

ماسکو کی سفید راتیں

مستنصر حسین تارڑ



ماسکو کی سفید راتیں

سفرنامہ

پاکستانی پوائنٹ
ڈاٹ کام
مستنصر حسین تارڑ

نگ میل پبلی کیشنز، لاہور

اس کتاب کا کوئی بھی حصہ سب سے پہلی پبلشرز کے ساتھ ساتھ باقی تمام
تحریریں جو اس کے طبع ہیں انہیں بھی شائع نہیں کیا جاسکتا۔ اس قسم کی
کوئی بھی صورتیں ظہور پذیر ہوتی ہے تو کوئی کارروائی کا حق محفوظ ہے۔

2008

نیا زاہد نے
سب سے پہلی پبلشرز کو
سے شائع کیا۔

ISBN 969-35-2117-A

Sang-e-Meel Publications

Phones: 3271007x28143 Fax: 7245111

www.sang-e-meel.com

ژونگی ذاروف اور اُس کی دونوں بیٹیوں
آنیا اور ساشا کے نام!

ڈاکٹر طارق چوہدری، ڈاکٹر سلام اور
تنویر بھٹہ کے لیے اظہار تشکر!

پروفیسر گالینا ڈشنگو، ڈاکٹر لڈمیلا واسالووا اور
پروفیسر مارینا میہ لہوا کے لیے اظہار محبت!

پاکستانی طارق اقبال
ڈاکٹر کلام

”ماسکو کی سفید راتیں“

- 1- ”نصف صدی کے بعد... پھر ماسکو میں“ 7
- 2- ”ٹروگینی ذخارف مجھے تلاش کرتا ہے“ 34
- 3- ”کوہ ہندو کش کے پار دریائے جیہوں کے پار“ 42
- 4- ”ماشقند میں انتظار اور کبڈی کبڈی“ 50
- 5- ”ایک مخمور جہاز ماسکو چلا جا رہا ہے“ 62
- 6- ”سنہری آئینا برج کے جنگل اور شمیمین کی بوتل“ 67
- 7- ”وٹری پارک میں وٹری ڈے اور بوڑھے سپاہی“ 74
- 8- ”بورس کی کہانی“ 85
- 9- ”آج پھر جشن کی رات تھی اور یہ وہ شہر نہ تھا“ 102
- 10- ”جھیل بیکال کی تانیا اور دوستوں کی کا ”مقتل“ 112
- 11- ”مونا اور زاروس نکولس سرخ چوک میں“ 121
- 12- ”ارباط کی کیا بات ہے“ 133
- 13- ”سفید راتیں ماسکو کی سفید راتیں“ 140
- 14- ”پوشکن میوزیم جہاں پوشکن نہیں تھا“ 145
- 15- ”ماسکو کی سات بہنوں سے ملاقات“ 148
- 16- ”ماسکونیٹ یونیورسٹی میں لیکچر اور گلیٹناؤ شٹو“ 154

- 172 -17 ”یہاں میری بہترین پروڈکشن میں اور قدیم روسی خوراک“
- 178 -18 ”ابراہیم کولائی ایک ازبک روسی شریف بد معاش سے ملاقات“
- 185 -19 ”طارق چوہدری لیل پوری... آساں جان کے میٹ لئی اکھوے“
- 198 -20 ”یا نیا، تانیا، کرسمینا بریڈ اور کریملن کے تابوت“
- 208 -21 ”پوشکن کا انشاء اللہ مجسمہ اور ابن انشاء... اللہ“
- 213 -22 ”سینٹ سرجی پر سادکی ہڈیوں سے شفا کی دعا“
- 228 -23 ”ماسکو میں مہاتما بدھ سے ملاقات“
- 231 -24 ”کنولین کے سرکس میں.. میرے ابا جی“
- 242 -25 ”سینٹ پیٹرز برگ کا آئینے میں کھلا پھول“
- 246 -26 ”تھینر کی ایک شام دوستووسکی کے نام“
- 253 -27 ”آئرینا اور صدائے روس کے لیے ایک انٹرویو“
- 256 -28 ”لڈمیلا کے کبوتر خانے میں ایک شام“
- 273 -29 ”اور... لیو نالسن کی“

پہلا باب

”نصف صدی کے بعد... پھر ماسکو میں“

”اب کے سُرخ چوک کے آخر میں واقع کلیسا سینٹ باسل کے پیاز نما گنبدوں کے عین وسط میں ایک گھرنگ انار چھونا۔ سرخ گنبد ایک لمحے کے لیے پیلے پڑ گئے۔ آج ماسکو کے ”کراسنایا پلوشت“ یعنی سرخ چوک میں تل دھرنے کو جگہ نہ تھی۔ روسی موسیقی کی تانوں پر تھرکتا شراب کے نشے میں جھومتا گاتا ایک سبیل بے کراں تھا جو چوک میں سے نکلنے والی سڑکوں سے باہر اُبل رہا تھا۔ ہزاروں انسانی جسموں نے سرخ چوک کو اپنے اندر سمو کر اُس کی عظیم وسعت کو بے معنی بنا کر رکھ دیا تھا۔ یوں محسوس ہوتا تھا جیسے اس کے چاروں اُور کھڑی عمارتیں، کریملن، لینن کا مقبرہ، گم ڈیپارٹمنٹل شور، کلیسا سینٹ باسل روسی عوام کا عجائب گھر اور گورکی سٹریٹ ہجوم کی گرمی شوق سے موم ہو کر پکھل جائیں گی اور اس کے بعد یہ سمندر پورے ماسکو کو اپنی لپیٹ میں لے لے گا۔ انسانی آوازوں کے شور اور موسیقی کی دھمک سے کریملن کا آسٹون مینار اونڈھنا ہو جائے گا۔

ہر چند منٹ بعد ماسکو کا نیلا آسمان، گولوں، پٹاخوں، اناروں، پھل جھڑیوں اور ہوائیوں کی آتش بازی چھوٹنے سے کسی تجریدی شاہکار کی مانند رنگین اور شوخ ہو جاتا، سیالکا یا مینار کی چوٹی پر نصب سرخ ستارہ جھلملانے لگتا۔ آتش بازی کی آواز سے اپنے آپ میں گمن، ہجوم چونک اُٹھتا اور لمحہ بھر کے لیے خاموش ہو جاتا۔ نظریں آسمان پر لگ جاتیں لیکن جونہی آخری شرارہ بھڑک کر بجھتا، پھر وہی شور اور موسیقی کی تانیں ابھر آتیں۔“

(ناولٹ ”فاختہ“)

آج بھی جشن کی رات تھی۔

اور آج بھی سُرخ چوک کے آخر میں واقع کلیسا سینٹ باسل کے پیاز نما گنبدوں

کے عین وسط میں ایک گلرنگ انار چھوٹا تھا اور سرخ گنبد ایک لمحے کے لیے پیلے پڑ گئے تھے۔

اور آج بھی ”کراسنا یا پوشت“ یعنی سرخ چوک میں تل دھرنے کو جگہ نہ تھی۔

روسی موسیقی کی تانوں پر تھرکتا۔ اگرچہ اب اس میں مغربی موسیقی کا شور بھی شامل تھا، شراب کے نشے میں جھومتا گا تا ایک سیل بے کراں تھا جو چوک میں سے نکلنے والی سڑک سے اُبل رہا تھا۔

اور ہر چند منٹ بعد، سسکا نیلا آسمان آتش بازی چھوٹنے سے کسی تجریدی شاہکار کی مانند نکلین اور شوخ ہو جاتا تھا۔

تب بھی۔

اور اب بھی۔

بس ایک فرق تھا۔ اگر کائناتی تعین کے پیمانوں پر پرکھا جائے تو نہایت معمولی سا محض چند لمحوں کا فرق تھا۔

یہ معمولی فرق صرف پچاس برس کا تھا۔

میں تب آیا تھا 1957ء میں اور پھر اب جا کر آیا تھا 2007ء میں، محض پچاس برس بعد۔

تصویر تقریباً وہی تھی، لیکن تب کی تصویر کے کونے میں وقت نے اپنے دستخط کیے تو وہ 1957ء کی صورت میں تھے اور اب اس تصویر کے کونے میں جو دستخط ہو رہے تھے ان کی سیابی ابھی گیلی تھی اور وہاں 2007ء دکھتا تھا۔

معمولی سا فرق تھا۔

کائناتی پیمانوں سے پرکھا جائے تو صرف چند لمحوں کا فرق۔

اور اگر زمین پر گزرنے والے وقت کی پیمائش کی جائے تو پچاس برس۔

یہ جو کائناتی نظام کے تحت چند لمحے گزرے تھے تو ان میں جو اولین لمحے تھے۔ اور زمین پر گزر جانے والے جو پچاس برس تھے ان کے اوائل میں۔

تب۔ میں ایک کچی عمر کا راتوں کی نمی سے شرمندہ ہونے والا ایک ٹھنڈا بچہ تھا جو صرف اس نیلے روزانہ شیو کرتا تھا تا کہ اپنے آپ کو بالغ ثابت کر سکے۔ اور دونوں دانی میں، کچھ بھی نہ نہ کر سکتا تھا کہ ابھی ابھی تازہ گیلی مٹی سے بنا یا گیا تھا۔ اس کے چہرے کی جلد میں سے لڑکی پھونتی تھیں اور اس کا بدن ہر لمحہ بغاوت پر آمادہ ہو جاتا تھا اور وہ کسی بھی، جیسی جیسی بھی، نسوانی شکل کو

دیکھ کر بخار میں ٹھنکنے لگتا تھا..

اور اب.. پچاس برس بعد بدن تو وہی تھا پر اُسے عمر کا ٹیل ڈوزر روند چکا تھا.. نہ کسی چہرے کو دیکھ کر بخار میں ٹھنکتا تھا اور نہ بغاوت پر آمادہ ہوتا تھا کہ جتنی آگ تھی وقت نے اُسے راکھ کر دیا تھا۔

اور وہ جو اُس کا پیٹ ایک چھتے کی مانند ہموار اور سٹ ہوا ہوتا تھا اب اُس کے قابو میں نہ آتا تھا.. چہرے کی جلد میں سے کوئی ایک کران پھوٹنے لگی تھی اور اُس پر عمر کی مگزی جھریاں بن رہی تھیں..

میں پوری نصف صدی کے بعد ماسکو آیا تھا اور عجیب اتفاق تھا کہ تب بھی جشن کی ایک رات تھی اور میں سرخ چوک میں تھا اور اب بھی رات جشن کی تھی اور میں سرخ چوک کی قربت میں تھا..

سرخ چوک کے پتھر تو وہی تھے.. پر میں نہ تھا.. کلیسن سینٹ باسل، کریملن، گم سنور، لینن کا مقبرہ اور گورکی سٹریٹ اگرچہ آج یہ ٹورسکا یا تھی پر وہی تھی اور ان پر برسوں کا کچھ اثر نہ ہوا تھا اور وقت نے مجھے زوال کا شکار کر دیا تھا..

اسی سرخ چوک کے پتھروں پر کبھی میرے قدم تھے..

ان تین نقاب پوش لڑکیوں کے قدم تھے جن کے ہمراہ ”فاختہ“ تھی..

پر یہ پتھر اب مجھے پچاس برس بعد کہاں پہنچاتے تھے..

یہ پتھر تب تو راحہ العقیدہ بنیاد پرست کمیونسٹ تھے اور اب کمزور سرمایہ دارانہ امریکی ثقافت کے رنگوں میں ڈوبے ہوئے تھے..

صرف پچاس برسوں میں یہ دنیا کیا سے کیا ہو گئی تھی..

اس دنیا نے اپنے کمیونسٹ خدا ترک کر دیئے تھے.. ان خداؤں کے مجسمے اوندھے کر دیئے تھے اور ان کی جگہ مغرب کے خدا قبول کر کے انہیں راج سنگھ من پر بٹھا کر ان کی پرستش شروع کر دی تھی..

کیا ہر خدا کبھی نہ بھی مڑو کہ ہو جاتا ہے..

گندھارا کے بڑے خدا اور کتب کے لات اور طائف کی منات بالآخر مڑو کہ ہو جاتے ہیں.. اگرچہ لینن ابھی تک اپنے زیر زمین مقبرے میں حوط شدہ پڑا تھا.. اُس کے برابر میں آراستہ

روسیوں اور دنیا کے لیے دوسری جنگ عظیم جیتنے والے جوزف سٹالن خروشچیف کے ہاتھوں کب کا جلا یا جا چکا تھا۔

یہ اچھا ہی تھا کہ لینن حنوط شدہ حالت میں پڑا تھا۔ وہ زندہ ہو کر اوپر سرخ چوک میں آ نکلتا تو جو کچھ وہ دیکھتا اسے دیکھ کر دو بارہ مر جاتا کہ اُس کے انقلاب فرانس کے بعد سب سے عظیم اکتوبر انقلاب کا جنازہ کس دھوم سے نکل رہا تھا۔

اُس کے مرشد کارل مارکس نے مذہب کو ایفون قرار دیا تھا۔ اور آج سرخ چوک کے کونوں میں نو تعمیر کلیساؤں میں سے پادریوں کی شعلہ بار اور غیض و غضب سے بھرتی آوازیں ناؤ ڈیپیکروں میں سے گونجتی ہوئی اُس کے مدفن کے اندر تک جاتی تھیں اور ہر منو حضرت عیسیٰ علیہ السلام اور اُن کے سنتوں کی اداس شبیہیں آویزاں تھیں۔ وہاں کمیونزم کے روس کے بعد سب سے عظیم معبد میں۔ سرخ چوک کے مقابل جو بیجنگ کا تھیان من سکوت تھا وہاں ماؤ زے تنگ کے حنوط شدہ چہرے پر اب نزدیکی میکڈونلڈ کے نیون سائن کی جلتی بجھتی روشنیاں۔ یوں جستی اور بجھتی تھیں جیسے اُسے کچھ کے دینی بوں کہ تم نے ہی تو کہا تھا کہ امریکہ ایک پیپر ٹیٹر ہے۔ ایک کاغذی شیر ہے۔ اور ہم نے تمہیں قوت بازو سے نہیں ایک برگراور کچھ فریج فرائز سے زیر کر لیا ہے۔ ماؤ زے تنگ کی نسبت لینن اب تک قدرے آرام سے تھا کہ جتنے بھی میکڈونلڈ تھے وہ سب کے سب درجنوں کی تعداد میں ماسکویں بکھرے ہوئے تھے۔

تب۔۔۔ جب میں پہلی بار یہاں آیا تھا، کہا جاتا تھا کہ لینن روس کا نجات دہندہ اور ایک پیغمبر ہے۔۔۔ سوویت یونین کی عظمت کا نشان ہے۔ اور وہ تھا۔

اور اب یہ کہا جا رہا ہے کہ مذہبی حوالے سے ایک لاش کو فوراً دبا دینا چاہیے۔ وہ ایک ایسی نحوست ہے جس سے جلد از جلد چھٹکارا حاصل کر لینا چاہیے اور اس مردے کو مقبرے میں سے نکال کر اگر دفن کرنا ہے تو کر دیا جائے۔ اگرچہ روس میں کونسا ایسا پارٹی ہوگا جو اس کی تدفین پر وعظ کرے یعنی اس کی نماز جنازہ پڑھائے۔ تو اسے فی انور اس کے زیر زمین دفن میں سے نکال کر سپرد خاک کر دینا چاہیے ورنہ نیا روس کبھی ترقی نہیں کرے گا۔

مجھے لگتا ہے کہ لینن کے نظریات تو کب کے دفن ہو چکے لیکن اُس کے حنوط شدہ بدن کے دن بھی تھوڑے ہیں۔

اگرچہ صدر پیوٹن نے لینن کے مردے کو اپنی تاریخ کا ایک حصہ قرار دے کر فی الحال

اسے دفن کر دینے کو مناسب نہیں جانا لیکن مجھے یقین کامل ہے کہ کسی ایک سویر روسیوں کو یہ مژدہ سنا دیا جائے گا کہ پچھلی شب ہم نے اس منحوس مردے کو جو کہ دلاڈ میر لینن تھا اسے تہہ خانے میں سے نکال کر جلا دیا یا دفن کر دیا ہے تو اس خوشی میں سرخ چوک میں ایک اور جشن کا اہتمام کیا جا رہا ہے۔ یہ وہ ماسکو نہ تھا جو پچاس برس پیشتر میں نے دیکھا تھا۔ یہ کوئی اور شہر تھا۔۔۔

سوائے سرخ چوک، دریائے ماسکو، پوشمن کے مجسمے اور چند یادگار عمارتوں کے، یہ کوئی اور شہر تھا۔

اس شہر کا شناختی کارڈ بھی تبدیل ہو چکا تھا۔ پچاس برس پیشتر اس شہر نے مجھے جو شناختی کارڈ دکھایا تھا اس پر مارکس، اینگلس اور لینن کی مہریں تھیں۔ دنیا بھر کے مزدوروں کا ایک ہو جاؤ تمہارے پاس کھودینے کے لیے صرف زنجیریں ہیں، کی چھاپ تھی۔ کارڈ کا رنگ سرخ تھا اور اس کا امتیازی نشان جس سے اس کی پہچان کی جاسکتی تھی، ہتھوڑا اور درانتی تھے۔ مذہب کا خانہ خالی تھا کہ مذہب ایک ایون تھا۔ اور آج پچاس برس بعد اس ماسکو نے جب میرے سامنے اپنا شناختی کارڈ نمائش کیا تو وہ یکسر مختلف تھا۔ اتنا مختلف کہ میں پہچان نہ پایا۔ اس پر گورباچوف، یلسن اور پوٹن کے چہرے تھے۔ اسے اب دنیا بھر تو کیا اپنے مزدوروں سے بھی کچھ سروکار نہ تھا۔ کارڈ کا رنگ بین الاقوامی تجارتی منڈیوں کے رنگوں کے ساتھ بدلتا رہتا تھا۔ البتہ مذہب کا خانہ وجود میں آ گیا تھا اور اس کے آگے لکھا تھا۔۔۔ روسی، آرتھوڈوکس، عیسائی۔

کمیونسٹ انقلابیوں کے ہاتھوں ہلاک ہونے والے آخری روسی زار اور اس کے خاندان کی ہڈیوں کو بے نشان گڑھوں میں سے کھود کر نہایت احترام کے ساتھ مذہبی رسوم کی ادائیگی کے بعد دوبارہ دفن کیا جا چکا تھا۔ اور ان کے ساتھ ہی سوویت یونین کو بھی دفن کر دیا گیا تھا۔ اور اس بار اسے کسی بے نام گڑھے میں بغیر کسی اعزاز کے دبا دیا گیا تھا۔ کیا مستقبل میں اس سوویت یونین کی ہڈیاں بھی تلاش کر کے ان پر آنسو بہائے جائیں گے؟ جس طرح تب آج کو نہیں دیکھا جاسکتا تھا اسی طرح آج کے کل کو ہم کیسے دیکھ سکتے ہیں۔

”پراوڈا“ میں کبھی ایسا ”سچ“ نہ چھپ سکتا تھا جو 18 مئی کے ”دی ماسکوناٹسز“ کے پہلے صفحے پر شائع ہوا تھا۔ دو سفید ریش پادری نہایت شانہ بہادوں میں سر پر جواہرات سے مزین دکتے

تاج پہنے اپنے ہاتھوں پر حضرت عیسیٰ علیہ السلام اور بی بی مریم کی تصویر رکھے اور صدر پیٹن کا چہرہ اس تصویر میں دفن اسے بوسہ دیتے ہوئے۔ ”پیٹن ایک آئی کان کو بوسہ دے رہے ہیں جو انہیں مذہبی راہنماؤں نے عیسیٰ ہمیں محفوظ کر دینے والا کلیسا میں ایک سروس کے دوران پیش کیا گیا۔“ جیسے زاروس کی ہڈیاں چین سے کب سوتی ہوں گی جب اُن کے اوپر جو اُن کی ذاتی جاگیر تھی وہاں مزدوروں اور کم کمینوں کے سرخ پھریرے لہرا رہے تھے اُسی طور لینن کے حنوط شدہ چہرے پر جو دارھی تھی وہ بھی تو ایسی تصویر دیکھ کر دکھی ہو گئی ہوگی اور اُس کے بال موت کے بعد مرنے کے منظر میں مزید سفید ہو گئے ہوں گے۔ ممکن ہے اُس نے اپنی دارھی کے کچھ بال نوچ بھی لیے ہوں۔

ویسے مجھے ان تغیرات زمانہ سے کیا لینا دینا۔ کہ ثبات بھی تو صرف تغیر کو ہے۔ مجھے تب جب میں نے اپنی زندگی کی پہلی ادبی تحریر لکھی۔ اور اسے آج سے نصف صدی پیشتر ”لندن سے ماسکو تک“ کا عنوان دیا تو ایک ترقی پسند دوست نے مشورہ دیا کہ تم اس کا نام ”میں نے لینن کا روس دیکھا“ قسم کارکھو تو میں نے کہا تھا۔ اور دوست کا نام غالباً آزاد تھا کہ آزاد مدد۔ تو ہمیشہ اپنی ثقافت، روایات اور زبان سے پہچانے جاتے ہیں۔ انہیں کسی ایک شخصیت یا عقیدے کے حوالے سے ہرگز نہیں دیکھا جاسکتا۔ آج وہ لینن کا روس ہے کل جانے کس کا ہوگا۔ آزاد نے مجھے یقیناً فائرل عقل جانا ہوگا کہ یہ کیسے ہو سکتا ہے کہ روس کبھی لینن کا روس نہ رہے۔ ایک عام انسان کا تو ذکر ہی کیا۔ ملک اور سرزمینیں تو پیغمبروں کے حوالے سے بھی دائمی پہچان نہ بن سکے۔

آج کا پاکستان۔ اور کسی حد تک افغانستان۔ کبھی یونانی تہذیب کے پھریرے لہراتا تھا اور کبھی ایرانی۔ ملتان سینکڑوں برس تک ایرانی سلطنت کا حصہ رہا۔ پھر مہاتما بدھ ہر سراج کرنے لگے۔ گندھارا عہد بامیان سے لے کر سندھ کے صحراؤں تک پھیل گیا۔ اور بامیان کے دنیا میں سے سب سے بلند اور عالی شان بدھ مجسمے اس خطے کے سب سے بڑے خدا ہو گئے۔ اشوک اعظم کی بادشاہت نے بدھ مت کو اس خطے کا اپنے تئیں آخری مذہب ہمیشہ کے لیے رائج کر دیا۔ پھر ہندو شاہی کے زمانے آ گئے۔ کما س راج کے زمانے آ گئے اور زمین میں سے برآمد ہونے والے یونانی اور بدھ عہد کے سکوں کے ہمراہ ہندو شاہی کے دیوتاؤں کے سکے غالب آنے لگے۔ مسلم تہذیب ان خطوں میں سرایت کرنے لگی تو پھر اس کی بادشاہت ہو گئی۔ مختصر یہ کہ انگریز راج آیا اور

بمشکل رخصت ہوا اور اب ان خطوں کی پہچان اسلام ہے.. لیکن کب تک؟
تو اگر روس کی پہچان بدل گئی ہے تو یہ ایک تاریخی عمل ہے..
اگرچہ کسی کو بھی توقع نہ تھی کہ پانسہ اتنی جلد پلٹ جائے گا..
کمیونزم کا سکہ آنکھ جھپکتے ہی کھوٹا ہو جائے گا..

اور یہ سہ خود بخود.. محض آمریت، جبر، بستیوں اور قوموں اور مذہبوں کو اجاڑنے سے
انہیں اکھاڑ کر اجنبی سرزمینوں پر بسانے سے اور سائبریا کی سرد اور سفید راتوں میں لاکھوں مرنے
والوں کی بدعاؤں سے کھونا نہیں ہوا.. بلکہ مغرب اور خاص طور پر سرمایہ دارانہ نظام نے دن رات
ایک کر کے بھی اسے کھونا کیا.. اقتصاد دی زبوں حالی اور بھوک نے اور زباں بندی نے بھی اسے کھونا
کیا اور پھر روسیوں نے بھی اپنے سکہ کو کھونا مان لیا.. اگرچہ وہ کچھ مزید برسوں کے لیے کھرا ہو سکتا
تھا اور دنیا کے بازار میں چل سکتا تھا..

تو مجھے ان کھوٹے یا کھرے سکوں سے کیا لینا دینا.. کہ میں تو ایک آوارہ گرد درویش
تھا.. مجھے تو کسی بھی سرزمین کے باشندوں سے سروکار تھا.. ان کا نظام یا عقیدہ کیا ہے اس سے کچھ
سروکار نہ تھا..

آج بھی جشن کی رات تھی..
یہ رات جشن کی کیوں تھی؟

آج 9 مئی کو.. سوویت یونین کے استقلال کے سامنے نازی جرمنی کی قہر انگیز سپاؤں نے
اپنے ہتھیار ڈال دیئے تھے.. سواستیکا کے پرچم سرنگوں کر دیئے تھے..

اور روسی ان سرنگوں پر چوں اور ہتھیاروں پر اپنے ڈھائی کروڑ ہم وطنوں کا خون دیکھتے
تھے جو دوسری جنگ عظیم کے میدانوں اور لینن گراڈ اور سٹالن گراڈ کے محاصروں میں مارے گئے..
جس روز سوویت یونین نے نازی جرمنی کے خلاف اعلان جنگ کر دیا تو اس لمحے
وسٹن چرچل غسل خانے میں تھا اور یقیناً نہایت پریشان حال غسل کر رہا تھا کہ انگلستان اور اس کے
مفتوح ہو چکے اتحادی اپنے سامنے شکست دیکھ رہے تھے.. اسے خبر کی گئی تو شنید ہے کہ وہ اسی
حالت میں غسل خانے سے باہر آ گیا اور چیخنے لگا کہ اب روسی ریچھ نازی جرمنی میں اپنے بچے
گاڑ دے گا.. ہم جنگ جیت جائیں گے..

روسی ریچھ اس جنگ میں شامل نہ ہوتا تو آج نہ انگلستان ہوتا اور نہ یورپ.. وہاں نازی

راج کر رہے ہوتے۔ امریکی تو اس جنگ میں کلک منانے کے لیے آئے۔ صرف ایٹم بم چلانے کے لیے آئے اور چلے گئے۔

آج 9 مئی کو ہٹلر کے دارالسلطنت برلن میں کھنڈر ہو چکی رانج شاگ یا پارلیمنٹ کے سب سے اونچے اور شکستہ ہو چکے برج پر تین روسیوں نے سرخ پرچم لہرا کر دوسری جنگ عظیم کا اختتام کر دیا تھا۔ اور ان میں سے ایک مسلمان سپاہی بھی تھا۔ ازبکستان یا تاتارستان کا۔ کہ اس جنگ عظیم میں روس کے زیر نگین مسلمان ریاستوں کے لاکھوں سپاہی بھی برسر پیکار تھے۔ اگرچہ وہ اپنی مسلمانی کب کی فراموش کر چکے تھے یا انہیں فراموش کروا دیا گیا تھا اور اب وہ صرف سرخ فوج کے سرخ سپاہی تھے۔

عہد رفتہ میں۔ سکول کے زمانوں کی بات ہے جب شہر لاہور کے پلازہ سینما میں ”قال آف برلن“ نام کی ایک روسی فلم نمائش کے لیے پیش کی گئی۔ اور اہل لاہور جوق در جوق یہ فلم اس لیے دیکھنے گئے کہ اشتہاری ہم ہیں یہ ترغیب دی گئی تھی کہ ”آئیے اور ایک مسلمان سپاہی کو برلن پر فتح کا پرچم لہراتے ہوئے دیکھیے۔“ اور یہ وہی دن تھا۔

اور جب مارشل ڈوفوف نے کئی ہزار بھاری توپوں کو برلن شہر پر کھول دیا تھا اور ”رائز اینڈ فال آف تھرڈ رانج“ کے مصنف شیرر کے بقول ڈوفوف کی توپوں سے دانغے ہوئے گولے جب کسی جنگل میں گرتے تو اس کے ہزاروں درخت اوندھے ہو جاتے اور جب کسی آبادی پر برستے تو ہر شے ملیا میٹ ہو جاتی۔ ڈوفوف اور اس کی سرخ فوج نازیوں سے لینن گراڈ اور سائین گراڈ میں مارے جانے والے کروڑوں روسیوں کی موت کا بدلہ لے رہے تھے۔ تو یہ وہی دن تھا۔

اور میں آج ہی کے دن ہزاروں مسرت اور خوشی سے اہلختے روسیوں کے ہمراہ فتح کے دن کی خوشی میں سرخ چوک میں آتش بازی کا جو مظاہرہ ہونے والا تھا اسے دیکھنے آیا تھا۔ لیکن میں سرخ چوک میں داخل نہ ہو سکا تھا۔

کہ وہاں تیل دھرنے کو جگہ نہ تھی اور اس میں داخل ہونے والے تمام راستوں پر پولیس اور فوج تعینات تھی۔ وہاں تو تیل دھرنے کو جگہ نہ تھی تو آپ کیسے دھرے جا سکتے تھے۔ اس لیے یہ حفاظتی اہلکار تمام راستے روکے کھڑے تھے۔ میں نے ایک خوشامد اندسی گزارش کی کہ میں پاکستانی

ہوں.. ایک ادیب اور صحافی ہوں.. بہت دور سے آیا ہوں.. لیکن وہاں تو مجھے ایسے ہزاروں مجھ سے بھی دور سے آئے تھے تاکہ اس جشن کی کیفیت اپنے ناظرین اور قارئین کو پہنچا سکیں اور ان کو بھی اجازت نہیں مل رہی تھی۔

چنانچہ میں سرخ چوک کے باہران کے عین سامنے گور کی سٹریٹ میں کھڑا آتش بازی کے آغاز کا منتظر تھا۔

اور وہاں وہ میرے زمانوں کی گور کی سٹریٹ بھی وہ نہ رہی تھی.. تغیر کی زد میں آ کر ٹورسکا یا سٹریٹ ہو چکی تھی..

اور میں تنہا نہ تھا..

میمونہ بھی میرے ساتھ تھی..

اور تب جو جشن کی رات تھی وہ آج کی رات سے یوں جدا تھی کہ اس روز ”نوجوانوں کے بین الاقوامی میلے“ یعنی یوتھ فیسٹیول کا آغاز ہوا تھا اور وہ رات اس میں شامل ہزاروں نوجوانوں کی آمد کی خوشی میں جشن کی رات تھی..

اور تب.. میرے ہمراہ تین نقاب پوش لڑکیاں اور ”فاختہ“ تھی.. میمونہ نہ تھی.. اور وہ بھی کیا دن تھے۔

”جیسی“ کے آغاز کی مانند دن..

”یہ بھی انہی دنوں کا قصہ ہے جب نو خیز جسم سرحدیں عبور کرتا ہے اولین تجربوں اور محبتوں کی کک سے خائف بھی رہتا ہے اور اس کا ٹولوں ان کی خواہش بھی کرتا ہے۔ وہ اُن گرم اور رستے احساسات کی بخار آلود دھند میں ہر منظر ہر بدن کے اندر جانا چاہتا ہے۔ یہ وہی دن تھے جب ہر درخت سرسبز لگتا ہے اور ہر پتہ راج ہنس دکھائی دیتی ہے اور جیسی تو تھی ہی راج ہنس.. وہ مجھے پتہ نہیں کیا دکھائی دی۔“

بس یہ انہی دنوں کا قصہ ہے جب میں پہلی بار ماسکو آیا تھا.. یہاں منعقد ہونے والے یوتھ فیسٹیول میں برطانوی وفد کے ایک پاکستانی ممبر کی حیثیت سے میں پہلی بار ماسکو آیا تھا..

جب سوویت یونین جو تقریباً آدھی دنیا پر محیط تھا اس کے گرد ایک آئرن کرٹین تھا.. ایک آہنی پردہ تھا جس کے پار کوئی نہ جاسکتا تھا لیکن میں گیا..

لنڈن کے وکٹوریہ شیشن سے اس طویل سفر کا آغاز ہوا اور پھر مسافر تو وہی رہے البتہ

تقریباً ہر ملک کی سرحد پر نرین بدلتی رہی اور اس کے ساتھ زبان بدلتی رہی۔ بھیم اور مغربی جرمنی میں سے تو میرے پاکستانی پاسپورٹ نے گزرا اور پھر جب کمیونسٹ دنیا کا آغاز ہوا اور ہم مشرقی جرمنی میں داخل ہوئے تو ہمیں سوویت یونین کی حکومت کی جانب سے جاری کردہ خصوصی اجازت نامے جاری کر دیئے گئے جو ہمیں مشرقی جرمنی سے پولینڈ اور پھر روس تک لے گئے۔ شاید اب بھی کہیں یادگاروں کے ڈھیروں میں وہ روسی پاسپورٹ موجود ہو جس پر روسی زبان میں میرے کوائف نہایت نستعلیق خط میں لکھے تھے اور اس پر ایک غصیلے سے نوجوان کی تصویر چسپاں تھی۔

کمیونسٹ بلاک پوری دنیا سے پوشیدہ اور پردہ پوش تھا، اس میں داخل ہونا تو کیا کوئی اس میں جھانک بھی نہیں سکتا تھا۔ اور ہم باہر کی دنیا کے وہ پہلے نوجوان تھے جو اس کے اندر گئے اور پولش اور روسی عوام جو رابٹوں کے لیے ترسے ہوئے تھے باہر کی دنیا کی ایک جھلک ہمارے چہروں پر دیکھنا چاہتے تھے انڈامڈ کرہمیں ملنے کے لیے آئے۔ جہاں کہیں گاڑی رکتی، دارسایا منسک میں وہاں سٹیشنوں پر ہم سے ملاقات کے تمنا یوں کا اتنا جھوم ہوتا اور اتنا بڑا اور گاڑھا ہوتا کہ ہم اپنے ڈبوں سے باہر نکلنے سے جھجکتے۔ اور لاؤڈ سپیکروں پر بھی اعلان ہوتا رہتا کہ پلیز اپنے ڈبے سے دور نہ جائیے گا۔ ورنہ آپ جھوم میں کھو سکتے ہیں اور نرین میں دوبارہ سوار ہونے سے رہ سکتے ہیں۔

اور یہ کون لوگ تھے۔ ہر سٹیشن پر ہزاروں کی تعداد میں پُر اشتیاق اور محبت بھرے چہرے لیے ہوئے۔ ہم جیسے معمولی برطانوی، پاکستانی، امریکی اور افریقی نوجوان لڑکوں اور لڑکیوں سے ملاقات کرنے کی چاہت میں مبتلا اور بیتاب۔

یہ پسے ہوئے نادار اور ذلتوں کے مارے لوگ تھے ایک بہتر مستقبل ایک سرخ سویرے کے خواب میں فیکٹریوں اور کھیتوں کھلیانوں میں ہلکان ہوتے ہوئے اور یہ ناداری اور ذلت ان کے چہروں پر ایک بیچارگی کی صورت نقش تھی۔ ان کے لباس ہماری نسبت جو مغرب سے آئے تھے معمولی اور کھر درے تھے ان کے جوتوں نے پالش کی شکل کبھی نہ دیکھی تھی۔ اگرچہ وہ اس ملاقات کے لیے اپنے بہترین پہناووں میں آئے تھے۔ پر ان سب کے چہرے اُلفت اور تجسس کے ایسے چراغوں کی مانند روشن ہوتے تھے جنہیں کچھ پروانہ تھی کہ ان کا تھوڑا سا تیل یوں بھڑکنے سے ختم ہو جائے گا اور وہ بجھ جائیں گے۔ اور ان کے ہونٹوں پر جو بے اختیار

مسکرا بیٹیں تھیں ایسی تھیں جیسے ہم اُن کے مدت سے بچھڑے ہوئے قریبی رشتے دار ہیں، بھائی، بیٹے اور بہنیں ہیں۔

کم مائیگی اور ناداری کے باوصف اُن ہزاروں میں شاید ہی کوئی ایک بوڑھا، نو جوان یا بچہ ایسا ہو جس کے ہاتھوں میں ہم مسافروں کے لیے کوئی ایک تحفہ نہ ہو۔
کچھ نہیں تو ایک پھول۔

ایک پچھر پوسٹ کارڈ۔

کوئی سرخ ستارہ کوٹ کے کالر پر آویزاں کرنے کے لیے۔

ایک بچی اپنے بالوں میں سے رہن اُتار کر کہہ رہی ہے، پلیز پلیز۔

ایک بوڑھی اگرچہ تو نا بدن کی عورت اپنے سر پر بندھے بوسیدہ رومال کو کھول کر میرے گلے میں ڈال رہی ہے اور وہ سور کی ”ماں“ کی شہادت لیے ہوئے تھی۔

اور پھر خوراک، کاغذ میں لپٹا ایک سینڈوچ، بھسنے ہوئے دانے، کچھ نہیں تو ایک ڈبل روٹی کہ رستے میں بھوک لگے تو کھا لینا۔ اگرچہ ہمیں اس سفر کے دوران نفیس ترین خوراک مہیا کی جاتی تھی۔

اور یہ صرف میں نہ تھا، اُس ٹرین میں سوار سینکڑوں نو جوان لڑکوں اور لڑکیوں پر اسی نوعیت کی محبت بچھاؤر کی جا رہی تھی۔ البتہ مجھ پر کچھ زیادہ ہی عنایت کی جا رہی تھی کہ میری رنگت سانولی تھی وہ مجھے ہندوستانی سمجھتے اور ہاتھ جوڑ دیتے اور میں اپنی شرٹ پر ٹانگے ہوئے پاکستانی پرچم کی جانب اشارہ کر کے ”پاکستان۔ پاکستان“ کہتا تو وہ اور بھی مہربان ہو جاتے۔ بے شک اُن زمانوں میں پاکستان اُن کا جانی دشمن تھا اور سوویت یونین بھی پاکستان کو بوجہ دوست نہ جانتا تھا کہ وہ ہمیشہ کی طرح امریکہ کی گود میں بیٹھا انگوٹھا چوس رہا تھا اور پشاور کے قریب بڈامیر کے امریکی اڈے میں متعدد ایسے ایٹمی میزائل نصب تھے جن کا رُخ سوویت یونین کے بڑے شہروں کی جانب تھا اور اُس عہد کا سب سے بڑا سیاسی اور جنگی سکیئنڈل رونما ہو چکا تھا یا ہونے والا تھا۔ جب امریکی پائلٹ گیری پاور اپنے یونو جہاز میں سوار اسی پاکستانی اڈے سے اُڑان کر کے سوویت یونین کی فضاؤں پر پرواز کرتا جا سوئی کرتا مار گرایا گیا تھا۔ اور نکیٹا خروشچوف نے بیان دیا تھا کہ میں نے سب سے پہلا سُرخ وائرہ پشاور کے گرد لگایا ہے کہ جنگ کی صورت میں سب سے پہلا ایٹم بم اس پر گرایا جائے گا۔ اور اتنی مخاصمت کے باوجود وہ یہ جان کر کہ میں پاکستانی ہوں مجھ پر

زیادہ مہربان ہو جاتے۔
ان ہزاروں یوزھوں اور نوجوانوں کو مجھ سے کچھ پر خاش نہ تھی، شکایت یا بیگانگی نہ تھی
اور وہ مجھ سے لپٹے جاتے تھے۔ میرے رخسار گیلے ہو جاتے اور اس گیلیا ہٹ کا سبب اُن کے
بوسے بھی تھے اور آنسو بھی۔

آخر ایسی شدت جذبات کی دیوانگی کیوں؟
بے شک وہ باہر کی دنیا سے آئے ہوئے مسافروں کے چہروں کو زندگی میں پہلی بار
دیکھنے سے جذباتی ہو رہے تھے لیکن سبب صرف یہ نہ تھا۔ وہ امن کے لیے آئے تھے۔
یہ وہ زمانے تھے کہ دوسری جنگ عظیم کے بارود کی بو ابھی ہوا میں تھی۔

جنگ میں ہلاک ہونے والوں کی قبروں کی مٹی اگر انہیں قبریں نصیب ہوئیں
تو۔۔ ابھی تازہ تھی اور اُن کے غم بھی تازہ تھے۔ ابھی کچھ برس ہی تو گزرے تھے اور یہ لوگ
سب کے سب جنگ کے مارے ہوئے تھے یہ سب نامکمل تھے۔ اس لیے کہ جنگ اُن کے
بیٹوں، بھائیوں اور باپوں کو کھا گئی تھی۔ کوئی ایک خاندان ایسا نہ تھا جو اجزا نہ ہو۔ اور وہ یہ
اظہار کرنے کی خاطر آئے تھے کہ ہمارے تین کروڑ پیارے جنگ میں خاک ہوئے تو ہم
جانتے ہیں کہ جنگ کیا ہوتی ہے تو تم نوجوان ہو، آئندہ کے فیصلے تم نے کرنے ہیں تو جنگ
دو بار نہ ہونے دینا۔ اس دنیا میں امن قائم رکھنا۔

سٹیشنوں پر منتظر جوم ہمیں یہی پیغام دینے آئے تھے۔ اب جنگ نہ ہونے دینا۔
ہم پاکستانیوں کو ایک اصل جنگ کی ہولناکیوں، وحشتوں اور ہلاکتوں کا کچھ شائبہ نہیں
کہ ہم نے ایک نہایت رومانوی 1965ء کی جنگ لڑی۔ جو ہوا سرحدوں کے آس پاس دس میل
ادھر دس میل اُدھر ہوا اور جنگ نے شہری آبادیوں کا رخ نہ کیا۔ اس لیے تو لاہور کے آسمان پر
جب ڈوگ فائٹس ہو رہی تھی تو ”زندہ دلان“ اپنے گونھوں پر کھڑے اُن کو داد دے رہے تھے کہ اُن
کے لیے یہ ایک کھیل تھا۔ اُن کے صحن میں اگر کوئی ایک ہزار پاؤنڈ وزنی بم گرتا تو وہ جان جاتے کہ
یہ ایک کھیل نہیں ہے۔

ذرا تصور میں لائیے کہ اگر لاہور کے قدیم شہر پر ہزاروں بم گرائے جاتے۔۔ پشاور۔
کراچی۔ اسلام آباد کھنڈر ہو جاتے اور کل آبادی کا تیس فیصد حصہ ہلاک ہو جاتا اور یہ جنگ صرف
سترہ دن نہیں برسوں چلتی اور بھوک اور پیاس بھی ہلاک کرتی تو کیا کچھ رومان باقی رہ جاتا اور

1971ء کی جنگ تو یوں بھی بہت دور ہندوستان کے پار جانے کس جہان میں لڑی جا رہی تھی اور نظریہ پاکستان کی سر بلندی اور اسلام کے دفاع کی خاطر لڑی جا رہی تھی اور اس دوران معمول کی زندگی جاری و ساری رہی۔ ہمارے مائیگر یہ کہتے رہے کہ ڈھاکہ میں داخل ہونے والے ہندوستانی ٹینک میری لاش پر سے گزریں گے۔ اور پھر پلٹن میدان میں مسکراتے ہوئے جنرل اروڑا کی خدمت میں اپنا ریوالور پیش کر دیا اور یوں تو بے ہزار غازیوں کو بچا لیا۔ چنانچہ ہم پاکستانی جان ہی نہیں سکتے کہ جنگ کیا ہوتی ہے۔

یہ صرف ملتی ترائے نہیں ہوتی۔

جنگ کو صرف رومی جان سکتے تھے۔ جن کے تین کرڈر افرو انیا میٹ ہو گئے اور جن کے پیشتر شہر کھنڈر ہو گئے۔

اس سفر کے دوران منسک کے شیشن پر مجھے ایک آبدیدہ بوڑھا ملا تھا۔ منسک وہ شہر ہے جس کا ایک مکان بھی جرمن مہماری سے سلامت نہ رہا تھا۔ سارا شہر کھنڈر ہو گیا تھا اور پورے روس میں کہا جاتا تھا کہ اگر منسک میں رہنے والے کسی ایک خاندان کا اگر صرف ایک فروزندہ رہ گیا ہے تو اسے دیکھنا چاہیے۔

”اچانک میری نگاہ جوم سے پرے ایک بارلش کمرے پر پڑی جو مکنوں کی کھڑکی کا سہارا لیے ٹمٹکی باندھے میری جانب دیکھ رہا تھا۔ جونہی ہماری نظریں ملیں وہ تیزی سے چلا اور لوگوں کو چیرتا ہوا میرے قریب پہنچ گیا۔ وہ چند لمحے مجھے گھورتا رہا اور پھر لکھت مجھے گلے لگا کر بچوں کی طرح ہلک ہلک کر رونے لگا۔ اس کی سفید داڑھی آنسوؤں سے تر ہو گئی۔ میرے گالوں اور پیشانی پر شفقت سے بوسے دیتا اور پھر لپٹ کر رونے لگتا۔ پاس کھڑی لڑکی نے روسی سے انگریزی میں ترجمہ کیا۔۔۔ میرے پانچ نوجوان بیٹے تھے بلند ترین پہاڑوں سے بھی قد میں نکلتے ہوئے ان کے سینے مادرِ وطن روس سے بھی وسیع تھے۔ کاکیشیا کی حسیناؤں سے بڑھ کر خوبصورت۔ وہ پانچوں دوسری جنگ عظیم میں نازیوں کے ہاتھوں مارے گئے۔ تم ہو ہو میرے سب سے چھوٹے بیٹے کی مانند ہو۔ تم ہی میرے بیٹے ہو۔ بیٹے دنیا کی باگ ڈور اب تمہارے جیسے نوجوانوں کے ہاتھ میں ہے۔ یاد رکھنا جنگ سے آج تک کوئی مسہ طے نہیں ہوا صرف لاکھوں کروڑوں نوجوان لاشے بن جاتے ہیں۔ نوجوان بیٹے جو برسوں کی محنت اور محبت سے پتے ہیں اور لاشے جو دو دن میں گل سر جاتے ہیں میرے بیٹے جنگ بہت بولناک چیز ہوتی ہے۔ میں نے اس

کی تباہ کاریاں دیکھی ہیں۔ میری ایک درخواست ہے.. میں تمہارا باپ ہوں.. کبھی جنگ نہ ہونے دینا۔ اپنے ہونے والے بیٹوں کی خاطر دنیا کو ہمیشہ جنگ سے بچائے رکھنا۔“
 (“فاختہ“)

ماسکو.. آج سے پچاس برس پیشتر کا ماسکو.. ہم انگلستان سے آنے والوں کے لیے ایک عجیب اجڑا جزائر اور ان سا شہر تھا.. اگرچہ بہت گھلا اور وسیع سا لگتا تھا..
 بیکار سا لگتا تھا..

پورے شہر میں کہیں بھی.. کسی گلی کو بچے کسی درو دیوار پر.. یہاں تک کہ زیر زمین ریلوے کے شاہانہ سیٹھوں پر بھی کوئی ایک بھی اشتہار نہ تھا.. کوئی بل بورڈ کوئی بھڑکتا بجھتا نیون سائن نہ تھا..

نہ کہیں شراب خانوں کی رونق تھی اور نہ کسی نائٹ کلب کی رنگینیاں..
 پھر یہ بھی خبر لی کہ بدن فروشی کا بھی رواج نہیں بلکہ یہ ایک بڑا جرم ہے..
 خاصا شرعی اور مذہبی قسم کا ماحول تھا اگرچہ.. وہاں مذہب کو افیون گروانا جاتا تھا..
 ادھر اہل ماسکو کے لباس بھی نہایت ڈھیلے ڈھالے بے روح اور دیہاتی قسم کے تھے..
 ہم قدرے مایوس ہوئے کہ کیونٹ جنت یہ ہے..

کہ ہم مغرب کی سرمایہ دارانہ جس جنت سے آئے تھے وہاں تو یہ تمام بہشتی زیور موجود تھے.. ہر جانب ہیل متاشاور بڈا گھٹا اور کسی کیسی روح پرور رونق تھیں..
 ہم قدرے نہیں بہت مایوس ہوئے..

ماسکو پہنچتے ہی برطانوی وفد میں شامل پاکستانیوں نے اپنے راستے الگ کر لیے.. فیصلہ ہوا کہ ہم ایک پاکستانی وفد کے طور پر اپنی شناخت کروائیں گے.. پاکستان کی نمائندگی کریں گے بے شک پاکستان کے وزیراعظم نے ہم ماسکو جانے والوں کو عدار قرار دیا تھا اور دھمکی دی تھی کہ پاکستان واپسی پر ہمیں کراچی ایئرپورٹ سے سیدھا میانوالی جیل لے جایا جائے گا لیکن اس کے باوجود ہم ایک پاکستانی وفد کی صورت یوتھ فینسبول میں شرکت کریں گے..

ان بے راہروں و جوانوں میں میاں افتخار الدین کا بیٹا عارف افتخار بھی شامل تھا جو ان دنوں شاید کیمبرج یونیورسٹی میں زیر تعلیم تھا.. آئی آئی چند ریگر کا ایک بیٹا تھا یا کوئی عزیز.. فیروز خان

نون کا بھتیجا خالق داوونو تھا۔ گورا چنار از قد ملک سعید حسن تھا جو بعد میں ہائی کورٹ کا جج ہوا اور جس کی ہمیشہ سے میرے شفیق الرحمن نے شادی کی۔ مانچسٹر کا ایک کمز کمیونسٹ آزاد تھا۔ مشرقی جرمنی سے آنے والا اسد اللہ تھا جس نے بعد میں منٹو پر تحقیقی کام کیا۔ یہ سب انقلاب کے ڈ سے ہوئے لوگ تھے۔ اور میں ان سب میں سے کم عمر تھا اور ابھی ڈ سے جانے کے لائق نہ تھا اگرچہ مجھ پر اثر ہو چکا تھا۔

قابل فہم طور پر ابھی ایک نیا اور بنگالیوں سے پاک اسلامی پاکستان وجود میں نہیں آیا تھا اور وہاں کچھ مشرقی پاکستانی لڑکے بھی تھے۔ اور ایک لڑکی تھی۔ یہ بہت دھان پان سی ایک ساڑھی میں ملبوس لڑکی تھی جو سحر بنگال کی نمائندہ تو نہ تھی پھر بھی غنیمت تھی کہ ایک لڑکی تھی جو پاکستانی خواتین کی نمائندگی کرتی تھی۔ ہم اُسے سینٹ سینٹ کر رکھتے اور اُس کی مدارات میں کچھ کسر اٹھانہ رکھتے۔ اور دعوتوں میں استقبالی تقاریر کے بعد جوابی تقریر کے لیے اُسے ہی سٹیج پر بھیجتے۔ جانے اب وہ کہاں ہوگی۔ اگر 71ء میں ہلاک نہ کر دی گئی ہو تو وہ ایک بنگلہ دہی کے طور پر اُن دنوں کو کیسے یاد کرتی ہوگی جب وہ روس میں پاکستان کی نمائندگی کرتے ہوئے اپنے اُس وطن کے گیت گایا کرتی تھی۔

اس دوران میری دوستی طارق علی سے ہو گئی جو کراچی کا باسی تھا۔ اُس کی والدہ امریکی تھیں اور والد صاحب ٹھیٹھ پنجابی۔ ایک فرنیچر کٹ شرارتی سی داڑھی میں۔ قد کاٹھ، شکل و صورت اور رنگت سے وہ عام امریکیوں سے زیادہ امریکی دکھائی دیتا تھا اور جب روسی اُسے حیرت سے پوچھتے کہ آپ پاکستانی ہو۔ تو وہ مسکرانے لگتا ”ہاں تو اور کیا۔ ہم سب پاکستانی ایسے ہی ہوتے ہیں۔ یہ جو میرا دوست ہے مستنصر تو اس کی رنگت کے لوگ تو ہمارے ہاں کم کم ہوتے ہیں ورنہ سب پاکستانیوں کی آنکھیں میری طرح نیلی ہوتی ہیں۔“

ہم دونوں کا گٹھ جوڑ ہو گیا۔

اگرچہ وہ مجھ سے عمر میں خاصا بڑا تھا اور کہیں آکسفورڈ میں پڑھتا تھا لیکن ہمارے درمیان دوستی کا ایک ایسا رشتہ استوار ہو گیا کہ ہم بقیہ وفد سے ذرا الگ تھلگ ہو گئے۔

یعنی جب وفد کے دیگر اراکین جو کمیونزم کے بارے میں بہت پر جوش تھے کسی سٹیبل مل یا کسی اجتماعی فارم کو دیکھنے اور سوویت یونین کی ترقی کے اعداد و شمار جمع کرنے کے لیے نکل جاتے ہم دونوں ہولڈ ڈولوتی کولس میں سوتے رہتے۔

اور ہم تب تک سوتے رہتے جب تک کوئی ہمیں جگانے نہ آتا..

اور ہمیں جگانے کون آتا..

کم از کم تین روسی دوشیزائیں..

دونو جوانوں کو جگانے کے لیے تین دوشیزائیں کیسے آ سکتی ہیں..

طارق ایک مسخر کر لینے والی ایسی شخصیت کا مالک تھا جس نے اپنی خوش شکلی اور رکھ

رکھاؤ اور زندہ دلی سے آکسفورڈ یونیورسٹی کی اکثر کنیالوں کی راتوں کی نیند حرام کر دی تھی.. اگرچہ

بنیادی طور پر وہ ایک شریف نوجوان تھا.. اب اگر وہ ماسکو میں آ گیا تھا تو یہاں تسخیر کے امکانات کا

کچھ حساب نہ تھا.. بے شک اس میں تجسس اور میزبانی کے عوامل شامل تھے.. تو ایک اُسی کے

قد و قامت کی.. یعنی دراز قد اور میری عمر کے مطابق کچھ زیادہ ہی بھری بھری روسی لڑکی اُس کے سحر

میں گرفتار ہو چکی تھی اور روسی لڑکیاں جب بھرتی ہیں تو بہت ہی بھرتی ہیں اور پھر چار پانچ برسوں

میں اپنی بھرت کے باعث بد ہیئت اور موٹی ہو جاتی ہیں..

اب رہا میں.. میں تو کسی شمار قطار میں نہ تھا لیکن ایک اجنبی تو تھا.. اور ماسکو میں یہی کافی

تھا.. ایک شام جب میں ہوٹل لوٹا تھا تو دریائے ماسکو کے ایک ہل پر دو لڑکیوں سے راستہ پوچھا تو

وہ بخوشی میرے ساتھ چل دیں کہ ہم آپ کو چھوڑ آتی ہیں.. وہ بھی تجسس کی ڈور میں بندھ گئیں اور

میں اُن کی زندگی میں پہلا پاکستانی تھا.. وہ قریب آئیں اور پھر دور نہ ہوئیں..

اور وہ دونوں انگریزی کا ایک حرف نہ جانتی تھیں..

جب کہ میں روسی کے بہت سے حرف جانتا تھا.. میں نے یہاں آنے سے پیشتر

چھ مفتوں کا روسی زبان کا ایک کریش کورس کیا تھا جس کے نتیجے میں میں نہایت آسانی سے

روسی پڑھ تو سکتا تھا بے شک زیادہ سمجھ نہ سکتا تھا.. اور کم از کم اس قابل ہو گیا تھا کہ روسی زبان میں

”روس پاکستان دوستی زندہ باد“ کے نعرے لگا سکوں اور نزدیک ترین ناکلت کا راستہ دریافت کر سکوں..

چنانچہ یہ تینوں لڑکیاں.. اور یاد رہے کہ ہم بھی لڑکے ہی تھے.. تو یہ تینوں ہم دونوں کو

تقریباً گیارہ بجے صبح جگانے کے لیے پہنچ جاتیں..

اور ان تینوں میں سے کم از کم دو تو ایسی تھیں جو ہر خوابیدہ شے کو جگانے پر قادر تھیں.. ہم

ہم تن بیدار ہو جاتے..

تاتیا ایک جھٹکھریالے بالوں والی لم ڈھینگ سی لڑکی تھی اور اُسے کارل مارکس از بر تھا..

ادھر لینا ایک مختصر قد کی جسے زرار ومانوی ہو کر بُونا سا ند کہا جاسکتا ہے۔ لڑکی تھی اور اُسے کچھ بھی ازبر نہ تھا، پروہ یہ جانتی تھی کہ کوئی بھی لڑکا جو اس پر ایک نظر ڈال لے گا تو وہ اُسے ازبر ہو جائے گی۔ لینا کی قیامت اگر صرف ایک بالشت اور ہوتی تو وہ قیامت ہوتی۔

قیامت تو وہ اب بھی تھی پر ذرا ٹھکن سی قیامت تھی۔ وہ کسی دودھیانچ کی زمین میں پیوستہ وہ جھاڑی لگتی تھی جس نے بلند ہونے کی بجائے ادھر ادھر پھیل جانا اور بھرا بھرا ہونا زیادہ پسند کیا تھا۔ شاید اسی وجہ سے وہ مختصر قد کی لگتی تھی، اگرچہ وہ اتنی مختصر نہ تھی۔ اُن زمانوں کی بے ڈھب روسی لڑکیوں کی نسبت اُس کے بدنی خدوخال میں ایک ایسی کولمٹا اور کشش تھی جو اُس کے پاس سے گزرتے لوگوں کو مڑ کر اُسے دیکھنے پر مجبور کر دیتی۔

ادھرتانیا نے بھرنے بھرانے پر کچھ دھیان نہ دیا تھا اور بڑھتی گئی تھی۔ وہ ایک دانش مند روح تھی اور پہلے دن سے یہ جان گئی تھی کہ مجھے پس منظر میں چلے جانا چاہیے۔ لینا کی موجودگی میں کوئی نظر مجھ پر تا دیر نہ ٹھہرے گی۔ ویسے لینا ایک خاموش طبع لڑکی تھی اور وہ میری جانب دیکھتی رہتی تھی اور پھر میرا ہاتھ تھام کر روسی میں جانے کیا کیا کہتی رہتی۔

میں اُسے رات گئے اُس کے سٹوڈنٹ ہوسٹل چھوڑنے جاتا۔ اُس کے اندر روسی کردار کی ایک خاص آزر دگی اور اداسی تھی۔ اور اس کے اظہار کے لیے کسی زبان کی نہیں صرف جذباتوں کی ضرورت ہوتی ہے۔

اگرچہ میں اب بھی بہت کچھ نہیں جانتا لیکن اُن دنوں انگلستان میں قیام کے باوجود میں شراب کے بارے میں صرف اتنا جانتا تھا کہ یہ ام الخبائث ہے اور اسے پی کر انسان ”داغ“، فلم کے دیپ کمار کی مانند ”اے مرے دل کہیں اور چل“ گانے لگتا ہے یا نسیم رضا کی آواز میں ”یاد مجھے معاف رکھو میں نشے میں ہوں“ الاپتا ہوا کسی گندی نالی میں گر جاتا ہے۔ باقاعدہ شراب سے میرا پہلا تعارف پروفیسر جی ایم اثر کے بیٹے جاوید اثر نے کروایا۔ وہ میرے ایسے چند بھولے بھالے بچوں کو اپنے والد صاحب کے کمرے میں لے گیا اور بہت خفیہ طریقے سے۔ ایک الماری میں پوشیدہ بوتل نکال کر اُس کا دھکن کھولا اور اُسے سوگھا اور ایک براسا منہ بنایا اور پھر اپنی پتیلی پر چند قطرے گرا کر انہیں دوبارہ سوگھا، پھر چکھا اور پھر بہت ہی براسا منہ بنا لیا۔

یاریہ تو بہت کڑوی ہے.. کون چکھے گا.. پر کسی نے ہامی نہ بھری اور وہ اپنی ہتھیلی پر لرزاں چند سرخ قطروں کو خود ہی چاٹ گیا اور کہنے لگا کہ یاریہ تو بہت ہی کڑوی ہے.. اور پھر غسل خانے میں جا کر دیر تک غرارے کرتا رہا..

انگلستان میں وارد ہوا تو وہاں دائیں بائیں ہر جانب شراب خانہ خراب اور شراب خانے تھے.. معلوم ہوا کہ صرف ایک شراب نہیں ہوتی 'شرائیں' بہت سی ہوتی ہیں..

لیکن اصل آگبی سوویت یونین جا کر ہوئی کہ وہاں واڈکا نام کی ایک سفید شراب تھی جو ہر مرد و زن کی محبوب تھی اور جسے سب روسی اُن ہولن ک سردیوں کو جنہیں نیولین اور ہٹلر بھی نہ جھیل سکے، انہیں جھیلنے کے لیے اور زندگی کی غیتوں، ازلی مایوسیوں اور داسیوں کو سہہ جانے کے لیے دل و جان سے عزیز رکھتے ہیں..

شراب سے.. الکوہل سے دل کو بھی اور جان کو بھی بہت سے خطرات لاحق ہو سکتے ہیں اور وہ پھر بھی اسے جان و دل سے عزیز رکھتے ہیں..

ہم جہاں جاتے وہاں واڈکا کا سفید جن بوتل سے باہر آ جاتا کہ آؤ بھگت کے لیے یہی طور طریقے تھے.. جو شغف رکھتے تھے انہیں یہ جن ایک پری دکھائی دیتا یہاں تک کہ انہیں کچھ بھی دکھائی نہ دیتا.. مجھے بھی مائل کیا جاتا کہ تم جو ابھی تک ایک کچے بچے ہو واڈکا کی آگ میں فوراً پک جاؤ گے، پر میں تب تو اجتناب کرتا رہا کہ سچے پکے سو پیٹھا.. یوں یکدم پک جانے سے تو کڑوا ہو جانے کا خدشہ ہے..

ہم جب کبھی ماسکو سے باہر جاتے.. دریائے ماسکو میں رواں ایک سینئر پر سوار ہو کر شہر کے باہر برج کے کسی جنگل میں جاتے یا کسی اجتماعی فارم میں دن گزارتے تو پیداواری اعداد و شمار کی اُستادینے والی تفصیل سننے، کسانوں کی اکتوبر انقلاب کے بعد بہتر حالت پر لیکچر سنتے اور پھر کسی کھلی فضا میں کھانے پینے کا اہتمام ہوتا.. بلکہ اہتمام دراصل پینے کا ہوتا، کھانا محض سجاوٹ کے لیے ہوتا..

روسی تو واڈکا کو آمیزش کے بغیر جیسا کہ دستور ہے، اپنے حلق میں اُنڈیلے جاتے اور اُن پر کچھ خاص اثر نہ ہوتا جب کہ ہمارے وفد کے کچھ ارکان دنیا بھر کے مزدوروں سے یک جہتی اور کمیونسٹ نظام کی برکتوں کے جام مسلسل پیتے پہلے تو عمودی حالت میں ہوتے اور پھر متوازی ہو جاتے.. ایک خود کار نظام کے تحت.. ایک دو تو نروان کی اُس مدبوشی میں چلے جاتے کہ انہیں

کندھوں پر اٹھا کر جنازے کی صورت کو ج تک لے جایا جاتا.. اور وہ وہاں پہنچتے ہی ہوشیار ہو جاتے اور اپنی اپنی زبان میں کہ وہاں اردو پنجابی سندھی اور بنگالی بولنے والے موجود تھے گانے گاتے جاتے.. اور پھر سب کی زبان ایک ہو جاتی کہ کچھ پے نہ پڑتا کہ کیا گارہے ہیں۔ واڈ کا سے مخموران نو جوانوں کے ساتھ روسی میزبان بے حد اُلفت کے ساتھ پیش آتے اور ہنستے ہوئے اُن کی مدد کرتے جب کہ کچھ صرف مدہوش نہ ہوتے چکھنے روز کا کھایا پیا بھی اُگل دیتے.. تو ہمیں.. ہم جو ابھی کچے تھے پے نہ تھے.. ہم جو ناواقف آداب شراب نوشی تھے ہمیں عجیب سا محسوس ہوتا کہ یہ روسی ایسی حرکتوں کا برا کیوں نہیں مانتے..

لیکن یہ تو اُن کی روایت تھی اُن کی شناخت تھی کہ اگر واڈ کا پی کر ایک انسان لڑھک جائے تو کیا ہی خوش بخت ہے اُسے لڑھک جانے دو کہ یہی زندگی ہے.. کسی نے کہا تھا کہ روسی اپنے موسموں کی شدت اور اپنے اوپر ہونے والے مظالم صرف اس لیے سہار گئے کہ اُن کے پاس واڈ کا تھی اگر یہ شراب نہ ہوتی تو روسی نہ ہوتے..

ہوٹل زولوتوئی کولس کے آس پاس جو سبزہ زار تھا وہاں وسیع سفید خیموں کے اندر سوویت یونین کی درجنوں ریاستوں کے خصوصی قومی کھانے سبجے ہوتے.. اور ہم ظاہر ہے ازبکستان، تاجکستان، تاتارستان اور قزاقستان وغیرہ کے طعام کی خواہش کرتے.. اور وہاں درجنوں خوراکیں ایسی تھیں کہ ہر خوراک پہ دم نکلے.. میں نے زندگی میں شاید ہی مسلسل اتنی بہترین خوراکیں کھائی ہوں جتنی اُن دنوں کھائی تھیں.. اگرچہ بعد میں ایک احساس جرم نے پکڑ لی کہ ایک عام روسی کے نصیب میں تو ایک ڈبل روٹی، کچھ آلو اور کبھی کبھار گوشت کا ایک پارچہ ہے تو یہ ساری شاہانہ اور دافر خوراکیں اُس کا بیت کاٹ کر ہمیں مہیا کی گئی ہیں..

اگرچہ سارے بندوبست کمال کے اور بے مثال تھے پر غسل خانے حسب آرزو نہ تھے..

وہ کمروں سے منسلک نہ تھے.. برآمدوں میں تھے اور اگر غسل کرنے کا خیال ہو تو غسل خانے گراؤنڈ فلور پر تھے اور اجتماعی تھے..

پہلے روز ہی سفر کی تھکاوٹ اُتارنے کی خاطر غسل کا خیال آیا.. تو یہ کندھے پر ڈال کر

جانے کتنی منزلیں طے کر کے نیچے پہنچے.. ایک رومی خاتون سے پوچھا کہ بی بی غسل کی خواہش ہے تو کدھر جانا ہے.. اُس نے ایک مبہم سا اشارہ کیا کہ اُدھر جانا ہے.. اُدھر پہنچے تو کچھ پہچان نہ ہوئی کہ دروازے پر کیا لکھا ہے۔ چنانچہ بے دریغ اندر چلے گئے اور وہاں ہر سو وہ زمانے تھے جب بدن ڈھکنے کا رواج نہ تھا اور ہر کوئی قدرتی حالت میں زندگی کرتا تھا.. بلکہ کرتی تھی کہ میں خواتین کے حصے میں چلا آیا تھا.. اور وہ نہایت اطمینان سے درجنوں کی تعداد میں میرے نظریے کے مطابق نہایت بے حیائی اور عریانی سے شاور فرما رہی تھیں.. اس منظر نے میرے کچے بدن اور جذبات پر نہایت ہی نامناسب اور بیجا خیز اثر ڈالا.. میں نے تو تب تک کچی بات ہے لڑکیوں کا کچھ بھی نہ دیکھا تھا.. یہ وہ زمانے تھے کہ اگر شنوار ذرا سی اٹھی ہوتی تو ہم جنوں پر ہی عاشق ہو جاتے تھے۔ پوری لڑکی پر عاشق ہونے کا چنداں رواج نہ تھا.. اور اس اجتماعی عریانی پر مستزاد یہ کہ اُن رومی اور یورپی خواتین نے مجھ موئے مرد کو اپنے درمیان پا کر کچھ جیاند کی.. نہ باؤ ہوئی اور نہ ہی مجھے دفع دور ہونے کو کہا کہ گھر میں ماں بہن نہیں ہے بلکہ مجھے دیکھ کر چہلیں کرنے لگیں.. شکر ہے کہ میں نے ایک نیکر پہن رکھی تھی ورنہ اُن کی چہلیں جانے کہاں تک جاتیں..

بہر طور میں نے وہاں سے ایک ذلت آمیز پسپائی اختیار کی اور برابر کے اُس غسل خانے میں آ گیا جو مردوں کے لیے مخصوص تھا.. اور یہاں پاکستانی وفد کے کچھ معزز اراکین بھی اُسی حالت میں تھے کہ جیسی میری حالت اب ہے کبھی ایسی تو نہ تھی کہ وہ سب بھی سرمد منصور کی مانند اپنے بدن کو نہ ڈھکنے تھے.. میں اُن میں شامل تو ہو گیا پر اپنی نیکر کو تھا متا ہوا شامل ہوا کہ کہیں کوئی اسے زبردستی اتار نہ دے.. تو اُس حمام میں سب ننگے نہ تھے..

اسی نوعیت کا ایک اور دھچکا مجھے صنعتی نمائش کی سیر کے دوران لگا... وہاں ایک بار جب کچھ دباؤ بڑھا تو معلوم ہوا کہ ایسی حاجت کے لیے ٹریڈرز کی صورت میں کچھ گشتی ٹائلٹ موجود ہیں.. اور جب میں داخل ہوتا ہوں تو کیا دیکھتا ہوں کہ قطار اندر قطار درجنوں کموڈ ہیں جن پر براجمان رومی فراغت بھی فرما رہے ہیں اور مارکس اور لینن کا فلسفہ بھی زیر بحث ہے..

ایک ایسا دن تھا کہ ہم دریائے ماسکو کے وسیع اور ہموار پانیوں پر ایک قدیم وضع کے سیئر پر سوار شہر سے دور آ گئے جہاں آس پاس خاموشی تھی اور برج کے سفید جنگل دریا میں

عکس ہوتے سینئر کے گزرنے سے پانیوں میں جوار تعاش جنم لیتا تھا، اُس میں ہولے ہولے ڈولتے تھے۔

کسی مقام پر ہم سینئر سے اترے اور برج کے جنگل میں دور تک چلے گئے۔ برج جو بلند یوں پراگئے والا ایک درخت ہے۔ ماسکو کی ایک علامت ایک پہچان ہے۔

جنگل کے اندر۔ اگر ایک بیوست زدہ محاورہ استعمال کیا جائے تو وہاں جنگل میں منگل تھا۔ ایک پتک کا اہتمام تھا اور اُس میں ہمارے علاوہ مختلف ممالک سے آئے ہوئے وفد بھی شرکت کر رہے تھے۔

اور وہ دن فراموش کر دینے والا نہ تھا۔

اگرچہ وہاں ہماری تفریح طبع کے لیے والی بال اور ٹیبل ٹینس کا بھی اہتمام تھا اور ہم میں سے جو کھیلوں میں دلچسپی رکھتے تھے انہوں نے اپنے فن کا خوب مظاہرہ کیا لیکن تفریح طبع کے دیگر سامان بھی وافر مقدار میں تھے۔ یہاں بھی حسب روایت دریائے ماسکو کے پانی تو کم تھے اور واڈ کا زیادہ تھی۔

اور بہک جانے والے بھٹکتے بھٹکتے کسی ساتھی کے ہمراہ جنگل کے اندر چلے جاتے تھے۔ اگرچہ میں نہ بہکا تھا پر ایک قدرے بے وقوف لگتی سنہری بالوں والی ڈینش لڑکی قدرے بہک گئی تھی۔ مجبوراً اُس کی دیکھ بھال کرنی پڑی۔

اس بیان سے شاید یہ گمان گزرے کہ ہم ماسکو میں صرف تفریح کے دن گزارتے تھے اور ہمیں مخمور رنگینیوں میں ہی مبتلا رکھا گیا تھا۔ ایسا ہرگز نہیں ہے۔

روسی عوام نے ہمارے دل موہ لیے۔ ہم اُن کی معصومیت اور خلوص کے مداح ہو گئے۔ ہم کمیونسٹ نظام کے تحت اُن کی اجتماعی ترقی و دوسری جنگ عظیم کی بربادیوں میں سے سرخرو ہو کر نکلنے اور تقریباً پورے روس کو دوبارہ تعمیر کرنے کے معجزے سے آگاہ ہوئے۔ اور اقوام عالم میں وہ جو ایک عزت نفس اور فخر رکھتے تھے اُس سے شناسا ہوئے۔ دنیا بھر کے نوجوانوں کو ماسکو میں مدعو کر کے اُن کی مدارات کر کے انہیں کمیونزم سے مرعوب کرنے کا منصوبہ روسی لیڈروں، خرد و چوہ فہم بلگان اور کولیون کا تو ہو سکتا تھا لیکن ایک عام روسی اس نوعیت کی سیاست سے بے خبر ہم پر صدق دل سے نچھاور ہوتا تھا۔

اور یہ فراموش نہ کیجیے کہ اُن زمانوں کا سوویت یونین دنیا کی طاقتور ترین سرمایہ دارانہ قوتوں کے مد مقابل تھا۔ اپنی کم مائیگی کے باوجود افریقہ اور ایشیا اور جنوبی امریکہ میں جہاں کہیں پسے ہوئے محکوم لوگ اپنی زنجیروں کو توڑنے کی جدوجہد میں مصروف تھے تو یہ سوویت یونین اُن کی مدد کو پہنچتا تھا۔ بے شک کمیونزم کی ترویج کے لیے پہنچتا تھا لیکن مدد کو پہنچتا تھا۔ غلامی کے زنجیروں پر پھا بے رکھتا تھا۔

ایک محکوم اور خاک نشیں جس کے خون نے رزق خاک ہونا ہے اسے کیا فرق پڑتا تھا کہ وہاں سوویت یونین میں شالن اور دیگر لیڈر کیسے ہزاروں لاکھوں مخالفین کو سائبیریا بھیج رہے ہیں۔ چیچنیا کی کل آبادی کو ملک بدر کر رہے ہیں اور روسی عوام کو بمشکل ایک وقت کی روٹی نصیب ہوتی ہے۔ اُسے تو صرف یہ تسلی تھی کہ اُس کی پشت پر ایک ہاتھ ہے۔ اور وہ اپنی جدوجہد میں تنہا نہیں ہے۔

ماسکو میں شاید وہ ہماری آخری شب تھی جب ادھیر عمر تمارا خانم نے ہمیں اپنے فلیٹ پر مدعو کیا۔ تمارا اُن زمانوں میں رقص کی ایک لیجنڈ تھیں۔ اُزبک ہونے کے ناطے سے وہ ہمیں عزیز کہتی تھیں اور اردو سے بھی شناسا تھیں۔ اُن سے ملاقات تو کیا جب کبھی وہ کسی تھیٹر میں رقص پیش کرتی تھیں تو اُس کے ٹکٹ کا حصول ناممکن ہو جاتا تھا۔ اُس شب اُنہوں نے پہلے تو ہمیں اپنے ہاتھوں کے بنائے ہوئے اُزبک کھانے کھلائے اور پھر روایتی اُزبک لباس پہن کر صرف ہمارے لیے کلاسیکی اُزبک رقص پیش کیا۔ پہلے رقاصہ گالینا اولانووا کے بعد اگر میں کسی کے کمال فن سے متاثر ہوا تو وہ تمارا خانم تھیں۔

ایک عرصے تک ہمارے درمیان خط و کتابت رہی اور اردو میں رہی جس میں پاکستان کے بارے میں کیسی بے مثال چاہت تھی اور پھر یہ سلسلہ یکدم منقطع ہو گیا۔ دواں دنیاسے چلی گئیں۔ میں لینا کو آخری بار ہوشل چھوڑنے گیا تو اُس نے رد و کر بر حال کر لیا۔ یہ زوی ان معاملوں میں سراسر مشرقی اور جذباتی تھے۔

ماسکو کے ریلوے سٹیشن پر رخصت ہوتے ہوئے ہمارے دونوں مترجم بھی ہم سے لپٹے تھے اور بھول بھول کرتے روتے چلے جاتے تھے۔ اور وہاں بے شمار نوجوان لڑکے اور لڑکیاں بھی ہمیں الوداع کہنے کے لیے آئے ہوئے تھے اور اُنہوں نے ہمارے ڈبے کو پھولوں سے بھر دیا۔

ہم جب ماسکو سے جدا ہو کر منسک اور مشرقی برلن میں چند روز گزارنے کے بعد بالآخر لنڈن کے وکٹوریہ سٹیشن پر اترے تو ہم نے یکدم مغرب کی خفنگ اور بے مہر موسموں کو محسوس کیا۔ ہم ایک مدت تک رنجیدہ اور کھوئے کھوئے سے رہے۔ روسیوں کی جاں نثار محبت اور خلوص نے ہمیں کہیں کا نہ رکھا تھا اور ہم انہیں یاد کرتے اور اس بوتے رہے۔

ہم آہنی پردے کے پار ہو کر آئے تھے اور یہ گواہی دے سکتے تھے کہ اس پردے کے پار مغرب کی تشبیہ کے مطابق خوفناک اور ظالم روسی رچکھ نہیں بستے بلکہ اس مغرب کی نسبت کہیں زیادہ امن کے تمنائی اور محبت بھرے جذباتی لوگ بستے ہیں۔

اُن دنوں ایک نوجوان مجید نظامی لنڈن کی کسی سیون سسٹر روڈ پر قیام پذیر روزنامہ ”نوائے وقت“ کی نمائندگی کر رہے تھے۔ انہیں بھی خبر ہو گئی کہ برطانیہ سے کچھ پاکستانی نوجوان قدرے غیر قانونی طریقے سے یعنی روسی پاسپورٹوں کے ذریعے آہنی پردے کے اندر جا کر اب واپس آ چکے ہیں تو اُن کی جانب سے پیشکش ہوئی کہ آپ سوویت یونین کا کچھ آنکھوں دیکھا حال لکھیے۔ اپنے سفر کی روئیداد بیان کیجیے تاکہ پاکستان کے عوام آگاہ ہو سکیں کہ اس آہنی پردے کے پیچھے کیا ہو رہا ہے۔ وہاں کے لوگ کیسے ہیں اور کیونرم کا نظام کن مراحل پر ہے۔

اس غیر متوقع پیشکش سے میں ذرا گڑبڑا گیا کہ میری کتابوں میں کہیں لکھاری بننا نہ لکھا تھا اگرچہ پڑھا تو بہت کچھ تھا لیکن ابھی دو چار برس پہلے بچوں کے رسالوں میں ایک دو کہانیوں اور لطیفوں وغیرہ کے سوا لکھا کچھ نہ تھا۔ تو میں نے اپنے ٹین ایجر ہونے اور اس معاملے میں نا تجربہ کار ہونے کے دلائل پیش کیے جو نظامی صاحب نے رو کر دیئے۔ آپ جو لکھ سکتے ہیں، لکھیے ہم اصلاح کر لیں گے۔ میرے جی میں جو آیا لکھ دیا اور وہ سفرنامہ چار اقساط میں اُن زمانوں کے نہایت مؤثر ہفتہ وار ”قدیل“ میں ”لنڈن سے ماسکو تک“ کے عنوان سے شائع ہو گیا۔ یہ میری اولین ادبی تحریر تھی۔ اور یہ 1958ء تھا۔

اس سفرنامے کے ادبی مرتبے کے بارے میں تو خیر کیا بات ہونی تھی لیکن اسے سوویت یونین کے سب سے پہلے سفرنامے کے طور پر نہایت دلچسپی سے پڑھا گیا اور اس کی مناسب توصیف ہوئی لیکن اس کے ساتھ چند اعتراضات بھی ہوئے جو اب بھی ہوتے ہیں کہ یہ نوجوان چونکہ کچی عمر کا ہے اس لیے خواہ مخواہ روسیوں ایسی خوشخوار اور پاکستان دشمن قوم سے متاثر ہو

گیا ہے اور انہیں نہایت محبت والے اور پر خلوص لوگ قرار دے رہا ہے۔ یقیناً یہ ایک عددِ سرِ خواہو چکا ہے۔ اور یہ بھی کہ سوویت یونین کے اندر جانا تو ممکن ہی نہیں اس نے اوہراؤ دھر سے سن سنا کر گھر بیٹھ کر یہ سفر نامہ لکھا ہے۔ ایسے معترضین نے اس سفر نامے کے ہمراہ سوویت یونین میں اتاری ہوئی میری تصاویر کی جانب کچھ دھیان نہ دیا انہیں گولی کر گئے۔

میری یہ پہلی ادبی تحریر ”لنڈن سے ماسکو تک“ صرف ہفتہ وار ”قندیل“ میں شائع ہوئی اور بہت بعد میں میں نے اس سفر کے تجربات کو بنیاد بنا کر اپنا ناولٹ ”فاختہ“ تحریر کیا جس کے کرداروں میں وہ تین نقاب پوش لڑکیاں بھی تھیں جو جشن کی رات میں مجھے سرخ چوک میں ملی تھیں۔

یوں یہ کہا جاسکتا ہے کہ ”لنڈن سے ماسکو تک“ کے حوالے سے ماسکو گویا میرے ادب کی جنم بھومی ہے۔ میں نے آج تک جو کچھ لکھا ہے اس کا آغاز ماسکو سے ہوا۔ یہ شہر میرے لیے مبارک ثابت ہوا تھا۔

تب بھی جشن کی رات تھی۔

پچاس برس گزر چکے تھے جب اسی سرخ چوک کے کلیسائے سینٹ باسل کے پیاز نما گنبدوں کے اوپر جو انار چھوٹے تھے ان کی روشنی ایک اٹھارہ برس کے گھنگھریالے بالوں اور سیاہ آنکھوں والے خواہ مخواہ اس ہوتے لڑکے کے چہرے کو بھی زرد کرتی تھی اور تین نقاب پوش لڑکیاں اُسے گھیرے کھڑی تھیں۔

اور آج بھی جشن کی رات تھی۔

اور سرخ چوک کے کلیسائے سینٹ باسل کے پیاز نما گنبدوں کے اوپر جو انار چھوٹے تھے ان کی روشنی ایک ایسے شخص کے چہرے پر پڑتی تھی جو اگر زندہ رہتا ہے تو دو برس بعد ستر برس کا ہو جائے گا۔ اُس کے گھنے بال گہنا چکے تھے اتنے چھدرے ہو چکے تھے کہ الگ الگ گئے جاسکتے تھے۔ اور وہ انہیں صرف اس لیے رنگتا تھا کہ نیلی ویرن سے متعلق ہونے کے باعث یہ اُس کی معاشی مجبوری تھی ورنہ ان بالوں پر برسوں کی برف پڑ چکی تھی۔ اُس کا ماتھا مزید کشادہ ہو چکا تھا اور اُس کی سیاہ آنکھوں میں اُس کے باپ کی بجھتی ہوئی آنکھوں کی نیلا ہٹ ظاہر ہونے لگی تھی۔ وہ آئینہ دیکھتا تو اُس میں اُسے اپنے والد کا شاہبہ ہوتا اور وہ نانا

اور دادا بہن چکا تھا۔

آتش بازی کے اُن اناروں کی زرد روشنی اُس کے چہرے کی جھریوں اور جب وہ مسکراتا تھا تو اُس کے بچے کچھ لرزیدہ دانتوں کو مزید زرد کرتی تھی اور نقاب پوش لڑکیوں کی بجائے اُس کے برابر میں۔ اُس کی چھتیس برس سے منکوحہ میمونہ ایک معصوم ہی حیرت بھری مسکراہٹ کے ساتھ آتش بازی کے اس عظیم مظاہرے کو اپنی بڑی بڑی آنکھوں سے کتنی جاتی تھی۔

تب۔ نصب صدی پیشتر میں مغرب کی جانب سے ماسکو آیا تھا۔ نیولین کی مانند اور اب میں مشرق کی جانب سے ماسکو آیا تھا۔ کسی حد تک امیر تیمور کی طرح۔

یہ دونوں عظیم فاتح ماسکو تک پہنچ تو گئے۔ نیولین تو کچھ عرصہ اس شہر پر قابض بھی رہا اور روسیوں نے خود اپنے ہاتھوں سے اپنے محبوب شہر کو آگ لگا دی۔ لیکن یہ دونوں اس شہر کو اور روس کو تسخیر نہ کر سکے۔ ناکام اور نامراد ہوئے۔

روسیوں نے اُنہیں خوش آمدید تو نہ کہا۔

پریں نیولین اور امیر تیمور کی نسبت زیادہ خوش قسمت رہا تھا کہ جب میں مغرب سے آیا تھا اور اب میں مشرق کی جانب سے آیا ہوں تو روسیوں نے اپنی محبت کے تمام تر دروازے کھول کر مجھے خوش آمدید کہا۔

یوں بھی ایک ادیب فتح کرنے نہیں مفتوح ہونے جاتا ہے۔

یہ دنیا ایک عجیب کھیل تماشا ہے۔ اس لیے بھی ہے کہ قرآن پاک میں اس دنیا کو کھیل تماشا کہا گیا ہے۔ شاہ حسین اچھے بھلے شرعی بزرگ تھے لیکن جب نماز کے دوران اس آیت تک پہنچے تو قہقہہ لگانے لگے نماز تو رُدی داڑھی منڈا کر سرخ چونہ پہنا اور گیموں میں رقص کرنے لگے کہ یہ سب تو یہی کھیل تماشا ہے۔

کیسا نہ سمجھ میں آنے والا کھیل تماشا ہے۔ کہ ایک کچی عمر کا ایک اجنبی بے نشان کبھی ماسکو آتا ہے اور پھر پورے پچاس برس بعد روسی حکومت اور ماسکو یونیورسٹی اُسے اپنے ہاں بیکچر دینے کے لیے مدعو کرتی ہے۔ اس لیے کہ اُس کی تحریریں تقریباً پینتیس برس سے اردو کے نصاب میں شامل ہیں اور وہ طالب علم جو کبھی اُسے نصاب میں پڑھتے تھے اور اب ادھیڑ عمر ہونے کو آتے تھے اور اُس یونیورسٹی میں سینئر اساتذہ ہو چکے تھے وہ خواہش کرتے ہیں کہ وہ آئے اور ہم سے باتیں کرے۔ ایسے کھیل تماشاؤں میں اہلیت اور قابلیت کا چنداں دخل نہیں ہوتا کہ وہ تو ہزاروں

افراد میں آپ سے کہیں بڑھ کر ہوتی ہے۔ اس میں صرف نصیب کا اور ایک خاص عنایت کا عمل دخل ہوتا ہے۔

ہمارے پاکستان میں ایک قصبہ جڑانوالہ نام کا ہے کہ وہاں قدیم زمانوں میں ایک ٹھنڈے اور میٹھے پانیوں والا کنواں ہوا کرتا تھا، اُدھر سے جو بھی مسافر گزرتے وہ اپنی پیاس بجھا کر دیرانوں کا سفر اختیار کرتے۔ اس کنویں کے اندر چھوٹی اینٹوں سے تعمیر کردہ گولاکی میں سے مسلسل نمی کے باعث بہت سے پودے پھوٹ پڑے تھے اور ان کی جڑوں نے اس کنویں کی اینٹوں کو ڈھک دیا تھا تو یہ مقام جڑانوالہ کھود کے نام سے مشہور ہو گیا۔ کچھ اسی طور میری حیات کے کنویں کی دیواروں میں سے ادب کا جو پہلا بونا چھوٹا تھا اور جس نے جڑیں پکڑ لی تھیں، اُس کا بیج ماسکو تھا۔ مجھے تب کچھ گمان نہ تھا کہ جوں جوں سفر حیات کا طویل ہو گا یہ جڑیں پورے کنویں کو ڈھانپ لیں گی۔ اور مجھے ایک ادیب کے طور پر قبولیت حاصل ہو جائے گی۔ اس شہر سے میری اولین تحریر کا آغاز ہوا تھا اور مجھے اُمید ہے کہ اگر آج میں ماسکو کھتا لکھ رہا ہوں تو یہ میری آخری تحریر نہیں ہوگی۔ اگر ہوگی تو پھر بھی کچھ غم نہیں کہ کسی نہ کسی تحریر نے تو آخری ہونا ہی ہے۔

ہنگری کا ایک نامور کلاسیکی پیانو نواز فرانتز لیزر نام کا تھا۔ اُس کی انگلیوں میں کچھ ایسا سحر تھا کہ بیانو کی کیز ان کے لمس سے گویا زندہ ہو کر ایسے نغمے لاپنے لگتی تھیں جو اس کائنات میں پہلی بار سنائی دیتے تھے۔ فرانتز کے کمال فن کی شہرت روس تک پہنچی اور روسی زار نے اسے شاہی دربار میں پیانو بجانے کے لیے ذاتی طور پر دعوت دی۔ اس کی سبھی روس کے وسیع میدانوں میں چلی جا رہی ہے، گھوڑوں کے تھنوں سے خارج ہونے والی بھاپ سردی سے مُجمد ہو رہی ہے تو اُس کا ساتھی نیچر قدرے متکبر اور اپنے فن پر نازاں فرانتز لیزر کو کہتا ہے "فرانتز یہ یاد رکھو کہ نیولین بھی روس کو فتح نہیں کر سکا تھا۔"

اس پر فرانتز اپنے سیاہ چوٹے کو حرکت دے کر مسکراتے ہوئے کہتا ہے "اور تم بھی یہ یاد رکھو کہ نیولین پیانو نہیں بجا سکتا تھا۔"

روس اپنی تاریخ میں قوت اور جبر سے کم ہی مغلوب ہوا ہے۔ ہاں وہ ادب عالیہ... ناول نگاری، شاعری، موسیقی، رقص اور واڈ کا کے سامنے اپنا سر بخوشی جھکا دیتا ہے۔ نیولین ناول اور سفر نامے بھی تو نہیں لکھ سکتا تھا۔

پچھلی بار تو میں برطانوی وفد میں شامل یوتھ فیسٹیول میں شرکت کی خاطر مغرب سے آ گیا تھا تو اب نصف صدی کے بعد مشرق سے کیسے آ گیا تھا؟
 نو یونیورسٹی کے پیرس یا اورنٹو میں ہونا تو کچھ عجوبہ نہیں کہ یہ تو ہوتا ہی رہتا ہے لیکن ماسکو میں ہونا۔ اور کیوں ہونا یہ سمجھ میں نہیں آتا۔ میں نے یہاں آنے کے لیے کچھ تک و دو نہ کی تھی، نہ سمجھی خواہش کی تھی اور نہ سفارش تو اس کے باوجود یہ پیغام کیسے آ گیا۔ کہاں سے آ گیا؟

پاکستانی یونیورسٹی
 ڈاٹ کلام
 محمد طارق اقبال

دوسرا باب

”ژوگینی ذاکاروف.. مجھے تلاش کرتا ہے“

رات گئے حسب معمول میں اپنی سنڈی میں ٹیبل لیپ کی گرم روشنی میں سفید کاغذوں پر جھکا جولاکھنا چاہتا تھا لکھ نہیں پاتا تھا۔ جب میرے موبائل کی گھنٹی مجھے بیزار کرنے لگی.. میں اس واہیات آلے کو عام طور پر بھجا کر لکھنے بیٹھتا تھا لیکن آج غفلت ہو گئی تھی..

”جی...“

”آریوسٹر مستنصر..“ ایک نامانوس لہجے کی انگریزی میں پوچھا گیا۔

”ہس آئی ایم..“

اُس نامانوس لہجے کی آواز نے انک انک کرا انگریزی میں جو کچھ کہا، وہ یہ تھا کہ میرا نام ژوگینی..... ذاکاروف ہے اور میں روس سے آیا ہوں.. پاکستان میں بجلی فراہم کرنے والے ایک منصوبے پر کام کر رہا ہوں اور آپ سے ملنا چاہتا ہوں..

میں نے سوچا اس روسی حضرت سے مل لیا جائے تو شاید وہ ہر شب کی لوڈ شیڈنگ کا کچھ مددوا کر سکیں..

اگلی شام ایک نوخیز دکھائی دیتے روسی صدر پیوٹن سے ملتے جلتے ایک خوش شکل صاحب.. ایک کلنڈر سے پاکستانی نوجوان کی رفاقت میں نازل ہو گئے..

”تارڑ صاحب.. میں تنویر بھٹہ ہوں“ پاکستانی نوجوان نے نہایت مؤدب ہو کر اپنا تعارف کروایا۔

”اور یہ ژوگینی..... ذاکاروف ہیں.. آپ سے ملنا چاہتے تھے۔“

”مستر مستنصر..“ ذاکاروف نے اپنے ہاتھ اونچے کیے اور فوری طور پر گفتگو کا آغاز کر دیا۔

”میں آپ کو تلاش کر رہا تھا۔“

”جی مجھے؟“ اب ایک روسی بھلا کس سلسلے میں مجھے تلاش کرتا پھر رہا تھا۔

”بالکل آپ کو۔۔ میں آپ کو بتاتا ہوں کہ کیوں۔۔ میری چھوٹی بیٹا آنا ماسکو یونیورسٹی کے شعبہ اردو میں زیر تعلیم ہے اور یہ تو آپ جانتے ہی ہوں گے کہ اردو کے نصاب میں آپ کی تحریریں بھی شامل ہیں۔ اور ہاں میں آپ کو یہ بھی بتانا چاہتا ہوں کہ میں اپنی بیٹیوں سے بے حد محبت کرتا ہوں اور وہ میری بہترین پروڈکشن ہیں۔۔ میں نے بھی ملٹری اکیڈمی میں ٹریننگ کے بعد گولڈ میڈل حاصل کیا تھا اور روسی فوج میں میجر کے عہدے پر فائز رہا ہوں۔ ہاں آنا نے بھی تعلیم کے حوالے سے گولڈ میڈل لیا تھا اور جو بڑی بیٹی ہے ساشا اس نے سلور میڈل حاصل کیا تھا اس لیے میں کہتا ہوں کہ میری بیٹیاں میری بہترین پروڈکشن ہیں۔“ اُس نے نہایت معصوم مگر وادطلب نگاہوں سے مجھ سے دیکھا اور پھر جاری ہو گیا ”بہر حال آنا کے شعبے میں اردو کے جو اساتذہ ہیں جب اُن کو معصوم ہوا کہ اُس کا باپ۔۔ یعنی میں ڈوئینی ذاروف کا رد بار کے سلسلے میں پاکستان آتا جاتا رہتا ہوں۔ اور ہاں مجھے آپ ایک روسی بزنس مین نہیں کہہ سکتے بلکہ میں ایک پاکستانی بزنس مین ہوں جو کہ ایک روسی ہے۔“ وہ پھر معصومیت سے مسکرایا۔ ”بہر حال اُنہوں نے۔۔ ماسکو یونیورسٹی کی انتظامیہ نے اس خواہش کا اظہار کیا ہے کہ آپ کو ماسکو میں مدعو کیا جائے اور آپ سے درخواست کی جائے کہ آپ وہاں کچھ لیکچر دیں۔ مدعو کرنے کی ذمہ داری مجھے سوچنی گئی ہے تو کیا آپ یہ درخواست مان لیں گے؟“

میرے چہرے پر بھی ایک خوشگوار حیرتی مسکراہٹ پھیل گئی ”میں اس درخواست کو کیسے نہیں مان سکتا مسٹر ذاروف۔“

”نہیں نہیں میں مارشل ذاروف نہیں ہوں۔ ڈوئینی ذاروف۔۔“

صرف یہ کہہ دینا کہ بیشتر روسی نام مشکل ہوتے ہیں، حقیقت حال کی ترجمانی نہیں ہو سکتی کہ روسی نام بہت مشکل ہوتے ہیں اور انہیں یاد رکھنا قطعی طور پر ناممکن ہوتا ہے۔ روسی ادب پڑھنے میں سب سے بڑی رکاوٹ کرداروں کے پیچیدہ اور زبان کو مروڑ دینے والے نام ہوتے ہیں۔ اس کا حل میں نے یہ نکالا تھا کہ ناول پڑھتے ہوئے ہر کردار کا نام اور اُس کا دوسرے کرداروں کے ساتھ جو رشتہ ہوتا تھا اُسے الگ سے نوٹ کرتا جاتا تھا۔ چنانچہ ناول تو کم پڑھا جاتا تھا اور کرداروں کے ناموں کا تعین کرنے میں زیادہ وقت گزرتا تھا۔ مثلاً ”وار اینڈ پیس“ کے کردار

ما لحظہ کیجیے... کاؤنٹ کرل، ولادی مروچ بڑ خوف... پرنس کا ترنیا سمیو نوٹا ماموٹووا کا تیش... پرنس ہیلین واسیلو: کورا گینا... پرنس آندرے کولا یوچ بکونسکی... پرنس لسا کارلووا بکونسکا یاہنت مینین... کیا مجھے مزید مثالیں دینے کی حاجت ہے.. البتہ جب آپ اس کی بہروئن کا نام پڑھتے ہیں جو صرف کاؤنٹس نٹالیر رستوف ہے تو آپ سٹھ کا ایک گہرا سانس لیتے ہیں.. تو یہ بے چارہ روسی تو محض ڈوگین ڈا خاروف تھا..

”جی تو مسٹر ذخاروف.. میں بھلا کیسے اس درخواست کو نہیں مان سکتا.. لیکن میں اتنا متمول نہیں ہوں کہ روس آنے جانے کے اخراجات برداشت کر سکوں..“

”نو نو مسٹر مستنصر.. یہ سب بند و بست میں کروں گا.. آپ کا ٹکٹ.. ماسکو میں رہائش اور وہاں کے روزانہ اخراجات ان سب کا اہتمام ہو جائے گا..“

”بہت بہت شکریہ لیکن شاید میں یہ دعوت قبول نہ کر سکوں.. آپ.. آپ میرے لیے اجنبی ہیں اور میں آپ کو اتنی زحمت نہیں دے سکتا..“

”نو نو.. مسٹر مستنصر..“ ذخاروف بچوں کی طرح مسکرانے لگا ”میں خود اتنا میر نہیں ہوں‘ کاش کہ میں ہوتا.. ہو سکتا ہے کبھی ہو جاؤں.. لیکن میرے اور تانور کے کچھ رابطے ہیں.. یونیورسٹی بھی لیکچر کے لیے آپ کو معقول معاوضہ پیش کرے گی.. آپ صرف ہاں کر دیجیے باقی سب کچھ میں کروں گا..“

بھلا میں ”ناں“ کیسے کر سکتا تھا..

جونہی میں نے ”ہاں“ کی.. ذخاروف نے پرمسرت ہو کر اپنے موبائل پر ایک نمبر ملایا اور اُسے میری جانب بڑھوایا.. ”آپ میری بیٹی کو پلیز بتائیں کہ آپ کون بول رہے ہیں، وہ بہت خوش ہوگی.. اور یہ بھی بتادیں کہ آپ ماسکو آ رہے ہیں تو وہ بہت ہی خوش ہوگی..“

آئیہ کی آواز ایک تو بہت مدھم سنائی دے رہی تھی، پھر وہ اردو بھی بولنے کی کوشش کر رہی تھی اور جب وہاں رکاوٹ پیش آتی تو انگریزی کا سہارا لیتی، وہاں بھی پھسل جاتی تو روسی بولنے لگتی لیکن ان تمام زبانوں میں اُس کا نوخیز اشتیاق اور مسرت چھپائے نہ چھپتی تھی.. اُس نے یہ بھی بتایا کہ وہ ان دنوں میرا ناؤلٹ ”فاختہ“ پڑھنے کی کوشش کر رہی ہے..

ذخاروف فوری طور پر اجازت کا خواہاں ہوا ”مجھے پرنس کے سلسلے میں کوٹ اڈو جانا ہے.. اور وہاں سے اگلے روز اسلام آباد میں ایک میننگ کے لیے پہنچنا ہے اور پھر فوری طور پر

ماسکو.. میں دو چار روز میں لوٹ آؤں گا..“

”سپاسی با“ میں نے ہاتھ ملاتے ہوئے کہا..

”اوہو آپ تو روسی بھی جانتے ہیں..“

”بس اتنی سی..“

”گڈ بائے مسٹر مستنصر..“

”داس وے دانیاء..“

”اوہو آپ تو بہت روسی جانتے ہیں.. داس وے دانیاء..“

ذخارف کا آنا جانا لگ گیا..

جس روز وہ ذاتی طور پر نہ آ سکتا اُس کا فون آ جاتا..

اگرچہ ذخارف ایک بے حد منظم اور ہر شے اور منصوبے کی تفصیل میں جانے والا شخص تھا لیکن مجھے کچھ یقین نہ تھا کہ یہ نیل منڈے چڑھے گی..

”میرے مستنصر پروجیکٹ کی کامیابی کے آثار نظر آنے لگے ہیں“ وہ مجھے تازہ ترین صورت حال سے آگاہ کرتا ”پرسوں ماسکو میں یونیورسٹی کے ڈین کے ساتھ میری ایک طویل ملاقات ہوئی.. وہ آپ کی راہ دیکھ رہے ہیں اور منے کے لیے بے تاب ہیں.. انہوں نے یونیورسٹی کی جانب سے ایک معقول رقم کی منظوری حاصل کر لی ہے تاکہ آپ اپنے قیام کے دوران روسی ثقافت اور روزمرہ کی زندگی سے لطف اندوز ہو سکیں، آرٹ گیلری، عجائب گھر اور تھیٹر وغیرہ دیکھ سکیں.. علاوہ ازیں جیسا کہ میں پہلے بھی آپ کو اطلاع کر چکا ہوں، پیکچرز کے لیے الگ سے ادائیگی ہوگی.. اب صرف آپ کے آنے جانے کے ٹکٹ اور ماسکو میں آپ کی رہائش کا بندوبست کیا جا رہا ہے جو ہو جائے گا..“

وہ مجھے رپورٹ دیتا اور پھر دو چار روز کے لیے غائب ہو جاتا..

ذخارف جس طور تنویر کے ہمراہ میری ماسکویا ترائے کے لیے دوڑتو پ کر رہا تھا مجھے سچی بات ہے اُس کے بارے میں شکوک پیدا ہو رہے تھے.. اگرچہ روس کی خفیہ پولیس کے جی بی کا خاتمہ بالآخر ہو چکا تھا لیکن ہر ملک کی طرح روس کا کوئی نہ کوئی خفیہ حکمہ تو ہوگا.. تو شاید یہ شخص اُس کا ایجنٹ ہے جو مجھ ایسے معمولی ادیب کو ماسکو لے جانے کے لیے دن رات ایک کر رہا ہے.. صرف

اس لیے کر رہا ہے کہ روسیوں نے میرے بارے میں کوئی پرانا بغض پال رکھا تھا اور وہ مجھے وہاں بلا کر کسی عقوبت خانے میں ڈالنا چاہتے تھے، ہو سکتا ہے سائبریا بھیجنے کے منصوبے بھی زیر غور ہوں کیونکہ ذاکاروف بار بار کہہ رہا تھا کہ اگر آپ مئی جون میں آئیں گے تو روس میں ”سفید راتیں“ ہوں گی۔ رات گیارہ بجے تک سورج چمکے گا اور پھر سورج تک بھی تیز روشنی رہے گی۔

مجھے ان سفید راتوں سے کچھ خدشہ تھا۔ دوستوں کی نے اسی نام کا ایک مشہور ناولٹ لکھا تھا اور وہ سائبریا کی راتوں کے بارے میں تھا جہاں زار نے اُسے سزا کے طور پر بھیج دیا تھا۔ لیکن یہ تو میرے کبھی کبھار کے واسطے تھے جو ذاکاروف کو سامنے پا کر اُس کی چوڑی اور دوستانہ مسکراہٹ دیکھ کر شرمندہ ہو جاتے۔

وہ ہر ملاقات پر ایک فائل کھول کر بیٹھ جاتا۔ ماسکو میں قیام کے دوران آپ فلاں روز صبح کے وقت فلاں تاریخی مقام پر جائیں گے۔ کھانا فلاں ریستوران میں کھائیں گے اور شام کو ابھی آنا چیک کر رہی ہے کہ ان دنوں ماسکو کے تھیٹرز میں کون سے کھیل دکھائے جا رہے ہیں تو شام کو آپ اپنی پسند کا کھیل دیکھیں گے۔ اور اگلے روز... اور ہاں اگر آپ سینٹ پیٹرز برگ جاتے ہیں تو کم از کم دو دن تو ہر متاثر میوزیم اور محلات دیکھنے کے لیے درکار ہوں گے۔ وہاں روس میں واڈکا کی سب سے قدیم فیکٹری ہے اُسے دیکھنا تو لازمی ہے اور۔

اُس کی منصوبہ بندی اتنی تفصیلی اتنی شدید تھی کہ میں نے اُسے روسی خفیہ پولیس کا ایجنٹ سمجھنا چھوڑ دیا اور اب مجھے یقین ہو گیا کہ وہ ماسکو میں میرے قیام کا بندوبست نہیں کر رہا بلکہ مجھے کسی روسی خلائی شٹل میں بٹھا کر خلا میں فائر کر دینے کے انتظامات کو آخری شکل دے رہا ہے۔ ویسے ان انتظامات کی دوز دھوپ مجھے ایک خاص سرخوشی سے ہمکنار کرتی تھی، وہی کہ یہ کیا کھیل تماشا ہے کہ جس سرزمین پر میں ایک نوجوان طالب علم کی حیثیت سے بے نام گیا تھا اب وہیں وہاں کی سب سے بڑی یونیورسٹی میں مجھے لیکچر دینے کے لیے بلایا جا رہا ہے۔

بے شک مجھے متعدد بین الاقوامی سیمینارز میں شرکت کا اتفاق ہو چکا تھا لیکن ماسکو میں مدعو کیے جانے کے تو لطف ہی جدا تھے۔ ان میں میری پہلی ادبی تحریر کا کیف تھا۔ نصاب میں شامل میری تحریروں کی کشش تھی اور حیات کے پچاس برس تھے۔ نصف صدی کا قصہ تھا۔ ایک اور شام ذاکاروف پھر سے نازل ہو گیا۔

وہ اتنی باقاعدگی سے نازل ہوتا تھا کہ اہل محلہ بھی اُس کی شکل سے واقف ہو گئے کہ

ایک گور! ہر دوسرے روز تار ز صاحب کے گیٹ پر کھڑا مسکرا رہا ہوتا ہے۔

ذاخارف کا معمول تھا کہ وہ میری سنڈی میں داخل ہو کر مجھے اپنی دل پذیر اور معصوم مسکراہٹ سے صرف ایک بار نوازتا اور پھر شدید بنجیدہ ہو کر رپورٹ پیش کرنے لگتا۔ تنویر بھندہ جو اس ماسکوسازش میں برابر کا شریک تھا خاموش بیٹھا زیر مونچھ مسکراتا رہتا۔ اگرچہ اس کی مونچھیں نہیں تھیں۔ جہاں کہیں بھی ذاخارف کے انگریزی اظہار میں رکاوٹ پیش آتی تا نویر اس کے ساتھ ٹھیکہ ردی میں مذاکرات کرتا اور پھر انہیں ٹھیکہ پنچانی میں مجھ تک پہنچا دیتا۔

”مسٹر مستنصر!“ اس نے اپنی مستنصر فائل کھولی اور اس میں سے دوسرے کاری نوعیت کے ڈاکومنٹ نکالے جو روسی زبان میں تھے ”یہ ماسکویو نیورسٹی کی جانب سے آپ کے لیے اور آپ کی بیگم کے لیے دعوت نامے ہیں جن کی بنیاد پر آپ کو روسی ویزا فوراً جاری کر دیا جائے گا۔“ مجھے یقین ہے کہ اگر میمونہ کو دعوت نہ ملتی تو بھی وہ میرے ہمراہ ماسکو جانے پر اصرار کرتی۔ عجیب بے وجہ بے وقوف سی بیوی تھی کہ جن زمانوں میں بے راہروی کے خدشات ہو سکتے تھے تب تو مجھے وہ تنہا جانے دیتی تھی اور ان زمانوں میں جب میں تقریباً بے ضرر ہو چکا تھا وہ میرے ہمراہ جانے پر اصرار کرتی تھی۔

ویزوں کی درخواست کے جواب میں روسی سفارت خانے کی جانب سے ایک مودب درخواست موصول ہوئی کہ بے شک ہمارے لیے یہ ایک اعزاز ہے کہ آپ ماسکویو نیورسٹی میں لیکچر دینے کے لیے جا رہے ہیں لیکن ویزا تو امین کے تحت براہ کرام ایک تو مقامی پولیس سے سرٹیفکیٹ حاصل کیجیے کہ آپ ایک شریف آدمی ہیں اور ماضی میں مجرمانہ سرگرمیوں میں ملوث نہیں رہے۔ علاوہ ازیں ایک ایسا میڈیکل سرٹیفکیٹ بھی درکار ہے جو یہ گواہی دے سکے کہ آپ ”ایڈز“ کی بیماری میں مبتلا نہیں ہیں۔

’سمیر نے اپنے ایک سول سروس کے کولیگ سے جو کہ ایس پی وغیرہ تھا ہم دونوں کے لیے ریکٹر سرٹیفکیٹ تو حاصل کر لیے کہ یار تم تو جانتے ہی ہو کہ اباجی اور امی جی جرائم پیشہ نہیں ہیں لیکن ’ایڈز‘ سے پاک ہونے کے سرٹیفکیٹ کے لیے باقاعدہ بلڈ ٹیسٹ کی ضرورت تھی۔

ہم دونوں اپنا خون لیبارٹری میں پیش کر کے آئے تو میمونہ نارمل تھی اور میں قدرے تشویش میں مبتلا تھا بلکہ اس شب مجھے نیند میں جانے میں دشواری پیش آئی کہ جانے اس ٹیسٹ کا نتیجہ کیا نکلتا ہے۔

مونانے بھانپ لیا اور کہنے لگی.. آپ کو کچھ شبہ ہے.. کیوں پریشان ہو رہے ہیں..
 ”مونا بیگم بد قسمتی کا کچھ پتہ نہیں ہوتا کہ کب اور کس صورت میں نازل ہو جائے.. بس
 ڈرتے رہنا چاہیے..“

”کیا مطلب؟“ اس نے تیوری چڑھا کر پوچھا..

”اب جو یہ موڈی ”ایڈز“ ہے.. یہ صرف غیر اخلاقی سرگرمیوں کی وجہ سے ہی نہیں
 ہوتی.. کیا جاننے کسی سرخ یا کسی اور طریقے سے کچھ نا حق ہو گیا ہو.. اس لیے ڈرتے رہنا چاہیے..“
 بہر طور بلڈ ٹیسٹ کا نتیجہ آیا تو میں نے فوراً اپنا نام دیکھا اور پھر اطمینان کا ایک گہرا
 سانس لیا کہ میں ”ایڈز فری“ تھ..

ویزوں کی چھاپ لگ گئی تو دیگر امور طے ہونے لگے..

ایک فیکس موصول ہوئی کہ آئرس کانگریس ہاؤس میں دو ہفتوں کے لیے آپ کے
 نام پر ”پریذیڈنٹشل سوئیٹ“ تک ہو چکی ہے اپنی آمد کی مصدقہ اطلاع کیجیے..
 یہ فیکس پتہ نہیں کہاں جانی تھی اور کہاں گئی ہے.. بھلا میرا کس صدارتی رہائش گاہ سے
 کیا تعلق.. میں نے فوراً ذخارف سے رابطہ کیا..

”یہ رہائشی بندوبست ڈاکٹر طارق چوہدری کی جانب سے ہے جو آپ کے مداحوں
 میں سے ہیں اور یہ ہاؤس اُن کی ملکیت ہے..“

”اور اس... صدارتی سوئیٹ کا کرایہ کتنا ہے؟“

”آپ کو کیا.. یہ بس آپ کے لیے مخصوص ہے..“

میں نے سوچا چار فریٹ تار کے عہد صدارت میں اُن کی بزرگانہ دعوت کے باوجود
 قصر صدارت میں قیام کے لیے نہ جاسکے تو چلیے اس موقع کو ہاتھ سے جانے نہیں دیتے..

ادھر ماسکو یونیورسٹی میں امتحانوں کے دن قریب آ رہے تھے طلباء اور اساتذہ کی
 خواہش تھی کہ میں کسی نہ کسی طرح اُن سے چشمہ و باں پہنچ جاؤں ورنہ اُن کی مصروفیت آڑے
 آ جائے گی..

یعنی وقت کم تھا اور مقابلہ سخت..

ذخارف اور تنویر بھٹہ کی بھاگ دوڑ جاری تھی اور جب میں تقریباً نایوس وچکا تھا کہ
 میں اب وہاں وقت پر نہیں پہنچ پاؤں گا تو وہ 7 مئی کی شام کو ازبکستان ایئر لائن کے ٹکٹ ہاتھوں میں

تھامے ہوئے ہانپتے ہوئے آگئے کہ آپ نے کل دو پہر کی پرواز پر روانہ ہونا ہے۔

البتہ مجھے اس سلسلے میں تھوڑی سی قربانی دینی پڑی۔

اُن دنوں ماسکو جانے والی تمام پروازیں لبریز تھیں۔ اور یہ صرف ازبکستان ایئر لائن تھی جس میں اکانومی کلاس میں تو کچھ گنجائش نہ تھی البتہ بزنس کلاس میں چند نشستیں میسر تھیں۔ میرے خیر خواہوں نے ظاہر ہے اکانومی کلاس کا بندوبست کیا تھا اور اگر اب میں بزنس کلاس میں سفر کرتا تھا تو اضافی رقم جو چوبیس ہزار روپے کے لگ بھگ تھی مجھے ادا کرنی تھی جو میں نے کردی کہ میں یونیورسٹی کے امتحانوں سے پیشتر وہاں پہنچنا چاہتا تھا۔ ویزے کے حصول کے لیے بھی تقریباً اتنی ہی رقم میرے پنے سے چلی گئی تھی۔ لیکن جب آخری حساب کتاب ہوا تو میرے پنے سے کچھ بھی نہ گیا تھا۔

ذاخاروف کی بے پایاں مسرت اور مسکراہٹ دیدنی تھی ”میں سمجھتا ہوں کہ میرا مستنصر پروجیکٹ کامیابی سے ہمکنار ہونے کو ہے۔ آپ کل ماسکو جا رہے ہیں۔“
”تو پھر ماسکو میں ملاقات ہوگی۔“

”شاید نہیں۔ میں فی الحال مظفر گڑھ جا رہا ہوں۔ پھر شاید یوکرین چلا جاؤں۔ میرا کچھ پتہ نہیں لیکن آپ فکر نہ کیجیے ایئر پورٹ پر آنا موجود ہوگی۔ اور اگر اس دوران میرا ماسکو آنا ہو گیا تو آپ سے ملاقات ہو جائے گی ورنہ یہیں۔ لاہور میں واپسی پر آپ کے سنڈی روم میں ملیں گے۔“
”لیکن یہ کیسے ہو سکتا ہے؟“

”مستمر مستنصر۔ ماسکو میں میری اور آپ کی ملاقات ضروری نہیں وہاں آنا کے علاوہ بہت سے لوگ آپ کی دیکھ بھال کے لیے موجود ہوں گے۔ ذاتی طور پر میرے لیے یہ مستنصر پروجیکٹ ایک چیلنج تھا جو پورا ہو گیا۔ اور اب میں بے حد مطمئن اور پرسکون ہوں۔ انجائے یور سیلف ان ماسکو۔“

عجیب قسم کا ذاخاروف تھا!

تیسرا باب

”کوہ ہندو کش کے پار.. دریائے جیہوں کے پار“

گھر چھوڑنے کو جی نہیں چاہتا..
 بے شک گھر والی ساتھ ہو تو بھی گھر چھوڑنے کو جی نہیں چاہتا..
 اُس کی ایک ایک شے پختی ہے.. تمہارا تکیہ، غسل خانے کا آئینہ، کموڈ، دیواروں پر
 آویزاں تصویریں.. باورچی خانے کی مہک، پورچ میں پھیلتی بیل، صبح سویرے گیٹ کے اوپر سے
 پھینکے جانے والے اخباروں کے پندے کی دھپ سے گرنے والی آواز، تک شیلف اور مجھے..
 غرض کہ ہر شے ایک ایک شے آپ کے وجود سے لپٹی ہوئی محسوس ہوتی ہے اور آپ اُس کے لیے
 اور وہ آپ کے لیے اداس ہونے لگتی ہے اور آپ ایک نیم سو گوار کیفیت میں اپنے آپ کو یقین
 دلاتے ہیں کہ دیکھو تو سہی سفر کس دیار کا ہے.. کبھی سر زمین پر تمہارا قیام ہوگا.. اور پھر بھی گھر
 چھوڑنے کو جی نہیں چاہتا..

ازبکستان ایئر لائن کا فوکر نما جیٹ طیارہ جونہی لاہور ایئر پورٹ سے بلند ہوا تو گھر کی
 گرفت قدرے ڈھیلی پڑنے لگی اور پورچ میں پھیلتی بیل کی گلابی لڑیاں بدن سے جھڑنے لگیں اور
 آئندہ دنوں کی متوقع تصویریں اُس پر نقش ہونے لگیں..

گئے زمانوں میں جب کبھی ہم بال بچوں سمیت شمال کے سفر کے لیے گھر سے نکلتے تو ٹھونکا
 کہا کرتی تھی کہ دریائے راوی کے پار ہوتے ہی سب کچھ پیچھے رہ جاتا ہے.. منقطع ہو جاتا ہے..
 آپ فراموش کر دیتے ہیں کہ اگر ہماری موجودگی میں بارشیں بہت اُتریں تو کمروں میں شاید پانی
 آجائے.. مانی وعدے کے باوجود روزانہ پودوں کو پانی دینے نہ آیا تو کیا ہوگا.. بلیوں نے سنور میں
 نیچے نہ دے دیئے ہوں.. سب کچھ بھول جاتا ہے.. اور جب یہ سفر مثلاً درہ خضراب کی برقی بندی پر

اختتام کو پہنچتا ہے اور وہاں سے گھر کی جانب واپسی ہوتی ہے تو فوراً خدشات کا آغاز ہو جاتا ہے کہ اگر اس دوران مالی یا قاعدگی سے نہیں آیا تو پودے سُکھ گئے ہوں گے۔ بجلی اور پانی کے مل جانے کتنے آئے ہوں گے۔ اور جانے ہماری غیر حاضری کے دوران کتنے اہم ٹیلی فون آئے ہوں گے۔ اور کیا پتہ واپسی پر کوئی ناخوشگوار خبر منتظر ہو۔

چونکہ کوچ کے احکام صرف ایک شب پیشتر ملے تھے۔ اس لیے روایتی اور ترتیب شدہ تیاری کا موقع ہی نہ ملا۔ گرمیوں کی آمد کے ساتھ ہی مونا بیگم نے سردیوں کے تمام کپڑوں کو فین کل کی گولیاں کھلا کر ان کی گھڑیاں باندھ کر انہیں وارڈروہوں کے بالائی خانوں میں سنور کر دیا تھا اور اب وہ ایک آہنی سیڑھی پر ڈولتی ہوئی انہیں اتار رہی تھی۔

وہ گھڑی سے کوئی گرم کپڑا کھینچ نکالتی اور میں جو بُو تھی اوپر کیے سیڑھی کو تھامے کھڑا تھا مجھ سے پوچھتی ”یہ سُرخ مفلر چاہیے؟“

”نہیں۔“

”اور یہ۔۔۔ یہ کینیڈا والی بھاری جیکٹ۔“

”نہیں۔“

”کیوں رُوس میں سردی نہیں ہوگی۔“

”نہیں۔ کیونکہ ہم گرمیوں میں جا رہے ہیں۔ سردی سردیوں میں ہوتی ہے۔“

”اور یہ فلیس کی وکٹوریا والی جیکٹ۔“

”ہاں یہ چاہیے۔“

اور وہ دھم سے اُسے میرے اوپر پھینک دیتی۔

چنانچہ جو نظر آیا جو جی میں آیا پیک کر لیا۔

اور ہاں۔ وہاں جو میزبان ہوں گے۔ دوست ہوں گے اُن کے لیے کوئی خصوصی پاکستانی تحفے وغیرہ۔

میں نے فوراً نذیر احمد کو فون کیا کہ اپنے سامنے جو کیٹوس ہے اُس پر برش لگانا چھوڑ دے۔ مصوری بعد میں کر لیتا۔ یہ پرالیم ہے۔ وہ سارے کام کاج ترک کر کے جانے کہاں سے درجن بھر شالیں لے آیا جن پر ہماری روایتی کڑھائی کے گل بوٹے بہاریں تھے اور یہ شالیں ماسکو میں ایک کرشمہ ثابت ہوئیں۔

اور ہم نے بہ امر مجبوری بزنس کلاس کے حصول کے لیے مبلغ چوبیس ہزار روپے کا جو زرخیز خرچ کیا تھا تو اُس کے نتیجے میں ہم اکانومی کلاس میں براہمان غریب مسافروں سے کیسے برتر اور معزز ہو گئے تھے۔ اول تو یہ کہ یہ جیٹ سے زیادہ فوکر جہاز تھا سوائے اس کے کہ پنکھوں کی جگہ جیٹ سے اُڑان کرتا تھا۔ اندر سے بھی ذرا مسکین تھا۔ اور بزنس کلاس کیا تھی؟ کاک پٹ کے قریب نشستوں کی جو چار پانچ قطاریں تھیں اور ویسی ہی تھیں جیسی بقیہ جہاز میں تھیں تو اُن کے آگے ایک پردہ تان کر انہیں بزنس کلاس ڈکلیئر کر دیا گیا تھا۔

یہاں ہم دونوں کے علاوہ صرف ایک اور باقاعدہ مسافر تھا۔ بقیہ نشستوں پر جہاز کے عملے کے حضرات اپنی وردیوں کے بٹن کھولے استراحت فرما رہے تھے۔ البتہ ہمیں بیڈروم سلپرز بیک شدہ حالت میں عطا کیے گئے کہ آپ تو بزنس کلاس کے مسافر ہیں۔

تھوڑی سی اشک شوئی ہوئی۔

کھانے کا وقت ہوا تو اُڑ بک ایئر ہوسٹس نے میں پیک شدہ خوراک کے تین پیکٹ جائے چلی آئی۔

”آپ چکن پسند کریں گے۔ یا بیف۔ یا مچھلی۔“

”مچھلی پڑیں۔“

اُدھر سے مونا بولی ”مجھے بھی مچھلی ہی دے دیجیے۔“

ایئر ہوسٹس نے نہایت پر تپاک لہجے میں کہا ”وہ تو آپ کے خاوند نے پسند کر لی۔ اب میرے پاس چکن اور بیف ہے۔“

مونا کی میز پر چکن کا پیکٹ رکھنے کے بعد وہ تیسرے مسافر کی طرف متوجہ ہوئی ”اب تو میرے پاس بیف ہی بچا ہے۔ کیا آپ بیف پسند کریں گے؟“

بہت نیچے۔ اور ہم تو وہاں تھے جہاں باہر کا درجہ منفی سے کئی درجے نیچے گر چکا تھا۔ ماؤنٹ ایورسٹ کی بلندی پر تھے۔ اور بہت نیچے ہے آب و گیاہ و مسعودتوں میں ایک سرخ بخار تھا شاید ہلا کی گرمی تھی۔ انغانستان کے بے انت صحرا اور ویرانے ساکت لگتے تھے پر ہولے ہولے پیچھے رہتے جاتے تھے۔

ان ویرانوں اور میدانوں کے پہلو میں یکدم سیاہ پہاڑوں کا ایک سلسلہ بلند ہونے لگا اور پھر دھیرے دھیرے برف سے ڈھکتا گیا۔ وہ ایک دیوار کی صورت برف کی عرش تک دیوار کی صورت جہاز کی کھڑکیوں میں سے جھانکنے لگا۔ انہیں چھونے لگا۔ اور میں جانتا تھا کہ یہ ہندو کش ہی ہو سکتے ہیں۔

جوشہر کاہل کا ایک سفید گہنا ہیں۔ اُس کے گرد سفید ہوتے ہیں۔ وہی ناقابل عبور ہندو کش جنہیں غزنی کا محمود ہر برس اپنے ہزاروں ہاتھیوں اور سپاہ کے ساتھ عبور کر کے ہندوستان میں داخل ہو جاتا تھا۔

ہم نے تاریخ سے روگردانی کر کے محمود غزنوی کو ایک بُت شکن اور بنیاد پرست مسلمان ثابت کر کے کتنی زیادتی کی ہے بلکہ اُس کی مٹی پلید کر دی ہے۔ اُسے ایک لٹیر اور دولت کی ہوس رکھنے والا سلطان ہم نے خود ثابت کیا جب کہ وہ ایک سراسر مختلف انسان تھا۔ علم و ادب کا رسیا اور فلسفیوں کا مداح۔ جس کے دربار میں فردوسی جیسے شاعر اور البیرونی جیسے جینیٹس سر جھکاتے تھے اور جس کا رفیق ایاز کیسا گویا ہر نایاب تھا اور جولاہور کا گورنر ہوا اور آج اُس کی قبر شاہ عالم کے اندر گم نامی میں دفن ہے۔ اگر آپ اصل محمود غزنوی کو جاننا چاہتے ہیں تو کسی مسلمان کی فاتح سومناتی قسم کی تاریخ نہ پڑھیے جس میں محمود کا ایک مسخ شدہ چہرہ نظر آتا ہے اور نہ ہی کسی ہندو تاریخ دان کی جو اُسے ایک لٹیر اثابت کرنے پر تلے ہوئے ہیں اور جو ہندوستان صرف ہندوؤں کی سرکوبی کرنے کی خاطر اور مندر لوٹنے کے لیے آتا تھا۔ دنیا کا ہر بادشاہ چاہے اُس کا تذکرہ مقدس صحیفوں میں ہی کیوں نہ ہو اپنی فوجی قوت اپنی سلطنت کے خزانے بھرنے کے لیے استعمال کرتا ہے۔ وہ کوئی خلیفہ ہو یا سلطان وہ کسی نہ کسی بہانے کمزور ہمسایوں کو زیر کرنے اور اُن کے مال و اسباب کو لوٹنے کو جائز سمجھتا ہے۔ یہاں فساد خلق کے باعث کچھ نام درج نہیں کیے جاسکتے لیکن وہ کوئی فرعون یا جولیس سیزر۔ شار لیمان ہو یا نیپولین اور بابر ہو یا امیر تیمور۔ محض پلنگ منانے کی خاطر گھر سے نہیں نکلتے۔ امن کے پرچم لہراتے ہوئے دوسرے ملکوں میں نہیں جاتے۔ فتح کرنے اور اپنے آپ کو ثروت مند کرنے کے لیے جاتے ہیں۔ محمود نے بھی کچھ نیا نہیں کیا وہی کیا جو سلطان اور بادشاہ کرتے ہیں لیکن ہم نے اسلام کے نام پر اُس کے ڈنکے بجا دیئے اور مخالفین کو جواز مہیا کر دیا کہ وہ اُسے محض ایک لٹیر اثابت کر دیں۔

اُس نے افغانستان میں ایک ایسا شہر آباد کیا جہاں کے موسم ہاتھیوں کے لیے خوشگوار

تھے۔ گویا یہ ایک ہاتھیوں کی پرورش گاہ تھی ایک ہاتھی نگر تھا۔ صرف اس لیے کہ وہ ہندو کش عبور کر کے اپنے ان افغانی ہاتھیوں کو ہندوستانی ہاتھیوں کے مقابل کر دے۔ وہ کہیں اور جا بھی نہیں سکتا تھا کہ ہندوستان ایک سہمی ہوئی سونے کی چڑیا تھی جس کے معبد اور محلات ہیرے جواہرات سے اُٹے ہوئے تھے۔ تاریخ میں جس کسی کو بھی کچھ آسان دولت و رکار ہوئی تھی وہ ہندوستان کا رخ کرتا تھا۔ ادھر بخارا اور سمرقند یا یورپ کے برف زاروں کا کون رخ کرتا تھا۔

تو محمود نے کیا برا کیا اگر ہندوستان کا رخ کیا۔ اور بار بار کیا۔

اصل محمود کی شخصیت پر کھنے کے لیے ہمیں ہمیشہ کی طرح مغرب کے تاریخ دانوں پر انحصار کرنا پڑے گا۔ شہرہ آفاق تاریخ دان ایڈورڈ گبز کی ضخیم تصنیف ”ڈیکلارن اینڈ فال آف دے رومن ایمپائر“ کی متعدد جلدوں میں سے صرف وہ جلد پڑھ لیجیے جو عربوں اور مسلمانوں سے متعلق ہے۔ اس انگریز تاریخ دان نے جس طور تاریخ کو بھی ادب بنا دیا ہے وہ ایک معجزے سے کم نہیں۔ وہ سلطان محمود کو میدان حرب میں ایک بے مثال قائد قرار دیتا ہے۔ اُس کی عظمت اور بڑائی اور علم دوستی کے گُن گاتا ہے۔ اور وہ کہتا ہے کہ ہر برس اپنے ہزاروں ہاتھیوں اور لاکھوں سپاہ کے ساتھ کوہ ہندو کش ایسے قاتل اور ناقابل عبور سلسلہ کوہ کو پار کر کے ہندوستان کے میدانوں میں داخل ہونا ایک محیر العقول کارنامہ ہے۔ یعنی بال نے تو نہایت کٹر بلندی والے الپس عبور کیے تھے اور صرف محدودے چند ہاتھیوں کے ساتھ صرف ایک بار عبور کیے تھے اور اس کے باوجود اُسے ایک عظیم سپہ سالار اور فاتح کے طور پر تسلیم کیا جاتا ہے۔ ایڈورڈ گبز مبہم نہیں نہایت واضح الفاظ میں اعتراف کرتا ہے کہ... غزنی کا سلطان محمود۔ مقدونیہ کے سکندر سے کہیں بڑا اور عظیم فاتح تھا۔

محمود غزنوی ایک ایسا جانٹ تھا جسے ہم نے اپنی مذہبی تعصب میں رنگ کر ایک ہونا بنا دیا ہے۔

جہاز کے نیچے سے گزرتے ہندو کش کی ازلی برقیں ہماری کھڑکیوں کو چھونے کو آتی تھیں۔ محمود کی وفات پر اُس کا دانش ور اور علم دوست بیٹا مسعود تخت نشین ہوا۔ اور وہ ایک اور دارا شکوہ تھا۔ ترک گذریوں کے ایک اجتماع نے اُسے شکست دے کر غزنی کو نذر آتش کر دیا۔

ان گذریوں کی سربراہی سلجوق کا پوتا الپ ارسلان کر رہا تھا۔

اگرچہ میں سلجوق کا والد صاحب ہو چکا تھا لیکن میری تمام تر ہمدردیاں مسعود غزنوی

کے ساتھ تھیں۔

جنگیں اکثر اُجد اور گنوار اور خانہ بدوش جیتتے ہیں۔۔

ذوق جمال رکھنے والے اور تہذیب یافتہ ہمیشہ بارتے ہیں۔۔

ہندو کش کے برقیے معبد نیچے ہونے لگے۔۔ اُن کی بلندی کم ہوتی گئی اور پھر کچھ وادیاں

اور میدان نظر آنے لگے۔۔

ان میدانوں میں ایک پہلو بدلتا ہے چین کو برا سرسراتا تھا۔ ایک دریا مل کھاتا تھا۔

ہماری نشت کے آگے اُزبک ایئر کا ایک اہلکار جو اپنی وردی کے ہن کھولے نیم خوابیدہ

ساتھ میں نے اُس کو متوجہ کیا۔۔ ”براوریہ دریا کونسا ہے؟“

اُس نے بے زُخی سے نہیں اُزبک خوش زُخی سے کہا ”براوریہ دریائے آمو ہے۔“

دو عظیم تہذیبوں کی حد بندی۔ افغانستان اور سنفرل ایشیا کے درمیان ایک ازلی سرحد۔

دریائے آمو۔۔ یا۔۔ جیہوں۔۔

روسی افواج کے ٹینک پسپائی اختیار کر کے اسی دریائے آمو پر ایستادہ پل کو پار کر کے

ازبکستان کی عافیت میں گئے تھے۔۔

ذرا غور کیجیے کہ دریائے آمو کا حوالہ کسی طور جلد اور فرات اور نیل کے آبی حوالوں سے

کم نہیں کہ ان ناموں کے ساتھ تاریخ کے تانے بندھے چلتے آتے ہیں اور یہ میرے لیے کیا ہی

سنہری اور چمکدار موقع ہو سکتا ہے کہ میں تاریخ کے پرت در پرت کھولتا چلا جاؤں اور اپنی تحقیق سے

آپ کو ششدر کرتا چلا جاؤں۔ ایک زمانے میں ایسے ہی کیا کرتا تھا پر اُن زمانوں میں یہ لعلی کمیونر

ایجاد نہ ہوا تھا۔ یہ گوگل بیہودہ نہ تھا کہ آپ اپنے آبائی گاؤں کا نام ٹائپ کر دیں تو آپ کی سکرین

پر نہ صرف گاؤں کا برکی مکان ظاہر ہونے لگے گا بلکہ وہ ایک جو ہڑ ہے اُس میں جو مینڈک ٹرار ہا

ہے اُس کا کلوز اپ بھی نمودار ہو جائے گا تو ان زمانوں کے سفر ناموں میں اس نوعیت کی تاریخ اور

تفصیل بیان کرنا وقت کا زیاں ہے۔ تاریخ میں ڈبکیاں لگانے کے زمانے گزر گئے۔ اگر کسی نے

ذہنی لگائی ہے تو اپنے ذاتی کمیونر کے کی بورڈ پر انگلیاں چلا کر ڈبکی لگالے۔ یا دُوب جائے۔ ان

دنوں تو تاج محل جھرائے گویں۔ اہرام مصر یا مسجد قرطبہ کو اگر دیکھیے تو اُس کا تاریخ جغرافیہ بیان نہ

کیجیے کہ وہ کمیونر پر ایک کلک کرنے سے آپ کے سامنے آ جائے گا۔ اور آپ کی عمر بھر کی تحقیق پر

حادی ہو جائے گا۔ البتہ آپ اپنی کیفیت بیان کیجیے اس تاریخ کی اثر انگیزی کا تذکرہ کیجیے۔ آپ

پر جو گزری وہ تحریر کر دیجیے۔ سنی وجہ وفرات یاد ریائے آموکا جو سحر آپ کے بدن میں سرایت ہوا اُس کی کتھا لکھ دیجیے کہ یہ سب کچھ کسی بھی کمپیوٹر کی ہلکک کے بس میں نہیں ہے۔ یہ صرف آپ کے بس میں ہے۔

نیچے کہیں۔۔۔ برادر از بک نے مطلع کیا۔۔۔ وادی فرغانہ گزری تھی۔

اس کے بارے میں جاننے کے لیے کلک کیجیے ”بار“۔۔۔ مجھے زحمت نہ دیجیے۔

اب ہم تاریخ سے قطع تعلق کر کے ذاتی معیشت کی جانب آتے ہیں۔ یعنی اُن مبلغ چوبیس ہزار روپوں کی جانب جو ہم نے اپنے پلے سے خرچ کر کے بزنس کلاس کی مجبوری خریدی تھی۔ طے یہ ہوا کہ ماسکو تک کے سفر کے دوران ہم نے یہ پیسے پورے کرنے ہیں چنانچہ تاشقند تک یہ سلسلہ کچھ یوں چلتا رہا کہ ایئر ہوسٹس نے قریب سے گزرتے ہوئے ایک میکانیکی اور بوسیدہ مسکراہٹ بکھیری تو سو روپے پورے ہو گئے۔۔۔ از بک ایئر کی جانب سے سلیپر پیش کیے گئے تو یہ تصور کر لیں کہ یہ چاندن کے تاروں سے کاڑھے ہوئے ہیں اس لیے ایک ہزار مزید پورے ہو گئے۔ کھڑکی کے ساتھ ہندو کش کی برفوں کے سفید رخسار چھو گئے تو یہ منظر پانچ سو روپوں کا تو ہو گا۔ یقیناً کوئی نادان قاری ایک طنزیہ مسکراہٹ کے ساتھ یہ پوچھنے کی جسارت کر سکتا ہے کہ یہی ہندو کش تو پچھلے حصے میں اکانومی کلاس کی کھڑکیوں سے بھی تو نظر آ رہے ہوں گے تو آپ کس سلسلے میں پیسے پورے کیے جا رہے ہیں لیکن ایسا نادان قاری ہرگز یہ نہیں جانتا کہ جب آپ اتنی رقم اجازت کر بزنس کلاس میں براجمان ہوتے ہیں تو آپ خود بھی تھوڑے سے ہندو کش ہو جاتے ہیں یعنی سر بلند اور پُر تکبر۔ یوں آپ کی کھڑکی سے جب ہندو کش نظر آتے ہیں تو آپ نہیں وہ آپ سے مرعوب ہو جاتے ہیں کہ دیکھو جہاز کے اندر بھی ایک چھوٹا سا ہندو کش بیٹھا ہے۔۔۔ دریائے آمو کو دیکھا تو اس کی تاریخی اہمیت کے پیش نظر اسے پندرہ سو کے برابر قرار دے دیا۔

ایک عجیب غیر حقیقی سی وادی نظر آنے لگی جس کے درمیان میں سُرخ چٹانوں کی ایک دراز در تک چلی جا رہی تھی۔ ان چٹانوں کی سُرخ وادی رُوم سے مشابہ تھی جہاں گلابی شہر پیئر اسکے کھنڈر پوشیدہ ہیں۔ کہیں کوئی ہنزہ تھا نہ ہریال اور نہ ہی پانی کا کچھ سراغ ملتا تھا اور اس کے باوجود اس سُرخ ویرانے میں متعدد چھوٹے چھوٹے گاؤں نظر آ رہے تھے۔ میں نے دل ہی دل میں اس وادی سُرخ میں کوہ نور دی کی اور وہ کیسی سُرخ آوارگی تھی۔ ان گاؤں میں کیسے لوگ زندگی کرتے ہوں گے اور کب سے کرتے ہوں گے اور کون ہوں گے۔

میں نے مزید ایک ہزار روپے کی ڈھارس بندھوائی..

کھڑکی سے نظر بنا کر میں نے اوجھتی ہوئی مونا پر ایک نظر ڈالی اور ظاہر ہے ایک منکوحہ پر ایک نظریں ڈالی جاسکتی ہے.. دوسری نظر ڈالنا جائز ہی نہیں ہے.. یہ دوسری نظر غیر منکوحہ پر ڈالنے سے ہی ثواب ہوتا ہے.. تھوڑی دیر بعد جب میں نے دوبارہ اپنا چہرہ کھڑکی کے قریب کیا تو لینڈ سیسپ ٹکس بدل چکی تھی.. ایک بہت وسیع پھیلاؤ والا میدان تھا جس کے چاروں اور برقی بلندیاں تھیں اور میدان میں گھٹی ہریاؤں کے ساون بھاؤں سمے تھے.. اس منظر میں مجب یہ تھا کہ میدان کی وسعت کے عین درمیان میں صرف ایک عمودی چٹان کا وجود اٹھتا چلا جا رہا تھا یہاں تک کہ وہ میدان کو گھیرے ہوئے پہاڑوں کی بندی تک آجاتا تھا اور اُس چٹان کی چوٹی برف سے ڈھک جاتی تھی.. ایک بے انت میدان کے درمیان میں سے ایک یادگار کی مانند اٹھتی چٹان اور اُس پر برف کی دستار.. ادھر تو تقریباً ڈیڑھ ہزار روپے پورے ہو گئے..

تاشقند تک پہنچتے پہنچتے بہت کھینچ تان کر صرف پانچ ہزار ایک سو روپے پورے ہوئے لیکن اُن کے ساتھ بھی ایک ٹریجڈی ہوئی..

میں نے پرواز کے آغاز میں یہ نوٹ کیا تھا کہ اُزبک ایئر کے ایک صاحب جو وروی سے کیپٹن لگتے تھے کاک پٹ میں سے برآمد ہوئے اپنا کوٹ اُتار کر ایک نشست پر براجمان ہوئے اور فوراً خواب میں چلے گئے.. ٹریجڈی یہ ہوئی کہ تاشقند کی قربت میں اُنہوں نے یکدم اتنے گرجدار خرائے لینے شروع کر دیئے کہ جہاز بھی اُن کے ارتعاش سے ڈولتا ہوا محسوس ہوا.. چنانچہ جتنے بھی پیسے پورے کیے تھے وہ اُن کے خرائوں نے ہوا کر دیئے.. ایک اور موسم تھا جو دل کو بری طرح دھڑکاتا تھا کہ اگر یہ پائلٹ ہیں تو ہو سکتا ہے کہ وہ جہاز کو خود کار گیر میں ڈال کر.. اس کشتی کو خدا پہ چھوڑ کر کہ اُزبک بھی تو مسلمان بھائی ہیں کاک پٹ میں سے نکل کر یہاں اپنی لینڈ پوری کر رہے ہوں.. بہر طور یکدم اُن کے خرائے سنائے میں چلے گئے وہ اطمینان سے اُنھے.. اپنا کوٹ زیب تن کیا بالوں میں کنگھی کی اور کاک پٹ کے اندر چلے گئے.. پائلٹ ہی ہوں گے.. نہ ہوتے تو ہمارا جہاز تاشقند ایئر پورٹ پر کیسے لینڈ کرتا..

چوتھا باب

”تاشقند میں انتظار اور کبڈی کبڈی“

جہاز جب اترنے کے لیے بلندی کم کر رہا تھا تو نیچے جتنا بھی تاشقند دکھائی دے رہا تھا وہ ایک ایسے میدانی شہر لگتا تھا جس میں کہیں کہیں ہریاؤں کے آثار ہویداتھے اور دور کے پہاڑوں پر کہیں کہیں برف تھی... انجین خاموش ہوئے تو اُن مسافروں کو جو صرف تاشقند کے مسافر تھے انہیں جہاز سے ملحقہ پلاسٹک کی سونڈ نما سرنگ کے راستے رخصت کر دیا گیا اور ہم جو وہاں ایک عارضی قیام کرنے والے تھے، ہمیں ایک بس میں بٹھا کر ذرا گھما پھرا کر ایک ٹرانزٹ لاؤنج میں جمع کروا دیا گیا..

تاشقند ایئر پورٹ پر خالد بشیر، رز کی طرح یہ میرے مشاہدے میں بھی آیا کہ وہاں جہازوں کی اتنی بڑی تعداد سکوت میں کھڑی تھی کہ کھوے سے کھوا کی بجائے پُر سے پُر چھٹتا تھا.. کم از کم ساٹھ ستر تو ہوں گے.. اور اُن پر جملے حروف میں UZBIKISTAN لکھا دیکھ کر لمحے بھر کے لیے تو دل رکتا تھا کہ UZBI کی بجائے PA ہوتا تو اسے کیسے PAKISTAN پڑھا جاسکتا تھا.. یہ تو رز صاحب جو میرے نہایت عزیز دوست ہیں اپنے کسی ہم ذوق دوست کے ہمراہ ازبک تہذیب و ثقافت پر کوئی تحقیق کرنے کے لیے یہاں آئے تھے جس میں سرفہرست مقامی حسن اور مشروبات کا خصوصی مطالعہ تھا.. اُنہوں نے بھی تاشقند ایئر پورٹ پر جیٹ ہوائی جہازوں کا ایک جھوم دور دور تک دیکھا تو ایک مقامی دوست نے اس کا سبب یہ بتایا کہ سوویت یونین جب منتشر ہوا تو یہ اتنی ڈھیر ساری بلائیں ہمارے حصے میں آ گئیں تو اب ان کو چلائے کون، پائلٹ تو زیادہ تر روسی ہوا کرتے تھے، وہ رخصت ہو گئے تو اب ان کو چلائے کون.. میرا خیال ہے کہ یہ قصہ خالد بشیر کی روایتی شگفتہ مزاحی کی اختراع ہے اور اسے

زیادہ بخیدگی سے نہیں لینا چاہیے۔۔

تا شفق پہنچنے پر ایک تو میں نے ہوا کی فرحت آمیز تازگی کو چہرے پر محسوس کیا اور اس کے بعد ایئر پورٹ پر تعینات اُزبکوں کی آہستہ خرامی اور اطمینان کو محسوس کیا، اس کے باوجود اُن کا رویہ بہت مددگار اور خوشگوار تھا۔ اُن کے چہروں پر یا مسافروں کے ساتھ برتوؤں میں یورپ یا مشرق وسطیٰ کے ایئر پورٹوں کے سٹاف ایسی لاپرواہی اور بیگانگی نہ تھی۔ اگرچہ وہ قدرے ست سے لگتے تھے پر اُن کے ذمے جو کام تھے وہ سب خوش اسلوبی سے ہوتے چھ جاتے تھے۔۔

تا شفق کا یہ ٹرانزٹ لائنز جہاں اگلی پروازوں کے منتظر مسافروں کو لے جایا گیا سوویت زمانوں کے خصوصی فن تعمیر کا ایک نمونہ تھا۔ یعنی محل نما بلند اور منقش چھتیں، سنگ مرمر کے پر شکوہ ستون، آرائش کے شہری گل بوئے۔ نچی منزل تک اترتے شاندار زینے اور قوانین اگرچہ بوسیدہ۔ اور ایک شابانہ فرانسیسی طرز کا وسیع ریستوران جس کا کل مینوؤ ڈل سوپ اور ازبک پلاؤ پر اختتام کو پہنچ جاتا تھا۔ البتہ مشروبات کی خاصی خمار آور ورائٹی تھی۔۔

اگرچہ اکوتا داش روم نہایت معمولی تھا لیکن اُس کی کھڑکی میں سے شہوت کا ایک درخت نظر آ رہا تھا اور وہ صاف ستھرا تھا۔۔
ہمیں یہاں پورے پانچ گھنٹے منتظر رہنا تھا۔۔

اس انتظار گاہ میں بھانت بھانت کے مسافر چلے آتے تھے اور پھر چلے جاتے تھے۔ ازبک ایئر لائن کی ایک پرواز براہ راست امرتسر سے تا شفق تک چلی آئی اور اُس میں ظاہر ہے سردار اور سردارائیاں تھے اور اُن کے بچے تھے جو کہ ظاہر ہے سکھ بچے تھے اُن کی منزل ننڈن تھی۔۔

کچھ چوٹی ناکوں والی حجاب میں پردہ پوش خواتین تھیں جن کی منزل کو الپو تھی۔ کچھ ورا لوگ بھی ٹہل رہے تھے جانے کہاں سے آئے تھے اور کہاں جا رہے تھے۔۔

اُزبک ایئر لائن اور دنیا کی دیگر فضائی کمپنیوں کے کرایوں میں زمین آسمان کا فرق تو نہ تھا لیکن اتنا ضرور تھا کہ اگر ایک پورا خاندان سفر کرے تو مناسب بچت ہو جاتی تھی۔۔

اور وہاں جتنے بھی پاکستانی منتظر تھے وہ ہم دونوں کے سوا سب کے سب بشکک جا رہے تھے۔ تا قزستان کے مسافر تھے۔۔

ایئر پورٹوں پر مجبوراً وقت گزارنا دنیا کا سب سے کٹھن کام ہے۔ ایک مسلسل جھنجھناہٹ مسافروں کی اُن کے قدموں کی۔ بار بار سیکیورز پر گونجتے بے رُوح اور میکا کی پروازوں کے اعلان۔ ایک تھکا دینے والی اجنبیت اور ایک ٹھن اور قید کا احساس جو صرف بیٹھے رہنے سے دوچند ہو جاتا ہے۔ مجھے ایک عرصے سے تجربہ تو نہیں ہوا لیکن میرے خیال میں ریلوے سٹیشنوں پر انتظار کی کوفت اتنی نہیں ہوتی۔ خاص طور پر پاکستانی ریلوے سٹیشنوں پر۔ میں اور مونو نہایت بے آرام گرسیوں پر بے زار پہلو بہ لیتے تھے کہ دو پاکستانی لڑکیاں آگئیں۔ اُن میں سے ایک نہایت پر اعتماد با توئی اور ذرا چربی لڑکی تھی اور دوسری ذرا چپ ذرا ناتواں سی لپٹی لپٹائی تھی۔

اُن دونوں کی رفاقت سے کچھ وقت اچھا کٹ گیا۔

پر اعتماد اور صحت مند لڑکی ہشٹلک میں میڈیکل کی طالبہ تھی اور یہ جو ناتواں چپ تھی یہ پہلی بار گھر چھوڑ کر ایک نئی دنیا میں قدم رکھ رہی تھی جو اُس کے لیے کیسی انوکھی اجنبی اور کیسی حیا سوز ہوئی۔

”میں آپ کی کتابوں سے جانتی ہوں کہ آپ کی انکوئی بیٹی یعنی ڈاکٹر ہے۔ مجھے بھی ڈاکٹر بننے کا جنون تھا پر ایف ایس سی میں میرے نمبر ذرا کم آئے۔ ادھر جب سودیت یونین منتشر ہوا تو ہشٹلک میں ایک بہت بڑا میڈیکل کالج تھا۔ قزاق یوں بھی تعداد میں بہت کم ہیں اور اُن میں کتنے ڈاکٹر بن جانے کے تمنائی ہوں گے اور اتنی محنت اور پڑھائی کرنے کے قابل بھی ہوں گے چنانچہ اُنہوں نے غیر ملکیتوں کے لیے دروازے کھول دیے۔ اس وقت ہشٹلک کے مختلف تعلیمی اداروں میں سینکڑوں پاکستانی زیر تعلیم ہیں۔“

”یہ جو ہشٹلک ہے، یہ کیسا ہے؟“

”لوگ بہت سادہ اور اچھے ہیں۔ خوراک بھی وافر ہے اور معاشرہ پُر امن ہے۔ میری یہ سہیلی ایف ایس سی میں نمبر کم آنے پر خود کشی کے بارے میں سوچ رہی تھی تو میں نے اسے بھی ایک ایجنٹ کے ذریعے ہشٹلک میں میڈیکل میں ہی داخلہ لے دیا۔ ذرا ڈری ہوئی ہے۔“

”ایک ایجنٹ۔ کس قسم کے ایجنٹ کے ذریعے؟“

”پاکستان میں مختلف سفری ادارے اور ایجنٹ جن میں سے اکثر پر اعتماد کیا جاسکتا ہے سنٹرل ایشیا کی ریاستوں میں روسیوں کے قائم کردہ تعلیمی اداروں میں پاکستانی طالب علموں کے

لیے داخلے کا بندوبست کرتے ہیں اور ویزے کے حصول میں بھی معاون ثابت ہوتے ہیں۔ اگرچہ پاکستان کی نسبت اس تعلیم پر اخراجات تو بہت اٹھتے ہیں اور پھر گھر چھوڑ کر قزاقستان میں چھ برس کے لیے جا آباد ہونے کو بھی جی نہیں چاہتا پر ڈاکٹر بننے کی کشش اتنی شدید ہوتی ہے کہ مجھ ایسی گھریلو لڑکیاں بھی ملک بدر ہونے پر آمادہ ہو جاتی ہیں۔“

”کیا لڑکیوں کے لیے ششک ایک محفوظ مقام ہے خاص طور پر جب وہ تنہا ہوں۔“
 ”بالکل محفوظ ہے۔“ وہ ہنسنے لگی ”سر پاکستان کی نسبت کہیں بڑھ کر محفوظ ہے۔ اور وہاں تنہائی کا قطعی طور پر احساس نہیں ہوتا اتنے پاکستانی ہیں کہ پاکستان ہی لگتا ہے۔ ایک بہتر پاکستان۔ آپ کچھ نہیں گے؟“
 ”نہیں۔ شکریہ“

”پلیز۔ میں آپ کے لیے ہوس لے کر آتی ہوں۔“

”کہاں سے۔۔ میں نے تو یہاں اس نوعیت کی کوئی شاپ وغیرہ نہیں دیکھی“
 ”ریستوران سے۔۔ اور کیا آپ جانتے ہیں کہ وہاں ہر چیز تین ڈالر میں ملتی ہے۔ کافی۔ چائے۔ بیئر۔ سوپ اور ازبک پلاؤ۔ سب کچھ تین ڈالر۔ شنید ہے کہ ازبکوں کو ابھی ڈالروں کا حساب کتاب نہیں آتا۔ قیمتوں کا تعین نہیں کر سکتے اس لیے انہوں نے اپنی آسانی کے لیے تین ڈالر کا فلیٹ ریٹ مقرر کر دیا ہے۔“

جب ہم اس انتظار گاہ میں داخل ہونے سے پیشتر ایک کاؤنٹر پر ماسکو کی پرواز کے لیے بورڈنگ کارڈ حاصل کر رہے تھے تو ہال میں ایک پاکستانی برقعہ پوش خاتون وارد ہوئیں جن کے جو میں تین اچھلتے کودتے نہایت بدتمیز بچے بھی داخل ہوئے۔ ان میں سے ایک بچہ جو ایسا بچہ بھی نہ تھا ہمارے کاؤنٹر پر آ کر کبھی ہمیں دیکھتا اور کبھی کاؤنٹر کے ساتھ لٹک کر جھولنے لگتا۔ اور ہم وقت و انت نکالتا کہ سب دیکھو میں کیسا کارنامہ سرانجام دے رہا ہوں۔ ازبک افسر ہمارے پاسپورٹ چیک کر رہا تھا اور نشست کے بارے میں پوچھ رہا تھا کہ کہاں بیٹھنا پسند کریں گے تو وہ بچہ غل کرتا ہمیں بات نہ کرنے دیتا اور ازبک افسر کی توجہ حاصل کرنے کی کوشش کرتا۔ ہم بہت تھکے ہوئے تھے اور اس قسم کی چٹھلوں کے تمنائی نہ تھے۔ میں نے ایک بار تو مسکراتے ہوئے اُسے پیار سے پرے کیا۔ دوسری بار وہ پھر منڈلانے لگا تو مسکراہٹ کے بغیر پرے کرتے ہوئے ذرا

دھکیلا اور تیسری مرتبہ جب وہ پھر اُٹھ آیا تو میراجی چاہا کہ میں اُسے زرد کو بک کروں.. اور میں نے ذرا پوشیدہ طور پر کچھ کیا بھی.. بچوں کا اُچھلنا کو دنا ایک معمول کی کارکردگی ہے اور اُن کا بدتمیز ہونا بھی کچھ ایسا قابل شکایت نہیں لیکن لطف کی بات یہ تھی کہ وہ نقاب اوڑھتے برقعہ پوش خاتون سب سرگرمیاں ملاحظہ کر رہی ہیں پر بحال ہے کہ اُنہوں نے ایک بار بھی کسی بچے کو روکا ٹوکا ہو.. کچھ سرزنش کی ہو..

ان خاتون کے تینوں بچوں نے اگلے چار گھنٹے تا شفقند ایئر پورٹ کے ٹرانزٹ لاونج میں اوجھم بچائے رکھا.. کبھی کسی ازبک ہلکار کا پیچھا کرتے.. اور اس دوران انہوں نے ایک سردار کی دائرگی میں بھی ضرورت سے زیادہ دلچسپی کا اظہار کیا.. کبھی وہ گیلری پر یوں اُٹھتے کہ میں دعائیں کرنے لگتا کہ یا اللہ یہ کہیں نیچے نہ گر جائیں.. کبھی وہ زینوں پر قلابازیاں لگاتے اور کبھی واش روم کا دروازہ کھول کر اندر جھانکتے.. اور اُسے زور سے بند کر کے خوش ہوتے.. اور اس دوران اُن کی والدہ ناجدہ ایک کرسی پر براجمان نہایت گہرے سکون میں ایک کیلے کے علاوہ کچھ پھل فروٹ بھی نقاب کے پیچھے نوش کرتی رہیں..

جب وہ پُر اعتماد لڑکی ہمارے لیے جوس سے کرا آئی تو میں نے کہا ”جانے یہ خاتون کون ہے اور کہاں جا رہی ہے.. اگر علم ہو جائے تو اُس ملک کے پاسیوں کو ان کے بچوں کے بارے میں خبردار کر دیا جائے..“

”تارڑ صاحب میں انہیں جانتی ہوں..“ اُس نے پیپر کیس میں ہمیں جوس پیش کرتے ہوئے کہا.. ”پرواز کے دوران ان سے ملاقات ہوئی تھی.. انہوں نے بتایا تھا کہ ان کے خاوند جماعت کی جانب سے قازقستان میں تبلیغ کے لیے مُقیم ہیں اور یہ اُن کے پاس جا رہی ہیں..“

”جماعت کی جانب سے؟“

”جی ہاں.. ان کے میاں بشکک میں ایک احمدی مبلغ ہیں جنہیں ہم لوگ تو مرزائی کہتے

ہیں..“

ایک تو مبلغ اور وہ بھی مرزائی.. نہایت ہی کاری متحدہ عمل.. جسے انگریزی میں لیتھل کبھی نیشن کہتے ہیں.. یعنی وہ قازقستان میں اپنے مرزا صاحب کی ”روشنی“ پھیلانے کا مقدس فریضہ سرانجام دے رہے تھے..

مجھے ذاتی طور پر کسی بھی عقیدے یا فرقے پر کچھ اعتراض نہیں ایک انسان کچھ بھی ہو سکتا ہے.. ہندو، سکھ، عیسائی، یہودی، مسلمان یا مرزائی بھی ہو سکتا ہے.. مجھے اس سے کچھ غرض نہیں.. لیکن وہ کیوں اس بات پر ٹٹل جاتا ہے کہ صرف میرے عقیدے کی جنت ہی جنت ہے.. اور تم قائل ہو جاؤ ورنہ جہنم کا ایندھن بن جاؤ گے۔

مسلمانوں میں براہ راست تبلیغ کا رواج کم کم ہے.. ہمارے صوفی بزرگان اپنے اخلاق، محبت اور انسان دوستی کی اقدار پر عمل کرتے، لوگوں کے ذہنوں پر اثر انداز ہوتے تھے لیکن عیسائیت میں تو پادری حضرات نے اپنے تئیں غیر متذیب یافتہ افریقہ اور ایشیا میں سامراجی قوتوں کی پشت پناہی سے لوگوں کو حضرت عیسیٰ کی بھیڑ میں بنانے کے لیے دن رات ایک کر دیا.. دلی میں میری ملاقات ایک اچھے بھنے خوشگوار سردار جی سے ہوئی، تفصیلی تعارف ہوا تو معلوم ہوا کہ موصوف ایک سکھ مبلغ ہیں..

جیسے ایک برگشتہ ہی سمجھ لیجیے ایک جاٹ عزیز کا کہنا ہے کہ وہ ابھی تک اس صدے سے سنبھل نہیں سکے کہ اُن کے بزرگ اچھے بھنے سکھ سردار ہوا کرتے تھے پھر اُن کے جی میں جانے کیا آئی کہ مسلمان ہو گئے.. اپنی طویل داڑھیاں منڈوا دیں اور پھر کچھ عرصے کے بعد اتنی ہی طویل داڑھیاں پھر سے بڑھائیں تو پھر فائدہ..

میری صبح کی سیر کے ایک دوست سردار سمج صاحب ہیں، نہایت ہی دھیمے اور محبت بھرے انسان ہیں.. اُن کے سکے دادا جان باقاعدہ سکھ تھے جن کی تصویر انہوں نے ڈرائنگ روم میں سجاکھی ہے کہ بزرگوں کا احترام کرنا چاہیے جیسے کیسے بھی ہوں.. پھر وہ مسلمان ہو گئے.. اور پھر وہ قد دیان پر ایمان لے آئے تو میں انہیں کبھی کبھار چھیڑتا ہوں کہ سردار صاحب اس سے بہتر نہیں تھا کہ آپ سردار ہی رہتے.. بہر حال مجھے کسی احمدی مبلغ پر اعتراض نہیں بلکہ کسی بھی مبلغ پر اعتراض ہے کہ آپ کیوں لوگوں کی زندگیاں اجیرن کرتے ہیں وہ جہاں ہیں جیسے بھی ہیں انہیں خوش رہنے دیجیے..

بہر حال اُن احمدی یا مرزائی مبلغ کو تو سب سے پہلے اپنے قتیوں بچوں کو تیز کی تبلیغ کرنی چاہیے اور پھر قازقوں کی جانب دھیان کرنا چاہیے۔

ویسے یہ کیا ہی پُرسوز منظر ہوگا کہ قازقستان کے وسیع گھاس بھرے میدانوں میں سرشام ایک چٹنیزی نین نقش والا قازق اپنا گھوڑا سر پٹ بھگاتا چلا جا رہا ہے اور یہ مبلغ اپنے پرائیویٹ

جذبہ ایمانی میں سرشار اُسے روک کر کہتے ہیں کہ اے قزق کیا تم جانتے ہو کہ ادھر قادیان میں آخری ”مسیحا“ کا ظہور ہو چکا ہے اور وہ غریب سناٹے میں آجاتا ہے اور ہاتھ جوڑ کر کہتا ہے کہ سوری یہ خبر ادھر قزقستان میں مجھے ابھی ابھی پہنچی ہے.. ہزاروں برسوں سے محض مسلمان رہا ہوں تو اب کیا کروں.. گھوڑے کا ریش کدھر کو کر لوں.. قادیان کی جانب کر لوں.. اور وہ بے کدھر..

مجھ سے اکثر پوچھا جاتا ہے کہ کیا آپ مرزائیوں کو مسلمان مانتے ہیں تو میں کہتا ہوں کہ میرے ماننے یا نہ ماننے سے کیا ہوتا ہے یہ تو روز حشر فیصلہ ہو جائے گا لیکن فی الحال اگر وہ مجھے مسلمان مانتے ہیں تو میں بھی انہیں مسلمان کسی حد تک مان سکتا ہوں لیکن وہ نہیں مانتے تو میں انہیں کیسے مان لوں.. مجبوری ہے.. یوں بھی روضہ رسول پر حاضری کے بعد یہ مجبوری شدید ہو جاتی ہے.. مجھ سے اپنے بابا کا کوئی بھی شریک برداشت نہیں ہو سکتا..

بہر طور پر مجھے ان کے احمدی مبلغ ہونے پر کچھ اعتراض نہیں.. صرف مبلغ ہونے پر ہے.. قازق جیسے جی رہے ہیں اُن کو جیتے رہنے دیں..

اس انتظار گاہ کی محل نمائندارت میں سے جوڑینے اُترتے تھے تو وہ سیدھے ایک مختصر ذیوئی فری شاپ میں اُترتے تھے جس میں حسب معمولی کالج کا سامان بہت تھا.. گلزار کی ٹیٹ فیم میں غالب ایک تھیلے کو دھکیلتے اپنے گھر کی جانب چلے آتے ہیں اور یہ ٹھیلہ لبریز ہے تو کوئی واقف کار پوچھتے ہیں کہ غالب یہ کیا ہے؟

تو وہ کہتے ہیں ”احتیاط سے ہاتھ لگائیے گا.. کالج کا سامان ہے۔“

تو بس اسی نوعیت کا کالج کا سامان ذیوئی فری شاپ میں بھی سجاتھا جہاں سے غالب اُترتے تو ٹھیلے کے ٹھیلے لبریز کر کے لے جاتے..

میں نیچے اُترا ہوں تو وہاں مزید پاکستانیوں سے ملاقات ہوگئی اور وہ بھی ہنگام کے مسافر تھے.. وہاں ایک خوش بدن درمیانی عمر کے حضرت تھے اور میں نے اُن سے دریافت کیا کہ آپ قزقستان کیا کرنے جا رہے ہیں تو سیدہ پھنڈا کر بولے ”میں قزاقوں کو بندی سکھانے جا رہا ہوں۔“

میں نے یہی جانا کہ ٹیلی ویژن کے حوالے سے مجھے شناسا پا کر ذرا فرینک اور خوش لیے

”آپ قزاق حضرات کو کوئی کرنا سکھانے جا رہے ہیں؟“

”ہاں جی.. اگر آج کبڈی بین الاقوامی سطح پر ایک عمل تسلیم کیا جا چکا ہے اور اولمپک میں شامل کیا جا چکا ہے تو اس میں مجھ ایسے پاکستانیوں کی کوششوں کا عمل دخل بھی ہے۔ میں ایک عرصے سے کبڈی کا کوچ ہوں.. ایک عرصے سے ایرانیوں کو کبڈی سکھائی اور اب قزاقوں کو کوچ کر رہا ہوں۔“

”یہ قزاق حضرات.. کبڈی کھیلتے ہوئے کیا کوئی کوئی بھی کرتے ہیں؟“

”ہاں جی.. باقاعدہ پنجابی میں کوئی کوئی کرتے ہیں۔“

”گھوڑوں پر سوار ہو کر کوئی کوئی کرتے ہیں؟“

تو منہ پاکستانی کبڈی کے بارے میں میرے غیر سنجیدہ رویے پر ذرا ڈکھی سے ہو گئے۔ ”تاریز صاحب آپ یقین نہیں کر رہے لیکن قزاق باقاعدہ بدن پر تیل م کر ہمارے پنجاب کی کبڈی کھیلتے ہیں اور کمال کی کھیلتے ہیں۔“

یہ صاحب جن کا نام میری یادداشت میں محفوظ نہیں رہا مگر بین الاقوامی سطح کے کبڈی کے کھلاڑی رہے ہیں اور مجھے ایک طرہ نیت کا احساس ہوا کہ ہم ہر شے میں دوسروں کی پیروی کرتے ہیں تو کوئی ایک شے ایسی ہے جو ہم دوسروں کو سکھا رہے ہیں، بے شک وہ کبڈی ہی کیوں نہ ہو..

کوئی کوئی!

ٹرانزٹ لاؤنچ آہستہ آہستہ پُر ہجوم ہونے لگا..

نہ یہاں ایئر پورٹوں والی گہما گہمی تھی اور نہ ہی اعلانات کا شور و غل، یہ ایک شاندار اگرچہ اجڑتے ہوئے رومی محل کی طرح خاموش اور اپنے نیم شاہانہ منبرے پن میں گم تھا.. یہاں منتظر مسافر منتظر ہی رہتے تھے کہ فائٹ کی معلومات فراہم کرنے کا کچھ رواج نہ تھا.. مسافر اندہ توکل بیٹھے بار بار اپنے ایئر ٹکٹ چیک کرتے تھے کہ کیا پتہ ہو رہی فائٹ نکلی چکی ہو اور ہم یہاں لائیم بیٹھے رہیں.. اور پھر وہ بے مقصد ادھر ادھر گھومنے لگتے.. انہیں دوسرے مسافروں کے چہرے یا دند چمکے تھے اور وہ جانتے تھے کہ کس مسافر نے واش رووم کا کتنی بار چکر لگایا ہے.. پانچ گھنٹے کا مسافتی انتظار ایک عذاب ہوتا ہے.. بیٹھے بیٹھے آپ کی ”بیچھک“ پتھر ہو جاتی ہے.. مٹی چہ — فرش کے پتھروں کی سیاہی اور ستون دیکھتے دیکھتے آنکھیں پتھر ہو جاتی ہیں

اب سوال یہ پیدا ہوتا ہے کہ اگر معلومات حاصل کرنے کا کوئی بندوبست نہ تھا.. نہ سپیکرز پر کوئی اعلان نہ ٹیلی ویژن سکرینوں پر کوئی اوقات تو جو مسافر آتے تھے وہ جاتے کیسے تھے.. وہ آتے تو تاشقند انٹرنیشنل ایئرپورٹ پر تھے لیکن جاتے لاہور کے لاری اڈے سے تھے.. یعنی ازبک ایئر لائن کی ایک پستہ قد خاتون نمودار ہوتی ہے اور بس کنڈکٹروں کی مانند پکارنے لگتی ہے ”کووالا پور.. کووالا پور“.. ہے کوئی کووالا پور کا مسافر.. وہ میٹرھیاں اترتی ہے پھر چڑھتی ہے ریسٹوران اور واش روم میں جھانکتی ہے اور اوجھٹے ہوئے مسافروں کے کانوں کے قریب منہ لے جا کر پکارتی ہے اور پکارتی چلی جاتی ہے..

پھر کسی صاحب کو پیرس جانے والوں کا خیال ستانے لگتا ہے اور وہ ”پیرس۔ پیرس“ پکارتے پورے لاؤنج میں بھاگ دوڑ کرنے لگتے ہیں.. ویسے ان لوگوں کو داد دینی چاہیے کہ وہ تاشقند سے روانہ ہونے والی اس پرواز کی منزل اتنی بار پکارتے ہیں کہ جو لوگ پیرس نہیں جا رہے ہوتے انہیں اتنا حرم آتا ہے کہ یہ غریب کا بلی ”پیرس پیرس“ کو کتا جاتا ہے تو کیوں نہ لندن کی بجائے پیرس ہی چلے جائیں.. اور یہ طریقہ اگرچہ ابتدائی اور سادہ ہے لیکن بے حد موثر ہے.. نیلیویرین سکرین پر اوقات پرواز پڑھنے میں غلطی ہو سکتی ہے.. سپیکر پر جو اعلان ہوتے ہیں تو اکثر ان میں اتنی گونج ہوتی ہے کہ پلے نہیں پڑتے لیکن جب ایئر لائن کے اہلکار آپ کے سر پر سوار ہو کر نعرے لگانے لگتا ہے تو سب کچھ نہایت آسانی سے پلے پڑ جاتا ہے..

ماسکو سے واپسی پر بھی ہم اس لاؤنج میں پانچ گھنٹے گوشہ گیر رہے تھے اور جب بالآخر ایک خاتون ”لاہور۔ لاہور“ پکارتی چلی آئی ہے تو جی چاہا کہ اس کا منہ چوم لوں.. اور یہ میں محاورہ کبہر باہوں کہ ان کا منہ اس لائق نہ تھا.. ایک تو انہوں نے یہ نوید تھی کہ اب ہم جس جہاز پر سوار ہوں گے وہ ہمیں سیدھا اپنے شہر اپنے گھر لے جانے کا لیکن اس سے سہانا جو تیرول میں لگا وہ اس خاتون کے ازبک لہجے کا تھا جس میں لاہور اتنی خوبصورتی سے ادا ہو رہا تھا کہ.. بہر طور یہ ”لاہور لاہور“ کی نوبت تو ابھی پندرہ سولہ روز بعد آتی تھی لمحہ موجود میں ”ماسکو ماسکو“ شروع ہو گیا.. گیسٹ نمبر ایک پر معمولی سی چیکنگ ہوئی پھر ہم ماسکو کے مسافروں کو ایک بس میں بٹھا کر تاشقند ایئرپورٹ کی حال ہی میں تعمیر کردہ نہایت جدید ترین عمارت تک لے جایا گیا..

اب یہ ایک اور ہی جہان تھا..

کسی بھی بین الاقوامی جدید ایئر پورٹ کے ہم پلہ ایک اور جہان.. یہاں آرام بہت تھا اور لوگ بھی کم تھے.. ہم ایک نوین نکور راہداری کے لٹکتے فرش پر چلتے گئے اور.. چلتے ہی گئے اور بالآخر ایک اور لاؤنج میں جا پہنچے..

یہ ماسکو جانے والوں کی آخری انتظار گاہ تھی..

اور یہاں بھی ایک طویل انتظار تھا..

اور یہاں بھی ایک ڈیوٹی فری شاپ تھی جس کا میمونہ نیگم نے تفصیل دورہ کیا کہ کرنے کو اور کچھ نہ تھا.. یہ نہیں کہ وہ کالج کے سامان اور مہنگے پرفیومز میں دلچسپی رکھتی تھیں کیونکہ اس کے پاس یہ سب کچھ پہلے سے ہی وافر تعداد میں موجود تھا.. کالج کا سامان نہیں، مہنگے پرفیومز وغیرہ.. اُس کی خصوصی دلچسپی ازبکستان کی دستکاریاں تھیں.. اُس نے انہیں الٹ پلٹ کر نہایت غور سے دیکھا.. سلائی کڑھائی کے نمونوں کو پرکھا.. کسی شال کے ٹانگے دیکھنے لگی کہ کون سے ڈیزائن کے ہیں.. ہاتھ کے کارڈھے ہوئے ایک ووکشن دیکھے اور پھر رکھ دیئے ”یہاں ہمیں برصغیر کی تاریخ سمجھنے میں مدد ملتی ہے..“ اُس نے سر ہلا کر کہا..

”مونا نیگم.. خدا کے لیے ان ٹکیوں اور شالوں وغیرہ کا برصغیر کی تاریخ سے کیا سمبندھ

ہو سکتا ہے؟“

”ذرا دیکھو یہاں ازبکستان کی دستکاریوں کے بہترین نمونے نمائش پر ہیں.. ان میں سے کوئی ایک ہے جس پر تمہارا دل ٹھہرتا ہو.. یاد ہے جب لوگ ورڈ کے میلے میں سندھی دستکاریوں کے شالوں پر جاتے تھے تو کیسے ہر شال ہر زلی پر دل کے باقاعدہ ٹھہر جانے کے امکان پیدا ہو جاتے تھے.. اُن کے مقابلے میں یہ کتنے معمولی ہیں.. میری درزن ان سے کہیں بہتر سلائی کڑھائی کرتی ہے اور وہ کیسی خوش نما ہوتی ہے.. رنگوں کی پرکھ جیسے اُس کے خون میں رچی بسی ہو.. میں تو ان میں سے کوئی بھی دستکاری.. شال یا چادر وغیرہ اپنے گھر میں نہ رکھوں..“

”لیکن.. اس موازنے کا برصغیر کی تاریخ سے کیا تعلق ہے؟“

”یہ سنٹرل ایشیا والے اسی لیے تو بار بار ہم پر حملہ آور ہوتے تھے کہ ان کے پاس بس یہی کچھ تھا اور ہمارے پاس بہت کچھ تھا.. یہ لوگ اُدھر چین یا یورپ کا رخ کیوں نہیں کرتے تھے ہمیشہ ہماری جانب ہی چلے آتے تھے..“

مونا بیگم اپنے خطے کے بارے میں ایک بنیاد پرست عورت تھی اور اُس کی اصلاح نہیں ہو سکتی تھی۔

وہ لاہور سے تاشقند تک کی پرواز کے دوران بھی کھڑکی سے جھانکتی ہو براتی رہی ”ذرا دیکھو کیسی ویرانی اور کیسا اجاز پین ہے۔ افغانستان ہے ناں۔ اور یہ ازبکستان بھی کچھ ہرا بھرا نہیں ہے۔“ تھمھی جو اٹھتا تھا ہر ری جانب چلا آتا تھا۔ اور پھر باہر کی طرح اپنے فرغانہ کی یاد میں آجیں تو بھرتا تھا ہندوستان اور ہندوستانیوں کو جی بھر کے کوستا تھا پر مجال ہے واپس جانے کا نام لیتا ہو۔ پنجاب کی ہریال دیکھ کر کون واپس جاتا ہے۔“

وہ یقیناً تاریخی حقیقتوں سے یکسر نابند عورت تھی۔ راجپوت ہونے کے ناطے سے یوں بھی غیر ملکی حملا آوروں کے لیے اُس کے دل میں میرے علاوہ اُن کے لیے بھی کوئی نرم گوشہ نہ تھا۔ ایسی جاہل تھی کہ نہیں جانتی تھی کہ یہ لوگ تو محض اسلام کی سر بندی کے پھریرے لہرانے ہندو کش عبور کر کے اتنے کشت کاٹ کر آتے تھے درندہ اپنے اپنے فرغانہ اور غزنہ وغیرہ میں چین کی زندگی بسر کرتے تھے۔

اب جس نئی انتظار گاہ میں ہم محو انتظار تھے یہاں بھی کھانے وغیرہ کا کچھ رواج نہ تھا۔ صرف پیٹنے کا تھا۔

ایک جانب ایک نہایت ستھرا اور پرکشش بار کاؤنٹر تھا جس کے پیچھے ایک اچھی شبابت والا نوجوان ہر چار پانچ منٹ بعد کافی بناتا تھا اور خود ہی پی جاتا تھا کہ گاہکوں کی شدید کی تھی۔ البتہ کاؤنٹر پر کہنیاں نکائے ایک اونچے سنول پر براجمان ایک زہریلی نشیلی آنکھوں والی نہایت بھدے بدن والی عورت اگر کچھ بیٹی تھی تو صرف سگریٹ چیتی تھی۔ مسلسل دھواں اُگھتی جا رہی تھی۔ دو چار اور لوگ بھی آئے کھایا پیا کچھ نہیں نو جوان کے ساتھ گئیں لگا کیں چند سگریٹ چھوٹے اور چلے گئے۔

یہ لوگ۔۔ اُزبک اور روسی۔۔ جینیوں کی مانند دھواں اُگھنے کی فیکٹریاں ہیں۔ اُن تک مغرب کی پھیلائی ہوئی خبردار سگریٹ نوشی صحت کے لیے مضر ہے۔ والی خبر ابھی تک نہیں پہنچی۔ وہ بے دریغ دھواں دیتے ہیں۔ ان خطوں میں آس پاس کہیں نگاہ کریں تو کہیں نہ کہیں دھواں اُٹھ رہا ہوگا اور آپ کو یہ دریافت کرنے کی چنداں حاجت نہیں کہ یہ دھواں کہاں سے اُٹھتا ہے یہ یقیناً کسی ازبک یا روسی سے اُٹھتا ہے۔ ماسکو میں بھی واڈکا کی مرغوبیت کے ہمراہ سگریٹ کی محبوبیت بھی

ہے۔ امریکہ اور یورپ کی مانند ایک سگریٹ پینے والے کو شور اور اچھوت نہیں سمجھ جاتا۔ ایک مجرم نہیں گردانا جاتا بلکہ جو سگریٹ نہ پئے تو اُس پر شک کیا جاتا ہے کہ اگر یہ ایک انسان ہے تو اس کے تختوں سے دھواں کیوں خارج نہیں ہو رہا۔

اس جدید انتظار گاہ میں ٹرانزٹ لائنوں والی بے خبری نہ تھی، ہر لمحے کی خبر نیلی ویرن سگریٹ پر چل رہی تھی اور بالآخر، سکو جانے والی پرواز کے لیے درخواستیں شروع ہو گئیں کہ خواتین و حضرات اب چلے آئیے ہم چشم بہ راہ ہیں۔

یہاں طارق اقبال
داتا کلام

پانچواں باب

”ایک مخمور جہاز ماسکو چلا جا رہا ہے“

لاہور سے تاشقند آنے والا جہاز بمشکل اور تقریباً ایک جہاز تھا، اتنا چھوٹا تھا۔ اور تاشقند سے ماسکو کے لیے روانہ ہونے والا جہاز بہت ہی جہاز تھا۔ جہاز بھی نہ تھا ایک بس تھا اگرچہ یہ ہوائی تھی یعنی ایئر بس تھی، نہایت وسیع و عریض ایک چھوٹی سی شاہانہ دنیا تھی۔ اور یہ دنیا از حد شاہانہ اس لیے بھی تھی کہ ہم پچھلے حصے میں بیٹھے ہوئے سینکڑوں مسافروں کی مانند اکانومی کلاس کے کئی کمین نہ تھے بلکہ برنس کلاس کے چوہدری تھے جہاں ہم دونوں کے علاوہ دیگر تمام مسافر روی تھے جن کی ثروت مندی نہایت عیاں تھی۔ آپ انہیں تازہ ترین سرمایہ دارانہ نظام کے نو دو لیتے بھی کہہ سکتے ہیں۔ وہ بے حد مہنگے لباسوں میں تھے جن کے پرائس ٹیگ اگرچہ اتار دیے گئے تھے لیکن اُن کی مہنگ سے قیمت کا اندازہ ہو جاتا تھا۔ اُن کی عورتوں کے سینوں پر جواہرات کی چکا چونڈ تھی اور کلائیوں پر ایسی گھڑیاں بندھی تھیں جن کی قیمت سے کامریڈ لینن سو زندگیاں آسانی سے گزار سکتا تھا اور پھر بھی کچھ پس انداز کر سکتا تھا وہ نہایت نازک اندامی سے گفتگو کرتی تھیں اگرچہ نازک اندام نہ تھیں۔

پرواز کے آغاز میں ہمیں ایک مرتبہ پھر جوتوں سے نوازا گیا۔ یعنی بیدارم پلیئر سے۔ اتنے نرم جیسے خرگوشوں پر پاؤں آگئے ہوں۔ ہم سے درخواست کی گئی کہ اگر آپ پسند فرمائیں تو آپ نے جو جیکٹ پہن رکھی ہے اُسے اتار دیں تو ہم اُسے بیگلر پر لٹکا کر وارڈ روب میں محفوظ کر دیں تاکہ آپ پر سکون ہو کر استراحت فرمائیں۔

میں تو وہی اپنی من موہنی چاہت بھری فلپس کی جیکٹ پہنے ہوئے تھا جس نے کینیڈا

کی راکے چنانوں، یوکان، وادی اور الاسکا کے برف زاروں میں میرا ساتھ دیا تھا۔ جسے بیش سید نے مجھے تحفے کے طور پر دیا تھا۔ اور مونا ایک نہایت فیشن ایل۔ لفٹھ ایونیو کے کسی فیشن گھر کی نہایت مہنگی بھورے رنگ کی جیکٹ پہنے ہوئے تھی جو اُس نے عینی سے مستعار لی تھی اور وہ اس میں قدرے نوخیز لگ رہی تھی۔ اتنی نوخیز تو نہیں کہ میں پھر سے رجوع کر لیتا لیکن پہلے سے بہتر لگ رہی تھی۔

چنانچہ ہم سے پہلے ہماری جیکٹوں کی عزت افزائی کی گئی اور پھر ہماری آؤ بھگت شروع ہوئی۔ ہم ایئر ہوٹل کی جانب اتفاقاً بھی دیکھ لیتے تو وہ وائن یا شیمپئن کے جام چھلکا تھی چلی آتی کہ سر۔ میسون ناک چڑھا کر اور نچ جوس کی فرمائش کرتی اور میں ناک تو نہ چڑھا سکتا لیکن بہ امر مجبوری اور بزدلی جوس کی ہی فرمائش کرتا۔ ہم دونوں کے علاوہ کسی اور نشست سے وہ جام خالی نہ گئے۔ ادھر سے بھی گئے تو بہ امر مجبوری ہی گئے۔

اور کبھی یہ میزبان خواتین مہربان خواتین خواہ مخواہ ہمارے سر تلے رکھے نیچے سہلانے لگتیں۔ اور کبھی ہمارے گھٹنوں پر کھل پھیلا کر تھپتھپتیں اور اس تھپک سے مجھے قدرے پریشانی ہوتی اور کبھی مجھ سے دریافت کرتیں کہ سر میں ریڈنگ لائٹ جلا دوں اور اگر آپ پسند کریں تو بوٹ اتار کر یہ نرم سلپر پہن لیں میں آپ کی مدد کرتی ہوں۔

مونا کہنے لگی۔ بے شک صبر اور قناعت کا اپنا ثواب ہے لیکن بندے کے پلے میں کچھ ہو تو ہمیشہ اکانومی کی بجائے برنس کلاس میں سفر کرے۔ ورنہ نہ کرے۔

کہتے ہیں کہ جاٹ ملوک بھی شتابی سے ہو جاتا ہے یعنی اکھڑ جاٹ کو آسائش حاصل ہو جائے تو وہ فوراً اُس کا عادی ہو جاتا ہے۔ تو ہم بھی ملوک ہو گئے تھے ہماری آنکھوں کے لیے ایئر بس کا اندرون تھا کہ وہاں اُس وسیع پر آسائش ماحول میں کیسی مہک تھی۔ اور باہر رات ہو چکی تھی اور ہم ایک تاریک خلاء میں پرواز کرتے چلے جا رہے تھے۔

کھانا سرو ہونے لگا تو اُس کے ڈھنگ بھی نرالے تھے۔

اکانومی کلاس میں تو ایئر ہوٹل کھانا پیش نہیں کرتی۔ منہ پر تو نہیں دے مارتی۔ آپ کی میز پر مارتی ہے کہ لو۔ اور کیا چاہتے ہو۔ کھانا ہے تو کھاؤ۔ ورنہ۔

اور یہاں ایئر ہوٹل منت سماجت کر رہی ہے، پیچھی جا رہی ہے کہ سر۔ میڈم۔

کھانے کی جو طشتریاں ہمارے سامنے آئیں اُن میں خوراک کی سجاوٹ اتنی انوکھی اور ترتیب شدہ تھی کہ اُس میں سے اگر کھیرے کی ایک پھاٹک اٹھالیں تو پوری کمپوزیشن خراب ہو جاتی تھی۔

میں نے مونا سے کہا ”ذرا غور سے اس خوراک کو دیکھو بیگم.. یہ لوگ اسی لیے صحت مند اور چاق و چوبند رہتے ہیں کہ اس نوعیت کی خوراک کھاتے ہیں.. قدرتی اور وٹامن سے بھرپور.. یہ ذرا پیر کی مختلف اقسام ملاحظہ کرو.. سلاڈ کے سورنگ دیکھو.. سر کے میں بھگوئے ہوئے زیتون جو آسانی بخینوں کے پسندیدہ ہیں.. اور یہ جاپانی شوی.. کچی مچھلی.. ٹائٹرز.. آڑو.. اور گرم قیمہ بھری روٹیاں.. گوشت کے سوطرج کے قتلے جنہیں بے قمر ہو کر کھایا جاسکتا ہے کہ ایئر ازبک ہے اور گوشت حلال ہے.. بلکہ یہ جھینگے بھی حلال ہیں اور چھندر بھی..“

”ویسے جتنا کچھ بھی ہے ایسا تازہ ہے کہ.. لیکن مجھے ایک شکایت ہے کہ سب کچھ ٹھنڈا ٹھنڈا رہے.. ہر حال بہت ہی ذائقے دار ہے..“

ابھی ہم نبرد آزما تھے کہ ایئر ہوسٹس نے وہ طشتریاں اٹھا لیں اور ان کی جگہ بھاپ اڑاتی.. ذائقے کی مہک کی دھوم مچاتی خوراک کی مزید طشتریاں رکھ دیں..

ہم انجان مڈل کلاسیے کہاں جانتے تھے کہ طشتری اول تو محض بھوک کو اشتہا دینے کا ایک بہانہ تھا.. ایک اپنے نائز تھا اور اصل کھانا تو اب پیش کیا جا رہا تھا.. اور اس میں شامل گائے کے گوشت کے قتلے تو ایسے تھے کہ ایک براہمن بھی برگشتہ ہو جائے..

اور ہاں دوسری خوراک کے ہمراہ کیا دیکھتا ہوں کہ ایئر ہوسٹس باریک اور نازک کانچ کے گلاس بھی لیے چلی آ رہی ہے جن کے پیراہن رنگین بور ہے ہیں تو میں نے مونا سے کہا.. ”تم دعا کرو کہ یہ خاتون مجھے آزمائش میں نہ ڈال دے.. ویسے تو تم جانتی ہو کہ مجھے اس شے سے مکمل پرہیز ہے لیکن بندے پرندے کا کیا پتہ.. کب بدل جائے.. کب اڑ جائے.. یعنی اگر ایئر ہوسٹس دن پوچھے خوراک کے ہمراہ ایک لبریز کانچ دھر ہی جاتی ہے تو پھر میں کیا کروں گا.. ظاہر ہے کہیں تو اُنڈیل دوں گا، حلق میں تو نہیں تو پھر کہاں اُنڈیلوں گا.. جہاز کی کھڑکی بھی کھل نہیں سکتی تو پھر.. بس تم دعا کرو..“

پتہ نہیں مونا نے دعا کی بھی یا نہیں اور اگر کی تو اس کا کچھ اثر ہوا بھی یا نہیں.. مونا کی ناک پھر چڑھ گئی ”یہ ازبک ایئر والے گوشت تو حلال سرور کرتے ہیں تو اس کے ساتھ شراب کیوں پیش کرتے ہیں..“

”مونا بیگم یہ ابھی ابھی طہانہ کیونزم کے چنگل سے نکلے ہیں.. معصوم لوگ ہیں.. ان تک ابھی ہمارا سلام نہیں پہنچا.. کیونزم نے انہیں شراب کی لت لگا دی ہے اور یہ دین کے بارے

میں نادان ہو گئے ہیں... میں نے تمہیں وہ قصہ نہیں سنایا کہ ایک پاکستانی عالم دین بخارا پہنچے اور وہاں کے ایک فقیہ سے کوئی دینی مسئلہ پوچھا۔ فقیہ نے علم و فضل کے دریا بہا دیئے کہ اسلام انہی خطوں سے ہی تو برصغیر میں داخل ہوا تھا۔ ہم تو ہر بخاری کو صحیح سمجھتے ہیں... دینی مسئلہ حل کرنے کے بعد وہ فقیہ اپنا لہادہ اور دست رس نبھالتے اپنے حجرے میں گئے اور وہاں سے کالج کا کچھ سامان لا کر پاکستانی عالم کے سامنے رکھ دیا کہ مولانا! آپ واؤ کا پسند کریں گے یا بخارا کے انگوروں کی شراب... تو یہ لوگ ابھی راہ راست پر نہیں آئے... یوں بھی تجارتی مجبوریاں ہیں۔ اگر یہ پرواز کے دوران شراب مرو نہ کریں تو ان کا کاروبار مھچ ہو جائے۔ تم دیکھ رہی ہو کہ سب مسافر روسی ہیں اور کوئی ایک مسافر ایسا ہے جس نے اجتناب کیا ہو!'

بزئس کلاس کے اندر ایک پُر مسرت پارٹی کا سامان تھا۔ امیر ہو چکے روسی اپنے کوٹ ایئر ہوٹس کے حوالے کر کے آسٹینش چڑھائے دیگر روسیوں کے ساتھ مخموری ملاقاتیں کر رہے تھے۔ اُن کی عورتوں کے ہیرے جواہرات بھی خمار میں لگتے تھے کہ کبھی بھڑک اٹھتے تھے اور کبھی بچھ جاتے تھے۔ ایک تنومند اور خوش شاہت روسی جو میری عمر کا ہوگا اُس نے ازبک ایئر لائن پر اعتماد نہ کیا تھا اور اپنی ذاتی سپلائی ساتھ لے کر آیا تھا۔ وہ شیواز ریگل کی ایک بوتل کو ایک محبوبہ کی مانند تھا مے ہوئے نشستوں کے درمیان چہل قدمی کرتا تھا بلند آواز میں پر لطف باتیں کرتا تھا اور جس کسی کا بھی گلاس خالی ہونے لگتا تھا اُسے بھر دیتا تھا۔ شراب نے اُن تمام اجنبیوں کو وقتی طور پر خمار کے ایک رشتے میں باندھ دیا تھا۔

ہمارے برابر میں جہاز کی مرکزی نشستوں پر ایک صاحب ٹائی کی گرہ کھولے۔ نہایت مدبر اور خوش شکل صاحب تنہا بیٹھے تھے اور صرف سلام اور پیئر پر گزارہ کر رہے تھے اور وہی شغل کر رہے تھے جو شغل کھلانے کا مستحق ہے۔ وہ ہر پانچ دس منٹ بعد ایئر ہوٹس سے مسکراتے ہوئے کسی شراب کی ایک ننھی منی یعنی منی ایچر بوتل طلب کرتے اُسے اپنے گلاس میں اُنڈیلتے اور رغبت کے ساتھ نہیں قدرے بیزاری کے عالم میں دو چار گھونٹوں میں ختم کر دیتے۔ ماسکو پہنچنے تک اُن کی میز پر اور برابر کی خالی نشست پر درجنوں کی تعداد میں یہ مختصر بوتلیں بکھری ہوئی تھیں۔ آغاز میں جب ایئر ہوٹس ان خالی بوتلوں کو اُنھانے کے لیے آئی تو انہوں نے اُسے سختی سے منع کر دیا کہ میں کچھ حساب رکھنا چاہتا ہوں اور یوں بھی رونق لگی ہوئی ہے اسے نہ اجازت۔ مونا بھی اُن صاحب کو ذرا اچھنبے سے سمجھتی تھی کہ یہ چپ سے صاحب اتنی ڈھیر ساری مختلف نوعیتوں کی شرابیں پی جانے کے

بعد بھی.. کہ نشہ بڑھتا ہے جو شرابوں میں شرا ہیں ملیں تو اُن کا نشہ ابھی تک کیوں نہیں بڑھا.. نہ انہوں نے کوئی غل غپاڑہ کیا ہے اور نہ ہی خمار آلود ہو کر جہاز کی راہداری میں کھڑے ہو کر ٹھمکے لگائے ہیں.. بلکہ یہ کیا ہے کہ وہ اس دوران نہایت انہماک سے اپنے آپ میں مگن کوئی انگریزی ناول مسلسل پڑھتے رہے..

میں تو یہی تصور کر سکتا تھا کہ اگرچہ وہ ناول انگریزی زبان میں تھا لیکن اتنے خمار کے بعد وہ اُسے روسی زبان میں ہی پڑھ رہے تھے..

لیکن یہ ایک خیال خام تھا.. روسی شراب کے اتنے عادی ہیں کہ وہ اپنے ہاں کی مانند دو گھونٹ پی کر حواس نہیں کھو بیٹھتے.. غل غپاڑہ مچاتے بڑھکیں نہیں لگنے لگتے.. وہ ناول جو انگریزی میں تھا وہ اُسے نہایت انہماک سے انگریزی میں ہی پڑھ رہے تھے.. اور سانس کم لیتے تھے اور گھونٹ زیادہ بھرتے جاتے تھے.. وہ شراب پینے کی تہذیب سے واقف تھے..

وہ وہ ڈھائی گھنٹے لاہور سے تاشقند تک کے نزلتے نہ تھے اور یہ سارے چار گھنٹے تاشقند سے ماسکو تک پل بھر میں گزر گئے..

اور باں ہمارے سارے پیسے پورے ہو گئے بلکہ کچھ ادھار بھی ہمارے ذمے ہو گیا..

چھٹا باب

”سنہری آنیا‘ برج کے جنگل اور شیمپئن کی بوتل“

رات کے گیارہ بج رہے تھے جب تاشقند سے آنے والا یہ مخمور شدہ جہاز ماسکو میں اتر گیا۔ حسب اوقات اور حسب شہرت و ناموری ہر کوئی بے خطر بلا کسی روک ٹوک کے پار ہو گیا لیکن ہم دونوں میاں بیوی کو پاکستانی ہونے کے جرم میں روک لیا گیا۔ ہمارے ویزے تادیر ملاحظہ کیے گئے۔ خوردبینوں اور دوربینوں سے چیک کیے گئے۔ ہمیں نہایت خشونت آمیز نظروں سے دیکھا گیا کہ کہیں یہ چیچنیا میں جہاد کرنے تو نہیں جا رہے۔ ہم دونوں کی شکلوں کو غور سے دیکھ کر انہیں پاسپورٹوں پر چسپاں تصویروں سے ملایا گیا اور پھر کسی بہت بڑے افسر کو بلا کر مشورہ کیا گیا کہ انہیں جانے دیں یا روک لیں۔ اس کے باوجود کہ ہم ماسکوسٹیٹ یونیورسٹی کے اور اس ناطے سے حکومت روس کے مدعو کردہ مہمان تھے۔ پر ہم ان کو دوش نہیں دے سکتے تھے۔

تورات کے گیارہ بج رہے تھے۔

ایک تو سفر کی تھکاوٹ بدن میں بسیرا کرتی تھی اور اُس میں عمر کی بوسیدگی اور زوال کی آمیزش ہوتی تھی تو ہمارا حال اتنا اچھا نہ تھا۔ جیسی میری حالت اب ہے۔ کبھی ایسی تو نہ تھی۔

میری بنی واکز یعنی کی ایک نہایت ہی دل خراش عادت ہوا کرتی تھی۔ جب کبھی امتحانوں کے دن آتے تو وہ ہر امتحان سے پیشتر۔ جب وہ سکول یا کالج کے لیے گھر سے نکلنے کو ہوتی تھی تو یکدم وھاڑیں مار مار کر بے حد دردناک آواز میں رونا شروع کر دیتی تھی اور جب مونا اُسے دلا سے دیتی کہ ماشاء اللہ تم اتنی لائق ہو۔ دن رات محنت کی ہے اور تمہیں سب کچھ آتا ہے تو کیوں روتی ہو تو وہ ہچکیاں بھر بھر کر کہا کرتی تھی۔ امی اب تو سب کچھ آتا ہے لیکن کمرہ امتحان میں نہ آیا تو۔۔۔

ہم لاکھ وھاڑیں بندھاتے پر وہ چپ نہ ہوتی کہ۔ وہاں نہ آیا تو۔۔

وہ یقیناً مجھ پر لگی تھی کیونکہ میں بھی اس.. نہ آیا تو.. سنڈروم کا شکار تھا..

بے شک یہ ایک بین الاقوامی سیمینار ہے.. ادبی کانفرنس ہے.. انہیں میری آمد کی اطلاع ہو چکی ہے وہاں کھنڈ ڈلی یا برلن ایئر پورٹ پر کوئی نہ کوئی تو مجھے لینے آئے گا.. لیکن.. نہ آیا تو.. بے شک روانگی سے پیشتر انہوں نے کنفرم کیا تھا کہ اُن کے نمائندے ایئر پورٹ کے باہر موجود ہوں گے.. نہ موجود ہوئے تو..

کوئی نہ آیا تو.. نہ موجود ہوئے تو.. کیا کروں گا؟ کندھر جاؤں گا.. تو یہاں بھی بے شک ڈوگینی نے بار بار یقین دہانی کروائی تھی کہ آئیہ بہر صورت ماسکو ایئر پورٹ پر آپ کو لینے آئے گی.. وہاں موجود ہوگی.. لیکن یہ خدشہ یہاں بھی دامنگیر تھا کہ نہ موجود ہوئی تو.. ایئر پورٹ سے باہر آئے.. سامان کے لیے ٹرالی میسر نہ تھی، اس لیے اُسے ہم دونوں گھسیٹتے ہوئے جب باہر آئے تو وہاں نہ کوئی آیا اور نہ کوئی جانا..

حیران پریشان جنگل بیابان کہ ہم نہ کہتے تھے.. کہ نہ موجود ہوئی تو.. اور تب لوگوں کے ہجوم میں ایک بورڈ پر جلی حروف میں ”تارڑ“ لکھا دکھائی دیا.. اور یہ بورڈ آئیہ نے بلند کر رکھا تھا..

آئیہ کی جو تصویر میں نے اپنے ذہن میں بنا رکھی تھی اُس میں وہ ایک موٹی تازی ہنس نکھ باتونی ڈھینے ڈھالے کپڑوں میں ملبوس دہقان سی لڑکی تھی پر وہ اس کے برعکس ایک نازک ملاوٹ نغیس لباس میں سچی ایک بلند قامت سنہری سی لڑکی تھی اور خاموش طبع تھی..

ویر ماسکو یونیورسٹی کا تفویض کردہ ڈرائیور سگریٹ پہ سگریٹ پھونکے چلا جا رہا تھا اور چلا جا رہا تھا..

اور باہر ایک گھپ اندھیا رے میں بارش گرتی چلی جاتی تھی..
ویر مناسب انگریزی بول سکتا تھا ”ہمارا ہوٹل یہاں سے کتنی دور ہے؟“
”جب وہاں پہنچیں گے تب معلوم ہوگا کہ کتنی دور ہے..“
”پھر بھی..“

”کانی سے ذرا زیادہ دور ہے..“

آئیہ بات کم کرتی اور مسکراتی زیادہ.. رُک رُک کر کندھے سیٹھ کر اردو میں کچھ کہتی.. پھر

وہی کچھ انگریزی میں کہنے کی کوشش میں اٹک جاتی اور تب وہ بے بسی میں ہاتھ اونچے کر کے مسکرانے لگتی۔ اور پھر دیر تک چپ رہتی۔ وہ رات کے اس پہر اتنی دور سے۔۔ کافی سے ذرا زیادہ دور سے اس بارش میں ہمیں ایئر پورٹ پر لینے پہنچ گئی تھی۔۔ دل ہی دل میں ہم بہت شکر گزار ہوئے کہ نہ پہنچتی تو۔۔ ماسکو حسب توقع سرد تھا اور ایئر پورٹ سے نکلتے ہی ہم اپنی جینوں کے بھی شکر گزار ہوئے۔۔

کچھ ویرانی سی تھی اور شاہراہ کے دونوں جانب برج کے سفید تنوں کے جنگل بھگتے چلے جاتے تھے۔۔

اُن زمانوں میں پچاس برس پیشتر ہم دریائے ماسکو کے کنارے برج کے ایسے ہی گھنے جنگلوں کے اندر پلٹک منانے گئے تھے۔۔

میں نے زندگی میں پہلی بار برج کے قد آور سفید تنوں والے درخت نیلے آسمان کے اندر تک سرایت کرتے ہوئے دیکھے تھے۔۔ اور وہاں ایک ڈینش لڑکی تھی جس کی نیلی آنکھوں میں جھانکنے سے برج کے جنگلوں کی سفیدی نیلاہٹ کے سمندر میں ڈوبتی نظر آتی تھی۔۔

”مونا۔۔“ میرا خیال تھا کہ وہ اونگھ رہی ہوگی لیکن وہ آنکھیں پھر پھڑاتی کار سے باہر دیکھے چلی جا رہی تھی اور حیرت انگیز طور پر اُس کے چہرے پر سفر کی تھکاوٹ کے آثار اگر تھے تو کم کم تھے ”دیکھو۔۔ یہ جنگل برج کے ہیں جو گزرتے جا رہے ہیں۔“

”کیا میں برج کے جنگلوں کو نہیں جانتی۔۔“ شاید وہ مسکرائی ”میں نے انہیں فیئر میڈوز کے جنگل سے پرے ناناگا پر بت کے بیس کیمپ کی قربت میں دیکھا تھا۔۔ یاد ہے جب تم مجھے اور مینی کو بیال کیمپ میں ایک ندی کے کنارے چھوڑ کر اوپر چلے گئے تھے تب دیکھا تھا۔۔ یاد ہے؟“

”ہمیں بتایا تو یہی گیا تھا کہ بیال کیمپ سے ناناگا پر بت کے بلند بیس کیمپ تک آنے جانے میں صرف دو تین گھنٹے لگیں گے اور ہم مونا اور مینی کو ایک ندی کے کنارے چھوڑ کر ”ابھی جا آتے ہیں“ کی تسلی دے کر اوپر چلے گئے تھے۔۔ اور واپسی پر رات ہو گئی تھی اور سبوتق پر بلندی کا اثر ہو گیا تھا اور ہم اُسے تقریباً اُٹھاتے ہوئے نیچے اُس ندی تک آئے تھے اور وہاں ظاہر ہے نہ میڈونہ تھی اور نہ مینی۔۔ پھر ہم شاید برج کی شاخوں کو آگ دکھا کر اُن کی شمعیں بنا کر واپس فیئر میڈوز پہنچے تھے اور ماں مینی نے رو رو کر برا حال کر رکھا تھا کہ ہر کوئی کہتا تھا کہ بیگم صاحبہ وہاں برفانی بلند یوں پر کوئی سادہ ہو گیا ہوگا۔ رات کے وقت ناناگا پر بت بیس کیمپ سے فیئر میڈوز واپس پہنچنا

ممکن ہی نہیں.. یوں ایک عرصے تک مجھ سے خفا رہی اور اس کے بعد جو سیاح فیری میڈو پہنچتے تھے انہیں سرخ بالوں والا شکور ہمیشہ یہ بتاتا تھا کہ تارڑ صاحب کا کیمپ ادھر تھا اور ان کا میگم ان سے بولتا نہ تھا.. مجھے خوب یاد تھا..

”برج کے درخت ہمیشہ سرد موسموں میں پنپتے ہیں.. ماسکو میں نہ ہوں گے تو اور کہاں ہوں گے..“ میمونہ کہہ رہی تھی اور پھر اُس نے آئیا سے رجوع کیا اور نہایت آسان اردو میں ایک ایک لفظ پر زور دیتے ہوئے پوچھا ”آپ اردو پڑھتی ہیں..“

”ہاں.. میں ماسکو یونیورسٹی میں اردو پڑھتی ہوں..“ اُس نے فر فر سنا دیا۔

”آپ کیا پڑھتی ہیں؟“

”میں مستنصر کی ’فاختہ‘ پڑھتی ہوں۔“

میں نے آئندہ دنوں میں بھی نوٹ کیا کہ یہ آئیا اگرچہ ابھی انیس برس کی ہونے کو ہے لیکن یہ کبھی مجھے مستنصر انگل یا مستنصر صاحب کہہ کر مخاطب نہیں کرتی بلکہ نہایت بے تکلفی سے صرف مستنصر کہہ کر بلاتی ہے جیسے میں اُس کا کوئی ہم عمر ہوں..

مستنصر ادھر دیکھو یہ سرخ چوک ہے.. مستنصر کھانا کھاؤ گے.. مستنصر کیا تم ناکٹ جانا چاہتے ہو.. شاید یہ اُس کے کلاس روم کا تسلسل تھا اور نصابی کتاب کا اثر تھا کہ طالب علم بیان کریں کہ مستنصر کو ماسکو کیوں پسند آیا تھا.. مستنصر کیوں پاسکل کو پیرس کے ریلوے سٹیشن پر چھوڑ کر چلا گیا تھا اور مستنصر... وغیرہ وغیرہ.. ورنہ وہ اتنی بدتمیز بچی نہ تھی..

بارش سے بھیلتا.. کسی حد تک سردی میں ٹھہرتا ماسکو جو سفری تکان کے باعث لگتا تھا کہ بچھلے ڈیزھ سو برن سے گزر رہا تھا جب کہ وہ محض ڈیزھ گھنے میں گزر رہا تھا بہت تار یک اور بجھا بجھا سا شہر لگتا تھا.. اُس کی جانب سے اُلغت کا کوئی سند یہ نہ آتا تھا اور نہ ہی وہ یہ وعدہ کرتا تھا کہ میں کبھی پرکشش اور دل پذیر بھی ہو سکتا ہوں..

ایک مدت کے بعد جب ہم اس یقین کے اسیر ہو چلے تھے کہ اس بھگتی سردرات میں یہ کار برج کے جنگلوں کے درمیان میں ابد تک سفر کرتی رہے گی.. تو یہ کار دھیمی ہوئی اور ایک روشن پُر آسائش دکھائی دیتے کثیر المنز لہ ہوئی کے اندر داخل ہو گئی..

ویر نے اپنا آخری سگریٹ پھونک کر خالی ڈبیا باہر پھینک دی ”یہ اتنا دور تھا۔“

ہم کار سے باہر آ کر اپنا سامان سمیٹنے کو تھے کہ متعدد چوہدار حاضر ہو گئے.. سامان کے

غلاوہ انہوں نے یہ کوشش بھی کی کہ میرا ذاتی بیک اور سگریٹ کا پیٹ بھی اٹھائیں۔
 ہوٹل کچھ ضرورت سے زیادہ ہی پر لطف اور پُر آسائش دکھائی پڑتا تھا۔ میں نے دنیا کی
 مدد سے استقبالیہ کاؤنٹر پر کھڑی خاتون سے استفسار کیا ”یہاں.. اس نام سے.. ہمارے لیے ایک
 کمرہ مختص ہونا چاہیے۔“

مسکراہٹ سے عاری روسی خاتون نے کاؤنٹر کے پیچھے پوشیدہ کمپیوٹر پر متعدد بار
 انگلیاں چلائیں اور کہنے لگی ”آپ کے لیے کوئی کمرہ نہیں۔“
 اُس نے اتنا کہا تو میرا دم رُک گیا کہ.. کمرہ نہ ہوا تو.. لیکن اُس نے فوراً ہی فقرہ مکمل کر
 دیا ”آٹھویں منزل پر آپ کے لیے ہماری پریذیڈنشل سویٹ ریزرو کی جا چکی ہے۔“

”جی بہت بہت شکریہ۔“ میں نے اتنے اطمینان اور اعتماد سے کہا جیسے میں نے آج
 تک پریذیڈنشل سویٹ کے سوا کسی عام سے کمرے میں قیام ہی نہ کیا ہو.. پھر مجھے یاد آیا کہ ہاں..
 مجھے اسی میل کے ذریعے اس سائیکے کی اطلاع تو کروئی گئی تھی..

میں نے مناسب دستاویزات پر دستخط کرنے کے بعد سویٹ کا سکی کارڈ وصول کیا تو
 آٹیا پہلی بار تھکاوٹ سے نڈھال ہوئی اور اُس نے اپنی گھڑی پر نگاہ کی ”شاید ڈھائی بجے کو ہیں..
 مستنصر آپ مجھے اجازت دیں.. میں ابھی ڈرائیور کو قاریغ کر کے پہلے میٹر اور پھر ایک بس کے
 ذریعے صبح تک اپنے گھر پہنچوں گی لیکن آپ نے..“ اُس نے بیک میں سے ایک حکم نامہ سا
 برآمد کر کے اُس کا مطالعہ کیا ”لیکن آپ نے کل سویر پورے نو بجے تیار ہو جانا ہے کیونکہ کل
 ”وکٹری ڈے“ ہے اور ہمیں ”وکٹری پارک“ کے جشن میں شریک ہونا ہے.. خدا حافظ۔“

تویر بھٹہ نے میری سنڈی میں بیٹھے ہوئے اس ”وکٹری ڈے“ کا کیا ہی نقشہ کھینچا تھا کہ تارڑ
 صاحب آپ تو بہت نصیب والے ہیں کہ 8 مئی کو ماسکو جا رہے ہیں کیونکہ 9 مئی کو.. ”ان کا“.. اُس نے
 مسکراتے ہوئے ذخارف کی جانب اشارہ کیا تھا.. ”ان کا“ ”وکٹری ڈے“ ہوتا ہے۔ روس کا سب
 سے بڑا قومی تہوار اور جشن ہوتا ہے جس روز روسی افواج نے برلن پر پرچم لہرا کر دوسری جنگ عظیم کو
 نہ صرف اختتام تک پہنچایا تھا بلکہ نازیوں کو شکست فاش دی تھی.. آپ نے اس جشن میں بہر صورت
 شرکت کرنی ہے اور ہاں اُس شب سرخ چوک میں روسیوں کے جھوم میں شامل ہو کر آتش بازی کا
 عظیم مظاہرہ بھی دیکھنا ہے۔“

مجھے نہیں معلوم تھا کہ میں اتنی طویل مسافت تا شقت میں پانچ گھنٹوں کے انتظار کی

کوفت اور اس کے نتیجے میں بدن پر نازل ہونے والی تھکاوٹ اور غنودگی کے باوجود دو چار گھنٹے بعد پھر سے بیدار ہو سکوں گا یا نہیں پر میں نے مرگوت میں آیا سے وعدہ کر لیا کہ ہم کل سویرے تمہارے منتظر ہوں گے اور تیار ہوں گے۔ انشاء اللہ۔

”خدا حافظ۔“ آئیے نے کہا اور رخصت ہو گئی۔

ہوٹل کی آٹھویں اور آخری منزل پر واقع اس پریذیڈنشل سویٹ کا نمبر آٹھ سو بارہ تھا اور ہم دونوں اس میں داخل ہوئے تو گویا ایک صحرا میں داخل ہو گئے اور راستے بھول کر بھٹکنے لگے کہ یہ ہماری نڈل کلاس تو قعات اور اوقات سے کہیں بڑھ کر وسیع تھی۔

میرے ایک دوست کا کہنا ہے کہ کوئی بھی شخص اپنی کلاس سے باہر نہیں آ سکتا، باہر آنے کی کوشش کرتا ہے تو پہچانا جاتا ہے۔ اگر ایک نڈل کلاس شخص کو کسی معجزے کے تحت ایک سلور روڈز رائس عطا کر دی جائے اور اُس سے کہا جائے کہ یہ تمہاری ہے تو وہ اُس میں بیٹھے گا نہیں بلکہ ایک کپڑے سے اُسے لشکانے اور چمکانے میں مصروف ہو جائے گا کہ اُس کی اوقات یہیں تک ہوتی ہے۔ وہ اُس میں بیٹھنے کا تصور بھی نہیں کر سکتا۔

شاید اسی لیے میں اُس سویٹ میں بے آرام محسوس کر رہا تھا کہ پتہ نہیں اس میں سونا بھی چاہیے یا نہیں۔

یہ کیفیت صرف میری تھی، موننا پر اس سویٹ کی شانہ شانداری کا کچھ اثر نہ ہوا تھا بلکہ اُس نے بستر کے تکیوں کو تھپک کر اعلان کیا کہ ان کی نسبت ہمارے تکیے زیادہ نرم ہیں۔ جب حواس ذرا بحال ہوئے تو جو دیکھا اُس نے نہال کر دیا۔ ڈائننگ روم سے ملحقہ وسیع لاونج کے درمیان میں شیشے کی میز پر فرانسسی شیمپین کی ایک بوتل برف سے بھری بالٹی میں ٹھنڈی ہو رہی ہے اور اُس کے آس پاس پھل فروٹ اور چاکلیٹ سجے ہیں اور انتظامیہ کی جانب سے خوش آمدیدی پیغام ایک سنہری لفافے میں پوشیدہ یہ درخواست کرتا تھا کہ اے معزز مہمان یہ حقیر تحفہ ہماری جانب سے ہے۔ شیمپین کا کارک اڑائیے اور اس گلابی وائن کے دو گھونٹ بھر کے سفر کی تھکان اُتار دیئے۔

”کیوں بھی موننا بیگم۔“ میں نے شیمپین کی بوتل کو چھو کر دیکھا تو وہ بج ہو رہی تھی۔

”انتظامیہ کہتی ہے کہ تمہیں اُتار دیئے تو میں تو بے حد تھک چکا ہوں۔“

”خبردار۔“

”بھئی اُن کی جانب سے تحفہ ہے، اسے دھککارا تو نہیں جاسکتا۔“

”کھڑکی سے باہر تو پھینکا جا سکتا ہے ناں۔“ اُس نے مصنوعی غصے سے کہا۔

”نہ یہ ظلم نہ کرنا۔۔۔ بے چاری شیمپن ایک کونے میں پڑی ٹھنڈی ہو رہی ہے تو تمہارا کیا لیتی ہے۔۔۔ پڑی رہنے دو۔۔۔ ویسے تو مفت کی شراب گھسے پے محاورے کے مطابق قاضی کو بھی حلال ہوتی ہے اور یہ تو فرانسیسی انگوروں سے کشید کردہ مہنگی ترین بلبلے دار شیمپن ہے تو کفرانِ نعمت وغیرہ ہے۔“

میمونہ ان چھتیس برسوں میں میری اس نوعیت کی لالچنی گفتگو کی عادی ہو چکی تھی۔ چنانچہ وہ ”یہ بازو میرے آزمائے ہوئے ہیں۔“ والی ایک نگاہ کر کے کھل اوزھ کر فوری طور پر نمیند میں چلی گئی۔ بازو واقعی اُس کے آزمائے ہوئے تھے۔

شیمپن کی یہ سنہری بوتل اگلے پندرہ روز تک یونہی بالٹی میں پڑی ٹھنڈی ہوتی رہی۔۔۔ شاف ہر روز بالٹی میں نئی برف بھر جاتا۔ جو مہمان آتے وہ ہماری امارت سے شدید متاثر ہوتے لیکن یہ ان چھوٹی کنواری ہی پڑی رہی اور جب وقت جدائی آیا تو ایک ٹھنڈی سانس بھر کر یہی بولی۔ بولی کہ۔۔۔

”میںوں چین گئے نصیبیاں والے۔۔۔ تے نشے دیئے بند بوتے۔“

ساتواں باب

”وکٹری پارک میں وکٹری ڈے اور بوڑھے سپاہی“

”ہو.. ہو..“ ہوٹل سے باہر قدم رکھتے ہی مونہ نے اپنی لیدر جیکٹ کے کالر گروں کے گرد لپٹا کر یوں.. ہو.. ہو.. کی جیسے سلطان باہوکا کلام.. دل دریا سمندروں ڈونگے کون وٹاں دیاں جانے.. ہو.. ہو.. پڑھ رہی ہو..

”سردی ہے..“ اُس نے لپکپاتے ہوئے کہا..

”ماسکو ہے تو سردی ہوگی..“ اور اُسی لمحے میں نے بھی اپنی جیکٹ کی زپ گروں تک چڑھالی..

اُکسانہ کی کوزی کار تک پہنچتے پہنچتے ہم دونوں شہوتوں کی مانند ٹھنڈے ٹھار ہو گئے..

اور یہ اُکسانہ کون تھی جو اُکسانہ تھی اور رخسانہ نہ تھی..

یہ آئیا کی والدہ ماجدہ صرف اس لیے تھی کہ آئیا کہتی تھی ورنہ وہ اُس سے دو چار برس بڑی اُس کی بڑی بہن لگتی تھی.. مونہ بھی میرے اس بیان سے اتفاق کرتی ہے کہ ہم نے ماسکو کے قیام کے دوران اتنی من مونی مسکراہٹ والی خاتون نہ دیکھی.. وہ ایک معصوم خوش شکل کی مالک تھی اور جب وہ چلتی تھی تو ایک شابانہ وقار کے ساتھ حرکت کرتی تھی.. اُس کی جھجکتی ہوئی مسکراہٹ خاص طور پر چھوٹے پرندوں کے لیے بہت مہلک ثابت ہو سکتی تھی کہ اُن کے دل رُک سکتے تھے.. اگر کسی زمانے میں ٹو گینی ذخارف اس خاتون پر فدا ہوا اور مجھے یقین ہے کہ پہلی نظر میں ہی مرنا تو کون ہے جو اُسے مور و انزام ٹھہرائے.. اُس کا لباس.. گلے میں بندھے رومال.. کاؤ بوائے بوٹوں اور سیاہ جین میں بھی اُس کی جمالیاتی حس کا شوخ چلن تھا.. اگر آئیا خوش لباس تھی تو میں دیکھ سکتا تھا کہ یہ ایک موروثی عادت تھی..

اور آئیا میسر.. مجھے یقین ہے کہ ایک پل کے لیے بھی نہیں سوئی ہوگی.. ہم سے ڈھائی

بچے شب رخصت ہو کر صبح سویرے گھر پہنچی ہوگی اور پھر اپنی اماں جان کے ہمراہ ہماری جانب پھر سے عازم سفر ہوگئی ہوگی۔ وہ بچھلی شب قدرے خاموش اور تبھئی سی لگتی تھی لیکن آج صبح وہ ایک لاہوری قلفی کی مانند تروتازہ اور دو دوھیادکھائی دے رہی تھی۔

اُکسانہ خصوصی طور پر صرف ہم سے ملاقات کرنے اور ہمیں اس فتح کے جشن کے دن وکٹری پارک تک اپنی کوزی کار میں چھوڑنے آئی تھی۔

ماسکو کے گلی کوچوں اور شاہراہوں پر اُس سویرے کیا ہی خوب رنگ تھے اور رونقیں تھیں۔ صرف آئیہا ہی نہ تھی جولابوری قلفی لگ رہی تھی بلکہ وہاں جولڑکیاں پُرسرت گھومتی پھرتی تھیں اُن میں سے بیشتر ایک تروتازہ خوشنمائی کی تصویریں لگتی تھیں۔ اور بچے اتنے بنے ٹھنڈے تھے اور اُن کو یوں بنایا اور ٹھنڈا گیا تھا جیسے یہ اُن کی پہلی عید ہو۔ ہر کوئی اپنے بہترین لباس میں تھا اور بہترین چہروں کے ساتھ اُس جانب جا رہا تھا جدھر کہ ہم جاتے تھے۔

اگرچہ وکٹری پارک کے پہلو میں فٹ پاتھ کے کنارے کارزک نہ سکتی تھی۔ ممنوع تھا۔ اور اُکسانہ ہماری سہولت کی خاطر اسے وہیں روکنا چاہتی تھی تو اُس نے سخت گیر سپاہیوں کو یہ کہہ کر موم کر دیا کہ میرے ہمراہ دو پاکستانی مہمان ہیں جو خصوصی طور پر صرف اس وکٹری ڈس کے جشن میں شامل ہونے کے لیے ماسکو آئے ہیں۔ ویسے وہ اس بیان سے بھی موم ہونے والے نہ تھے لیکن اُکسانہ کی مسکراہٹ جو اس بیان کے ساتھ تھی اس نے اُنہیں پگھلا دیا اور اُنہوں نے وہاں کار روکنے کی اجازت دے دی۔

اُکسانہ کے جانے کے بعد چند لمحوں کے لیے زندگی کے رنگ پھیلے پڑ گئے کہ وہ اب مسکراتے نہ تھے۔

”وکٹری پارک“ کے داخلے پر ہزاروں روی مرد وزن اور بچہ لوگ ہجوم کرتے تھے اور اُن سب کو سیوری کی چھلنی میں سے گزارا جا رہا تھا۔ کیا پتہ ان میں سے کوئی چچینیا کی سیاہ بیوہ ہو جو اپنے بدن کے ساتھ ہم باندھ کر آگئی ہو۔ اگرچہ وہ سب ماسکو کے ایک تھیز میں داخل ہو کر تماشا بیوں کو یہ غمال بنانے کی کوشش کر چکی تھیں۔ اپنے بدن کے ساتھ بارود باندھ کر موت سے ملاقات کے لیے آچکی تھیں۔ اور پھر وہ سب کی سب ہلاک کر دی گئی تھیں لیکن چچینیا میں بے شک خوراک اور پانی کی کمی ہو وہاں بیواؤں کی کمی کبھی نہیں ہوتی۔ کم از کم اس معاملے میں چچینیا خود کفیل ہے۔ تو کیا پتہ اُن میں سے کوئی ایک سیاہ بیوہ اپنے بدن کے ساتھ ہلاکت خیز مواد باندھ کر وکٹری

پارک کے رنگ میں بھنگ ڈالنے آگئی ہو..

حیرت انگیز طور پر نہ ہمارے ہیڈز کی تلاش لی گئی نہ ہماری جیبوں کی تلاشی لی گئی اور ہم دونوں کو سکیورٹی اہلکاروں نے صرف ایک مسکراہٹ میں فارغ کر دیا۔ اگرچہ ہم اُس ہزاروں کے ہجوم میں اپنے پاکستانی لباس میں اور رنگت سے انتہائی مخدوش لگ رہے تھے لیکن انہوں نے ایک مسکراہٹ کے ساتھ ہمیں پارہو جانے کا اشارہ کر دیا، شاید اس لیے بھی کہ اُس سراسر مکمل روسی ہجوم میں صرف ہم دونوں تھے جو روسی نہ تھے..

وکنز پیرک میں وہ دن.. وکنز ڈیسے کیسا تھا، میں اُس کی مغلوب کر لینے والی مسرت، سرخوشی اور وطن سے ایک محبوب کی مانند ٹوٹ کر عشق کرنے والے جذبات کو بیان نہیں کر سکتا.. یہ دن.. ماسکو میں ہمارا پہلا دن تھا.. اگرچہ ہم ٹھہرتے تھے لیکن روسیوں کی آتش شوق ہمیں بھی گرماتی تھی..

میں عرض کر چکا ہوں کہ سوویت یونین نے پہلے تو چپ سادھ رکھی اور جب بالآخر اُس نے نازی جرمنی کے خلاف اعلان جنگ کر دیا تو نیشنل چرچل اُسی حالت میں غسل خانہ سے باہر آ گیا جس حالت میں وہ وہاں تھا اور چلانے لگا ”اب ہم جنگ جیت جائیں گے کیونکہ روسی ریچھ میدان میں آ گیا ہے اور وہ نازی جرمنی کی کمر توڑ کر رکھ دے گا۔“

نہ صرف ڈھائی کروڑ کے لگ بھگ روسی فوجی اور شہری اس جنگ کا ایندھن بنے بلکہ بیشتر شہر بھی بے ڈھیروں میں بدل گئے.. منسک تو مکمل طور پر کھنڈر ہو گیا اور اس کے بیشتر شہری بھی مارے گئے.. سوویت یونین کے طول و عرض میں شاید ہی کوئی ایسا خاندان ہو جس کا کوئی فرد بھی جنگ میں ہلاک نہ ہوا ہو..

اس میں شک نہیں کہ لنڈن اور کوونٹری پر جرمن ایئر فورس نے بے تحاشا بمباری کی لیکن جو تباہی روسی شہروں کے حصے میں آئی اُس کا موازنہ ممکن نہیں.. امریکہ تو بہر حال آخری دنوں میں ذرا پکنک منانے کے لیے جنگ میں شامل ہو گیا..

بہر طور دوسری جنگ عظیم انسانی تاریخ میں لڑی جانے والی جنگوں میں سب سے بڑی تھی اور اُسی حساب سے روس کی فتح بھی سب سے بڑی تھی..

اور اس وکنز پیرک میں سب سے قدیم اور اثر انگیز روایت کیا تھی؟

نہ صرف وکنز پیرک میں بلکہ ماسکو کے دوسرے پارکوں میں بلکہ پورے روس کے

پارکوں میں یہ اثر انگیز روایت تھی کہ وکٹری ڈے کے موقع پر بوڑھے سپاہی اپنی پرانی وردیاں زیب تن کرتے ہیں، سینے پر بہادری اور شجاعت کے اعتراف میں عطا کردہ میڈل سجاتے ہیں اور نہایت پر فخر انداز میں ان پارکوں میں آتے ہیں۔ اب یہاں وکٹری پارک میں شاید ہی کوئی ایک فرد ایسا ہو جس کے ہاتھوں میں پھول نہ ہوں۔ جو بچے گود میں ہیں ان کی جھولیوں میں بھی پھول ہیں اور نوجوان لڑکوں اور لڑکیوں نے بھی پھول اٹھا رکھے ہیں۔ ان میں گلاب کے پھول بھی ہو سکتے ہیں لیکن سرخ، زرد اور سفید کا ریش زیادہ پسندیدہ ہیں۔ یہ پھول ان بوڑھے فوجیوں کی خدمت میں پیش کیے جاتے ہیں کہ تم نے مادر وطن کی حفاظت کی، ہمیں تمہیں سلام کرتے ہیں اور نذرانہ عقیدت پیش کرتے ہیں۔

ایک بلند قامت سنہری بالوں والی سترہ اٹھارہ برس کی لڑکی ایک فوجی کے قریب جا کر اسے کچھ کہتی ہے اور پھر میں دیکھتا ہوں کہ اس کی آنکھوں میں آنسو جھللا رہے ہیں اور وہ ہنس بھی رہی ہے اور وہ بوڑھا جنگی ہیرو لرزتے ہاتھوں سے اس کے پیش کردہ پھول وصول کرتا ہے اور اس کے گالوں پر بوسہ دیتے ہوئے انہیں اپنے آنسوؤں سے بھگودیتا ہے۔ پھر وہ اپنے کارنامے بیان کرتا ہے تو وہ بلند قامت لڑکی مودب ہو کر سننے لگتی ہے۔ جب تک کہ کوئی اور شخص اس فوجی کو پھول پیش کرنے نہیں آ جاتا۔

کچھ لاچار اور زیادہ عمر رسیدہ فوجیوں کے ہمراہ ان کے جوان پوتے یا نواسے ہیں جو ان پھولوں کو وصول کر کے ان کی جھولیوں میں رکھ دیتے ہیں۔

پھولوں کا بوجہ سہارا نہ جاتا تو فوجی بابے قریبی پنج پر بیٹھ کر دم درست کرنے لگتے۔ ایک ایسے ہی سفید بالوں والے بابے کے ساتھ بیٹھ کر مونانے ایک تصویر اتروائی۔ ہمیں کچھ قلق ہوا کہ ہم بھی کچھ پھول لے آتے تو ان کی نذر کرتے۔ آئیہ ایک پر فخر انداز میں باباجی سے باتیں کر رہی تھی۔ اور انہیں ہمارے پاکستانی ہونے کے بارے میں بتا رہی تھی۔

میں نے ایک ڈیڑھ دو برس کی سرخ و سپید روی گڑیا بچی کو دیکھا جس کے سر پر ایک سرخ رو مال لپٹا ہوا تھا اور وہ روس کے روایتی لباس میں کیا ہی پیاری لگ رہی تھی اور... اس کا یہ ننھا منا لباس شجاعت کے تمنغوں سے سجا ہوا تھا۔ وہ ایک بچہ گاڑی میں بیٹھی تماشا دیکھ رہی تھی اور جب میں نے اس کی تصویر اترانے میں دلچسپی کا اظہار کیا تو اس کی ماں نے جو غالباً ایک وبقان عورت تھی اور ماسکو کے نواح میں واقع کسی گاؤں سے خاص طور پر وکٹری ڈے کے جشن میں

شریک ہونے آئی تھی.. اُس بچی کو اٹھایا اور دونوں ہاتھوں سے تھاہم کر اُسے کھڑا کیا اور پرفخر انداز میں تصویر کے لیے مسکرانے لگی..

بچہ گاڑی میں بھی متعدد پھول پڑے تھے..

چونکہ آنیا اور مونا ابھی تک اُن بابا جی سے گپیں لگا رہی تھیں اس لیے میں اس دہقان عورت سے کچھ سوال جواب نہ کر سکتا تھا.. میرا قیاس تھا کہ وہ کسی ایسے جنگلی ہیرو کی پوتی یا نواسی تھی جو اب اس دنیا میں نہ تھا.. اور اُس کی ماں اُس کے دادا یا نانا کی جرأت کے نشان اُس کے لباس پر سجا کر اس پارک میں لے آئی تھی اور شکر گزار قوم اُس بچی کے حضور بھی پھولوں کے نذرانے پیش کر رہی تھی..

وکنزری پارک میں کہیں کہیں دوسری جنگ عظیم کے دوران استعمال ہونے والے چند نینک بھی کھڑے تھے اور مختلف گوشوں میں مختلف جنگوں میں ہلاک ہونے والے فوجیوں کی یادگاریں بھی تھیں اور ان میں اُن روسی فوجیوں کی یادگار بھی تھی جو افغانستان میں مارے گئے تھے اور یہ ایک پراثر یادگار تھی.. یہاں بھی پھولوں کے انبار پڑے تھے..

پارک کے انتہائی آخر میں ایک بلند گنبد تلے ڈارمیوزیم تھا جس میں داخل ہونے سے احساس ہوتا تھا کہ آپ یکدم جنگ عظیم کے اندر چلے گئے ہیں.. اور اس وسیع پارک پر بلند ہوتی ہوئی.. ناقابل یقین بلندی تک جاتی ہوئی لاہور کے سمٹ مینار کی مانند ایک جنگلی یادگار آسمان کو چھوتی لگتی تھی.. اُس مینار پر جنگ کے مناظر پتھر میں سے ابھرتے تھے اور اُس کی چوٹی کے قریب فتح کی دیوی ایک فرشتے کی شکل کے بچے کو جیت کا تاج پہنا رہی ہے.. یہ ایک عجیب دکھ سکھ کا میلہ تھا جہاں آنسو جھلکتے تھے اور مسکراہٹیں بھی کھیلتی تھیں اور میں نے اس نوعیت کا رنگارنگ قومیت اور فخر سے سرشار میلہ کبھی نہ دیکھا تھا..

وہاں ایک سٹیج پر روس کے روایتی رقص بھی پیش کیے جا رہے تھے، موسیقی کی تانیں بھی تھیں.. کھانے پینے کے کھوکھے اور بچوں کے جھولے بھی تھے.. اور ہر دوسرے شخص کے ہاتھوں میں روس کا نیا پرچم بھی تھا.. اور دوسرے سرخ نہ تھا.. اُس پر ہتھوڑا اور درانی نہ تھی.. یہ متروک بوچھلے تھے اور ایک ترنگہ پرچم ہر سولہار ہاتھا.. میں نے آج سویر یہ بھی نوٹ کیا تھا کہ بیشتر کاروں کی ونڈسکرینوں پر ایک رین بھی چسپاں تھا جو وکنزری ڈسے کی علامت تھا..

اس دل یرسدا کے لیے نقش ہو جانے والے میلے میں گھومتے ہوئے کوئی خلش تھی

جو جی کو جلاتی تھی.. کوئی پچھتاوا ایسا تھا جو جاں کو بے روح کرتا تھا.. ایک کلک تھی جو اداسی کو ممیز دیتی تھی جو، سکو کی اُس سویر میں وکڑی پارک میں مجھے کبھی رنجیدہ اور کبھی پشیمان کرتی تھی..

میں بہت دیر تک اس کا سبب نہ جان سکا کہ ایسا کیوں ہو رہا ہے.. اور پھر مجھے اس کا جواز فوجی دروہوں میں اور ان پر شہریوں کے پھول نچا کر کرنے میں نظر آنے لگا..
میں جس پس منظر سے آیا تھا وہاں یہ بات انہونی تھی..

فوجیوں اور شہریوں کے درمیان یہ جو پھولوں کے آبدیدہ رشتے تھے ان سے میں ناواقف تھا.. دوسری جنگ عظیم کو اختتام پذیر ہوئے تریسٹھ برس ہوئے کو آئے تھے اور اس کے باوجود روی قوم اپنے فوجیوں کے حضور شکرانے کے گلدستے پیش کر رہی تھی.. اُن کے گالوں پر بوسے دے کر اپنے لشکر کا اظہار کر رہی تھی کہ تم نے ہی تو مادر وطن کی حفاظت کی، ہم اگر آج ہیں تو تمہاری وجہ سے ہیں.. تم نہ ہوتے تو ہم نہ ہوتے..
ہم پاکستانی ان جذبات سے محروم کر دیئے گئے تھے..

بے شک 1965ء کی جنگ کے بعد ایک مختصر وقفے کے لیے پاکستانی شہریوں نے بھی جذبے کی اس شکر گزار شدت کا اظہار کرتے ہوئے اپنے فوجیوں پر ایسی ہی بے بہا محبتیں نثار کیں.. پر محبت کا یہ رشتہ عارضی ثابت ہوا.. کیونکہ ہندو کے زور پر آپ کسی کو محبت پر مجبور نہیں کر سکتے.. یہ ہندو کی بادشاہی تھی جس میں پھولوں کا گڑ نہیں ہوتا.. ہم پر کبھی کسی فیلڈ میں اترے بغیر اپنی ہی کا بینڈ کی سفارش پر فیلڈ مارشل مسلط ہو گئے.. کبھی بیگی خان نے اپنی رائی کو جنرل بنا دیا اور ایک بنگالی بیوٹی کو بیک بنا دیا جو بد قسمتی سے میری بھی واقف تھی اور جس کے ساتھ سوئزر لینڈ میں ملاقات کا تذکرہ میں نے اپنے ناول ”راکھ“ میں کیا ہے۔ پھر ضیاء الحق اپنی موٹھیں سروڑتا اپنی نفلی جتیس نکالتا اُسے اسلام کے نام پر چمکاتا آیا اور کوزلوں اور پھنسیوں کے بازار گرم کر دیئے افغانستان جہاد کے نام پر کھلا شکوف اور ہیر و کن کورا نکچ کیا اور آسمانوں پر اڑا تو وہیں سے اُسے اوپر اٹھا لیا گیا کہ زمین نے اُسے کہاں قبول کرنا تھا.. اور تادم تحریر ایک کمانڈر جنرل ہم پر راج کرتے ہیں.. یعنی سلسلہ ٹوٹا ہی نہیں درو کی.. یہ شاہی فوج کی زنجیر کا۔

کسی نے کیا خوب کہا اور ہمارے دل کا حال بیان کیا کہ.. دوسرے خطوں میں فوج ملک کے لیے ہوتی ہے اور ہمارے ہاں ملک فوج کے لیے ہے..

اس میں کچھ شبہ نہیں کہ ہندو کی بادشاہی میں ہمیشہ ہندو کو سہارا دینے والے

سیاستدان ہی ہوتے ہیں۔ اگر آپ فخریہ طور پر اعلان کر دیں کہ میں تو جہل صاحب کا کتا ہوں پھر بھی فخر کروں تو آپ ایک صوبائی اسمبلی میں پیئیر کے عہدے پر فائز ہو جاتے ہیں۔

تو بس یہی تفاوت مجھے ایک احساس محرومی اور شرمندگی سے دوچار کرتا تھا۔ کیا کبھی کوئی ایسا سورج بھی طلوع ہوگا جب ہم ایک مرتبہ پھر اپنی فوج کے شکرگزار ہو کر ان کے گلے میں پھولوں کے بار ڈالیں گے اور وہ ہمارے گلوں میں پھانسیوں کے پھندے نہیں ڈالیں گے۔

مونہ بیگم اب بھی.. سلطان بابو والا.. ہو ہو کر رہی تھی کہ ہوا میں ایک خنک کاٹ تھی جو بدن کے پار جاتی تھی.. اُس نے اپنے آپ کو ایک نیلی چادر میں لپیٹ رکھا تھا اور اُس کے پتو سے سرو ہانپ رکھا تھا اور ”ہو ہو“ کیے جاتی تھی.. یوں وہ ہزاروں روسیوں کے جھوم میں واحد باپردہ عورت تھی اور روسی اُسے دیکھ کر بس مسکراتے تھے اور کچھ نہ کہتے تھے۔

یورپ اور امریکہ میں یہ ممکن ہی نہیں کہ کسی اجتماع میں گندمی رنگ کے چھینٹے نہ ہوں۔ پاکستانی، ہندوستانی، بنگلہ دیشی، سری لنکن، فلپینو، کورین وغیرہ نہ ہوں لیکن یہاں ماسکو کے اس پارک میں روسی چہروں کی سفیدی کے سوا اگر گندمی رنگ کے دودھیتے تھے تو وہ میں اور میمونہ تھے اور اسی لیے ساری نظریں ہم پر تھیں اور وہ رشک اور دوستی کی نظریں تھیں۔

کیسی خنک اور خنک والی سرد ہوا تھی کہ اُس میں میمونہ ایک چادر میں لپیٹی ہوئی تھی اور آنا ایک لاہوری قلفی کی مانند دودھیا اور تروتازہ تھی۔

ماسکو میں ہمارا پہلا دن اور وہ بھی کیسا یادگار اور فتح کے دن کی سرشاری میں ڈوبا ہوا۔ اگر روس کے سفر کے دوران ہمیں صرف یہی ایک دن نصیب ہو جاتا تو بھی یہ سفر رائیگاں نہ ہوتا۔

اب آئیے فوراً طور پر آج کے دن کے لیے ہماری مصروفیات کا شیڈول چیک کیا اور کہا ”مستنصر اب ہم سرخ چوک میں جا کیں گے جہاں صدر پیوٹن فوجی دستوں سے سلامی وصول کرنے کے بعد اس یادگار دن کی اہمیت کے بارے میں تقریر کرنے کے بعد رخصت ہو چکے ہوں گے۔“ ہم نے اگر وہاں کا رخ کرنا تھا تو زیر زمین ریلوے پر سوار ہو کر کرنا تھا کہ اکسانہ کی کار ہمیں ڈراپ کر کے کب کی جا چکی تھی بے رنجی اختیار کر چکی تھی۔

”ماسکو میں جہاں روسی عوام کی مہمان نوازی اور خوش خلقی نے میرا دل موہ لیا وہاں عظیم الشان زیر زمین ریلوے سیشنوں نے مجھے مبسوت کر کے رکھ دیا۔ انہیں صرف سیشن کہہ دینا تو زیادتی ہوگی۔ عالی شان محلات تھے قیمتی فانوس، سنگ مرمر کے مجسمے، چمکتے دسکتے فرش، سنبری ستون، نیل بنوں سے مزین روپلی چھتیں، بس ”عالم پناہ تشریف لاتے ہیں“ کی کسر تھی۔ ان ٹاور فن پاروں میں کالی کلوئی گاڑی کو دیکھ کر بے حد دکھ ہوتا۔ ایک اور قباح تھی۔ سیشنوں کے نام اتنے پیچیدہ اور طویل تھے کہ ”الیکٹرو زاراؤ شایا“ کہتے کہتے آدمی کا سانس بھی پھولنے کو آتا اور گاڑی الگ جھوٹ جاتی۔“

”قاضی“

یہ بیان 1957ء کا ہے اور اس میں کوئی شک نہیں کہ ماسکو کی زیر زمین ریلوے کے سیشن روسی زاروں کے محلات سے کسی طور کم نہ تھے اور انہیں اُس عہد کا ایک عجوبہ قرار دیا جاسکتا تھا۔ اگرچہ کمیونزم مزدور کسان راج کا پیغامبر ہے لیکن اس کی سرکاری عمارتیں اور یادگاریں بے حد شاہانہ اور پر شکوہ ہوتی ہیں۔ تاکہ لوگ اپنے دکھ بھول کر اس نظام کی تائید کیوں سے متاثر ہوں۔ ان پچاس برسوں میں زیر زمین ریلوے کا سلسلہ بے حد وسیع ہو چکا تھا اور سیشن بھی اتنے شاندار نہ رہے تھے کہ شاندار اور شاہانہ عمارتوں پر زرخیز اتنا صرف ہوا کہ روسی معیشت کا جہاز ڈوب گیا۔

ہم تینوں جونہی وکٹری پارک سے نکل کر زیر زمین ریلوے میں اُترتی راہداریوں میں داخل ہوئے تو گویا کسی سیلاب کی زد میں آ گئے۔ ہم بے اختیار سے ہو گئے کہ جہوم ہمیں دھکیلتا کہیں سے کہیں لے جاتا تھا چنانچہ گمشدگی کے خوف سے ہم نے ایک دوسرے کے ہاتھ مضبوطی سے جکڑ لیے۔ اور اس سیلابی ریلے میں بہتے چلے گئے۔

نوجوان لڑکے اور لڑکیاں روسی پرچم لہراتے نہایت شوخ اور بدمست ہوتے ”رشیا۔ رشیا“ الاپ رہے تھے۔ اور لاؤڈ سپیکروں پر کسی غم ناک گیت کی تائیں اُھر رہی تھیں۔ ”مستصر۔“ آ نیا چلتی جا رہی تھی اور بولتی جا رہی تھی ”یہ گیت ”نیلارومال“ ہے جو دوسری جنگ عظیم کے دنوں میں بہت پسندیدہ تھا اور لوگ اُسے سن کر روتے تھے اور گنگناتے تھے اور پھر روتے تھے۔ یہ ایک ایسے سپاہی کا قصہ ہے جو جنگ پر روانہ ہونے سے پیشتر اپنی محبوبہ کو ایک نیلارومال تحفے کے طور پر دیتا ہے اور وہ اُسے برسوں سینے سے لگائے اُس کی آمد کی منتظر رہتی ہے

اور پھر اُس کی موت کی خبر آ جاتی ہے۔۔ یہ گیت اب بھی پسندیدہ ہے اور خاص طور پر وکسٹری ڈے پر پورے روس میں گونجتا ہے۔۔ مجھے بھی رونا آ جاتا ہے۔۔“

”نیٹارو مال“ میں وہی حزن آمیز کیفیت تھی جو روسی مزاج کا ایک حصہ ہے۔

ابھی تک تو ہم زمین کی سطح پر ہی چلتے جا رہے تھے لیکن جب زیر زمین اترنے کے لیے پہلے خود کا رزینہ آیا اور ہم سب جہوم میں دھکیلے جا رہے تھے تو میمونہ اُس پر قدم رکھنے سے جھجک گئی۔۔ لیکن وہ تادیر جھجک نہ سکتی تھی کہ اُس کے پیچھے ہزاروں مسافروں کا دباؤ تھا۔ اُس نے مجبوراً قدم رکھ تو دیا پر بری طرح لڑکھرائی اور پھر بمشکل سنبھلی۔۔ ”یہ زینے بہت تیز ہیں۔۔ نیویارک کی سب دے میں تو ان کی رفتی رآہستہ ہوتی ہے۔“

میں نے معنی سے اس کا سبب پوچھا تو اُس کا کہنا تھا کہ اگر یہاں کوئی شخص زینے کے تیزی کے باعث لڑکھڑا کر گر جائے تو وہ فوراً ہر جانے کا دعویٰ کر دیتا ہے۔ اس لیے ان کی رفتار منہ سب رکھی گئی ہے۔۔ ماسکو میں چونکہ ایسا کوئی قانون نہیں ہے اس لیے انہیں کچھ پروا نہیں ہے۔۔ مسافر گرتا ہے تو گر جائے۔۔

اس تیز رفتاری کا ایک سبب یہ بھی ہو سکتا ہے کہ لنڈن یا نیویارک کے مقابلے میں ماسکو کا یہ ریوے سٹیشن نظام زمین کے نیچے بہت زیادہ گہرائی میں جا کر تعمیر کیا گیا ہے۔ چنانچہ زینے سست رفتار ہوں گے تو مسافر حضرات بس اُنہی پر سیر کرتے رہیں گے نیچے کم ہی پہنچیں گے۔۔

”کیا عام حالات میں بھی اتنا ہی بے پناہ جہوم ہوتا ہے آئنا؟“

”نہیں۔۔ یہ سب لوگ وکسٹری پارک سے فارغ ہو کر سُرُخ چوک میں جشن منانے جا رہے ہیں۔۔ وہاں بھی بوڑھے فوجی موجود ہوں گے اور انہیں بھی پھول پیش کیے جائیں گے اور۔۔ لوگ شراب بھی پئیں گے۔۔“

”کچھ نے تو پی رکھی ہے۔۔“

”ہاں۔۔“ وہ مسکرائی۔ ”جشن کے موقع پر تو ایسا ہی ہوتا ہے۔“

زیر زمین سٹیشن پر ہر چالیس سیکنڈ کے بعد ایک گاڑی داخل ہوتی تھی اور لبریز ہو کر نکل جاتی تھی۔۔ اور یہاں نمونہ کو ماسکو میں اپنا پہلا صدمہ ہوا۔۔ برقی زینوں پر۔۔ پیٹ فارم پر اور گاڑی کے اندر بھی متعدد جوڑے ہونٹ جوڑے ہوئے تھے۔۔

”نیویارک میں تو ایسے منظر نہیں ہوتے۔“ اُس نے شکایت کی۔

”یہ ماسکو ہے مونا نیگم۔“ میں نے اُسے یونہی چھیڑا۔ ذرا سا چھیڑا تو وہ پرے ہو گئی۔

”شرم کریں۔“

ہمارے برابر میں ایک عمر رسیدہ بوڑھا فوجی اپنی پرانی دروی میں ملبوس و کٹری پارک کے جشن میں شریک ہونے کے بعد تھکاوٹ سے پُورا ایک اونگھ میں تھا اور اُس کی گود میں بھی سرخ اور زرد کارنیشن پھولوں کا ایک ڈھیر تھا جسے وہ اونگھنے کے باوجود خردار ہو کر سنبھالتا تھا۔ وہ اپنی اونگھ سے ذرا باہر آیا اور ہمیں برابر میں براجمان پا کر تجسس ہوا ”تم کہاں سے آئے ہو؟“

”پاکستان سے۔“

”اور یہ۔“ اُس نے مونا کی طرف اشارہ کیا۔ ”اس کا لباس بہت خوبصورت ہے۔“

”یہ بھی پاکستان سے۔“

”تم بتا سکتے ہو کہ میں کتنے برس کا ہوں؟“ اُس نے ایک ہچکناہ معصومیت سے پوچھا۔

وہ جتنے برس کا تھا اُس کے چہرے پر عیاں تھا لیکن میں اُس کا دل رکھنا چاہتا تھا ”آپ

ستر برس سے زیادہ کے ہیں۔ شاید اسی برس کے لگ بھگ۔“

”نہیں نہیں۔“ وہ ہلکھلا کر ہنسنے لگا۔ ”میں تو نوے برس کا ہوں۔ کیا میں نوے برس کا

دکھائی دیتا ہوں؟“

”نہیں آپ اسی برس کے بھی نہیں لگتے۔“

”پاکستانی بہت اچھے لوگ ہوتے ہیں۔“ یہ کہہ کر وہ پھر سے اونگھنے لگا۔

صرف تین روز بعد ماسکو یونیورسٹی میں ایک لیکچر کے بعد جب سوال جواب کا سلسلہ شروع ہوا تو اُردو کی ایک طالبہ نے مجھ سے پوچھا کہ آپ کو کسی ناول کا مرکزی خیال کیسے سوچتا ہے۔ آپ کردار سازی کیسے کرتے ہیں اور یہ کردار کیا حقیقی ہوتے ہیں یا سراسر آپ کی قوت تخیل کا کرشمہ ہوتے ہیں۔ تو اُسی لمحے مجھے اس بوڑھے فوجی کا خیال آ گیا جو اپنے ہم وطنوں سے عقیدت کے پھول وصول کر کے زیر زمین فرین میں اونگھ رہا تھا تو میں نے اُس کا حوالہ دے کر کہا کہ وہ بھی ایک کردار ہو سکتا ہے۔ اُسے دیکھتے ہوئے مجھے مسلسل خیال آ رہا تھا کہ یہ شخص کہاں رہتا ہوگا۔ کس کے پاس رہتا ہوگا۔ اس کے عزیز رشتے دار اس کے بارے میں کیا سوچتے ہوں گے اور اس کی روزمرہ زندگی کا چلن کیسا ہوگا۔ تو یہ بھی تو کسی کہانی یا ناول کا ایک کردار ہو سکتا ہے۔

ماسکو سے پانچ روز کی مسافت پر واقع جھیل بیکال کے کناروں پر رہنے والی تانیا کے چہرے پر ایک حیرت کی اثر اندازی تیری ”کیا آپ بتا سکتے ہیں کہ وہ بوڑھا کیسے ایک کردار میں ڈھل سکتا ہے۔“

تو یہاں سے اُس بوڑھے فوجی کی کہانی شروع ہوتی ہے.. وہ حقیقت سے ایک کردار میں بدلتا ہے..

پاکستانی یو اینٹ ڈاٹ کام
محمد طارق اقبال

آٹھواں باب

”بورس کی کہانی“

بورس کی بچھتی نیم مردہ آنکھیں جن میں نمی کی ایک ہلکی سی تہہ ہمہ وقت تیرتی، کھڑکی کے بوسیدہ ہو چکے پردوں، تین گلدانوں، ایک ٹیبل لیپ اور چند بھوری ہو چکی بلیک اینڈ وائٹ تصویروں کو دھندلاتی رہتی۔ اُس کی یہ آنکھیں دیوار پر آویزاں کیلنڈر کے ہندسوں کے قریب ہوتی گئیں اور وہ آپس میں گڈنڈا اور الجھے ہوئے سے لگتے رہے۔ یہاں تک کہ اُس کی سرخ پھولی ہوئی ناک کیلنڈر کے صفحے کو چھونے کو تھی جب وہ ہندسے قدرے واضح ہوئے اور اُس نے فوراً اپنی لرزتی ہوئی انگلی نو کے ہندسے پر رکھ دی۔ کہ کہیں وہ دوبارہ دھندلا نہ جائے، کیلنڈر سے فرار نہ ہو جائے اور پھر اُس پر پورے مہینے کی تاریخیں تو موجود رہیں لیکن نو کے ہندسے کی جگہ خالی ہو جائے۔ جونہی اُس کی انگلی نے نو کے ہندسے کو چھوا تو وہ یوں مسکرا دیا جیسے پہلے اُس میں کچھ جان نہ تھی اور اب اُس ہندسے کے لمس سے وہ زندہ ہو رہا تھا۔ وہ محسوس کر سکتا تھا کہ زندگی کی ایک رواں نہر ہے ایک طاقت ہے جس کا منہ نو کا وہ ہندسہ ہے اور یہ نہر اور یہ طاقت اُس کی انگلی کے پونے کے راستے اُس کی پتیلی میں پھیل رہی ہے بازو میں سفر کرتی دماغ میں سرایت کر رہی ہے۔ دل میں اتر رہی ہے اُسے ہولے ہولے زندہ کر رہی ہے۔ جیسے مائیکل انجلو کی پینٹنگ میں آدم کی برجی ہوئی انگلی اپنے بارش تخلیق کار کی انگلی سے چھو رہی ہے اور اُس سے زندگی اور خوبصورتی حاصل کر رہی ہے۔ یہ اُس کا روزانہ کا معمول تھا۔

اُسے کہیں آنا جانا تو ہوتا نہیں تھا اور نہ ہی اُسے اب گہری نیند نصیب ہوتی تھی۔ بدن میں تمام شب ایک جھپٹے کا سا عالم رہتا۔ نہ روشنی نہ مکمل اندھیرا۔ وہ ان کے درمیان اوٹھتا بھٹکتا رہتا۔ جب بھی آنکھ کھولتا کھڑکی کے پردے پر نگاہ ڈالتا کہ وہ کب کمرے کی تاریکی میں سے ذرا الگ ہو

کر باہر جو روشنی پھوٹ رہی ہے اُسے اپنے آپ میں سموئے اور نظر آنے لگے.. سب کچھ اندھیرے میں ہوا اور وہ ایک ہلکی روشنی میں عیاں ہونے لگے.. اور وہ اٹھے اور کھڑکی کے برابر میں آویزاں کیلنڈر پر مئی کے مہینے کی نو تاریخ کے ہندسے پر اپنی انگلی رکھ دے.. یہ اتنے برسوں کا معمول تھا کہ نہ اُسے کچھ دیکھنے کی حاجت تھی اور نہ ہی پردے میں سے سویر کی روشنی مرابت کرنے کی ضرورت.. وہ مکمل تاریکی میں یا آنکھیں بند کر کے بھی اپنی انگلی کا رخ کیلنڈر کی جانب کیے سیدھا نو کے ہندسے کو.. مئی والے نو کے ہندسے کو شکار کر سکتا تھا.. اُسے چھو سکتا تھا..

ان دنوں تو گرمیوں کا آغاز تھا..

روس کی سفید راتوں کی پہلی راتیں تھیں..

رات کبھی بھی مکمل طور پر رات نہ ہوتی.. اُس میں دن کی روشنی کی سفید گھلاوٹ باقی رہتی.. کھڑکی کا پردہ تقریباً پوری شب بقیہ کمرے سے نمایاں رہتا.. الگ نظر آتا لیکن جب سردیوں کا سرد فہر اُترتا اور دن کو بھی شب کی سیاہی کا سماں ہوتا اور رات کو تو وہی رات ہوتی اگرچہ کل عالم سے زیادہ اندھیاری اور گھٹا ٹوپ.. تب اُس کے بوڑھے بدن کی کھڑکی کے آگے جو پردہ ہوتا اُس میں سے ہلکی ہلکی روشنی پھوٹنے لگتی اور وہ جان جاتا کہ سویر ہونے کو ہے.. اور میں جو نیم مردہ ہو رہا ہوں.. زندگی کہاں تک ساتھ دیتی.. نوے برس تک تو ساتھ نہیں دے سکتی تھی.. وہ تو کب کی رخصت ہو چکی تھی.. اور اب اگر کچھ سانس حاصل کرنے ہیں تو اٹھو.. کھڑکی کے پردے کے برابر آویزاں کیلنڈر کی جانب چلو اور نو کے ہندسے پر انگلی رکھ کر اپنی نیم مردگی کے عوض نیم زندگی حاصل کر لو.. تو یہ اُس کا روزانہ معمول تھا..

برسوں سے یہی معمول تھا..

کبھی ایسا بھی ہوتا کہ وہ ایک گہری ادگھ میں چلا جاتا باہر نہ آتا تو اُس کی جینی فکرمند ہو کر دستک دیئے بغیر اُس کے کمرے میں داخل ہو جاتی اور اُس کے منہ کے آگے اپنا رخسار لگا کر محسوس کرتی کہ کیا سانس آ رہا ہے اور جب اُس کے رخسار پر ایک نامعلوم ہی متمازت محسوس ہونے لگتی تو وہ جان جاتی کہ ابھی سانس چل رہا ہے اور وہ اُسے اٹھا کر ناشتے کے لیے لے جاتی..

اور اُس ایک روز وہ بہت بوکھلایا ہوا.. بہت ناتواں اور نیم مردہ سا رہتا کہ انگلی کے لمس سے نو کے ہندسے کے راستے اُس میں زندگی کے سانس نہ اُترے تھے..

جب برس کا اختتام ہو رہا ہوتا تو اُس کی بیٹی اکتیس دسمبر سے پورے چھ روز پہلے کر مس

کے دن پرانا کیلنڈر اُتارتی اور اُس کی جگہ نئے سال کا کیلنڈر لٹکا دیتی۔ وہ پرانے کیلنڈر میں سے مئی کے مہینے کا ورق جدا کر کے اپنے باپ کو دے دیتی اور وہ اسے اپنے صندوق میں سنبھال لیتا۔ یہ نہیں ہو سکتا تھا کہ مئی کا مہینہ روئی کی ٹوکری میں چلا جائے۔ جس مہینے کی نو تاریخ پر اُنکی رکھ کر وہ زندگی کی حرارت وصول کرتا تھا اُس کا ورق کوڑے کے ڈھیر میں پھینک دے۔ بورس کے صندوق میں گزشتہ تمام برسوں کے مئی کے مہینے کے ورق محفوظ تھے اور وہ جب کبھی اُس کا ڈھکن اُٹھاتا تو نو مئی کے ہندسے اُن پر روشن نظر آنے لگتے۔ تو جونہی اس کی اُنکی نے نو کے ہندسے کو چھوا اُس کے لمس سے آتش ہوئی اُس نے مسکراتے اور سر ہلاتے ہوئے حساب کیا جیسے وہ یہ حساب پہلی بار کر رہا ہو کہ 9 مئی کے آنے میں صرف بیس روز باقی رہ گئے تھے۔

ہر نومئی کی شام کو وہ کارنیشن کے سرخ اور سفید پھولوں کو جو اُسے وکٹری پارک میں پیش کیے گئے تھے اپنے تینوں گلدانوں میں سجاتا۔ اُن میں پانی تو پہلے سے موجود ہوتا کہ اُس سویرے گھر سے نکلنے سے پیشتر وہ ان گلدانوں میں پانی بھر کر جاتا۔ ان کے تنگ گلوں کے اندر جب پھولوں کے ڈنھل جاتے اور پانی سے چھوٹے تو وہ کھل اُٹتے۔

بورس اُن دنوں میں کیلنڈر کے قریب جانا بھول جاتا اور بیدار ہوتے ہی سب سے پہلے گلدانوں کا پانی بدلتا۔ اُس میں نمک کی آمیزش کرتا تاکہ وہ دیر تک تر و تازہ رہیں۔ آٹھ دس روز گزرتے تو اُن کی پتیوں میں فنا کی اداسی بھر جاتی اور وہ مرجھانے لگتیں۔ وہ اُن پر پانی چھڑک کر انہیں تازگی کی جانب لوٹانے کا چارہ کرتا۔ پھولوں کی پتیاں گلدانوں کے گرد و گرتیں اور ایک بالہ سا نمودار ہو جاتا جس میں سرخ اور سفید رنگ ہوتے پندرہ بیس روز گزر جاتے تو روزانہ بدلنے کے باوجود گلدانوں کے پانی بُودینے لگتے، پھول اُن کے کناروں سے بے جان ہو کر ٹپکنے لگتے۔ جیسے ایک مردہ بدن ایک دیوار پر بے جان لٹکتا ہے۔ جب ایک ماہ ہونے کو آتا تو پھولوں کی بجائے اُن کے گنچے ڈنھل باقی رہ جاتے اور گلدانوں میں سے تعفن اُٹھنے لگتا۔ وہ بہت کوشش کرتا۔ کمرے کا دروازہ مضبوطی سے بند رکھتا کہ کسی کو خبر نہ ہو۔ پر ایک روز اُس کی بہو جو کئی روز سے اپنے فلیٹ میں ایک ناگوار بُو لگتی سڑتی بُو کو برداشت کرتی رہتی تھی۔ بچوں کے احتجاج کرنے پر اور مہمانوں کے ناک چڑھانے پر۔ کسی سویر جب وہ اونگھ میں ہوتا کمرے میں داخل ہو کر اُن تینوں گلدانوں میں گھلتے سڑتے پھولوں کے ڈنھلوں کو نکال کر ڈسٹ بن میں پھینک دیتی اور سکھ کا سانس لیتی۔ وہ بیدار ہوتا تو وہاں پھول نہ ہوتے۔ بلکہ اُن کے ڈنھل یا آثار نہ ہوتے۔ بُوندہ ہوتی۔

تو اُس روز وہ بے چارگی کے بوڑھے آنسو بہاتا رہتا.. جیسے اُس کے قریبی عزیز بچھڑ گئے ہوں۔ اُن تینوں گھداؤں نے اب اگلے گیارہ ماہ تک یونہی خالی پڑے رہنا تھا اور پھر شاید اُنہوں نے اگلے برس آباد ہونا تھا اس شرط کے ساتھ کہ بورس بھی اگلے برس تک زندہ رہ سکے..

اور جس روز اُس کی بہو اُس کے لاڈلے پھولوں کو کوڑے کے ڈھیر میں پھینکتی بس اُسی روز سے وہ پھر کیلنڈر پر 9 کے بند سے کو تلاش کرنے لگتا.. پھر حساب لگاتا کہ کتنے ماہ کتنے دن باقی رہ گئے ہیں.. یہ خیال اُسے سارا دن خوش رکھتا کہ آج ایک اور دن کم ہو گیا ہے.. اور آج تو کچھ ماہ نہیں صرف بیس دن باقی رہ گئے تھے..

اُس نے اپنے مختصر سے کمرے میں جو کبھی فلیٹ کا سنور روم ہوا کرتا تھا اور جس میں ظاہر ہے کوئی کھڑکی نہ تھی البتہ چھت کے قریب ایک روشندان تھا جس کے آگے پردہ تان کر وہ اسے ایک کھڑکی تصور کر لیتا تھا اور یہ بھی تو اُس کی بہو اور پوتے پوتی کی نہایت مہربانی تھی کہ اُنہوں نے اُسے بے گھر نہیں کر دیا تھا.. اور وہ ماسکو کی سڑکوں پر اور کلیساؤں کے باہر ہاتھ پھیلانے سے بچ گیا تھا۔ پرانے وقتوں میں بوڑھوں کے لیے کیسی شاندار سہولتیں ہوا کرتی تھیں۔ بے شک پنشن اتنی قلیل ہوتی تھیں کہ اُس سے مہینے بھر کی ذیل روٹی یا پنیر کے چند ٹکڑے خریدے جاسکتے تھے لیکن پنشن ہوتی تو تھی اور جو بوڑھے لاچار ہو جاتے تھے اُن کے لیے طبی سہولتیں میسر تھیں، بوڑھوں کے گھر تھے۔ پر اب کچھ بھی نہیں تھا۔ کم از کم بوڑھوں کے لیے تو کچھ بھی نہیں تھا.. یہاں تک کہ اُن کے پاس خدا بھی نہیں تھا..

محض اس لیے کہ اُس نظام میں خدا کی کچھ نجائش نہ تھی۔ انسان نے سرے خدا کی کام اپنے ذمے لے لیے تھے..

اُس کی پوتی اُسے سرزنش کرتی کہ دادا آپ اتوار کے روز بھی اونگھتے رہتے ہیں۔ کلیسا میں جا کر اپنے کیونزم کے زمانوں کے گناہوں کا اقرار نہیں کرتے.. ایک خدا کے یقین سے، اور ہوجانے پر توبہ نہیں کرتے..

نئی نسل مذہب کی جانب راغب کی جا رہی تھی.. اُنہیں مارکس اور لینن کے افکار کی بجائے مقدس صحیفے پڑھائے جا رہے تھے.. اُنہیں ایک مرتبہ پھر مذہب کی عادت ڈالی جا رہی تھی جسے انیوان کہا جاتا تھا۔ بس اُسی انیوان کی عادت ڈالی جا رہی تھی۔

ایک روز وہ اپنی اونگھ سے بیدار ہوا تو اُسے اپنے سینے پر ایک بوجھ سا محسوس ہوا۔ ایسا

کہ اُسے اُنھنے میں بہت وقت ہوئی.. اُس کی کٹڑ.. روتی آرتھوڈوکس چرچ کی پیروی کرنے والی پوتی ساشا نے سوتے میں اُس کے گنگے میں ایک زنجیر ڈال دی تھی جس کے آخر میں ایک سنہری صلیب تھی.. وہ نہیں چاہتی تھی کہ اُس کا خدا کے بغیر منکر واداء جہنم کی آگ کا ایندھن بنے..

وہ اپنی پوتی کی خوشنودی کی خاطر چند روز تک تو اس صلیب کو گلے میں لٹکائے پھرا پر اُس سے یہ بوجھ برداشت نہ ہوتا تھا.. اور اُس نے اسے اتار دیا.. ڈسٹ بن میں پھینک دیا.. جب خدا نہیں تھا تو اُس کا گزارہ اچھا بھلا ہو رہا تھا اور اب جب کہ خدا تھا اُس کا گزارہ نہیں ہوتا تھا..

اس کمرے میں اُس کی عزیز ترین متاع.. اُس کی حیات کا سب سے پرانا رفیق سیاہ رنگ کا ٹین کا ایک پچکا ہوا ٹرنک تھا جو دوسری جنگ عظیم کے دوران ہر سپاہی کو تفویض کیا جاتا تھا اور وہ اُسے جان سے بھی پیارا رکھتا تھا کہ موت کے دھواں آلودہ اور دھماکہ خیز موسموں میں انجانے اور غیر دوست جنگی میدانوں میں وہ ایک گھر ہوا کرتا تھا.. اُس میں سے گھر کی اور اپنے پیاروں کی خوشبو آتی تھی.. اس ٹرنک کے آس پاس دور دور تک صرف دشمن ہوا کرتے تھے اور وہ ایک خاموش دوست کی مانند اُسے بدل نہ ہونے دیتا تھا.. اُس کے ایک کونے میں پوری جنگ کے دوران وہ اونی قمیض اُسی حالت میں کولکوں کی استری سے استری شدہ.. جوں کی توں پڑی رہی جو اُس کی ماں نے اپنے ہاتھوں سے تہہ کر کے اُس کے ٹرنک میں رکھی تھی اور رکھتے ہوئے اُسے اپنے بوزھے رخساروں سے لگا یا تھا.. بہت بار وہ بہت ٹھنڈا.. سردی سے نیلا ہونے کو یا پر اُس نے وہ قمیض جوں کی توں پڑی رہنے دی اُسے نہ پہنا.. کہ اُس کے پسینے سے ماں کے ہاتھوں کی تہیں ٹھل جاتیں اور اس کے رخسار کی مہک کھو جاتی.. لوگ تو یقین نہیں کریں گے کہ اور اُسے کچھ پروا نہ تھی کہ وہ یقین کرتے ہیں یا نہیں لیکن لینن گراڈ کے محاصرے کے دوران جب وہ کئی روز بھوکا رہا اور مرنے کو آیا تو اُس نے ٹرنک کھول کر اُس قمیض کو آنکھوں سے لگایا اور اپنی ناک اُس کے گرم کپڑے میں دفن کر دی تو بھوک کی شدت کم ہوئی.. وہ ہر روز سپاہی کی مانند متعدد بار زخمی بھی ہوا اور اس دوران بھی وہ قمیض اُس کے زخموں کا مداوا ہوئی ایک مسیحا ہوئی.. جیسے حضرت عیسیٰ نے معلوب ہونے کے وقت جولہادہ پہن رکھا تھا وہ بھی ایک روایت کے مطابق مسیحائی کا کرشمہ رکھتا تھا.. اُسے جس پہرے کے بدن سے چھوا جاتا وہ بھلا چنگا ہو جاتا.. ماں کی تہہ شدہ اس قمیض میں بھی یہی معجزہ پوشیدہ تھا.. کوئی یقین کرے یا نہ کرے..

اُس کی بیوی اور بیٹا تو بہت بعد میں آئے.. یہ ٹرنک پہلے آیا.. بہو اور پوتا پوتی تو گویا..

کل ہی اُس کی حیات میں وارد ہوئے تھے..

اُس کی بہو ایک اچھی خصلت کی مالک عورت تھی ورنہ وہ اُسے اب تک کیوں برداشت کرتی لیکن اُس کے اندر کمیونزم اور اس کے عقیم رہنماؤں کے لیے بہت کڑواہٹ تھی.. وہ اُنہیں معتب کرتی رہتی اور اُسے چپ رہنا پڑتا.. وہ اپنا کمرہ کھونا نہیں چاہتا تھا.. وہ اس خیال کی اسیر تھی کہ اگر اُس کا خاوند ایک صبح حسب معمول تیار ہو کر فیکٹری جانے کے لیے گھر سے نکلا اور کبھی نہیں اونا تو یہ کوئی حادثہ نہ تھا اور نہ ہی وہ کسی عورت کے لیے اُسے چھوڑ گیا تھا.. بلکہ وہ جوزف سٹالن کے نقاب کا شکار ہو کر لاکھوں دوسرے روسیوں کی مانند کہیں سا بیریائیں کسی عقوبت خانے میں مر گیا تھا کیونکہ وہ فیکٹری میں ہمیشہ بڑبڑاتا رہتا تھا کہ یہ کیسا انقلاب ہے کہ میں فیکٹری میں رات گئے تک اپنی کمر توڑتا ہوں اور پھر بھی اکثر اوقات ایک باسی روٹی پانی میں بھگو کر کھاتا ہوں اور کوچوں بازاروں میں میری ایک مزدوری کی عظمت کے گیت گائے جاتے ہیں.. میرے مجھے آویزاں کیے جاتے ہیں.. اور وہ جو ہمیں کبھی نظر نہیں آتے یوم مئی کی پریڈ کے دوران سال میں صرف ایک مرتبہ کریملن کی دیوار کے پیچھے بھاری کوٹوں اور میڈلوں کے انبار میں بہت دور سے نظر آتے ہیں.. وہ محلات میں رہتے ہیں اور ایک پر تعیش زندگی بسر کرتے ہیں.. وہ اکثر بڑبڑاتا رہتا تھا..

اُس کی غیر موجودگی میں ایک روز اُس کی بہو نے اُس کا ٹرک کھول کر وہ تمام جنگی میڈل جن پر سٹالن کی شبیہ ابھری ہوئی تھی نکالے اور انہیں جانے کہاں پھینک آئی.. اس کے باوجود وہ چپ رہا.. اُن میڈلوں کی گمشدگی کے بارے میں کچھ تذکرہ نہ کیا.. بہر طور وہ اس مفروضے پر یقین نہ رکھتا تھا کہ اُس کے اٹکوتے بیٹے کی گمشدگی میں مارشل سٹالن کا ہاتھ ہو سکتا ہے.. وہ تو عظیم سوویت یونین کا باپ تھا، مسخ افواج کا کمانڈر ان چیف تھا جس کی بے مثال اور انقلابی قیادت میں روسیوں نے نازیوں کو شکست دے کر تاریخ کی سب سے بڑی فتح حاصل کی تھی.. جب وہ.. بورس ذونوف لینن گراؤ کے معرکے کے دوران بھوکا پیاسا اپنے ساتھیوں کی لاشوں پر گھسٹا آگے بڑھتا تھا اور نازیوں کے بالقابل پیچھے نہ ہوتا تھا تو یہ عظیم باپ سٹالن تھا جو اُس میں ایک نئی روح بھرتا تھا.. وہ کیسے اتنا ظالم ہو سکتا تھا کہ اپنے ہی ایک سپاہی کے بیٹے کو ہلاک کر ڈالے..

تو جونہی اُس کی انگلی نے نو کے ہندسے کو چھوا اُس کے لمس سے آشنا ہوئی تو اُس نے مسکراتے ہوئے سر ہلاتے ہوئے حساب کیا جیسے وہ یہ حساب پہلی بار کر رہا ہو کہ نو مئی کے آنے میں

صرف میں روز باقی رہ گئے تھے..

چونکہ صرف میں روز باقی رہ گئے تھے اس لیے اُسے تیاری کا آغاز کر دینا تھا..

بورس نے پورے گیارہ ماہ اور دس دن کے بعد جستی ٹرنک کا ڈھکن اٹھایا اور اُس کے اندر اس اشتیاق سے جھانکا جیسے کچھ علم نہ ہو کہ اس کے اندر کیا ہے ایسے جھانکا.. جیسے وہ ایک آوارہ گرد ہو اور ایک دور افتادہ اجنبی واوی میں پہلی بار داخل ہو رہا ہو.. اُس کے اندر ٹرنک کے اندر معرکہ لیٹن گراؤ ابھی تک سانس لیتا تھا اُس کی مہک باقی تھی بارود کی بو تھی اور لاشوں کی سرائند تھی.. اور بھوک اور پیاس سے مرتے ہوئے یا نازیوں کی بمباری سے جن کے پرچے اڑ گئے تھے اُن کے لوتھڑوں میں سے برآمد ہونے والی موت کی آخری ہچکیاں تھیں.. وہاں وہ برسوں تک اپنے رفیقوں کی لاشوں کے درمیان ہی سوتا جاگتا رہا تھا.. اُنہیں فتن کرنے کے لیے اگر وقت ہوتا بھی تو زمین نہ ہوتی.. دریائے نیوا میں پانی کم تھے اور اُن میں روسی فوجیوں کی ابھرتی ڈوبتی لاشیں زیادہ تھیں اور جب کبھی کوئی جنگی کشتی اُن میں تیرتی گزرتی تو وہ لاشے اُس کے آہنی وجود سے بھڑتے ٹکراتے بوسیدگی میں پھٹنے اور ٹکڑوں میں بٹ جاتے.. کوئی ایک ہاتھ کشتی کے ساتھ یوں جڑ جاتا جیسے اپنی جان بچانے کی التجا کر رہا ہو..

صرف اُس نے ہی نہیں اُس کے بہت سے ساتھیوں نے بھوک سے لاچار ہو کر اور بے سدھ ہو کر اپنے رفیقوں کے لاشے کاٹ کر اُن کے گوشت کے ٹمکن پارچے ننگے تھے..

بس ایک بار انہیں ایک جرمن سپاہی کی لاش سے ایک جنگی چاقو سے تراشیدہ گوشت کے دو چار قتلے نکلنے کا اتفاق ہوا تھا اور انہیں ایک عجیب سا صدمہ پہنچا تھا.. اُن کا خیال تھا کہ ایک دشمن نازی کی لاش کا گوشت بہت کڑوا اور کسلا ہوگا بلکہ زہراؤد ہوگا پر ذائقے میں کچھ فرق نہ تھا.. روسی اور جرمن پارچے ذائقے میں ایک جیسے تھے..

ٹرنک میں اُن زمانوں کے روسی اخباروں کے کچھ تراشے بھی تھے جو بھورے ہو کر بھر بھرے ہو چکے تھے اور ان میں مارشل سٹالن کا وجاہت بھرا چہرہ سیلوٹ کر رہا تھا اور مارشل ڈوخوف ایک تصویر میں سینکڑوں بھاری توپوں کے درمیان اپنے بھاری وجود کے ساتھ کھڑا برلن پر آخری حملہ کرنے کا حکم دے رہا تھا.. اس روز تو وہ ٹرنک کا ڈھکن کھول کر ماضی کی مہک کے خمار میں گم رہتا..

پھر نومئی میں انیس دن باقی رہ جاتے تو وہ اُس میں سے اپنی پرانی وردی نکالتا اور سارا

دن کو نکلنے کی استری سے اُس کی سال بھر کی شلنیں استوار کرتا رہتا..

ایک بار اُس کی بہنوئی نے اُس پر ترس کھا کر اُس سے پوچھے بغیر اس پرانی وردی کو استری کر دیا تھا تو وہ اُس پر برس پڑا تھا.. اسے دوبارہ ہاتھ نہ لگانا تھا.. یہ مجھے اپنے پوتے سے بھی زیادہ عزیز ہے.. اس کی شلنیں دُور کرنا صرف میرا حق ہے۔

یہ بیان کرنے کی چنداں حاجت نہیں کہ وہ ٹریک کا ڈھکن اٹھا کر سب سے پہلے اُس کو فیض کو ایک مقدس صحیفے کی مانند اٹھا کر اُسے سو گھٹا.. اور پھر نہایت احتیاط سے دوبارہ ٹریک کے کونے میں رکھ دیتا..

اُس سے اگلے روز وہ اپنے جنگی میڈل.. جو ہر سپاہی کو چاہے وہ میدان جنگ میں بے جگری سے لڑا تھا یا نہیں.. صرف خجراکتہ رہا تھا یا دیگر فوجیوں کے لیے روٹیاں پکاتا رہا تھا.. عطا کر دیئے جاتے تھے.. یہ اہل اقتدار کی جانب سے فریب اور دھوکہ دہی کی قانونی وارداتیں تھیں کہ تمہاری خدمات کے عوض میں ہم نے تمہارے سینے پر یہ میڈل ٹانگ دیئے ہیں تو تمہیں اور کیا درکار ہے.. اس عیاری کے باوجود ہر سپاہی ان بیکار میڈلوں کو دل و جان سے عزیز رکھتا تھا.. تو اُس سے اگلے روز بورس اپنے ان میڈلوں پر جن پر کامریڈ لینن کی سالن کی شیمیں کندہ تھیں اور سُرخ ستارہ نمایاں تھا.. دراتی اور ہتھوڑے کے نقش تھے ایک محلول اُن پر چھڑک کر چمکا تا اور لشکا تار ہٹا تھا.. البتہ یہ ابتدائی ایام کا قصہ تھا جب کہ بعد میں کامریڈ سالن کی شیمہ والے میڈل پر اسرار طور پر ٹریک میں سے غائب ہو گئے تھے اور وہ چپ رہا تھا کوئی تذکرہ نہ کیا تھا..

اپنے بوسیدہ وٹ پالش کرتا..

نائی کی گروہ بار بار باندھ کر کھولتا.. اور جب وہ اُس کی خواہش کے مطابق موٹی گروہ والی ہو جاتی تو اُسے جوں کی توں گئے میں سے نکال کر کھوئی سے لٹکا دیتا..

اُس کی بہنوئی تھا.. پوتا جوزف اور پوتی ساشا جویوں بھی اُس سے کوئی خاص میل جول نہ رکھتے مئی کے مہینے کے آغاز میں ہی اُسے اُس کے حال پر چھوڑ دیتے.. اُس کے کمرے میں کبھی نہ جھانکتے..

باہر.. اُس مختصر فلیٹ کے باہر زمانے بدل چکے تھے جب کہ اُس کے زمانے اُس ٹریک کے اندر حنوط ہو چکے تھے..

گور باجوف، ملیسن اور پیوٹن نے اُس کے.. بورس کے سویت یونین کے نیچے اڈھیڑ

دیئے تھے.. اُسے بکھیر دیا تھا.. اکتوبر انقلاب کو جڑ سے اکھاڑ کر پھینک دیا تھا اور اُس کی جگہ سرمایہ دارانہ نظام نافذ کر دیا تھا.. اور عظیم لینن کریملن کے سائے میں اپنے شیشے کے تابوت میں حنوط.. احتجاج کے طور پر کروت بھی نہ بدل سکتا تھا..

وہ باہر کے زمانوں میں جا کر کیا کرتا، اُن کے لیے وہ ایک اجنبی تھا۔ 1986ء کے بعد اُس نے اپنے کمرے سے باہر جانا تقریباً ترک کر دیا تھا.. باہر کوڑے کے ڈھیروں پر لینن کے مجسمے اوندھے پڑے تھے.. سرخ انقلاب کا خواب منتشر ہو چکا تھا..

البتہ وہ ہر ماہ نہایت باقاعدگی سے لینن کے مقبرے کے تہہ خانے میں اُترتا اور پہرے داروں کی سرزنش کے باوجود بھیگی ہوئی آنکھوں سے اُس کے حنوط شدہ چہرے کو ایک کامریڈ سلوٹ کرتا..

کبھی پورا مغرب اُس کے سوویت یونین کے سامنے لرزتا تھا اور اب اُس مغرب کا نظام اپنی تمام تر آزادیوں اور قباحتوں کے ساتھ اُن کا حکمران ہو چکا تھا.. بے شک اُس کے زمانوں میں تنگی بہت تھی.. شخصی آزادی نہ تھی.. لیکن عزت نفس تو تھی اور اب ایک خاص طبقے کے پاس سب کچھ تھا.. کاریں اور بڑے بڑے گھر تھے پر عزت نفس کو فتن کر دیا گیا تھا.. امریکہ کو خدا مان لیا گیا تھا.. اُس کا اپنا پوتا جوزف میکڈانلڈ میں ویر کے طور پر کام کرتا تھا اور ایک روز وہ اُس کے لیے ایک میک برگر لے کر آ گیا اور کہنے لگا، دادا ذرا یہ برگر تو کھا کر دیکھو جس کے لیے ہم نے تمہارا نظام بدل دیا ہے.. ظاہر ہے اُس نے اُسے ہاتھ تک نہ لگایا..

وہ جب کبھی معرکہ لینن گراڈ کا ذکر چھیڑتا تو اُس کی پوتی ساشا اُسے ٹوک دیتی.. دادا آپ کن زمانوں میں جی رہے ہیں اب اُس کا نام پھر سے سینٹ پیٹرز برگ ہو گیا ہے..

اور وہ اُسے سمجھاتا، نہیں ساشا ہم نے جو جنگ لڑی تھی، وہ لینن گراڈ کے لیے لڑی تھی، زاروں کے سینٹ پیٹرز برگ کے لیے نہیں لڑی تھی.. دوسری جنگ عظیم کے دوران ہمارے کام سینٹ پیٹرز نہیں آیا تھا، کامریڈ لینن کے اقوال اور کامریڈ سالن کی شاندار قیادت آئی تھی اور ساشا بوریت میں کندھے جھٹک کر امریکی چیونگم چباتی چلی جاتی..

بورس کیونست نہیں تھا..

جیسے کائنات کے گل بورس جہاں کہیں جس معاشرے یا مذہب میں پیدا ہوتے ہیں تو وہ پیدا ہوتے ہی انہی معاشرتی اقدار اور اُس مذہب کے پیروکار ہو جاتے ہیں.. جیسے دنیا کے تمام

خطوں میں کہیں بدھ، کہیں مسلمان، ہندو، یہودی یا عیسائی وغیرہ پیدا ہوتے رہتے ہیں اسی طور بورس نے بھی ایک کیونسٹ معاشرے اور سرخ انقلاب میں رنگے ہوئے سوویت یونین میں آنکھ کھولی تو وہ بیمار مریضی اور انتخاب کے بہر طور کیونسٹ ہو گیا۔ جیسے ہم مسلمان یا عیسائی ہو جاتے ہیں۔

اُس کے ان آخری دنوں میں جب وہ چٹھارہ ہفتہ کسی بھی لمحے سمجھ سکتا تھا بس نو مئی کی ہی ایک کرن تھی جس کا وہ منتظر رہتا۔ یہ کرن اُس ایک روز کے لیے اُس کے چہرے کی شکنوں کو رُفُو کر دیتی اور اُس کی آنکھوں کی چٹائی بڑھا دیتی۔ وہ پورا برس اس آرزو کے سہارے گزارتا کہ وکٹری ڈسے پر جب میں اپنی وردی زیب تن کر کے اُس پر اپنے میڈل سجا کر وکٹری پارک میں پہنچوں گا تو لوگ مجھ پر فخر کریں گے، میں نگاہوں کا مرکز بن جاؤں گا اور مجھ پر پھول نچھاور کیے جائیں گے۔

وہ ہمیشہ تنہا گھر سے نکلتا، صرف ایک بار اُس نے اپنی پوتی سے درخواست کی تھی کہ ساشا کیا تم آج میرے ہمراہ چل سکتی ہو۔ کچھ فوجیوں کی پوتیاں اُن کے ساتھ آتی ہیں، تم چل کر دیکھو تو سہی کہ تمہارے دادا کی کتنی عزت ہوتی ہے۔ لوگ کیسے اُس کی راہ میں آنکھیں بچھاتے ہیں اور پھولوں کے نذرانے پیش کرتے ہیں۔ تمہیں اپنے دادا پر فخر ہوگا جب تم میرے ساتھ ساتھ پھول اٹھائے چلو گی۔

وہ ساشا عجیب انداز میں مسکرائی تھی ”نہیں دادا۔ مجھے یہ محسوس ہوتا ہے کہ آپ اپنی پرانی وردی پہن کر میڈل سجا کر جب ہر برس وکٹری پارک میں جاتے ہیں تو بھیک مانگنے جاتے ہیں۔ کہ آؤ میں نے مادر وطن کے لیے جنگ لڑی تھی، پلیز مجھے پھول پیش کرو۔“

”نہیں ساشا!“ اُس کی ہنسی ہوئی آنکھیں آنسوؤں سے بھر گئیں ”وہ صدق دل سے میری وردی اور تمہیں کی قدر کرتے ہیں۔ میں مانگتا تو نہیں وہ خود ہی پھول پیش کرتے ہیں۔“

”نیل سنٹ۔“ ساشا نے جیونگم چباتے ہوئے ناک چڑھا کر کہا تھا ”وہ آپ پر ترس کھاتے ہیں۔“

اُس نے بہت راتیں بے خوابی میں گزاریں۔ اُس کے اوجھٹے ہوئے ذہن کی سکرین پر لینن گراؤ کے دن اور رات منعکس ہوتے رہے۔ وہ اپنے کامریڈ کی لاشوں پر ریگ رہا تھا۔ اُن کی لاشیں بُودے رہی ہیں۔ وہ کئی روز سے بھوکا ہے اور پارچے چبا رہا ہے جن میں نمک بہت ہے۔ دریا میں ہزاروں لاشیں پھولی ہوئی مشکوں کی مانند ہچکولے کھاتی ڈوبتی ابھرتی ہیں۔ اور وہ

سرخ پرچم گرنے نہیں دیتا.. درانی اور ہتھوڑے کو سر بلند رکھتا ہے مادر وطن کے لیے.. تو کیا واقعی اوگ مجھ پر ترس کھاتے ہیں.. مجھے ایک بھک مگنا سمجھتے ہیں.. آج کی نسل تو بہت بعد میں پیدا ہوئی تھی تو کیا واقعی وہ دوسری پارک میں آنے والے بوڑھے فوجیوں کو بھکاری سمجھتی ہے.. اُن پر ترس کھاتی ہے.. وہ کبھی یہ فیصلہ کر لیتا کہ اس برس میں وردی پہن کر وکٹری پارک میں نہیں جاؤں گا اور پھر اُسے اُن کے دسکتے ہوئے چہرے یاد آ جاتے.. اُن کی آنکھوں میں اُترتی نمی.. وہ آ جاتی جب وہ پھول پیش کرتے تھے.. بھیک دینے والوں کی شکلیں ایسی تو نہیں ہوتیں.. وہ منوذب ہو کر آپ کی کہانیاں تو نہیں سنتے.. آپ کو گلے تو نہیں لگاتے..

نٹاشا اپنی بیٹی کی مانند کبھی اتنی بے باک تو نہیں ہوئی تھی لیکن اُس کا رویہ یہ ظاہر کرتا تھا کہ وہ اُس سے متفق ہے..

وہ اُس روز بن ٹھن کر جب گھر سے نکلتا تو نٹاشا سے کہتا ”دو پہر کے کھانے پر میرا انتظار نہ کرنا..“

اور وہ جو بھی کام کر رہی ہوتی اُس میں وقفہ ڈالے بغیر اُس کی جانب دیکھے بغیر کہتی ”ہاں وہاں کوئی نہ کوئی آپ کو کھانا کھلا دے گا..“

اور وہ مسکراتے ہوئے کہتا ”ہاں ہاں.. وہ بہت اصرار کرتے ہیں.. لیٹنن گراؤ میں لڑنے والے ایک ہیرو کو کھانے پر مدد کرنا ایک اعزاز سمجھتے ہیں..“

”ہاں.. وہ جانتے ہیں کہ اس ہیرو نے ایک مدت سے اچھا کھانا نہیں کھایا..“

وہ اُس کے پوشیدہ ملنز کو سمجھتا تو تھا لیکن اُسے تب تک اُس کی عادت جانتا تھا جب تک نٹاشا نے بھیک کی بات نہ کی تھی..

نٹاشا بھی اُسے ایک بھک مگنا ہی سمجھتی تھی..
تو سمجھتی رہے..

وہ بیس دن.. نو مئی تک کے بیس دن تو یوں فر فر گزرے جیسے دیوار پر آویزاں کیلنڈر آندھی کی زد میں آ گیا بوندوں کی بجائے تاریکیوں میں گھڑائی ہوئی لمحوں میں گزر گئیں..

اُس شب اُس کی آنکھوں میں نیند نہ تھی.. جیسا کہ پچھلے کئی برسوں سے اس شب میں ہوتا چلا آیا تھا.. وہ کروٹیں بدلتا رہا اور ہر کروٹ کے ساتھ اُس کے سامنے ایک مسکراتا ہوا چہرہ نمودار ہو جاتا اور اُس کی خدمت میں پھول پیش کر دیتا.. کھڑکی کے پردے میں سرایت کرتی ماسکو کی سفید

راتیں تھیں.. وہ بستر سے اُتر.. منہ ہاتھ دھو کر وردی کو ایک مقدس فریضے کی مانند پہنا.. بوٹوں کو ایک مرتبہ پھر پالش کر کے پہنا.. ٹوپی سر پر جھانکی اور کمرے سے نکل گیا.. اُس نے آج کسی کو بھی مطلع کرنا مناسب نہ جانا کہ میں دوپہر کے کھانے کے لیے گھر نہیں آؤں گا.. ویسے آج صرف آج ایک گہری اداسی اور فنا کی سردی اُس کے بدن میں اُترتی تھی.. پہلے کبھی ایسا نہ ہوا تھا جیسے آج رخصتی کا دن ہو.. کسی نہ کسی وکٹری ڈے نے آخری ڈے ہونا تھا تو کیا پیہ آج وہی روزِ آخر ہو..

وہ اپنے فلیٹ سے باہر آیا.. نیچے آ کر درختوں کے ایک ٹھنڈے چلاؤ سامنے سے آتے وہ لوگ جو اُسے کبھی آکھ اُٹھا کر بھی نہیں دیکھتے تھے اُسے راہ دینے لگے.. آگے بڑھ کر اُس کے ساتھ ہاتھ ملانے لگے.. اور پہلی بار اُسے یہ خیال بھی آیا کہ یہ لوگ اس کی وردی اور تمغوں کو راہ دیتے ہیں! اُس سے بورس سے نہیں اُن سے ہاتھ ملاتے ہیں.. تو پھر بورس کہاں گیا..

زیر زمین ریلوے میں سوار ہو کر جب وہ وکٹری پارک کی جانب جا رہا تھا تو اُس نے اپنے جیسے وردی پوش تین اور بوڑھوں کو بھی دیکھا.. اگرچہ وہ کامریڈ تھے دوسری جنگ عظیم کے دوران جانے وہ کون سے محاذ پر تھے اور لڑنے والوں میں سے تھے یا محض تندہ پر روئیاں لگانے والے یاسا ہیوں کی وردیاں سینے والے تھے جو بھی تھے کامریڈ تھے لیکن انہوں نے اُن چاروں نے آپس میں کچھ کلام نہ کیا کہ وہ آج کے دن ایک دوسرے کے رقیب تھے کہ دیکھیں کس کے حصے میں زیادہ بھول آتے ہیں تو کیا ساشا جی کہتی تھی! ہم سب بھیک مانگنے کے لیے نکلے ہیں..

لیکن وکٹری پارک میں اُس خنک سویر میں جو کہ دھوپ بھری تھی ہر فوجی کے حصے میں اتنے ڈھیروں بھول آئے کہ وہ سنبھالے نہ سنبھالتے تھے.. اگرچہ آج کے روز موسلا دھار بارش کی پیش گوئی تھی لیکن آسمان پر صبح سویرے سے اُڑتے چکر لگاتے جہازوں نے کوئی کیمیائی مخلول چھڑک کر بادلوں کو عارضی طور پر پسپا کر دیا تھا اور دھوپ نمایاں ہو گئی تھی..

پارک میں بیشتر لوگوں اور بچوں کے ہاتھوں میں روسی پرچم تھے اور ایک نوجوان لڑکی نے بورس کو کارنیشن کے سرخ پھول نذر کرتے ہوئے ایک پرچم بھی پیش کر دیا..

بورس نے جھک کر پھول وصول کر لیے 'یہ میرا پرچم نہیں ہے۔'

اُس لڑکی نے جب سے ہوش سنبھالا تھا اُسے تو یہی پرچم تین رنگوں کی پتی والا آس پاس دکھائی دیا تھا تو یہ فوجی اگر یہ کہہ رہا ہے کہ یہ میرا پرچم نہیں ہے تو اسے معاف کر دینا چاہیے.. دوسری جنگ عظیم کے بچے کچھ بیشتر فوجی بڑھاپے کے باعث اپنے حواس پر اختیار نہ رکھتے تھے..

”نسر.. یہ روس کا پرچم ہے۔“

”ہاں یہ ہوگا.. پر یہ وہ پرچم نہیں ہے جو سرخ ہے اور اُس پر درنائی اور ہتھوڑے کا نشان ہے جو میرا پرچم ہے بیٹی۔“

”لیکن.. پرچم بدل چکا ہے جناب۔“

”میں اپنے پرچم بدل نہیں کرتا۔“

”یقیناً۔“ اُس محبت بھری لڑکی نے بے یقینی میں سر ہلایا اور چلی گئی۔

وہ ایک بچہ پرندہ حال ہو بیٹھ گیا اور اُس کی گود پھولوں سے بھری ہوئی تھی۔

ایک اُس کی عمر کا بوڑھا آیا اور اُس کا ہاتھ تھام کر بولا ”مجھے اب سرکار کی جانب سے پشن نہیں ملتی.. اور پھول بہت مہنگے ہیں.. اور مجھے بڑھاپے کی بہت ساری بیماریاں ہیں جن کا میں علاج نہیں کروا سکتا کہ علاج بہت مہنگا ہے.. میں تو زیر زمین ریلوے میں اترتے ہوئے جہاں نکلنے کی خود کار چیکنگ ہوتی ہے وہاں کھڑا رہتا ہوں اور پھر کوئی نوجوان مجھ پر ترس کھا کر مجھے پار لے جاتا ہے تو میں پھول نہیں خرید سکتا.. آپ کے ہاتھوں پر ایک بوسہ دے سکتا ہوں۔“

بورس کچھ نہ بولا.. اور وہ معمر شہری اُس کے ہاتھوں پر ہونٹ ثبت کر کے ایک ناتوانی کے ساتھ چہتا ہجوم میں کھو گیا۔

آج دھوپ کتنی چمکی اور بوڑھی ہڈیوں کو سکھ دینے والی تھی.. وہ ایک مزے کی اونگھ میں چلا گیا.. نیم غنودگی کا لطف لیتا رہا.. اُس سے کچھ فاصلے پر ایک دل کش عورت جو مہنگے ترین امریکن طرز کے لباس میں تھی اپنے چھوٹے سے بچے کو اُس کی جانب اشارہ کر کے کچھ بتا رہی تھی.. بچہ پہلے تو جھجکتا رہا اور پھر بولے بولے چلا اور بار بار مڑ کر اپنی ماں کی جانب دیکھتا کہ کیا میں درست سمت میں درست شخص کی جانب جا رہا ہوں اُس کے پاس آ گیا اور اپنے ہاتھ میں تھاما ہوا ایک روتی پرچم اُس کے پھولوں پر رکھ کر ایک گھبراہٹ میں فوراً واپس چلا گیا.. اُس کی ماں نے داد طلب نظروں سے بورس کو دیکھا اور وہ جواب میں مسکرایا اور ذرا جھک کر ماں کی عافیت میں واپس پہنچ چکے بچے کا شکر یہ ادا کیا..

وہ اس نئے پرچم کو ہاتھ لگانے پر بھی تیار نہ تھا.. یہ اس کی کل حیات اور جدوجہد کی نفی کرتا تھا.. اُس کی محبتوں اور دکھوں کا شریک نہ تھا.. یہ اُس کی شکست کا اعلان کرتا تھا.. بیشتر فوجیوں کی مانند اُس کی جیبوں میں اپنے خاندان کی تصویروں کے علاوہ ایک سرخ پرچم بھی ہوا کرتا تھا گویا

وہ بھی اُس کے خاندان کا ایک فرد تھا۔ وہ اب اتنا بوسیدہ ہو چکا تھا کہ اُسے ٹرنک سے نکال کر اپنی آنکھوں کے سامنے پھیلنا بھی نہیں تھا لیکن اُس میں اپنے خون اور پسینے کی بوسگھ سکتا تھا۔ اُس پر چھبے نظام کو ترک ہی کرنا تھا اور اُس کی تمام نشانیوں کو ملیا میٹ کرنا تھا تو بے شک وہ تھوڑے اور درستی کو مناد دیتے لیکن پرچم کو سرخ تو رہنے دیتے۔ وہ کیسے اس نئے پرچم کے ساتھ مفاہمت کر سکتا تھا جس کے ساتھ اُس کا تعارف ہی نہ تھا۔ نہ وہ اُسے پہچانتا تھا اور نہ وہ اُس سے واقفیت رکھتا تھا۔ جیسے آپ اپنے بچے کو نہیں بدل سکتے ایسے آپ ایک پرچم کو بھی نہیں بدل سکتے۔ وہ قسم تو نہیں اٹھ سکتا تھا لیکن شاید اُس نے اس نئے بچے کو آج تک چھونا بھی گوارا نہیں کیا تھا چہ جائیکہ اُس سے محبت کرتا اُسے تھپکتا۔

دونوں ماں بیٹا ایک فیصلے پر کھڑے منتظر تھے کہ وہ اُن کے عطا کردہ پرچم کو پھولوں کے ڈھیر سے اٹھا کر اُن کی جانب لہرا کر تشکر اور مسرت کا اظہار کرے۔ اور اتنی آرزو سے اُس کی جانب تکتے تھے کہ بورس نے لرزتی انگلیوں سے پرچم کو اٹھایا اور بلند کر کے اُن کی جانب لہراتے ہوئے مجبوراً مسکرایا۔ وہ اپنا تشکر وصولی کر کے چلے گئے۔ ہزاروں کے اُس جھوم میں کھو گئے جو اُس جیسے بوڑھے فوجیوں کو نذرانہ عقیدت پیش کرنے آج وکٹری پارک فتح کا جشن منا رہا تھا۔

گویا آج اُس نے اپنی ہار مان لی تھی۔

اُسے اتنے برسوں بعد معرکہ لینن گراڈ میں شکست ہوئی تھی۔

سواستیکا کا نشان آویزاں کیے نازی پرچم تو اُسے شکست نہ دے سکا تھا۔

اُس کے اپنے روس نے اپنا نیارتنگا لہرا کر اُسے مات کر دیا تھا۔

بورس نے ایک مجرم کی مانند آس پاس نگاہ کی جائزہ لیا اور بیچ کے برابر میں جو کوڑے کی ٹوکری تھی اس میں چپکے سے اس پرچم کو پھینک دیا۔ جیسے مجبوراً مکمل اپنے ناجائز بچے کو کوڑے کے ڈھیر پر پھینک جاتی ہیں۔ شاید یہ موازنہ ایک بری مثال ہے۔ اُن ماؤں کے اندر ایک گہرا دکھ ہوتا ہے اُن کا کیجھکتا ہے جب وہ ایسا کرتی ہیں کہ وہ ناجائز ہی سہی اُن کا اپنا خون ہوتا ہے۔ جوزف کو کچھ قلق نہ ہوا کہ وہ اُس کا بچہ تھا ہی نہیں۔

وہ پرچم کوڑے کی ٹوکری میں کاٹھ کباز میں پڑا ہوا بھی اُس کی شکست کا اعلان برابر

کیے جا رہا تھا۔

اُسے اپنے ہم وطنوں کی عقیدت اور محبت نے تھکایا تو تھا لیکن اس تھکاوٹ میں بھی

ایک عجیب سرخوشی تھی لیکن اس پر چہرہ کو چھونے اور لہرانے سے وہ ڈھس گیا تھا۔ شکست خوردہ اُتنا ہو گیا تھا کہ وہ اٹھا اپنے پھولوں کے ڈھیر کو سنبھالتا اٹھا۔ وہ گھر لوٹنا چاہتا تھا۔ ایک شکست خوردہ شخص ہمیشہ گھر لوٹنا چاہتا ہے۔ وہ ایک طویل فاصلہ طے کر کے زیر زمین ریلوے کی راہداریوں میں بے ہجوم کے ساتھ بے اختیار بہتا۔ خود کار ریزینوں پر اپنے آپ کو بمشکل سنبھالتا نیچے سٹیشن تک اترتا گیا اور پھر لوگوں سے ہریز پلیٹ فارم پر دھکے کھاتا ہوا بانا خر ایک گاڑی میں سوار ہونے میں کامیاب ہو گیا۔ اگرچہ ڈبے میں کوئی نشست خالی نہ تھی لیکن ایک نوجوان جوڑے نے اُس کی تعظیم کی اُسے سنبھالادیا اور اپنی نشست خالی کر دی۔ وہ دن بھر کی تھکاوٹ سے چور۔ وہ یہ سب سمجھ برداشت کرتا چلا آتا تھا۔ پر اب وہاں ایک رنج ایسا تھا جو اُس کے بوڑھے بدن میں سرایت کرتا اُس کی کل حیات کو بریکار کرتا تھا۔ اُسے آج مات ہوئی تھی۔

اُس کے برابر میں نا آشنا لمبا سوں میں ایک غیر ملکی جوڑا بیٹھا تھا۔ اور اُس نے محسوس کیا کہ اُن کے درمیان شدید محبت کا رشتہ نہیں ہے جو وہ آپس میں جُڑ کر نہیں بیٹھے ہوئے۔ کھنچے کھنچے سے ہیں۔ اُن دونوں کی آنکھیں بڑی بڑی سی تھیں اور وہ ادھیڑ عمر کے تھے اور اس کے باوجود اُن میں ایک سیاہ کشش تھی جو اُن کی عمر کے روسی جوڑوں میں نہیں ہوتی۔

”تم کہاں کے ہو؟“ اُس نے برابر میں بیٹھے مرد سے پوچھا۔

”پاکستان سے۔“

”اور یہ۔“ اُس نے خاتون کی جانب اشارہ کیا۔

”یہ بھی پاکستان سے۔“

”تم بتا سکتے ہو کہ میں کتنے برس کا ہوں۔“ اُس نے ایک بچکا نہ معصومیت سے پوچھا تھا۔

”آپ ستر برس سے زیادہ کے ہیں۔ شاید اسی برس کے لگ بھگ۔“

”نہیں نہیں۔“ وہ کلک کلک کر ہنس دیا تھا ”میں تو نوے برس کا ہوں۔ کیا میں نوے برس کا

دکھائی دیتا ہوں؟“

”نہیں۔ آپ تو اسی برس کے بھی نہیں لگتے۔“

”پاکستانی بہت اچھے لوگ ہوتے ہیں۔“ یہ کہہ کر وہ پھر سے اٹھ گیا تھا۔

وہ فلیٹ میں داخل ہوا تو اُس کی بہو اپنے بچوں سمیت کھانے کی میز پر بیٹھی ہوئی تھی۔

اور اُس کی نظروں میں بیزاری اور شکایت تھی کہ اتنی دیر سے کیوں آئے ہو۔ کسی نے بھی اُس کے پھولوں کو اٹکھانھا کر بھی نہ دیکھا۔ اُس کی پُرنُخر بوڑھی مسکراہٹ کا احساس نہ کیا۔

”دیکھو نہ شا۔۔ وہ مجھے بھولے نہیں۔۔ تریسٹھ برس گزر جانے کے باوجود عظیم سوویت یونین کے ایک معمولی سے سپاہی کو نہیں بھولے۔۔ پچھلے کئی برسوں میں مجھے کبھی اتنے پھول نہیں ملے جتنے آج ملے ہیں۔۔ دیکھو۔“ اُس نے پھولوں کے انبار کو اپنے دونوں بازوؤں پر اٹھا کر انہیں دکھایا۔۔ پر کسی نے کچھ نہ کہا۔ البتہ اُن کی الزام لگاتیں نظریں کہتی تھیں کہ بوڑھا بھیک حاصل کر کے آگیا ہے۔

”دادا! کھانا کھاؤ گے؟“ اُس کی پوتی نے کہا۔

”نہیں۔۔“ وہ آرزو ہو کر بولا حالانکہ اُسے بھوک لگی تھی۔

”کسی نے کھلادیا ہوگا۔ ایک بوڑھے فوجی کی شاندار خدمات کے عوض کسی نے تو کھانا کھلادیا ہوگا۔“ اُس کی بہو کے لہجے میں اتنی کڑواہٹ کیوں تھی۔

وہ کہا کرتا تھا کہ۔۔ ہاں ہاں وہ بہت اصرار کرتے ہیں۔ لیکن گراڈ میں لڑنے والے ایک ہیرو کو کھانے پر مدعو کرنا ایک اعزاز سمجھتے ہیں۔ لیکن آج ایسا نہ ہوا تھا۔ شاید سب جان گئے تھے کہ آج اُس نے ہار تسلیم کر لی تھی اور شکست مان کر ایک نیا پرچم لہرایا تھا۔

وہ بہت بجھا ہوا ایک افسروگی کے سانے میں اپنے ڈربے میں چلا گیا۔ اُن تینوں گداندوں میں جنہیں وہ پانی سے لبریز کر کے گیا تھا اُن میں اُس نے بے دلی سے یہ پھول ٹھونس دیئے۔ اپنی وردی اُتارتے ہوئے۔ اُس پر آویزاں میڈل اُتارتے ہوئے کہ اُن میں کچھ پر سرخ ستارہ چمکتا تھا اور کچھ پر پرانا سرخ پرچم کندہ تھا۔ انہیں اُتارتے ہوئے اُسے گمان ہوا کہ یہ آخری بار ہے۔ اُس کے بعد ایک اور نوٹس۔ ایک اور وکٹری ڈے نہیں آئے گا۔ یہ۔ گمان ہوا اور پھر یقین میں بدلا کہ وہ کبھی دوبارہ اس وردی کو زیب تن نہیں کرے گا کہ اس وردی کو شکست ہو چکی تھی اور یہ سارے کے سارے بہادری کے میڈل بزدلی کی نشانی ہو چکے تھے۔

جیسے کسی بھی جانور کو۔ اور خاص طور پر کتے کو اپنی موت کے بارے میں آگاہی ہو جاتی ہے۔۔ اُس کے اندر مرگ کی آمد کا اعلان ہو جاتا ہے تو وہ چپ ہو جاتا ہے۔ کسی کی نظر کے سامنے آنے سے اجتناب کرتا ہے۔ جھپٹا پھرتا ہے۔ کسی جھجھکی کی اوٹ میں پوشیدہ ہو کر موت کا منظر ہو جاتا ہے۔ بس ایسے ہی بورس بھی آگاہ ہو گیا تھا۔

اُس نے اپنی وردی اتار کر حسب معمول تہہ کر کے اپنے ٹرنک میں نہیں سنبھالی..
 کچھ دیر ایک کونے میں موت کی آمد کے منتظر ایک ٹکٹے کی مانند بیٹھا رہا اور پھر اُٹھ کر
 ٹرنک کا ڈھکن اُٹھایا.. کتنے برس پہلے.. بہت برس پہلے.. شاید چھیاسٹھ برس پہلے اُس کی ماں نے
 جس اونٹنی قمیض کو استری کر کے تہہ کر کے ٹرنک میں رکھا تھا کہ جیٹا جب تمہیں بہت سردی محسوس ہو تو
 اسے پہن لینا اور اُس نے آج تک اُسے ہاتھ نہیں لگایا تھا اُسے ٹرنک کے ایک کونے میں رہنے دیا
 تھا 'بورس نے اُس اونٹنی قمیض کو نکالا.. ناک سے لگا کر اپنی ماں کی مہک سونگھی اور اُسے کھول کر پہن
 لیا.. اور اُس پر چم کو جو اُس کے خون اور پسینے سے کبھی بھیگا تھا اُسے نکال کر اپنے گھٹنوں پر پھیلا یا.. وہ
 اتنا بوسیدہ ہو چکا تھا کہ اُس پر نقش درختی اور پتھوڑا اُس کے ہاتھوں میں بھرتے گئے..
 بورس کسی جھاڑی کی اوٹ میں پوشیدہ ہو کر منتظر نہ ہو سکتا تھا.. وہ اپنے ڈربے کے ایک
 کونے میں بیٹھ گیا اور انتظار کرنے لگا.. ایک ایسی اولگھ میں چلا گیا جس میں سے کون جانے کہ وہ
 بیدار ہوا بھی یا نہیں..

اور وہ نہ ہوا..

اُسے ایک وار ہیرو کے طور پر روس کے نئے پرچم میں لپیٹ کر دفنایا گیا..
 اُس کی شکست پر آخری مہر ثبت ہو گئی..

نواں باب

”آج پھر جشن کی رات تھی اور یہ وہ شہر نہ تھا“

ماسکو سے پانچ روز کی مسافت پر واقع جھیل بیکال کے کناروں پر رہنے والی تانیا نے پوچھا تھا کہ.. کٹری پارک سے واپسی پر ٹرین میں آپ کی جس بوڑھے فوجی سے ملاقات ہوئی تھی تو وہ کیسے ایک کردار میں ڈھل سکتا ہے.. یا ڈھالا جاسکتا ہے..

تو یہ ہمارے برابر میں بیٹھے ہوئے بورس کی کہانی تھی جو ہم سے دریافت کرتا تھا کہ میں کتنے برس کا ہو سکتا ہوں اور پاکستانی ایسے لوگ ہوتے ہیں.. کہانیاں پوہی جنم لیتی ہیں۔ اگرچہ کچھ کہانیوں میں انصاف ہوتا ہے اور بیشتر میں نا انصافی کے پر تو ہوتے ہیں۔ سب کہانیاں ایک جیسی نہیں ہوتیں.. جانے میں نے جوزف کے ساتھ انصاف کیا ہے یا نہیں..

لیکن جس روز وہ ہمیں ٹرین میں ملا تھا، اُس روز وہ بورس نہ تھا.. اُس روز تو وہ اپنے آپ میں مسکراتا کبھی کبھی اونگھ میں اتر جانے والا ایک بوڑھا فوجی تھا اور اُس کی گود میں رکھے کارٹیشن کے پھول جب ذرا کھسکے لگتے تو وہ چونک کر انہیں سنبھال لیتا اور پھر فخریہ انداز میں ڈبے میں سوار مسافروں کو دیکھنے لگتا اور وہ بھی شاید صرف آج ہی کے دن.. فتح کے دن.. 9 مئی 1907ء کو جواب میں اُسے مسکراہٹوں سے نوازتے..

بورس نے تو کئی روز بعد ماسکو یونیورسٹی کی اردو کی طالبہ تانیا کے سوال کے جواب میں جہم لیا تھا..

کسی ایک اور پیچیدہ نام کے ٹیشن میں داخل ہو کر ٹرین آہستہ ہونے لگی، ٹرکی اور وہ ہماری جانب جھکتا ہوا وہاں اترنے والے مسافروں کے ریلے میں بہتا ڈبے سے نکل گیا.. کیا وہ واقعی بورس تھا؟

اور کیا واقعی آج اُس کا آخری فتح کا دن تھا اور اُس نے آج شب مر جانا تھا..

وہ بوڑھا فوجی جو کہ ایک حقیقت تھا، اُس دنیا سے نکل کر تصور اور خیال کی ایک ایسی دنیا میں چلا گیا ہے کہ میں لڑکھ کو شش کروں.. اُس کی تصویر سامنے رکھ کر اپنے آپ کو یقین دلاؤں کہ دیکھو یہ ایک حقیقت ہے تصور نہیں اور پھر بھی وہ اُس دنیا سے واپس نہیں آتا.. بورس ہی رہتا ہے.. کیا یہ ممکن ہے کہ دراصل وہ بورس ہی تھا جسے میں نے ایک بوڑھا فوجی تصور کیا.. یا اُس بوڑھے فوجی کو میں نے زبردستی ایک ایسا روپ دیا جو اُس کا نہ تھا.. ہو سکتا ہے وہ ایک آرام و فلیٹ میں اپنے بیٹوں اور پوتوں کے ساتھ رہتا ہو اور وہ نئے نظام میں بہت متمول ہو چکے ہوں اور مہنگی سپورٹس کاروں میں گھومتے ہوں اور اُسے بھی گھماتے ہوں اووہ آج کے ماسکو کو پسند کرتے ہوئے کہتا ہو کہ.. ہماری نسل نے تو مجبوراً کمیونزم کا عذاب سہا تھا.. سرخ پرچم پر نقش وہ درانقی اور تھوڑا تو دوا سے بچھوٹے جنہیں کچل دینا ہی بہتر تھا اور یہ نیا پرچم کیسا دل نشیں ہے.. میں لینن گراڈ میں اُس ملحد لینن کی خاطر تو نہیں لڑا تھا، سینٹ پیٹر کے شہر سینٹ پیٹرز برگ کے لیے اپنی جان کو داؤ پر لگایا تھا تا کہ مجھ پر اُن کی رحمتوں کا نزول ہو.. تم کیسے نصیب والے ہو کہ اس نئے نظام میں آزادی اور فراوانی کے سانس لیتے ہو.. بس یہ کرو کہ اُس منحوس مردے کو.. جو کہ یہ ملکن کی دیوار کے سائے میں حنوط پڑا ہے، اُس سے تو چھٹکارا حاصل کرو.. جب تک ہم اُس مردے کو زمین میں دفن نہیں کر دیتے سینٹ باسل کے خصوصی فرشتے رحمت کے ہم پر نازل نہیں ہوں گے۔

ایسا ہو سکتا ہے.. کہانی کا ایک رخ یہ بھی تصور کیا جاسکتا ہے..

اور یہیں پر ایک تخلیق کار کو ایک برتری حاصل ہوتی ہے کہ یہ اُس کی صدا بدید پر منحصر ہے کہ وہ ایک کہانی کو کون سا رخ دیتا ہے.. اور اس رخ میں اُس کا ذاتی تعصب.. نظریاتی جھکاؤ اور زندگی کا تجربہ شامل ہوتا ہے..

وہ بورس ہی تھا اور اُس نے آج شب مر جانا تھا..

ہم تینوں.. میں، میمونہ اور انیا سرخ چوک کی قربت میں واقع کسی شیشن پر گیت گاتے، ترانے الاپتے.. ”رشیا۔ رشیا“ کا شور مچاتے جو م کے سیلاب میں بہتے پلیٹ فارم پر اتر گئے اور پھر یوں محسوس ہوا کہ ہر جانب باجوج ماجوج کے گھنے لشکر چلے آتے ہیں.. زیر زمین طویل راہداریاں تھیں جن میں لوگ مین بند پھیلنیوں کی مانند آپس میں جڑے ہوئے تھے، پھیلیاں تو ساکت رہتی

تھیں لیکن یہ پھر بھی حرکت کر رہے تھے۔ اور ان طویل راہداریوں کے اختتام پر کوئی زینہ ہے جو اوپر اٹھتا چلا جا رہا ہے۔

مونا یہاں بھی جھکی اور ررتے ررتے پیچی۔

اُس نے تو کیا میں نے بھی پوری زندگی میں نہیں اتنے بڑے اور متحرک جھوم نہ دیکھے تھے۔ ایسے جھوم ایک مغربیت کا مزاج رکھتے ہیں جو کسی کو بھی نکل سکتا ہے۔ آپ کو خدشہ ہوتا ہے کہ آپ ابھی دھم پل سے گر جائیں گے، نکلے جائیں گے اور روندے جائیں گے اور باہر کی دنیا میں خبر بھی نہیں ہوگی کہ وہ دو پاکستانی آخر گئے کہاں۔

آئیہ میں بار بار یقین دہا رہی ہے۔ ڈھانس بندھا رہی ہے کہ یہ معمول نہیں ہے۔ زیر زمین ریوے کی راہداریوں میں اتنا اٹوڈ ہام نہیں ہوتا۔ آج کے دن چونکہ کوئی بھی اپنے گھر میں نہیں رہتا تو یہ ماسکو کی کل آبادی ہے جو سرخ چوک کی جانب گامزن ہے، اس لیے۔ لیکن مونا کی تسلی نہ ہوتی تھی۔ اُس کے چہرے پر ایک بچے کا خوف تھا، گھبراہٹ اور سراسیمگی تھی اور اتنی تھی کہ نہ صرف اُس نے میرا ہاتھ تمام رکھا تھا بلکہ مضبوطی سے تھام رکھا تھا کہ۔ اب کے پھڑے تو شاید کبھی خوابوں میں ملیں۔ اور میں عرض کر چکا ہوں کہ مونا۔ یوں کھلے عام تو کیا ذاتی بیدروم میں بھی میرا ہاتھ تھامنے سے شدید گریز کرتی ہے۔

مجھ میں اس جھوم میں ایک تنہائی اور خوف کا ایک اور سبب بھی تھا۔

میں نے پچھلے دو برس کے گرما کے موسم امریکہ اور کینیڈا میں بسر کیے جہاں آس پاس خالص امریکیوں اور کینیڈین کے علاوہ سب قومیں آس پاس ہوتی تھیں۔ اٹالوی، ہسپانوی، چینی، ہندوستانی، پاکستانی، سری لنکن وغیرہ۔ اور ان کے درمیان حرکت کرتے ہوئے آپ اُس ملک میں اجنبی محسوس نہیں کرتے تھے بلکہ کہیں کہیں جب کوئی اکادکا گورا ہوتا تھا تو وہ خود اجنبی محسوس کرتا تھا۔ جب کہ یہاں۔ اور میرے پورے وثوق سے کہہ رہا ہوں کہ ہزاروں نہیں لاکھوں تک پہنچتے ہر غیر میں ہم دونوں کی رنگت اور چہرے جدا تھے۔ اور آس پاس خالص روسیوں کا سیلاب بہتا تھا۔

ہم روسیوں کی بے رنگی کے سمندر میں بے اختیار گندمی رنگ کے دو خوشے تھے۔

بھوری، نیلی اور بے رنگ آنکھوں کے درمیان میں چار سیاہ تتلیاں تھیں۔

اور یہ تتلیاں پر پھڑ پھڑاتی اپنے آپ کو اس سمندر میں ڈوب جانے سے بچانے کی سعی کرتی تھیں۔ ہم بالآخر طویل مسافتیں طے کر کے۔ راہداریوں میں چلتے۔ زینوں پر چڑھتے باہر کھلی

فضا میں آگئے۔ ماسکو کی سفید رات میں آنکھ تھکے تو سونے نے ایک گہرا سانس بھر کر کہا ”اللہ تیرا شکر ہے۔“ اور پھر میرا ہاتھ جھٹک دیا۔ جیسے ہم کسی قبر میں سے نکل کر باہر آگئے ہوں۔

باہر آتے ہیں تو کیا دیکھتے ہیں کہ کوچہ و بازار ویران پڑے ہیں۔ شاہراہوں پر ٹریفک کا نام و نشان نہیں البتہ فٹ پاتھوں پر لوگ چل پھر رہے ہیں۔ آج کے دن سرخ چوک میں داخل ہونے والی جتنی شہرہا ہیں وہ ٹریفک کے لیے ممنوع قرار پا چکی تھیں۔ یہاں تک کہ ٹریفک سگنل بھی بجھے ہوئے تھے۔ ذرا آگے گئے تو ایک رکاوٹ تھی۔ روپی پولیس کے جوان نہایت تحمل سے پرجوش گیت گانے والوں کو اطلاع کر رہے تھے کہ آپ آگے نہیں جاسکتے۔ سرخ چوک جہوم سے لہریز ہو چکا ہے اور اس میں کسی ایک فرد کی بھی گنجائش نہیں اس لیے آپ آگے نہیں جاسکتے۔ جا ہی نہیں سکتے۔

آنیانے اپنی والدہ کی سحر انگیز مسکراہٹ بردے کا رونا کر چند راستہ روکنے والے باوردی اہلکاروں کو قائل کرنے کی کوشش کی کہ براہ کرم ان دو پاکستانیوں کو تو اندر جانے کی اجازت دیجیے یہ بہت دور سے ہمارے جشن میں شامل ہونے کے لیے آئے ہیں پر ان پر اس کی مسکراہٹ کی وال نگلی اور وہ انکار میں سر ہلاتے رہے۔

”مستنصر۔“ آنیانے اپنا چاند چہرہ جھٹک کر کہا ”ہم آگے نہیں جاسکتے۔“

”تو اب ہم کہاں جائیں؟“

”میرا خیال ہے کہ بہتر یہی ہے کہ آپ ہوٹل واپس چلے جائیں۔ آرام کریں اور میں رات کو آپ کو لینے کے لیے آ جاؤں گی تاکہ آپ سرخ چوک میں ہونے والی آتش بازی کے بے مثال مظاہرے سے لطف اندوز ہو سکیں۔“

چکی بات ہے ہم دونوں بھی خاصے پڑ مردہ ہو چکے تھے۔ سویرے نکلے ہوئے تھے۔ اتنے تھکے ہوئے تھے کہ اگر آگیا کہتی کہ آئیے ادھر سرخ چوک میں لینن اپنے مقبرے سے باہر نکل کر صرف اس آس میں کھڑا ہے کہ آپ سے ہاتھ ملالے اور آؤ گراف حاصل کر لے۔ تب بھی ہم ہرگز مائل نہ ہوتے۔ ہم اتنے پڑ مردہ اور بچھے تھے۔

چنانچہ ہم نے دل ہی دل میں شکر کیا کہ اب ہمیں مزید نہیں چلنا ہوگا۔ ہوٹل چلنا ہوگا۔ ہم اب بخوشی زیر زمین ریلوے کے پاتال تک اترتے بکھیزوں میں اترے اور بالآخر ہوٹل آئرس کا گمر کی آٹھویں منزل پر پہنچ کر اپنی وسیع سویت کے بستر پر ڈھیر ہو گئے۔ اس ذبیحہ

حالت میں ہم دونوں باتیں کرنے گئے کہ اُس لمحے بدن میں تھکاوٹ کے علاوہ ایک اجنبی سرزمین پر پہلے دن کا ہیجان بھی شامل تھا۔ ”جی بیگم صاحبہ... ماسکو کیسا تھا اور ماسکو والے کیسے تھے؟“

میونخ کا غیر ملکی تجربہ جدہ دو بافلوریڈا اور نیویارک تک محدود ہے۔ جدہ یا دو باکو تو وہ اس لائق نہیں گرواتی کہ اُن کا کسی ثقافتی یا تاریخی اہمیت کے شہر کے ساتھ موازنہ کرے البتہ امریکہ میں متعدد بار خاصے طویل قیام کے دوران وہ اُس معاشرے کی خامیوں اور خوبیوں سے کسی حد تک آگاہ تھی۔ ”روسی امریکیوں کی نسبت مجھے بہت سترے نظر آئے۔ اُن کے مقابلے میں خوش لباس بھی دکھائی دیتے ہیں۔ لڑکیاں بھی پیاری لگی ہیں اور جس طرح تم انہیں دکھ رہے تھے گنتا تھا تمہیں بھی لگی ہیں۔ یہ لوگ امریکیوں کی مانند ٹرین میں سفر کرتے ہوئے منہ میں گھٹنیاں ڈالے نہیں بیٹھے رہتے۔ بلکہ ایک دوسرے کے ساتھ نہایت اپنائیت سے باتیں کرتے رہتے ہیں۔ اور وہ جو ایک محض شخص گنتا تھا وہ آئیہا کے پاس آیا تھا اور اُس سے جانے کیا پوچھ رہا تھا تو آئیہا نے بالکل برا نہیں مانا اور مسکراتی ہوئی اُسے کچھ بتاتی رہی۔ اور میں نے یہ بھی نوٹ کیا کہ اُس شخص نے قطعی طور پر کوئی بدتمیزی نہیں کی اور جو پوچھنا تھا پوچھ کر گنتا ہوا چلا گیا۔ میں نے آئیہا سے جب یہ پوچھا کہ کیا وہ ڈر تک تھا تو اُس نے خوش ہو کر کہا کہ ہاں۔ وہ مزے میں تھا اور ایسا تو ہوتا رہتا ہے۔“

”اس کے علاوہ آپ کے کیا تاثرات ہیں؟“

”ذرا اپنے آپ میں رہنے والے چپ سے لوگ ہیں۔ شور و غل نہیں کرتے اور مددگار بھی ہیں۔ جب میں پہلی بار خود کار زینے سے لڑھکے لگی تو کتنے لوگوں نے آگے بڑھ کر مجھے سہارا دیا تھا اور پھر روسی میں میرا حال پوچھتے رہے تھے۔ اور ہر کوئی میری شلوار قمیض اور شال کی تو صیغہ کرتا ہے۔ ایک بوڑھے نے مجھ سے پوچھا کہ کہاں سے آئے ہو تو میں نے کہا کہ پاکستان سے تو وہ خوش ہو کہنے لگا ”راولپنڈی۔ راولپنڈی“ میں نے کہا کہ نہیں ہم تو لاہور کے ہیں تو وہ پھر کہنے لگا ”راولپنڈی۔ راولپنڈی“۔ شاید وہ پاکستان کے صرف اسی شہر سے واقف تھا۔ ویسے تم اپنے آپ کو قابو میں رکھا کرو۔ پچاس سال پیشتر تم ٹین۔ ایجر تھے تو خیر تھی لیکن اب اس عمر میں تم مڑ مڑ کر دیکھتے اچھے لگتے ہو۔“

میں قدرے متحیر ہوا کہ میں نے اس معاملے میں اپنے تئیں خاصی احتیاط برتی تھی۔ ”بیگم تمہیں معلوم ہے کہ گارسیا مارکیز کا کہنا ہے کہ جب کبھی وہ کسی محفل میں جاتا ہے اور اگر وہ وہاں کسی عورت کے حسن سے مسحور ہو جاتا ہے تو اُس کی بیوی جو اُس کی اس خصلت سے خوب واقف

ہے اُسے کہتی ہے کہ گارسیا وہ تم پر اثر کر چکی ہو۔ تم بے شک جاؤ اور اُس عورت کے ساتھ تھوڑا سا فلٹ کر لو مجھے کوئی اعتراض نہیں۔ مونا وہ گارسیا کو اس لیے اجازت دیتی ہے کیونکہ وہ جانتی ہے کہ اس نوعیت کے تجربے اُس کے خاوند کے لیے تخلیق کی تحریک کا باعث بنتے ہیں۔“

”نہ تو تم گارسیا مارکیز ہوا اور نہ ہی میں اُس قسم کی بیوی ہوں جو خاوند کو چرنے کے لیے کھلا چھوڑ دے۔ اور یہ تخلیق کی تحریک کے سارے فلسفے محض ایک ڈھونگ ہیں جو تم لوگوں نے رچا رکھے ہیں اور ان میں گارسیا بھی شامل ہے۔ کیا خیال ہے اب ذرا سنا نہ لیں اپنی ہڈیوں کو تھوڑا سا آرام دے لیں کیونکہ شام سات بجے وہ آگیا پھر سے نازل ہو جائے گی کہ چلو چلو سرخ چوک میں آتش بازی کا مظاہرہ دیکھنے چلو۔“

مجھے قلق تو بہت ہوا کہ چلو میں گارسیا مارکیز کا ہم پلہ نہ سہی لیکن مونا اُس کی بیوی جیسی ہو جاتی تو کیا قباحت تھی۔

میں نے اپنی کمر سیدھی کرتے ہوئے نوٹ کیا کہ شیمپین کی بوتل کے گرد ہالٹی میں جو برف تھی وہ کب کی پگھل چکی تھی۔

پورے سات بجے آگیا نازل نہ ہوئی اُس کی بڑی بہن ساشا چھم چھم کرتی چلی آئی۔ ساشا آگیا کی مانند دراز قامت نہ تھی، ٹوٹے سے قد کی تھی اور بھری بھری لڑکی تھی اور اپنی ماں اُکسانہ سے اتنی مشابہت رکھتی تھی کہ پہلی نظر میں مجھے یہی شبانہ ہوا کہ اُکسانہ چلی آ رہی ہے۔ جہاں آگیا اپنے باپ و خاوند کی تصویر تھی وہاں الگوانڈرا۔ یعنی ساشا اپنی ماں کی جادو بھری مسکراہٹ کی امین تھی۔

ساشا کی انگریزی بھی مناسب سے ذرا بہتر تھی اور اُس سے گفتگو کے دوران زیادہ دقت نہ ہوتی تھی۔ ذرا خوف نے درست کہا تھا کہ اُس کی بیٹیاں اُس کی بہترین پروڈکشن ہیں۔

ہم تینوں ہوٹل آرس کا گنرس سے نکلے اور مارو مارو کرتے ایک مرتبہ پھر صرف دو گھنٹے میں سرخ چوک کی قربت میں ایک زیر زمین ریلوے اسٹیشن میں سے برآمد ہو گئے۔

صورت حال جوں کی توں تھی۔

سرخ چوک میں داخل ہونے والے راستے پر باقاعدہ مورچے قائم تھے۔ ناکہ بندی ہو چکی تھی۔ کسی ایک فرد کو آگے جانے کی اجازت نہ تھی کہ۔۔۔ وہی بات وہاں تل دھرنے کو جگہ نہ تھی۔

آپ کے پاس اس کے سوا اور کوئی متبادل نہ تھا کہ آپ سرخ چوک کے نواح میں جتنی بھی شاہراہیں تھیں اور وہ سب کی سب آج کے دن تہی دامن تھیں اُن پر ایک سائیکل چلانا بھی ممنوع تھا تو آپ وہاں بلا گلا کر لیجیے.. جو پینا ہے پیجئے جو گانا ہے گائیے اور جو بھی پر مسرت حرکت کرنی ہے کر گزریئے.. آتش بازی سرخ چوک کے پتھرے فرش پر تو نہیں ہوگی اوپر آسمان پر ہوگی جو یہاں سے بھی دکھائی دے رہا ہے..

ویسے بھی شاید ہم تینوں کے سوا وہاں جتنے بھی تھے اور جس عمر کے بھی تھے اُن کے اندر بدن میں واڈکا کے گل رنگ انار چھوٹ رہے تھے.. پھل جھڑیاں روشن ہو رہی تھیں تو وہ کم از کم آتش بازی کے معاملے میں خود کفیل ہو چکے تھے..

بے خود اور زندگی کی پر مسرت آبشار میں بھگتا بجوم گیت الاپ رہا تھا اور اُس لمحے کا منظر تھا جب سرخ چوک پر جھکے آسمان پر شرارے پھوٹے لگیں گے اور آگ کے صدر رنگ کھیل کا آغاز ہوگا.. اور تب موازنہ ہو جائے گا کہ بدن کے اندر جو آتش بازی کی بھڑکیلے وکتے جگنو ہیں اور سرخ چوک کے آسمان پر جو خوش رنگ چنگاریاں لودیتی ہیں ان میں سے کون ہے جو زیادہ متور ہے.. ہم تینوں بھی دقت گزاری کی خاطر ٹورسکا یا سٹریٹ پر چہل قدمی کرنے لگے..

اگرچہ وہ دونوں مونا اور ساشا تو ٹورسکا یا سٹریٹ پر چہل قدمی کرتی تھیں پر میں گورکی سٹریٹ کے پتھروں پر چلتا تھا.. میرے پاس اُن وقت میں دُھن ہو چکے زمانوں کی ایک بلیک اینڈ وائٹ تصویر کبھی تھی جس کے پس منظر میں یہی سرخ چوک تھا اور فٹ پاتھ پر ناخوش دیکھتے ڈھیلے ڈھالے کپڑوں میں ملبوس لوگ میرے کمرے کو گھورتے تھے اور تب یہ گورکی سٹریٹ ہوا کرتی تھی.. چند روز بعد جب میں نے اپنے لیکچر ”ماسکو پچاس برس پیشتر اور اب“ کے دوران اس کا تذکرہ کیا تو نوجوان طلبہ کے لیے یہ ایک حیرت انگیز خبر تھی..

”آپ کھانا کہاں سے کھائیں گے اور کیا کھائیں گے؟“ ساشا نے پوچھا..

”ایسی کچھ بھوک تو نہیں ہے۔“

”پھر بھی آپ نے بہر طور شام کا کھانا تو کھانا ہے تو کہاں کھانا پسند کریں گے۔“

تو ہم نے ایک میکسیکن ریستوران کا چناؤ کیا اس آس میں کہ وہاں شاید چاول ہوں.. مرچیں اور پاپڑ ہوں اور وہاں یہ سب کچھ تھا.. نل فاسٹنگ کے پوسٹر تھے.. میکسیکو کے سامبرید بڑے بڑے جھجے دار ہیٹ تھے.. سیاہ آنکھوں والی قاتل حسیناؤں کی تصویریں تھیں لیکن وہاں جو

موسیقی تھی وہ امریکی تھی.. کوئی ایک گنام میوزیکل گروپ تھا جو امریکہ میں کسی شراب خانے میں کنٹری میوزک بجاتے بجاتے اپنی انگلیاں زخمی کرنے کے باوجود کسی مقام پر نہ پہنچا تھا تو وہ گرتا پڑتا ماسکو پہنچ گیا تھا.. اور گروپ کے ارکان گلا پھاز پھاز کر بے سرے ہو رہے تھے اور عوام الناس جھوم رہے تھے..

کچھ دیر بعد باہر شاہراہ پر ایک شور سے پتا ہوا کچھ دھماکے سنائی دیئے اور ریستوران کے نیم تارک ماحول میں کچھ روشنی سی ہوئی..

ساشا جس نے کھانے سے مکمل اجتناب کیا تھا اور صرف سلاڈ پر گزراؤقات کر رہی تھی اُس نے ایک پنہ چباتے ہوئے کہا ”آتش بازی کا آغاز ہو گیا ہے.. آپ باہر جا کر گلی میں تماشہ دیکھیں“ میں یہاں بیٹھتی ہوں..“
تو ہم دونوں باہر گورکی سٹریٹ میں آ گئے..

سرخ چوک کے عین اوپر آتش بازی کے خفیف دھماکے ہو رہے تھے اور اُن میں سے صدرنگ انار اور طرح طرح کی رنگین روشنیاں آسمان کو اپنے رنگ میں روشن کرتی تھیں اور لوگ دیوانے ہوئے جاتے تھے.. اگرچہ وہ پہلے سے دیوانے ہو چکے تھے لیکن ان شراروں کی بھڑک نے انہیں مزید دیوانہ کر دیا تھا..

آج بھی جشن کی رات تھی..

آج بھی کرانسا یا پلوشٹ.. یعنی سرخ چوک میں تل دھرنے کو جگہ نہ تھی..

گزر چکے کل آج میں صرف پچاس برس کا فرق تھا..

تب سرخ چوک میں میرے پہلو میں تین نقاب پوش لڑکیاں تھیں جن میں سے ایک ”فاختہ“ تھی..

اور آج میرے پہلو میں اگرچہ وہ گارسیا کی بیوی کی طرح نہ ہو سکی تھی، میمونہ کھڑی تھی.. یہ وہ ماسکونہ تھا جو میں نے نصف صدی پیشتر دیکھا تھا..
یہ کوئی اور شہر تھا..

وہ بھی کیا دن تھے جب میں یہاں آیا تو تو ہر درخت سرسبز لگتا تھا اور ہر بطن راج ہنس دکھائی دیتی تھی.. اور یہ بھی کیا دن تھے کہ جس شہر میں ایک گنام پاکستانی.. ایک کچے ٹین ایجر کے طور پر آیا تھا تو وہاں اُسی شہر میں آج مجھے ایک ادیب کی حیثیت سے یہ اعزاز دیا گیا تھا.. مجھے خصوصی

طور پر دعوت دی گئی تھی کہ میں دنیا کی ایک اہم ترین یونیورسٹی میں خصوصی لیکچر دوں۔

تو یہ دن بھی کچھ ایسے برے نہ تھے۔

آپ اُس کی کن کن نعمتوں کا شکر نہ ادا کریں گے۔ کہ وہ مجھے ذلت بھی دے سکتا تھا، پر اُس نے مجھے عزت عطا کی۔

تو آج پھر جشن کی رات تھی۔

اور وہ جھوم جوسرخی چوک کے عین اوپر آتش بازی کے بھڑکنے اور آنکھوں میں چکا چوند بھرنے والے مظاہرے کو دیکھ کر دیوانہ ہوا جاتا تھا تو اُن میں سے کوئی ایک فرد بھی نہ جانتا تھا اور نہ ہی گمان کر سکتا تھا کہ اُن کے درمیان کھڑا ایک ادھیڑ عمر شخص آج سے پورے پچاس برس پیشتر بھی یہاں آیا تھا اور اُس کی بڑی بڑی آنکھوں میں سے نکلنے والے نوخیزی کے شرارے سرخی چوک کے آسمان پر روشن ہونے والے شراروں کو روشنی دیتے تھے۔ اور اب آیا ہے تو بے شک ساری شب یہ سلسلہ آتش بھڑکتا رہے اُس کی بجھتی ہوئی انہی آنکھوں میں کوئی ایک چنگاری بھی نہ بھڑکے گی۔

آج پھر جشن کی رات تھی۔

اور جب سرخی چوک کے آسمان پر آتش بازی کے آخری شرارے بھڑک کر بجھے اور وہ جن کی نظریں آسمان پر تھیں کیسے جان گئے کہ یہ آخری شرارے ہیں۔ ایسے جان گئے کہ وہ تادیر دیکھتے رہے اور وہ آسمان خالی رہا۔ اور تاریکی میں جانے لگا۔ جھوم ہولے ہولے منتشر ہونے لگا۔

ہم دونوں ریسٹوران میں واپس آئے۔ جہاں ساشا نہایت خوش اسلوبی سے ہمارے اُس کھانے پر پہرہ دے رہی تھی جسے ہم آتش بازی کے شوق میں ادھورا چھوڑ کر چلے گئے تھے۔ اور جب ہم ہوٹل واپس جانے کے لیے زیر زمین ریلوے کے سٹیشن کی جانب ٹورسکایا سٹریٹ میں منتشر جھوم کے ہمراہ اور اُن کے خمار سے ذرا متاثر ہوتے چلے جا رہے تھے تو میں نے ایک ایسا منظر دیکھا جس پر مجھے یقین نہ آ سکا۔

چوڑے فٹ پاتھ کے ساتھ ساتھ جو ایک پتھر ملی پر شکوہ عمارت چلی جا رہی تھی جس میں بین الاقوامی فیشن گھروں کے سٹور تھے۔ زیورات اور آرائش کی مہنگی دکانیں تھیں اور اُن کے شوکیس روشن اور حیرت انگیز تھے تو اس عمارت میں کہیں کہیں پتھر میں سے ابھرتے روی شاعروں یا موسیقاروں کے چہرے تھے۔ ہر مجسمے کے سامنے سے گزرتے ہوئے میں اُسے پہچاننے کی کوشش

کرتے لیکن کوئی بھی میز پر پہچان میں نہ آیا۔ ساشا مجھے نامانوس سے نام بتاتی رہی۔ چند قدم چلا ہوں تو ایک ایسا چہرہ پتھر میں سے ابھرتا دکھائی دیا جسے میں خوب پہچانتا تھا۔ تاریخ میں شاید ہی کوئی ایسا شخص رہا ہو جس کے مجسمے اتنی بڑی تعداد میں تراشے یا ڈھالے گئے ہوں۔ یہ ولادی میر لینن کا چہرہ تھا۔ بے یقینی اور غیر متوقع حیرت کا سبب صرف اس مجسمے کا لینن ہونا نہیں تھا بلکہ سرخ کار نمیشن کے دو دو پھول تھے جو اس کے پہلو میں رکھے ہوئے تھے۔

ایک متروک خدا کے حضور کسی نے محبت کے چند پھول رکھ دیئے تھے۔
وہ کون ہو سکتا تھا۔

اُس نے یہ پھول چپکے سے رکھے ہوں گے ذرا پوشیدہ ہو کر۔ کہ لوگوں کے چہروں پر طنز یہ مسکراہٹیں نہ تیریں کہ دیکھو یہ شخص ایک متروک خدا کا پرستار ہے۔
شاید دوسری جنگ عظیم میں ایک سرخ پرچم تلے بے جگری سے لڑنے والا کوئی بوڑھا سپاہی ہو۔ یا کوئی ایسا عمر رسیدہ مزدور جسے اُس نظام کے تحت عزت نفس حاصل تھی اور اب اُسے کوئی نہ پوچھتا تھا۔

کوئی ایسا لاچار بوڑھا بھی تو ہو سکتا تھا جسے اب پنشن ملنی بند ہو گئی تھی اور وہ مانگ تا نگ کر گزراوقات کرتا تھا اور آج اُسے جشن کی وجہ سے کچھ زیادہ بھیک مل گئی ہو اور اُس نے اپنے ماضی کے محسن لینن کے لیے چند پھول خرید لیے ہوں۔

میں اُس ایک گمنام شخص کے بارے میں ایک کہانی سن سکتا ہوں جس نے آج کے دن لینن کو یاد رکھا۔ یہ ماسکو میں میرا پہلا دن تھا اور میں نہیں جانتا تھا کہ کچھ روز بعد جھیل بیکال سے آنے والی تانیا کے کہنے پر میں اسی شخص کے بارے میں ایک کہانی کی بُت کروں گا۔

یقیناً وہ شخص۔ ہمارے برابر میں بیٹھا ہوا بوڑھا فوجی ہی تھا جس نے کل سویر مر جانا تھا۔
وہ بدرس ہی تھا جو اس مجسمے کے تلے سرخ کار نمیشن رکھ کر گیا تھا۔ اور ابھی ابھی گیا تھا۔
بس یونہی کہانیاں جنم لیتی ہیں۔ خاص طور پر جن کا انجام المیہ ہو۔

دسواں باب

”جھیل بیکال کی تانیا اور دوستو و سکی کا ”مقتل“

خوراک ہم مسلمانوں کے لیے نہایت ہی نازک اور تشویش ناک مسئلہ رہا ہے۔ اگر دیا بغیر میں ہیں تو کیا کھائیں اور کیا نہ کھائیں اور اگر کھائیں تو کیا اُس جانور کا گلا شرعی طور پر کاٹا گیا تھا یا بس جھنکا یا گیا تھا۔ اور پھر اسے جس چربی میں بنایا گیا تھا اُس میں اکڑی ہوئی گردن والے کسی مختصر دم اور تھوٹھنی والے جانور کی چربی کی آمیزش تو نہ تھی۔ آپ یقین کریں یا نہ کریں لیکن پچیس تیس برس پیشتر یہ کوئی ایسا خاص مسئلہ نہ ہوا کرتا تھا۔ لوگ باگ یورپ میں اور امریکہ میں جو میسر آتا تھا کھانی جایا کرتے تھے۔ اور وہ جو قدرے متشرع حضرات ہوا کرتے تھے وہ بھی بس اتنا دھیان کرتے تھے کہ اُن کی خوراک میں کوئی سرخ قسم کا گوشت نہ ہو۔ لیکن ان دنوں تو یہ باقاعدہ ایمان کا امتحان ہو چلا ہے۔

چین کے دورے کے دوران پہلے دن کے پہلے طعام پر بیٹھتے ہوئے سب ادیبوں نے اپنے اردو مترجم سے میز پر بھی درجنوں خوراکوں کے بارے میں استفسار کیا تھا کہ کیا یہ حلال ہیں۔ تو اُس نے عینک سنبھالتے ہوئے تسلی دی تھی۔ ”گھر نہ کریں یہ مُسلم فوڈ ہے۔ دو تین روز کے کھانے پینے کے بعد ایک بار بیش شاعر کو کچھ شک سا ہوا تو اُس نے پوچھا۔ خادریہ مُسلم فوڈ ہے تو کیا یہ حلال ہے۔“

تو اُس نے پھر اپنی عینک درست کی۔ مجھے یہ پتہ نہیں۔ لیکن میں یہ جانتا ہوں کہ یہ مُسلم فوڈ ہے۔

اور مُسلم فوڈ سے تمہاری کیا مراد ہے؟

اس میں سور کا گوشت نہیں ہے۔

یوں تو جین کے دورے کے دوران ایک اویب نے جنخارے لیتے ہوئے روست گدھا بھی کھایا تھا اور ایک اور حضرت سرخ گوشت کے تفلوں والا پلاؤ بھی بے دھڑک کھا گئے تھے۔ اور میں بھی اقرار کرتا ہوں کہ میں نے شنگھائی میں فرائی شدہ نہایت نمکین اور ذائقے دار ریشم کے کیڑے بھی کھائے تھے۔ اور حلال جان کر کھائے تھے کیونکہ اگر مڈیاں باقاعدہ شرعی طور پر حلال ہیں تو یہ تو پھر بھی ریشم کے کیڑے تھے۔

میرا بڑا بخور دار سلجوق جب نیویارک میں کولمبیا یونیورسٹی میں زیر تعلیم تھا تو سبزی یا پھل نہ میسر ہوتی تو فائدہ کر لیتا اور جب کہ اُس کے والد صاحب چکن وغیرہ سے پرہیز نہ کرتے۔

ادھر فلوریڈا میں یعنی کے پاس ایک ہدایت نامہ تھا جس میں درج تھا کہ کون سی ڈبل روٹیوں.. چاکلیٹوں یا ٹوتھ پیسٹوں کے اجزاء میں کچھ ملاوٹ ہو سکتی ہے اور وہ اُسے سامنے رکھ کر خریداری کرتی.. اگرچہ فلوریڈا کے ہی ایک عالم دین نے فتویٰ دیا تھا کہ اگر سٹیک کھانے کو جی چاہے تو بے دھڑک کھا لیجیے۔ بس اتنا کہیے کہ اُس پر اپنی چھری رکھ کر بسم اللہ پڑھ لیجیے تو وہ آپ پر حلال ہو جائے گی۔ یعنی علمائے دین میں بھی بے حد مفید ویرائی پائی جاتی ہے۔

چنانچہ روس میں بھی جب کبھی پیٹ پوجا کے لیے بیٹھتے تو یہی تشویش شروع ہو جاتی کہ یہ کیا ہے.. اور جو بھی ہے کیا حلال ہے۔

مونا کی طبیعت میں بھی عجیب سست رنگ سی تھی.. امریکہ میں نہایت اطمینان سے جو ملتا صبر شکر کر کے کھا لیتی اور روس میں جو بھی خوراک دیکھتی تھی یہ تو حلال نہیں لگتی.. میں پوچھتا کہ امریکہ میں تو تم نے کبھی اتنی میم مخ نہیں نکالی تھی.. فرمائش کر کے ”چیزیک فیکٹری“ کا اور نج چکن کھانے جاتی تھیں تو یہاں کیا ہوا ہے تو وہ ناک سیکڑ کر کہتی: پتہ نہیں پرواں حلال لگتا تھا، یہاں نہیں لگتا.. یقیناً وہ پاکستان کی امریکہ نواز اور روس دشمن پالیسیوں کا اثر قبول کر چکی تھی۔

ویسے میں ایک غیر جانبدار مبصر کی حیثیت سے عرض کروں گا روسی خوراک میں کچھ ایسا تھا کہ وہ ہمیں کڑوی اور قدرے حرام سی لگتی تھی.. شاید اُس کے اجزاء ایسے تھے یا ایک عرصہ تک بے دین رہنے سے وہ ایسی ہو گئی تھی۔

جو پہلی سویر تھی تب ہم آٹھویں منزل پر سے اپنے عرش بریں سے اتر کر نشیب میں واقع فرش پر آئے۔ ڈائنگ ایریا میں آئے تو یہی مسئلہ درپیش ہو گیا.. مونا کی تسلی نہ ہو رہی تھی یہاں تک کہ وہ اُبلے ہوئے اندوں کے بارے میں بھی قدرے تشویش میں تھی کہ مجھے تو یہ

انڈے بھی حلال نہیں لگتے.. میں تو پھل فروٹ کے ساتھ ہی گزارہ کروں گی، اللہ کرے یہ حلال ہوں.. میں نے البتہ فرائی انڈوں کا رسک لے لیا لیکن ان کے ہمراہ آلو کے جو قیتلے تھے وہ مجھے بھی مخدوش نظر آنے لگے.. چائے سُرتے ہوئے بھی ہم ذرا بے آرام سے ہوئے.. میں نے نوٹ کیا کہ ہوٹل کا عملہ اگر نہایت چاک و چوبند ستھرا اور مستعد تھا مگر اُن کی شخصیت میں کمیونزم کی تنظیم اتنی رس بس چکی تھی کہ وہ نہایت خوش اسلوبی سے ہر کام ایک فرض کے طور پر سرانجام دیتے لیکن اُن کے چہرے مسکراہٹ سے عاری ہوتے اور وہ ہوٹل کے کینوں کے ساتھ زیادہ خوشگوار ہونا مناسب نہ جانتے..

میں نے ناشتے کے آغاز میں اپنے پسندیدہ گریپ فروش جوس کے متعدد دگلاس پئے اور نہایت فرحت بخش محسوس کرنے لگا..

پورے دس بجے ایک گول چاند چہرے والی تانیا مسکراتی ہوئی نازل ہوئی..
یہ آئیہ ریگیڈ کی ایک رگروٹ تھی..

آئیہ نے ہماری آمد سے بہت پہلے ماسکو یونیورسٹی کی شعبہ اردو کی طالبان کی ایک اعزازی بریگیڈ تیار کر لی تھی اور ان کا فرض منہی یہ تھا کہ ان میں کوئی ایک یاد اور بعض اوقات تین رگروٹیاں پورے دس یا گیارہ بجے مارچ کرتی ہوئی ہوٹل میں نازل ہو جاتیں اور ان کے ہاتھوں میں ہمارے آج کے دن کا مکمل شیڈول ہوتا کہ ”معزز پاکستانی مہمان اور اس کی بیگم کو آج ماسکو میں کہاں کہاں لے جانا ہے اور کیا کیا دکھانا ہے... جہاں نہ جانا چاہیے وہاں بھی لے جانا ہے اور جو نہ دیکھنا چاہیں وہ بھی دکھانا ہے کیونکہ شیڈول میں درج ہے...

اور یہ جو آئیہ ریگیڈ کی رگروٹ تانیا تھی، ایک چلتی لمبی سی ٹیسی لڑکی تھی... نہایت ہونہار اور تجسس... اس کی آنکھیں باتیں کرتی تھیں، سوال پوچھتی تھیں... وہ دنیا، پاکستان اور اردو کے بارے میں بہت کچھ جانتا چاہتی تھی...

اور ہاں آئیہ میری وزیر خزانہ بھی تھی... تمام ترمالی معاملات اس کے قبضہ قدرت میں تھے یعنی جہاں کہیں بھی رومل جیب سے باہر آنے ہوتے تھے تو ہماری جیب سے نہیں آئیہ کے بیگ سے باہر آتے تھے... یہ وہی مالی معاونت تھی جو ماسکو یونیورسٹی کی جانب سے ہمیں روسی ثقافت اور سماج کے مطالعے کے لیے نہایت فراخ دلی سے تفویض کی گئی تھی اور ہم نے آئیہ کو اس کا انچارج بنا دیا تھا... چنانچہ جب وہ خود نہ آتی اور کسی رگروٹ کو بھیجتی تو اسے خزانے کی کٹھی سونپ دیتی... تو آج

یہ کنجی بھی تانیا کے پاس تھی...

اور ہاں یہ وہی جھیل بیکال والی تانیا تھی جس نے مجھ سے پوچھا تھا کہ سراردو میں والکنیو کو کیا کہتے ہیں... تو میں نے ذرا سوچ کر اسے بتایا کہ والکنیو کو اردو میں آتش فشاں کہا جاتا ہے... اور آتش کے معنی ہیں آگ جو کہ فارسی کا ایک لفظ ہے اور... تو اس نے فوراً اپنا گول چہرہ ہلایا کہ اچھا تو وہی آتش ہے ناں آتش شوق والی.. تو میں نے اسے ایک بزرگانہ تھپکی دے کر کہا تھا کہ بچی اگر تم یہ جانتی ہو کہ یہ وہ والی آتش ہے تو یقیناً ترقی کرو گی...

اور آج کا شیڈول کیا تھا... آج پھر... وہی مرنے کا ارادہ تھا...

یعنی جس سرخ چوک میں ہم نہ کل دو پہر داخل ہو سکے تھے اور نہ کل شب... تو پھر وہیں جانے کا ارادہ تھا کہ ماسکو یا تر کا مقدس آغاز صرف اسی بابرکت مقام سے ہو سکتا ہے...

دنیا میں بہت سے چوک ہیں جنہیں کل دنیا جانتی اور پہچانتی ہے... بلکہ کئی ایسے چوک ہیں کہ دنیا ان کو جانتی ہے لیکن یہ نہیں جانتی کہ وہ کون سے ملک کے کون سے شہر میں ہیں... اس فہرست کی طوالت میں کیا جانا... اسے مختصر اور سرسری کر لیں تو اس میں روم کا سینٹ پیٹرز سکوائر... پیرس کا کنکورڈ... لنڈن کا ٹرافلگٹر سکوائر... نیویارک کا ٹائمنر سکوائر... ونیس کا پلازہ سینٹ مارکو... بیجنگ کا تھیان من سکوائر وغیرہ شامل ہوں گے... میں نے جان بوجھ کر اس فہرست میں چاندنی چوک... چوک نواب صاحب یار نیگل چوک وغیرہ شامل نہیں کیے کیونکہ یہ چوک نہیں ”چوٹک“ ہیں... اور یہ ”چوٹک“ کیا ہے...

میرے ایک عزیز از جان دوست فرخ رضوی جو اگرچہ دنیائے ٹینکنگ پر راج کر چکے ہیں... اور کر رہے ہیں... یعنی بی سی سی آئی میں اور سنہری بینک میں نہایت اعلیٰ عہدوں پر تعینات تھے اور اب بھی ہیں لیکن اس کے باوجود چونکہ خالص لاہوریئے ہیں... اندرون شہر کی پیداوار ہیں اس لیے چوک کو ہمیشہ ”چوٹک“ ہی کہتے ہیں...

تو جناب ان سب چوکوں میں جن کے حوالے میں نے دیئے ہیں اگر کوئی چوٹک ہے تو سرخ چوک ہے... کہ اس کی پتھر ملی اینٹوں نے دنیا کو چونکا دینے والے تاریخی منظر دیکھے ہیں... یہ پتھر درجنوں بار انسانی خون سے رنگے گئے اور مزید سرخ ہوئے...

سرخ چوک پورے روس کی تاریخی اور ثقافتی حیات کے عروج و زوال کا شاہد ہے...

جہاں آئین خوفناک کی پرچھائیاں تھیں...
جس کے پتھریلے فرش پر اگرچہ نیولین کا گھوڑا اینٹھتا ہوا چلتا تھا لیکن زیادہ مدت تک
نہ چلا اور اسے پسپا ہونا پڑا...

اور اڈولف ہٹلر یہ خواہش دل میں لیے مر گیا... خودکشی کر لی اور جل گیا کہ کوئی ایک روز
ہوگا جب میری نازی افواج اس چوک کے پتھروں کو روندتی مارچ کرتی ہوں گی... جیسا کہ انہوں
نے نہایت آسانی سے سرنگوں ہو چکے فرانس کے شہر پیرس میں کیا...
تیمور نے کل دنیا فتح کر لی لیکن ماسکو کی حسرت اس کے دل میں ہی رہی...

جہاں کریملن کی دیوار کے سائے میں لینن کا حنوط شدہ بدن ابھی تک نمائش پر ہے...
وہ دیوار جس پر کھڑے ہو کر اس نے اپنی کیپ لہرا کر دنیا کے مزدوروں کو ایک ہو جانے
کو کہا تھا اور زاروں کے دارالسلطنت سینٹ پیٹرز برگ کو ترک کر کے ماسکو کو اپنا دارالخلافہ قرار دیا
تھا... اور اس سرخ چوک میں کریملن کی دیوار ہے اس کے سائے میں سوویت یونین کے عظیم
ترین ہیرو دفن ہیں... ان کی یادگاریں ہیں اور اب ان میں جوزف سٹالن کی راکھ بھی شامل
ہے... کریملن کی اس دیوار پر کھڑے ہو کر یوم مئی کے موقع پر دنیا جن سے دہلتی تھی کیسے کیسے
لیڈران کرام نے سرخ چوک میں مارچ کرنے والی فوج اور تباہ کن ہتھیاروں کو سلام نہیں کیا...

اس دیوار پر کبھی لینن کے ہمراہ ٹروٹسکی بھی کھڑا ہوا تھا... جس نے لینن کے نظریات
سے اختلاف کیا تھا، فرار ہو کر جنوبی امریکہ میں پناہ گزین ہوا لیکن... اسے موت سے پناہ نہ ملی اور
اسے اس کا تعاقب کرتے ہوئے روسی خفیہ ایجنٹوں نے بالآخر ہلاک کر دیا... آج تک یہ بحث چلی
آ رہی ہے اور اس کے حق میں اور مخالف میں ہزاروں دلیلیں دی جا چکی ہیں، سینکڑوں کتابیں لکھی
جا چکی ہیں کہ اگر لینن کی بجائے ٹروٹسکی کے نظریات رائج ہو جاتے تو شاید سوویت یونین کا
انقلاب یوں زوال پذیر نہ ہوتا...

کریملن کی اس دیوار پر لینن اور ٹروٹسکی کے ہمراہ ایک دیبر مونچھوں والا نوجوان
سٹالن بھی اپنے بھاری کوٹ میں کھڑا نظر آیا کرتا تھا... اور اس کے پہلو میں بیریا ہوا کرتا تھا...

خروشیچف... میکویان اور باگاشن بھی اسی دیوار پر نمودار ہوا کرتے تھے... اور اسے اپنی
رسوائی کہوں یا کیا کہوں کہ میں نے ان تینوں کو بہ چشم خود دیکھا ہوا ہے... ان کے بعد برزنوف اور
کوئسین آئے... اور پھر اس کمیونزم کی گرتی ہوئی دیوار کو آخری دھکا دینے والے گورباچوف آئے...

گور باچوف کے بارے میں تاریخ کبھی فیصلہ نہیں کر پائے گی کہ کیا وہ ایک ایسا ولن تھا جس نے عظیم سوویت یونین کا شیرازہ بکھیر دیا یا ایک ہیرو تھا جس نے روس کو بچا لیا... اور پھر بورس یلسن آگیا جس نے تاریخ کو اس قابل ہی نہ چھوڑا کہ وہ کوئی فیصلہ کر سکے اسے اتنا مخمور کر دیا اور خود بھی لڑکھڑاتا ہوا...

اور اب پیوٹن کے دن تھے...

بظاہر مقدس کتابوں پر ماتھا ٹیکتا انہیں بو سے دیتا... پروہ اپنے کے جی بی کے دن کیسے بھول سکتا تھا؟ جب وہ امریکہ کو زیر کرنے کی چالیں چلتا تھا... وہ اب بھی ایک چال چلتا تھا امریکہ سے مفاہمت نہ کر پاتا تھا... اور کل جب ہم سرخ چوک میں داخل نہ ہو سکے تھے کریملن کی دیوار پر کھڑے پیوٹن نے سرخ چوک میں مارچ کرتی روسی سپاہ کی سلامی کے بعد تقریر کرتے ہوئے کہا تھا کہ بے شک آج کے دن ہم روسیوں نے نازیوں پر فتح حاصل کی، ان کا غرور خاک میں ملا دیا لیکن نازی ذہنیت اب بھی دنیا میں موجود ہے اور ظلم و ستم کے پہاڑ ڈھاتی ہے...

چورکی داڑھی میں تنکے کی صورت امریکی وزارت خارجہ نے احتجاج کیا کہ اشارہ ہماری جانب تھا لیکن روسی وزارت خارجہ نے تردید کرتے ہوئے کہا کہ یہ اشارہ ہرگز آپ کی جانب نہ تھا... اگرچہ صریحاً تھا...

یہ عین ممکن ہے کہ میں سرخ چوک کی تاریخ میں غوطہ زن ہو کر اس کی ایک میرے نزدیک تاریخی "فضیلت" فراموش کر دوں...

ہم کلیسائے سینٹ باسل کے سامنے کھڑے تصویریں اتروا رہے تھے تو وہاں سے آگے ایک بے نام سا چبوترہ میرے مشاہدے میں آگیا... مجھے قدرے حیرت ہوئی کیونکہ میرا گمان یہی تھا کہ سرخ چوک کے آس پاس تو تاریخی عمارتوں کی فصیلیں ہیں لیکن اس کے اندر کوئی تعمیر نہیں... اگرچہ پچاس برس پیشتر میں نے اس چوک کا کونہ کونہ چھان مارا تھا لیکن یہ چبوترہ جو ان دنوں بھی موجود تھا میری نظروں میں نہ آیا تھا... میں نے دیکھا کہ لوگ وہاں رکتے ہیں... تصویریں کھینچتے ہیں اور دو چار سینرھیاں جڑھ کر چبوترہ کی دیوار سے اندر جھانکتے ہیں... اور ایک لڑکی نے اس کے اندر چند سیکے پھینکے...

تختس نے مجھے زندگی میں سب سے زیادہ زرد کو ب کیا ہے... بہت مارا ہے کہ پتہ نہیں یہ جو بلند ٹیلہ بائیں ہاتھ پر گزرتا ہے اس کے عقب میں کیا ہے... دیکھنا تو چاہیے... میرے کوہ نور

رفیق چلتے جا رہے ہیں اور مجھے جاننے کی جستجو اس نیلے پر چڑھنے پر مجبور کر دیتی ہے... کیا پتہ اس کے دوسری جانب کوئی پوشیدہ جھیل ہو... چندان دیکھے پھول ہوں اور میں حرکت قلب کے رک جانے کا خدشہ مول لے کر بھی اس نیلے پر گرنا پڑتا چڑھ جاتا ہوں اور دوسری جانب دیکھتا ہوں تو وہاں کچھ بھی نہیں... جیسے پتھر ادھر پڑے ہیں ویسے ادھر بھی ہیں... یہ ایک سعی کلا حاصل تھی... لیکن... ایک دو بار نیلے کے اس پار کچھ ایسا تھا جیسا زندگی بھر دیکھنے کو نہ ملا... اسی تجسس نے مجھے یہاں بھی مارا اور میں میمونہ کوتانیا کی صحبت میں چھوڑ کر ادھر چلا گیا... وہ دو چار سینہریاں طے کر کے چبوترے کی کمر تک آتی چار دیواری کے اندر جھانکا... اندر جانا ممکن نہ تھا کہ ایک مقتل آہنی گیٹ راہ میں حائل تھا... اور اندر... کچھ بھی نہ تھا... ماسکو کی کڑی دھوپ میں چبوترے کی گولائی کے اندر ایک پتھریلا فرش تھا... البتہ وہاں فرش کے درمیان میں تقریباً ایک فٹ اونچی ایک تعمیر تھی... اور مستطیل شکل کی تھی... آس پاس چند سکے بکھرے ہوئے تھے... یہ کوئی قبر یا یادگار وغیرہ تو نہ تھی... یونہی چبوترے کے اندر ایک اونچا تھڑا سا تھا... یہاں جھانکنے والے جو بھی آتے جھانک کر چلے جاتے... ایک نوجوان روسی جو زاجب سرسری طور پر جھانک کر جانے کا قصد کر رہا تھا تو میں نے پوچھ لیا... ”آپ انگریزی بول سکتے ہیں؟“

نوجوان نے نہایت خوش خلقی سے کندھے کیڑے ”مسکرایا“ ”نو... نو...“

روس اگرچہ بہت مغربی اور امریکی ہوا جا رہا تھا لیکن وہاں ابھی تک انگریزی زبان کا چلن کم تھا... میں نے اشاروں سے دریافت کرنے کی سعی کی کہ یہ کیا مقام ہے تو نوجوان کی جان پر ہن گئی... کہ اس اجنبی کو بہر صورت بتانا ہے کہ یہ کیا جگہ ہے... کبھی وہ روسی میں رواں ہو جاتا اور تبھی اپنی گردن پر تھیلی رکھ کر کچھ سمجھانے کی کوشش کرتا... میری آوارگی نے مجھے اس قابل بنادیا تھا کہ میں اس نوعیت کے اشاروں کنایوں اور چہرے کے تاثرات سے کسی حد تک جان لوں کہ قصہ کیا ہے...

قصہ یہ تھا کہ سرخ چوک میں یہ وہ جگہ تھی جہاں زار کے مخالفین کے سر قلم کیے جاتے تھے... اور روزانہ کیے جاتے تھے...

کمر تک آنے والی چار دیواری اس لیے تھی کہ قتل کیے جانے والوں کا خون اس کے اندر رہے... سرخ چوک کے پتھروں کو آلودہ نہ کرے... مجرموں کے سر ایک ٹوکری میں جمع کر لیے جاتے اور دھڑ زار کے سپاہی اٹھا کر شاید دریائے ماسکو میں پھینک دیتے یا کہیں دفن کر دیتے...

اُس روز دھوپ کڑی تھی...

کوئی تصور بھی نہیں کر سکتا تھا کہ اس چبوترے کے اندر جو فرش ہے وہ کبھی لہو کی سرخی میں پوشیدہ ہو جاتا ہوگا...

اور مجھے ایک ایسے شخص کی یاد آئی جو انہی دو چار سیڑھیوں پر قدم رکھتا قتل کی قربت میں ہوا تھا... اور یہ فیوڈ ورسٹو وکی تھا... جس کا ناول 'بردرز کرماؤڈ' پڑھتے ہوئے ٹالسٹائی نے اس کے ایک صفحے پر نشان لگایا تھا کہ یہاں تک پڑھ لیا ہے اور پھر اپنی حویلی سے ایسا نکلا کہ مردہ ہو کر واپس آیا تھا...

دوستو وکی کو زار کے خلاف ستمبر منصوبے میں ملوث ہونے کے جرم میں گرفتار کیا گیا اور اسے موت کی سزا سنائی گئی...

اسی چبوترے کے اندر ایک گلوٹین نصب تھی...

یہ جو معصوم سا تھڑا نظر آ رہا تھا یہ اس گلوٹین کا ایک حصہ تھا...

جلاد مجرم کے بال پکڑ کر اس کا سر گلوٹین کے بیچ میں اس تھڑے پر رکھتا اور پھر اوپر سے ایک تیز دھار گنڈا سا اس کی گردن پر گرتا اور اس کا حیران کھلی آنکھوں والا سر... دھڑ سے کٹ کر نیچے ٹوٹ کر جا گرتا...

روایت یہ ہے کہ زار کے ان مخالفین کے سر دھڑا دھڑا... جو ابھی دھڑ کے ساتھ تھے اور ابھی دھڑ سے کٹ کر گرتے تھے... جو ستمبر کی سازش میں شریک تھے... انہیں قتل کیا جا رہا تھا اور ان مجرمین کی ایک طویل قطار تھی جو سرخ چوک کے درمیان تک چلی جاتی تھی اور اس قطار میں دوستو وکی بھی شامل تھا... ہاتھ پاؤں بندھے ہوئے اور زار کے سپاہی اسے دھکیلتے ہوئے... کہا جاتا ہے کہ جب دوستو وکی کے آگے جوتے نمبر پر جو شخص تھا اس کا سر کٹ کر گرا... اور جو شخص تیسری جگہ پر تھا جلاد نے اس کی گردن پکڑ کر گلوٹین پر رکھی اور اس پر وہ تیز دھار گنڈا سا گرنے کو تھا تو سرخ چوک میں کچھ شور مچا سا ہوا... گھوڑوں کی ٹانگیں سنائی دیں اور یہ زار روں کے ہر کارے تھے جو یہ حکم نامہ... لے کر آئے تھے کہ ستمبر کی سازش کے تمام مجرموں کو معاف کیا جاتا ہے... کہا جاتا ہے کہ جس شخص کا سر جلاد گلوٹین کے نیچے رکھ چکا تھا جب اسے آزاد کر دیا گیا تو وہ پاگل ہو گیا... اس کے پیچھے جو مجرم اپنی باری کا منتظر تھا اس کا کچھ سراغ نہ ملا کہ وہ زندگی دوبارہ پا کر کدھر چلا گیا... اور ان دونوں کے پیچھے دوستو وکی کھڑا تھا... چند لمحوں بعد موت کا منتظر... اپنی گردن پر اس تیز دھار

گنڈا سے کے بلڈ کو ابھی سے محسوس کرتا ہوا اور وہ بھی آزاد کر دیا گیا...

دوستوں کی نے اپنے تمام بڑے ناول موت سے اس ملاقات کے بعد تحریر کیے...

وہ بھی پاگل ہو گیا پر اس کے پاگل پن نے ناولوں کے کرداروں کا روپ اختیار کیا...

ایسے کردار جو زندگی اور موت سے آگاہ ہو کر نڈر ہو چکے تھے...

میں سمجھتا ہوں کہ کوئی بھی ادیب جب تک موت کی قربت کے سرسناں محسوس نہ

کرے ایک لازوال تحریر نہیں لکھ سکتا...

یہ صرف موت ہے جو چھوٹے اور بڑے کو الگ کرتی ہے...

موت سے جدا ہو کر محض زندگی کا تجربہ نہایت کھوکھلا اور بے ثمر ہوتا ہے...

اور ہاں یہ صرف حقیقت ہی نہیں ایک ادیب کی قوتِ تخیل بھی موت کی قربت کو محسوس

کر سکتی ہے...

اگرچہ میں یقینی موت سے کبھی دوچار نہیں ہوا... صرف امکانی موت کے متعدد تجربوں

سے گزرا ہوں اور میرے جتنے بھی سفر ناموں اور ناولوں میں اس کی پرچھائیاں ہیں وہ زیادہ

اثر انگیز ثابت ہوئے ہیں...

یہ ڈاکٹر سلطانہ شاہ تھی جس نے کہا تھا کہ موت مجھے تمہارے قریب لائی ہے اور اس نے

میری تحریروں میں جب کہ مجھے بھی اس کا احساس نہ تھا، موت دریافت کر لی تھی...

لیکن ایک تجربے اور قوتِ تخیل میں بہت فرق ہوتا ہے... بے شک میں اپنی آوارہ

گردیوں اور کودنوریوں کے دوران متعدد بار موت کی قربت میں ہوا لیکن میں کبھی کسی ایسی قطار

میں کھڑا نہ ہوا جس کے آگے ایک گلوبین کا تیز دھار گنڈا سا میری گردن پر گرنے والا تھا...

تو بس یہی فرق ہے مجھ میں اور دوستوں کی میں...

اور اسی لیے میں اپنی تحریر میں اس کی خاک تک بھی نہیں پہنچ سکا... محض تخیل اور محدود

تجربے سے تو اپنی گردن پر گرنے والے تیز دھار گنڈا سے کو محسوس نہیں کیا جاسکتا...

گیارہواں باب

”مونا اور زار روس نکولس سرخ چوک میں“

دوستوں کی تو دارورسن کی آزمائش میں سرخرو ہوا...

لیکن مونا کے دارورسن کی آزمائش زیر زمین ریلوے میں اترتے تیز رفتار برقی زینے تھے جو زمین کی اتھاہ گہرائیوں میں اترتے گم ہوتے جاتے تھے...

میں نے اسے ہدایت کی کہ وہ میری پشت کے ساتھ لگ کر کھڑی ہو جائے اور جو نبی میں متحرک زینے پر قدم رکھوں اسی لمحے وہ بھی بے دھڑک اس پر قدم رکھ دے... یوں اگر وہ لوکھڑا کر گرتی بھی ہے تو مجھ پر گرے گی اور میں اسے سنبھال لوں گا...

ظاہر ہے بادل خواستہ وہ میری پشت کے ساتھ جڑ کر کھڑی ہو گئی...

میں نے اس برق رفتار زینے پر پاؤں دھرا اور متحرک ہو گیا اور اگلے لمحے مجھے احساس ہوا کہ مونا تو میری پشت پر موجود نہیں ہے مڑ کر دیکھتا ہوں تو میرے اور اس کے درمیان فاصلہ بڑھ رہا ہے اور وہ وہیں کھڑی ایک معصوم اور شدید طور پر خوفزدہ بچے کی مانند جھجک رہی ہے... پاؤں آگے کرتی ہے اور پھر پیچھے کر لیتی ہے اور اس کا چہرہ سفید ہو رہا ہے... میں اسے آواز دیتا ہوں کہ مونا آ جاؤ کچھ نہیں ہوگا... اس نے میری آواز سن کر جانے کیسے ایک اضطرابی قدم متحرک زینے پر رکھ دیا اور وہ سنبھل نہ سکی، بری طرح گری اور اسی لمحے میں نے اس کی مدد کو پہنچنے کی خاطر سیڑھیاں طے کر کے اس تک پہنچنے کی کوشش کی... وہ متحرک ریلنگ تھامنے کی کوشش میں بہت بری طرح گری... ذرا لڑھکی، گرتے ہوئے سنبھلی پھر گری اور پھر سنبھل گئی... اگر وہ نہ سنبھلتی تو اس تیز رفتاری میں میں بھی اسے تھام نہ سکتا اور وہ زیر زمین سٹیشن تک لڑھکتی چلی جاتی، اسے کوئی ایسی چوٹ لگ جاتی جو مہلک ثابت ہوتی یہ طے تھا... اس گرنے اور سنبھلنے کے دوران بھی اسے متعدد چوٹیں آئیں

جنہیں آئندہ دنوں میں وہ ایک پرسکون صبر کے ساتھ سہتی رہی... ان کی ٹیمیں برداشت کرتی رہی اور ہاں اس دوران اس کی اگلی نظر کی عینک اس کے چہرے سے بے اختیار الگ ہو کر جانے کس جہاں میں کھو گئی اور اس سانحے کے باوجود اس کے چہرے پر ایک عجیب بے چارگی بھری مسکراہٹ کھیلنے لگی کہ وہ آسانی سے ہمت ہارنے والوں میں سے نہیں تھی...

دراصل میمونہ ایک عرصے سے ایک اذیت ناک عارضہ میں مبتلا تھی... اور کسی وید، حکیم یا ڈاکٹر کے پاس اس کا علاج نہ تھا... اسے کہا گیا تھا کہ اب آپ نے اسی اذیت کے ساتھ زندہ رہنے سے سمجھوتہ کرنا ہے... اس کے دماغ میں ہمہ وقت ایک گونج سی اٹھتی رہتی تھی، ایک ہلکا شور چلتا رہتا تھا اور بقول اس کے یوں محسوس ہوتا ہے کہ میرے دماغ میں آٹا پیسے کی ایک چکی چل رہی ہے اور اس کا سبب یہ بتایا گیا... کہ اس کے کانوں کے اندر جو ایک پانی ہوتا ہے جو نظر اور دماغ کو ایک سطح پر رکھتا ہے وہ سوکھ گیا ہے اور اس کا کوئی اپا نہیں ہے... آپ کو سمجھوتہ کرنا پڑے گا کہ آپ کے دماغ میں یونی شورا اٹھتا رہے گا... گرا ریاں سی گھومتی رہیں گی اور آپریشن کا مشورہ بھی نہیں دیا جاسکتا... اور مونہ نے سمجھوتہ کر لیا...

بس ایک چھوٹا سا مسئلہ تھا کہ اس کے توازن کی جس بھی ڈول گئی تھی...

اور اسی لیے جب وہ برقی زینے پر قدم رکھنے لگتی تو ڈول جاتی...

آئندہ دنوں میں میں نے یہ اہتمام کیا کہ زینے پر قدم رکھنے سے پیشتر اس کا ہاتھ مضبوطی سے تھام لیتا اور جب اپنا پاؤں متحرک زینے پر رکھتا تو اسے کھینچ کر اپنے قدم کے ساتھ قدم رکھنے پر مجبور کر دیتا... اور جب ہم نیچے زینے کے آخر میں زیر زمین پلیٹ فارم کی قربت میں پہنچتے تو وہ میرا ہاتھ جھٹک دیتی کہ مجھے زینے پر چڑھنے میں دقت ہوتی ہے... اترنے میں تو نہیں... تو تم نے میرا ہاتھ کس سلسلے میں ابھی تک تھام رکھا ہے...

ہم زیر زمین ریلوے سٹیشن سے برآمد ہوئے... سرخ چوک کی جانب گامزن ہوئے تو میں کیا دیکھتا ہوں کہ دوسری جنگ عظیم میں سوویت یونین کے سپریم کمانڈر جنرل ذوقوف کے گھڑسوار مجستے کے پہلو میں سرخ چوک میں داخل ہونے والا جو در ہے وہ کھلا ہے... لوگ آ جا رہے ہیں یعنی بالآخر ہم روس کے اس مقدس مقام کی زیارت کر ہی لیں گے...

اور وہاں... جو ایک بلند محرابی دروازہ تھا... ایک در تھا جو سرخ چوک پر کھتا تھا وہاں ایک

جیسے تاج محل کے اندر جاتے ہوئے ایک اچنبھا سا ہوتا ہے کہ آخر یہ جو ہزاروں ہندوستانی بھانت بھانت کے اٹھنے چلنے آ رہے ہیں تو کیا انہوں نے اب تک تاج محل نہیں دیکھا تھا اور پھر کھلتا تھا کہ یہ تو اپنے بھانت بھانت کے نگروں سے پہلے بار اس نگری میں آئے ہیں... اپنے آسام... بھوٹان... بنگال... گوا اور لدخ وغیرہ سے نکل کر آ گئے کی نگری میں آئے ہیں... اور وہ جس خواب میں آج تک جی رہے تھے اس تاج محل کو دیکھنے آئے تھے... بس یہی سلسلہ سرخ چوک کے محرابی دروازے کے آس پاس تھا...

یہاں بھی جن لوگوں کا میلہ تھا وہ ماسکو کے باسی تو نہ تھے... جانے وہ کیسے دور دراز خطوں... سائبیریا... تاتارستان... داغستان... اُدھر الا سکا کو چھوٹے... یورپ کی قربت میں سانس لیتے... اور کبھی چین کی سرحد تک جانے والی ٹرانس سائبیریا ٹرین میں ولاڈی واسک تک جانے والے لوگ تھے...

اور اب دور درازی کے قصبے کو یوں دراز کرتے ہیں کہ جب میں نے چھری اور گردن کو سیدھی رکھنے والی چاند کی گولائی والے چہرے کی تانیا سے دریافت کیا کہ کہاں کی رہنے والی ہو... تو اس نے ایک نا آشنا سے شہر کا نام لیا کہ میں وہاں کی رہنے والی ہوں...

”اور یہ... کہاں ہے...؟“

”یہاں ماسکو سے بہت دور ہے... شاید آپ نے جھیل بیکال کا نام سن رکھا ہو... شاید آپ کو اس جھیل کے بارے میں کچھ علم نہیں... یہ وہاں کا سب سے بڑا شہر ہے...“

نہ میں نے اس جھیل بیکال کو دیکھا تھا اور نہ میں یہ جانتا تھا کہ یہ روس میں کہاں واقع ہے صرف اتنا جانتا تھا کہ یہ دنیا کی سب سے بڑی جھیلوں میں شمار ہوتی ہے... ایسی جھیلیں جو دراصل ایک مختصر سمندر ہوتی ہیں اور یہ والی جھیل روز بہ روز خشک ہو رہی تھی اور اس کے کناروں پر صدیوں سے آباد چھیرے کوچ کر رہے تھے کہ جہاں کبھی پانی ہوا کرتے تھے وہاں اب خشکی کی ویرانی ریگتی چلی آتی تھی...

جھیل بیکال... میرے پرندوں کی جھیل تھی...

اور انہی پرندوں کو ہلاک کر دینے والی ایک بندوق کا نام بھی تھا...

تانیا نے جب یہ نام لیا تو میرے ہر سو میرے تخلیق کردہ پرندے اڑان کرنے لگے... سرخ چوک کا آسمان ان سے بھر گیا اور ان کی پھر پھر اٹھ سناٹی دیئے گئی... وہ کریملن کی سرخ

دیواروں اور لینن کے مقبرے کو بھی ڈھکنے لگے...

میرے ناول ”بہاد“ میں جنگل کے اندر پوشیدہ ایک ایسی خشک ہو چکی جھیل تھی جہاں پرندے مرنے کے لیے آ جاتے تھے... اور وہ پرندے اسی جھیل بیکال سے اڑان کرتے ہوئے اپنے برفانی موسموں سے فرار ہو کر وہاں آ جاتے تھے اور مرنے کے لیے آ جاتے تھے... ”راکھ“ میں بھی جتنی مرغابیاں قادر آباد جھیل پر اترتی تھیں اور وہاں منتظر شکاریوں کے پانی پر پھیلانے ہوئے ڈیکازان کے ہم شکل ہوتے تھے اور وہ ان سے میل کرنے کو نیچے آتی تھیں تو ان شکاریوں کے ہاتھوں میں تھامی ہوئی... رف اور ٹف بیکال نامی بندوقوں کا شکار ہو جاتی تھیں... اور وہ سب جھیل بیکال سے ہی تو آ رہی ہوتی تھیں... اور ان کے لیے ایک دھند آلود سویر میں منتظر مشاہد علی کو اپنی نامردی کا احساس دلاتی تھیں کہ اس کے اندر شکار کی چاہت ماند پڑتی جاتی تھی...

میں تانیا کو... اس چکیلی بھنی کو کیا بتاتا کہ میرے سارے پرندے تمہاری جھیل بیکال سے ہی تو آتے ہیں اور کیا پتہ تم بھی ایک معصوم پرندہ ہو جو جھیل بیکال سے اڑان کرتا ماسکو کے شہر میں اتر آیا تھا...

”کیا آپ نے...“ اس نے ذرا جھجک کر پوچھا... ”جھیل بیکال کا نام سن رکھا ہے...“ آپ اسے جانتے ہیں...

”ہاں میں اسے جانتا ہوں... لیکن کیا تم جانتی ہو کہ چار مرغابیوں کا خوشی سے کوئی تعلق نہیں...؟“

تانیا نے حسب توقع بے چارگی سے سر ہلایا...

”اور وہ چار مرغابیاں تمہاری جھیل بیکال سے اڑان کرتی قادر آباد جھیل پر اترتی تھیں اور زاہد کا لیے کی بندوق کی زد میں آ کر ہلاک ہو گئی تھیں!“

مونا نے مجھے بری طرح گھورا کہ چھر پڑی سے اتر گئے ہو...

میں نے اپنے تئیں اس عجیب اور لالینی فقرے کی ممنونیت تانیا پر آشکار کرنے کی سعی کی کہ کیسے چار مرغابیوں کا خوشی سے کوئی واسطہ نہیں... اور وہ بے چارگی سے سر ہلاتی رہی...

ویسے مجھے ہمیشہ قانع ہوتا ہے جب لوگ مجھ سے دریافت کرتے ہیں کہ آخر چار مرغابیوں کا خوشی سے کیسے کوئی تعلق ہو سکتا ہے اور میں کہتا ہوں کہ جناب میں بھی تو یہی کہتا ہوں کہ ان کا خوشی سے کوئی تعلق نہیں... اور پھر بھی وہ سمجھ نہیں پاتے...

تانیہ تو پھر بھی ایک نوخیز چمکیلی ٹہنی تھی... ابھی اس کے شجر بن جانے میں بہت دن تھے تو وہ کیا سمجھتی... اس نے عافیت اسی میں جانی کہ وہ مجھے اپنی جھیل کے بارے میں کچھ معلومات فراہم کر دے کہ یہ دنیا میں تازہ پانیوں کا سب سے بڑا ذخیرہ ہے... اس کے کناروں پر سفر کیا جائے تو آپ اگر ڈیڑھ ہزار کلومیٹر کی مسافت بھی طے کر جاتے ہیں تو اس کا آخری کنارہ نہیں آتا... اور وہ اس کے کنارے ایک شہر میں رہتی ہے...

”ماسکو سے تمہارا یہ شہر... تمہارا گھر کتنی دور ہے...“

”بس سات آٹھ گھنٹے میں پہنچ جاتے ہیں...“

”یہ تو کچھ زیادہ دور نہ ہوا... ہمیں کراچی پہنچنے میں اس سے زیادہ وقت لگ جاتا ہے...“

”بائی ایر...؟“

”نہیں نہیں... ٹرین پر...“

”ٹرین پر تو ہمیں جھیل بیکال تک پہنچنے کے لیے پانچ دن اور پانچ راتیں لگتی ہیں... میں

تو آپ کو پرواز کا وقت بتا رہی تھی...“ اس نے منہ سیکڑ کر مسکراتے ہوئے کہا۔

روس کے نقشے پر جب میں نے جھیل بیکال کو تلاش کیا اور اس شہر کی نشاندہی کر لی جہاں سے تانیہ آئی تھی تو وہ شہر منگولیا کے صدر مقام اولان باتور کے آس پاس نکلا... اگر وہاں تک ٹرین پانچ روز میں بھی پہنچ جاتی تھی تو کمال کرتی تھی...

مونا ڈارسیانی ہے اس نے تانیہ کو دیکھتے ہی جان لیا تھا کہ وہ ماسکو کی نہیں ہے... اس کے لباس کی سادگی سے... اس کے تجسس اور اعتماد سے جو ایک چھوٹے دور افتادہ شہر سے ایک بہت بڑے شہر میں تعلیم حاصل کرنے کی غرض سے آنے والی لڑکی میں ہوتا ہے... مقامی لڑکیاں ہمیشہ ذرا نازک اور نخریلی ہوتی ہیں اور وہ بڑھائی کو بھی اتنی سنجیدگی سے نہیں لیتیں...

سرخ چوک میں داخل ہونے والے عمرانی دروازے کے باہر پتھروں کے فرش پر ایک میلہ لگا تھا... روسی دستکاریوں کے مثال تھے جہاں اگرچہ میرے نزدیک کچھ بھی ایسا نہ تھا جسے خریدنے کی خواہش ہو سکے... مشروبات کے کھوکھے تھے اور سیاحوں کو ترغیب دینے کے لاکھ بہانے تھے...

ان میں سے ایک بہانہ ڈارکولس تھا جو اکتوبر انقلاب کے دوران اپنے خاندان سمیت انقلابیوں کے ہاتھوں قتل ہو چکا تھا... لیکن آج تو بے برس بعد جب کہ اس کی ہڈیاں تلاش کر کے

انہیں پورے اعزاز کے ساتھ پھر سے دنیا جا چکا تھا وہ پھر سے زندہ ہو کر اپنی بھوری نوک دار داڑھی اور شابانہ دردی میں ملبوس سیاحوں کے ہجوم میں چبل قدمی کرتا تھا... مسکراتا تھا اور ایک گداگر کی مانند مسکراتا تھا... ظاہر ہے وہ ایک شاندار اور مکمل بہرہ پیا تھا جو صرف چند ذالروں کے عوض سیاحوں کے ساتھ اپنی تصویر کھنچواتا تھا اور پانی پیٹے کو پالتا تھا...

اور گاؤں کی کچھ کمی نہ تھی...

ایک مکمل روسی زار کے پہلو میں کھڑے ہو کر ایک پرفخر تصویر اترانا صرف چند سو روپے میں تو مہنگا سودا نہ تھا... بھلا ایسے تعاون کرنے والے زار روز روز کہاں ملتے ہیں... ہمارے ہاں بھی اسی نوعیت کے متعدد فوجی اور سیاسی زار ہیں اور بہروپے ہیں لیکن وہ اتنے کم پیسوں میں عوام الناس کے ہمراہ تصویر کہاں اترواتے ہیں... تو اس زار کی قدر کرنی چاہیے تھی... میں نے تانیا کی ڈیوٹی لگائی کہ وہ حضرت زار... بلکہ زار و قطار... کہ اس کے ساتھ تصویریں اتروانے کی خواہش کرنے والوں کی ایک قطار تھی... تو تانیا کی ڈیوٹی لگائی کہ وہ چپکے سے زار کے ساتھ کچھ خفیہ مذاکرات کر کے اسے صرف ایک سو روپے... یعنی چار ڈالر میں میری بیگم کے ہمراہ ایک تصویر اتروانے پر راضی کر لے... اور میں نے فیصلہ کر لیا تھا کہ اس تصویر میں پوز کیا ہوگا... زار کو اس اپنی تمام تر شابانہ آن بان میں مونا کے ہاتھ کو نواکت سے تھامے کر تک جھکا ہوا اس کا استقبال کر رہا ہے اور مونا اپنی راجپوتی شان میں گردن اکڑائے کہ تم زار ہو گے تو اپنے گھر میں ہو گے میں تمہیں کیا سمجھتی ہوں...

ویسے مونا بھی جاہ و جلالی اور اکڑفوں میں کسی زار نیہ سے کم نہ تھی... اور خدا لگتی کہوں کہ ہر اچھی اور گھڑ پیوی کو اپنے بے راہرو خاوند کو قابو میں رکھنے کے لیے زار نیہ ہونا ہی پڑتا ہے...

اس بد بخت بہروپے زار نے ایک سو روپے کے عوض میں تصویر اتروانے سے انکار کر دیا اور دو سو روپے کا تقاضا کرتا رہا... وہ ایک بیہودہ اور لالچی زار تھا جس کا انقلابیوں کے ہاتھوں قتل ہو جانا سمجھ میں آتا ہے...

ایک تو زار روس کی ترغیب تھی سیاحوں کے لیے... اور اس کے سوا دو عقاب اور دو بندر تھے یعنی آپ یا تو زار روس کے ہمراہ ایک تصویر اتر سکتے ہیں اور یا ایک بندر کے ساتھ...

زار روس... بندر اور دو عقاب... آپ ان میں سے کسی کو بھی چند روپے کے عوض لمحے بھر کے لیے اپنے اشاروں پر نچا سکتے تھے...

وہ دو عقاب... ایک سلاخ پر پہنچے جمائے بہت کھوئے کھوئے اُداس اور بور ہو چکے لگتے تھے... آپ چند روبل ادا کر کے ان کے ہمراہ ایک تصویر اتروا سکتے تھے... اور آپ اس دوران ان کے پردوں کو پیار سے تھپک سکتے تھے... ان کی چونچ پر بوسہ دے سکتے تھے یا انہیں اپنے ہاتھ پر بٹھا کر ایک شکاری انداز اختیار کر سکتے تھے... اور کسی بھی معزز اور عزت نفس رکھنے والے عقاب کے لیے اس سے بڑھ کر بے عزتی اور ذوب مرنے کا مقام اور کیا ہوگا کہ اسے پہلے تو زنجیروں سے جکڑ کر ایک سلاخ پر بٹھایا جائے... سرعام اس کی نمائش کی جائے اور پھر کوئی بھی شخص چند روبل خرچ کر کے اس کے ساتھ ایک پر تقار تصویر اتروالے... اس کی چونچ... بند چونچ کے بوسے لے... اگر وہ دونوں عقاب... زنجیروں میں جکڑے ہوئے قدرے اُداس اور بور ہو چکے لگتے تھے تو ان کو دوش نہیں دیا جاسکتا... پہاڑوں کی چٹانوں میں بسیرا کرنے والے شاہین کیسے بے بس اور قابل فروخت ہو گئے تھے... شائد انہیں اُن کے تکبر کی سزا ملی تھی... وہ جو ایک ناتواں کمزور چڑیا پر جھپٹنے پلٹنے بو گرم کرنے کا ایک بہانہ ڈھونڈتے تھے انہیں ان کے اس ظلم کا بدلہ ملا تھا... اور ان کے اوپر ماسکو کا جو آسمان تھا اس پر عام سی فضول سی چڑیاں فضائے بسیط میں پرواز کرتی تھیں اور وہ... یہاں زمین پر بندھے ہوئے پر پھڑ پھڑاتے تھے اور ان میں طاقت پرواز نہ تھی...

اگر آپ ایک معصوم چڑیا یا پر امن فاختہ کی بجائے ایک عقاب کی پوجا کرتے ہیں تو آپ کا یہی حشر ہوتا ہے...

کچھ دیر بعد بارش اترنے لگی... سب لوگ پناہوں میں چلے گئے یا برساتیاں اوڑھ کر پانی سے محفوظ ہو گئے اور وہ دو عقاب بے بسی سے بھگتتے رہے...

ویسے اپنے علامہ اقبال اگر انہیں دیکھ لیتے تو کیسے رنجیدہ اور دکھی ہو جاتے کہ میرے شاہین یوں ذلیل و خوار ہو رہے ہیں... اتنے رسوا ہو رہے ہیں...

میرے اندر بہت شک تھا... اور شک یہ تھا کہ یہ عقاب نہیں چلیں ہیں... جو عقاب دکھائی دے رہی ہیں... البتہ ان کے ہمراہ جو دو بندر تھے وہ قطعی طور پر رنجیدہ یا اُداس نہ تھے، خوب موج میلہ کر رہے تھے... دانت کھوستے ہوئے تصویریں اتروارہے تھے... شاید وہ خوش تھے کہ یہاں ہم بندر اور عقاب ایک ہو چکے ہیں...

ماسکو میں قیام کے دوران میں نے یہ محسوس کیا کہ روسی جانوروں اور پرندوں کے بارے میں قدرے لاپرواہ ہیں... ان کے ساتھ جانوروں ایسا برتاؤ کرتے ہیں... شاید ایسا ہے کہ

زاروں کے عہد میں... ایک عام روسی وہقان یا مزدور یا زرعی مزارع مراعات یافتہ طبقے کے لیے ایک جانور ہوا کرتا تھا... اور اگر ایک انسان کو جانور بنا دیا جائے تو اسے سچ کچ کے جانوروں سے کچھ ہمدردی اس لیے نہیں ہوتی کہ وہ خود بھی تو اس قسم کی زندگی گزار رہا ہے... چند روز بعد ہم ایک روسی سرس رکھنے کے لیے گئے اور وہاں بھی ہم نے بے اعتنائی اور شقی القلمی کا یہی مظاہرہ دیکھا... ایک بن مانس... ایک ریچھ اور ایک راکل بنگال ٹائیگر... یہ سب برائے فروخت تھے... اور روسی بچے ان کے ساتھ تصویریں اتر دے تھے... بن مانس کو تو نہیں جو ایک عمر رسیدہ گنجا بن مانس تھا لیکن مجھے یقین ہے کہ اس ریچھ اور راکل بنگال ٹائیگر کو ٹیکے لگا کر اتنا مدہوش کر دیا گیا تھا کہ وہ ایک مطیع شدہ حالت میں چپ چاپ لیٹے بچوں اور بڑوں کے ساتھ تصویریں اتر دیتے تھے اور نہ کبھی دھاڑتے تھے اور نہ کچھ احتجاج کرتے تھے...

کم از کم اس معاملے میں ہم پاکستانی روسیوں سے کہیں بہتر تھے... ہمارے ہاں بے شک انسانوں سے غفلت برتی جاتی تھی... انہیں جی بھر کے کبھی مذہب اور کبھی حب الوطنی کے نام پر ذلیل کیا جاتا تھا لیکن ہم بندروں اور بھالوؤں کے حقوق کا تحفظ کرتے تھے... آپ کو اب کہیں بھی بھالو نچانے والے نہیں ملیں گے کہ ان کے بھالو چھین کر انہیں جنگلوں میں آزاد کر دیا گیا ہے... اور ہم نے بندر کا تماشا دکھانے والے مداریوں سے ان کے بندر چھین لیے ہیں اور انہیں آزاد کر دیا ہے... اور اگر وہ بندر... اپنی من مرضی سے ایوان اقتدار میں داخل ہو کر خود سے تماشا کرنے لگتے ہیں تو یہ ان کا آئینی حق ہے...

وہیں سرخ چوک کے محرابی دروازے کے آگے جہاں یہ کھیل تماشے جاری تھے... سیاحوں کی جیسیں خالی کرانے کے لاکھ بھانے تھے اور زار نکولس اترتا پھرتا تھا تو وہاں کیا دیکھا کہ کچھ لوگ ہیں جو فرش پر نشان زدہ ایک دائرے میں کھڑے ہوتے ہیں... تصویریں اتر دیتے ہیں اور اپنے کندھے پر سے کچھ سستے فحشا کر دیتے ہیں اور بہت پر مسرت ہوتے ہیں...

اب جانے یہ کون سا مقام تھا...

”مستصر...“ چلیلی ٹینی تانیا بولی... ”یہ وہ جگہ ہے جہاں سے پورے روس کے فاصلے ماپے جاتے ہیں... یعنی یہ زیر و کلومیٹر ہے... جہاں سے پورے روس تک جانے والے راستوں کا آغاز ہوتا ہے...“

”تمہارے شہر کا آغاز بھی یہیں سے ہوتا ہے تانیا...“

”ہاں... یہ ہمارا مرکز ہے... اور یہاں سے میرا شہر اور جھیل بیکال پانچ روز کی مسافت پر واقع ہے۔“

”تم اس دائرے میں کھڑی ہو کر ایک تصویر اترانا چاہو گی تانیا؟“

”نہیں۔“ وہ چمک کر بولی۔ ”مجھے اپنے گھر سے دوری کا احساس ہوگا اور میں بہت اداس ہو جاؤں گی۔ میں یکدم ماسکو کو چھوڑ جانا چاہوں گی۔“

”تانیا۔“ مونا مارشل ذوقوف کے مجسمے کے قریب ہو کر اس کے گھوڑے کی باگیں... جو کہ پتھر کی تھیں انہیں حیرت سے تک رہی تھی۔

”تانیا کیا وہاں جھیل بیکال کے کنارے سے کیا کوئی ایک شخص... کوئی بوائے فرینڈ تمہارا منتظر ہے۔“

”نہیں۔ آپ میرے پسندیدہ مصنف ہیں اور میں اقرار کرتی ہوں کہ ابھی تک مجھے محبت نہیں ملی۔“

چنانچہ میں نے اور مونانے اس دائرے کے اندر کھڑے ہو کر ایک تصویر بنوائی جہاں سے ہر فاصلہ... روس کے تمام شہروں کے راستے زیر و کلو میٹر سے شروع ہوتے تھے۔ ہم دونوں بھی ایک زمانے میں زیر و میٹر ہوا کرتے تھے لیکن اب تک اتنا گھوم چکے تھے کہ خود بھی میٹر ہو چکے تھے۔ ہم نے رواج کے مطابق اپنے کاندھے پر سے سکے پھینکنے سے اجتناب کیا۔ اگر ایسا کرنے سے ہم دونوں پھر سے جوان ہو کر زیر و میٹر ہو جاتے تو ہم اپنے تمام تر رول لٹا دیتے۔

ایک بڑھیا بہت جھکی ہوئی لاچارگی سے سیاحوں کے پھینکے ہوئے سکے نہایت احتیاط سے چن رہی تھی اور اپنے ٹخنوں تک آتے کوٹ کی جیب میں محفوظ کر رہی تھی۔ اب یہ روسی بڑھیا کون ہو سکتی تھی۔ کہاں سے آئی تھی اور کیوں اتنے معمولی سکوں کو چننے پر مجبور تھی۔ یہ اگر سارا دن یہ سکے جمع کرتی رہے تو بھی وہ شاید ان کے عوض ایک وقت کا کھانا نہ خرید سکے۔

تو یہ کون ہو سکتی تھی؟

کیا اس کا کوئی والی وارث تھا؟ یہ رہتی کہاں تھی کسی چھتر تلے یا کسی پل کے نیچے۔ یہ ایک اور کہانی ہو سکتی تھی۔ میں اس روسی بڑھیا کو بورس کی مانند اپنے ذہن کی کھڑی پر چڑھا کر کھٹ کھٹ کرتے ایک اور کہانی بن سکتا تھا۔ لیکن اتنی کہانیاں کون سنے گا۔ تو صرف بورس کی کہانی ہی کافی ہے۔

میں نے آگے بڑھ کر بے تابی سے محرابی دروازے کے اندر نگاہ کی.. کیا اس کے اندر پچاس برس پیشتر والا سرخ چوک جوں کا توں موجود ہے یا اس کی ہیئت بدل گئی ہے.. وہاں وہی پتھرے فرش پر بساط بچھی تھی، وہی مہرے وہیں ایستادہ تھے.. سینٹ باسل چرچ.. آئیون ماور.. کریملن کی دیوار اور لینن کا مقبرہ.. سب کچھ نظر تو جوں کا توں آتا تھا لیکن بساط الٹ چکی تھی.. ان زمانوں میں لینن.. سٹالن.. میریا.. بکویان.. کوسیگن.. خروٹچیف اور برزنف سرخ چوک کی شطرنج کے کھلاڑی تھے.. وہ اپنی اپنی چالیں چلتے رہے اور مات کھا گئے.. اور ان کی جگہ گورباچوف کی حقیقت پسندی یا نشتر پسندی آ گئی.. معیشت اور امریکہ اس بساط کو الٹانے میں مددگار ثابت ہوئے.. بورس یلسن ایک ایسا مہر تھا جو بے چارہ ایک مقام پر تادیر ایستادہ نہ رہ سکتا تھا.. حالت خمار میں ادھر ادھر لڑھکتا پھرتا تھا.. اور ان دنوں پیوٹن جو کبھی روسی خفیہ پولیس میں شطرنج کا کھلاڑی تھا.. اب سب کو مات دے رہا تھا..

محراب کے سائے میں ایک بوڑھی عورت اتنے گرم موہم میں بھی کسی جانور کی کھال کا ادور کوٹ پہنے، ایک پھندے والی اونٹنی ٹوپی اوڑھتے ہر سیاح کے سامنے دست سوال دراز کر رہی تھی.. اس کے گالوں پر سرفخی پنکگی ہوئی تھی اور اس کی ناک ایک مریج کی مانند سرخ ہو رہی تھی.. بتانیا کا کہنا تھا کہ وہ گدا گر نہیں بلکہ شراب کی لت میں مبتلا ہے اور واڈ کا خریدنے کے لیے ہاتھ پھیلائے کھڑی ہے..

اور ہاں محرابی دروازے کے اوپر حضرت عیسیٰ اور دیگر صوفیا کرام کی مقدس شبیبیں آویزاں تھیں جو پچاس برس پیشتر تو ہرگز نہ تھیں.. ظاہر ہے یہ تازہ ترین اضافہ تھا.. چنانچہ آپ ان کے سائے تلے گزر کر سرخ چوک میں داخل ہوتے تھے..

ہم سرخ چوک میں داخل تو ہو گئے پر اس کے پتھروں پر چلتے نہ تو لینن کے مقبرے تک جاسکتے تھے اور نہ ہی چوک کے پار کلیسائے سینٹ باسل تک رسائی حاصل کر سکتے تھے کہ آگے ایک عارضی رکاوٹ کھڑی کر دی گئی تھی.. یعنی آپ سرخ چوک کو یہاں کھڑے ہو کر دیکھ تو سکتے تھے پر اس کے اندر نہ جاسکتے تھے.. یہ دکڑی ڈسے کے خمار کی باقیات تھیں.. سرخ چوک میں ابھی تک کل کی فوجی پریڈ کے دوران استعمال ہونے والے شینڈل.. نشست گاہیں اور سٹیج وغیرہ سمیٹے جا رہے تھے.. تو ہم نے اسی کو غنیمت جانا کہ باریابی تو ہو گئی بے شک وصل نہیں ہو سکا تو پھر کبھی سہی.. سرخ چوک کا دیدار تو ہورہا ہے..

ہمارے بائیں جانب گم سنور کے سامنے کونے میں ایک خوشنما اور تازہ رنگ شدہ کلیسا تھا اور ظاہر ہے یہ بھی تازہ ترین اضافہ تھا.. وہاں اس کے ایک گنبد پر متعدد لاؤڈ سپیکر نصب تھے جن میں سے پادری صاحب کے وعظ کی گھن گرج سنائی دے رہی تھی.. چونکہ ہم سرخ چوک کے اندر نہ جاسکتے تھے اس لیے ہم بہت دیر تک آلتی پالتی مارے اس کے پتھروں پر براجمان اس کا نظارہ کرتے رہے.. اور اس دوران مجال ہے کہ پادری صاحب نے اپنا سانس بھی درست کیا ہوا.. لہجے سے ظاہر ہوتا تھا کہ مسلسل خلق خدا کو ڈرا دھمکا رہے ہیں اور عذاب کی نوید دے رہے ہیں.. ان بلند بانگ واعظ کے باعث ہمیں بھی ذرا بلند آواز میں ایک دوسرے کو مخاطب کرنا پڑ رہا تھا.. بالآخر مونا بزار ہو کر کہنے لگی.. ”ہم ان سے فرار ہو کر گھبرا کر یہاں آئے تھے اور یہاں بھی ان سے پالا پڑ گیا ہے.. ماسکو میں بھی چین نہ پایا تو کدھر جائیں گے..“

”تو کدھر جائیں گے؟“

”اس تانیا سے پوچھو.. آج کے دن یہ ہماری پچھٹی ہے..“

اور تانیا بیکال اسی طرح نہایت سنجیدگی سے ایک ٹہنی کی مانند بلند ہو رہی تھی اور اسے سرخ چوک سے کچھ غرض نہ تھی اور وہ صرف ہمارے چہروں کے تاثرات کو نہایت خاموشی سے آنکھوں میں محفوظ کر رہی تھی..

”تانیا.. اب کیا کریں؟..“

اس نے اپنے ہینڈ بیگ میں سے ہمارے لیے طے شدہ پروگرام برآمد کر کے اس کا تفصیلی مطالعہ کیا.. ”پوشکن..“

”پوشکن چوک سے تو ہم گزر کر آئے ہیں.. اس کا مجسمہ دیکھ آئے ہیں..“

”نہیں.. اب ہم ارتباط ٹریٹ میں واقع پوشکن کا گھر دیکھنے جاسکتے ہیں.. آپ نے پاکستان میں اس خواہش کا اظہار کیا تھا کہ آپ ماسکو میں قیام کے دوران موسیقاروں.. مصوروں اورادیوں کی یادگاریں دیکھنا پسند کریں گے..“

اب اس چکیلی ٹہنی کو کیسے معلوم ہو گیا کہ میں نے لاہور میں.. اپنی سٹڈی میں ذخارف سے یہی فرمائش کی تھی اور اسے ایسے معلوم ہو گیا کہ ذخارف بھائی جان نے آنا اور اس کی بریگیڈ کو پہلے سے مطلع کر دیا تھا کہ تارڑ ماسکو میں....

”میں نے پوشکن کو بھی خوب پڑھا ہے.. اس کی کہانیاں مجھے یاد ہیں اور اس کی شاعری

پر بھی تو ہے پر یاد نہیں اور میں یہ بھی جانتا ہوں کہ پوشکن کوریسی ادب کا والد صاحب کہتے ہیں:۔
میں نے پوشکن کے بارے میں فرفر معلومات فراہم کر کے تیار پروہاک بٹھانی چاہی پر
وہ نہ بیٹھی کیونکہ اس نے نہایت اطمینان سے کہا:۔ ”کون ہے جو پوشکن کو نہیں جانتا:۔“
”اور اس پوشکن کا گھر کہاں ہے:۔“ میں نے ذرا خفا ہو کر پوچھا:۔
”ارباط میں:۔“

”ارباط:۔ یہ نام کچھ کچھ اسلامی سا لگتا تھا:۔ جیسے رباط یا بریط وغیرہ:۔ اور یہ ارباط کہاں
ہے:۔ سرخ چوک سے کتنی دور ہے:۔؟“
”زیادہ فاصلے پر نہیں:۔ ہم تو ستکایا سے میٹرو پر سوار ہوں گے اور تین سیشنوں کے بعد
اتر جائیں گے:۔“
”میٹرو:۔“ مونا کا رنگ فق ہو گیا:۔

بارہواں باب

”ارباط کی کیا بات ہے“

ارباط کی کیا بات ہے..

آپ براہ کرم یہ اعتراض نہ کیجیے گا کہ یہ تو بات ہوتی ہے باط نہیں..
کیونکہ اگر آپ ارباط کی بات کریں گے تو وہ باط ہوگی.. بات نہیں..!
اور یہ ارباط جس کی کیا بات ہے.. بے کیا..؟

یوں جان لیجیے کہ جیسے مصوروں.. ادیبوں.. فنٹ پاتھی موسیقاروں.. بیکار اور معاشرے
سے بیزار نکتے لوگوں باغیوں کی ہر شہر میں کوئی نہ کوئی پناہ گاہ ہوتی ہے، جہاں پہنچ کر وہ امن مانی
کر سکتے ہیں، سکون حاصل کر سکتے ہیں.. پیرس میں لیٹن کو اثر کا رخ کر سکتے ہیں.. لندن میں سوہو
کے علاقے میں اور نیویارک میں گرین وچ گاؤں میں بسیرا کر سکتے ہیں.. استنبول کے تقسیم سکواٹر
میں موج کر سکتے ہیں اور لاہور میں.. کہیں بھی موج نہیں کر سکتے.. تو ایسے تمام بیہودہ لوگ ماسکو میں
ارباط سٹریٹ میں پائے جاتے ہیں.. اور ارباط بھی ایک نہیں دو عدد ہیں..

ایک پرانی ارباط ہے اور دوسری نویں نمور جدید ارباط ہے..

یہ جو جدید ارباط ہے.. وہی پر نجوم بلند عمارتوں اور تک چڑھے لوگوں والی ارباط ہے
جس کی کوئی بات نہیں اور جو قدیم ارباط ہے اس کی تو کیا بات ہے..

یہاں ہر نوعیت کی ٹریفک ممنوع ہے.. یہاں تک کہ آپ اس میں سائیکل پر سوار ہو کر
بھی داخل نہیں ہو سکتے اور اس قدیم کوچے کے عین درمیان میں دستکار یوں اور فنون لطیفہ سے
متعلق سٹال اور کھوکھے ہیں جن میں سے اکثر کے مالک بے ترتیب گھنی واڑھیوں والے ہیں جو
انہیں صرف تب کھاتے ہیں جب ان میں مقیم جوئیں متحرک ہوتی ہیں.. اور یہ جوئیں بھی روس کے

نئے سرمایہ دارانہ نظام کی دین تھیں ورنہ کیونست دور میں نہ تو آزادی رائے کا رواج تھا اور نہ ہی اپنی من مرضی سے یوں بیکارسی داڑھیاں بڑھالینے کی اجازت تھی۔ چنانچہ یہ جو کہیں جو ارباط سٹریٹ کے مکینوں کی گھنی داڑھیوں میں قیام پذیر تھیں، دراصل روس کی نئی آزادی کی ایک ریختی ہوئی علامت تھیں۔

یہاں متعدد ایسے موسیقار تھے جو یا تو گلے پھاڑ پھاڑ کر گارہے تھے اور یا کچھ نہ کچھ بجا رہے تھے۔ اور کچھ گاتے بھی تھے اور بجاتے بھی تھے اور جب ان کے بچھائے ہوئے کپڑے پر مناسب تعداد میں سکے گر جاتے تھے تو وہ انہیں سمیٹ کر ایک اور بیس خرید کر اس کے گھونٹ بھرتے پہلے سے کہیں بہتر نمبر میں ہو جاتے تھے۔ یہ کس حد تک نیویارک کے فنٹ پاتھوں اور خاص طور پر ٹائمز سکوائر میں پر فارم کرنے والے موسیقاروں کی روایت پر عمل پیرا تھے۔

یہاں اس سٹریٹ میں جتنے بھی لوگ، ہم جیسے سیاح، ماسکو میں پہلی بار آنے والے دور دراز شہروں اور قصبوں کے روسی اور مقامی شائقین چل پھر رہے تھے تو وہ سب نہایت سستی اور کاہلی اور بے مقصدیت کے تابع حرکت کرتے تھے کہ یہاں کسی کو کچھ بھی کام نہ تھا سوائے ایک بے وجہ آوارہ گردی کے۔ دستکاریوں کو الٹ پلٹ کر دیکھنے کے غیر معروف مصوروں کی فنٹ پاتھ پر کئی نمائشوں کو پرکھنے کے اور جب تھکا وٹ غالب آ جائے تو ارباط کے متعدد معروف قبوہ خانوں اور ریستورانوں میں ساجانے کے۔

پرانی ارباط کی عمارتیں بھی پرانی تھیں۔ اور ان میں جو قبوہ خانے اور ریستوران پوشیدہ تھے ان کے ڈھنگ بھی نرالے تھے۔ فرنیچر بوسیدہ تھا اور دیواروں کا پلستر ادھڑتا تھا لیکن ان کی قیمتیں ماسوائے چند ایک کے ہرگز بوسیدہ نہ تھیں۔

میسونہ ارباط کے عین درمیان میں ایسا تادہ دستکاریوں اور تصویروں کے متعدد کھوکھوں میں جھانک چکی تھی۔ ہر شے کو پرکھ چکی تھی اور نہایت باریک بینی سے ملاحظہ کر چکی تھی اور پھر اس نے وہی بات کی جو باط میرے دل میں بھی تھی۔

یہ ایک حیرت انگیز اور پرتا ساف حقیقت تھی کہ روس ایسا عظیم دیس آرٹ کرافٹ اور دستکاریوں کے معاملے میں بہت ابتدائی بے کشش اور غریب تھا۔ نہ صرف یہاں ارباط میں بلکہ روس بھر میں جہاں کہیں بھی ہمارا جانا ہوا وہاں دستکاریوں کے شالوں پر کوئی ایک شے ایسی نہ تھی جو آپ کا دل موہ لے اور کہے کہ تم مجھے لے جاؤ اور اپنے ڈرائنگ روم یا سٹڈی میں سجالو اور مجھے

دیکھ کر تمہیں روس یاد آیا کرے گا۔ البتہ کچھ ایسے بوکس تھے جن کے ڈھکنوں پر نقش دل آویز تصویریں تھیں اور ان کی قیمتیں ہوشربا تھیں اور پھر گڑیا کیں تھیں۔ شوخ رنگوں میں رنگی۔ بڑی گڑیا میں سے ایک گڑیا برآمد ہوتی تھی اور اس میں سے ایک اور گڑیا۔ کل پانچ گڑیا کیں ایک بڑی گڑیا کے پیٹ میں سے برآمد ہوتی تھیں۔ اگرچہ ان سب میں سے چھوٹی اور آخری گڑیا ایسی ہوتی تھی کہ میں نے اسے اپنے چھ ماہ کے پوتے کے لیے دلہن کے طور پر چن لیا تھا۔ لیکن ان کے سوا دل کو کوئی اور دستکاری نہ چھوٹی تھی۔

روس۔۔ دنیا کے ایسے خطوں میں شمار ہوتا ہے جس کے ہاں ذوق جمال رکھنے والے ہیں۔ دوستوں کی کسی ناول کے نئے ایڈیشن کو حاصل کرنے کے لیے سارا دن ایک قطار میں کھڑے رہتے ہیں۔ بالٹوئی تھیمز کا ٹکٹ حاصل کرنے کے لیے بھوکے رہ سکتے ہیں۔۔۔ اپنے اکارڈین پر نہ صرف چائے کو سکی بلکہ ”آوارہ ہوں“ کی دھن الاپ کر جذباتی ہو سکتے ہیں تو وہی روسی دستکاریوں۔۔۔ سوئیٹز اور مقامی ثقافت کے اظہار کے بارے میں اتنے تہی دامن کیوں ہو جاتے ہیں۔ آپ ڈاک کے ٹکٹ کے سائز کے ملک نیپال میں چلے جائیں تو وہاں اتنا کچھ آپ پر اثر کرے گا کہ آپ بے بس ہو کر بے تحاشا خریداری کرنے لگیں گے۔ اطالیہ۔۔۔ ہسپانیہ۔۔۔ مراکو اور مصر کی تو باطنی کیا؟ آپ اپنے سوات میں صرف خوازہ حیلہ کے قصبے میں چلے جائیں تو وہاں آپ کو کیسے کیسے نقش اور بہت قدیم ستون۔۔۔ دروازے۔۔۔ جائے نماز۔۔۔ صندوق۔۔۔ تلواریں۔۔۔ خنجر۔۔۔ زیور۔۔۔ اور ملبوسات ملیں گے۔ ایسے کہ آپ اپنے آپ کو لٹا دیں گے۔ لاہور کے کسیر بازار میں آپ آسانی سے مغل عہد کا ایک پیالہ تلاش کر سکتے ہیں اور پشاور کی شنواری مارکیٹ میں۔۔۔ سینکڑوں دکانوں میں ہزاروں ازبک۔۔۔ ایرانی۔۔۔ افغانی۔۔۔ زیور۔۔۔ قالین اور منقش دستکاریاں ایسی ہوں گی کہ آپ ہر ایک کو دل دے بیٹھیں گے۔

مجھے روس کی یہ کم مانگی اور غربت سمجھ میں نہ آ سکی۔

پورے ماسکو میں میں نے کہیں بھی کسی سوئیٹز شاپ پر کوئی ایک ایسی ٹی شرٹ نہ دیکھی جس پر اس شہر کی کسی یادگار عمارت۔۔۔ سرخ چوک کی شبیہ ہو یا اس پر ”آئی کو ماسکو“ لکھا ہو۔۔۔ یا چلنے جیمز بانڈ کی فلم ”فرام رشیا وڈو“ درج ہو۔۔۔ ماسکو والے بے شک سرمایہ دارانہ نظام کے سمندر میں دھم سے کود تو گئے ہیں پر ابھی انہیں سیاحوں اور غیر ملکیوں کو لبھانا نہیں آیا۔ اپنے شہر کو فروخت کرنا نہیں آیا۔۔۔ میمونہ نے ایک سال پر رک کر ایک خصوصی روسی سمور کی ٹوپی میں کچھ دلچسپی لی۔۔۔ پچاس برس

پیشتر تقریباً ایسی ہی خصوصی روٹی ٹوپی اسی شہر میں مجھے تجھے کے طور پر عطا کی گئی تھی جو وطن واپسی پر کسٹم کے کسی اہلکار نے میرے سامان میں سے اچک لی تھی اور وہ اہلکار بعد میں کیسا بچھتا یا ہوگا کہ پاکستان کی شدید ترین سردیوں میں بھی وہ ٹوپی اوڑھنے سے پسینے کے دریا بہہ نکلتے ہوں گے۔

میمونہ کی دلچسپی بنیادی طور پر اس لیے تھی کہ اس نے ”ڈاکٹر ڈاگ“ میں وحشی بدن کی بھرپور نیلی آنکھوں والی جوجی کرسٹی کو ایک ایسی ہی ٹوپی سر پر جمائے دیکھا تھا۔ اور جب ہارنیش دکاندار نے اس کی قیمت تقریباً سات ہزار پاکستانی روپے بتائی تو میمونہ نے ناک چڑھا کر کہا۔

”دفع کرو۔ پاکستان میں اتنی سردی تو نہیں ہوتی۔“

ارباط سٹریٹ میں چلتے ہوئے ہمیں پوشمن اور اس کی بیوی کے مجھے نظر آئے اور حسب روایت ان کے قدموں میں بھی پھول پڑے تھے۔ لیکن پوشمن کا گھر کہاں تھا۔ وہ بھی قریب ہی تھا لیکن سیاحوں کے لیے اس کے دروازے بند کر دیے گئے تھے کیونکہ ہم دیر سے پہنچے تھے۔ گھر معمولی سا دکھائی دیتا تھا۔ کھڑکیاں مقفل تھیں۔

بہت روز بعد جب لڈمیلا کے ہاں ایک یادگار شام اختتام کو پہنچ رہی تھی تو میں نے اُس عاشق فیض سے کہا کہ میلا مجھے بہت قلق ہے کہ میں ارباط میں پوشمن کے گھر کے اندر نہیں جاسکتا تو اس نے اپنی شراروں بھری مسکراہٹ اٹھا کر کہے ہوئے کہا۔ ”آپ کو ہرگز قلق نہیں ہونا چاہیے کہ اس گھر میں پوشمن کا قیام نہایت مختصر تھا اور اس کا فرنیچر بھی نقل مطابق اصل ہے۔ پوشمن تو سینٹ پیٹرز برگ رہتا تھا۔ سارے راستے سینٹ پیٹرز برگ یا ہمارے زمانوں کے لینن گراڈ جاتے تھے۔ یوں محسوس ہوتا تھا کہ نہ صرف مصوری، ادب اور موسیقی بلکہ اعلیٰ ترین جمالیات کے تمام دریا پیٹرز برگ کے سمندر میں گرتے تھے۔ یہاں تک کہ دنیا کا عظیم ترین عجائب گھر برے ٹاؤ جیسے دیکھنے کی آرزو ایک مدت سے چلی آتی تھی وہ بھی ادھر تھا۔“ بقول میلا اگر اس عجائب گھر کے تمام ہال، کمرے اور قصر کھلے ہوں اور آپ ان میں سے ہر ایک میں صرف جھانکیں تو دو دھنکتے گزر جائیں گے۔ جب دوستوؤں کی کا تذکرہ چلا تو وہاں بھی میلا نے کہا ”اوہ بتاؤ صاحب وہ بھی سینٹ پیٹرز برگ رہتا تھا۔ آپ جب جائیے گا تو وہاں ایک خصوصی ”نور“ دوستوؤں کی نور“ نام کا ہے اور آپ کو ہر اس مقام پر لے جایا جاتا ہے جہاں دوستوؤں کی جایا کرتا تھا۔ آپ وہ کمرہ بھی دیکھ سکیں گے جس میں اس نے ”کرائم اینڈ پنشنٹ“ تحریر کیا تھا۔“

میں کچھ عرصہ تک پنجاب ٹورازم ڈیپارٹمنٹ کا اعزازی ڈائریکٹر بھی رہا ہوں جہاں

سالانہ بجٹ یا مستقبل کے منصوبوں کے بارے میں تو میرے دستخط حاصل کر لیے جاتے تھے لیکن سیاحت کی ترویج کے لیے اگر میں اپنی محدود دانش کے مطابق کوئی مشورہ دیتا تھا تو اسے قبول تو فوری طور پر کر لیا جاتا تھا لیکن اس پر عمل کبھی نہ ہوتا تھا.. ان میں سے ایک درخواست یہ بھی تھی کہ لاہور شہر میں جتنے بھی نابھہ روزگار مقیم ہوئے ان کے حوالے سے سیاحتی ٹور ترتیب دیئے جائیں.. ان میں سرفہرست تو علامہ اقبال ہوں گے.. کن گھروں میں ان کا قیام ہوا.. کون سے مقامات پر انہوں نے کیا لکھا.. ان کی سیر کا معمول کیا تھا.. حقے کا تمباکو کہاں سے خریدتے تھے.. گانا سننے کہاں جاتے تھے وغیرہ.. علامہ اقبال کے علاوہ میں نے ایسے ٹورز کے لیے ”استاد بڑے غلام علی خان ٹور“، ”رستم زماں بھولو پہلوان ٹور“، ”عبدالرحمن چغتائی ٹور“، ”سعادت حسن منٹو ٹور“ اور ”راجندر سنگھ بیدی ٹور“ شروع کرنے کا مشورہ دیا تھا.. مجھے یقین ہے کہ لوگ ان نادرسہیتوں کے نقش قدم پر چلنے کو پسند کرتے.. چنانچہ تمام راستے سینٹ پیٹرز برگ کو ہی جاتے تھے اور ہم لاہور سے ہی فیصلہ کر کے آئے تھے کہ ہم نے بھی بہر طور ان راستوں پر چلنا ہے..

لیکن فی الحال ہم ارباط میں تھے اور پوشکن کے گھر کے سامنے تھے اور اس کا گیت متقل ہو چکا تھا.. ارباط شریعت کی بے شک کیا باط تھی.. بہت پرکشش اور قدامت بھری اور عاشقانہ تھی لیکن یہ ضرورت سے زیادہ طویل تھی اور اس میں پیدل چل چل کر حشر ہو جاتا تھا.. چنانچہ ایک بار چلنے کے بعد دوسری بار چلنے کی ہوس نہیں رہتی تھی..

چونکہ ہم پوشکن کے گھر نہیں جا سکے تھے اس لیے ہم ارباط سے نکل کر پوشکن سکوائر چلے گئے اور وہاں ایسا وہ عین جوانی کے عالم میں ایک ڈاکل میں ہلاک ہو جانے والے بے مثال شاعر اور کہانی کار کے پر شکوہ نیولین کی مانند اپنی جیکٹ میں ہاتھ ڈالے مجھے کے قریب ہو کر چند تصویریں اتروائیں.. اس کے سر پر ایک پرندہ براجمان تھا.. اور جب کبھی وہ پھڑپھڑاتا تو زندہ لگتا ورنہ وہ بھی پتھر کا تراشیدہ ہی معلوم پڑتا..

پوشکن سکوائر ماسکوکو میں میل ملاقات کا رومانوی معبد ہے.. بڑے بوڑھوں کے نیے اوگھنے اور دنیا کا تماشا دیکھنے کے لیے بہترین مقام ہے.. اگر آپ کا محبوب بے ایمان نہیں ہے تو وہ آسانی سے یہاں پہنچ سکتا ہے.. مجھے سے قدموں تے متعدد ایماندار محبوب منتظر دکھائی دیتے ہیں اور اس سے ملحقہ باغ میں ایسا وہ نشست گاہوں پر متعدد جوڑے بے اختیاری سے ذرا ادھر اپنے آپ پر قابو پانے کی کوشش میں ملتے ہیں..

شاید گزرے تھے ہم یہاں سے..

ایک موبہوم سی یاد کے سائے تیرتے تھے.. یاد تھی یا محض تصور کے تماشے تھے اس کا تعین نہیں ہو رہا تھا کہ پچاس برس گزر چکے تھے.. عمر کے تالاب کی سطح پر کائی کی دبیز تہہ تھی اور نیچے پانیوں میں اگر کبھی کوئی کنول کھلے تھے تو ان کا سراغ نہ ملتا تھا.. پھر جو منٹ چکا تھا وہاں کچھ نقش ابھرنے لگے ایک اندھی سی تصویر نظر آنے لگتی ہے کہ رات کا پچھلا پہر ہے صبح کی سفیدی نمودار ہونے کو ہے اور پستہ قد لین ایک گھیرے دار فراک میں کھلی کھلی میرے ہمراہ ہے اور میں اسے اس کے ہوشل چھوڑنے جا رہا ہوں.. اور چلتے چلتے نیم تاریکی میں پوشکن کا مجسمہ ظاہر ہو رہا ہے.. اور میں یقین سے تو نہیں کہہ سکتا لیکن مجھے لگتا ہے کہ وہ رکتی ہے.. رات کے اُس پہر خنڈک بڑھ چکی ہے اور ہم دونوں ذرا ٹھٹھرتے ہیں.. محسوس کرتے ہیں کہ بدن میں سردی سراپت کرتی ہے اور وہ پوشکن کے مجسمے کی جانب دیکھتی ہے اور پھر مجھ سے مخاطب ہو کر روسی میں کچھ کہتی ہے.. پوشکن کی کوئی نظم دہرائی ہے.. نہ میں روسی سے اس حد تک واقف ہوں اور وہ تو انگریزی کا ایک حرف نہیں جانتی.. اور وہ کوئی ایک مضرعہ ادا کر کے مجسمے کی جانب اشارہ کرتی ہے اور کہتی ہے.. پوشکن..!

پوشکن سکوار کے پار ایک خاموش اور پرکشش ماحول کا ایک قبوہ خانہ ہے جسے تانیا جانتی ہے.. مونا ایک جھاگ بھری کافی کا پیالہ نہایت اشتیاق سے سُرتی ہے.. تانیا بغیر دودھ کے کافی کا ایک گاڑھا محلول بخوشی حلق میں سے اتارتی ہے اور میں ایک اجنبی لیکن بھرپور ذائقے والا سوپ پیتا ہوں اور اس کے ہمراہ ایسی گرم ڈبل روٹی کھاتا ہوں جس پر مکھن لگتے ہی گھٹنے لگتا ہے..

اس قبوہ خانہ سے باہر قدم رکھا ہے تو اب تک ماسکو میں نظر آنے والی سب سے الغت بھری خزاں رنگ کے بھورے دبیز بالوں والی نہایت فرہ اور پرکشش شکل نظر آ جاتی ہے.. اور یہ شکل بھلائے نہیں بھولتی اور میں آج تک اس کے عشق میں مبتلا چلا آتا ہوں.. اور یہ ایک بھالونما نہایت وسیع تن و دوش والا.. بھورے بالوں میں ڈھکا ہوا ایک کتا سا تھا.. اور اس کے ہمراہ اس کی جو مالکن سی تھی وہ بھی اس رچ بچہ نما کتے سے کم فرہ اور کم پلی ہوئی نہ تھی.. برابر کا جوڑ تھا..

میں مبالغہ نہیں کر رہا.. اس شاندار کتے کو دیکھنے کے بعد یہ ممکن ہی نہ تھا کہ انسان رنج و غم میں ڈوبا رہے کہ وہ آپ کو ایک انوکھی روحانی مسرت سے دوچار کرنے والا کتا تھا.. اس بھورے کتے نے اپنی مالکن کی چھتری دانتوں میں داب رکھی تھی اور مجھے یقین ہے

کہ بارش اترنے کی صورت میں وہ اسے باقاعدہ کھول کر مالکن کو پیش کر دیتا ہوگا۔
ایسے شاندار کتے بار بار آپ کی قسمت میں نہیں آتے اور اگر آپ بھر کر انہیں پیا نہیں کرتے، ان کی گردن میں کھنٹی نہیں کرتے تو آپ کیسے بد قسمت ہیں۔

مونا.. ہمیشہ سے کتوں کی شیدائی رہی ہے۔ اس نے میری نسبت کتوں پر اپنا پیار زیادہ پنچھا دیا ہے۔ نہایت مذہبی ہونے کے باوجود وہ کسی خوشنما کتے کو تھپکی دینے بغیر نہیں رہ سکتی اور وہ کہتی ہے کہ اگر اصحاب کہف کا ساتھ قرآن پاک کے مطابق ایک کتے نے دیا تھا، ان کا ساتھی رہا تھا تو وہ کیسے نجس ہو سکتا تھا۔ چنانچہ وہ اس بھورے بھالونما کتے کو دیکھتے ہی اس پر فدا ہو گئی اور اس کی خوشگوار خصلت کی مالکن سے کہنے لگی: ”کیا میں آپ کے کتے کو پیار کر لوں؟“

اور وہ عورت کھل اٹھی: ”انڈین؟“

”نہیں نہیں.. پاکستانی.. اور بہت ہی پاکستانی..“

مونا نے اس نہایت مطیع بھورے کتے کے سر پر پیار دیتے ہوئے اسے پچکارا: لب یوں سیڑھے جیسے اے چوم رہی ہو.. اس بھورے کتے کی خوش بختی پر کسے شک ہو سکتا ہے کہ مونا نے آج تک یکسر تنہائی میں مجھے دیکھ کر کبھی اس انداز میں لب نہ سیڑھے تھے۔
کتے تیتھوں اُتے!..

تیر ہواں باب

”سفید راتیں.. ماسکو کی سفید راتیں“

یہ راتیں.. یہ موسم.. یہ ہنسنا ہنسانا.. انہیں نہ بھلانا..
یہ ماسکو میں مٹاؤ لے کیا لاپ رہا ہے کہ یہ راتیں..
کون سی راتیں.. کیسی راتیں..

کینیڈا کی دور افتادہ یوکان وادی کے ایک قصبے میں جہاں کسی زمانے میں سونے کے پہاڑی آیا کرتے تھے اور جن ہونٹوں میں گزرا وقت کرتے تھے ہم ایک ایسے ہی ہوٹل میں شب گزارتے تھے تو اس قدیم لکڑی کے تختوں سے بنے ہوئے چر چراتے ہوٹل میں جو ایک باتونی اور بھولی خاتون کاؤنٹر کے پیچھے کھڑی کمروں کی چابیاں تفویض کرتی تھی اور ساتھ ساتھ آپ کو اطلاع کرتی چلی جاتی تھی کہ بس دو تین ماہ تک میرا بچہ باہر آنے والا ہے تو وہی خاتون نصف شب کی قربت میں ہمارے کمرے کا دروازہ دھڑ دھڑ پیٹ رہی ہے کہ باہر آؤ باہر آسمان پر شمالی روشنیاں اپنے رنگ نکھیرتی بھڑک رہی ہیں..

اور ہم باہر.. ایک سنسان کچی گلی میں آتے ہیں تو آسمان پہ آج تک نہ دیکھی گئی عجیب رنگوں کی روشنیاں تیرتی اور نکھرتی ہیں.. وہ بے یقینی اور دوا ہے کا ایک منظر تھا.. ہم تاریکی میں تھے اور آسمان پر ایسے رنگ لہراتے اور دھکتے تھے جو کسی کے گمان میں بھی نہیں آ سکتے..

اور اس لمحے یوکان وادی کے آسمانوں پر پرواز کرتی ایک کونج نے سرگوشی کی ”اگر تم میرے ساتھ پرواز میں شامل ہو جاؤ تو ہر شب تم ایسی ہی انبونی اور ان دیکھی روشنیاں دیکھو گے.. لیکن میں دیکھ سکتی ہوں کہ تم میں خواہش تو شدید ہے پر ارادہ ساتھ نہیں دیتا.. تم بہت جکڑے ہوئے ہو..“

کو نہیں عام طور پر بہت بے وقوف ہوتی ہیں۔۔
وہ نہیں جانتیں کہ عمر کسی کا کچھ لحاظ نہیں کرتی۔۔ بال و پر جھڑ جاتے ہیں اور پرواز کے
قابل نہیں رہتے۔۔ خواہش یا ہوس تو رہتی ہے پر طاقت پرواز نہیں رہتی۔۔
تو کچھ راتیں۔۔ ایسی بھی ہوتی ہیں۔۔ شمالی روشنیوں کی انوکھی اور ان دیکھی راتیں!
اور کچھ راتیں چاندنی کی ہوتی ہیں۔۔ سب جگ سوئے ہم جاگیں تاروں سے کریں
باتیں۔۔

ایسی بھی ہوتی ہیں۔۔
اور چند اتیری چاندنی میں جیا جلا جائے رے والی راتیں بھی ہوتی ہیں۔۔
اور یہ رات یہ چاندنی پھر کہاں والی راتیں بھی تو ہوا کرتی ہیں۔۔
تو کیا یہ راتیں وہ ہو سکتی ہیں۔۔ شب دیجور کی مانند سیاہ راتیں۔۔
آخر یہ کون سی رات ہو سکتی ہے۔۔ شب ہجر کی جو طول پکڑتی جاتی ہے یا شب وصال کی
جو مختصر ہوتی جاتی ہے۔۔ یا پھر یہ ظلم کی ایک شب ہو سکتی ہے جس کے بارے میں ظہیر کا شمیری نے
کہا تھا کہ۔۔

ہمیں خبر ہے کہ ہم ہیں چراغِ آخرِ شب
ہمارے بعد اندھیرا نہیں اجالا ہے
تو کیا ایسی تمام شبوں کے سوا کوئی اور شب کوئی اور رات ہو سکتی ہے۔۔
ہو سکتی ہے۔۔
ایک سفید رات۔۔

رات تو ہمیشہ سیاہ ہوتی ہے تو وہ سفید کیسے ہو سکتی ہے؟
ہو سکتی ہے۔۔

ایک سفید رات۔۔!

میں پہلی بار جب لنڈن سے لفٹوں کی خیرات وصول کرتا سناک ہوم کی قربت میں
جا پہنچا تھا تو وہاں ہر سو روشنی تھی، عمارتوں کی آخری منزلوں پر دھوپ ٹھہری ہوتی تھی اور جیسے
سب جگ سوئے ہم جاگیں۔۔ ایسے اس دھوپ اور روشنی میں پورے سناک ہوم کا جگ سو یا
ہوا تھا۔۔

اس لیے کہ رات کا ڈیڑھ بجا تھا اور پھر بھی ہر جانب روشنی تھی۔

ماگڑیتا کے فلیٹ میں بھی تقریباً چوبیس گھنٹے اجالا تھا۔

کہیں دن کو بھی شب کی سیابی کا سہا ہوتا تھا اور ادھر سویدان میں رات کو بھی دن کی سفیدی کا سہا ہوتا تھا۔ اور یہ مسلسل روشنی آپ کے اعصاب پر سوار ہو جاتی ہے۔ آپ کی آنکھوں کو سفید کر دیتی ہے۔ آپ کا بدنی نظام ایک وائ کلاک کی مانند ٹک ٹک کرتا رہتا ہے اور امید کرتا ہے کہ اب اگر روشنی ہے تو اس کے بعد تاریکی آئے گی اور وہ آتی نہیں اور الجھن شروع ہو جاتی ہے۔ میں ماگڑیتا کے فلیٹ میں جاتا اور سر شام بھی جاتا تو وہاں ہر سو پکا چوند ہوتی اور میں پردے آگے کر کے مسلسل سرایت کرتی روشنی سے نجات حاصل کرنے کی سعی کرتا اور وہ فوراً پردے پھر سے وا کر دیتی اور فلیٹ میں پھر سے قلعی کی سفید کوچی پھر جاتی۔

”تم لوگ گرمیوں میں آئے ہو اور نہیں جانتے کہ موسم سرما کے چھ ماہ یہاں مسلسل تاریکی رہتی ہے اور ہم روشنی کو ترس جاتے ہیں۔ روشنی کو آنے دو۔“ چنانچہ یہ خطے ایسے تھے کہ موسم گرما میں کم از کم یہاں چاندنی راتیں نہ ہوتی تھیں اور نہ ہی تاروں سے باتیں ہوتی تھیں کہ راتیں بھی سفید اور ان کا آسمان بھی سفید۔

لاہور میں ذخارف نے حسب عادت میرا نام چپا چپا کرادیا اور کہنے لگا۔

مسٹر۔ مستن۔ آپ کے لیے ایک خوش خبری ہے کہ جن دنوں آپ ماسکو میں ہوں گے تو وہاں سفید راتیں ہوں گی۔

چونکہ میں نے دوستوں کی کانالٹ ”سفید راتیں“ پڑھا تھا اس لیے میرے اندر ایک پرشوق ہيجان نے جنم لیا کہ واہ۔ وہاٹ ناٹس۔! وہ ماسکو میں میری پہلی شب تھی۔

میری آنکھ کھلی تو بلند کھڑکی کے کھلے پردوں میں فریم شدہ شیشہ سفید ہو رہا تھا۔ باہر روشنی ہو چکی تھی۔ سفر کی تھکاوٹ کے باعث شاید یہ رات لحوں میں گزر گئی تھی اور سویر ہو چکی تھی۔

میں نے سائینڈ ٹیبل پر رکھی گھڑی اٹھا کر وقت دیکھا تو ابھی ڈھائی بجے تھے۔

باہر ایک رات تھی جو سفید تھی۔

کیسی رات تھی کہ ہر شے ہر عمارت اور ہر شجر کو برہنہ کر رہی تھی۔ کچھ بھی پوشیدہ نہ کرتی

تھی اور اس سفید رات میں ایک عجیب سا خوف تھا کہ باہر روشنی کے باوجود ہر سو دیرانی تھی.. شاہراہیں خالی.. فٹ پاتھ ویران.. نہ آدم نہ آدم زاد..

پھر میں سو نہ سکا..

مجھے آنکھیں بند کر کے نیند میں اترنے کے لیے کمرے میں مکمل تاریکی درکار ہوتی ہے.. اور یہاں ہر سو روشنی تھی تو میں کیسے سو سکتا تھا..

ماسکو میں جتنی راتیں آئیں سب کی سب سفید آئیں.. بلکہ ہر اگلی رات پہلے سے زیادہ سفید ہو جاتی.. میں سونے سے پیشتر سویٹ کی تمام کھڑکیوں کو نہایت احتیاط سے پردوں سے ڈھک دیتا اور اس کے باوجود دو تین گھنٹوں کی نیم تاریکی کے بعد ان میں سے بھی روشنی بہتی ہوئی اندر آ جاتی..

پہلی شب جب سفیدی نے مجھے سونے نہ دیا تو نیم غنود گئی، جاگتے، آنکھیں بند کرتے، کھولتے ذہن میں انہوں نے خیال ہو لے ہو لے گردش کرنے لگے.. ایک ایسی ہی کیفیت میں نہ سوتے، نہ جاگتے مجھے ”بہاؤ“ کا مرکز خیال سوچا تھا.. تو نیند کی اس دھند میں اور بیداری کی سفیدی کے درمیان بھٹکتے مجھے یہ خیال آیا کہ ایک ناول ایسی سفید راتوں کے بارے میں بھی تو لکھا جاسکتا ہے.. سفید راتوں کا ایک تسلسل ہے اور اس میں لوگ بھٹک رہے ہیں.. انہیں راستے نہیں سوچتے.. سفیدی نے انہیں تقریباً نابینا کر دیا ہے اور وہ تاریکی کی خواہش کرتے ہیں.. اور اس ناول میں وصل کی راتوں کا بیان ہو تو اس میں الفت، بیجان اور بدن کی شدت کی کیسی کیسی تصویریں سفیدی میں عیاں ہو سکتی ہیں.. چہرے کا کھنچاؤ.. بے اختیار ابال.. لذت کی بجائے اذیت کی تکیریں.. اور وہ آوازیں جو صرف سنائی دیتی ہیں وہ دکھائی دینے لگیں.. بے اختیاری کے جانور سانس جو صرف محسوس نہ کیے جائیں بلکہ عیاں ہو جائیں تو یہ کیسا انوکھا اور سفید شب وصال کا ایک نیا رخ ہوگا..

وارث شاہ نے کیا سچ بیان کیا تھا کہ یہ عمر ہونے کو آئی ہے پر طبع پھر بھی حرص سے باز نہیں آتی..

میں ماسکو کے گلی کوچوں میں سامنے سے آتی کسی خوش بدن اور خوش آثار خاتون کو دیکھ کر اب بھی بھٹک جاتا تھا.. خاص طور پر اگر اس کے آثار نمایاں ہو رہے ہیں تو.. اور یہی سوچتا کہ میرے قریب سے گزر کر ماسکو کے ہجوم میں کب کی معدوم ہو چکی خاتون اگر میرے ناول کی ایک

سفید رات میں ہو تو میں اس کے آثار کیسے بیان کروں گا۔ طبع حرص سے باز نہ آتی تھی۔
 یہ تصویر اتنی ناول ایک عمر رسیدہ حریص دماغ کا فتور تھا جو ان سفید راتوں میں بے قابو ہو
 کر مجھے بے راہ رو کرتا تھا اور سونے نہ دیتا تھا۔
 ان سفید راتوں میں اگر آثار بھی سفید ہوں تو انہیں کیسے بیان کیا جائے۔!

پاکستان
 ڈاٹ کام
 طارق اقبال

چودھواں باب

”پوشکن میوزیم‘ جہاں پوشکن نہیں تھا“

پوشکن نے ایک مرتبہ پھر ہمارے ساتھ دھوکہ کیا تھا..

المیہ یہ ہوا کہ میرے تصور میں قدرتی طور پر جو تصویریں ابھریں.. ان میں فلورنس میں دانٹے کا گھر تھا جہاں اس کی ”ڈیوائن کامیڈی“ کے مسودے نمائش پر تھے.. مائیکل انجلو کا گھر تھا.. ایکسٹریڈیم میں ریکمرانت کا مصور خانہ تھا یا ورڈزور تھ کا ”ڈوکا ٹیج“ تھا جہاں داخل ہوتے ہی آپ اس کی موجودگی کے سانس محسوس کرنے لگتے ہیں.. میرے ان حوالوں میں اگر اپنے وطن کے ادیبوں یا مصوروں کا فقدان ہے تو اس میں میرا کچھ دوش نہیں کہ ہمارے ہاں ایسے نابینہ روزگار لوگوں کو اڈل تو باعزت ہی نہیں سمجھا جاتا اور اگر بادل خواستہ انہیں قبول کر لیا جاتا ہے تو بھی ان کے آبائی گھروں کو محفوظ کرنے کی بجائے اس رقم سے کوئی عبادت گاہ یا مدرسہ تعمیر کر دیا جاتا ہے.. یعنی اگر لکشمی مینشن میں میرے بچپن کے ”دوست“ سعادت حسن منٹو کا ایک میوزیم ہوتا.. یا راجندر سنگھ بیدی کا وہ ڈاکخانہ محفوظ کر لیا جاتا جہاں وہ ڈسکہ سے لاہور آ کر خطوں پر مہر لگایا کرتا تھا.. یا امرتا پریتم کا وہ گھر جہاں میرے بہت محترم پنجابی کے بے مثل ڈرامہ نگار جاتے تھے اور سیڑھیوں پر بیٹھے رہتے تھے کہ کب امرتا آئے اور وہ اس کا دیدار کر سکیں.. عبدالرحمن چغتائی ہر شام اپنے مصور خانے سے نکل کر اندرون شہر کے جس حلوائی سے گلاب جامن خرید کر انہیں راستے میں ہی کھاتے چلے آتے تھے وہ دوکان.. یا پھر وہ فلیٹ جو شاید گنگارام مینشن میں تھا جہاں ایک ہنگیرین ماں اور سکھ باپ کی بیٹی ادا اس چہرے مصور کرنے والی امرتا شیرگل جو ایک شب سرما آتش دان کے سامنے ایک اجنبی شخص کے سامنے عیاں ہو گئی تھی کہ وہ بدن کی آگ کو برداشت نہ کر سکتی تھی.. اور یہ فہرست قدرے طویل ہے اس لیے ہم پوشکن کی جانب لوٹ آتے ہیں..

”پوشکن میوزیم“ کی جانب بڑھتے ہوئے.. مونا اور تانیا کے ہمراہ اگر میں ایک آتش شوق میں سلگتا تھا تو صرف اس لیے کہ.. میں وہاں اس کے منہ دے دیکھوں گا.. جس میں شاید ”کوئین آف سپیڈز“ بھی شامل ہو.. اس کی شاعری اس کے ہاتھوں کی لکھی ہوئی دیکھوں گا جیسے میں نے نیویارک میں والٹ وہٹ مین کی ”لیوز آف گراس“ دیکھی تھی.. اور شاید وہاں وہ پستول بھی محفوظ ہو جس میں سے نکلنے والی گولی سے وہ ایک ڈاکٹر کے دوران ہلاک ہو گیا تھا..

میوزیم کے اندر داخل ہوتے ہوئے ہماری خوب خوب تلاشی ہوئی.. کوئی نوکدار شے.. کوئی چاقو.. کوئی چھتری.. کہ شاید آپ مصوری کے شاہکاروں پر حملہ آور ہو جائیں.. یہاں تک کہ میرا معصوم سیاہ بیگ بھی رکھوا لیا گیا کہ اس میں کوئی چھوٹی سی تصویر چھپا کر چپت ہوا جاسکتا تھا..

بالآخر جب ہم اندر داخل ہونے میں کامیاب ہو گئے تو وہاں تہذیب انسانی کے بیشار باب نمائش پر تھے.. کیا مصوری اور کیا مجسمہ سازی اور کیا فن تعمیر اور کیسے کیسے نوادرات.. اور یونانی معبد اور مصری مقابر.. کیا کچھ نہ تھا.. بس پوشکن نہ تھا..

یہاں تک کہ مائیکل انجلو کا ”ڈیوڈ“ بھی وہاں موجود تھا اگرچہ اصل نہ تھا، نقل بہ مطابق اصل تھا اور پھر بھی اپنی اہلیہ اور ایک نوجوان لڑکی کی موجودگی میں ان حضرت واد کو قدرتی حالت میں ایک نظر دیکھنے سے بھی ذرا شرمندگی ہوتی تھی..

اور جب ہم بہت یونان اور بہت جاپان وغیرہ دیکھ چکے اور پوشکن کہیں نظر نہ آیا تو تانیا نے بتایا کہ مستنصر یہ میوزیم جیسا کہ آپ دیکھ رہے ہیں تہذیب انسانی کے ارتقا کی ایک داستان ہے.. اور اس کا نام ”پوشکن میوزیم“ اس لیے ہے کہ ہم اپنے ادیبوں اور شاعروں کے نام پر ہی اپنے عجائب گھروں کے نام رکھتے ہیں.. مثلاً یہاں ایک ٹالسٹائی میوزیم بھی ہے اور وہاں ٹالسٹائی سے متعلق تو کوئی شے نہیں ہے..

اس چکیلی بچی نے اگر ہمیں پہلے سے یہ معلومات فراہم کر دی ہوتیں تو ہم ہرگز ادھر کا رخ نہ کرتے..

تانیا پر جب میری مایوسی آشکار ہوئی تو وہ کہنے لگی.. ”ابھی تو آپ نے اس میوزیم کا آغاز ہی دیکھا ہے.. یہ بہت بڑا ہے اور اس میں پکا سوار گولگین کی تصاویر بھی آویزاں ہیں تو ہم وہ دیکھ سکتے ہیں..“

”تانیہ! میں یہ سب کچھ نیویارک کے میٹروپولیٹن میں نہایت کثرت سے دیکھ چکا ہوں... میں تو یہاں پوسٹمن کو دیکھنے آیا تھا.. اور اگر وہ یہاں نہیں ہے تو.. یہ مانا کہ محفل جواں ہے حسیں ہے.. تو جو نہیں ہے تو کچھ بھی نہیں ہے.. آؤ چلیں..!“

محمد طارق اقبال
پاکستان یو اینٹ
ڈاٹ کلام

پندرہواں باب

”ماسکو کی سات بہنوں سے ملاقات“

کسی بھی اجنبی شہر میں وارد ہو کر مناسب یہ ہوتا ہے کہ آپ سب سے پہلے اس شہر کا ایک ”کنڈکٹور“ کریں۔ دو تین گھنٹوں میں ایک کوچ پر سوار شہر کے اہم مقامات کو گزرتے دیکھیں اور ایک چرب زبان گائیڈ کی گفتگو سے بیزار ہو جائیں اور پھر بعد میں جو مقام آپ کے دل کو لگتے ہوں۔ وہاں اطمینان سے جائیں اور انہیں تفصیل سے دیکھیں۔۔۔

ماسکو میرے لیے تو اجنبی نہ تھا البتہ مونا کے لیے تھا چنانچہ ہم نے تانیا کے مشورے کے مطابق ایک ایسے ٹور کے لیے ہاں کر دی۔۔۔

روس اگر چہ دل و جان سے کمیونزم سے توبہ تائب ہو چکا ہے اور سرمایہ دارانہ نظام سے بے تحاشا ہم آغوش ہوتا چلا جا رہا ہے۔ لیکن اس کے دل اور جان ابھی تک اس نظام کی لاپرواہی اور بے ترتیبی میں جکڑے ہوئے ہیں اور ان میں تنظیم اور سہولت کا فقدان ہے۔ ان کا جو سیاسی نظام ہے وہ بھی حیدر آباد کا آخری نظام ہے یعنی بے بس اور ناکارہ ہے۔۔۔

سرخ چوک کے ایک کونے میں نو تعمیر شدہ کلیسا کے سامنے ایک موٹی سی خاتون منہ پر ایک لاؤڈ سپیکر بجائے مسلسل اعلان کیے جا رہی ہیں کہ آئیے۔۔۔ صاحبان آئیے۔۔۔ ماسکو شہر کا تفصیلی دورہ ایک شاندار آرام دہ کوچ میں کیجیے۔ فوراً ٹکٹ خریدیے۔۔۔ صرف بارہ ڈالر میں خریدیے۔۔۔ مجھے یہ انداز قدرے دھمکی آمیز لگا کہ اوئے آتے ہو کہ نہیں۔۔۔ ورنہ بلاؤں کے جی بی کو۔۔۔ اس موٹی خاتون کی نسبت تو ہمارے لاہوری نانگے والے بہتر اور مودب آوازے لگاتے ہیں کہ بے کوئی شیش کی سواری۔؟ باؤ جی آ جاؤ۔۔۔ بھاجی بسم اللہ۔۔۔

تانیا نے ہمارے لیے تفویض کردہ روپوں کے فنڈ میں سے دو بجے روانہ ہونے والی

کوچ کے تین ٹکٹ خرید لیے..

ابھی ساڑھے بارہ کا وقت ہوا تھا تو اس دوران کیا کریں.. پیٹ پوجا کریں اور کیا کریں..

چنانچہ ہم نے ایک اور بد سواکھانا کھایا اور پیٹ نے بھی احتجاج کیا کہ تم میری یہ پوجا کر رہے ہو..

پورے دو بجے اسی موٹی خاتون نے سرخ چوک میں جمع ہو چکے سیاحوں کو ایک نازی جنرل کی مانند حکم دیا کہ میرے پیچھے پیچھے چلے آؤ.. اور ہم چلتے گئے.. فرماں بردار بھیسروں کی مانند اس کے پیچھے سر جھکائے چلتے گئے.. سرخ چوک کو عبور کرتے گئے اور جب اس مقام سے گزرے جہاں ایک چار دیواری کے اندر باغیوں کے سر قلم کیے جاتے تھے اور دوستو سکی بھی ایک ایسی قطار میں کھڑا تھا جس کے آخر میں گرون پر ایک کلہاڑا اگرتا تھا اور میں اس مقام کو بیان کر چکا ہوں تو وہاں مجھے خدشہ سا ہوا کہ یہ موٹی خاتون ہمیں حکم دے گی کہ سب لوگ ادھر قطار میں کھڑے ہو جائیں تاکہ آپ کے سر قلم کیے جائیں..

بالآخر سرخ چوک پار کر کے ہم ایک ایسے مقام پر پہنچے جہاں ایک نورسٹ کوچ منتظر تھی..

سیاحتی کوچ میں ماسکو شہر کا آنکھوں دیکھا حال ہم سیاحوں کو سنانے کے لیے جو خاتون تھیں، جانے کہاں تھیں کہ نظر نہ آتی تھیں۔ بس آواز آتی تھی، وہ ایک خاص ٹھہراؤ سے ایک نیم مدہوش کیفیت میں بولتی جا رہی تھیں اور ان کی قادر الکلامی میں کچھ شک نہ تھا.. اور یہ قادر الکلامی ٹھہرہ روسی میں جاری تھی.. تانیا ایک فرماں بردار میزبان کے طور پر ساتھ ساتھ انگریزی اردو میں ترجمہ کرنے کی کوشش کر رہی تھی لیکن یہ قدرے تاخیری ترجمہ ہوتا کہ اگر وہ کو منٹری کرنے والی خاتون بتا رہی ہیں کہ ذرا دائیں جانب دیکھئے یہ ماسکو کی پہلی بہن ہے..

اور جب تک تانیا ترجمہ کرتی وہ بہن گزر جاتی اور کوئی اور بہن آ جاتی..

ویسے آپ کے ذہن میں ماسکو کی بہن کی کیا تصویر ابھرتی ہے؟

اگر تو وہ سوویت یونین کے زمانوں کی بہن ہوتی تو فرغل اوڑھے سوور کی ٹوپی اوڑھے ریڈ سکوائر میں مارچ کر رہی ہوتی.. ٹریکٹر چلا رہی ہوتی.. والکن پر چائے نوشکی کی دھنیں بجا رہی ہوتی یا پھر کے جی بی میں ایک قاتل جاسوسہ ہوتی..

لیکن یہ سوویت یونین نہ تھا.. صرف..... رشتہ تھا..
نظام کے بدلنے سے بہنیں بھی بدل گئیں..

ان دنوں کی جو بہنیں تھیں وہ ٹورسکا یا سٹریٹ میں امریکہ اور یورپ کے مہنگے ترین فیشن گھروں کے ملبوسات پہنتی تھیں اور کچھ تو ایسے ہوتے کہ نہ بھی پہنیں تو پتہ نہ چلتا.. اور یہ بہنیں چین کی بے حد شکرگزار تھیں کہ وہاں سے نقل مطابق اصل آ جاتی تھی.. دس بیس گنا کم قیمت پر دستیاب ہو جاتی تھی.. اب ایسا تو نہیں ہو سکتا کہ آپ کسی خاتون کے کپڑے اتار کر ان کے لیبل چیک کرنے لگیں کہ یہ میڈان فرانس ہیں یا جاپانہ ہیں.. کم از کم اس سٹریٹ میں گھومنے والی بہنیں تو کچھ اور نہ کرتی تھیں سوائے گھومنے کے اور مردوں کے سرگھمانے کے.. دیسے ان ہیجان خیز بہنوں کے ناموس کو بچانے کے لیے بھائی ماسکو کو خاصی تنگ و دو کرنی پڑتی ہوگی.. اور بہنیں اس ناموس کو نہ بچانے کی تنگ و دو میں مصروف ہوتی ہوں گی..

آپ کا خیال ہے کہ میں بہک گیا ہوں.. مونہ سے چوری چھپے واڈکا کے چار چھ گھونٹ بھر کے اک حالت مستی میں ہوں ورنہ یہ کیسے ہو سکتا ہے کہ ماسکو کی بہنیں ہوں.. اور ایک دو بھی نہیں پوری سات..

نہ ٹیکسٹ کی بہنیں ہیں اور نہ لاہور کی ہمشیرگان ہیں تو ماسکو کی کیسے ہو گئیں..
دراصل یہ سات بہنیں ماسکو کے شہر میں سوویت یونین کے زمانوں میں تولد ہوئیں..
سات نہایت رعب دار سکاٹی سیکریرہ عمارتیں جو یکے بعد دیگرے تعمیر کی گئیں جنہوں نے شہر کے منظر کو ایک شاندار پہچان عطا کی..

یہ سات بلند عمارتیں ماسکو کی بہنیں کہلاتی ہیں..

ہم ماسکو کے ڈپلومیٹک انکلیو میں سے گزرے تو وہاں ازبکستان، تاجکستان اور قزاقستان کے سفارت خانوں پر ان مما لک کے پرچم لہرا رہے تھے.. انہیں دیکھ کر کچھ حیرت سی ہوئی کہ ہائیں یہ ریاستیں تو روس کی سلطنت میں شامل ہیں تو انہوں نے کس سلسلے میں اپنے سفارت خانے بنائے رکھے ہیں اور پھر فوراً کھلا کہ نہیں.. وہ پرانے زمانے تھے اور اب ان زمانوں میں یہ ریاستیں خود مختار ہو چکی ہیں اور اپنی الگ پہچان رکھتی ہیں..

اس سفارتی علاقے میں بعض عمارتیں تو نہایت منفرد اور عجوبہ سی تھیں، فن تعمیر کے ایک عجیب انوکھے پن کا شاہکار تھیں..

آنکھوں دیکھا حال بیان کرنے والی خاتون کی آواز نے اگرچہ یہ فقرہ روسی میں کہا.. لیکن میں نے اسے تانیا کی مدد کے بغیر سمجھ لیا کہ یہ بائیس جانب دیکھئے یہ پرکشش عمارت مسلمانوں کی مسجد ہے.. اور میرا جی چاہا کہ میں اپنی نشست سے اٹھ کر کوچ میں براجمان سب سیاحوں کو جھک کر سلام کروں کہ جناب یہ ہماری ہے.. خوبصورت ہے ناں..؟

ایسا نہیں کہ ہم مسلسل روانی میں ہی رہے..

ہم نے چند اہم مقامات پر مختصر قیام بھی کیا..

اور ان میں کل کا دیکھا ہوا ’’کونری پارک بھی تھا جو آج ویران پڑا تھا.. وہاں کوئی بھی

بورس نہ تھا..

اور اس نور کا کلائمکس ماسکو شہر کا ’’بہترین منظر‘‘ تھا..

کوچ شہر کے نور اور ہنگامے سے ذرا بلند ہو کر ایک مقام پر رُک گئی..

تانیا کے چہرے پر ایک معصوم اور بچکانہ مسکراہٹ جنم لینے لگی.. ’’یہاں سے ماسکو کا سب سے حسین منظر نظر آتا ہے..‘‘ وہ اشتیاق سے دوہری ہوئی جاتی تھی چونکہ چکیلی تھی اس لیے کچھ زیادہ عی دوہری ہوئی جاتی تھی.. ’’میں جب پہلی بار اس شہر میں آئی تھی تو اس مقام پر کھڑے ہو کر میں نے یہ منظر دیکھا تو ششدر رہ گئی تھی یہ اتنی بلند اور عظیم عمارتوں والا شہر تھا اور میرے شہر سے کتنا بڑا تھا..

میں نے اس کا دل دکھانا مناسب نہ جانا.. ’’واقعی یہ ایک شاندار منظر ہے‘‘ اور یقین

جاننے کہ وہ شاندار تو کیا سرے سے منظر ہی نہ تھا.. ایک سٹیڈیم اس کے گرد بہتا ہوا ایک دریا اور

عمارتیں.. کارخانوں کی چند چمنیاں..

’’آپ دنیا کے اور بہت سے شہروں میں گئے ہوئے ہیں مستنصر.. تو کیا وہاں کوئی ایسا

منظر تھا..؟‘‘

’’ہرگز نہیں..‘‘

وہ اپنی مختصر حیات کے تجربوں کے حوالے سے بالکل سچ کہہ رہی تھی.. اور میں دھیان

رکھ رہا تھا کہ وہ کہاں سے.. پانچ روز کی ٹرین کی مسافت سے منگولیا کے صدر مقام الان باتور کی

قربت میں جھیل بیکال کے کناروں کے ایک چھوٹے سے شہر سے آئی تھی تو یہاں اس پر کیا گزری

ہوگی.. میں اسے نہیں کہہ سکتا تھا کہ تانیا بھولی چیز تم کیا جانو کہ شاندار شہری منظر کیا ہوتے ہیں..

قصر الحرام کی منقش کھڑکی سے نیچے پھیلے شہر غرناطہ کا منظر کیا ہوتا ہے... جبل قاسیون سے دمشق کیا دکھائی دیتا ہے.. اور بادشاہی مسجد کے مینار سے میرالاہور کیسا نظر آتا ہے....
میں کاہے کو اس کا دل دکھاتا اس لیے میں اقرار کرتا گیا کہ ہاں اس سے شاندار منظر میں نے پہلے تو کبھی نہ دیکھا..

نور کے دوران متحرک کوچ کی کھڑکی میں سے آسمان پر آویزاں ایک فرشتہ سا نظر آیا جو پروں کی بجائے اپنے بازو پھیلائے پرواز کر جانے کی حالت میں ٹھہر چکا تھا.. یہ انسانی تاریخ کا پہلا انسان تھا جس نے زمین سے آزاد ہو کر خلاء میں پرواز کی.. میں نے زندگی میں بہت سی یادگاریں دیکھی ہیں لیکن خلاء میں پہلے انسان یوری گگرین کا یہ یادگاری مجسمہ ایسا تھا کہ اس کی اثر انگیزی سے زمین پر رہنے والا انسان بھی حیرت سے خلاء میں چلا جاتا ہے.. یوری کے اس پتھر لیے مجسمے میں اور وہ فضا میں ہاتھ پھیلائے کھڑا ہے.. یوں لگتا ہے کہ ابھی جان پڑ جائے گی اور وہ خلاء کی جانب پرواز کر جائے گا..

مجھے یاد ہے کہ سوویت یونین نے جب خلاء میں پہلا جاندار ایک کتیا لایکا نام کی بھیجی اور اسے گھما پھرا کر زمین پر بھی لے آیا گیا تو دنیا میں دھوم مچ گئی اور یہ لایکا مارلن منرو سے بھی زیادہ مشہور ہو گئی..

میں کوچ کی کھڑکی میں سے ماسکو کے مناظر، عمارتوں اور پارکوں اور چوکوں کو دیکھتا جاتا تھا اور کبھی کبھی میری بینائی میں خلل آ جاتا.. یکدم کسی منظر کے تمام تر رنگ نچر جاتے.. گھاس کی ہریالی.. آسمان کی نیلاہٹ.. عمارتوں کے رنگ.. فٹ پاتھوں پر چلتے لوگوں کے لباس.. یہاں تک کہ کسی شجر سے لٹکتی پھولوں کی لڑیاں.. ان سب کے رنگ معدوم ہو جاتے اور وہ منظر بلیک اینڈ وائٹ میں چلا جاتا..

یہ کیسے ہو سکتا تھا کہ کلیسائے سینٹ باسل کے رنگ رنگ کے پیاز نما گنبد اپنے رنگ کھو کر بلیک اینڈ وائٹ ہو جائیں..

کریملن کے کلیساؤں کے سنہری گنبد اپنا سنہرا پن کھودیں..

یہاں تک کہ آئین مینار پر آویزاں سربخ ستارہ بھی سرخ نہ رہے بلیک اینڈ وائٹ ہو جائے.. یہ سب یادگاریں، عمارتیں اور ماسکو شہر کے منظر ایک زمانے میں کوئی رنگ نہ رکھتے تھے..

ان زمانوں میں.. پچاس برس پیشتر جتنی بھی تصویریں اترتی تھیں وہ بلیک اینڈ وائٹ

ہوا کرتی تھیں۔۔۔ رنگین تصویر کشی مہنگی بھی تھی اور اس کا رواج بھی کم تھا۔۔۔ چنانچہ میری یادداشت میں ماسکو کی جتنی بھی تصویریں تھیں سادہ اور بلیک اینڈ وائٹ تھیں۔۔۔

تو اس مٹی نور کے دوران ایسا ہوتا رہا کہ یکدم کوئی منظر ساکت ہو کر بلیک اینڈ وائٹ ہو جاتا یعنی میں وہاں سے گزرتا تھا، اس منظر کو اپنے کیمرے میں قید کیا تھا۔۔۔

دریائے ماسکو کے پل پر تانیا اور لینا اپنے ذہیلے ڈھالے فراکوں میں کھڑی ہیں اور لینا نے اپنی آنکھوں کو اس سیاہ چٹھے سے ڈھانپ رکھا ہے جو میں نے اسے تحفے کے طور پر دیا تھا۔۔۔

ماسکو یونیورسٹی کی عظیم عمارت ہے جس کے سامنے میں ایک پھولدار قمیص میں نہایت کچا اور بے وقوف نوجوان لگ رہا ہوں۔۔۔

آج کی نورسکایا اور ان دنوں کی گورکی سٹریٹ کے فٹ پاتھ پر جتنے لوگ پچاس برس پیشتر میری کھینچی ہوئی تصویر میں حنوط ہو چکے ہیں وہ سب کے سب بلیک اینڈ وائٹ ہیں۔۔۔ یہاں تک کہ ایک عورت کے ہاتھوں میں تھا سے ہوئے گلاب کے سرخ پھول بھی اپنا رنگ ظاہر نہیں کرتے۔۔۔

کوچ چلتی جاتی ہے اور میں پیچھے رہ جاتا ہوں بلیک اینڈ وائٹ کے زمانوں میں۔ ابھی یہی جو تصویریں گزری ہیں۔ ان میں ایک ٹین ایجر۔۔۔ گھٹے گھنگھریالے بالوں اور بڑی بڑی آنکھوں والا ایک برطانوی انداز کے کوٹ میں سیاہ چشمہ لگائے اگر کھڑا ہے تو پچاس برس پیشتر کھڑا ہے اور یہ تصویر بھی بلیک اینڈ وائٹ میں ہے۔۔۔

یاد ماضی ہرگز ایک عذاب نہیں ہے لیکن بلیک اینڈ وائٹ میں ہے۔۔۔

پہلی محبت اور شہروں کی جتنی بھی تصویریں ہوتی ہیں۔ بلیک اینڈ وائٹ ہوتی ہیں۔۔۔

سولہواں باب

”ماسکوسٹیٹ یونیورسٹی میں لیکچر اور گالینا ڈشنکو“

یہ ممکن ہے کہ آپ تصور کر سکتے ہیں۔۔۔
 کسی حد تک تصور کر سکتے ہیں ان جذبوں کی قربت کی آغوش شاید محسوس کر سکتے ہیں جو پہلی محبت آپ کے بدن پر وارد کرتی ہے۔۔۔
 یہ محسوس کرنا کہ لمس کا کنوارا پن جب پہلی محبت کے بدن کو سرسری چھو جاتا ہے تو کیا گزرتی ہے۔۔۔ اس پہلے لمس سے یہ پوری کائنات ستارے اور ستارے پگھلنے لگتے ہیں اور بدن کی تپش انہیں پگھلاتی ہے۔۔۔ یا پھر ایک تنگ گلی میں واقع ایک کلینک میں سے ایک نرس۔۔۔ انعام کی آرزو مند ایک نرس مسکراتے ہوئے آپ کی جانب بڑھتی ہے آپ کو خبر کرنے کے لیے۔۔۔ یا کبھی لیزڈی ڈاکٹر صرف آپ کے لیے ایک دوستانہ چہرہ بنا کر کہتی ہے کہ۔۔۔ مبارک ہو آپ کے ہاں بیٹا پیدا ہوا ہے یا ایک گول منول بھاری سی بچی آگئی ہے تو مبارک ہو۔۔۔ تب آپ پر رحمت اور خوش بختی کی جو پھوار پڑتی ہے وہ بھی کسی حد تک آپ تصور میں لا سکتے ہیں کہ ہر فانی انسان ایسے تجربے سے کبھی نہ کبھی گزرتا ہے۔۔۔ لیکن ایک تجربہ ایسا ہے جس میں سے کوئی کوئی ہی گزرتا ہے۔۔۔ تصور میں لائیے کہ اگر کوئی رفعت مقام نہیں۔۔۔ آپ گمنام ہیں اور ایک کتاب کا غدا اور سیاہ روشنائی کی مہربک والا ایک نو مولود وجود آپ کے ہاتھوں میں آتا ہے اور اس کے سر ورق پر آپ کا نام چھپا ہوا ہے۔۔۔ تو جو کیفیت بدن کی ہوتی ہے وہ نہ پیار سے ہوتی ہے اور نہ خمار سے۔۔۔ بیشک یہ ایک فوری طور پر ردی کی ٹوکری میں پھینک دیے جانے کے لائق کاغذ اور سیاہی کا ضیاع کتاب ہو۔۔۔ شائع ہوتے ہی گمنام کی دھول میں گم ہو جانے والی ایک کتاب ہو لیکن اسے پہلی بار اٹھاتے ہوئے اور اپنے لکھے ہوئے حرف کو کاغذ پر چھپا دیکھ کر بدن میں ایک عجیب کیف ہلکوارے لینے لگتا ہے۔۔۔ اور اس کے

ساتھ ایک خوف کی آمیزش بھی ہوتی ہے کہ جانے اسے پڑھنے والوں کا رد عمل کیا ہوتا ہے.. اگرچہ مجھے ادب سے بہت لگاؤ تھا لیکن ادیب بننے کی تمنا نہ تھی.. یہ محض ایک اتفاق یا حادثہ تھا.. 1958ء میں مجید نظامی صاحب کے کہنے پر ”لنڈن سے ماسکو تک“ تحریر کیا اور پھر 1969ء میں میں نے ایک مرتبہ پھر آوارگی اختیار کی جو مجھے تقریباً سترہ سرزمینوں کی روایتوں، حکایتوں اور ثقافتوں کے قریب لے گئی.. واپسی پر میں نے صرف اس خاصی ہنگامہ خیز اور جذباتی شدت سے بھرپور مسافت میں دوسروں کو شریک کرنے کے لیے اور اس میں دوبارہ زندہ ہونے کے لیے اردو بازار لاہور سے ایک روپے بارہ آنے فی کے حساب سے دو لکیر دار رجسٹر حاصل کیے اور اپنی گوالمنڈی والی دکان کے کاؤنٹر پر بیٹھ کر ان کے صفحے سیاہ کرتا گیا.. یہ محض اتفاق تھا کہ تلمیذ تھانی کی سفارش پر مقبول جہانگیر نے میری اس تحریر کو قبول کر لیا اور ”سیارہ ڈائجسٹ“ میں قسط وار شائع کرنا شروع کر دیا.. تب اس سفر نامے کو ”جائیو بدلیس“ کا عنوان دیا گیا لیکن جب کتاب مرتب ہوئی تو بہت سے ناموں میں سے محترم شفیق الرحمن نے ”نکلے تری تلاش میں“ کو پسند کیا..

یہ کتاب بھی نہایت آسانی سے رڈی کی نوکری میں گم ہو سکتی تھی لیکن بخت آوری میں صلاحیت کا کوئی پیمانہ نہیں ہوتا.. وہ جس پر چاہے اپنے آپ کو نچا کر دے چنانچہ یہ بخت آوری مجھ پر مہربان ہو گئی اور میری پہلی کتاب کی کہہ سکتے ہیں دھوم مچ گئی.. نہایت سکھ بند اور نستعلیق نوعیت کے باقاعدہ ادیب مجھے کھوجتے میری دکان پر پہنچ جاتے اور مجھے اپنے دست شفقت سے نوازتے..

ان زمانوں میں سوویت یونین کل عالم پر راج کرتا تھا.. اس کی عسکری قوت، سائنسی ترقی اور دہشت سے وہائٹ ہاؤس کے یونانی ستون ہمہ وقت لرزتے رہتے.. پاکستان میں سوویت سفارت خانہ ایک نہایت سرکاری سرخ خیالات کا پرچارک جریدہ ”طلوع“ نام کا شائع کیا کرتا تھا.. کسی نہ کسی طرح اس کی میلنگ لسٹ پر میرا نام بھی آ گیا.. کوئی ایک شمارہ تھا جس کی ورق گردانی کرتے ہوئے میں ایک عنوان پر ٹھہر گیا.. ”سوویت یونین میں اردو..“ اس مضمون میں سوویت یونین میں اردو کی ترویج اور مختلف یونیورسٹیوں میں اس کے شعبوں کی تفصیل درج تھی.. مضمون کے عنوان تلے ایک بلیک اینڈ وہائٹ تصویر زیب داستان کے طور پر چھپی تھی جس کے نیچے ایک مختصر عبارت تھی ”ماسکو یونیورسٹی میں پروفیسر گالیناؤ شکوروسی طلبہ کو اردو زبان پڑھا رہی ہیں..“ یہاں تک تو خیریت گزری لیکن پھر چراغوں میں قطعی طور پر روشنی نہ رہی کہ پروفیسر موصوف

کے ہاتھوں میں جو کتاب تھی اس کا سرورق عبدالرحمن چغتائی کا تخلیق کردہ تھا اور اس پر نہایت آسانی سے اس حقیر کا نام پڑھا جاسکتا تھا۔ ڈشکو کے عقب میں جو بلیک بورڈ تھا اس پر سفید چاک سے ربط ٹوٹ ٹوٹ جانے والے حرفوں سے لکھا گیا تھا۔ ”ہم جو کتاب پڑھ رہے ہیں اس کا نام ”نکلے تری تلاش میں“ ہے۔“

ایک کھر درے اور مشکل نام والے لگنا شخص کی پہلی کچی پکی کتاب ہو..

”میں اجنبی“ میں بے نشان

میں پایہ گل

نہ رفعت مقام ہے نہ شہرت دوام ہے

یہ لوح دل! یہ لوح دل

نہ اس پہ کوئی نقش ہے نہ اس پہ کوئی نام ہے..

اور ایسے بے نشان کی تحریر کی نشانیاں دور دیوں کی درسگاہوں میں ظاہر ہونے لگیں.. میں کیا بیان کروں کہ وہ تصویر اور اس تحریر اور اس تصویر میں اپنی کتاب کو دیکھ کر مجھ پر کیا گزری..

مجھے ٹھیک طرح سے یاد نہیں، میرا تو یہی خیال تھا کہ میں نے پروفیسر گالینا ڈشکو کو ایک نوزدہ اور اطاعت گزار شکرے کا ایک خط لکھا تھا.. لیکن جب اس تصویر کی اشاعت کے چھتیس برس بعد ایک عمر رسیدہ گالینا میرے گلے لگ کر آبدیدہ ہو گئی تھیں تو انہوں نے کہا.. ”نہیں مستنصر.. پہلا : تم نے نہیں.. میں نے تمہیں لکھا تھا جب پاسکل میرے حواس پر چھا گئی تھی..“

”پیارا کا پہلا شہر“ کے بارے میں ان کے ایک خط کا اقتباس درج ہے کہ کیسے اس روز جب تاریخ کی یہ تحریر پڑھائی جاتی ہے تمام طالب علم حاضر ہوتے ہیں جب کہ عام دنوں میں یوں محسوس ہوتا ہے کہ پورے روس میں کوئی وبا پھیل گئی ہے اور طالب علم غیر حاضر ہو گئے ہیں..

ایک بار انہوں نے لکھا.. ”میں چاہتی ہوں کہ آپ کے شاندار ناولٹ ”فاختہ“ کا ترجمہ

روسی زبان میں کیا جائے.. ماسکو کا غیر ملکی زبانوں کا اشاعت گھر اسے شائع کرنے پر آمادہ ہے.. لیکن اس میں ایک دو صفحے ایسے ہیں جو ہمارے عظیم سرخ چوک کے تقدس کو مجروح کرتے ہیں.. کیا آپ ان پر نظر ثانی کر سکتے ہیں.. اگر آپ ایسا کر سکیں تو ”فاختہ“ نہ صرف روسی زبان میں بلکہ سوویت یونین کی دیگر قومیتوں کی زبانوں میں بھی شائع ہو سکتی ہے.. ایک بے وجہ اذیل پن نے ہر صد معذرت نظر ثانی کرنے سے انکار کر دیا..

اور زمانے کے دستور اور نظام کیسے بدلتے ہیں کہ اب وہی ”فاختہ“ پسندیدہ ہو جاتی ہے اور میری دوسری تحریروں کے ہمراہ یونیورسٹی کے نصاب میں جگہ پا جاتی ہے..

یہ ایک حقیقت ہے کہ اگر میں 1958ء میں اتفاق سے لندن سے سوویت یونین کو نہ جاتا.. اور واپسی پر ”لندن سے ماسکو تک“ نہ تحریر کرتا تو آج میں ایک اویب نہ ہوتا.. اور اگر گالینا میری اولین کتاب کو یونیورسٹی کے نصاب میں نہ شامل کرتیں.. ایک اور اتفاق.. تو میری اتنی توقیر نہ ہوتی.. بے شک آج دنیا کی بہت سی درس گاہوں میں مصر میں، جاپان اور ہندوستان میں میری تحریروں نصاب میں شامل ہیں لیکن پہلا ٹونا گالینا نے ماسکو میں لگایا تھا.. گویا ماسکو میرے ادب کی جنم بھومی تھی..

شاید اب آپ کسی حد تک.. مجھ اجنبی، بے نشان شخص کی کیفیت سے آگاہ ہو سکتے ہیں کہ جب اس بلیک اینڈ وہائٹ ”طلوع“ میں شائع ہونے والی تصویر کے چھتیس برس بعد ماسکو سٹیٹ یونیورسٹی مجھے سرکاری طور پر لیکچررز دینے کے لیے مدعو کرتی ہے تو مجھ پر کیا گزرتی ہے.. دو چار برس میں ستر برس کا ہو جانے والا ایک شخص اس اعزاز سے اس بلاوے سے کیسا نوخیز اور البیلا ہو جاتا ہے اور اسے ہر درخت سرسبز نظر آنے لگتا ہے اور ہر بلخ ایک راج ہنس دکھائی دینے لگتی ہے..

اور وہاں گالینا ڈشکو تھیں..

ایک چھتیس برس پرانی بلیک اینڈ وہائٹ تصویر نہ تھی..

ماسکو یونیورسٹی کے شعبہ اردو کی مختصر لائبریری میں جہاں مہاراج گنیش کے مجسمے سجے تھے.. اس کے لیکچر روم میں گالینا ڈشکو تھیں.. وہ ایک محسن تھیں اور روس میں میری چھتیس برس قدیمی مہربان تھیں اور یہ ان کی اور میری پہلی ملاقات تھی..

وہ درمیانی قامت کی تھیں اور عمران کو سمیٹ رہی تھی.. ماہی منڈا طرز کے ترشے ہوئے

نیم سنبھری بال اگرچہ مرجھائی ہوئی دل پراثر کرنے والی نیلی آنکھیں اور بہت باریک سیب ہونٹوں پر شوخ اور سرخ لپ سبک قراۃ العین حیدر کی مانند... میں نے آگے بڑھ کر ان کی پذیرائی کی.. ان کا ہاتھ تھاما اور ان کے گلے لگ گیا.. وہ میری پشت ایک ماں کی طرح تھکتی رہیں اور ان کی نیلگوں آنکھوں سے نمی یوں پھونٹنے لگی جیسے وہ دریا کنارے کی ریت ہوں جسے دبانے سے نمی ظاہر ہونے لگتی ہے..

میں انہیں پہچان نہیں پایا تھا..

میرے ذہن میں تو وہ چھتیس برس پیشتر کی ”طلوع“ میں شائع ہونے والی ایک تصویر تھیں.. ایک گردن کے آس پاس گرتے تڑتے ہوئے سیاہ بالوں والی پرکشش خاتون جن کے ہاتھوں میں جو کتاب ہے وہ ”لکھ تری تلاش میں“ ہے... لیکن یہ تو بہت برس پہلے کے نظارے ہیں.. عمر کے پلوں تلے سے بہت پانی بہہ چکے تھے.. رنگ روپ اجڑ چکا تھا مگر آخری خزاں کا اپنا ہی ایک رنگ روپ تھا..

گالیانا کے بارے میں مجھے خبریں ملتی رہتی تھیں..

وہ گوشہ نشین ہو چکی ہیں.. اپنے فلیٹ سے بہت کم باہر نکلتی ہیں.. البتہ اردو سیکھنے والا کوئی دیوانہ اگر ان تک پہنچ جاتا ہے تو وہ بخوشی اسے درس دیتی تھیں اور پہلا مشورہ یہی دیتی تھیں کہ مستنصر کو پڑھو.. شاعری میں فیض کو پڑھو اور ناول نگاری میں مستنصر کی ”فاختہ“ پڑھو..

شاید ان دنوں میں وہ پورے روس کی معمر ترین اردو دان تھیں..

میں نے جب ان کی گوشہ نشینی اور عمر رسیدگی کی خبر پائی تو میں نے انہیں سندسہ بھیجا کہ وہ صرف مجھے ملنے کی خاطر اپنے فلیٹ سے طویل فاصلے طے کر کے ماسکو یونیورسٹی نہ آئیں.. میں اور لڈمیلا ان کے ہاں خود حاضری دیں گے..

لیکن وہ خود آگئیں اور جب میں نے شرمندگی سے شکایت کی کہ آپ نے کیوں اتنا تردد کیا.. میں اور میلا آپ کے ہاں حاضر ہو جاتے تو وہ ذرا نا راض ہو گئیں.. ”میں اتنی بوڑھی تو نہیں ہوئی کہ اگر مستنصر ماسکو میں آئے جس کی تحریریں میں ایک بائبل کی مانند پڑتی ہوں اور میں اسے ملنے کے لیے نہ آؤں.. میں اتنی بوڑھی نہیں ہوئی..“

گالیانا میں مجھے کسی حد تک قراۃ العین حیدر کی جھلک نظر آئی... انہوں نے بھی عمر رسیدگی اور بڑھاپے سے سیدھے منہ بات نہ کی تھی.. انہیں گھاس نہ ڈالی تھی.. اور وہ بھی عین

آپا کی مانند اپنے ہونٹوں کو شوخ سرخ لپٹک سے گلزار کرتی تھیں.. اپنے ماہی منڈا بالوں کا دھیان رکھتی تھیں اور ہر تصویر کے اترنے سے پہلے انہیں تھکتی تھیں اور ایک دل کش پوز بناتی تھیں..

ان کی یادداشت حیرت انگیز تھی..

انہیں میرا لکھا ہوا ہر خط ہر فقرہ از بر تھا..

اور میں ”ہاں ہاں“ کہتا چلا جا رہا تھا کہ مجھے تو اپنا موبائل نمبر بھی یاد نہ ہوتا تھا تو گئے زمانوں کے خطوں کے فقرے کہاں یاد رہتے..

میری تحریروں میں وہ کیا تھا کہ اردو ادب میں وہ میرے سوا کسی اور کا نام نہ لیتی تھیں.. مجھے خوب علم ہے کہ میں بین الاقوامی سطح پر ایک قابل ذکر ادیب نہیں ہوں.. من آنم کہ من دامن.. اور اس کے باوجود گالینا اگر میری تحریروں کی شدید شیدائی ہیں تو اس کی توجیہ کیا ہو سکتی ہے.. شاید ان کی روح میں بھی ایک آوارگی اور بے چینی تھی.. ایک جنوں خیزی اور تجسس تھا اور میری تحریروں ان کی جذباتی حیات کی ترجمانی کر دیتی تھیں..

ان کی نگاہ میرے پہلے تین سفر ناموں کے مجموعے کی جانب گئی تو پوچھنے لگیں: کیا یہ کوئی تازہ تصنیف ہے..

میں نے انہیں بتایا کہ وہی سفر نامے ہیں جو آپ کے پاس پہلے سے موجود ہیں لیکن میری خواہش ہے کہ آپ کی لائبریری میں میرا یہ مجموعہ جگہ پا جائے..

کہنے لگیں.. ”دیکھو اس میں اور ان میں فرق یہ ہوگا کہ یہ مجموعہ تم مجھے اپنے ہاتھوں سے عطا کرو گے اور اس پر تمہارے دستخط ہوں گے.. اور وہ باقاعدہ اٹھ کر کھڑی ہو گئیں تاکہ یہ تحفہ وصول کر سکیں.. اس مجموعے کے علاوہ میں نے ان کی خدمت میں ”بہاؤ“ اور ”قربت مرگ میں محبت“ بھی پیش کیے..

میرے لیکچر کے دوران وہ ان تینوں کتابوں کو مسلسل ہولے ہولے تھکتی رہیں جیسے وہ نومولود بچے ہوں جنہیں انہوں نے گود لے لیا ہو..

وہ بار بار میمونہ کے ہاتھ تھا کہ اسے کچھ کہتیں اور میری بیگم اس شفیق ہستی کی محبت سے پگھلتی جاتی..

لیکچر کے اختتام کے بعد.. جب ہم رخصت ہونے لگے تو میں نے پھر سے انہیں گلے

لگایا۔ تو ایک طالبہ نے فرمائش کی کہ ذرا ٹھہریے میں آپ دونوں کی ایک تصویر اتارنا چاہتی ہوں۔
 گالینا نے اس درخواست کو پسند نہ کیا اور کہا۔ ”نہیں ایسی فرمائش تصویر نہیں ہونی چاہیے۔“
 انہوں نے کیوں اس درخواست کو رد کیا۔؟ مجھے گمان ہے کہ وہ ایک آخری تصویر
 نہیں اتروانا چاہتی تھیں۔ یہ تو تقریباً طے تھا کہ یہ میری اور ان کی نہ صرف پہلی بلکہ آخری
 ملاقات بھی تھی۔

اور وہاں میری دوست ڈاکٹر لڈمیلا واسنوا بھی آچکی تھیں۔

اور ہم پہلی بار نہیں مل رہے تھے بلکہ میں ان کی رفاقت سے لاہور۔ اسلام آباد اور ٹورانٹو
 میں بھی ”فیض“ یاب ہو چکا تھا۔ ماسکو پہنچنے پر سب سے پہلا ٹیلی فون لڈمیلا کا آیا تھا۔ وہ اپنے شعبے
 کے امتحانوں میں شدید طور پر مصروف اور الجھی ہوئی تھیں اور اس کے باوجود ان سے ایک لمحاتی
 چمکدار حاصل کر کے صفحہ مجھ سے ملاقات کی خاطر پہنچ گئی تھیں۔ اگرچہ ان کا کہنا تھا کہ وہ صرف
 میمونہ سے ملنی آئی ہیں۔

لڈمیلا جنہیں ہم لوگ الفت سے صرف میلا پکارتے ہیں۔ ایک ایسی قادر الکلام
 خاتون ہیں جن کے آگے دلی کے گلی کو چپے پانی بھرتے ہیں۔ ان کے زبان و بیان پر اعتبار ہی
 نہیں آتا کہ بھلا ایسی شیرینی اور گھلاوٹ کہاں ممکن ہے۔ اگر دلی کے گلی کو چپے ان کی اردو کے
 سامنے پانی بھرتے تھے تو لکھنؤ کی گلیاں ان کے سامنے جھک کر باقاعدہ آداب بجالاتی تھیں
 اور کہتی تھیں کہ۔ محترمہ پہلے آپ۔۔ مجھ ایسے لاہوریے کی تو ان کے سامنے کیا مجال تھی۔ اگرچہ
 اتنی مجال تھی کہ میں زبان کے بارے میں ان سے اختلاف کا اظہار کر سکتا تھا کہ میلا دلی کی اردو
 کم از کم ہمارے لیے نہیں ہے۔ اسے نصاب میں تو پڑھایا جاسکتا ہے لیکن اسے عہد موجود کے
 اظہار کا ایک وسیلہ نہیں بنایا جاسکتا۔۔۔ میں شاید پہلے بھی کہیں تذکرہ کر چکا ہوں کہ جب لڈمیلا
 لاہور آئیں اور مجھ سے ملنے میرے گھر آئیں تو کہنے لگیں۔ ”آپ جانتے ہیں کہ میں نے ابھی
 تک فیض صاحب کی قبر پر حاضری نہیں دی۔ تو کیا یہ ممکن ہے کہ آپ مجھے ان کے پاس لے
 جائیں۔“

ماڈل ٹاؤن کے اس قبرستان کی نیم شکستہ دیوار کے قریب جب ہماری کار کی جس کے
 اندر فیض صاحب دفن تھے تو لڈمیلا نے باہر آتے ہی فیض صاحب کی ایک غزل ”غم گسار چلے“
 بلند آواز میں پڑھنی شروع کر دی۔ وہ قبروں کے درمیان میں سے چلتی گئیں اور پڑھتی گئیں۔ اور ان

کی آواز میں کیسی اداسی اور جدائی تھی جو دل پر اثر کرتی تھی۔ جیسے ایک مرید۔ مرشد سے ملنے جاتا ہو۔ جیسے کوئی محبوب سے ملاقات کرنے جاتا ہو۔ میلا کی آنکھوں میں نمی تھی اور ان کی آواز میں ایسی اثر انگیزی تھی کہ قبرستان کے خاردار درختوں میں کوئی ایک فاختہ بھی چپ ہو گئی تھی۔ میں اگرچہ فیض صاحب کے جنازے میں شریک ہوا تھا لیکن اس کے بعد کبھی دوبارہ ادھر آنا نہ ہوا تھا۔ ہم نے ان کے سیاہ مرقد پر جہاں کوئی کتبہ نہ تھا پھول بکھیرے اور پھر میں نے فاتحہ کے لیے ہاتھ اٹھائے تو میلا نے بھی ہاتھ اٹھا دیئے۔

میلا سے زبان کے علاوہ میرا ایک اور شدید اختلاف تھا۔ میں رسول حمزہ قوف کی شاعری اور ”میراداغستان“ کا شیدائی تھا پر میلا رسول سے صرف اس لیے نفرت تھیں کہ جب کبھی وہ اور فیض صاحب روس میں اکٹھے ہوتے تو رسول ان کو بہت شراب پلا دیتے اور مجھے ان کے پاس جانا پڑتا اور انہیں روکنا پڑتا۔ اور میرا موقف یہ ہوتا کہ فیض صاحب کوئی ایسی معصوم اور پاکیزہ روح تو نہ تھے کہ رسول انہیں صراطِ مستقیم سے بھٹکا دیتے۔ پر وہ ہمیشہ رسول کو ہی موردِ الزام ٹھہراتے۔ لہذا میلا ایک سدا بہار تیل تھیں جو اگرچہ فیض صاحب سے لپٹی ہوئی تھیں لیکن ان کی مہک سے ہم سب فیض یاب ہوتے تھے۔

میں لہذا میلا کے لیے اپنی کتاب ”غارِ حرا میں ایک رات“ لے کر گیا تھا اور جان بوجھ کر لے کر گیا تھا کہ ایک عرصے سے ملحد معاشرے میں سانس لینے والی ایک دانشور خاتون اگر ایک سراسر مذہبی کیفیت کی کتاب پڑھتی ہے تو وہ کیا محسوس کرتی ہے۔ جب میں نے اسے اس کتاب کے موضوع کے بارے میں آگاہ کیا تو وہ ایک خوش رنگ انداز کی مانند چھوٹی مسکراہٹ بکھیر کر کہنے لگیں۔ ”مجھے نہیں معلوم تھا کہ مستنصر کے اندر ایک واڑھی بھی موجود ہے۔“

”بس یہی تو اس حیات کا المیہ رہا ہے میلا۔“ میں نے اس کے ردِ عمل سے لطف اندوز ہوتے ہوئے کہا۔ ”اپنے بیگانے سب مجھ سے تنگ ہیں۔ کبھی ناخوش ہیں۔ بلھے شاہ کی مانند میں بھی نہیں جانتا کہ میں کون ہوں۔ نہ میں مسجدوں میں مومن ہوں اور نہ میں کفر کی ریتوں کا پیر و کار ہوں۔“

اس پر میلا نے فوری طور پر غالب کے ایک فارسی شعر کا حوالہ دیا جس کے ایک مصرعے کا مفہوم سمجھ یوں تھا۔ اور میلا نے کہا کہ یہ تمہارے بارے میں ہے کہ تم ایک ایسی کتاب ہو جس کے بہت سے اوراق ابھی ناخواندہ ہیں۔ تو ایک ورق یہ بھی ہے کہ مستنصر کے اندر ایک

واضحی ہے..

اور وہاں.. گالی بناؤ شکو اور لڈ میلا واسلووا کے علاوہ مارینا سکندر بھی تھیں..

مارینا ماسکو یونیورسٹی کے شعبہ اردو کی سربراہ تھیں..

میں ان سے پہلے بھی مل چکا تھا..

بہت برس پیشتر میری اور ان کی ملاقات ایک نہایت سنسنی خیز انداز میں اسلام آباد میں

ہوئی تھی.. اور یہ ملاقات نہ ہوتی اگر ڈاکٹر اعجازی مرحوم میرا قریبی دوست نہ ہوتا.. ایک روز اعجاز

کا فون آیا.. "تارڑ تمہیں معلوم ہے کہ تمہاری کچھ تحریریں ادھر ماسکو یونیورسٹی کے نصاب میں شامل

ہیں..؟"

"ہاں.. مجھے معلوم ہے.."

تو اعجاز نے اپنے پینڈو اور شدید نظر یاقی لہجے میں کہا.. "تو تم نے مجھ سے کبھی ذکر کیوں

نہیں کیا..؟"

"اس لیے کہ ایک نقد کے طور پر تمہیں علم ہونا چاہیے تھا.. اب میں دُھول بجا کر اعلان

کرنے سے قور ہاں لیکن اب تمہیں کیسے علم ہو گیا..؟"

اعجاز کہنے لگا.. "در اصل میں" انٹرنیشنل انسٹیٹیوٹ آف فارن لینگویجز "میں لیکچرز کے

سلسلے میں آتا جاتا رہتا ہوں.. تو وہاں ایک روتی میاں بیوی ہیں مارینا اور سکندر.. جو پاکستانیوں کو

روسی زبان پڑھاتے ہیں اور اردو بھی جانتے ہیں تو انہوں نے ایک روز گفتگو کے دوران مجھ سے

پوچھا کہ کیا آپ تارڑ نام کے ادیب کو بھی جانتے ہیں.. ہم اس سے ملاقات کے خواہش مند ہیں..

تو مجھے ذرا دھچکا سا لگا کہ وہ تمہیں کیسے جانتے ہیں اور میں نے ان سے پوچھا کہ آخر آپ اس تارڑ

سے کیوں ملنا چاہتے ہیں تو انہوں نے کہا کہ ہم دونوں نے آج سے بیس برس پیشتر ماسکو یونیورسٹی

سے اردو میں ڈگری حاصل کی تھی اور ہم اپنے نصاب میں اس ادیب کی تحریریں پڑھا کرتے تھے..

ہم جب سے پاکستان آئے ہیں اسے تلاش کر رہے ہیں..

قصہ مختصر.. رابطہ ہوا.. اور مارینا اور سکندر نے ایک شب مجھے اور میرے خاندان کو اپنے

ہاں شام کے کھانے کے لیے مدعو کر لیا..

اور جب ہم اپنی سفید خیر سوز دکنی پر سوار اس سیکٹر اور اس گلی میں گئے جہاں وہ رہائش

پذیر تھے تو ہمارے پسینے چھوٹ گئے کہ وہ سوویت یونین کے سفارت خانے سے ملحقہ کپاؤنڈ میں

رہائش پذیر تھے۔ ہماری کار کا سامنا ایک دیوار بوتے آہنی گیٹ سے ہوا اور وہ گیٹ شاید خود بخود کھٹکا گیا اور ہم نے دیکھا کہ اس شب کی سیاہی میں بھی بہت سے ایریکل اور آہنی مینار سے ملحقہ سفارت خانہ سے ابھرتے ہیں اور ظاہر ہے ادھر کی خبریں ادھر تک پہنچتے ہیں۔ محسوس تو ہو گیا کہ حماقت ہو گئی ہے پر آگے بڑھنے کے سوا اور کوئی چارہ نہ تھا۔ یاد رہے کہ ان دنوں سوویت سفارتخانے کے آس پاس اگر کوئی پرندہ بھی پر مارتا تھا تو خفیہ ادارے اس پرندے کے نہ صرف پر گننے لگتے تھے بلکہ اس کے انڈوں پر بھی نظر رکھتے تھے کہ یہ ابھی تو سفید ہیں تو کہیں یہ سرخ سرخ نہ ہونے لگیں۔

مارینا اور سکندر کے ہاں وہ کیسی یادگار اور محبت بھری رات تھی۔ جو آج تک لوح دل پر محفوظ ہے۔ مارینا نے ہماری فرمائش پر صرف روسی خوراکوں کا اہتمام کیا تھا اور وہ کیا ہی انوکھا اور پرذاقتہ اہتمام تھا۔ میرے بچے اردو اور پنجابی بولتے رہے اور ان دونوں کے بچے روسی بولتے رہے اور اس کے باوجود ایک دوسرے کو سمجھتے رہے اور بہت خوش رہے۔

اس شب کے اختتام پر مارینا اور سکندر نے ہمیں کچھ تحفے دیئے اور ان میں دوستووسکی کے ضخیم ناول ”ایڈیٹ“ کا اردو ترجمہ بھی تھا۔ اور اس کے پہلے ورق پر روسی زبان میں کچھ لکھ کر اسے پیش کیا گیا۔ میں نے گزارش کی کہ آپ نے روسی میں جو کچھ لکھا ہے وہ اگر اردو میں بھی لکھ دیں تو میں بھی کچھ سمجھ پاؤں۔ تو انہوں نے روسی کا ترجمہ کر کے لکھا۔ ”مستنصر حسین تارڑ کے نام جو سوویت یونین میں اردو کے سب سے پسندیدہ ادیب ہیں۔“

عین ممکن ہے کہ دوستووسکی کے تمام ناولوں میں سے صرف ”ایڈیٹ“ کا چناؤ کر کے ان دونوں نے مجھے کوئی علامتی پیغام پہنچانے کی کوشش کی ہو۔ ورنہ کہاں راجہ بھوج اور کہاں گنگویتی۔

مارینا اور سکندر کا عطا کردہ ”ایڈیٹ“ کا یہ نسخہ میں نے اپنے بک شیلف کی سب سے بلند شیلف پر دھول پنا نکلنے کے لیے رکھا ہوا ہے تاکہ نہ کوئی اس تک پہنچے اور نہ کوئی اس پر درج عبارت کو سنجیدگی سے لے۔

اس شب اسلام آباد کے بعد آج اتنے ڈھیر سارے برسوں بعد مارینا سے پھر ملاقات ہوئی تھی۔

وہ اب بھی ایک خوش شکل سیب رنگت رخساروں والی دل پذیر خاتون تھیں لیکن تب۔

جب وہ اسلام آباد میں تھی تب تو ان کا رنگ روپ ہی کچھ اور تھا..

”اور سکندر کہاں ہیں؟“

”وہ ان دنوں کاروبار کے سلسلے میں افریقہ میں ہیں اور ہم دونوں آپ دونوں کو اکثر یاد کرتے ہیں.. آپ کے بچے تو اب بڑے ہو گئے ہوں گے..“

”نہ صرف بڑے ہو گئے ہیں بلکہ اپنے ذاتی بچے بھی پیدا کر رہے ہیں..“

لاہور سے چلتے ہوئے قابل فہم طور پر میں اپنی چند کتابیں بھی سامان میں رکھنا چاہتا تھا تاکہ اردو ان روسی دوستوں کو پیش کروں۔ (فتادیہ آن پڑی کہ آخر اپنی پچاس کتابوں میں سے کون سی کتابوں کا چناؤ کروں کیونکہ بقول مونامیری کل کتابوں کا وزن ایک ناواں ہی سہی گدھے کا بوجھ تو تھیں.. بہر حال میں نے تقریباً ایک چوتھائی گدھے کا بوجھ اپنے سامان میں شامل کر لیا..

جس روز ہم دونوں دوسرے لیکچر کے لیے ہوٹل سے باہر آئے تو حسب معمول ہاتھ لٹکاتے باہر نہ آئے بلکہ ہم نے کتابوں کے تھیلے اٹھا رکھے تھے اور ان کا وزن اتنا زیادہ محسوس ہو رہا تھا جیسے سنگ میل نے انہیں کاغذ کی بجائے پتھر کی سلوں پر شائع کیا ہے.. چونکہ ہم یہ بار بار بار بار اٹھاتے تھے اس لیے مونا کی باری آتی تو وہ بڑبڑانے لگتی.. کیا ضرورت تھی اتنی ڈھیر ساری موٹی موٹی کتابیں لکھنے کی.. تمہیں اپنی پہلی دو چار کتابوں سے ہی ادب میں تھوڑی بہت جگہ مل گئی تھی تو صبر شکر کر لیتے.. اتنی جھک مارنے کی کیا ضرورت تھی..

ان دو طویل لیکچر کو جو میں نے ماسکو یونیورسٹی میں ویسے یہاں من وعین درج کر دینا میرے لیے بھی صبر آزما ہو گا اور آپ کے لیے مجھ سے کہیں زیادہ.. یوں جانے کہ یہ کوئی نہایت تحقیقی، عالمانہ اور فاضلانہ یا دانشورانہ نوعیت کے لیکچر نہ تھے.. بس گفتگو تھی اردو ادب اور روس کے بارے میں.. مجھے طالب علموں کی ذہنی استعداد اور ان کی اردو زبان کی محدود صلاحیت کو بہر طور مد نظر رکھنا تھا.. میں نے زیادہ گہرائی میں جانے سے اجتناب کیا اور ادب کے سمندر کی تہہ میں جو حیران کن تخلیقی رنگوں کی حیات تھی اسے بیان کرنے کی بجائے اس سمندر کے پانیوں کی سطح پر جو بادیانی کشتیاں تیرتی تھیں اور آسانی سے نظر آ جاتی تھیں انہیں فوکس میں لانے کی کوشش کی..

میرے پہلے لیکچر کا موضوع ”اردو ادب پر روسی ادب کے اثرات“ تھا جو انگریزی

زبان میں اس لیے دیا گیا کہ اس میں اردو کے طلبہ کے علاوہ ہندی، سنسکرت، ترکی اور تامل زبانوں کے طلبہ اور ان کے پروفیسر بھی شرکت کر رہے تھے۔ دوسرا لیکچر جو صرف شعبہ اردو اور اس کے اساتذہ کے لیے مخصوص تھا اس کا موضوع ”روس آج اور پچاس برس پیشتر“ تھا اور اردو زبان میں تھا۔

دونوں لیکچرز میں کسی خاص سمت کا تعین نہ تھا۔ ایک بے راہرو نوعیت کی گفتگو تھی جو کبھی کسی راستے پر چل نکلتی اور کبھی کوئی اور رخ اختیار کر لیتی۔ تو ان لیکچرز کا ایک نہایت مختصر متن کچھ یوں ہوگا کہ ”روس کا چہرہ یورپی ہے لیکن اس کی روح سراسر مشرقی ہے۔“ اور یہ کیسے مشرقی ہے اس کا انکشاف مجھ پر آج سے پچاس برس پیشتر آپ ہی کے شہر ماسکو میں ہوا۔ جب میں نے تانیا اور لینا سے فرمائش کی کہ میں نے آپ کی کلاسیکی فلمیں تو بہت دیکھی ہیں۔ سر جی آئن سٹائن جسے ہدایت کاری کا بابا آدم مانا جاتا ہے اس کی ”بیل شپ پوٹمکن“ دیکھی ہے اور ”کرنیز آف فلاننگ“ نے مجھے رلا دیا تھا لیکن میں ایک نارمل عام سی فلم دیکھنا چاہتا ہوں جسے نارمل عام سے روسی لوگ پسند کرتے ہیں۔ تو وہ مجھے ایک فلم دکھانے کے لیے لے گئیں۔ وہ ایک نہایت ہی آپاراضیہ بٹ قسم کا جذبات سے پھٹتا ہوا ’انسو بہاتا‘ شدید المیاتی رومان تھا جس کے آخر میں ہیرو اور ہیروئن کی جدائی آہوں اور سسکیوں میں چشم نم ہو رہی ہے۔ والٹن کی ماتم بھری صدائیں پکار رہی ہیں اور جانے کہاں سے خزاں رسیدہ پتے ان کے غم آلود غمگین چہروں پر برس رہے ہیں اور شاید ہیروئن خود کشی کا ارادہ کر چکی ہے۔ میں نے محسوس کیا کہ اس آخری منظر کے دوران ہال میں کچھ عجیب کھسر پھسر ہو رہی ہے۔ کچھ چکیاں سی سنائی دے رہی ہیں اور جب فلم کے اختتام پر سینما ہال کی روشنیاں جل اٹھیں تو کیا دیکھتے ہوں کہ بیشتر تماشا کی، کیا جوان کیا بوڑھے مرد و زن سسکیاں بھرتے ناکیس پونچھ رہے ہیں اور آنسو بھی پونچھ رہے ہیں ساتھ ساتھ۔ ادھر تانیا اور لینا بھی رونے دھونے میں مشغول ہیں۔ تب مجھے احساس ہوا کہ روسی بنیادی طور پر ایک جذباتی اور مشرقی لوگ ہیں۔ اور اگر ان زمانوں کے سوویت یونین میں ہندوستانی فلموں پر لوگ جان و دل سے فدا ہوتے تھے تو کیوں ہوتے تھے۔ سرخ چوک میں اکارڈین کی دھنوں پر ”آوارہ ہوں“ اور ”گھر آیا میرا پر دیسی“ پر کیوں جھوم جھوم جاتے تھے۔ اس لیے کہ ان کے چہرے تو یورپی تھے پر ان کی روح خالص مشرقی تھی۔

تب ماسکو سے رخصت ہونے کے موقع پر ہمارے دونوں روسی مترجم جب ہم سے

چھٹے مار کر بھوں بھوں رونے لگے تو ہم نہایت پریشان ہو گئے تھے کہ ہم تو انگلستان سے آئے تھے اور وہاں اگر بہت ہی قربت ہو جاتی تھی تو جدائی کے موقع پر قدرے گرمجوشی سے مصافحہ کر لیا جاتا تھا یا بہت ہی جان پر کھیل گئے تو رخساروں پر ایک ہلکی سی تھپکلی دے دی جاتی تھی..

اس جذباتی اور رومانوی فلم کو دیکھنے اور ایک عام روسی پر اس کی اثر انگیزی کا مشاہدہ ایک ایسی کتنی ثابت ہوا جس سے نہ صرف روسی تاریخ بلکہ ادب کے تمام دروازے کھلتے چلے گئے.. روسی ادب کے کردار کیوں ہمیں اپنی سرزمین کے کردار لگتے ہیں.. ہم کیوں مغرب کے ادب کے مقابلے میں ان سے زیادہ قربت محسوس کرتے ہیں، صرف اس لیے کہ ان میں بھی وہی مشرقی شدت.. لابلالی پن.. اور کبھی وحشت اور محبت میں شدت اور کبھی نفرت اور بے رخی میں اس سے بڑھ کر شدت.. ان کے مقبور اور مجبور لوگ ہمارے ہاں کے ہی ذلتوں کے مارے لوگ تھے..

دوستوویکی کے بیشتر کردار ایسے ہیں کہ ان کے بارے میں شک گزرتا ہے کہ دراصل یہ تو پاکستان میں پیدا ہوئے تھے.. یہیں کے تھے اور روس میں عارضی طور پر جا بسے تھے..

اردو ادب پر روسی ادب کے اثرات اتنے گہرے ہیں کہ یہ دونوں ایک مقام پر آ کر یوں مدغم ہوتے ہیں کہ ان کی الگ الگ پہچان مشکل ہو جاتی ہے..

ہم نے ہوش سنبھالا تو ہمارے گھروں میں گورکی کی ”ماں“ موجود تھی اور شولوخوف کا ”اورڈان بہتار با“ بہرہ ربا تھا..

ہمارے ہاں اگر کسی نثر نگار کی آخری تعریف کرنی ہو تو اسے پاکستانی جینوف کے نام سے پکارا جاتا ہے..

اور اگر کسی ناول کی توصیف مقصود ہو تو اس میں ”وار اینڈ پیس“ یا ”کرائم اینڈ پنش منٹ“ کی جھلکیاں نظر آ سکتی ہیں..

میرے امریکہ کے سفر نامے میں گورکی کے ”زرد شیطان کے شہر“ کے اثرات ہیں اگرچہ میں نیویارک کے بارے میں اس کے نکتہ نظر سے قطعی طور پر اتفاق نہیں کرتا..

میں نے روسی ادب کے حوالے سے ان تراجم کا ذکر بھی کیا جو اردو زبان میں ڈھالے گئے..

میری دانست کے مطابق روسی ادب کی کوئی ایک کہانی بھی ایسی نہیں ہے جس کا اردو

ترجمہ نہ کیا گیا ہو اور یہاں میں نے خاص طور پر برادر م شاہ حمید کے ایک یونانی معبد ایسے عظیم تمکنت لیے ہوئے ”وار اینڈ پیس“ کے اردو ترجمے کا حوالہ دیا جو کسی ستاکشی اور صنم کے لیے نہیں بلکہ اپنے ذاتی پاگل پن اور وحشت کے لیے برسوں میں کیا گیا تھا۔ میں نے ایک مختصر سا حوالہ اپنے ناول ”ڈاکٹر اور جولیا“ کا بھی دیا جس کا مرکزی خیال ترگوف کا ”رووین“ تھا، امریکا ایک پاکستانی نالیہ ایک ان دیکھے رووین کے عشق میں ایسے فنا ہوتی ہے کہ وہ اپنی شب عروسی میں یہ خواہش کرتی ہے کہ کوئی غیر طاق اسے یہاں سے اٹھا کر رووین کے پاس لے جائے اور وہ اس سے کہے: ”اس سے پیشتر کہ کوئی اور میرے ان چھوئے بدن کو اپنے اختیار میں لے لے۔ تم مجھے داغدار کر دو۔ یہ میری درخواست ہے۔“

ان دونوں لیکچروں کے بعد حسب روایت جو سوال پوچھے گئے ان میں سے کچھ بہت انوکھے اور جدا تھے۔

تانیہ چکلی ٹینی نے وہی سوال پوچھا کہ ایک کردار کیسے جنم لیتا ہے جس کے نتیجے میں بورس کا ظہور ہوا۔

اتنے عرصے سے تقریباً چھتیس برس سے ماسکو یونیورسٹی کے اردو نصاب میں شامل ہونا کیسا لگتا ہے؟

آپ کے ماں باپ کیسے تھے؟ ہم ان کے بارے میں جاننا چاہتے ہیں۔
کیا آپ طالبان کے حق میں ہیں؟ کیونکہ آپ نے ایک ناول ”قلعہ جنگی“ نام کا بھی لکھا ہے؟

آپ کے کتنے بہن بھائی ہیں؟
ہمارے نصاب میں شامل ابن انشا ہمیشہ ”ہم“ کا صیغہ استعمال کرتے ہیں جب کہ آپ کے ہاں صرف ”میں“ ہوتی ہے تو کیوں ہوتی ہے۔

آپ کی نثر اور پریم چند کی نثر میں اتنا فرق کیوں ہے۔
آپ کی تحریروں میں کہیں کہیں جو پنجابی ہے تو وہ کیوں ہے؟ ہمیں لگتا ہے کہ آپ کو مکمل طور پر سمجھنے کے لیے ہمیں پنجابی سیکھنی ہوگی۔

اور کیا آپ جنس کے بغیر محبت پر یقین رکھتے ہیں؟
اور ہم فیض کو جانتے ہیں اور آپ کو جانتے ہیں تو کیا شاعری بڑی ہوتی ہے یا نثر؟

ان شدید دھچکے دینے والا سوالات کے جواب میں نے جو کچھ بھی دیئے۔ لڑمیا! کی آنکھوں میں شرارت اور بے یقینی کے شرارے پھوٹتے رہے۔ میں نے جن بھی مضامین کا اپنے نیچر میں باندھا وہ نہایت آسانی سے انہیں کھول کر مجھے بے توقیر کر سکتی تھیں لیکن انہوں نے آداب میزبانی کو غور سے خاطر رکھا اور کچھ بھی نہ کھولا۔ بلکہ انہوں نے اپنے دل کو کھول کر جو کہاں کسی پر کھلتا تھا میرے نیچر کی بہت توصیف کی اور پھر کہنے لگیں۔ ”آپ نے میرے غریب خانہ پر کب آنا ہے؟“

”چونکہ میں ذاتی طور پر ایک غریب خانہ میں رہتا ہوں تو مجھے کسی ایک اور غریب خانہ میں جانے کا کچھ چاہ نہیں ہے۔“

”مستصر۔۔ میں واقعی مبالغہ نہیں کر رہی۔۔ واقعی میرا خانہ ایک غریب خانہ ہے۔۔ بلکہ کبوتر خانہ ہے۔“

”تو پھر آپ کبوتروں کو میرا سلام کہیے۔“

”آپ بھی تو ایک پرواز کرتے رہنے والے کبوتر ہیں تو آجائیے۔ ویسے میں پہلے سے خبردار کر دیتا چاہتی ہوں کہ میرے کبوتر خانے تک آنے کے لیے آپ کو چار منزلوں کی سیڑھیاں طے کرنی ہوں گی۔“

”وہاں کوئی نفٹ وغیرہ نہیں ہے۔؟“

”نہیں۔ اسی لیے تو وہ کبوتر خانہ ہے۔“

”میللا۔۔ آپ مجھے یہ کہنے کی کیا حاجت ہے ایک بین الاقوامی شہرت کی مالک سکا رہی ہیں۔ تو آپ ایک کبوتر خانے میں کیوں رہائش رکھتی ہیں۔؟“

”مجبوری ہے۔۔“ اس نے ایک ٹھنڈا سانس بھرا۔ آپ جانتے ہیں کہ کمیونزم کے زمانے میں سوویت یونین میں رہائشی جگہوں کی شدید قلت تھی۔ پورے خاندان ایک کمرے میں گزارا کرتے تھے اور دیگر خاندانوں کے ہمراہ ایک ہی غسل خانہ استعمال کرتے تھے۔ تو ان زمانوں میں نلیتا خروڈیچیف نے یہ طے کیا کہ ہر روسی خاندان کو ایک ذاتی فلیٹ ملنا چاہیے۔ چاہے وہ کتنی ہی مختصر کیوں نہ ہو۔ اور اپنا غسل خانہ ہونا چاہیے۔ چاہے اس میں سر جھکا کر نہایا جائے اور کوڈ پر بیٹھنے سے گھٹنے دروازے کو جا لگیں۔ اس منصوبے کے تحت ہنگامی طور پر پورے ملک میں لاکھوں کی تعداد میں ایسے فلیٹ تعمیر کیے گئے جو ایک نعمت سے کم نہ تھے۔ ایک ایسا ہی فلیٹ میرے حصے میں بھی آ گیا۔ میری شدید خواہش ہے کہ میں اب کسی بہتر فلیٹ میں منتقل ہو جاؤں۔ میں نے پچھترم بھی پس

انداز کر لی لیکن اس دوران نظر بدل گیا اور فلینوں کی قیمتیں میرے بس سے باہر ہو گئیں۔ اب مجھ میں اتنی سکت نہیں رہی کہ ایک نئے فلیٹ کے خواب دیکھ سکوں۔ امید کی واحد کرن یہ ہے کہ شاید کوئی تعمیراتی فرم ہمارے فیمنوں والی عمارت خرید کر وہاں ایک پلازہ تعمیر کرنے کا فیصلہ کر لے اور ہمیں معقول معاوضہ مل جائے۔ ویسے امکان یہی ہے کہ میں اسی کوتر خانے میں رحلت فرما جاؤں گی۔“

”یعنی مجھے اس سانحے سے پیشتر وہاں پہنچنا چاہیے۔“

”ہاں بالکل۔ اور ہاں۔ بتا لیا پر یگارینا یاد ہے؟“ آپ کو جب قطر میں عالمی فروغ اردو ادب ایوارڈ سے نوازا گیا تھا 2003ء میں تو پر یگارینا کو بھی اسی برس ایوارڈ ملا تھا بہترین غیر ملکی سکالر کے طور پر۔ وہ آپ کو بہت یاد کرتی ہیں۔“

”ہاں بتا لیا۔ وہ تو میری سب سے پرانی گرل فرینڈ ہیں۔“ میں نے ہنس کر کہا۔

پر یگارینا سے جب قطر میں طویل ملاقاتیں ہوئیں اور میں نے انہیں بتایا کہ ”1959ء میں ماسکو میں یوتھ فیسٹیول منعقد ہوا تھا اس میں میں شریک تھا تو ان کے چہرے پر ایک عجیب سا تحیر پھوٹا اور کہنے لگیں۔ کیا آپ لینن سٹیڈیم میں منعقد ہونے والے فیسٹیول کی افتتاحی تقریب میں شامل تھے؟“

”بالکل تھا۔ اور کچھ دیر کے لیے اپنے ملک کا پرچم تھا مگر پاکستانی وفد کی قیادت بھی کی تھی۔“

”کیا واقعی؟“ وہ شدید حیرت میں تھیں۔ ”میں بھی وہاں تھی۔“

”کہاں؟“

”آپ نے ضرور نوٹ کیا ہوگا کہ جب افتتاحی تقریب جاری تھی تو سٹیڈیم کے درمیان

میں ہزاروں روسی لڑکیاں جتنا سنک کے مظاہرے کر رہی تھیں۔ میں ان میں سے ایک تھی۔“

مجھے ایک ایسا دھچکا لگا اور زمانے کے گزرنے سے اور اس کے عجائبات سے لگا۔ یوں

محسوس ہوا جیسے ہم دونوں طلسم ہوشربا کے کوئی کردار ہیں۔ یہ کیسے ممکن تھا کہ ہزاروں کے ہجوم میں لاکھوں لوگوں میں وہاں ایک پاکستانی لڑکا ہوا اور آس پاس کہیں ایک روسی لڑکی کو رتب دکھا رہی ہو اور پھر وہ دونوں ہی ادب کی جانب مائل ہوں اور سینتالیس برس بعد کسی اور چھوٹے سے ملک میں ان کی خدمات پر ایوارڈ دیئے جائیں اور وہ پہلی مرتبہ ایک دوسرے کے سامنے آئیں۔ اسے اتفاق تو نہیں کہا جاسکتا یہ کوئی سحر۔ کوئی جاوہر ہو سکتا ہے۔ لیکن ایسا ہوا۔ میرے سامنے ایک فربہ ادیب عمر لیکن خوش مزاج عورت بیٹھی تھی جو کبھی ایک چلکنے بدن والی خوش نظر لڑکی ہوا کرتی تھی اور وہ لینن سٹیڈیم میں

قلا بازیاں لگا رہی تھی اور اس لمحے ایک پاکستانی لڑکا پرچم تھا مے اپنے وفد کے آگے چل رہا تھا۔ پہلی ملاقات کے بعد پریگارینا اور میں جہاں بھی اکٹھے ہوتے وہ میرا تعارف کر داتے ہوئے کہتی: یہ میرے سب سے پرانے فرینڈ ہیں۔

”پریگارینا ان دنوں مولانا روم کے حوالے سے ایک سیمینار میں شرکت کی غرض سے استنبول گئی ہوئی ہیں۔ دو چار روز میں واپسی متوقع ہے۔ تو پھر میں ان کو بھی مدعو کر لوں گی تاکہ آپ اپنی سب سے قدیمی گرل فرینڈ کو میسونہ کی موجودگی میں مل لیں۔ تو آپ آئیں گے ناں میرے کبوتر خانے میں۔“

”جس کبوتر خانے میں لدمیلا ایسی دوست غمغموں غمغموں کر رہی ہو وہاں کون کافر جانے سے انکار کر سکتا ہے۔“

اپنے لیکچر کے دوران میں نے یہ بھی عرض کیا تھا کہ ہندوستان میں ابھی تک کلاسیکی اردو کا چلن ہے جس کی چاشنی سے انکار ممکن نہیں لیکن اگر آپ عہد جدید کے ادبی کے تقاضوں میں ڈھل جانے والی زبان کی قربت میں ہونا چاہتے ہیں تو آپ کو پاکستان آنا ہوگا۔ خاص طور پر نثر کے معاملے میں جب تک آپ پنجاب کے قریب نہیں آتے تب تک بڑی اور بین الاقوامی سطح کی نثر سے متعارف نہیں ہو سکتے۔

لیکن بعد میں مارینا نے نہایت شکایت آمیز لہجے میں یہ کہہ کر مجھے شرمندہ کر دیا کہ تارڑ صاحب.. ہم کیا کریں.. اردو زبان کی ترویج کے لیے ہندوستان جتنی معاونت کرتا ہے پاکستان نہیں کرتا.. ہمارے طالب علموں کو وظیفے دیئے جاتے ہیں تاکہ وہ دلی یا لکھنؤ میں جا کر زبان سیکھیں.. ہر ماہ ڈھیروں کتابیں اور رسائل ہمیں روانہ کیے جاتے ہیں.. ہم کیا کریں.. البتہ اگلے برس ہمارے شعبے کی تین طالبات کو پنجاب یونیورسٹی نے مدعو کیا ہے.. دیکھئے اس دعوت کا کیا نتیجہ نکلتا ہے..

چند روز بعد جب میں نے پاکستانی سفارت خانے کے پریس کنسولر اعجاز صاحب سے مارینا کا شکوہ بیان کیا تو وہ کہنے لگے.. میں اپنے تئیں پوری کوشش کرتا ہوں.. محدود وسائل کے باوجود بھنگ دوز کرتا رہتا ہوں.. بلکہ ماسکونیٹ یونیورسٹی میں مشرقی زبانوں کا ایک نیا شعبہ متعارف ہوا ہے اور میں نے پاکستان بھر سے کتابیں مانگ مانگ کر وہاں پہنچائی ہیں.. لیکن طلبہ کے لیے پاکستانی وظائف کے بارے میں مجھے کچھ اختیار نہیں۔“

اور ہاں.. میں ناشکری کا مرتکب ہوں گا اگر میں اس سنہری میڈل کا تذکرہ نہ کروں جو مجھے ماسکو یونیورسٹی کی جانب سے مارینا اور گالینا ڈشکو نے پیش کیا جس پر ”لومونوسوف ماسکوسٹیٹ یونیورسٹی.. انسٹی ٹیوٹ آف رشین اینڈ افریقن سٹڈیز“ کے حروف ابھرے ہوئے ہیں.. اور بقول ان کے یہ میڈل ان شخصیات کو پیش کیا جاتا ہے جنہوں نے ماسکوسٹیٹ یونیورسٹی کے لیے نمایاں خدمات سرانجام دی ہوں..

محمد طارق
پاکستانی یونیورسٹی
ڈاٹ کام

ستر ہواں باب

”بیٹیاں میری بہترین پروڈکشن ہیں اور قدیم روسی خوراک“

یونیورسٹی کے اندر.. شعبہ اردو کے کمرے میں.. اگرچہ وہاں مہراج گنیش کا ایک مجسمہ بھی تھا.. پھر بھی اندر ایک چھوٹا سا پاکستان تھا.. اردو کے چرچے تھے.. آنیائے چائے کی دعوت کے لیے ٹولہ کی کسی قدیم بیکری سے ایک خصوصی روسی کیک منگا لیا تھا.. میمونہ گالینا اور مارینا کے ساتھ اردو میں گئیں ہانک رہی تھیں اور طالبات اگرچہ انک انک کر بول رہی تھیں لیکن یہ روسی کیسی پیاری بولی بول رہے تھے جو ہماری بولی تھی.. اور جب ہم یونیورسٹی سے باہر آئے تو یوں محسوس ہوا جیسے ایک پرسکون آرام دہ مکان کا دروازہ کھولا ہے تو باہر تیز جھکڑ چل رہے ہیں.. ایک طوفان اتر آیا ہوا ہے.. کیونکہ باہر ماسکو تھا.. اس کی ٹریفک اور شور کے تھپڑے ہمارے چہروں پر پڑے تو ہوش آیا کہ ہم تو ایک اجنبی شہر میں ہیں.. پاکستان میں نہیں ہیں.. اور باہر فٹ پاتھ کے کناروں پر ٹہکتا، منتظر ایک ایسا پیار کرنے کے لائق پرخص شخص تھا جسے میں نے ہمیشہ لاہور میں اپنی سٹڈی میں دیکھا تھا.. مسٹر.. مسٹرانسر.. آپ کے روسی دورے کے تمام انتظامات مکمل ہو رہے ہیں.. آپ فکرنہ کریں.. سامان پیک کر لیں اور ماسکو آ جائیں.. ایک ایسا شخص جس نے ساری سردردی مول لے لی اور میری ماسکویا ترا کو ممکن بنا دیا..

ٹو گئی ذخارف..

آنیائے گے بڑھ کر اس سے لپٹ گئی کہ وہ اس کی چیمٹی بیٹی تھی..

جسے ہمیشہ لاہوری منظر میں دیکھا تھا اسے ماسکو کے پس منظر میں منتظر پایا تو عجیب سا لگا

بلکہ کچھ نا آشنا سا لگا..

”میرا خیال ہے کہ میں نے تمہیں کہیں دیکھا ہے..“ میں نے ذخارف سے ہاتھ ملاتے ہوئے کہا..

”ہاں میرا بھی یہی خیال ہے کہ میں تمہیں جانتا ہوں..“ اس نے اپنے چہرے پر سنجیدگی طاری کر کے سر ہلایا.. ”لیکن یہ یاد نہیں آ رہا کہ ہم کہاں ملے تھے..“

اس کی پیوٹن مسکراہٹ ماسکو کے پس منظر میں کچھ زیادہ ہی پیوٹن لگتی تھی..

وہ پاکستان سے روانگی سے پیشتر متعدد بار معذرت کر چکا تھا.. وضاحتیں پیش کر چکا تھا کہ وہ کاروباری مصروفیات کے باعث ماسکو نہ آ سکے گا.. میرا دھیان نہ رکھ سکے گا.. مجھ سے ملاقات نہ کر سکے گا اور اس کے باوجود اس کے چہرے پر ایک مہربان شرمندگی تھی.. میں نے اسے تسلی دی کہ اس کی ماسکو میں غیر موجودگی مجھے محسوس ہی نہیں ہوئی اور اس کی بیٹی آئیہ اور اس کی بریگیڈ نے اپنی مسلسل نگہداشت اور مہمان نوازی سے میرا ناک میں دم کر رکھا تھا.. زندگی اجیرن کر رکھی تھی.. آئیہ اور ساشا اس کی دو بیٹیاں ایسے فرشتے تھے جو ہر وقت میرے دائیں اور بائیں منڈلاتے رہتے تھے اور مجھے سکھ کا سانس نہ لینے دیتے تھے..

وہ.. ذخارف ہر چند لمحوں کے بعد آئیہ سے لپٹ کر اس کے رخساروں پر بوسے دیتا اور کہتا..

”مستر مستنصر.. کیا تم جانتے ہو کہ میری بیٹیاں میری بہترین پروڈکشن ہیں اور میں ان سے بے تحاشا محبت کرتا ہوں..“

”میں خوب جانتا ہوں..“

ہمارے ہاں جو بے شمار خود فریبی کے مفروضے ہیں جن کے سہارے ہم اپنے آپ کو برتر ثابت کرنے کے لیے مغرب اور امریکہ کو مطعون کرتے رہتے ہیں ان میں سے ایک یہ بھی ہے کہ بس ہم ہیں جو اپنی آل اولاد سے محبت کرتے ہیں ورنہ یہ گورے لوگ تو اپنے بچوں کو پیدا ہوتے ہی ان سے غافل ہو جاتے ہیں.. انہیں قطعی طور پر پیار نہیں کرتے.. جب کہ ہم تو اپنی اولاد پر چھاور ہو جاتے ہیں.. مجھے ایک نہایت دکھ بھری زندگی یاد آتی ہے کہ ایک لڑکی.. ڈاکٹروں کے بقول ایک سبزی ہو جاتی ہے یعنی وہ زندہ تو ہے.. سانس تو لیتی ہے لیکن اس کے سوا اس میں زندگی کے کوئی آثار نہیں.. جیسے ایک بند گوبھی ہوتی ہے جو بے توستی.. سر سبز دکھائی دیتی ہے لیکن نہ بول سکتی ہے اور

نہ پہچان سکتی ہے.. بس ہے.. اور اس کی ماں.. پچھلے تیس برس سے اپنی جوانی کی خوشیاں تیاگ کر.. تیس برس سے ایک کمرے میں اپنی بیٹی کے سر ہانے بیٹھی ہے.. اور اس سے پوچھا جاتا ہے کہ نہ تو یہ تمہیں دکھتی ہے.. نہ سنتی ہے اور نہ ہی تمہاری موجودگی سے آگاہ ہے تو کیوں اتنی مدت سے یہاں بیٹھی ہو تو وہ.. ایک انگریز ایک گوری.. ایک مغربی ماں کہتی ہے.. ”آپ سمجھ نہیں سکتے یہ میری بیٹی ہے.. ہر دو چار ماہ کے بعد یہ آنکھیں کھولتی ہے.. اور مجھے محسوس ہوتا ہے کہ یہ اپنی آنکھوں سے کہہ رہی ہے کہ.. تھینک یومی.. اور بس وہی لمحہ میری کل کائنات ہے.. جب اس کی آنکھیں ”تھینک یو می“ کہتی ہیں..“

ذخارف اگر چہ آنیا اور ساشا کی ماں اُکسانہ سے الگ ہو چکا تھا.. اور اُکسانہ ایسی سحرانگیز مسکراہٹ والی خاتون سے کیسے الگ ہو گیا تھا.. بس یہ ہے کہ شادیاں صرف جادو کی مسکراہٹ کے سہارے دور تک نہیں چل سکتیں.. تو ذخارف اگر چہ دوسری شادی کر چکا تھا اور مزید دو بیٹیاں پیدا کر چکا تھا اور اس کے باوجود آنیا اور ساشا کے لیے وہ اتنی بے دریغ اور بے مہار محبت رکھتا تھا کہ اس کی مثال مشکل سے ہی ملے گی..

اور صرف باپ ہی نہیں بلکہ دونوں بیٹیاں بھی اس کی محبت میں غدھال ہیں.. اور اس سے لپٹ لپٹ جاتی ہیں..

”آپ جانتے ہیں ناں کہ میری بیٹیاں میری بہترین پروڈکشن ہیں.. آنیا اور ساشا نے اپنی پڑھائی میں ہمیشہ گولڈ میڈل حاصل کیے.. اور وہ جو دو چھوٹی چھوٹی ہیں ان کی ٹیچر بھی ان سے پوچھتی ہے کہ تم کس باپ کی بیٹیاں ہو.. وہ ابھی سے اتنی لائق ہیں چنانچہ مسز مستنصر تم دیکھ سکتے ہو کہ میری بیٹیاں میری بہترین پروڈکشن ہیں..“

”درست کہ آپ نے ایک پروڈکشن ہاؤس کھولا ہوا ہے لیکن آج ہم ماسکو میں پہلی بار ملے ہیں.. اگر آپ کے پاس کچھ وقت ہے تو یہاں سے ہم کہاں جائیں گے..؟“

”ہم پہلے کھانا کھائیں گے..“ ذخارف نے حسب عادت ماتھے پر تیوری چڑھا کر نہایت سنجیدہ شکل بنا کر کہا.. کے جی بی کے ایک ایسے ایجنٹ کی طرح جو ان دنوں بیکار ہے اور خواہ مخواہ سنجیدہ شکل بنائے پھرتا ہے.. ”آپ یہ بتائیے کہ آپ کیا کھانا پسند کریں گے.. مجھے معلوم ہے لاہوری لوگ خوراک کے بغیر سوچ بھی نہیں سکتے..“

”اسی لیے میرے آج کے لیکچر میں جان نہیں تھی کہ میں بھوکا تھا..“ میں نے ہنس کر کہا..

”ذخارف ہم روس میں ہیں اور اب تک ہم امریکی.. اطالوی اور میکسیکن کھانے وغیرہ کھ رہے ہیں تو کیا روس میں روسی کھانے بھی ہوتے ہیں..“

”ہوتے ہیں..“ اس نے سر ہلا کر انگلی کھڑی کر دی اور اس کے اس انداز سے مجھے اپنا اطالوی دوست خیر لوجی یاد آ گیا جو اسی طرح بات کیا کرتا تھا.. ”اور مجھے معلوم ہے کہ ہمیں کہاں جانا چاہیے..“

ماسکو میں آج بھی پھوار پڑ رہی تھی.. تقریباً روزانہ بارش ہو رہی تھی اور یہ ان بادلوں کا بدلہ تھا جنہیں ہوائی جہازوں سے کوئی کھول وغیرہ چمڑک کر آسمان سے فرار ہونے پر مجبور کر دیا گیا تھا تاکہ ”کسڑی ڈے“ پر موسم صاف رہے اور دھوپ چمکدار رہے اور اب وہی بادل ماسکو واپس آ رہے تھے..

ہم جس ریستوران میں گئے وہ ایک معمولی درجے کے سپر سنور کے ایک گوشے میں واقع تھا اور قدیم روسی خوراک کے حوالے سے بہت شہرت رکھتا تھا.. اس کے اندر داخل ہوئے تو گویا پرانے زاروں کے زمانے میں چلے گئے اور وہ بھی دور دراز کے برف اور سردی سے ستائے کسی ایسے گاؤں میں جہاں بجلی نہ تھی اور اس گاؤں سے ہٹ کر برج کے جنگلوں میں پوشیدہ لکڑی کا ایک پرانا کیمپن تھا جہاں ڈاکٹر ڈواگو کے ایک منظر میں جولی کرسٹی سے ملنے ایک برف بارت میں عمر شریف جاتا ہے.. اس ریستوران بلکہ کیمپن کی چھت سے لہسن.. پیاز اور سوکھی ہوئی کھنبیوں کی لڑیاں نکلتی تھیں.. ایک دیوار پر ایک ریجھ اوندھا پڑا تھا یعنی اس کی سیاہ کھالی آویزاں تھی.. ریجھ کے بغیر روس کا تصور مکمل نہیں ہوتا.. ایک جانب چولہے گرم تھے جہاں تین دھقان بنی عورتیں سر پر رومال باندھے جانے کیا اہال رہی تھیں اور متعدد بانڈیوں میں بیزاری سے ڈوبیاں چلا رہی تھیں.. ویٹر حضرات بھی نہایت اور بجنجل حالت میں تھے یعنی روسی لوگ لباس میں تھے اور ہر لمحہ دھڑکا لگا رہتا تھا کہ وہ خوراک کی طشتری زمین پر دے ماریں گے اور اٹھک بیٹھک والا قص شروع کر دیں گے.. حسب روایت نہ تو ان باورچنوں نے ہماری جانب آنکھ اٹھا کر دیکھا اور نہ ہی ویٹروں نے کچھ پذیرائی کی..

”مسٹر مستنصر..“ ذخارف نے پھر تیوری چڑھائی.. ”آپ کیا کھا، پسند کریں

گے..؟“

مجھے تو صرف دو ڈشیں ہمیشہ سے مرغوب رہی ہیں، بیف سٹراگنوف اور چکن اے لارکیو

جن کے کم از کم نام تو روسی ہیں۔ لیکن میرا تجربہ ہے کہ ایک زمانے کے ”شیزان اور نٹیل“ میں جو کوئی بھی شیف ہوا کرتا تھا اس سے بہتر دنیا بھر میں اور کوئی باورچی یہ ڈشیں نہیں بنا سکا۔ میں نے یورپ اور امریکہ میں جب کبھی ان میں سے کوئی ڈش آرڈر کی تو اسے کھاتے ہوئے شیزان کے اس شیف کو ضرور یاد کیا۔ میں یہاں بھی ان میں سے کسی ایک ڈش کی خواہش کر سکتا تھا لیکن ایک چھوٹا سا مسئلہ تھا کہ بیف کے لیے جو گائے ہونی تھی اور چکن کے لیے جو چکن ہونا تھا اس کا سر بیک جنشن چھری وغیرہ قلم کیا گیا ہونا تھا بغیر کچھ پڑھے۔ یعنی وہ حلال نہ ہو سکتے تھے اس لیے یونہی اجتناب کر لیا۔

”ذخارف ہم کسی ایسی خوراک کھانے کے متناہی ہیں جس کا خمیر مچھلی سے اٹھایا گیا ہو۔“

ذخارف نے ٹھوڑی تھام کر مینو پر کچھ غور و خوض کیا۔ ”پہلے تو آپ ایک ایسا سوپ پیئیں گے جو سیکڑوں برس پرانے طریقے سے چولبے کی آگ پر تیار کیا جائے گا۔ یہ روس کے دہقان بڑے شوق سے نوش کرتے تھے۔ اس میں شامل سبزیوں۔ لہسن تھوم۔ پیاز۔ مشروم اور جزی بوٹیوں کا ذائقہ بالکل اور بچل ہوگا۔“

جب یہ سوپ پیش کیا گیا۔ ہم نے اسے چکھا۔ تو واقعی ہم کوئی چار پانچ سو برس قدیم روس میں چلے گئے۔ ذائقہ ایسا ہی تھا اور واقعی پیاز اور جزی بوٹیاں بھی تقریباً اصلی حالت میں تھیں۔ اس سوپ کو پیتے ہوئے آپ یہ نہیں کہہ سکتے تھے کہ یہ دھواں سا کہاں سے اٹھتا ہے کہ یہ دھواں اس سوپ میں شامل تھا۔ میں نے اپنے آپ کو کچھ کچھ ایک روسی دہقان محسوس کیا جس نے مالک کی زمینوں سے دو چار پیاز اور چھندرو وغیرہ چرا کر انہیں شتابی سے اپنے جھونپڑے میں ابا ل لیا ہو۔ ویسے میں نے شکر کیا کہ میں ایک روسی دہقان نہیں ہوں۔

مچھلی آئی تو وہ بھی دھواں سی تھی۔

مونا تو نہیں البتہ میں نے اسے بھی رغبت سے کھانے کا مظاہرہ کیا اور اسے مچھلی تصور

کر کے کھایا۔

البتہ بانس کی ٹوکری میں جو بریڈ آئی وہ بہت تازہ اور سوندھی مہک والی تھی اور ریچھ کی

کھال کی قربت میں جو تندور تھا وہاں سے براہ راست ہماری میز پر آئی تھی۔

یہ کہنے کی کچھ حاجت نہیں کہ ہم نے اس قدیمی روسی خوراک کی جی بھر کے تو صیف کی کہ ہم اپنے محسن کا دل نہیں توڑ سکتے تھے۔ ذخارف نہ ہوتا تو ہم ماسکو میں نہ ہوتے۔ اور ہاں اس ریسٹوران میں بھی تو نہ ہوتے۔ البتہ جب اس نے ہماری تعریف کو قدرے بخیدگی سے قبول

کر کے یہ کہا کہ اگر آپ کو یہ روسی خوراک اتنی پسند آئی ہے تو ہم کل دوبارہ یہاں آئیں گے۔ تو ہم نے سوچا کہ یہ خوراک دوبارہ کھانے کی بجائے بہتر ہے کہ ذخارف کا دل توڑ دیا جائے۔ چنانچہ میں نے ایک نہایت صوفیانہ بیان دیا کہ.. ذخارف زندگی اور موت کا کچھ پتہ نہیں بتاتا.. کیا معلوم وہ کل آئے کہ نہ آئے.. ویسے مجھے گمان ہے کہ ہم یہاں دوبارہ کبھی نہیں آئیں گے اگرچہ میری شدید خواہش ہے کہ میں کم از کم وہ سوپ ایک مرتبہ پھر پیوں..

دوستوں کے لیے اگر تھوڑی سی منافقت کر لی جائے تو شاید شرعاً بھی جائز ہے..

پاکستانی یو اینٹ ڈاٹ کام
محمد طارق اقبال

اٹھارہواں باب

”ابراہیم نکولائی‘ ایک اُزبک روسی شریف بدمعاش سے ملاقات“

باہر ابھی تک پھوار جاری تھی۔۔۔
بادل ابھی تک اپنا بدلہ لینے پر تلے ہوئے تھے کہ ہمیں ”وکنری ڈے“ پر کیوں بھگایا تھا۔ اب ہم آگئے ہیں اور جی بھر کے برسیں گے۔۔۔
باہر سامنے کے ایک چوک میں ایک نہایت عالی شان اور پر شکوہ یادگاری ستون بلند ہوتا چلا جاتا تھا اور ناراض بادلوں کو چھوٹا تھا۔۔۔
”یہ کیسی یادگار ہے۔۔۔“
”یہ ایک ایسی یادگار ہے جو ماسکو اور پورے روس میں جتنی بھی شاندار یادگاریں ہیں، انہیں تخلیق کرنے والے شخص کی یادگار ہے۔۔۔“
”یعنی یہ کمیونسٹ زمانوں کی ایک یادگار ہے۔ تو کبھی کسی کا جی چاہا کہ اسے ڈھادیا جائے؟۔۔۔“

”ان زمانوں میں اتنی یادگاریں اور مجسمے تعمیر ہوتے تھے کہ ان سب کو ڈھانے میں بہت خرچ ہوگا۔ بہتر یہی ہے کہ انہیں ان کے حال پر چھوڑ دیا جائے۔ یوں بھی یہ ہماری تاریخ کا ایک حصہ تو ہیں۔۔۔“

”اور اب ہم کہاں جائیں گے۔۔۔ اگر کہیں جائیں گے۔۔۔ میں پیاز کے اس قتلے کو اپنے ناتواں دانٹوں سے چبانے لگا جو سوپ میں نہیں گھلا تھا تو میرے منہ میں کہاں گھستا۔۔۔“

”ہم یہاں سے ایک گینکسٹر سے ملنے جائیں گے۔“

میں نے وہ کچا پیاز فوراً نگل لیا کہ ذخارف یہ کیا کہہ رہا ہے کہ ہم یہاں سے۔۔ اور میری بیوی بھی میرے ساتھ ہے کسی چھٹے ہوئے بد معاش سے ملنے جائیں گے۔

”ایک گینکسٹر سے ذخارف؟“

”ہاں مسٹر مستنصر۔۔ آپ نے لاہور میں کہا تھا کہ آپ روس میں اداکاروں۔۔

مصوروں۔۔ موسیقاروں۔۔ ادیبوں اور ثقافتی لوگوں سے ملنا چاہتے ہیں۔“

”ہاں کہا تو تھا۔“ ایک تو میں نے ذخارف سے جو کچھ بھی لاہور میں کہا تھا اس نے

پلے باندھ لیا تھا۔

”تو یہ بھی ایک ثقافتی شخصیت ہے۔۔ وہ میرا دور پارکارشتے دار بھی ہے۔۔ ابراہیم کولائی

آندرے وچ۔۔ اس نے ایک کلچر ہاؤس تعمیر کر رکھا ہے جو پورے ماسکو میں شہرت رکھتا ہے۔ اگرچہ

وہ ایک نامی گرامی بدنام زمانہ بین الاقوامی گینکسٹر رہ چکا ہے لیکن اب کسی حد تک تائب ہو کر ایک

اہم ثقافتی شخص ہو گیا ہے۔ اور وہ آپ سے ملنا چاہتا ہے۔“

یہ ذخارف ہمارے ساتھ کیا کرنا چاہتا ہے۔۔ پہلے ہمیں وہ سوپ پلایا مچھلی کھلائی اور

اب کسی بدنام زمانہ بد معاش سے ملوانے جا رہا ہے۔

”وہ مجھ سے کیوں ملنا چاہتا ہے۔“ کار میں بیٹھتے ہوئے میں نے پوچھا۔

”اے میرے توسط سے علم ہو گیا تھا کہ آپ ٹیلی ویژن کے لیے ڈرامے بھی لکھتے ہیں

تو اس کی خواہش ہے کہ آپ اس کے پروڈکشن ہاؤس کے لیے جو بہت بڑا ہے۔ ڈرامے لکھیں۔“

”ذخارف۔۔ میں تو اردو اور پنجابی میں لکھ سکتا ہوں، روسی میں نہیں تو وہ کیسے چاہتا ہے

کہ میں اس کے لیے ڈرامے تحریر کروں۔“

”وہ ایک گینکسٹر رہ چکا ہے۔ اس لیے اس کے ساتھ بحث نہیں کی جاسکتی۔ آپ بھی نہ

کرنا۔“

”ویسے آپ اپنے اس عزیز۔۔ بلکہ عزیز از جان کا کچھ تعارف تو کرواؤ کہ وہ کون

ہے۔؟“

”ابراہیم کی والدہ روسی تھیں اور والد ایک اُزبک مسلمان۔ اس نے ایک عرصے تک

قانون کی دنیا سے باہر اپنی دھاک بٹھا رکھی تھی۔ اور ایسی دھاک بٹھانے کے لیے اس نے وہ

سب کچھ کيا جو کرنا پڑتا ہے.. پورا ماسکواس کے نام سے لرزتا تھا.. اب اس نے غلطى يه کي کہ.. اپنا ”رزقِ حلال“ سارے کا سارا روس ميں رکھنے کي بجائے امريکي بينکوں ميں جمع کرواديا اور وہاں کے ہم ذہن دوستوں کي مدد سے جمع کرواديا.. اب ابراہيم غريب روس کو ترک کر کے ايک ايماندار شخص کے طور پر ايک پر آسائش زندگي گزارنے کے ليے نيويارک ايئر پورٹ پر اتر اہے تو اسے پوليس نے خوابو خوابو بوج ليا.. اس نے دو برس ايک امريکي جيل ميں بسر کيے اور پھر اسے مک بدر کر ديا گيا.. ابراہيم بے شک جرائم وغيرہ سے کچھ شغف رکھتا تھا ليکن اس کي ذات کے گرد ايک رومانوي ہالہ تھا.. ايک روسي ماں اور ازبک باپ کا بيٹا جو بہت نڈر اور بے باک تھا.. يورپ ميں اور خاص طور پر فرانس ميں اخباروں اور رسالوں کے سروق پر اس کي روسي اور ازبک تصوير شائع کي گئي اور اس کے ”کارناموں“ کے بارے ميں مضامين لکھے گئے.. وہ امريکہ سے ماسکوا واپس آيا تو توبہ تائب ہو گيا.. کيا آپ يقين کرو گے کہ اس نے يہاں ايک ”کچر ہاؤس“ تعمير کيا جہاں مصوري کي نمائش ہوتی ہیں.. اداکاروں اور موسيقاروں کو تربيت دي جاتی ہے.. دس برس کے بچوں کے ليے بھی فنون لطيفہ کي تربيت کے ليے بندوبست ہے.. اس ہاؤس ميں ايک مختصر سا تھيٹر بھی ہے جہاں روسي ادب کے شاہکار ڈرامے کھيلے جاتے ہیں.. ايک ايسار يکار ڈنگ ہاؤس ہے جہاں روس کے اہم ترين گلکار اپنے نغمے ريكارڈ کرواتے ہیں.. مستنصر وہ اب ايک مختلف انسان ہو چکا ہے اور ہر کوئي اس کا مداح ہے.. تم بھی اسے پسند کرو گے.. روسي فلموں اور تھيٹر کے اہم ترين اداکار اور ہدايت کار اس کے ہاں آتے ہیں اور اس کي دوستي پر فخر کرتے ہیں..“

”ليکن اتنا بڑا کچر ہاؤس تعمير کرنے کے ليے اتنی بڑی رقم اس کے پاس کيسے آئی؟“
 ”مجھے نہیں پتہ..“ ذاکاروف مسکرايا جيسے کہہ رہا ہو کہ ايسی رقم کہاں سے آسکتی ہے اس کا تمہیں بھی اندازہ ہونا چاہیے..

”کيا يہ تمہارا اور پاراک عزيز.. ابراہيم واقعی فنون لطيفہ کي ترويج ميں دلچسپی رکھتا ہے؟“
 ”اس ميں کوئي شک نہیں.. وہ اپنے آپ کو وقف کر چکا ہے.. ويے وہ ايک اداکار بھی رہ چکا ہے ليکن اس نے اپنی پوری زندگي ميں صرف ايک فلم ميں کام کيا تھا..“
 ”اور اس کا کردار کيا تھا؟“

”ايک گينکسٹر کا..“ ذاکاروف کي بيوٹن مسکراہٹ پھيلنے لگی.. ”اور يہ فلم صرف ابراہيم کي وجہ سے سپر ہٹ ہو گئی.. ہوا يہ کہ فلم کي ريليز سے چند روز پيشتر روسي پوليس نے اسے کسی جرم ميں

ملوث ہونے کے باعث گرفتار کر کے جیل میں ڈال دیا۔ تو اس فلم کی اشتہار بازی میں پہلے تو اسے فلم میں ایک ٹیکنسٹر کی اداکاری کرتے ہوئے دکھایا گیا اور پھر کٹ کر اسے روسی پولیس کے ہاتھوں گرفتار ہوتے دکھایا گیا اور ساتھ ہی اعلان ہوا کہ خواتین و حضرات ذرا ملاحظہ فرمائیے کہ ہماری فلم کے کردار زندگی اور حقیقت کے کتنے قریب ہیں کہ جس شخص نے ٹیکنسٹر کا کردار ادا کیا ہے اسے سچ مچ پولیس پکڑ کر لے گئی ہے۔ چنانچہ فلم سپر ہٹ ہو گئی۔“

اور واقعی گھنے اشجار کے سائے میں ابراہیم کولائی آندرے وچ کا کچرل کمپلیکس دیکھنے کے لائق تھا۔ اور ابراہیم کیا تھا؟ وہ استقبال کرنے کے لیے آگے بڑھا تو مجھے یوں محسوس ہوا جیسے ایک دیو میری جانب بڑھتا چلا آتا ہے کہ وہ نہایت کسرتی بدن کا ایک طویل قامت شخص تھا اور میں تصور کر سکتا تھا کہ جب وہ اپنے ”سنہری فنوں“ میں کسی مخالف ٹیکنسٹر کی جانب پیش میں بڑھتا ہوگا تو وہ دہشت کے مارے صرف پسینے سے ہی نہیں بھیگ جاتا ہوگا۔ اس قدر قامت کے ساتھ اس کی آواز بھی اتنی گونج دار اور گہری تھی کہ جب اس نے روسی میں مجھے کچھ کہا تو تقریباً میری کھال ہی بندھ گئی۔ وہ آسانی سے ایک آپریشن بھی ہو سکتا تھا۔ ویسے وہ روسی ہرگز نہ لگتا تھا کہ اس کے نین نقش مشرقی تھے اور بال سیاد تھے۔

اس نے نہایت نخر سے مجھے اپنا یہ کچرل کمپلیکس دکھایا۔ اس میں بہت سی راہداریاں تھیں جن میں درجنوں دروازے تھے اور ان کے اندر بہت کچھ ہو رہا تھا۔

ایک مختصر نیم تاریک تھیٹر تھا جہاں گوگول کے مشہور ڈرامے ”ڈیڈ سوز“ کی ریہرسل ہو رہی تھی۔ جب اداکاروں سے میرا تعارف کروایا گیا تو انہوں نے مجھے گوگول کے تقریباً ہم پلہ سمجھ کر مجھ سے جھک جھک کر ہاتھ ملائے البتہ نوجوان ہدایت کار کچھ زیادہ متاثر نہ ہوا اور لا پرواہی سے دائرہ کھجلا تا رہا۔

ایک ریکارڈنگ روم میں کوئی مقامی پاپ گروپ اپنی نئی البم ریکارڈ کروانے میں مشغول تھا۔ متعدد کلاس روم تھے جہاں چھوٹے بچوں کو مصوری، گلوکاری اور موسیقی کی تربیت دی جاتی تھی۔

راہداریوں میں ان فلمی اداکاروں اور معروف موسیقاروں کی تصاویر ابراہیم کے ساتھ آویزاں تھیں۔

اگرچہ ابراہیم شاید ایک مخدوش مسلمان تھا لیکن مجھے اس سے خوف محسوس ہوتا تھا۔

اس کی ایک وجہ یہ تھی کہ وہ انگریزی سے یکسر ناواقف تھا اور جب کبھی وہ مجھ سے مخاطب ہو کر اپنی پاٹ وار آواز میں کچھ کہتا میرا ”تراہ“ نکل جاتا کہ پتہ نہیں ناراض ہو گیا ہے۔ آئی اس کی گفتگو کا انگریزی ترجمہ کرنے کی سر توڑ کوشش کر رہی تھی لیکن یہ اس کے بس کی بات نہ تھی، جتنی دیر میں سوچ سوچ کر ایک ایک کردہ ایک فقرے کو انگریزی میں منتقل کرتی اتنی دیر میں ابراہیم دس فقرے مزید بول جاتا۔

اس کے ذاتی دفتر کے باہر اس کی ایک حور پری قسم کی پرائیویٹ سیکرٹری بیٹھی تھی جو ہمیں دیکھ کر ہمارے نہیں ابراہیم کے احترام میں فوراً کھڑی ہو گئی۔ ہم اس کے دوست ہوتے ہوئے بھی اس سے ڈرتے تھے ملازموں کا پتہ نہیں کیا حال ہوتا ہوگا۔

دفتر کے اندر ایک مشہور ہدایت کار اور ایک ڈرامہ نگار ہماری آمد کے منتظر تھے اور ایک وسیع میز پر روسی لوازمات سج چکے تھے۔ خوراک کی ہموار سجاوٹ میں واڈکا کی بوتلیں زرافوں کی مانند گروئیں اٹھائے کھڑی تھیں۔ جس کا جی چاہے ان کی گردن پر ہاتھ ڈال لے اور جس کا فی الحال نہ چاہے وہ سیکرٹری حور پری سے کافی یا چائے کی فرمائش کر دے کہ اس کے فرائض میں میزبانی بھی شامل تھی۔

میں نے ذرا فریڈلی ہونے کی خاطر ابراہیم سے اس کے ”امریکی تجربے“ کے بارے میں دریافت کیا تو وہ مسکراتے ہوئے کہنے لگا: ”ویسے امریکی جیلیں روسی جیلوں سے زیادہ آرام دہ ہیں۔ میرا وقت اچھا کٹا۔ اب میں یہاں بیٹھا بیچ و تاب کھاتا رہتا ہوں کہ وہاں کچھ ٹینکوں میں میری بہت مشقت سے کمانڈ ہوئی دولت جمع ہے اور مجھے شک ہے کہ میرے امریکی ساتھی اس سے عیش کر رہے ہیں۔ اگرچہ میں امریکہ سے ڈیپورٹ ہو چکا ہوں لیکن اگر کبھی میں امریکہ میں پھر داخل ہونے میں کامیاب ہو گیا تو وہ لوگ اپنی ماؤں کو یاد کریں گے۔“

”بالکل کریں گے اس کا مجھے یقین ہے۔“ پتہ نہیں آئی انے اس فقرے کا روسی ترجمہ کیسا کیا کہ وہ بے دریغ قہقہے لگانے لگا۔

اس دوران روسی فلموں کی کوئی معروف ہیروئن کمرے میں داخل ہوئی اور ابراہیم سے ”چھٹ“ مار کر ملنے کے بعد اس کے گالوں پر ضرورت سے زیادہ بوسے دے کر ایک صوفے پر اس انداز میں بیٹھ گئی کہ لوگوں کی نظریں جھٹکنے لگیں۔ میری نظر صرف ایک مرتبہ جھٹکی دوسری بار جھٹکنے لگی تو مونانے مجھے ایک کہنی رسید کر دی۔

ہماری مینٹنگ کا سرکاری طور پر آغاز ہو گیا۔ اس کی مختصر ترین روئیداد یہ ہے۔
 ”برادر مجھے میرے برادر ذاروف نے آپ کے ماسکو آنے سے پہلے ہی آپ کے
 بارے میں بہت کچھ بتا دیا تھا۔ آپ ٹیلی ویژن کے لیے ڈرامے لکھتے ہیں۔ میں ایک کامیڈی
 سٹ کام میں دلچسپی رکھتا ہوں۔ کیا آپ ہمارے لیے لکھیں گے۔“
 ”میں تو اردو میں لکھتا ہوں۔“

”ہم اسے روسی میں ترجمہ کر لیں گے۔ جیسے ہم بیشتر امریکی سٹ کام روسی میں ڈھال
 کر شوٹ کر لیتے ہیں۔“

”ہر زبان اور ملک کے مزاح کا مزاج مختلف ہوتا ہے۔ مجھے روسی روایت کا کچھ علم
 نہیں۔“

”اگر ٹیلی ویژن دیکھنے والے امریکی مزاح سے لطف اندوز ہو سکتے ہیں تو پاکستانی سے
 بھی ہوں گے۔“

”کیا امریکی ڈرامے روس میں پسند کیے جاتے ہیں۔“

”ہمارے عوام روسی میں ڈھالے ہوئے امریکی مزاح پر وگرا موں پر جان دیتے
 ہیں۔ آپ ہمارے لیے ضرور لکھیں تاکہ ماسکو میں بھی آپ کا ایک بینک اکاؤنٹ ہو۔“

ابراہیم کیا ہی انوکھا اور غیر روایتی کردار تھا۔ ایک عام شخص تصور بھی نہیں کر سکتا تھا کہ
 ایک ایسا کردار بھی ہو سکتا ہے۔ کہنا تو میں چاہتا تھا کہ ابراہیم بھائی آپ سب کچھ چھوڑیں میں آپ
 کے بارے میں ایک کامیڈی ڈرامہ لکھتا ہوں کہ کیسے آپ کی شکل دیکھ کر ہی آپ کے حریفوں کے
 چھکے چھوٹ جاتے ہیں۔ اور وہ ترہتر ہو جاتے ہیں۔ لیکن میں نے اجتناب کیا اور کہا۔ ”ویسے آپ
 کس نوعیت کے کامیڈی پروگراموں میں دلچسپی رکھتے ہیں۔ ساس بہو کے جھگڑے۔ نوجوان نسل
 کی بے راہ روی۔ خطی بوڑھے۔ پاگل پروفیسر یا مسخرے سیاستدان۔“

”میں صرف پیسے میں دلچسپی رکھتا ہوں۔ مجھے دولت سے شدید محبت ہے اور میں اس
 کے بغیر زندہ نہیں رہ سکتا۔ مجھے پروگراموں کی نوعیت سے کچھ فرق نہیں پڑتا۔ آپ میرے ذاتی ڈاچا
 میں قیام کریں اور اطمینان سے ہمارے لیے ڈرامے لکھیں۔ اگر آپ چاہیں تو میں پاکستان بھی آ
 سکتا ہوں اگر میں وہاں کچھ دولت کما سکوں تو۔“

یہ ”بزنس مینٹنگ“ تقریباً دو گھنٹے جاری رہی۔ ابراہیم کے علاوہ اس معروف روسی

ہدایت کار اور ڈرامہ نگار نے بھی نہایت پر جوش انداز میں اس میں حصہ لیا۔ اس پرجوش کا ایک جواز واڈکا کی بوتلوں کی گرونیں سروڑنے میں بھی پنہاں تھا۔

وطن واپسی پر میں کتنے اطمینان سے ایک پریس ریلیز جاری کر سکتا تھا کہ..

”تارڑ صاحب کو روس کے سب سے بڑے ہدایت کاروں اور پروڈیوسروں نے نہایت منت سماجت کر کے اس بات پر آمادہ کر لیا ہے کہ وہ تاریخ میں پہلی بار روس کے لیے ڈرامے لکھیں اور ایک بین الاقوامی مشترکہ فلم سازی اور ڈرامہ سازی کا آغاز کریں۔ تارڑ صاحب نے ایک بیان میں کہا ہے کہ یہ سب اللہ تعالیٰ کی عنایت ہے کہ میری آمد سے پیشتر ہی پورے روس میں دہائی مچ چکی تھی کہ میں آ رہا ہوں.. میں نے صرف روس پاکستان دوستی کے جذبہ کے تحت ان کی پیش کش قبول کر لی ہے.. اگرچہ اس سے پیشتر میں ہالی ووڈ کے متعدد پروڈیوسروں سے معذرت کر چکا ہوں.. یہ سب تمہارا کرم ہے آقا..“

ہم رخصت ہونے لگے تو ابراہیم نے میرا ہاتھ اپنے سینے میں جکڑا اور کہنے لگا.. ”برادر آپ صرف کافی سے ہی شغل فرماتے رہے.. واڈکا کو ہاتھ نہیں لگایا..“

”شاید اس لیے کہ میں ایک مسلمان ہوں..“ میں نے کچھ نہیں شدید منہ ففت کا مظاہرہ کیا.. ”لیکن ابراہیم بھائی آپ نے بھی تو ہاتھ نہیں لگایا..“

”الحمد للہ..“ ابراہیم نے نہایت متانت سے سینے پر ہاتھ رکھ کر کہا.. ”میرا باپ ایک ازبک تھا اور مسلمان تھا.. میں نہیں پیتا لیکن.. دوسروں کو پلا کر خوش ہوتا ہوں..“

انیسواں باب

”طارق چودھری لیل پوری..“ ”اساں جان کے میٹ لئی اکھوے“

سیاہ مرسیڈیز کی غریبی بلی کیسے بے آواز چلتی جا رہی تھی.. اس کا اندرون اتنا کشادہ تھا کہ وہاں ایک چارپائی ڈال کر قیلولہ فرمایا جاسکتا تھا.. چنانچہ ہم پاؤں پیارتے چے جاتے لیکن ان کی راہ میں رکاوٹ نہ آتی..

اگلی نشستوں کی پشت پر ہمارے سامنے جو سکرین نصب تھی.. اس پر کوئی پرانی وضع کی حیدر خاتون نہایت احتیاط سے رقص کر رہی تھیں جو کہ ایک بلیک اینڈ وائٹ سورن لہا تھیں اور ان کے لبوں میں سے زبیدہ خانم کی رس بھری آواز ایک جھرنے کی طرح پھوٹ رہی تھی کہ ”اساں جان کے میٹ لئی اکھوے.. ٹھوٹھی مُوٹھی دا پالیا ای کلکھوے.. تے ساڈھے دل تک بھناں.. زبیدہ کا یہ گانا بقول کسے ہمیشہ میرے سینے پر ٹھہ کر کے لگتا تھا.. اور اگر آپ اسے ماسکو کے بھیکے ہوئے موسم میں.. کہ دم جھم جھم پڑے پھوار کے موسموں میں ہری ول کے جنگلوں اور برستے مین سے دوہرے ہوتے گل بوٹوں میں سے گزرتے ایک غریبی سیاہ مرسیڈیز کے اندر سن رہے ہوں تو دل پہ کیا گزرتی ہے.. بے شک آپ کی بیوی آپ کے پہلو میں بیٹھی ہو تب بھی کیا گزرتی ہے.. ایک خاص عہد کی پاکستانی پنجابی فلمی شاعری ایسی تھی کہ دنیا بھر کی کسی بھی زبان میں اس کا کوئی جوڑ نہ تھا.. وہ کسی بھی روڈ زون تھا.. بارن.. پوشکن یا نزدیکی رومانویت سے کم درجے کی نہ تھی.. بس اس کی قدر نہ ہو سکی.. نہ اس زبان کے بولنے والوں نے قدر کی اور اگر انہوں نے قدر نہ کی تو پھر غیر کا بے کو کرتے..

”ڈنگ پیار دا سینے تے کھا کے.. ہنجو پکاں وچ چھپا کے.. چپ رہے.. کسے نوں

سنائیے ناں..“

”جدوں بولی جی لیناں ایس میراناں.. میں تھان مرجانی آں..“

”سیوئی میرے دل دا جانی..“

”شکر دو پہر پٹی دے تھلے میں چھنکایاں ونگاں..“

”سونے دی تو تیری..“

”کھلے دل والے بو بے.. اے میں نیوں ڈھوئے..“

”میری چنی دیاں ریشمی تندیاں..“

”سن ونجی دی مٹھڑی تان وے.. میں تان ہووگی قربان وے..“

”کی دم دا بھروسہ یار.. دم آوے نہ آوے..“

”ساہنوں نہروالے پل تے بلا کے..“

اور اس فہرست کا کوئی انت نہیں.. بس ہم نے قدر نہ کی.. ایمان لگتی کہنے کہ کسی بھی زبان

میں کوئی ایسا اظہار ہے کہ.. جدوں بولی جی لیناں ایس میراناں.. میں تھان مرجانی آں..

تو زبیدہ خانم کی آواز میں بھی پنجابی کا یہی جادو جاگ رہا تھا کہ.. اسان جان کے میٹ

لئی اکھوے..

ہم ماسکو کی دم گھونٹنے والی بھیڑ اور شور شرابے سے باہر آچکے تھے اور آس پاس برج

کے سفید تنوں والے جنگل برستے مینہ میں اپنی سفیدی مزید نمایاں کرتے تھے..

میں نے مرسیڈیز کے شیرنگ پر بیٹھے وجیہہ اور سمارٹ پاکستانی ڈرائیور سے

پوچھا: ”بابر صاحب ابھی ہمیں کتنی دور جانا ہے..؟“

یہ بابر صاحب ہم پر کرم کرتے تھے جو ڈرائیور کا فریضہ سرانجام دے رہے تھے درندہ

ماسکو میں ہمارا مسلسل خیال رکھنے والے.. اکثر فون کرنے والے کہ ہوٹل میں کوئی پراہلم تو نہیں

ماسکو میں کہیں آنا جانا تو نہیں.. وہ اس نوعیت کے ہمارے رکھوالے تھے اور دراصل طارق چودھری

کے کاروباری نائب تھے.. انہوں نے دو روز پیشتر رابطہ کیا کہ تارڑ صاحب.. اگر ہفتے کی دوپہر کو

آپ کی اور کوئی مصروفیت نہ ہو تو چودھری صاحب.. ڈاکٹر طارق چودھری صاحب آپ کو اپنی

ربائش گاہ پر مدعو کرنا چاہتے ہیں..

یہ ڈاکٹر طارق چودھری ابھی تک ایک انویزبل مین تھے.. ایک نظر نہ آنے والے.. غائب قسم کے شخص تھے.. ہر محفل میں ان کا تذکرہ چلتا تھا چرچا ہوتا تھا پردہ دیکھنے کو نہ ملتے تھے اور اب اگر وہ خود سے ہمیں دیکھنا چاہتے تھے اور اپنے آپ کو عیاں کرنا چاہتے تھے تو اس موقع کو میں کیسے باتھ سے جانے دیتا..“ بابر صاحب میں بھی ڈاکٹر صاحب سے ملاقات کا منتظر ہوں..“

”میں آپ کو بیٹے کے روز ٹھیک بارہ بجے ہوٹل سے اٹھا لوں گا..“ بابر نے اپنے تئیں انداز میں اطلاع دی اور حسب وعدہ اٹھالیا اور اب ہم تقریباً نصف گھنٹے سے رواں تھے..

”اگرچہ یہاں بیشتر لوگ.. جو بہت متمول بھی ہیں فلیٹوں میں رہائش رکھتے ہیں لیکن ڈاکٹر صاحب کھلی فضاؤں کے دلدادہ ہیں اور انہوں نے ماسکو سے باہر ایک نہایت مخصوص اور پر فضا علاقے میں گھر بنا رکھا ہے.. آپ کے لائل پور کے رہنے والے ہیں.. اس لیے طبیعت بھی ذرا کھلی فضاؤں والی پائی ہے..“

”اور یہ جو سون لٹا گا رہی ہیں زبیدہ خانم کی آواز میں تو اس مرسیڈز میں کیوں گا رہی ہیں..؟“

”یہ طارق صاحب کی ذاتی گاڑی ہے.. وہ جب کبھی سفر کرتے ہیں تو مسلسل زبیدہ خانم اور نور جہاں کے پنجابی گیت سنتے ہیں..“

ہم بالآخر ایک ایسے مخصوص علاقے میں داخل ہو گئے جہاں جگہ جگہ سیوریج پیریز تھے جو اس مرسیڈز کو دیکھتے ہی اٹھتے چلے گئے.. درختوں میں گھرے اس علاقے میں مناسب فاصلوں پر ایسی رہائش گاہیں گھنی ہریاں اور جھاڑیوں میں سے کبھی نظر آ جاتیں اور کبھی روپوش ہونے لگتیں.. جن کا ظاہر یہ ظاہر کرتا تھا کہ ان کے کمین آسودہ اور ثروت مند ہیں..

میں نے اپنے آپ کو اس نادیدہ چودھری کا سامنا کرنے کے لیے ذہنی طور پر تیار کر لیا کہ اگر وہ اتنا معروف ارب پتی کا رو باری ہے.. یورپ اور پاکستان میں اس کے دفاتر ہیں.. یوکرین میں لوہے کا بیوپار ہے.. آئرس کا گئرس ایسے ہوٹل کا مالک ہے تو وہ ایک تھری پیس سوٹ میں ملبوس دراز قد چشمہ لگائے، معمر سگار پھونکتا قدرے متکبر اور کسی حد تک بور شخص ہوگا..

جب ہم دونوں اس کے محل نما گھر کی چکاچوند میں داخل ہوئے تو چند لمحوں کے لیے میں یہ یقین نہ کر سکا کہ ہماری جانب مسکراتے ہوئے جو لوگ بڑھ رہے ہیں ان میں طارق چودھری کون سا ہے.. اس نے میرے تمام اندازوں اور تصورات کو تہس نہس کر دیا تھا.. وہ ایک بوٹے سے قد کا

سکون میں آیا ہوا.. چوڑی دوستانہ اور دیسی مسکراہٹ والا.. نیلی چین اور مختصر سفید کرتے میں ملیں.. ایک ایسا شخص تھا جس کی آنکھوں اور بالوں میں ایک کھنڈر اپن تھا اور جس کے بارے میں کہا جاتا ہے کہ وہ ”عمر کھانا“ ہے یعنی اس پر عمر اثر انداز نہیں ہوتی اور وہ نوخیز دکھائی دیتا رہتا ہے..

جس بال نما ڈانٹنگ اور ڈراننگ روم میں ہم داخل ہوئے اس میں سنہری آرائش کا ایک بھرکیلا پن تھا اور وہ روسی زار کے کسی قریبی عزیز کا بھی ہو سکتا تھا..

یہ گھر اور اس کا مکین میرے لیے غیر متوقع تھے..

ہم نیلی ویٹن ڈرامے لکھنے والے ہمیشہ سیر یوٹا پ کردار تخلیق کر کے اپنے تئیں کمال کرتے ہیں.. گاؤں کا ایک چودھری.. ایک ارب بچی کا رو باری.. ایک شاعر.. ایک پروفیسر.. ایک مزدور یا ایک فلمی ہدایت کار.. ان سب کے ہم نے مخصوص ٹھپے بنا رکھے ہیں جنہیں ہم لگاتے چلے جاتے ہیں اور جو کوئی ان سے انحراف کرے اسے کردار نگاری کے فن سے نابلد سمجھتے ہیں.. حالانکہ حقیقی زندگی میں یہ سب ویسے ہرگز نہیں ہوتے جیسے ہم انہیں تخلیق کرتے ہیں..

اور یہ طارق چودھری اتنا نوخیز اور چلبلا نظر آتا تھا کہ اگر اسے ایک نیلے رنگ کا بیڑ پہنا دیا جاتا تو ایف سی کالج کے طالب علم کے طور پر قبول کر لیا جاتا.. وہ نہایت ٹھیکہ اور دیہاتی محاوروں سے مزین پنجابی بولتا تھا اور اس کا آبائی لہجہ ابھی تک قائم تھا.. اگر وہ کسی مہمان سے انگریزی میں کلام کرتا تو وہ بہت پنی تلی اور رواں ہوتی اور روسی تو ظاہر ہے اس کی ”مادری زبان“ تھی..

ماسکو میں اس کی میزبانی کے اعتراف کے طور پر میں اپنی کتابوں کے سوا کسی اور انداز میں اس کا شکریہ ادا نہ کر سکتا تھا..

طارق نے میری تحفہ کردہ کتابوں پر ایک نظر ڈالی اور کہنے لگا.. ”میری لائبریری میں آپ کی تحریر کردہ تقریباً سبھی کتابیں موجود ہیں اور یہ دونوں بھی.. لیکن ان پر آپ نے میرے لیے کچھ لکھا ہے اور دھتھلے کیے ہیں تو ایسی کتابیں میرے پاس نہیں.. شکریہ..“

یہ ایک عجیب پر شکر طمانیت کی کیفیت ہوتی ہے کہ آپ ایک پرانے ویس میں ایک گھر میں مدعو ہوتے ہیں اور میزبان آپ کی تحریروں سے شناسا ہوں.. انہیں پسند کرنے والے ہوں..

میں نے ایک نہایت سنہری اور شاہانہ صوفے میں دھنستے ہوئے طارق سے پوچھا: ”آپ کی بیگم صاحبہ کہاں ہیں؟“ میں نے جسارت صرف اس لیے کی کہ مونہ مجھے مسلسل

گھور رہی تھی کہ تم نے تو کہا تھا کہ وہاں خواتین بھی ہوں گی.. میزبان کی بیگم بھی ہوگی اور یہاں آس پاس موئے مردوں کے علاوہ اور کوئی نہیں..

”سوری.. وہ ذرا آج کی دعوت کے لیے بندوبست کر رہی ہے اور ملازموں کو ہدایات دے رہی ہے.. ابھی آ جائے گی..“

تھوڑی دیر بعد طارق کی بیگم آ گئی..

اور اس نے بھی میرے ڈرامائی تصور کا ستیاناس کر دیا کہ اگر طارق چودھری ایک اصل لیل پوری ہے تو اس کی بیگم بھی زرق برق لباس میں ہیرے جواہرات بھڑکاتی، قدرے صحت مند بلکہ موٹی لیل پوری خاتون ہوگی.. مجھے دوسرا دھچکا یہ لگا کہ وہ ایک نیلی جین اور سیاہ بلاؤز میں ملبوس معتکف ایک رُوی خوش نظربی بی تھی اور وہ بھی ”عمر کھانی“ تھی.. اس کے مہاندہرے سے شاید عینک کی وجہ سے ذہانت نکلتی تھی..

ماسکو میں مقیم اب رُوی ہو چکے بیشتر پاکستانیوں کی یہی کہانی تھی..

سوویت یونین کے زمانے میں دنیا بھر میں ’لاٹینی امریکہ‘ ’افریقہ‘ یا ایشیا میں جو نظریاتی لوگ تھے جنہوں نے اپنی زندگی کو ایک انقلاب کے خواب کے لیے وقف کر رکھا تھا تو ان کے بچوں کو یا ان کے تجویز کردہ نوجوانوں کو سوویت یونین کی جانب سے اعلیٰ تعلیم کے لیے وظیفے عطا کیے جاتے تھے.. پاکستان میں بھی ایسے بائیس بازو سے تعلق رکھنے والے کارکن تھے جن کے بچوں یا ان کے تجویز کردہ نوجوانوں کو ماسکو کے تعلیمی اداروں میں داخل کر لیا جاتا تھا اور ان کے تمام تر اخراجات حکومت برداشت کرتی تھی..

یہ نوجوان.. اوائل عمری میں ہی ماسکو چلے آئے.. کچھ نے تعلیم مکمل کی اور وطن لوٹ گئے.. اگرچہ وہاں روسی یونیورسٹیوں سے حاصل کردہ ڈگریوں کی کچھ قدر نہ ہوئی حالانکہ ان کا معیار یورپ کی بہترین درس گاہوں کے ہم پلہ تھا.. اور کچھ نوجوان یہیں ٹھہر گئے.. روسی لڑکیوں سے شادیاں کیں اور یہیں آباد ہو گئے.. کہیں کے نہ رہے اور یہیں کے ہو کر رہ گئے.. تقریباً روسی ہو گئے..

طارق چودھری کی بھی غالباً یہی کہانی ہو سکتی تھی..

اس نے اپنے متعدد قریبی دوستوں کو بھی آج کی دعوت میں مدعو کر رکھا تھا..

وہاں شہزاد شیخ.. ایک وجیہہ اگرچہ ہوشیار شیخ بھی تھے اور کون سا ایسا شیخ ہے جو کاروبار

کے معاملے میں ہوشیار نہ ہو.. اور وہ دیگر کاروباری مشاغل کے علاوہ ماسکو کے واحد اور نہایت بلند درجے کے ریستوران ”گندھارا“ کے خالق تھے.. اس نہایت ثقافتی اور متاثر کرنے والے ریستوران میں بھی طارق چودھری کا کچھ عمل دخل تھا.. اور ان حضرات شیخ کی بیگم بھی چینیٹ یا نارووال کی نہ تھیں، روسی تھیں.. ان کی جڑواں بیٹیاں نیلے ڈینم کے فرائیڈ میں سب کی منظور نظر تھیں اور وہ ”اسلام علیکم“ کہتی ہوئی کتنی پیاری لگتی تھیں..

ایک عدنان بٹ صاحب تھے.. نہایت نوجوان.. سمارٹ.. چھتے کے پیٹ والے سمارٹ سے بٹ صاحب.. وہ ایک فٹ فیس سنٹر چلاتے تھے کہ خود بھی بہت فٹ تھے.. ایک سپر مارکیٹ کا دھیان رکھتے تھے اور ایک جاپانی ریستوران کی دیکھ بھال بھی کرتے تھے بلکہ اس کے مالک بھی تھے.. ایک اور.. اگرچہ نوجوان دکھائی دیتے.. اور کبھی ذرا ادھیڑ عمری کا تاثر دیتے.. نیلی ٹی شرٹ اور پھٹکی پھٹکی جین میں ملبوس، ذرا بے چارے دکھائی دینے والے حضرت بھی موجود تھے جو طارق کے بزنس پارٹنر شیکھر گپتا تھے..

شیکھر نے مجھے بڑے فخر سے بلکہ متعدد بار بڑے فخر سے بتایا کہ میری ماں لاہور کی تھیں اور باپ سیالکوٹ کے رہنے والے تھے..

سوال یہ پیدا ہوتا تھا کہ خود شیکھر گپتا کہاں کے ہیں..

وہ پتہ نہیں کہاں کہاں کے تھے.. پیدا کہیں سنگاپور میں ہوئے تھے.. پلے بڑھے شاید انگلستان میں تھے.. کاروبار روس اور چین میں کرتے تھے.. شیکھر کے انداز اور اطوار سے بھی قطعی اندازہ نہ ہوتا تھا کہ وہ ایک ٹائیگون ہو سکتے ہیں..

مجھے یہ کہہ لینے دیجیے کہ طارق چودھری کی رہائش گاہ میں میرے لیے جس خصوصی ضیافت کا اہتمام کیا گیا تھا اس میں مدعوق تقریباً تمام مہمانوں کی نشست و برخاست اور گفتگو نہایت عوامی اور اپنی اپنی زمین سے جڑی ہوئی تھی.. وہ سب کے سب روس کے متمول ترین افراد میں شمار ہوتے تھے اور اس کے باوجود مجال ہے کہ ان کی حیثیت کا شائبہ بھی ہو جائے.. البتہ کھانے پینے اور مشاغل کی پسند سے اندازہ ہوتا تھا کہ وہ ایک بین الاقوامی جیٹ سیٹ میں حرکت کرنے والے لوگ ہیں..

اس صورت حال کا موازنہ ہندوستان اور پاکستان سے کر لیجیے جہاں کسی محفل میں جب ایک ارب پتی داخل ہوتا ہے تو اس کے انداز و اطوار اور نشست و برخاست کی کیفیت ایسی

ہوتی ہے جیسے اس نے اپنے منہ کے سامنے ایک لاؤڈ سپیکر جمارکھا ہو کہ اے لوگو مجھے دیکھو... اے کیزے کموزو مجھے دیکھو... دیکھو کہ میں کیسے لباس میں ہوں اور کسی بیش قیمت کار میں سے اترا ہوں... اور اس کی بیگم بھی ہیرے جواہرات سے یو جھن پھنکارتی ہوئی چلی آتی ہے..

ذرا تاخیر سے ایک سندھی بند واپنی روی بیگم کے ہمراہ آئے اور حسب سندھی روایت ایک شیشوں کے کام وانی رنگین دھاگوں سے کاڑھی ہوئی سندھی ٹوپی اوڑھے ہوئے آئے.. اور جب تعارف ہوا تو کہنے لگے.. ”میں جانی ہوں..“

”ایک سندھی ایک جانی کیسے ہو سکتا ہے..“ میں نے ہنستے ہوئے کہا..
”ویسے تو میرا نام اشوک ہے.. لیکن دوستوں کے دائرے میں جانی کے نام سے جانا جاتا ہوں..“

”اشوک صاحب آپ کا نام بیک وقت تاریخی اور فنی ہے.. اشوک کمار طرز کا تو آپ ایک معمولی سے انگریزی جانی کیسے ہو گئے..؟“
”تو پھر آپ مجھے اشوک کہہ کر مخاطب کر سکتے ہیں..“ وہ مسکراتے ہوئے بولا.. ”میری ماں بھی مجھے اشوک کہتی ہے..“
اب یہ اشوک بھی ایک عجیب سا جانی تھا..

مجھے کچھ ٹھیک طرح سے تو یاد نہیں کہ اس نے اپنا حسب نسب کیا بیان کیا البتہ اتنا یاد ہے کہ موصوف پیدافرن لینڈ میں ہوئے تھے اس لیے آکس ہاکی کے اتنے شوقین تھے کہ مسلسل کسی دوست سے رابطہ رکھے ہوئے تھے جو ان کے لیے روس اور فرن لینڈ کے درمیان کھیلے جانے والے میچ کے یہ نکلنوں کے حصول کی کوشش کر رہا تھا.. اس دوران ان کی جان پر بنی رہی کہ اگر مجھے نکت نہ ملے تو میں کیا کروں گا.. خود کشی کر لوں گا.. کیا کروں گا اور بالآخر جب انہیں اطلاع ملی کہ دو ٹکٹ صرف تین ہزار ڈالر کے عوض مل گئے ہیں تو ان کی جان میں جان آئی.. یہ جانی جن کی جان میں جان آئی تھی آکس ہاکی کے علاوہ دیگر سپورٹس کے بھی شدید شیدائی تھے اور انہوں نے بڑے فخر سے بتایا کہ روسی ٹینس کھلاڑی سٹین ان کا ذاتی دوست ہے..

طارق چودھری کا نو جوان بھتیجا جو ابھی حال ہی میں اعلیٰ تعلیم کی غرض سے ماسکو آیا تھا میرا بہت دھیان رکھ رہا تھا..

یہ جتنے بھی لوگ تھے ان میں سے بیشتر کروڑ پتی یا ارب پتی تھے لیکن بے وطن لوگ

تھے.. اکھڑے ہوئے بے سہارا لوگ تھے.. اگرچہ وہ بین الاقوامی سطح پر ایک ایسی پر تعیش زندگی بسر کرتے تھے جس کا تصور پاکستان میں کیا ہی نہیں جاسکتا لیکن اس کے باوجود ان کے اندران کی آبائی ثقافت زبان اور مذہب کی جڑیں اتنی گہری تھیں کہ وہ اپنے ہم جنسوں کی صحبت کے لیے ترستے تھے.. ایسی محفلیں سدا نہ جیتی تھیں کہ بقول طارق ہم سب اکثر ایک دوسرے کو ایئر پورنوں اور ہوائی جہازوں کے اندر ملتے ہیں.. کوئی کسی کا روبرو منزل کی جانب رواں ہوتا ہے اور کوئی دنیا کے دوسرے سرے پر کسی میننگ میں جا رہا ہوتا ہے.. ہم ایسے آج کی طرح ایک ہی گھر میں سارے دن کے لیے کم ہی اکٹھے ہوتے ہیں.. آپ کا سبب بھی بن گیا تو ایک مدت کے بعد ہم سب مل بیٹھے..

طارق کی شکل حیرت انگیز طور پر میرے ایک مرحوم دوست ضیف چودھری سے بہت ملتی تھی.. اتنی زیادہ کہ اگرچہ اسے کار کے حادثے میں ہلاک ہوئے مدتیں گزر گئیں لیکن میں جب کبھی طارق کی جانب بے وہیانی میں نگاہ کرتا تو ایک لمحے کے لیے میرا دل رُک جاتا.. کہ ضیف! ڈرائنگ روم کے ایک جانب دیوار کے ساتھ ساتھ ایک طویل میز چلی جاتی تھی جو اشیائے خورد و نوش سے یوں ڈھکی ہوتی تھی جیسے وہ خوراک سے لبریز ایک جہاز ہو جو ابھی متحرک ہو جائے گا.. دو بارودی رو سی ٹزاد ویر ایک مودب حالت میں ایستادہ مہمانوں پر نظر رکھے ہوئے تھے اور وہ وہیں کھڑے کھڑے بھانپ لیتے تھے کہ کس مہمان کا گلاس اب ہونٹوں کی جانب اٹھ رہا ہے اور جب واپس آئے گا تو خالی ہو چکا ہوگا.. چنانچہ اتنی دیر میں وہ پھر سے اس گلاس کو مشروب سے لبریز کر دیتے جو اس مہمان کا من پسند ہوتا.. اور وہ ویر مہمان کو اس لبریزی سے اتنے بے خبر رکھتے.. یوں خاموشی سے دبے پاؤں اس کا گلاس پھر سے بھر دیتے کہ مہمان کو شائبہ ہوتا کہ وہ جب سے آیا ہے تب سے پہلا گلاس ہی پی رہا ہے.. اور یہ مشروب بھی وہ نہ تھے جو کسی بھی ریستوران یا خراب خانے میں میسر ہو سکتے ہیں.. یہ متول افراد کے مہنگے ذوق والے بہت مہنگے مشروب تھے کہ اگر فرانس کی دائن ہو تو انگوروں کے فداں باغ کی ہو اور کم از کم تیس برس تک کسی چوبی ڈرم میں اپنے خمار کو چغیتہ کرتی رہی ہو اور اگر سکاٹ لینڈ کے پانی ہوں تو وہ نہ ہوں جو ہر کوئی پیتا ہے.. وہ ہوں جو اسٹے گراں ہوں کہ کوئی نہ پی سکتا ہو..

انسان بے شک پیتا کی مانند سڈنگ پور میں پیدا ہوا اور اشوک کی طرح فرن لینڈ میں پلا بڑھا ہو یا طارق ایسا تقریباً روسی ہو اس کے اندر اس کی قدیم روایت اور اخلاقیات کی جڑیں موجود رہتی

ہیں اور ان جڑوں میں اس کے وطن کی مٹی ہوتی ہے جو کبھی مردہ نہیں ہوتی چنانچہ یہاں... ماسکو میں بھی زنا نہ اور مردانہ دُوبے الگ ہو چکے تھے..

مونا بیگم ایک جانب روسی بیگمات کے ہمراہ نہایت آسودگی کی کیفیت میں گفتگو کر رہی تھیں اور جب ایک روسی ویٹر نے شاید 1922ء میں کشید کردہ فرانسیسی وائٹ کی بوتل گھما کر نمائش کرتے ہوئے اجازت چاہی کہ میڈم.. تو میڈم مونا نے اسے اس بری طرح گھورا کہ وہ غریب ہراساں ہو کر فوراً کوئی جوس وغیرہ اٹھا لایا..

مہمانوں میں کوئی ایک آدھ دانہ ایسا تھا جو اجتناب کرتا تھا یعنی ٹی ٹو ملر تھا.. بت صاحب بھی ایک ایسے ہی دانے تھے..

مجھے قدرے تشویش ہونے لگی کیونکہ چار بجنے کو تھے اور باقاعدہ کھانے کے کوئی آثار نہ تھے.. اور طارق نے میری تشویش بھانپ لی.. ظاہر ہے وہ بھانپ لینے میں ماہر تھا ورنہ کاروبار کی اس معراج کو کہاں پہنچتا.. ”تارڑ صاحب.. میرا ارادہ تھا کہ آپ کے لیے باہر کھلی فضا میں باربی کیوکا بندوبست کیا جائے لیکن ماسکو کے موسم پر میرا کچھ اختیار نہیں.. بارش تھمنے میں نہیں آ رہی..“ اور میں نے پہلی بار نوٹ کیا کہ دبیز سنہری پردوں کے پار جو ایک دل کش لان ہے اس کی ہر یاد مسلسل ہسٹیکتی چلی جا رہی ہے.. ”تو جب تک موسم بہتر نہیں ہو جاتا آئیے کچھ عارضی بندوبست کر لیتے ہیں..“ ڈائمنگ ٹیبل پر کچھ ناشائسی خوراکیں تھیں اور کثیر تعداد میں تھیں اور آپ جس دُش کی جانب بھی ذرا غور سے دیکھتے تھے تو ویٹر آگے بڑھ کر اسے آپ کی پلیٹ میں سجادیتا تھا چنانچہ میں نے اپنی پلیٹ ذرا پوشیدہ رکھی تاکہ پہلے یہ تعین کر لوں کہ ہے کیا کیا اور پھر اپنی پلیٹ کو ظاہر کروں گا..

”تارڑ صاحب.. آپ ذرا یہ مینڈے تو چکھئے“ ادھر نہیں ہوتے پاکستان سے منگوائے

ہیں..“

مرتا کیا نہ کرتا.. مرڈت کا معاملہ تھا ایک دو مینڈے اپنی پلیٹ میں ڈال لیے کہ انسان ماسکو آئے اور پھر بھی مینڈے کھائے تو ماسکو کیوں آئے اپنے چچو کی ملیاں کیوں نہ چلا جائے.. ابھی میں ان مینڈوں کو حلق سے اتارنے کی سعی میں مصروف تھا کہ طارق نے ایک اور دُش سامنے رکھ دی.. ”تارڑ صاحب.. یہ دال کدو بھی کچھ کر دیکھئے.. یہ کدو میں نے دوہنی سے درآ مد کیے ہیں..“

اب میں نے ذرا بغاوت کر دی.. ”طارق.. آپ روسی ہو چکے ہیں اور ابھی تک دال کدو

نہیں بھولے۔“

مسکراہٹ جو طارق کے لبوں پر آئی اس میں وچھوڑا سا تھا جدائی کی اداسی تھی۔ ”میں ذات کا لیل پوری ارا نہیں ہوں۔ اور یہ ہماری مرغوب خوراک ہوا کرتی تھی۔ میں اسے کھاتا ہوں تو ان دنوں میں پہنچ جاتا ہوں جب میں لیل پور میں بے کار پھرتا تھا۔ روزگار کے لیے سرگرداں رہتا تھا۔“

صرف وہ انسان اپنے معمولی اور تلخ ماضی پر فخر کر سکتا ہے جو اپنی ذاتی ذہانت اور مشقت سے کسی بھی شعبے میں اوج کمال پر پہنچ جائے۔ چاہے یہ ادب ہو مصوری ہو یا کاروبار ہو۔ تب وہ انور ڈر سکتا ہے کہ اپنے ماضی کو ایک رومان کی صورت کھلے عام بیان کر سکے۔ اور اگر نصیب ساتھ نہ دے اور زندگی اس کی جھولی میں صرف ناکامیاں اور حسرتیں ڈال دے جن کا کچھ شمار نہ ہو تو وہ اپنے ماضی کو بھی پوشیدہ رکھنے لگتا ہے۔ میرا عزیز اور پاکستان کا ایک بڑا مصور بشیر مرزا ہمیشہ نہایت فخر سے بتایا کرتا تھا کہ میرے والد صاحب امرتسر میں ریڑھے اورتا نگے چینٹ کیا کرتے تھے۔ ان پر گل بوٹے اور تاج محل بنایا کرتے تھے۔ یہ جو شوخ و شنگ رنگ میری تصویروں میں ہیں یہ سب ان کی دین ہیں۔

ترک ناول نگار یا شرکمال ہمیں بتاتا ہے کہ وہ ایک زمانے میں ڈاک خانے کے باہر فٹ پاتھ پر بیٹھ کر وہ قانون کے لیے خط لکھا کرتا تھا۔ راجندر سنگھ بیدی لاہور کے ایک ڈاک خانے میں خطوں پر مہریں لگایا کرتا تھا۔ جوزف سٹالن کو فخر تھا کہ وہ ایک موچی کا بیٹا ہے۔ چنانچہ یہ سب اعتراف صرف کامیابی کا کرشمہ ہیں۔

اگر طارق چودھری اپنے ماضی کے بارے میں کسی احساس کمتری میں مبتلا نہ تھا اسے بے دریغ بیان کر دیتا تھا تو صرف اس لیے کہ کامیابی نے اس کے قدم چومے تھے۔ کہنے لگا۔ ”میری ماں جی جب اس گھر میں آئیں تو کہنے لگیں پتر گھر کے ارد گرد اتنی زمین بے کار پڑی ہے یہاں پیاز کیوں نہیں کاشت کر لیتے۔“

مجھے سرفیصلہ یقین ہے کہ ماں جی نے ایسا کچھ نہیں کہا ہوگا یہ صرف طارق کا ایک ارمان تھا کہ وہ اپنی جڑوں کی جانب لوٹ جائے۔

”اور انہوں نے کار میں بیٹھے ہوئے میرے سفید خام روئی ڈرائیور کو دیکھ کر فرمائش کی تھی کہ بابائے پتر تیرا تو نوکر بھی انگریز ہے۔ اس کے ساتھ میری ایک فونو بناؤ تا کہ میں لیل پور

جا کر بتاؤں کہ طارق کا تو ڈرائیور بھی گورا ہے۔۔

اس بارے میں مجھے سو فیصد یقین ہے کہ ماں جی نے یہی کہا ہوگا۔ کبھی ماں ایسی ہوتی ہیں۔ میری ماں بھی ایسی ہی تھی۔

اور جس شخص کا ”ڈاچا“ اس کا کنٹری ہاؤس ماسکو سے باہر کہیں پر فضا جنگلوں میں گھرا ہو۔ ندیوں کے کنارے۔ شہر سے دور۔ کھلی فضاؤں میں اور وہ علاقہ اتنا مہنگا ہو کہ اس کا نزدیک ترین ہمسایہ روس کا صدر پیٹن ہو تو وہ شخص اپنے معمولی ماضی کو زندہ رکھنا انورڈ کر سکتا ہے۔ کچھ لوگ نیچے چلے گئے تھے۔

نیچے ایک بلیئر ڈروم تھا اور ایک سوئمنگ پول تھا۔

”تارڑ صاحب آئے۔۔“ بارش تھم چکی تھی۔ ”نیچے لان کے سامنے والے برآمدے میں محفل سجاتے ہیں۔ میرا پاکستانی باورچی کونوں پر کباب اور پران بھون رہا ہے۔“ نیچے جاتے ہوئے ہم خواتین کی محفل میں سے ہو گزرے۔ وہ ایک ڈائننگ ٹیبل پر براجمان کھانا تناول کر رہی تھیں اور میونہ پنجابی صوفی شاعری کے بارے میں روسنوں کو آگاہ کر رہی تھی۔ اس نے مجھ پر ایک شک کی نگاہ کی کہ جانے یہ کیا کر رہا ہے۔ حالانکہ میں وہی کچھ کر رہا تھا جس کا اسے شک تھا۔ کچھ بھی نہیں کر رہا تھا۔

شیکھر گپتا بہت ہی گپتا ہو رہا تھا۔ یہ تارڑ صاحب لاہور سے آئے ہیں اور میری ماں بھی لاہور کی ہے اور فادرسیا لکھوت کے تھے اگرچہ میں نے نہ لاہور دیکھا ہے اور نہ سیالکھوت۔ گپتا ٹھیکہ پنجابی بولتا تھا اور بولتا ہی چلا جاتا تھا۔

اشوک جواب جانی سے پھر خالص سندھی اشوک ہو چکا تھا، بار بار اپنے آنکس باکی والے رابطے سے دریافت کر رہا تھا کہ ٹکٹ تمہاری جیب میں ہیں ناں۔ ذرا پھر سے چیک کر لو۔

طارق ایک کمال کا لیل پوری سائل داستان گو تھا۔ اس نے بہت سی کہانیاں سنا کیں اور ان میں ایک کہانی کسی پٹھانی تصادم کے بارے میں تھی جو مجھے یاد نہیں رہی۔ یاد ہوتی تو بھی اس کو بیان کرنا مناسب نہ جانتا۔ صرف اس لیے کہ طارق کو جو کہانیاں میں نے سنا کیں اگر وہ بیان کر دے تو کیسا غرور برپا ہو جائے۔ اس لیے خاموشی ہی مناسب ہے۔

بہت بعد میں مجھے علم ہوا کہ طارق چودھری واقعی اپنے لیل پور سے غافل نہیں ہوا اور اس نے وہاں کچھ فلاحی ادارے قائم کر رکھے ہیں اور لاہور کے قریب ایک سٹیل مل صرف اس لیے

بنائی ہے کہ پاکستان کے ساتھ اس کا رشتہ برقرار رہے اور اس کا نام اس نے ”ساندل ہارسٹیل مل“ صرف اس لیے رکھا ہے کہ وہ پنجابی روایت سے جڑا ہوا ایک شخص ہے۔

شہزاد شیخ نے بہت اصرار کیا بار بار درخواست کی کہ آپ بہر صورت کچھ وقت نکال کر میرے ”گندھارا ریسٹوران“ میں آئیں اور بے شک اپنے ہمراہ پورے ہاسکو کو لے کر آئیں اور بٹ صاحب نے بھی اپنے بازوؤں کی مچھنیاں پھڑپھڑا کر مجھے دعوت دی کہ آپ نے بہر صورت میرے جاپانی ریسٹوران میں آنا ہے اور سوٹی کھائی ہے۔

بٹ حضرات کی خوراک سے رغبت تو ایک طے شدہ تاریخی سچائی ہے کہ کسی بٹ صاحب سے پوچھا گیا کہ آپ کتنا کھاتے ہیں تو انہوں نے کہا کہ کتنے کا تو پتہ نہیں بس دو گھنٹے کھاتے ہیں۔

تو ایک بٹ صاحب اگر نہاری.. سری پائے.. ہریسہ یا حلیم کی دکان کھول لیتے ہیں تو حیرت نہیں ہوتی لیکن ایک جاپانی ریسٹوران کھول کر کچی مچھلی سوٹی فروخت کرنے لگتے ہیں تو بات سمجھ میں نہیں آتی.. لیکن وہ بٹ ہی کیا جس کی کوئی بات سمجھ میں آ جائے۔

باہر.. اس برآمدے میں ہوا کی خشکی اور نمی ہمارے متمتاتے چہروں پر سرد چھا ہے رکھتی تھی اور وہاں ایک بھگی ہوئی اداسی تھی جو جس کو چھوتی تھی اسے اپنے وطن واپس لے جاتی تھی۔

طارق نے اپنے پاکستانی باورچی پر کچھ اعتبار نہ کیا اور گلے میں اسپرن باندھ کر ایک لیل پوری باورچی ہو گیا.. کوکلوں پر.. آگ کے سامنے کھڑے ہو کر مچھلی.. پران اور نیوزی لینڈ سے درآمد شدہ دنبے کی چانپیں سیکنے لگا... اور پھر ایک طشتری میں سجا کر ایک مؤدب ویٹر کی مانند ہمیں پیش کرنے لگا۔

روسی ویٹر جو بہت ڈرے ڈرے اور افلاس کے مارے ہوئے لگتے تھے آگے بڑھتے تو وہ انہیں ڈانٹ دیتا.. یہ میرے دوست ہیں.. مجھے ان کی خدمت کرنے دو.. تارڑ صاحب یہ والگا دریا کی نہایت لذیذ مچھلی ہے ڈرا اسے چکھئے۔

باہر ابھی تک روشنی تھی۔

ہم دوپہر میں آئے تھے اور اب شام ہو چکی تھی.. اور رات ہونے کو تھی.. نوبتے کو تھے اور پھر بھی باہر روشنی تھی۔

ایک مکر روشنی تھی۔

یہ ماسکو کی سفید راتیں تھیں..
شب کو یہاں دن کی سفیدی کا سماں تھا..

سیاہ مرسیڈیز وہی تھی لیکن اب بابر کی بجائے اسے طارق کا ایک دراز قد مسلمان تاتار
ڈرائیور خاموشی سے چلا رہا تھا..

رخصت ہوتے ہوئے طارق نے مجھ سے جو کچھ کہا اور جو تحائف پیش کیے وہ سب کچھ
حساب دوستانہ کے ضمن میں آتا ہے..

میمونہ سے ہاتھ ملاتے ہوئے اس نے کہا تھا کہ بہن جی آپ نے دوبارہ آنا ہے..
بہر صورت آنا ہے..

بہن جی نے کہاں دوبارہ ماسکو آنا تھا.. 22۔ بے گلبرگ لاہور کے اپنے مختصر گھر کو چلنا
تھا۔ دودھ والے کا حساب کرنا تھا.. بھینڈیاں پکانی ہیں یا دال کو تڑکا لگانا تھا.. بے وجہ متحرک پتکھوں کو
آف کرنا تھا اور ہر کمرے میں جو بلب یونہی روشن ہو رہے ہیں انہیں گل کرنا تھا تا کہ بجلی کا بل کم
آئے.. زیادہ سے زیادہ نیویارک چلے جانا تھا تا کہ اپنے نواسے نوافل کی چاکری کر سکے.. ماسکو کہاں
آنا تھا..

سیاہ مرسیڈیز.. ایک بلند قامت تاتار جو اسے خاموشی سے ڈرائیو کرتا جا رہا ہے اور ہم
ماسکو کی سفید رات میں چلے جاتے ہیں..

طارق نے ہمیں رخصت کرتے ہوئے جھک کر زاوراہ کے طور پر ایک سی ڈی آن کر
دی تھی اور اب مرسیڈیز کے اندر زبیدہ خانم کی آواز گونجتی تھی..

آساں جان کے میٹ لئی اکھوے..

ان سفید راتوں میں..

آساں جان کے میٹ لئی اکھوے..

بیسواں باب

”یائیا، تائیا، کرسٹینا برگیڈ اور کریملن کے تابوت“

آج آئیائیں آئی تھی..

آئیاز.. برگیڈ کے تین رنگروٹ بلکہ رنگروٹیاں ہم دونوں کے گرد پریڈ کرتی ہمیں کریملن دکھانے کو جاتی تھیں..
ان میں جھیل یکال کی چکیلی دانش مند بنی تائیا تھی جو سروقہ ہو رہی تھی ایک سیاہ چین اور جیکٹ میں..

اور وہ فتنہ ساماں یائیا تھی جو میرے صبر کا امتحان لیتی تھی.. ایک نیلے کوٹ اور سیاہ سکرٹ میں..

اور نئی رنگروٹ کرسٹینا تھی نیلی چین اور سرخ کوٹ میں اور وہ اتنی پیاری اور بھولی بھالی شکل کی تھی اور سدا مسکراتی تھی کہ مجھے یعنی یاد آنے لگی..

کیونکہ زمانوں میں کسی بھی شخص سے یہ پوچھنا بیجا تھا کہ آپ کا مذہب کیا ہے کیونکہ مذہب کو انیون قرار دے دیا گیا تھا۔ قرار تب دیا گیا تھا لیکن یہ سچ اب ثابت ہو رہا ہے کہ نئے روس کے رہنما عوام الناس کو یہ انیون بے دریغ مہیا کر رہے ہیں تاکہ وہ اوگھتے رہیں اور ہم سے کچھ سہوار نہ رکھیں کہ ہم کیا کرتے ہیں۔ تو ان زمانوں میں اگر یہ فرض محال کسی سے پوچھ ہی لیتے تھے کہ آپ کا عقیدہ کیا ہے تو بے شک وہ پانچ وقت کا نمازی ہو.. جیب میں تورات کا صحیفہ ہوا گلے میں صلیب پوشیدہ کر رکھی ہو تو جواب یہی ہوتا تھا کہ کامریڈ میں تو دل و جان سے مارکس اور اینگلز کی تعلیمات پر یقین رکھتا ہوں.. پکا کمیونسٹ ہوں.. یعنی ان زمانوں میں دراصل مذہب کی بجائے کمیونزم کی انیون کا رواج تھا..

چونکہ ہم کریملن کی چار دیواری کے اندر جا رہے تھے جہاں روس کے قدیم ترین اور متبرک کلیساؤں کا ایک جگمگتا ہے تو میں نے مناسب جانا کہ اس بریگڈنک بچیوں کے مذہبی عقیدے کے بارے میں تھوڑی سی تفتیش کر لی جائے۔

”کرسٹین آپ کیا ہو؟“

”میں..“ وہ بھولی صورت مزید بھولی ہو گئی.. ”اب میں ایک عیسائی ہوں۔“

”پہلے نہیں تھیں؟“

”نہیں۔“

”کیوں؟“

”پہلے میرے ماں باپ کمیونسٹ تھے لیکن اندر سے مذہبی خیالات رکھتے تھے چنانچہ جب نظام تبدیل ہوا تو انہوں نے تب تک پوشیدہ رکھے عقیدے کو ظاہر کر دیا اور عیسائی ہونے کا اعلان کر دیا۔ اس لیے اب میں بھی عیسائی ہوں۔“

”اور تم یانیا۔“

اس فتنہ ساناں نے پہلے تو اپنے سینے کو ایک سیاہ رومال سے ڈھکا کہ فتنہ سامانی کا منبع وہی تھا.. اور میں نے یہ بھی نوٹ کیا کہ نظر پٹنے سے انکاری ہو جاتی تھی کیونکہ اس کے گلے میں جو صلیب تھی وہ نہایت اتری اور بے چینی سے ادھر ادھر لڑھکتی پھرتی تھی کہ کہیں تو کوئی ہموار سطح ملے جہاں میں آرام کر سکوں.. اور ہموار سطح کہاں ملتی تھی ”میں تو عیسائی ہوں۔“

”لیکن تم روسی نہیں دکھائی دیتی.. کیونکہ تمہارے بال سیاہ ہیں اور رنگت میں بھی ایک دودھیا گلاوٹ ہے.. آنکھوں میں بھی سیاہی ہے اور تم اطالوی لڑکیوں کی مانند کیا کہنا چاہیے.. ذرا صحت مند ہو۔“

”ہاں وہ تو اس لیے کہ میں یہودی ہوں۔“

”لیکن وہ تو تم عیسائی نہیں ہو۔؟“

”وہ تو میں ہوں.. لیکن میرے دادا یہودی تھے.. اور ماں باپ عیسائی تھے۔“

”یہودی تو عیسائی نہیں ہوا کرتے۔“

”وہ تو شاید اس لیے کہ میرے باپ جو کہ یہودی تھے میری ماں سے جو کہ عیسائی تھی

شادی کرنا چاہتے تھے.. تو ماں نے ہمیں عیسائی بنادیا.. میرے ماں باپ دونوں ڈاکٹر ہیں۔“

”پھر تو وہ بہت آرام دہ زندگی گزارتے ہوں گے یا نیا۔“

”وہ تو آرام دہ زندگی نہیں گزارتے... بہت کام کرتے ہیں پھر گزار دیتا ہے۔ کیونکہ وہ تو سرکاری ملازم ہیں اور ان کی ماہانہ تنخواہ صرف دو سو ڈالر ہے۔“

”تو وہ پرائیویٹ پریکٹس کیوں نہیں کرتے اب تو اس کی اجازت ہے۔“

”وہ تو اب اتنے جوان نہیں ہیں اور انہیں سرکاری ملازمت پسند ہے۔“

”کیا وہ آسانی سے امریکہ نہیں جاسکتے جہاں ڈاکٹروں کے وارے تیار ہیں۔“

”وارے تیار سے کیا مطلب...؟“ یاد رہے کہ یہ گفتگو کسی حد تک اردو میں ہو رہی تھی۔

”مطلب یہ کہ وہاں ڈاکٹر بہت دولت کماتے ہیں۔“

”ان کے کچھ رفیق امریکہ چلے گئے ہیں لیکن وہ دونوں نہیں جاتے... وہ روس سے بہت محبت کرتے ہیں۔ روس کے بغیر زندہ نہیں رہ سکتے... ایسے لوگ ہوتے ہیں۔“

”اور تم تانیا...؟“

”تانیا زار سیدھی ہوئی اور کہنے لگی۔ ”میں کچھ بھی نہیں ہوں۔“

”کچھ تو ہوگی۔“

”نہیں... مجھے کوئی سہارا یا عقیدہ درکار نہیں... میں آزاد خیال ہوں... صنیب میرے لیے بہت بھاری ہے... میں اس کا بوجھ برداشت نہیں کر سکتی۔“

یعنی ہم پانچ دنیا کے تین اہم ترین مذاہب کی نمائندگی کر رہے تھے... ہم دونوں مسلمان تھے... کرستینا عیسائی تھی... اور یانیا کی رگوں میں یہودی خون دوڑ رہا تھا... اور تانیا ایک آزاد چمچھی تھی اسے کسی ایک ڈال پر بیٹھ جانا پسند نہ تھا۔

یہ تینوں بھی آئی نیا کی ہم جماعت تھیں اور اردو پر حتمی تھیں... ان میں یانیا کے بارے میں پروفیسر ماریانے ہمیں خصوصی طور پر بتایا تھا کہ یہ لڑکی سب سے بہتر اردو بولتی ہے اس لیے وہ شش کیجیے گا کہ اس کے ساتھ صرف اردو میں بات چیت کریں... اور واقعی یانیا بہت ہونہار تھی۔

وہ اردو کے ہر فقرے کا آغاز ”یہ تو...“ سے کرتی۔

”یانیا یہ کریملن کی دیوار کے سائے میں جو پھول ہیں... یہ کون سے ہیں...؟“

”یہ تو ٹیولپ ہیں اور یہ تو پیارے ہیں۔“

”اور یہ مجسمہ کس کا ہے...؟“

”یہ تو مارشل ڈو خوف کا ہے جس نے نازیوں کو یہ تو شکست دی تھی.. یہ تو ہمارا ہیرو ہے۔“

”اور اس کلیسا کے اندر جو درجنوں تابوت ہیں ان کے اندر کیا ہے۔؟“

”ان کے اندر تو صوفی حضرات کا مردہ ہے۔“

”اور کریملن کی دیوار کے نیچے جو دریا بہ رہا ہے یہ کون سا ہے۔؟“

”یہ تو دریائے ماسکو کی ندی ہے.. اس میں تو کشتی تیرتی ہے.. کیا آپ اور میمونہ آئیں“

کریملن کا کہنا تھا کہ یہ تو آئیں کریملن ہے اور یہ تو بہت مزیدار ہے۔“

کریملن کے احاطے میں داخل ہوتے ہی یانیا نے سنہری گنبدوں والے نہایت عالی شان اور خوش نظر قدیم کلیساؤں کی جانب اشارہ کرتے ہوئے کہا: ”یہ تو مسجدیں ہیں۔“

”ہیں.. کیا یہ کلیسا نہیں ہیں۔؟“

”کلیسا.. وہ کیا ہوتے ہیں یہ تو مسجدیں ہیں جہاں عیسائی لوگ عبادت کرتے ہیں۔“

”یانیا عیسائی تو کلیسا یا چرچ میں عبادت کرتے ہیں۔“

”اچھا۔؟“ وہ حیران سی ہوئی.. ”یہ مسجدیں نہیں ہیں..؟ کیونکہ ہمیں اردو میں پڑھایا جاتا

ہے کہ عبادت کرنے والی جگہ کا نام مسجد ہوتا ہے۔“

میں نے اسے سمجھایا کہ اے بے راہ رو کر دینے والی لڑکی اگرچہ تم درست کہتی ہو کہ

عبادت کے مقام کو مسجد کہتے ہیں لیکن مختلف مذاہب کی عبادت کے مقام مختلف نام رکھتے ہیں..

اگر یانیا کو کچھ کر مجھے ایسے بزرگ حضرات بے راہ رو ہو جاتے تھے تو جانے جوں پر

کیا لڑتی ہوگی.. اسے اگر آغا حشر کاشمیری دیکھ لیتے تو یقیناً ”یہودی کی لڑکی“ کے بعد ”یہودی کی

پوتی“ نام کا ڈرامہ بھی لکھنے پر مجبور ہو جائے..

کریملن کے وسیع احاطے کے اندر کل سات عدد نہایت محترم اور مقدس کلیسا تھے..

دی ازم بشن کیتھڈرل.. دے انوسی ایشن کیتھڈرل.. دی آرک انجیل کیتھڈرل.. دی

پیٹری آج.. دی چرچ آف آرنیڈیز ہوساراب اور اسی نوعیت کے دو اور کلیسا..

یہ سب کے سب سنہری گنبدوں والے کلیسا عقیدت اور ایمان کے مجزے تھے.. ان کی

چھتوں اور دیواروں کی سنہری اور سیاہ مصورانہ آرائش بے مثل تھی.. کعبہ میرے آگے ہے تو کلیسا

میرے پیچھے.. تو کوئی ایسا ہی دل نشیں کلیسا غالب کے پیچھے ہوگا ورنہ وہ کیوں اتنے تذبذب میں

پڑتا اور کفر اسے کھینچتا..

ان کلیساؤں کے بام و در پر جو شیشییں حضرت عیسیٰ علیہ السلام، حضرت مریم علیہ السلام اور رومی صوفیوں اور تاروں کی نقش ہیں ان سب میں ایک سیاہ سوگوار کی اور گہرائی ہے کہ یہ رومی مزاج میں جو دائمی اور اسی کے نقش ہیں اس کی نمائندگی کرتی ہیں۔ ایک ہی عقیدے کو ہر قوم اپنے مزاج اور ثقافتی رویوں میں ڈھال کر اسے اپناتی ہے۔ پچھلے برس جب مجھے جرمن حکومت کی جانب سے برلن میں منعقد ہونے والے ایک ادبی سیمینار میں مدعو کیا گیا تو ایک روز میں اور ہندوستانی شاعر ندافاضلی اور نادل نگار ثریا خان برلن سے کچھ فاصلے پر واقع تاریخی شہر پوسٹ ڈیم گئے جہاں ایک قدیم کلیسا کے صحن میں حضرت عیسیٰ علیہ السلام کا ایک ایسا مجسمہ نصب تھا جو مسٹر یونیورس کی مانند طاقتور اور توانا بدن رکھتا تھا۔ میں نے ایک جرمن سے اس کا تذکرہ کیا کہ عام طور پر حضرت عیسیٰ علیہ السلام کو بہت ناتواں اور لاغر دکھایا جاتا ہے تو یہ عیسیٰ کیسے ہیں جو اپلو دیوتا کی یاد دلاتے ہیں تو اس نے کہا تھا کہ ہر قوم اپنے تاریخی مزاج اور پسند کے مطابق اپنے عقیدے کی تفسیر کرتی ہے۔ جرمن ایک لاچار اور الم ناک عیسیٰ قبول نہیں کر سکتے۔ ان کا عیسیٰ ایک طاقتور اور فاتح بدن والا ہونا چاہیے۔ صرف عیسائیت ہی میں نہیں دنیا کے دیگر مذاہب میں بھی یہی اصول کارفرما ہے۔

گندھارا کا مہاتما بدھ ایک یونانی ناک نقشے والا خوش بدن اپالو دیوتا ہے۔ ہندوستان کا بدھ قدرے ناتواں ہے۔ چین اور جاپان کا بدھ نہایت موٹا بھد اور ست بدھ ہے۔ افغانستان کے بامیان کا بدھ پر تکنت اور عالی شان تھا۔ چنانچہ اسی طور پر وسیوں کے حضرت عیسیٰ بھی حزن آمیز سیاسی میں ڈوبے ہوئے ان کے الہیاتی مزاج کے پرتو ہیں۔

پچھلے برس نیویارک کے شہر آفاق گوگن ہائم میوزیم میں مجھے ایک نہایت تاریخی اور منفرد نمائش ”ریشا“ دیکھنے کا اتفاق ہوا تھا۔ وہاں نالٹائی دوستووسکی اور لینن کی مشہور زمانہ پورٹریٹوں کے علاوہ رومی کلیساؤں کے اندر مذہبی مصوری کے جو شاہکار تھے وہ بھی تاریخ میں پہلی بار نمائش پر تھے۔ یہ رومی آئی کون بھی اداسی کے سیاہ لہاؤں میں روپوش تھے۔ ان کی محرومی اور بد نصیبی کی سوگوار کیفیت ایسی تھی کہ امریکیوں جیسی کھانداری قوم بھی انہیں دیکھ کر سنجیدہ اور نمناک ہو جاتی تھی۔

اب اگر مذہبی مصوری اور بُت تراشی کا تذکرہ چل نکالے تو یونانی انکشاف سا ہوا ہے کہ دنیا کے بیشتر مذاہب سراسر اداس اور غمگین ہیں اور صرف بدھ مت اور ہندو مت میں ہمیں

سو گزاری اور مسرت پہلو بہ پہلو دکھائی دیتی ہے۔ یعنی جہاں آپ مہاتما بدھ کے نہایت نروان شدہ حالت میں گمان دھیان میں گم سوکھ کر کاٹنا ہو چکے بت دیکھتے ہیں وہاں آپ کو نہایت پلے ہوئے موٹے اور مسکراتے بلکہ قہقہے لگاتے بدھ بھی مل جاتے ہیں۔ ہندو مت میں جہاں کالی ماما ایک سرخ زبان نکالے خون کی پیاسی ہوتی ہے اور کھوپڑیوں کے ہار پہنے آپ کی جان نکالتی ہے تو۔ اگر آپ اجازت دیں تو میں کالی ماما کی ایک کرامت بیان کرنا چاہوں گا۔

شنید ہے کہ دو گئے بھائی کالی ماما کے شدید بچاری تھے اور دن رات اس کی کھوپڑیوں کی مالا جپتے تھے۔ کہ خدا کا کیا ہوا کہ ان میں سے ایک بھائی مسلمان ہو گیا۔ اب دوسرے بھائی کے ساتھ یہ ہوا کہ ہر شب کالی ماما اس کے خوابوں میں آتی اور اسے خوب ہی ڈراتی اور اس کا خون پی جانے کی دھمکیاں دیتی۔ چنانچہ ایک شب یہ بھائی بہت خوفزدہ ہو کر کالی ماما سے کہنے لگا۔ ماما میں تو تمہارا ماننے والا ہوں اور تم ہر شب میرا خون خشک کرتی ہو اور اسے کچھ نہیں کہتی جو مسلمان ہو گیا ہے۔

تو کالی ماما نے کہا۔ ”وہ تو مجھے مانتا ہی نہیں ہے۔ جو ماننے والا ہے اسے ہی ڈراؤں گی ناں۔“ چنانچہ طے یہ ہوا کہ جو ماننے والے ہیں انہیں ہی ڈرایا جاتا ہے۔ اور جو نہیں مانتے وہ موج کرتے ہیں۔

بہر حال ہندو مت میں اگر ایک جانب ڈراوا ہے۔ کھوپڑیاں کھٹکتی ہیں تو دوسری جانب نہایت مزاحیہ قسم کے خوش مزاج ”رامائن“ کے پیار کرنے کے قابل مددگار بندر ہنومان مہاراج بھی ہیں۔ اور پھر گنیش مہاراج بھی ایسے ہیں کہ انہیں دیکھ کر آپ سنجیدہ نہیں رہ سکتے۔ کیونکہ وہ بھی تو ایک غیر سنجیدہ ہاتھی سے ہیں۔ اور مہاراج کرشن کے شوخ میک اپ والے مجتھے بھی اکثر مسکراتی ہوئی حالت میں ملتے ہیں۔ بلکہ ہنری بجا کر گویوں کو مطلع کر رہے ہوتے ہیں کہ آپ کے کپڑے چرا لینے والا آ گیا۔ اب آپ تالاب میں سے برہنہ حالت میں کیسے باہر آؤ گی اے گویو۔

یہودی۔ اپنے سنہری نکھڑے کو بھول کر۔ من و سلوئی کے شکوے فراموش کر کے۔ ان زمانوں میں ”ہولوکاسٹ“ کو واحد خدا بنائے بیٹھے ہیں۔ وہ اس کی پرستش نہیں کرتے محض اسے بہانہ بناتے ہیں فلسطینیوں کے بچوں اور بوڑھوں کو ہلاک کرنے کے لیے ان کے قدیمی زیتون کے باغ اجاڑنے کے لیے۔

میں نہایت بے خطر ہو کر دیگر مذاہب کے بارے میں تو ”موٹھا فیاں“ کر سکتا تھا لیکن

اپنے مذہب کے بارے میں کچھ بھی کہنا خطرے سے خالی نہیں کہ لے سانس بھی آہستہ.. لیکن یہ ایک تاریخی حقیقت ہے کہ اسلام کو بھی ہر قوم نے اپنے مزاج اور ثقافت کے مطابق ڈھال لیا.... اب اس کے بیان میں بس دو چار سخت مقام آتے ہیں تو میں جان کی امان چاہتا ہوں اور اپنی بزدلی کے باعث اجتناب کرتا ہوں.. ورنہ جی میں جانے کیا کیا کچھ ہے..

ہم ایک ذی شان پر تقدس اور دل پر اثر کرنے والے ایک کلیسا میں داخل ہوئے جو کلیسا نہ تھا، تابوتوں کا ایک پر سنور تھا کہ وہاں سینکڑوں گزر چکے اتاروں اور ولیوں کے تابوت دھرے تھے جانے انہیں دفن کیوں نہ کیا گیا، انہیں دو گز زمین بھی نہ ملی تھی کوئے یار میں.. اور ان تابوتوں کے ڈھکنوں پر کیسے ماتمی نقشے اور چہرے تھے..

ایک بلند منقش شاہانہ کرسی جیسے ایک ولہن کی ڈولی ہوتی ہے اور اس ڈولی میں براجمان ہو کر زار و روس سر جھکائے وعظنا کرتا تھا..

ایک اور ایسی ہی نشست دیدہ زیب حالت میں سکوت میں تھی کہ یہاں زارینہ اپنے ہی چنیدہ ”مفتی اعظم“ کے ارشادات سے اپنی عاقبت سنوارا کرتی تھی..

یہ جو اتاروں اور پہنچے ہوئے ولی حضرات کی اجتماعی آرام گاہ تھی وہاں ہر تابوت پر اس میں استراحت فرماتے بزرگ کی حیات کے مقدس پہلوؤں کی تفصیل لکھی تھی.. ان میں سے ایک شہید ایسے تھے جن کے بارے میں بتایا گیا تھا کہ چھ سو برس پیشتر کرنا خدا کا کیا ہوا کہ وہ نہایت وحشی قسم کے تاریوں کے ہتھے چڑھ گئے، جنہوں نے انہیں اپنے خداؤں کے آگے جھکنے پر مجبور کیا لیکن وہ اپنے ایمان پر پختہ رہے اور نہ جھکے چنانچہ کفار نے انہیں شہید کر دیا.. پھر فلاں صدی میں جانے کیسے ان کی ہڈیاں تاتارستان میں دریافت ہوئیں اور انہیں نہایت عزت و احترام سے یہاں ماسکو میں لا کر دفن دیا گیا.. بلکہ دفن یا نہیں گیا ہڈیوں کو اس تابوت میں بند کر کے اس کلیسا میں رکھ دیا گیا..

اب میں تو آسانی سے ان وحشی تاتاریوں کے ”خداؤں“ تک پہنچ گیا کہ تاتار مسلمان تھے، اسی لیے وحشی کہلائے اور شاید انہوں نے ان بزرگ کو کلمہ پڑھنے کے لیے درخواست کی ہو اور جب بزرگ نے اس درخواست پر کان نہ دھرا ہو تو انہیں فارغ کر دیا گیا ہو.. یا پھر بزرگ طبعی موت مرے ہوں اور انہیں ولی ثابت کرنے کے لیے اس نوعیت کی داستان گھڑی گئی ہو کیونکہ جب تک کسی بزرگ کے حالات زندگی میں ایمان پر ڈٹے رہنے کا ترکا نہ لگا جائے وہ پہنچے ہوئے ثابت نہیں ہو سکتے..

میں نے میمونہ کی توجہ اس تابوتی داستان کی جانب مبذول کروائی تو وہ ہمیشہ کی شکی عورت کہنے لگی: ”ہمیں کیا پتہ کہ اس تابوت میں اسی بزرگ کی ہڈیاں ہیں جنہیں تاتاریوں نے اگر شہید کیا تو اچھا ہی کیا کہ کلہ پڑھ کر جان بچالینے میں کیا حرج تھا۔ ہڈیوں پر نقش تو نہیں ہوتا کہ یہ کس کی ہڈیاں ہیں اور پورے تاتارستان میں انہوں نے ان کی ہڈیاں کیسے کھود نکالیں۔ مجھ سے شرط لگا لو اس تابوت میں کسی نوعیت کی بھی ہڈیاں نہیں ہیں خالی ہے بے شک چوری چھپے ڈھلکا اٹھا کر دیکھ لو۔“

”اور اگر وہاں ہڈیوں کی بجائے وہ بزرگ بہ نفس نفیس استراحت فرما رہے ہوں تو۔“ میں نے ہنس کر کہا۔

اگر مونا کو کسی خطاب سے نوازا جاسکتا ہے تو وہ مونا معترض کا ہی ہو سکتا ہے کہ وہ اعتراض کرنے سے باز نہیں آتی۔

ایک اور تابوت کے ڈھکن پر درج قدیم رسم الخط میں لکھی گئی عبارت پڑھ رہے تھے تو کہنے لگی: ”ان بزرگ کے حالات زندگی پڑھ کر لگتا ہے کہ یہ ان کے دامنا صاحب ہوں گے اور ان کے برابر میں شاید ان کے نظام الدین اولیا محو خواب ہیں۔“

اگرچہ ہسپانیہ اور اطالیہ میں مذہبی تصاویر بنانے کی جو قدیم روایت ہے وہ بھی عیسائیت کا ایک مقدس ورثہ ہے لیکن روس میں بچھنے کئی سو برسوں میں بنائی جانے والی مذہبی تصاویر جنہیں ”آئی کون“ کا نام دیا جاتا ہے ان کا مرتبہ بہت بلند ہے کہ ان میں جو سیاہ و گواہی ہے اس میں بھی ایک روحانی زندگی سانس لیتی ہوئی محسوس ہوتی ہے۔ بین الاقوامی آرٹ مارکیٹ میں ایسی تصاویر جب کبھی فروخت کے لیے پیش کی جاتی ہیں تو ان کی قیمت کروڑوں ڈالروں تک پہنچتی ہے۔

ان متعدد کلیساؤں کی تفصیلی زیارت کرنے کے بعد ہم کھلی فضا میں آگئے جہاں ان کے سنہری گنبد دھوپ میں لٹکنے ہماری آنکھوں کو چند ہیارہے تھے۔

کلیساؤں کے جگہٹے سے پرے کریملن کے محلات کی قربت میں جہاں گل لالہ کے تختے بچھے تھے وہاں دنیا کی سب سے بڑی گھنٹی ”دے کریملن بیل“ ایک چبوترے پر خاموش پڑی تھی۔

”یہ تو حکمران کا گھنٹی ہے۔“ تانیا نے مطلع کیا۔ ”اور یہ تو دنیا کا سب سے بڑا گھنٹی ہے اور اس کا وزن دو سو ٹن ہے۔ اور یہ جو اس کا ایک ٹونا ہوا لوہے کا گولڑا ساتھ پڑا ہے تو اس کا وزن بھی

گیارہ ٹن ہے۔“

ایک اور بلیک وہاٹ تصویر ماضی کی دھند میں سے نمودار ہونے لگی۔۔۔
اسی گھنٹی پر ہاتھ رکھے ایک پاکستانی ٹین ایئر پھول دار بش شرٹ اور ایک ڈھیلی پتلون میں
آنکھوں پر سیاہ چشمہ چڑھائے تصویر اتروار ہا ہے اور وہ تصویر لینا اتار رہی ہے۔۔۔ بچپاس برکس میشر۔۔۔
ماسکو میں چلتے پھرتے۔۔۔ سنورز میں بازاروں میں گھومتے دوسری جانب سے آنے
والے لوگوں کو دیکھتے مجھے اکثر خیال آتا کہ اگر وہ ابھی تک زندہ ہے تو یہیں کہیں اس شہر میں ہوگی۔۔۔
اور اگر وہ سامنے سے آ بھی جائے تو وہ ایک عمر رسیدہ اور موٹی روسی عورت ہوگی۔۔۔ شاید اپنے کسی
پوتے پوتی کے ساتھ۔۔۔ ہو سکتا ہے وہ سامنے سے آ کر میرے قریب سے گزر بھی گئی ہو۔۔۔ میں کیسے
جان سکتا تھا اور نہ وہ جان سکتی تھی۔۔۔

”اچھا تو حکمران کا گھنٹی ہے یا نیا۔۔۔“

”ہاں۔۔۔ وہ۔۔۔ یہ تو۔۔۔“ وہ مذہب میں پڑ گئی۔۔۔ ”یہ تو راجہ کا گھنٹی ہے۔۔۔“

یا نیا یقیناً زار یا امپیرر کے مختلف اردو ترجمے آزار ہی تھی۔۔۔

”یا نیا یہ راجہ لوگ اتنا بڑا گھنٹی کیوں بناتے تھے۔۔۔؟“

”اس لیے کہ وہ تو راجہ تھے۔۔۔“

”اور یہ جو گیا رہ ٹن وزنی ٹکڑا پڑا ہے تو یہ گھنٹی سے کیسے الگ ہو گیا۔۔۔“

”وہ تو حکمران نے یہ دنیا کا سب سے بڑا گھنٹی بنوایا تا کہ اپنی مسجد پر۔۔۔ کلیسا پر اور گنبد
کے پاس لگا دے تاکہ وہ ٹن ٹن کرے تو پورے ماسکو میں پتہ چلے کہ یہ تو حکمران کا گھنٹی بجتا ہے۔۔۔ تو
جب اس کو اوپر لگانے کے لیے اٹھایا گیا تو یہ گر گیا اور ٹوٹ گیا۔۔۔“

اس گھنٹی کی قربت میں ہی ایک ایسی منقش توپ دھری ہے جسے ڈھالنے کے لیے
پورے روس کا لوہا جھونک دیا گیا ہوگا۔۔۔ بلکہ پورے روس کے لوہے سے صرف ایک گھنٹی اور ایک
توپ تیار کر لی گئی ہوگی۔۔۔ یہ توپ بہت توپ ہے۔۔۔ بہت بڑی اور موٹی تازی۔۔۔ قریب ہی اس کے
سائز کے تین تنومند آہنی گولے دھرے ہیں۔۔۔ معلوم ہوا کہ یہ توپ ابھی تک کنواری حالت میں ہے
اور اسے کبھی داغا نہیں گیا۔۔۔ یعنی توپ اور گولوں کا آج تک وصال نہیں ہوا کبھی دونوں قدرے اداس
سے لگتے تھے۔۔۔ آپ اتنی بڑی توپ ہو اور آپ کو کبھی داغا نہ جائے۔۔۔ نہ کبھی بدن شعلہ بار ہو اور نہ
دھواں نکلے تو اداسی تو ہونی ہے۔۔۔ اور ہاں یا نیا نے اس کا تعارف کر داتے ہوئے بھی کہا۔۔۔ یہ تو
حکمران کا توپ ہے۔۔۔

آپ بھی یا نیا سے مخاطب ہو کر کہہ سکتے تھے کہ تو بڑی توپ شے ہو..

سورج کی تمازت.. نصف درجن ٹیکسٹس کی سونواری ان میں رکھے سینکڑوں تابوتوں کے دیدار.. ہزاروں مذہبی تصاویر کو غور سے دیکھنا اور بالآخر حکمران کا گھنٹی اور اس کا توپ نے ہمیں.. یعنی مجھے اور مون کو بے حد نڈھال کر دیا تھا اور ہم سب کریم پلن کے اس گلزار گوشے میں آ بیٹھے جہاں نیولپ کے پھولوں کی رنگارنگ سیاریاں نظر نواز ہوتی تھیں..

”نیا بیکال نے پوچھا.. ”آپ آئس کریم کھائیں گے؟“
”نہیں..“

”اور آپ؟“ اس نے میمونہ سے دریافت کیا تو اس نے بھی انکار میں سر ہلا دیا..

پھر یانیا نے بھی یہی سوال دہرایا اور یہی جواب پایا اور آخر میں کرشینا نے نہایت بھولپن سے کہا.. ”آپ واقعی آئس کریم نہیں کھائیں گے.. اگر آپ نہیں کھائیں گے تو ہم کیسے کھائیں گے..“

روسی آئس کریم کے دیوانے ہیں.. برف باری کے موسموں میں بھی آئس کریم کھانے سے باز نہیں آتے اور یہ بچیاں آداب میزبانی کو ملحوظ خاطر رکھ رہی تھیں ورنہ دل میں مری جاتی تھیں.. آئس کریم کھانے کے لیے چنانچہ ہم نے بھی ہامی بھری کہ ہاں کھائیں گے..

ہم وہاں گل لالہ کے جھرمٹوں میں بیٹھے کیا ہی زبردست مزے والی روسی آئس کریم کھاتے رہے.. جب ہم کریم پلن کی دیوار کے کناروں پر پہنچے جس کے نیچے دریائے ماسکو کی روانی تھی تب میں نے جان بوجھ کر یانیا سے پوچھا تھا کہ.. ”یہ کیا ہے؟“

”تو وہ کہنے لگی.. ”یہ تو ندی ہے.. آپ نے اس ندی کا سیر نہیں کیا؟“
”نہیں کی..“

”تو میں کرا دوں گی..“

میں نے سوچا کہ کاش یہ کراوے.. امید بہار رکھنے میں کیا مضائقہ ہے..

ایک سو ا باب

”پوشکن کا انشاء اللہ مجسمہ اور ابن انشاء... اللہ“

کریملن بہت ہو چکا تو ہم اس کے در و دیوار سے رخصت ہو کر شہر کے بھیتر میں چلے آئے اور میٹرو کے ذریعے ایک بار پھر رابطہ پہنچ گئے کہ وہاں ان لڑکیوں کی اطلاع کے مطابق چند نہایت مناسب قیمت اور مناسب خوراک ریستوران تھے جہاں ماسکو بھر کے مصور اور ادیب پائے جاتے تھے۔

ہم جس ریستوران میں گئے وہ کچھ کچھ فرانسیسی لگتا تھا اور کھانے کے حصول کے لیے قطار میں کھڑا ہونا پڑتا تھا۔ ہم تھکاوٹ کی وجہ سے کھڑے ہونے کی پوزیشن میں نہیں تھے اس لیے جو پوزیشن میں تھیں وہ کھڑی ہو گئیں اور ہمارے لیے بھی خوراک لے آئیں۔

میں نے نوٹ کیا کہ تانیا بہت احتیاط برت رہی ہے۔ باقاعدہ کھانا نہیں کھا رہی، سلاد کے چند پتے چبا رہی ہے اور کافی پی رہی ہے۔ کرشینا کی پلیٹ میں بھی کچھ بے جان سے کھیرے اور ٹماٹر تھے۔

”یہ لڑکیاں صرف سلاد اور کافی وغیرہ پر گزارہ کر رہی ہیں۔“ میں نے مونا سے کہا۔

”تو آپ فکر مند کیوں ہیں؟“

”بھئی یہ کھائیں گی نہیں تو زندہ کیسے رہیں گی۔“

”یہ اگر کھائیں گی ناں تو دیگر روسی عورتوں کی مانند موٹی تازی ہو جائیں گی اس لیے

احتیاط کر رہی ہیں۔“

میری نظریا نیا کی پلیٹ کی جانب گئی اور وہ ہرگز احتیاط نہیں کر رہی تھی۔ ”لیکن یہ یا نیا تو

خوب کھا رہی ہے۔“

”ہاں..“

”شاید اسی لیے تو خوب ہو رہی ہے..“

”تم بہت پراگندہ خصلت کے ہو.. مجھے خوب معلوم ہے کہ تم خوب ہو رہی ہے کیوں

کہہ رہے ہو..“

”صرف اس لیے کہ وہ تو خوب ہے..“

شام ہونے لگی تھی..

ہمارے بول کی شٹل سروں پورے آٹھ بجے نورسکایا سٹریٹ کے کونے سے چلتی تھی

اور ہمارے منع کرنے کے باوجود وہ تینوں ہمارے ساتھ چلی آئیں..

ابھی کوچ آنے میں پندرہ بیس منٹ باقی تھے ہم فٹ پاتھ پر کھڑے ہو کر انتظار کرنے

لگے.. اور وہ تینوں کلیساؤں کی مذہبی تصاویر کی مانند سوگوار اور رنجیدہ سی ہو گئیں.. ”کیا آپ کے

جانے سے پہلے ہم آپ سے ایک مرتبہ پھر مل سکیں گے..؟“

”انشاء اللہ..“

”مطلب..؟“ یا نیانے اپنے سیاہ بال جھٹکے..

”اس کا مطلب ہے کہ اگر اللہ نے چاہا تو ہم پھر ملیں گے..“

”یہ تو اچھا مطلب ہے..“

صاف ظاہر ہے کہ ان کے نصاب میں اردو کی جتنی بھی تحریریں تھیں ان میں ابھی تک

کہیں انشاء اللہ نہیں آیا تھا اس لیے وہ اس کے معانی نہیں جانتی تھیں.. اب وہ تینوں انشاء اللہ کہنے

کی مشق کرنے لگیں اور مختلف فقروں میں انشاء اللہ ناکلے لگیں.. اور اس کے نتائج بہت پر لطف

برآمد ہونے لگے..

”شہر کے درمیان میں سے انشاء اللہ دریائے ناسکو بہتی ہے..“

”میکڈانڈ کا برگر تو بہت انشاء اللہ مزیدار ہے..“

”آپ تو انشاء اللہ ہمارے پسندیدہ پاکستانی ہیں..“

”کیا آپ نے مالنائی کا ناول انشاء اللہ ”وار اینڈ پیس“ پڑھا ہے..“

”میرا دادا انشاء اللہ ایک یہودی تھا اور ماں باپ انشاء اللہ ڈاکٹر ہیں..“

”میں تو جھیل بیکال کے کناروں سے انشاء اللہ ناسکو آئی ہوں..“

”آپ نے پوشمن کا انشاء اللہ مجسمہ دیکھا ہے۔“

یہ ایک پر لطف مشق تھی اور ان تینوں نے نہایت سنجیدگی سے انشاء اللہ کے موزوں استعمال کے لیے پریکٹس کی۔ اور اس دوران میں بھی کچھ فقروں کا اضافہ کرتا رہا۔ لیکن ہم دونوں انہیں سمجھاتے رہے کہ آپ انشاء اللہ کا بہت بے دریغ استعمال کر رہی ہیں مثلاً میکند و نلڈ کے برگر کے ساتھ انشاء اللہ جائز نہیں ہے تو وہ کہتیں کہ کیوں۔ اگر اللہ چاہے تبھی تو برگر مرزا ہوا ہو سکتا ہے۔

ان میں سے تانیا اور یانیا کو تو کچھ دشواری نہ ہوئی لیکن کرشین کی زبان پر انشاء اللہ جاری نہ ہوتا تھا۔ وہ انشاء بھول جاتی اور اللہ اللہ کرتی رو جاتی۔ اور مونا نے اس کی یہ مشکل حل کر دی ”آپ

اپنے نصاب میں پریم چند کے علاوہ ابن انشاء کو بھی پڑھتے ہیں ناں۔“

”وہ تو ہم مستنصر کو بھی پڑھتے ہیں۔“ یانیا نے فوراً کہا۔

”ہاں ہاں۔ پتہ نہیں کیوں پڑھتے ہیں تو آپ نے ابن انشاء کے حوالے سے صرف

انشاء یاد رکھنا ہے اور اس کے بعد لگا دینا ہے اللہ۔ اور یوں یہ انشاء اللہ ہو جائے گا۔“

اس جادوئی ترکیب سے وہ تینوں انشاء اللہ میں رواں ہو گئیں۔

اسی لمحے مجھے ایک عجیب اداس یاد نے گرفت میں لے لیا۔ کیا ابن انشاء کو اس لمحے شائبہ بھی ہو سکتا تھا کہ آج سے ستیس برس بعد یہ جو میرے ساتھ ایک جھینپا ہوا مودب سانو جوان کھڑا ہے کبھی روس میں اس کی بیوی میرے نام کے ساتھ ”اللہ“ لگا کر اردو کی طالبات کو انشاء اللہ سکھائے گی۔ اور وہ کون سا لمحہ تھا۔

لاہور کے جم خانہ کلب کے ہال میں فیشنل بک کونسل نے کتابوں کی ایک نمائش کا اہتمام کیا تھا۔ ذوالفقار احمد تائبش جو لاہور میں اس کونسل کا سربراہ تھا اس نمائش کا منتظم تھا۔ ابن انشاء بھی کراچی سے آئے تھے اور انہوں نے مجھے بھی مدعو کیا تھا۔ نمائش کے اختتام پر درجنوں طالبات نے انشاء کا ہیراؤ کر لیا اور ان کے آؤ گراف حاصل کرنے کے لیے دھم پیل ہوئے گئی۔ تو انہوں نے طالبات سے کہا۔ ”دیکھو اس نو جوان تارڑ نے بھی ایک سفر نامہ لکھا ہے۔“ نکلے تری تلاش میں۔ جس کی نثر میں شاعری کا لطف ہے تو اس نے جب مشہور ہو جانا ہے تو اس کے آؤ گراف حاصل نہیں کر سکو گی تو آج ہی موقع ہے فائدہ اٹھاؤ ورنہ یہ قابو نہیں آئے گا۔“

ایک دو طالبات نے نہایت بیزاری سے اپنی آؤ گراف بکس میرے آگے کر دیں صرف اس لیے کہ ابن انشاء نے میری سفارش کی تھی۔

یہ میری ادبی زندگی کے پہلے آٹو گراف تھے۔

ابن انشاء سے بہت تو نہیں چند ملاقاتیں ہوئیں۔۔۔ وہ میرے والد صاحب چودھری رحمت خان تارڑ کی زرعی کتب کے بھی بے حد مداح تھے۔۔۔ مال روڈ کے شیراز اور نیشنل میں وہ مجھے رچرڈ برٹن کے بارے میں اپنی تحقیق کے بارے میں بتاتے کہ کس طرح وہ شخص جس نے الف لیلا کا انگریزی میں ترجمہ کیا تھا سندھ کی تاریخ میں بھی کمال رکھتا تھا اور وہاں کے پتھروں کے بارے میں بھی تحقیق کر رہا تھا۔ ایک ایسی ہی ملاقات کے دوران میں نے انہیں اپنے ذہن میں کلبلاتے ایک عجیب سے داستانوی ناول کے بارے میں بتایا کہ کس طرح ایک کوہ نور دورتی گلی کی برف پوش چوٹی کے پار اترتا ہے تو وہاں اس کے سامنے دھند میں سے مونجودازو کا شہر ابھرتا ہے۔۔۔ وہ اپنی آنکھوں پر اعتبار نہیں کر سکتا اور جب اس میں داخل ہوتا ہے تو وہاں مونجودازو کی رقا صے ہر گلی میں اس پر نظریں رکھتی دکھائی دیتی ہے اور پھر ایک معبد میں سے باہر آتا ہوا پروہت اسے بتاتا ہے کہ جب آریائی حملہ آور آئے تو ہم نے اپنا شہر ترک کیا اور ان بلند پہاڑوں کے درمیان اس دور افتادہ وادی میں ایک اور مونجودازو بسالیا۔ ہمیں کچھ خبر نہیں کہ باہر کی دنیا میں کیا ہے اور وہ کیسے تبدیل ہو چکی ہے کیونکہ ہم میں سے کوئی بھی آج تک اپنے اس مونجودازو سے باہر نہیں گیا۔ اور باہر 1972ء کے زمانے تھے۔ ابن انشاء میرے اس عجیب اور انہونے خیال سے اتنے متاثر ہوئے کہ کہنے لگے، تم ابھی گھر جا کر یہ ناول شروع کر دو۔ اور پھر ہر ملاقات پر دریافت کرتے کہ اس ناول کا کیا ہوا۔

چچی بات ہے میرے پاس نہ تو تحریر کا کوئی تجربہ تھا اور نہ تحقیق کے لیے درکار ایک زر خیز ذہن ایسا تھا کہ میں ایک ناول لکھنے پر قہر ہو۔ البتہ ایک مدت کے بعد 1991ء میں جب میں نے ”بہاؤ“ لکھا تو اس میں اس ناول کے مونجودازو کے پرتو تھے۔ تو اسی لمحے جب میمونہ ماسکو یونیورسٹی کی اردو طالبات کو انشاء اللہ سکھانے کے لیے انشاء جی کا نام لے رہی تھی تو مجھے وہ لمحہ یاد آ گیا۔ انشاء اور۔۔۔ اللہ۔۔۔

ہمارے ہونٹ آئرس کا گرس کی کوچ ماسکو کی ٹریفک سے الگ ہو کر کسی زمانے کی گوریٹ سٹریٹ اور آج کی تورسکا یا سٹریٹ کے کونے میں آئی۔ وہاں رکی جہاں ہم فٹ پاتھ پر کھڑے اس کا انتظار کر رہے تھے۔ ہم رخصت ہونے لگے تو وہ تینوں خدا حافظ اور انشاء اللہ کہتے ہوئے زرا جذباتی ہو گئیں بلکہ تانیا تو آبدیدہ ہو گئی اور مونا بھی انہیں گلے لگاتے ہوئے ڈرا رو سی ہو کر اس ہو چلی۔

جب ہوئل کی کوچ کے نہایت خاموش اور خفا سے لگتے سیاہ سوٹ میں لمبوس ڈرائیور نے اسے حرکت دی تو ان تینوں کے اداس بھن اور مسکراتے ہوئے بھی چہرے کھڑکی میں تصویر ہوتے اوجھل ہو گئے۔

”مونا... ہم اپنے باقاعدہ بچوں کے بیاہ شیاہ کر کے فارغ ہو گئے ہیں اور اب ہاتھ پر ہاتھ دھرے بیکار بیٹھے ہیں تو کچھ تو کریں... یہ کریں کہ ان پیاری بچیوں میں سے کسی ایک کو گود لے لیں اور ذرا پائیں پوسیں۔“

”ہاں اب تو احساس ہوتا ہے کہ غلطی ہو گئی ہے... ہمارے تین بچے نہ ہوتے کوئی درجن بھر تو ہوتے... ویسے کر سٹینا بھی اچھی بچی ہے۔“

”اور یانیا۔“

”اسے تو میں ہرگز تمہیں گود لینے کی اجازت نہ دوں گی۔“ میمونہ ہنسنے لگی۔

باہر ماسکو کی ایک اور رات کی سفیدی اترتی تھی۔ فٹ پاتھوں پر چلتے لوگ... عمارتیں... شجر... محبت کرنے والے اور آسمان سب کے سب سفید ہو رہے تھے۔

بائیسواں باب

”سینٹ سرگی پر ساد کی ہڈیوں سے شفا کی دعا“

”صرف روس کی سرزمین پر ہی نہیں بلکہ پوری دنیا میں اس راہب خانے کا کوئی اور ثانی نہیں۔“

(آرک ڈیکن پائل آف ایسیو)

ہم ماسکو سے بہت باہر آچکے تھے اور اس نہایت قدیمی اور پوتر سرگی پر ساد راہب خانے کی جانب رواں تھے جس کا بقول اس آرک ڈیکن کے پوری دنیا میں کوئی اور ثانی نہ تھا۔ ویسے ان پادریوں کی باتوں کا اعتبار نہیں کرنا چاہیے لیکن ہم نے کر لیا اور اب سرگی پر ساد کی زیارت کو جا رہے تھے۔ اس لیے بھی جا رہے تھے کہ تنویر بھتہ جولاہور میں کم اور ماسکو میں زیادہ ہوتا ہے بار بار تاکید کرتا تھا کہ تارڑ صاحب آپ نے کچھ وقت نکال کر سرگی پر ساد کو ضرور جانا ہے آپ بہت متاثر ہوں گے۔

جب میں نے پہلی بار تنویر سے سرگی پر ساد کا نام سنا تو مجھے وہ کوئی ہندو پرشاد لگا راجندر پرشاد وغیرہ۔

چونکہ ماسکو کے قیام کے دوران میں لڈمیلا سے مسلسل رابطے میں رہتا تھا اور اس سے مشورے طلب کرتا رہتا تھا کہ کہاں جاؤں اور کہاں نہ جاؤں تو میں نے جب اسے خبر کی کہ میں کل سرگی پر ساد جا رہا ہوں تو وہ بہت ہی پرشوق ہو گئی ”مستصر آپ تو نہایت خوش نصیب ہیں کہ کل کے دن سرگی پر ساد جا رہے ہیں کیونکہ روسی عیسائیت کے دو فرقتے جو ایک عرصے سے آپس میں اختلاف رکھتے تھے کل سرگی پر ساد میں صلح صفائی کر کے پھر سے متحد ہو رہے ہیں۔ ان میں سے ایک فرقہ کمیونزم سے فرار ہو کر امریکہ میں جا آباد ہوا تھا جبکہ دوسرا فرقہ روس میں ہی مقیم رہا تھا تو کل ان

کا ملاپ ہو رہا ہے اور خوب رونق ہوگی۔“

میں ہوٹل کی لابی سے صبح سویرے ”وے ماسکو ٹائمز“ کا تازہ شمارہ حاصل کر لیتا تھا اور اس روز 18 مئی 2007ء کے شمارے کے سرورق پر ایک نہایت ہی ایمان افروز تصویر تھی جس میں ایک سفید ریش سائنٹا کلاز کی شکل کا پادری سر پر ایک شاندار جزاؤ تاج جمائے کوئی مذہبی نسخہ تھا سے کھڑا تھا اور صدر پیوٹن اس نسخے میں اپنی ناک دفن کیے اسے بوسہ دے رہے تھے۔ ”صدر پیوٹن ایک آئی کون کو بوسہ دے رہے ہیں جو انہیں فلاں چرچ کی جانب سے پیش کیا گیا۔“ اس تصویر تلے ایک اہم خبر کی سرخی یوں شائع ہوئی تھی۔

”کلیسا اسی برس کے بعد متحد ہونے کو ہے۔“ گھنٹیاں گونج اُنھیں۔ اگر بیوں کی مہک ہر سو معطر ہوئی جب روسی آرتھوڈوکس چرچ کے لیڈروں نے ایک اسی برس کی نا اتفاقی ختم کر دی۔ حضرت عیسیٰؑ نے مردوں میں سے زندہ ہونے کے بعد پہلا فقرہ کہا تھا کہ۔ خوشی مناؤ اور پھر فرمایا تھا۔ امن تمہارے ساتھ ہو۔ آج کے مبارک دن ہم یہ دونوں فرمان ہواؤں میں گونجتے سن رہے ہیں۔

تو بقول للذمیلہ اسی سرجی پرساد میں آج ایک یادگار تقریب منعقد ہو رہی تھی جہاں یہ دونوں روٹھے ہوئے چرچ پھر سے صلح کر رہے تھے۔ اور وہ اتنی پر جوش ہو رہی تھی جیسے عیسائیوں کے شیعہ اور سنی آج متحد ہو رہے ہیں۔

آج جو شخص اپنی نہایت بنیادی اور بجنل روسی کار ”ماسکو وچ“ میں سرجی پرساد لے جا رہا تھا اور یہ کار مضبوط تو بہت تھی لیکن نہ ٹھہرا جائے ہے مجھ سے اور نہ بھاگا جائے ہے مجھ سے اس کی خوبی تھی، ٹھہرتے ٹھہرتے ٹھہرتی تھی اور چلتے چلتے چلتی تھی اور پھر چلتی جاتی تھی۔ اے سی کی سہولت اس مزدور مزاج کی کار کو پسند نہ تھی اور دروازے بھی اپنی مرضی سے کھلتے تھے اور کبھی نہیں بھی کھلتے تھے اور جس کار دروازہ اتفاقاً کھل جاتا تھا وہ باہر نکل کر باقی سوار یوں کو آزاد کرتا تھا۔ تو وہ شخص اشرف کمال تھا۔ اور وہ اتنے کمال کا تھا کہ ہم اس کی کار کی یادگاری اور بے آرام تاریخی نوعیت کو بھول گئے۔

وہ اٹھارہ برس کی عمر میں ماسکو آیا تھا اور یہیں کا ہو کر رہ گیا تھا۔ اور ایک روسی بیوی کا ہو کر رہ گیا تھا جس کے بطن سے اس کا ایک بیٹا بھی تھا۔

”روسی لڑکی سے شادی نہیں کرنی چاہیے۔“ اس نے مجھے خبردار کیا۔

میں ذرا چوکنا ہو گیا کہ اس نے میری نیت کیسے بھانپ لی ہے۔ ”یہ اچھی بیویاں نہیں ہوتیں۔؟“

”بہت وفادار اور مشکل وقت میں ساتھ دینے والی ہوتی ہیں لیکن پاکستانی بیویوں کی طرح نہیں ہوتیں۔ ذرا خود سر ہوتی ہیں اور خاوند کے آگے پاکستانی بیویوں کی مانند سر تسلیم خم نہیں کرتیں۔“ چونکہ وہ اٹھارہ برس کی عمر میں ماسکو آ گیا تھا اس لیے شاید وہ نہیں جانتا تھا کہ اس دوران پاکستانی بیویوں کی خصلت بھی بدل چکی ہے۔ بلکہ جس روز میری شادی ہوئی تھی بس اسی روز بدلی تھی کہ میمونہ نے کہاں آج تک میرے سامنے سر تسلیم خم کیا تھا بلکہ معاملہ اس کے برعکس تھا۔

”تو آپ ایک روسی بیوی ریکمنڈ نہیں کرتے۔؟“

”نہیں تاہر صاحب۔ اگر مجھے کبھی دوبارہ موقع ملا تو سر تسلیم خم ہے والی پاکستانی لڑکی سے شادی کروں گا۔“

”کچھ ارادہ ہے۔؟“

”نہیں جی۔“ وہ ہنسنے لگا۔ ”میری روسی بیوی میرا گلگھونٹ دے گی۔“

میں اشرف کمال کو روس کی مجموعی صورت حال اور نئے نظام کے بارے میں کریدتا رہا اور اس سفر کے دوران اس کرید کے نتیجے میں بہت کچھ برآمد ہوا۔

”میرا تو خیال ہے کہ یہاں پہلے حالات اچھے تھے۔ لوگ بڑے سادہ اور ہمدرد تھے۔ اور ان میں نسلی تعصب نام کو نہ تھا۔ اب لگتا ہے سب لالچی ہو گئے ہیں۔ ہر کوئی دوسرے کی کھال اتارنے کی فکر میں ہے۔“

بقول اشرف کمال یہ جو سنٹرل ایشیا کی ریاستیں آزاد ہوئی ہیں تو اپنی من مرضی سے نہیں ہوتیں بلکہ روس نے انہیں اپنی گود سے اتار دیا کہ اب خود کماؤ اور کھاؤ بہت ہو چکی۔ پہلے تو وہ آزادی کے چاؤ میں بہت پر مسرت ہوئے لیکن اب وہ برے حالوں میں ہیں۔ بے روزگاری اتنی زیادہ ہے کہ ازبک اور تاجک وطن ترک کر کے ماسکو کی جانب یلغار کر رہے ہیں اور یہاں پولیس پکڑ دھکڑ کرتی رہتی ہے کہ اپنے وطن جاؤ اور وہ جاتے نہیں کہ وہاں جا کر کیا کریں۔ اس دوران اشرف کمال نے شاہراہ کے کناروں پر فٹ پاتھوں پر جھگھٹوں کی صورت بیکار کھڑے ازبک مزدوروں کی جانب میری توجہ مبذول کرائی۔ ”یہ لوگ ہمیشہ ایک جگہ ٹھٹھے کی صورت۔ پانچ دس کی تعداد میں اکٹھے حرکت کرتے ہیں۔ کبھی اکیلے نہیں ہوتے کیونکہ انہیں مقامی نسل پرست گمنجوں یعنی

سکن میڈز کے حملے کا خدشہ ہوتا ہے۔“

”یہ تو ایک زمانے میں انگلستان میں پائے جاتے تھے۔ غیر ملکیوں کو زور و کوب کرنا ان کا

پسندیدہ مشغلہ تھا۔“

”ہاں تارڑ صاحب۔ اب وہی ذہنیت یہاں جنم لے چکی ہے۔ نہ صرف یہ کہ وہ ازبک اور افریقیوں کو مارتے پینتے ہیں بلکہ ہلاک کر دینے سے بھی نہیں چوکتے۔ ہم لوگ۔۔ یعنی جو غیر ملکی ہیں پرانے عہد میں بے خطر اور محفوظ زندگی بسر کرتے تھے۔ ساری ساری رات ماسکو میں گھومتے پھرتے تھے اور کوئی آنکھ اٹھا کر بھی نہیں دیکھتا تھا بلکہ ہر کوئی ہم سے دوستی گانتھا چاہتا تھا اور اب احتیاط کرنی پڑتی ہے۔۔۔ میں رات کو تنہا کبھی نہیں نکلتا اور شام ڈھلے گھر واپس چلا جاتا ہوں۔“

”تو فٹ پاتھوں پر منڈلاتے یہ لوگ کرتے کیا ہیں۔؟“

”بس منظر رہتے ہیں کہ کوئی روسی انہیں مزدوری کے لیے ساتھ لے جائے اور جو روسی ہیں وہ ان سے جانوروں کی طرح مشقت لیتے ہیں۔۔ بھاری بوجھ اٹھواتے ہیں۔ لکھوائی پر لگاتے ہیں۔ گھروں کی مکمل صفائی کرواتے ہیں اور انہیں پانچ چھ ڈالر سے زیادہ مزدوری نہیں دیتے۔“

”اتنی رقم میں تو ماسکو میں ایک وقت کا کھانا بھی نہیں ملتا۔“

”صاحب وہ کھانا وغیرہ باقاعدہ کہاں کھاتے ہیں۔۔ ان کے لیے اتنی رقم بھی بہت ہوتی ہے۔ اگر اپنے خاندان کو ازبکستان میں ساٹھ ستر ڈالر ماہانہ بھی روانہ کر دیں تو گزارہ ہو جاتا ہے۔ اور ہر روز مزدوری بھی نہیں ملتی اور کبھی روسی دھتکار بھی دیتے ہیں کہ کوئی مزدوری نہیں چلے جاؤ ورنہ پولیس کو رپورٹ کر دوں گا کہ تم نے چوری کی ہے۔ ازبک اور تاجک کے علاوہ تاجک لوگ بھی ماسکو میں بڑی تعداد میں آباد ہیں کیونکہ تاجکستان اب بھی روس کا ایک حصہ ہے اور انہیں یہاں آنے میں کوئی دشواری نہیں ہوتی۔ تاجک تار بہت کچھ مسلمان ہیں۔“

”اور یہ جو قزاقستان ہے اس کی حالت کیسی ہے۔“

”تارڑ صاحب ان کی تو عیاشی ہو گئی ہے۔ وہ تو مزے کر رہے ہیں۔ ان کے ہاں تو تیل اور گیس کے وسیع ذخائر ہیں اور ان کی آبادی بہت قلیل ہے۔ چنانچہ سوویت یونین کے منتشر ہونے کا انہیں بہت فائدہ ہوا ہے۔ بلکہ ازبک۔ اور تاجک لوگوں کی کشش ہوتی ہے کہ وہ کسی نہ کسی طرح قزاقستان میں سمگل ہو جائیں کہ وہاں کام کی کچھ کمی نہیں۔ ازبک وغیرہ تو روس سے الگ ہو کر یوں محسوس کرتے ہیں جیسے کسی بچے کو تنہا چھوڑ دیا جائے۔ آپ جانتے ہیں کہ جب

تا شقند میں زلزلہ آیا تو پورا شیر زمیں ہوس ہو گیا اور یہ روسی انجینئر اور ماہر تعمیرات تھے جنہوں نے اسے ریکارڈ ٹائم میں دوبارہ تعمیر کر دیا۔ بے شک ان روسیوں نے ان کے اسلامی تشخص کو ملیا میٹ کر کے مارکس کے نظریات لاگو کر دیئے لیکن اس عہد میں وہاں ترقی بھی بے مثال ہوئی۔“

اور یہ ایک حقیقت ہے۔ جب میں ”یاک سرائے“ کی کوہ نور کی کے دوران جمہیل کرومبر کے آس پاس تھا تو افغانستان کی واخان مٹی کے پار ازبکستان تھا اور وہاں سے لوگ ادھر پاکستانی علاقے چترال میں آتے جاتے رہتے تھے۔ خاص طور پر گھی۔۔۔ آٹا۔۔۔ چائے اور چینی حاصل کرنے کے لیے۔ یہ بہت پس ماندہ اور غربت کے مارے ہوئے لوگ تھے۔ ان سے بات چیت ہوئی تو انہوں نے بتایا کہ ادھر ازبکستان میں بھی اسی نوعیت کے بلند پہاڑ اور وشوار گزار وادیاں ہیں لیکن وہاں سڑکوں کا ایک جال بچھا ہے۔ ہر گھر تک بجلی پہنچی گئی ہے اور ٹرانسپورٹ کا ایک وسیع نظام ہے۔ جب کہ ادھر پاکستانی علاقے میں یہ سب سہولتیں ایک ناممکن خواب ہیں۔۔۔ چنانچہ سوویت یونین کے ایام میں ان علاقوں میں ترقی بہر حال ہوئی ہے۔ ہو سکتا ہے اشرف کمال نے ان ریاستوں کی زبوں حالی میں کچھ بدلنے سے کام لیا ہو۔ یہ ایک طرفہ نکتہ نظر ہے جس میں اختلاف کے پہلو نکل سکتے ہیں۔

ذاتی طور پر میں سمجھتا ہوں کہ یہ ایک عبوری دور ہے۔ پہلے ان کی ایک ماں تھی جو بے شک ایک ظالم اور اپنے بچوں کو نہر میں ڈبو دینے والی ماں تھی لیکن تھی۔ اور اس نے انہیں ترک کر دیا ہے اور وہ بلکہ رہے ہیں کہ کم از کم وہ دودھ تو پلا دیتی تھی۔ لیکن وقت گزرنے سے ان ریاستوں کو احساس ہو گا بلکہ ہو رہا ہے کہ اب انہیں اپنے پاؤں پر کھڑا ہونا ہے اپنے وسائل کو بروئے کار لا کر آزاد قوموں کی صف میں کھڑے ہونا ہے اور مجھے یقین ہے کہ اس عبوری دور کے بعد ایسا ہی ہو گا اور تب وہ اپنے قدیم اسلامی تشخص کو دریافت کر کے بحال کریں گی اور اس پر بجا طور پر فخر کریں گی۔ اس صورت حال کا موازنہ کسی حد تک برصغیر کی آزادی سے بھی کیا جاسکتا ہے کہ انگریز کے فوری طور پر چلے جانے سے ہم بھی بے آسرا تھے ہو گئے تھے اور پھر آہستہ آہستہ سنبھل گئے اور اپنے پاؤں پر کھڑے ہو گئے۔ جیسے تیسے بھی کھڑے ہوئے کھڑے تو ہو گئے۔ یہ ریاستیں بھی عبوری دور کی امتری سے نکل آئیں گی اس کا مجھے یقین ہے۔

میں نے سفر کے آغاز میں ہی حیرت سے دیکھا تھا کہ اشرف کمال ایک بھاری ادنیٰ جیکٹ پہنے ہوئے ہے جب کہ ہم دونوں گرمی کی وجہ سے عام موٹی کپڑوں میں ملبوس تھے۔

”تارڑ صاحب... مجھے سردی بہت لگتی ہے۔“ اس نے ذرا غٹھر کر کہا تھا۔
 ”اگر آپ کو ان گرم موسموں میں سردی لگتی ہے تو روسی جاڑوں میں آپ کا کیا حال ہوتا ہوگا۔“

”مت یاد دلائیں سر۔“ وہ تو باقاعدہ کپکپانے لگا۔
 شاہراہ کے دائیں بائیں نہایت دل کش منظر تھے۔ سرسبز پہاڑیوں کے دامن میں زرد پھولوں کے کھیت دور تک چلے جاتے تھے۔ پتہ نہیں یہ خود رو تھے یا انہیں خصوصی طور پر کاشت کیا جاتا تھا کیونکہ اشرف کی اطلاع کے مطابق یہ زرد پھول کسی خاص دوا کے بنانے میں استعمال ہوتے تھے۔

”باس آپ نہیں جانتے ہوں گے کہ یہاں کی بڑی بڑی دوا ساز کمپنیاں یہودیوں کی ملکیت ہیں۔“

”پوری دنیا میں بہت کچھ یہودیوں کی ملکیت میں ہے۔“
 ”لیکن تارڑ صاحب... آپ یہ تو جانتے ہوں گے کہ روس میں یہودیوں کو شدید ناپسند کیا جاتا ہے۔ اگر آپ نے کسی روسی سے دشمنی مول لینی ہو تو اسے ”تم یہودی“ کہہ دیجیے وہ آپ کو کبھی نہیں بخشے گا۔ اور اس کے باوجود بہت کچھ ان کے قبضے میں ہے۔“
 ”سرمایہ دارانہ نظام میں تو یہودیوں کی کاروباری فراست اور ایمانداری ہی حکمران ہوتی ہے۔“

”اور وہ یہاں بھی حکمران ہے۔ ماسکو کے امیر ترین لوگ یہودی ہیں۔ تمام بڑے بڑے بین الاقوامی کاروبار اور بینک یہودیوں کے ہیں۔ چیون بھی انہیں ایک خالص روسی ہونے کے ناطے سے پسند نہیں کرتا اور ان کی گرفت کو ڈھیلا کرنا چاہتا ہے لیکن وہ کامیاب نہیں ہو سکا۔ یہودی چیون سے سیانے ہیں اور انہیں بین الاقوامی مالیاتی اداروں کی پشت پناہی حاصل ہے جن کے بغیر روسی معیشت حرکت نہیں کر سکتی۔“

ہم اس سے انکار نہیں کر سکتے کہ یورپ کے دیگر ممالک کی نسبت روس میں یہودیوں کے ساتھ زیادہ تعصب برتا گیا۔ اسی لیے اسرائیل کے قیام کے بعد روسی یہودی دھڑا دھڑ دباں منتقل ہونے لگے اور اب تو صورت حال یہ ہے کہ اسرائیل میں ہمبرو کے بعد روسی سب سے بڑی زبان ہے اور دوسرے اسرائیلی اس بات پر احتجاج کر رہے ہیں کہ روسیوں نے اسرائیل کو اپنی

ثقافت میں رنگ دیا ہے..

ماسکو سے تقریباً ایک گھنٹے کی مسافت پر اکثر دیہات کی قربت میں ہمیں کٹری سے بنے ہوئے سینکڑوں ڈربہ نماسکروں کی قطاریں دکھائی دینے لگیں.. یہ مڈل کلاس لوگوں کے ”ڈاچا“ یعنی گرمائی گھر تھے.. ایک ریڈی میڈ ڈربہ خریدا اور شہر سے کچھ دور اسے زمین میں نصب کیا.. اس کے آگے ایک مختصر کیاری میں چند پھول اور سبزیاں کاشت کیں اور لیچے غریب آدمی کا ”ڈاچا“ تیار ہے.. ماسکو گھنی بھٹیڑ اور آلودگی سے دور یہاں کھلی فضا میں ایک دن گزار لینا بھی ایک بہت بڑی نعمت ہے..

میں نے ایک روسی کاروباری سے دریافت کیا تھا کہ یہ جو ماسکو میں معدودے چند لوگ بے تحاشا امیر ہو گئے ہیں تو کیسے ہو گئے ہیں.. اس کا کہنا تھا کہ کمیونزم کا تانا بانا بکھرا تو جس کے پاس جو کچھ بھی تھا اور سرکاری تھا وہ اس پر قابض ہو گیا.. حکومت نے ان لوگوں سے معمولی رقم وصول کر کے ان کی ملکیت کو تسلیم کر لیا.. ایک صاحب دریائے ماسکو میں سینئر چلاتے تھے تو ان سے پوچھا گیا کہ کیا تم یہ سینئر خریدنا چاہتے ہو.. لاؤ جیب میں جتنی بھی رقم ہے وہ سرکار کے خزانے میں جمع کرادو اور سینئر تمہارا.. جو فیکٹریاں تھیں ان کے فیچر بھی معمولی رقم ادا کر کے ان کے مالک ہو گئے یعنی نجکاری کا عمل شروع ہو گیا.. یہاں تک کہ مسلح افواج نے ٹینکوں اور توپوں کی لوٹ سیل لگا دی.. اب اشرف کمال بھی اسی نوعیت کی داستانیں سن رہا تھا.. ”تارڑ صاحب آپ نے سرخ چوک کے ارد گرد اور عوامی مقامات پر عارضی طور پر ایستادہ نیلے پلاسٹک کے ٹائلٹ دیکھے ہوں گے..“

میں نے دیکھے کیا تھے استعمال بھی کیسے تھے.. ہمیشہ نیلے رنگ کے پلاسٹک کے مختصر کمرے.. پانچ چھ کی قطار میں اور باہر ایک بوڑھی مائی براجان آپ انہیں ادا نیگی کر کے ان کے اندر داخل ہو کر اپنا بوجھ ہلکا کر سکتے ہیں.. اور ان کے اندر کیسے مہک آ ورحالات کا سامنا کرنا پڑتا ہے اسے بیان کر کے میں نے جی نہیں خراب کرنا.. یورپ اور امریکہ کی مانند روس میں پبلک ٹائلٹس کی سہولت میسر نہیں.. اور جہاں یہ سہولت ہے وہاں بھی اس سے لطف اندوز ہونے کے لیے خاصے روپل ادا کرنے پڑتے ہیں چنانچہ آپ بوجھ کو تب تک سہارتے چلے جاتے ہیں جب تک بے قراری کے بے اختیار میں بدل جانے کا خدشہ پیدا نہ ہونے لگے..

”تو ماسکو میں ایسے تمام ٹائلٹ جو ہزاروں کی تعداد میں ہیں صرف ایک شخص کی ملکیت

ہیں۔ وہ شخص اپنی سیاہ سرسبز پرشام کو شہر کا چکر لگاتا ہے اور لاکھوں روپے اکٹھے کر کے چلا جاتا ہے۔ ان نیلے عارضی ٹائلٹس پر اس کی اجارہ داری ہے۔ اسی طور تربوزوں کے موسم میں آپ کو ہر جگہ تربوزوں کے کھوکھے ملیں گے اور ان تربوزوں کا ٹھیکہ بھی ایک شخص کے پاس ہے اور وہ بھی روزانہ لاکھوں روپے کماتا ہے۔ اب یہاں بھی پاکستان کی مانند قبضہ گروپوں کا زور ہے جو سرکار کی پشت پناہی سے نہایت آسانی سے کسی پارک کے کونے میں ایک شاندار پلازہ تعمیر کر لیتے ہیں۔ اور یہ سب کے سب پیٹن کونکشن ہیں۔“

اشرف نے ماسکو میں مقیم پاکستانیوں کی امارت کی کہانیاں بھی سنا کیں۔ ایک پاکستانی نوجوان ایسا بھی تھا جس نے روس کی خفیہ پولیس کے جی بی کے ایک جنرل کی بیٹی سے شادی کی اور ظاہر ہے اس پر بھی تمام دروازے کھل گئے۔

”ویسے تارڑ صاحب آپ کو اس قصبے سر جی پر ساد میں کیا دلچسپی ہے اگر آپ برانہ مانیں تو۔“

”شنید ہے کہ بہت خوبصورت اور قدیم قصبہ ہے اور اس کا راہب خانہ پورے روس میں مشہور ہے۔“

”اچھا۔“ اس نے اس انداز میں کہا جیسے آپ کہتے ہیں تو ٹھیک ہی کہتے ہوں گے۔

اگرچہ وہ ایک باشعور نوجوان تھا لیکن یقیناً تاریخی شعور سے بے بہرہ تھا اور نہ سرگی پر ساد کی اہمیت سے آگاہ ہوتا۔

”اشرف۔۔ روس میں بچے بہت کم دکھائی دیتے ہیں اس کی کیا وجہ ہے۔“

”بچے کہاں سے پیدا کریں شراب جوتی پیتے ہیں۔“

میں نے مونہ کی موجودگی میں یہ دریافت کرنا مناسب نہ جانا کہ شراب تو پورا یورپ اور امریکہ پیتا ہے تو پھر روسی شراب میں خاندانی منصوبہ بندی کا خود کار خداریوں کیوں ہے۔

”ویسے بھی ان دنوں بچے پانہ کوئی آسان کام ہے۔ کیونست نظام میں تو بچے ریاست کی ذمہ داری ہوتے تھے۔ بلکہ زیادہ بچے پیدا کرنے پر والدہ صاحبہ کو سرکاری اعزازات اور انعام و اکرام سے نوازا جاتا تھا۔ اب اپنا گزارہ نہیں ہوتا تو بچے کہاں سے پائیں۔“

بہت دور ایک ندی کے کنارے گزریوں کے گھروندوں ایسے پرانے مکانوں والا ایک قصبہ نظر آ رہا تھا جس کی شبابہت اتنی روسی تھی کہ وہ تاریخ کی کتابوں کی ایک تصویر لگتا تھا۔ اس کے

آس پاس گھٹے اور بہت گہرے سبز رنگ کے شجر تھے۔ دائیں جانب زرد پھولوں کے کھیتوں کے پار چوٹی مکانوں پر مشتمل ایک گاؤں تھا جس کے درمیان میں ایک کچا راستہ تھا جس پر چند ہتھال چنے جا رہے تھے۔ ہم کسی حد تک ماسکو کی زندگی اور اس کی عمارتوں سے ان کی یکسانیت سے تنگ آ چکے تھے اور روسی ثقافت کے امین یہ پرانے گاؤں ہمیں یاد دلاتے تھے کہ روس صرف ماسکو نہیں ہے اس کا اصل یہ گاؤں ہیں۔

سرگی پر سادہ بھی ایک ایسا ہی خاموش طبع قصبہ تھا جو سرسبز پہاڑوں کے دامن میں پھیلا ہوا آپ کے دل میں خوشی بھرتا تھا۔ اور اس قصبے کی وجہ شہرت سینٹ سرگی لاورا کا قدیم راہب خانہ تھا جو ایک دیرینہ قلعہ نما فیصل کے اندر واقع تھا۔

سینٹ سرگی 1314ء میں ایک نہایت مالدار گھرانے میں پیدا ہوا اور روایت کے مطابق وہ بچپن سے ہی ایک تنہائی پسند عبادت گزار روزے رکھنے والا اور مشقت کرنے والا لڑکا تھا۔ جب وہ تیس برس کی عمر کو پہنچا تو اس کے والدین وفات پا گئے تو اس نے اپنی پر تعیش زندگی ترک کر کے دیوانوں میں جا آباد ہونے کا فیصلہ کر لیا۔ اس کے بڑے بھائی سٹیفن نے بھی اس کی پیروی کی۔ دونوں بھائی ایک بلند مقام پر واقع ایک گھنے جنگل کے اندر گوشہ نشین ہو گئے۔ رہائش کے لیے ایک چھوٹا سا جھونپڑا بنایا۔ اس کے برابر میں ایک کلیسا تعمیر کیا۔ اور یہی اس عظیم راہب خانے کا آغاز تھا۔

سٹیفن یوں دنیا سے کٹ کر ایک دیرانے میں دن رات بسر کرنا اور ایسی حیات کی مشقتیں زیادہ عرصے کے لیے نہ سہہ سکا اور وہ اپنے بھائی کو چھوڑ کر ماسکو لوٹ گیا۔ اب سرگی اس بیاباں میں بالکل تنہا تھا۔ وہ سارا دن بائبل کے مطالعے میں محو رہتا۔ سبزیاں کاشت کرتا اور مسلسل عبادت کرتا۔

دھیرے دھیرے اس گوشہ نشین شخص کی پاکیزگی اور پارسائی کی شہرت آس پاس کی بستیوں میں پھیل گئی اور لوگ اس کی زیارت کو آنے لگے۔ اس کے مشوروں اور دعاؤں کے طالب ہوئے۔ پھر جو معتقد ہوئے تو اپنے گھروں کو واپس جانے کی بجائے اس درویش کے جھونپڑے کے آس پاس بس گئے۔ اور یوں ایک گاؤں وجود میں آ گیا۔

ان دنوں روس پر منگولوں کی یلغار ہو رہی تھی اور لوگ اپنی جانیں بچانے کی خاطر اپنی

بستیاں چھوڑ کر بے آباد علاقوں کا رخ کر رہے تھے۔

سینٹ سرجی کے خوابوں میں سفید کبوتر اڑان کرتے اور یہ ایک اشارہ تھا کہ اتنے لوگ تمہارے پاس آئیں گے اور تمہارے قدموں میں زندگی گزاریں گے۔

وہ اپنے راہب ساتھیوں کے جوتے گانٹھتا، ان کے جھوپڑوں تک پانی پہنچاتا۔ وہ جھوپڑے جو اس نے خود اپنے ہاتھوں سے تعمیر کیے تھے۔ وہ ایک انتہائی مشقت کرنے والا شخص تھا۔ بیمار اور لاچار لوگ اس کے پاس آتے اور اس کی دعا سے شفا پاتے۔

جنگل کے جانور اس سے اتنے مانوس ہو گئے کہ وہ بھوکے یا پیاسے ہوتے تو اس کی جھوپڑی کے باہر آ کر اسے پکارنے لگتے۔ اس راہب خانے کے صدر دروازے کی دیواروں پر اس درویش کی حیات سے وابستہ کچھ پراثر تصویریں ہیں۔ ایک تصویر میں سینٹ سرجی ایک بیمار کے سر ہانے کھڑا اس کے لیے دعا کر رہا ہے۔ ایک اور تصویر میں ایک بہت بڑا بچہ اس بوڑھے برگزیدہ شخص کے آگے تھوٹنی جھکائے کھڑا ہے جیسے وہ بھی بیمار ہے اور سرجی کی دعاؤں کا طالب ہے۔

اس راہب خانہ نے ملک گیر شہرت تب حاصل کی جب ماسکو کا پرنس دمتری ڈونسکی سینٹ سرجی کی خدمت میں حاضر ہوا کہ اسے بزرگ یہ وحشی منگول ہمیں پچھاڑ رہے ہیں، روس کو اجاڑ رہے ہیں اور پچھلے سو برس سے ہمیں روند رہے ہیں تو میرے حق میں دعا کیجیے کہ میں ان ظالموں کو روک سکوں، ان پر فتح حاصل کر سکوں۔

منگولوں کی بربادی کی دعائیں کرنا ان دنوں ہر سینٹ کا فلی نامہ مشغلہ تھا چنانچہ سرجی بھی پیچھے نہ رہا اور فوراً دمتری کے حق میں اور منگولوں کے خلاف دعا کی۔ چنانچہ پرنس دمتری سینٹ سرجی کی دعاؤں سے لیس ہو کر ٹنگی کووا کے جنگلی میدان میں اترا اور تاتار نسل کے خان مامائی کے مقابلے میں فتح یاب ہوا۔ اس کے بعد اس دور افتادہ راہب خانے کے بھاگ جاگ اٹھے۔ اور سینٹ سرجی کی اولیائی پر مہر ثبت ہو گئی۔

سینٹ سرجی 1392ء میں راہبی ملک عدم ہوا۔

بھوک کی وجہ سے ہماری روح پڑ مردہ ہو رہی تھی اور اسے روحانی نہیں جسمانی غذا پہلے چاہیے تھی۔ اور اس غذا کے لیے ہم نے میکڈونلڈ کا انتخاب اس لیے بھی کیا کہ اس کے واش رووم روس بھر میں سب سے زیادہ سترے قرار دیے جاتے تھے اور داخلہ بھی مفت تھا۔

ویز قلعہ نما فصیل کو متعدد ٹھکنے اور موٹے برج سہارے ہوئے تھے اور ان کے اندر سینٹ سرجی کی خانقاہ تھی اور ایک ہجوم سیاحوں کا صدر دروازے کے اندر بہتا ہوا جارہا تھا۔ اور ان میں سوائے ہم قیوں کے سب کے سب جاپانی تھے۔ میری سمجھ میں نہیں آتا کہ اتنے ڈھیر سارے جاپانیوں کو سینٹ سرجی میں کیا دلچسپی ہو سکتی ہے۔ لیکن ان دنوں جاپانیوں کو دنیا کی ہر شے سے دلچسپی ہو گئی ہے۔ امریکہ، سینیڈا اور یورپ میں غول کے غول جاپانیوں کے مسکراتے چھکتے پھرتے ہیں۔ ڈالر یوں تو کرنسی امریکیوں کی ہے لیکن اسے خرچ اور بے دریغ خرچ جاپانی کرتے ہیں۔

خانقاہ کے باہر ایک وسیع پارک اور پارکنگ زون ہے جہاں اشرف کمال کی کار کھڑی تو ہوئی لیکن اس کے دروازے نہ کھلتے تھے بمشکل ایک دروازہ کھلا جس میں سے اشرف جھینپتا ہوا برآمد ہوا اور پھر ہمیں آزاد کیا۔

صدر دروازے کی دیواروں پر سینٹ سرجی کی حیات کی چند پرتا شری تصویریں نقش ہیں جن کی تفصیل بیان ہو چکی ہے۔ داخلے کے قریب سوونیئر زکی دکانیں تھیں اور وہ سب کے سب ظاہر ہے سینٹ سرجی سے متعلق تھے۔ سینٹ سرجی کی حیات اور افکار کے بارے میں مذہبی کتابیں، بروشر، بائبل کے نسخے، راہب خانے کے ماڈل اور نہایت پرکشش صلیبیں، البتہ لکڑی، قیمتی پتھروں اور چاندی کی یہ صلیبیں اتنی مہنگی تھیں جیسے اس صلیب کی لکڑی میں سے تراشی گئی ہوں جس پر حضرت عیسیٰ کو چڑھایا گیا تھا۔

میں نے احاطے پر نگاہ دوڑائی تو وہاں دو بچھڑے ہوئے کلیساؤں کے ملاپ کی تقریبات کے کوئی آثار نہ تھے۔ وہاں سیاحوں اور سیاہ پوش راہبوں کے سوا اور کوئی نہ تھا۔ البتہ وہاں ایک پرسکون ٹھہراؤ ضرور تھا۔ متعدد کلیساؤں کے سنہری اور نیلے گنبد۔ راہبوں کی رہائش گاہیں۔ ایک بہت بلند دہلیز اور جو ہمیں قصبے میں اترتے ہوئے نظر آیا تھا۔

اس پورے کمپلیکس میں فرنٹی کیٹھڈرل اور سینٹ نکون کے چرچ کے درمیان اور گنبد بے حد خوشنما اور دل کو ایک سنہری مسرت سے آشنا کرنے والے تھے۔ سکول کے بچوں کا ایک پر تنظیم گروپ اس تصویر میں معصومیت کے رنگ بھرتا تھا۔ نئی نسل کو مذہب سے روشناس کروایا جا رہا تھا۔

ہم سینٹ سرجی کے یادگار کلیسا کے اندر داخل ہوئے تو اس کے پاکیزہ اور سوغوار

ماحول نے ہم دونوں پر بہت اثر کیا.. کلیسا کے درود یوار پر جو تصاویر نقش تھیں وہ روح کو اسیر کرتی تھیں.. لیکن ابھی ہم کلیسا کے مرکزی گنبدوں تلے نہیں گئے تھے بلکہ ایک ایسے خاموشی سے کمرے میں داخل ہوئے تھے جہاں مردوزن سر جھکائے نہایت احترام سے کھڑے تھے.. خواتین نے اپنے سروں کو سیاہ رومالوں سے ڈھانپ رکھا تھا اور ان کے رخساروں پر آنسو بہتے تھے.. بچے بھی جان گئے تھے کہ یہ کوئی خاص مقام ہے جہاں انہیں چپ رہنا ہے اور سر جھکانا ہے..

خاموش پاکیزگی کے اس ماحول نے ہم پر اس لیے اثر کیا کہ وہاں جتنے بھی عقیدت مند تھے.. سینٹ سرجی کے مرید اور چاہنے والے تھے وہ سب کے سب اس لمحے کھڑے اور سترے لوگ تھے.. وہ دنیا کی آلائشیں اور خواہشیں ترک کر چکے تھے.. جہاں کہیں بھی عقیدے کی پختگی اور محبت اور شرمندگی کی کیفیت ہو وہ مقام ول پر اثر کرتا ہے.. چاہے وہ ایک مندر ہو یا کلیسا.. مسجد ہو یا معبد.. ایک مدفن ہو یا تقدس کے آثار..

البتہ شاید اس ماحول کے زیر اثر ہم سے اس کلیسا کے اندر کچھ شرک ہو گیا.. عقیدے کی سیاہ سحر انگیزی کچھ یوں دل میں اترتی تھی..

دائیں جانب ایک سیاہ پوش میز کے گرد بہت سے لوگ.. بچے.. بوڑھے.. عورتیں کھڑے تھے اور وہ میز پر جھکے وہاں موجود کاندے پر زوں پر کچھ لکھ رہے تھے.. کچھ لاچار اور بیمار تھے اور جو لکھ نہ سکتے تھے اور اپنے عزیزوں سے کچھ لکھوا رہے تھے.. ان پر زوں اور پرچیوں کو تہہ کر کے لوگ وہاں کھڑے ایک راہب کے حوالے کر رہے تھے جو انہیں جمع کر کے کلیسا کے اندر چلا جاتا اور پھر خالی ہاتھ لوٹ آتا..

میں نے اشرف کمال کی مدد چاہی.. آپ ذرا دس میں کسی سے دریافت تو کیجیے کہ یہ لوگ کیا لکھ رہے ہیں..

اس نے میز کے قریب بیٹھی ہوئی ایک خاتون سے دھیمے لہجے میں کچھ گفتگو کی..

”تاز صاحب..“ اس نے سرگوشی میں بتایا.. ”سینٹ سرجی بقول ان کے مسیحائی رکھتے

تھے.. بیماروں کو شفا دیتے تھے.. اور یہاں دور دور سے ایسے لوگ آتے ہیں جنہیں طبیب لا علاج قرار دے چکے ہوتے ہیں اور وہ ان پرچیوں پر اپنے نام اور بیماری کی نوعیت لکھ کر سینٹ سرجی سے شفا کے طلب گار ہوتے ہیں..“

میں نے پہلے بھی ذکر کیا ہے کہ میمونہ ایک عرصے سے.. ایک ایسی بیہ ری میں مبتلا ہے جس کی کسی حد تک تشخیص تو ہو چکی ہے کہ اس کے کانوں کے پردوں میں جو پانی انسان کو توازن کی حس عطا کرتا ہے سوکھ چکا ہے، لیکن اس کا کوئی حتمی علاج نہیں ہے.. دوائیوں سے کسی حد تک افقہ ہو جاتا ہے لیکن مکمل شفا ممکن نہیں۔

”مونا.. تم بھی ایک پرچی لکھ دو کیا حرج ہے..“

”توبہ کرو ایک پادری سے شفا کی طالب ہوں.. یہ کیسے ہو سکتا ہے..؟“

”کیا پتہ کس کی دعا قبول ہو جائے.. اہل کتاب ہیں.. خدا پر ایمان رکھتے ہیں..“

میمونہ نے میرے کہنے پر اچانا نام.. مذہب.. قومیت اور بیہ زری ایک پرچی پر لکھ کر اسے نو جوان رابب کے سپرد کر دیا..

ہم کلیسا کی مرکزی عمارت کے اندر آ گئے.. اس کا اندرون بھی بہت متاثر کن اور پاکیزگی کی مہک واز تھا.. لوگ مسرت عیسیٰ اور حضرت مریم کی تصاویر کے سامنے موم بتیاں روشن کر رہے تھے.. ہونٹوں پر جو دعائیں نرزاں تھیں ان کی ہلکی سرسراہٹ سنہری گنبد میں ایک خفیف سی گونج کے ساتھ اٹھتی تھی..

ایک جانب جہاں بہت سے عقیدت مند سر جھکائے کھڑے تھے وہاں کوئی سنہری زیارت تھی جس کی پانی کو لوگ عقیدت سے پیتے اور پھر پیچھے ہٹ کر دعائیں مانگنے لگتے.. اس زیارت کی قربت میں ایک سیاہ پوش رابب سرنگوں حالت میں آکھیں بند کیے بیٹھا تھا.. وہ نو جوان.. بہت جوانیوں کی پرچیاں وصول کرتا تھا وہ آیا اور سیاہ پوش کے سامنے ان کا پلندہ رکھ دیا.. ان میں میمونہ کی پرچی بھی شامل تھی.. اس نے آنکھیں کھولیں.. ایک پرچی اٹھ کر اس پر نگاہا ہوا نام زیر لب دہرایا اور پھر اسی طور سر ہلاتے ہوئے دعا کی.. پتہ.. وری پرچی اٹھائی.. وہ لوگ جن کی پرچیاں سیاہ پوش کے سامنے تھیں وہ سر جھٹکے کھڑے تھے..

چونکہ وہ دھیمی آواز میں نام اور بیماری کی نوعیت پڑھتا تھا اس لیے ہم نہیں جان سکتے تھے کہ اس نے کب میمونہ.. یا.. یا.. یا.. اٹھائی اور اس نے ایسے وہ.. کہ یہ ہے کہ جب اس کی نظر اس پرچی پر لکھے نام و مذہب پر پڑی ہوگی تو وہ ایک لمحہ.. ایسے ٹھنک خنور ہوگا کہ یہ والہنین.. گاؤینا.. ساشا اور متا شا میں کوئی میمونہ کہاں سے آگئی.. اور دور دیس سے

آگئی.. اور پھر مسمان.. مجھے یقین ہے کہ اس سیاہ پوش نے صدق دل سے میمونہ کے لیے دعا مانگی ہوگی..

پاکستان واپس ہوئے تو ایک روز میں سرجی پرساد کے راہب خانے کی تاریخ کے بارے میں ایک تعارفی کتابچے کی ورق گردانی کر رہا تھا تو اس میں ایک انکشاف تھا ”میمونہ.. تمہیں یاد ہے کہ تم نے سرجی پرساد کے کلیسا میں ایک پرچی پراپنا نام اور بیوہ کی لکھ کر دی تھی..“

”ہاں مجھے یاد ہے.. میرا جی تو نہ چاہتا تھا لیکن تم نے اصرار کیا تھا تو میں نے کھ دیا تھا..“
 ”اور ایک سنہری زیارت کے سامنے سرنگوں سیاہ پوش راہب پرچیاں پڑھ کر دعا کیں مانگتا تھا.. تو اس تعارفی کتابچے میں درج ہے کہ وہ سنہری زیارت سینٹ سرجی کی قبر ہے جس میں اس کی ہڈیاں دفن ہیں اور وہ سیاہ پوش راہب نام پڑھ کر سینٹ سرجی سے شفا کا طالب ہوتا تھا.. یعنی ایک میمونہ کے لیے بھی..“
 میمونہ تو بہت ہی خفا ہوئی..

”توبہ توبہ.. تم نے مجھے شرک کا مرتکب کیا.. مجھے کیا پتہ تھا کہ وہ پادری سینٹ سرجی کی قبر پر میرے لیے دعا کر رہا ہے.. ویسے صرف دعا مانگنے میں تو حرج نہ تھا لیکن ایک عیسائی سینٹ کی ہڈیوں سے میرے لیے دعا مانگی جائے.. توبہ توبہ.. روزِ محشر تم نے جواب دینا ہے..“
 مونا اپنے کانوں اور دماغ میں گونجتے مسلسل شور سے مفاہمت کر چکی ہے.. مجھے نہیں معلوم کہ سینٹ سرجی کی مسیحائی نے اس پر کچھ اثر کیا ہے یا نہیں.. اگرچہ یہ راہب خانہ سینٹ سرجی پرساد کا ایسا نہ تھا کہ میں اسے نہ دیکھتا تو میری زندگی ادھوری رہتی لیکن اس کے اندر داخل ہوتے ہی ایک قرا سرا آ گیا تھا.. اور اس کی سب سے اثر انگیز یاد میمونہ کا ایک پرچی پر نہایت سنجیدگی سے اپنا نام اور بیوہ کی لکھا تھا اور پھر اس سیاہ پوش کا عاجزی سے دعا کرنا تھا.. اس سے کیا فرق پڑتا ہے کہ وہ دعا قبول ہوئی یا نہیں..

ہم اگر برس حج کے موقع پر.. پچیس یا کھ لوگ عاجزی اور صدق دل سے رو رو کر امت مسلمہ کی سر بلندی اور کشمیر.. چیچنیا اور فلسطین کا آزادی کے لیے دعائیں مانگتے ہیں تو کیا وہ قبول ہو جاتی ہیں؟

تو اگر سینٹ سرجی کے سحر طراز کلیسا کے پوتر ماحول میں ایک سیاہ پوش سینٹ کی ہڈیوں

کی قربت میں میمونہ کے لیے دعا کرتا ہے اور وہ بے اثر رہتی ہے تو اس کا کیا غم..
 جن دعاؤں نے قبول ہونا ہوتا ہے ان کا فیصلہ ہو چکا ہوتا ہے.. مسجد.. مندر یا کلیسا کہیں
 بھی مانگی جائیں قبول ہو جاتی ہیں..
 اور جن دعاؤں نے قبول نہیں ہونے ہوتا وہ بے شک مقدس ترین مقامات پر مانگی جائیں
 قبول نہیں ہوتیں.. سینٹ سر جی بے چارے کا کیا اختیار..

یہ پاکستانی یوانٹ
 ڈاٹ کام

تین سو ال باب

”ماسکو میں مہا تماہدھ سے ملاقات“

طارق چودھری کے ہاں گزارے ہوئے دن کی جہاں بہت سی یادیں ہمارے پاس تھیں وہاں بہت سی ملاقاتیں بھی یاد آتی تھیں اور ان میں ایک شہزاد شیخ سے ملاقات بھی تھی جس نے بار بار درخواست کی تھی کہ ہم بہر صورت اس کے پاکستانی ریستوران ”گندھارا“ سے بھی ملاقات کریں اور بے شک اپنے ہمراہ ماسکو یونیورسٹی کی تمام اردو طالبات کو بھی لے آئیں تاکہ وہ بھی پاکستانی خوراک کے ذائقے سے آشنا ہوں۔ شہزاد جان گیا تھا کہ گندھارا میرے دل کے بہت قریب ہے اور میں اس کے نوے پھوٹے آگے اور مجھے جمع کرنے کے خطبہ میں مبتلا ہوں۔

”چونکہ ماسکو میں اس سے پیشتر کوئی پاکستانی ریستوران نہ تھا اس لیے میری خواہش تھی کہ اس پہلے ریستوران کو پاکستان کی قدیم اور درخشاں تہذیب کی نمائندگی کرنی چاہیے۔ چنانچہ میں نے ٹیکسلا کے ایک بُت تراش سے تقریباً تیس چالیس گندھارا عہد کے مجسمے بنوائے اور ان میں سے کچھ انسانی قامت کے برابر تھے اور انہیں ماسکو کے لیے بک کروایا تو کشم حکام نے رد کیا کہ یہ تو اٹیک ہیں اور انہیں ملک سے باہر لے جانا بہت بڑا جرم ہے۔ میں نے بہت ثبوت پیش کیے کہ جناب یہ تو نقل بہ مطابق اصل ہیں یعنی ریپہلکار ہیں فلاں بت تراش نے تراشے ہیں اور اگر یہ اصلی ہوتے تو کیا میں اتنا احمق ہوں کہ کھلے عام ماسکو کی فلاح پر بک کروا دیتا مگر وہ نہ مانے اور کہنے لگے کہ آٹھ قدمہ کے ماہر انہیں جانچیں گے اور وہ فیصلہ کریں گے کہ یہ نقل ہیں یا اصل تو اس جانچ پر تال میں تقریباً چھ ماہ گزر گئے اور بالآخر کسی نے انہیں سمجھایا کہ ایک بچہ بھی انہیں دیکھ کر بتا سکتا ہے کہ یہ نقل ہیں تب جا کر اجازت ملی۔“

”یہ مجھے آپ نے ٹیکسلا کے کس بت تراش سے بنوائے تھے..“ میں نے کچھ ماہر بت تراشوں کے نام گنوائے تو شبنم اقدار نے شک بھرا ہوا کہ یہ جو تارز صاحب ہیں یہ کیسے ان سے واقف ہیں.. غالباً گندھارا کی سگٹنگ میں ملوث ہیں..

”ہاں میں نے یہ مجھے معطفی سے بنوائے تھے جو ان دنوں امریکہ میں کسی گاہک کے لیے کوئی کام کر رہا ہے..“

اس معطفی کا والد بابا زوردار میرا دوست ہوا کرتا تھا اور وہ کیا ہی کمالات کا ایک آذر بت تراش ہوا کرتا تھا.. بے شک وہ چٹان پڑھتا تھا اور اپنی تازہ ترین بیوی کے آگے دم نہ مارتا تھا لیکن اس کے مجسموں میں اتنا مہارت تھا کہ وہ سانس لیتے ہوئے محسوس ہوتے تھے.. خاص طور پر ”فاسٹنگ بدھا“ تو ایسا کمال کا اتنی کامیت سے تراشتا تھا کہ اگر اسے نابور عجب گھر والے اصلی فاسٹنگ بدھا کے برابر میں رکھ دیا جائے تو اصل مہا تما بدھ بھی ہاتھ جوڑ دیں کہ باقم اصل ہو اور میں نقل ہوں..

”گندھارا“ ماسکو کے ایک آسائش زدہ مخصوص علاقے میں واقع ہے.. صدر دروازے کے دونوں جانب بلند قامت مہا تما بدھ کے مجسمے ایستادہ ہیں اور ریستوران کے اندر ایک خانقاہی سا منظر اور محول ہے کہ وہاں ہر سو گندھارا عہد کے پیل بولے نقش و نگار اور مجسمے نظر آتے ہیں.. اس عہد کے آثار قدیمہ کی تصاویر آویزاں ہیں اور اس کی تاریخی تفصیل سے آگاہی کے لیے پوسٹر لگے ہوئے ہیں..

اگر مسلسل روسی خوراک اور برگرز کے بعد پشاور کی چائیں.. مرغ کڑھائی.. سندھی بریانی اور تندور کی روٹی نصیب میں آجائے تو کیا ہی اچھے نصیب ہوتے ہیں..

برابر کے حصے میں جہاں شراب خانہ آباد کرتی تھی وہاں کسی سالگرہ کی پر شور تقریب برپا ہو رہی تھی.. ایک سنہری باؤں والی خاتون ایک جنسی انداز میں مائیک سختی سے تھامے کوئی روسی پاپ سا ننگ الاپ رہی تھی اور عوام انہیں خوب موج میلہ کر رہے تھے.. بقول کسے رنگ ریاں من رہے تھے.. طاقتور اور مخرابوں میں متعدد مہا تما بدھ گیان دھیان میں گم تھے.. گندھارا کے بت بنے بیٹھے تھے.. پتلے کاٹ رہے تھے.. فاقہ کشی کر رہے تھے اور ان بے چاروں کی پسینیاں نمایاں ہو رہی تھیں اور انہوں نے تو ترک دنیا کا درس دیا تھا اور یہ دنیا اب ان کے سائے تلے ان کے اس ران محل کے قعر پر ہو رہی تھی جہاں ہر شب رقص و سرود کی محفلیں شبنم اور سدھارتھ کے لیے جتنی تھیں شراب کے

دور چلتے تھے اور وہ اس دنیا سے بیزار ہو کر ایک شب جب موسیقار اور رقاصائیں نیند میں مدہوش تھے اپنے گھوڑے کنتھکا پر سوار ہو کر راج پاٹ تیاگ کر جنگلوں کو نکل گئے تھے۔ اور وہ موسیقار اور رقاصائیں پھر سے بیدار ہو گئے تھے اور مہاتما بدھ ان کو بت بنے تکتے تھے پر کچھ کہہ نہ پاتے تھے کہ ان کے لب پتھر ہو چکے تھے۔

محمد طارق اقبال
پاکستانی یو اینٹ
ڈاٹ کام

چوبیسواں باب

”نکولسین کے سرکس میں میرے ابا جی“

کیا کوئی مسخرہ بھی ایک قوم کا ہیرو ہو سکتا ہے؟
میں مسخرہ بن نہیں کر رہا بنجیدگی سے سوال کر رہا ہوں کہ کیا کوئی مسخرہ بھی ایک قوم کا ہیرو
ہو سکتا ہے؟

اب میرے اس سادہ سے سوال کے جواب میں بنجیدگی سے اُن بے شمار مسخروں کے
نام نہ گنانا شروع کر دیجیے گا جو ہماری قوم کے ہیرو ہو گئے تھے۔ اور ان دنوں بھی ہیں۔ آپ انہیں
اکثر ٹیلی ویژن پر جلوہ گرد دیکھتے ہیں اخباروں میں ان کے بیان پڑھتے ہیں اور ہنس ہنس کر لوٹ
پوٹ ہو جاتے ہیں۔ عام قسم کے ایماندار اور مسخروں کو تو لوگوں کو متوجہ کرنے کی خاطر بہرہ دہ بھرنا
پڑتا ہے۔ ایک رنگین پھندوں والی ترجمانی اور دھنی پڑتی ہے۔ ناک پر ایک سرخ گیند چکانا پڑتا
ہے۔ مزاحیہ پھولدار لباس پہننا پڑتا ہے۔ ایک پیسے کی سائیکل پر سواری کرنی پڑتی ہے اور اچھل کود
کرنی پڑتی ہے جب کہ یہ مسخرے اکثر تھری پیس سوئوں، قمیض شلواروں اور کونیوں اور وردیوں
میں ملبوس تماشے دکھاتے ہیں۔ کالے باغ اور سبز باغ دکھاتے ہیں۔ کوئی فیلڈ مارشل ہو جاتا ہے۔
اور کوئی روٹی کپڑا مکان کے کرتب دکھاتا ہے اور کوئی نوے دن کے وعدے کر کے مکر جاتا ہے اور
امیر المومنین ہو جاتا ہے۔ کوئی پاکستان کو ایشیا کا ٹائیگر بنا دیتا ہے اور کسی کا اذان بجھنے لگتا ہے اور کوئی
امریکہ کی گود میں بیٹھ کر دہشت گردی کے خلاف جنگ کا انگوٹھا چوسنے لگتا ہے۔ لیکن میں تو اُن
بے چارے مسخروں کی بات کر رہا ہوں جو رزق حلال کماتے ہیں۔ جو لوگوں سے خوشیاں چھینتے
نہیں بانٹتے ہیں۔ اندر سے چاہے کتنے دکھی ہوں اپنے دکھ کو مزاحیہ لباس میں چھپائے اپنے آنسو
رو کے خالق خدا کو دکھ دیتے ہیں دکھ سے آزاد کر کے ہنساتے ہیں۔

بس یہ فرق ہوتا ہے دونوں قسم کے مسخروں میں... پہلے والے خود اپنے غیر ملکی سرمائے اور جائیدادوں اور امریکی رانچوں کے تکبر میں مسکراتے ہیں اور لوگ روتے ہیں... اور دوسرے والے بے شک اندر سے رو رہے ہوں پر وہ خالق خدا کو مسکراتے ہیں عطا کرتے ہیں...

ایک ایسا ہی مسخرہ روسی قوم کا ہیرو تھا اور اب بھی ہے جس کا نام نیولین سے ہم قافیہ کولینین تھا... روسی نیولین سے نفرت کرتے ہیں اور کیوں نہ کریں کہ اس نے انہیں بہت دکھ دیئے اور کولینین سے محبت کرتے ہیں اور کیوں نہ کریں کہ وہ ایک سکھ دینے والا تھا...

یہ ایک کلیشے ہے کہ بچپن کے دنوں کی پرسنل کی جاتی ہے ان کی آرتی اتاری جاتی ہے اس کی یاد میں آج بھی جاتی ہیں اور گیت گائے جاتے ہیں کہ بچپن کے دن بھلا نہ دینا... اور میرا بچپن کوئی لونادے مجھے وغیرہ... اگرچہ میرا بچپن نہایت سہولت اور آسوگی سے گزرا کہ میں ماں باپ کا سب سے بڑا اور لاڈلا پر خوردار تھا... مجھے تمام تر آسائشیں اور محبتیں میسر تھیں... کسی شے کی کمی نہ تھی کوئی نا آسودگی نہ تھی اور اس کے باوجود مجھے بچپن کچھ زیادہ پسند نہ تھا اور میں نے خدا کا شکر ادا کیا جب میں بڑا ہو گیا... میں نے کبھی نہ چاہا کہ کوئی مجھے میرا بچپن لونادے... اگرچہ باتو یہی چاہا کہ نو جوانی کے بخار کے کچھ دن لوٹ آئیں...

البتہ ایک دو یا دیس بچپن کی ایسی بھی ہیں جنہیں میں عزیز رکھتا ہوں اور یاد کرتا ہوں... اور ان میں سے ایک سرکس کی یاد ہے...

میرے ابا جی میری انگلی تھامے میکلوف روڈ چوک اور مسجد مائی لاؤو کے درمیان اس زمانے میں واقع چٹیا لہ گراؤنڈ میں منعقد ہونے والی ایک نمائش میں لے جا رہے ہیں جہاں گل لاہور... اس زمانے میں جتنا بھی تھا اٹھتا چلا آ رہا ہے لیکن کاروں پر نہیں سائیکلوں... ناگموں پر اور پیدل چلا آ رہا ہے... نمائش کا سب سے سنسنی خیز لحظہ وہ ہے جب ایک بازی گرا ایک آسمان تک بلند ہوتی میزگی پر چڑھتا چلا جا رہا ہے... وہاں ایک پلیٹ فارم پر کھڑا ہو کر اپنے بدن پر پٹرول چھڑک کر آگ لگاتا ہے اور اس بلندی سے شعلوں میں بڑھکتا... لاہور کے تاریک آسمان میں ایک آتش فشاں کی مانند چکا چوند کرتا وہاں سے چھلانگ لگاتا ہے اور جلتا ہوا نیچے جہاں ہم کھڑے ہیں وہاں ایک تلاب میں آگرتا ہے اور بجھ جاتا ہے...

اور اس آتش فشاں کی قربت میں ایک محرومی ٹینٹ ہے جس کے اندر ہم جاتے

ہیں۔۔۔ یہ ایک سرکس ہے سرخوشى اور حيرت كى ايك عجيب كائنات ہے۔۔۔ رنگارنگ لباسوں ميں مسخرے قبا بازياں لگاتے ہيں۔۔۔ ايك پيسے كى سائكل چلاتے ہيں اور ہم بچہ لوگ ہنس ہنس كر لوٹ پوٹ ہوتے اپنے ماں باپ كے قابو ميں نہيں آتے، كرسيوں سے گرتے جاتے ہيں وہاں جھولے جھولتے بازى گر بھي ہيں۔۔۔ جنھيں اُس جھولے سے جھولتے مخالف سمت سے آنے والے خالى جھولے كى جانب فضا ميں پكتے اور اسے گرفت ميں ليٹتے ديكھ كر دل رك جاتے ہيں۔۔۔ اور پھر وہاں بہت جى دھاڑنے والے شير بھرتے جن كى دھاڑ سن كر ہم بچوں كى تو پو پھٹ گئى۔۔۔ كسى بچے سے استاد نے سوال كيا كہ ميٹھے: ”پو پھٹ جانے“ كو فقرے ميں استعمال كر دو اس ذہن بچے نے بہت سوچنے كے بعد كہا۔۔۔ ميں جنگل ميں جا رہا تھا اور سامنے سے شير آگيا تو ميرى پو پھٹ گئى۔۔۔ تو اس سركس ميں بھي آج سے ساٹھ برس چيشتر كے لاہور ميں پيالا گراؤنڈ ميں جو سركس تھا اس ميں ايसे ہي شير تھے جنھيں ديكھ كر پو پھٹ جاتى تھى۔۔۔ اور اب ياد كرنا ہوں تو جھولوں پر جھولتى كچھ مختصر لباس لڑكياں بھي تھيں اور ايك گھوڑے پر كھڑى كرتب دھاتى اسے بھگاتى ايك ايسى لڑكى تھى جس كے لبادے كے بارے ميں سركس كى نشستوں پر براہمان ہزاروں لاہورى تماشا بيوں نے كچھ اعتراض نہ كيا كہ يہ غير شرعى ہے۔۔۔ تب گمان بھي نہ تھا كہ يہ لباس ايसे ہيں اب جا كر ايمان كے امتحان ميں سے گزرنے ہيں تو احساس ہوا ہے كہ بچپن ميں تيسى غلط كارياں كرتے رہے ہيں۔۔۔ سركس كى لڑكيوں كو ديكھتے رہے ہيں۔۔۔ تيرا كيا بنے گا كالے۔۔۔

ويسے اُن دنوں كسى مدرسے كى سيّد پوش و نذدہ بردار باقھوں ميں بھي پلاسك كے دستاں چڑھائے ”غالبات“ كو اگر كسى ايसे سركس ميں لے جايّا جائے تو وہ ان بے حياءِ نيم عرياں خاتون بازى گروں كو كس نظر سے ديكھيں گى۔۔۔ اگر نو اپنى پردہ پوشى كے سوراخوں ميں سے كچھ ديكھ سكتى ہوں تو وہ جو كچھ ديكھيں گى اس پر فدا كمين حمّے كرنے كا اعلان كر ديں گى اور غالباً ان بے حياءِ بازى گر خواتين كو اغوا كر كے لے جائين گى اور جب تك وہ ايمان كى روشنى سے منور نہيں ہوں جاتين۔۔۔ برقعے نہيں اوڑھ ليتين انھيں آزاد نہيں كريں گى۔۔۔

يہ طے ہے كہ چيني اور روسى سركس كے كرتب اور كمالات دنيا بھر ميں بہترين ہيں۔۔۔ چنانچہ جب روس كى سرزمين پر قدم ركھا تو ميرے اندر كا بچہ شور مچانے لگا كہ مجھے سركس دكھاؤ، مجھے مسخرے اور شير دكھاؤ۔۔۔ بے شك مختصر لباس والى و شيرائيس نہ دكھاؤ پر ايك آدھ باتھى جى دكھاؤ۔۔۔ ميں سمجھتا ہوں كہ كسى بچے كے ليے يا ايसे بڑے كے ليے جس كا دل پتھر كا نہيں ہو

چکا اور اس میں زندگی کی کچھ حرارت موجود ہے تو اس کے لیے بے پایاں مسرت سے ہمکنار کرنے والے صرف دو مقام ہیں.. چڑیا گھر اور سرکس..

بہر حال میں نے اپنی ہمہ وقت میزبان آئیا سے جب اس خواہش کا اظہار کیا تو وہ کہنے لگی: ”مستنصر.. ہاسکو میں دو قسم کے سرکس ہیں.. ایک تو بہت ہی جدید نوعیت کی عمارت میں واقع ہے اور دوسرا پرانا سرکس ہے.. آپ کون سا دیکھنا پسند کریں گے..؟“

”چونکہ میں خود زرا پرانا ہوں اس لیے پرانا سرکس دیکھنا پسند کروں گا..“

آئیا فوراً متحرک ہو گئی اور اس نے اگلے روز کے لیے کولین کے یادگار سرکس کے تین ٹکٹ حاصل کر لیے..

سرکس کی تھیںز نما عمارت کے آگے جو چوڑا فٹ پاتھ ہے وہاں ایک پرانی وضع کی کار ہے اور اس کا دروازہ کولین کھولی رہا ہے اور آپ کو کہہ رہا ہے، تشریف رکھیے..

آپ اس کی دعوت قبول کر لیتے ہیں، میمونہ شیئرنگ پر بیٹھ جاتی ہے اور میں کولین کے کندھے پر ہاتھ رکھ کر آئیا سے تصویر اتروائے لگتا ہوں..

کار کا یہ جستی ماڈل اور مسکراتے ہوئے مسخرے کولین کا مجسمہ دیکھ کر پہلی نظر میں تو دھوکا ہوتا ہے کہ یہ دونوں اصلی ہیں کہ وہ اتنے زندہ دکھائی دیتے ہیں اور پھر احساس ہوتا ہے کہ نہیں یہ تو ایک خوبصورت یادگار ہے..

سڑک کے پار ایک خوش نظر پارک ہے جہاں کولین کے مسخرے پن کے مختلف روپ آہنی مجسموں میں ڈھلے نمائش پر ہیں اور یہ بھی متحرک اور ہونٹوں پر یکدم مسکراہٹ لانے والے روپ ہیں.. ایک اعلیٰ فوارے کے درمیان میں ایک پیسے کی سائیکل پر سوار ڈھیلے ڈھالے مسخرے لباس میں ایک پھٹا ہوا چھاتا سر پر تانے کولین ایسا پیارا کردار ہے کہ آپ اسے دیکھ کر مسکرائے بغیر نہیں رہ سکتے..

کہیں وہ کمر تک جھکے ایک اور مسخرے پر سے چھلانگ رہا ہے..

اور کہیں پارک کے فرش پر ناگئیں پھیلائے تہقبے لگاتا ایک اور کولین ہے..

ابھی اگلے شو کے آغاز میں کچھ وقت تھا اس لیے ہم ایک بیچ پر بیٹھ کر ان بے حساب شور مچاتے چیخیں مارتے روسی بچوں کی حرکتوں سے محفوظ ہونے لگے جو کولین کے مجسموں سے لپٹ

رہے تھے.. اُن پر سواری کر رہے تھے اور کچھ بہت چھوٹے بچے والدین کے درغلانے سے یہ یقین کر بیٹھے تھے کہ نکولین کے محستے زندہ ہیں اور ان سے باتیں کی جاسکتی ہیں.. وہ نہایت معصومیت اور سنجیدگی سے ایک بہتے ہوئے نکولین سے سوال پوچھتے اور ان کے والدین فوری طور پر انہیں بتاتے کہ نکولین تمہارے سوال کے جواب میں یہ کہہ رہا ہے..

”نکولین کیا تمہیں آکس کریم پسند ہے..؟“

”ہاں مجھے آکس کریم پسند ہے..“

”تو پلیز میری آکس کریم کھا لو..“ بچہ اپنی آکس کریم محستے کے ہونٹوں تک لے

جاتا ہے..

”نہیں نہیں.. تم کھاؤ مجھے ڈاکٹر نے منع کر رکھا ہے.. میں مولنا ہو جاؤں گا تو اچھل کود کیسے

کروں گا..“

”نکولین میں تم سے محبت کرتا ہوں.. آئی لو یو..“

”میں بھی تم سے محبت کرتا ہوں اور میں نے تم جیسا پیارا بچہ کبھی نہیں دیکھا..“

”نکولین پلیز میرے ساتھ گھر چلو..“

”اوہ نکولین کہتا ہے کہ اگر میں یہاں سے چلا گیا تو میرے اپنے بچے بہت پریشان

ہوں گے کہ ڈیڈی کہاں چلا گیا.. تم مجھے اپنا پتہ دے دو.. کسی چھٹی کے دن میں تمہارے گھر آؤں گا

اور تمہیں اپنے کرتب دکھاؤں گا..“

وقت مقررہ پر سرکس کی عمارت کے اندر داخل ہوئے تو وہاں برآمدوں اور سیڑھیوں پر

ایک میل لگا ہوا تھا.. ہال کے دروازے ابھی نہیں کھلے تھے اور منتظر بچے سرکس سے متعلق تحفوں اور

کھنڈنوں کی دکانوں کے گرد اجماع چارہے تھے.. سیلز گرلز بھی جو کروں کے میک اپ میں مخرم و ملی

ٹوپیاں پہنے بچوں کی دل لگی کا سامان کر رہی تھیں.. سب سے پسندیدہ کھونا نکولین کی ایک پتلی تھی

جسے دھاگوں کی مدد سے نچایا جاسکتا تھا.. غبارے فروخت کرنے والی ایک موٹی سی خاتون بھی

مسخری بنی ہوئی تھی.. کبھی کبھار غبارے میں ہوا بھرتے ہوئے وہ اپنے سرفنی سے پوچھے ہوئے گال

پھلاتی ہے تو یکدم غبارہ پھٹ جاتا ہے اور وہ خوفزدہ ہونے کی اداکاری کرتے ہوئے زمین پر گر

جاتی ہے اور بچہ لوگ ہنس ہنس کر بے حال ہو جاتے ہیں..

سرکس کے بیرونی برآمدوں میں نکولین کی تصاویر کے رنگین پوسٹر آویزاں تھے۔ نمونا اور آنیانے ایک ایسی ہی تصویر کے ساتھ کھڑے ہو کر ایک پر مزاح فوٹو اتروائی جس میں وہ دونوں بے تحاشا ہنس رہی ہیں اور نکولین ایک ننھا سا ہیٹ سر پر رکھے انہیں حیرت سے تک رہا ہے کہ ان بچوں کو کیا ہوا ہے جو بے وجہ ہنستی جا رہی ہیں۔ ہاں اس سرکس میں داخل ہونے والے تمام بڑے بھی اب بچے ہو گئے تھے۔

میں نے کسی ایک مقام پر اتنے ڈھیر سارے بچوں کو اتنا ڈھیر سارا خوش کبھی نہیں دیکھا۔ یہاں کوئی ایک چہرہ بھی ایسا نہ تھا جس کے لبوں پر مسکراہٹ نہ ہو۔ مسکراہٹ ایک وبا کی مانند پھیلی ہوئی تھی۔

نکولین پورے روس میں اتنا مشہور اور پسندیدہ تھا کہ لوگ اس کی تصویریں گھروں میں لگاتے تھے اور اپنے بچوں کے نام نکولین رکھتے تھے۔ یہاں تک کہ جب بچوں سے پوچھا جاتا تھا کہ وہ بڑے ہو کر کیا بنیں گے تو فوجی، پاکٹ یا اداکار کے علاوہ کچھ بچے کہتے تھے ہم تو بڑے ہو کر مسخرے بنیں گے نکولین کی طرح۔

اس چلبلا تے۔ مسکراہٹوں کی پھوار میں بھیکے میلے میں البتہ مجھے کچھ دکھ بھی ملے۔ سپہا! دکھ مجھے ایک بوڑھے اور لاچار ہو چکے بن مانس نے دیا جس کے بال جھڑنے لگے تھے اور وہ گنجا ہو رہا تھا۔

دوسرا دکھ ایک چھوٹے سے بچے کے سچے نے دیا جو خوف سے ہانپ رہا تھا۔ اور تیسرا اور سب سے بڑا دکھ ایک رائل بنگال ٹائیگر نے دیا جو نیم مدبوشی کے عالم میں پڑا تھا۔

بوڑھے اور گنپے ہوتے بن مانس کا مالک یا رکھوالا ارد گرد جمع ہوتے بچوں کو ترغیب دے رہا تھا کہ وہ اتنے روہل ادا کر کے اسے گود میں لے کر تصویر اتروا سکتے ہیں۔ اسے نگہبندی کر سکتے ہیں۔ اس کے بازو اپنی گردن میں تھام لے کر سکتے ہیں اور وہ بن مانس ایک بے چارگی اور مجبوری کی حالت میں تصویریں اتروا رہا تھا اور مالک روہل اکٹھے کر رہا تھا۔

نہنے رہے بچے کے ساتھ بھی یہی معہ تھا۔

لیکن رائل بنگال ٹائیگر ایسے شایانہ اور شاندار جانور سے جو سوک رو رکھا جا رہا تھا اسے فروخت کیا جا رہا تھا وہ مجھ سے برداشت نہ ہوتا تھا۔ مجھے تو ذاتی طور پر چڑیا گھر میں قید اور

سرکس میں کرتب دکھانے والے شیر اور چیتے بھی دکھ دیتے تھے کہ انہیں ظلم اور تشدد سے سدھایا جاتا تھا اور اکثر بھوکا رکھا جاتا تھا۔ لیکن یہاں اس دھاری دار مہندی رنگے ناٹنگر کو جس طور ذلیل کیا جا رہا تھا وہ ایک ناقابل معافی جرم تھا۔ اسے ایک سفید چبوترے پر لٹایا گیا تھا جس کے پس منظر میں ایک منقش پردہ تھا۔ اس کا مالک کبھی اسے تھکتا، کبھی اس پر بیٹھنے کی اداکاری کرتا اور کبھی کوشش کر کے اسے دھاڑنے پر مجبور کرتا تا کہ بچے متوجہ ہو سکیں۔ یہاں نہ صرف بچے بلکہ بڑے بھی اس ناٹنگر کے گرد بانہیں ڈال کر اس کی تھوٹنی چومتے تصویریں اتر وارہے تھے۔ ایک بہت پیارے بچے کی ماں اسے زبردستی ناٹنگر کے برابر میں بٹھانے کی کوشش کر رہی تھی اور وہ بیٹھتا نہ تھا، خوفزدہ حالت میں چیخیں مارتا تھا۔ لیکن ماں نے طے کر رکھا تھا کہ وہ اپنے برخوردار کی تصویر ناٹنگر کے ساتھ اتروا کر رہے گی۔

ادھر مالک بچے کو پکارتا رہا تھا کہ دیکھو یہ کچھ نہیں کہتا۔ میں اس کی دم کھینچتا ہوں۔ اس کے کان پکڑتا ہوں اور یہ کچھ نہیں کہتا۔ تصویر اتر والو۔ میں وثوق سے کہہ سکتا ہوں کہ اس بیچارے رائل بنگال ناٹنگر کو کوئی نشہ آور شے پلائی گئی تھی یا نیم مدہوشی کا کوئی ٹیکہ لگایا گیا تھا ورنہ وہ اتنی بے چارگی سے یوں نیم بیہوشی کی حالت میں بے ہمدرد نہ پڑا ہوتا۔ اگر آپ اسے زچ کرتے ہیں تنگ کرتے ہیں اور وہ کچھ رد عمل ظاہر نہ کرے چپ چاپ سہتا رہے تو وہ ہوش میں نہیں۔ یہ کیسا خالمانہ اور لالچ سے اندھے ہو جانے والا کاروبار تھا۔

روس میں یقیناً جانوروں سے بے رحمی کے انسداد کے لیے کوئی سرکاری ادارہ یا انجمن نہ تھی۔ ایسے لوگوں سے کوئی پرسش نہ کی جاتی تھی۔ اس سے پیشتر میں سرخ چوک کے داخلے پر دو عقابوں اور ہندروں کا تذکرہ کر چکا ہوں جن کے مالک ان سے یہی پیشہ کروا رہے تھے۔ پاکستان میں کم از کم اتنا تو ہے کہ ریچھ اور ستوں کی لڑائی پر پابندی لگا دی گئی ہے اور ریچھوں کو مکمل ڈال کر گلی گلی تماشا دکھانا ممنوع قرار پا چکا ہے۔ کچھ برس پیشتر تک میرے گھر کے قریب لہرنی مارکیٹ کے آس پاس ایک بہت ہی وسیع تن و توش کا اتنا بڑا کہ یقین نہ آتا تھا بھورے بالوں سے گھرا بھلا لاہور کی سنگتی دوپہروں میں پڑا ہوا تھا اور جو نبی کوئی راہ گیر اس میں دلچسپی ظاہر کرتا تھا تو اس کا مالک اس کی تکمیل کھینچ کر اسے ناچنے پر مجبور کر دیتا تھا اور یاد رہے کہ ایک بھالو صرف مکمل کھینچنے کی وجہ سے نہیں ناچتا بلکہ اس تکمیل کی وجہ سے اس کے تھنوں میں جو زخم ہو جاتے ہیں اور ان میں پیپ پڑ چکی ہوتی ہے اس کی اذیت سے ناچتا ہے۔

ایک روز میں نے ایک عجیب منظر دیکھا، بھورے بھالو کے قریب برف کا ایک بلاک دھرا تھا اور وہ اسے نہایت رغبت سے چماتا اور کبھی گرمی کی شدت سے تنگ آ کر اپنا بدن اس کے ساتھ رگڑتا۔ غالباً یہ کسی ایسے رحم دل شخص کا تھوڑا سا جو میری طرح جنوروں پر ظلم ہوتا دیکھ کر گزرنے میں جاتا تھا، ان کی اذیت کم کرنے کے لیے ان کے لیے کچھ نہ کچھ کر جاتا تھا۔ مجھے نہیں معلوم اب وہ بھی لو کہاں ہے۔ اور ایسے بڑے بھالو جنہیں گر زلی کہا جاتا ہے پاکستان میں ہوتے بھی نہیں۔ جانے کہاں سے لایا گیا تھا۔ مجھے اس سے اس لیے بھی انگٹ تھی کہ بہت عرصہ پہلے ایک خاتون نے مجھے بھی گر زلی کا خطاب دیا تھا۔

وقت مقرر ہو کر سرکس کے دروازے کیا کھلے، سیلاب کے دروازے کھل گئے اور بچوں کا سیلاب ہمت مچلتا اندر جانے لگا۔

اور واقعی سرکس کا اندرون نہایت دیدہ زیب اور شہری قدامت میں سانس لیتا ہوا تھا۔ عین سامنے نشستوں سے اوپر ایک فرامیسی محل نما سینک میں ایک آرکسٹرا سرکس کی مخصوص دھنیں بجا رہا تھا۔ ایک سریل اور موسیقی کے فن میں تاک آرکسٹرا سرکس کے لیے اتنا ہی لازمی ہوتا ہے جتنی کہ فلم کے ڈرامائی مناظر کو اجاگر کرنے کے لیے مٹرکن پس منظر موسیقی۔ آپ کسی بھی اعلیٰ فلم کے مناظر کو پس منظر موسیقی کے بغیر تصور میں لائیں تو وہ کیسے بے روح ہو سکتے ہیں۔ اسی طور آرکسٹرا بھی سرکس کی جان ہوتا ہے۔ خاص طور پر جب کسی کرتب کے دوران بازی گر کی جان جانے کا خدشہ ہو تو آرکسٹرا ہی اس ڈرامائی لمحے میں جان بھر دیتا ہے۔ اور جو کہ حضرات کی حرکتوں کے ساتھ جب تک ایک گونج دار دھام سنائی نہ دے تو لطف ہی نہیں آتا۔

ایک ڈرامائی اور شیکسپیئر کے تھئیٹر کے لہجے والی آواز سرکس میں گونجی کہ خواتین و حضرات۔ اور سب چپ ہو گئے۔ روشنیاں گل ہو گئیں۔

سب سے پہلے دو چار درجن رقاصائیں بھڑکتی روشنیوں میں بھڑکتی کسی حد تک مشرقی اور بہت حد تک ہیجان خیز لباسوں میں پنڈال میں داخل ہوئیں۔ لباس تو وہ نام کے تھے البتہ ہیجان کی فراوانی تھی۔ تو یہ بھڑکیلی چٹکیلی خواتین کبھی تو افریقی انداز میں لپکتے لگتیں اور کبھی ہندوستانی سی ہو کر مٹکتی لگتی اور ہاتھ جوڑ کر نمستہ کر لے لگتیں۔ یہ پرفارمنس ہم ایسے بڑے بوڑھوں کے خفہ جذبات بیدار کرنے کے لیے تھی۔ جو نہ ہوئے۔

اگرچہ یہ اعلان بار بار کیا جا چکا تھا کہ تصویر اتارنے کی ممانعت ہے پر بچے کہاں باز آتے تھے۔ نیم تاریکی میں ان کے کیمروں کے فلشس ٹوٹتے ستروں کی مانند بھڑکتے اور پھر بجھ جاتے۔

پھر کچھ کمال کے بازی گر آئے۔ جھولوں پر کرب دکھانے والے آئے۔ اور ہر دو چار منٹ بعد بے تحاشا تالیاں پینے والے بچوں میں مجھ بچے کی تانی سب سے زیادہ پر شوق اور بلند تھی کہ میں کچھ دیر کے لیے اپنے بچپن میں سفر کر گیا تھا۔ سچ کچ بچہ ہو گیا تھا کہ وہاں میں اباجی کی انگلی تھامے چل رہا تھا اور کبھی حیرت سے اوپر دیکھتا تھا اور بہت اوپر اباجی کا سفید چہرہ اور نیلی آنکھیں ہیں اور میں حیران ہوتا ہوں کہ وہ میری نسبت اتنے لمبے کیوں ہیں۔

اور اباجی حسب عادت مجھ سے دکانوں پر آویزاں سائن بورڈ اور دیواروں پر لکھے اشتہار اور مرکزوں کے نام پڑھوا رہے ہیں تاکہ بچے کی اردو اور انگریزی پالش ہو جائے اور بچے یاد ہو جائیں۔ تو بیٹے یہ کیا لکھا ہے۔ یہ کس چیز کی دکان ہے۔ یہاں گھڑیاں مرمت ہوتی ہیں۔ احسان پنساری سنور۔ فلاں راشن ڈپو۔ بلا برنی والا۔ دھنی رام روڈ۔ گوبند رام کلاتھ مرچنٹ۔ فرنیچ وائن سنور۔ نہ بیٹا یہ نہیں پڑھنا۔ اباجی یہ کس شے کا سنور ہے۔ کہا جو بچے کہ نہیں پڑھنا آگے پڑھو۔ یہاں بنا سیتی تھی دستیاب ہے۔ اور میں ہمیشہ اسے بناس پتی کی بجائے بنا سیتی پڑھتا تھا اور وہ کون سا ایسا بچہ ہے جس نے اردو میں لکھے الیکٹرک کوئی کڑک نہ پڑھا ہو اور ہم دونوں سرکس دیکھنے جا رہے ہیں۔ نہ ماسکو تھا نہ کولین سرکس تھا اور نہ تالیوں کی آواز۔ بس ایک دھندلا ہٹ میں گم سنا تھا جس میں اپنے اباجی کے ساتھ لایور میں پیالہ گرافٹڈ کی جانب سرکس دیکھنے جا رہا تھا۔ اور میں اس لمحہ ان کے لیے بہت اداس ہو گیا۔

اور کیا آپ ایک ایسے بوڑھے شخص کو تصور میں لا سکتے ہیں جو اپنے اباجی کے لیے اداس ہو جائے تو تو اس کی شکل کیسی ہوتی ہے۔ عجیب سی مزاحیہ سی سرکس کے ایک مسخرے جیسی ہو جاتی ہے اگرچہ اس مسخرے کے نقاب کے اندر آنکھیں آبدیدہ ہوتی ہیں اور وہ ایک ایسا بچہ ہوتا ہے جو بوڑھا دکھائی دے رہا ہوتا ہے۔

اس سرکس میں جتنی بھی بازی گریاں دکھائی گئیں جو کرب اور شعبدے دکھائے گئے وہ کمال کے تھے۔ کمال کے تھے پر یادگار نہ تھے۔ شاید اس لیے کہ روسی کے بہترین سرکس فزیکار سارا سال غیر ملکی دوروں پر رہتے ہیں اور کم ہی مقامی طور پر اپنے فن کا مظاہرہ کرتے ہیں۔ جیسے ہمارے ہاں کے صف اول بلکہ صف دوم کے گلوکار بھی امریکہ اور انگلستان میں ہی پائے جاتے ہیں کہ وہاں

ڈالراور پاؤنڈ بھی وافر پائے جاتے ہیں تو ہمیں پاکستان میں بچے کھچے گلوکاروں پر ہی گزارہ کرنا پڑتا ہے۔۔

یہ کیسے ہو سکتا ہے کہ ایک سرکس ہو اور اس میں ایک سرپٹ دوڑتے گھوڑے کی پشت پر کھڑی ایک پرکشش مختصر لباس کی حسینہ کرب نہ دکھائے۔ اور لوگ گھوڑے کو فراموش کر کے صرف اس حسینہ پر نظریں چپکا دیں۔۔

تو یہ بھی ہو اور اسے دیکھ کر مجھے وہی نہایت فرسودہ ہو چکا لطیفہ بری طرح یاد آیا اور میں نے آنیا کو بھی اس میں شریک کر لیا کہ ایک دادا جان جب بچوں کے ہمراہ کسی طور سرکس جانے پر آمادہ نہ ہوئے تو انہیں یونہی بتایا گیا کہ دادا وہاں ایک سفید گھوڑے پر سوار بہت ہی مختصر لباس میں ایک خوبصورت لڑکی بھی کرب دکھاتی ہے تو دادا جان فوراً مان گئے کہ تم اصرار کرتے ہو تو چلا چلتا ہوں کہ میں نے ایک عرصے سے ایک سفید گھوڑا نہیں دیکھا۔۔

”مستنصر.. کیا یہ ایک پاکستانی لطیفہ ہے۔؟“ وہ بری طرح ہنسنے لگی۔۔

”ہاں۔۔“

”لیکن یہ لطیفہ تو ہم روس میں بچپن سے سنتے آئے ہیں۔۔“

عمدہ لطیفے ہمیشہ سفر کرتے ہیں۔۔ بین الاقوامی ہوتے ہیں۔۔ پاکستان میں تو سرکس کی یہ روایت نہیں ہے تو یہ لطیفہ روس سے سفر کرتا ہوا پاکستان پہنچ گیا ہوگا۔۔

پرفارمر آتے جاتے رہے۔۔ جموں پر جمولتے مخالف سمت سے آنے والے خالی جمولے کو ہوا میں تیرتے گرفت میں لے کر اپنا کمال دکھاتے رہے۔۔۔۔۔ نہ سمجھ میں آنے والے شعبدوں سے حیران کرتے رہے اور میں منتظر رہا۔۔ ہمہ وقت آنیا سے پوچھتا رہا کہ۔۔ آنیا وہ ہاتھی اور شیر کب آئیں گے۔ اور آنیا نے چونکہ اردو میں جواب دینا ہوتا تھا تو وہ ایک لمبی سوچ میں پڑ جاتی اور بالآخر ایک فقرہ تیار کر لیتی۔۔ ”مستنصر.. پتہ نہیں.. ہو سکتا ہے کہ آئیں.. ہو سکتا ہے نہ آئیں۔۔“ اور میں کہتا۔۔ آنیا وہ سرکس کس کام کا جس میں شیر اور ہاتھی نہ ہوں۔۔ اور وہ کندھے اُچکا دیتی۔۔

بالآخر میری بچکانہ آرزو پوری ہو گئی۔۔ ہاتھی تو نہ آئے درجن بھر سوہنے سنہری بنگال ٹائیگر پنڈال میں سر بلاتے احتجاج کرتے آ گئے اور انہوں نے اپنے سدھانے والے شخص کے چابک کے خوف سے کچھ کرب نہ دکھائے۔۔ کبھی بلند ستولوں پر جا بیٹھے اور کبھی آگ کے دائروں میں سے گزرے۔۔

اور ان میں سے ایک ٹائیگر ایسا تھا جو سب سے سست اور کامل تھا۔ جب تمام ٹائیگر سٹولوں پر سے اتر آتے تو وہ وہیں بیٹھا رہتا۔ اور جب اسے آگ کے دائرے میں سے گزرنے کے لیے کہا جاتا تو وہ مکمل کرتا اور ایک کونے میں جا کر بیٹھ جاتا۔ شاید وہ ابھی حال ہی میں اپنے جنگل سے جدا ہوا تھا اور اسے اسیری اور مجبوری کی عادت نہ ہوئی تھی۔ جب وہ اپنے ٹریز کے اشارے پر دھاڑتا بھی تھا تو بہت ناراض ہو کر دھاڑتا تھا۔

مجھے یقین کامل تھا کہ ٹولیٹن سے منسوب سرکس میں دنیا کے مسخرے ترین مسخرے ہوں گے۔ پر جو مسخرے آئے وہ کچھ زیادہ مسخرے نہ تھے۔ ہمارے لاہوری تھیٹر کے مزاحیہ اداکار ان سے کہیں بلند مرتبے پر فائز تھے۔ اور ان کی مسخرانہ محدودیت کے باوجود تماشاخیوں نے انہیں دل کھول کر داد دی۔ بچہ لوگ اپنی نشستوں پر اچھلتے تالیاں بجاتے ان سے براہ راست باتیں کرتے تھے۔ دراصل ہر انسان کو۔ اور خاص طور پر ہر ایک بچے کو ہنسنے کا ایک بہانہ درکار ہوتا ہے۔ اور وہ جیسے بھی تھے ایک بہانہ تو تھے۔

صرف ہنسنے کے لیے ہی نہیں۔ اداس ہونے کے لیے۔ عشق میں مبتلا ہونے کے لیے۔ ظلم کرنے اور اسے سہنے کے لیے۔ تکبر اور اولیائی کے لیے ہمیشہ ایک بہانہ چاہیے۔ بے شک ٹولیٹن کا یہ سرکس میری توقعات پر پورا نہ اترتا تھا۔ لیکن میں نے وہاں جو اتنے ذمیرے سارے بچوں کو پر مسرت اور چمکتے ہوئے تالیاں بجاتے شور مچاتے دیکھا تھا تو انہوں نے مجھے ایسی سرخوشی سے سرشار کیا تھا کہ اگر میں یہ سرکس نہ دیکھتا تو روس کی روح کی پہنائیوں میں نہ اتر سکتا۔

یوں بھی وہ سرکس کیسے معمولی اور فراموش کر دینے والا ہو سکتا تھا جہاں میرے ابا جی آگئے ہوں اور میں ان کی انگلی تھامے چلتا ہوں اور ان کے لیے اداس ہو گیا ہوں اور بے شک اس بڑھاپے میں ٹولیٹن سے بڑھ کر ہر مزاح گستاخوں کے لیے اداس ہوتا ہوں اور میری آنکھوں میں نمی تیرتی ہے۔

پیکسواں باب

”سینٹ پیٹرز برگ کا آئینے میں کھلا پھول“

میری زندگی میں ایک خواب ہے، ایک چراغ ہے اور تم ہو۔
ہر شخص کی حیات میں کم از کم ایک خواب ہوتا ہے، ایک چراغ بھی ہوتا ہے لیکن یہ طے
نہیں ہے کہ ایک ”تم“ بھی ہو۔

میری حیات میں کوئی ایک خواب نہ تھا۔ خوابوں کے گھنے جنگل تھے جن میں چراغ
جلتے تھے اور ان میں سے بہت سے پورے ہو گئے اور کچھ نہ تمام رہے۔ اور ان میں ایک
سینٹ پیٹرز برگ بھی تھا۔

میں اقرار کرتا ہوں کہ جب روس جانے کا امکان ظاہر ہوا تو یقین کیجیے مجھے بہت زیادہ
اشتیاق نہ ہوا، بے تابی نہ ہوئی، ماسکو دو بارہ دیکھنے کی۔ جی چاہتا تھا پر ٹوٹ کر نہ چاہتا تھا۔ لیکن ٹوٹ
کر جی چاہتا تھا سینٹ پیٹرز برگ دیکھنے کو۔ بلکہ میری عمر کے لوگوں کے لیے وہ اب بھی نینس گراڈ
تھا۔ مجاہدہ، نینس گراڈ تھا اور یہ روسیوں کی سخت جانی اور ہار نہ ماننے والی مقابلے کی روح تھی، جس
کے آگے بالآخر نازیوں نے ہتھیار ڈال دیئے۔ پورا شہر تباہ ہو گیا، لاکھوں شہری ہلاک ہوئے،
ڈوب گئے، بھوک سے مر گئے لیکن روسی روح نے مرنے سے انکار کر دیا۔ سینٹ پیٹرز برگ والے
ماسکو ایک بڑا گاؤں قرار دیتے ہیں اور اس کے باشندوں کو کسی حد تک غیر تہذیب یافتہ اور وچان
سمجھتے ہیں۔ وہ نہایت تک چڑھے اور متکبر لوگ ہیں اپنے شہر کو ادیبوں، شاعروں، موسیقاروں اور
مصوروں کا شہر کہتے ہیں جب کہ بقیہ روس میں صرف دیہاتی آباد ہیں۔

سینٹ پیٹرز برگ روسی زاروں کا دار السلطنت تھا اور روس کا سب سے خوش نظر شہر۔

اکتوبر انقلاب کا آغاز بھی اسی شہر سے ہوا تھا۔

میرے لیے جہاں اس کا خوبصورت فن تعمیر.. دریائے نیوا پر قوس ہوتے کلاسیکی طرز کے قدیم پل، وسیع باغات اور زار کے محلات ایک کشش رکھتے تھے وہاں میری بنیادی دلچسپی اس کے ہرے تاثر میوزیم میں تھی جو شاندار محلات کا ایک سلسلہ تھا اور جس میں دنیا بھر کے نایاب مصوری اور سنگ تراشی کے آثار نمائش پر تھے.. بقول لڈمیلا اگر آپ اس کے ہر کمرے میں صرف جھانک کر آگے بڑھ جائیں تو بھی اسے مکمل طور پر دیکھنے کے لیے کئی ماور کا رہوں گے..

میں جس شہر میں بھی قدم رکھتا تھا تو خواہش یہی کرتا تھا کہ میرا اگلا قدم وہاں کے کسی میوزیم میں ہو اور اس خواہش نے مجھے بسا اوقات بہت بیزار بھی کیا لیکن زندگی کے کچھ بیش قیمت لمحے بھی عطا کیے.. یہ میرا ذوق جمال نہ تھا جو مجھے کشاکش کشاکش میوزیم میں لے جاتا تھا بلکہ یہ جاننے اور دیکھنے کی تمنا تھی جو مجھے بے چین کرتی تھی..

پیرس کے لوور.. برلن کے ڈاہلم میوزیم.. فلارنس کے اوفیری.. ایسٹریڈیم کے راتنک اور میوزیم آف ماڈرن آرٹ.. میڈرڈ کے پراڈو.. لنڈن کے نیشنل آرٹ گیلری وغیرہ کے بعد میں نے نیویارک کے میٹروپالیٹن.. موما اور گوگن ہاؤس میں ابھی کچھلے برس اپنی زندگی کے چند یادگار لمحے بسر کیے تھے..

دنیا کی بڑی آرٹ گیلریز میں سے صرف عظیم ہرے تاثر تھا جو میری پہنچ سے باہر رہا.. اور اب دو میری پہنچ میں تھا اور پھر بھی میں اس تک پہنچ نہیں پا رہا تھا.. میرے میزبانوں نے لاہور میں وعدہ کیا تھا کہ دو مجھے بہر صورت سینٹ پیٹریز برگ پہنچائیں گے.. ہندو بست کر دیں گے.. پر ایسا نہ ہوسکا..

جتنے روز بھی مالسکو میں رہا.. پیٹریز برگ کے خیالوں سے غافل نہیں رہا.. تنگ دودو کرتا رہا کہ اتنا قریب ہوں تو کسی نہ کسی طرح پہنچ جاؤں.. لیکن نہ پہنچ سکا..

جیسے پچیس برس پیشتر رتی گلی کی بلند برف پوش چوٹی کے پار اترتے ہوئے سامنے نیلی چٹانوں میں ایک سحر انگیز جھیل نظر آتی تھی جس میں برف کے تودے سفید راج ہنسون کی مانند تیرتے تھے اور ایک آبشار تلے آتے تھے تو پانیوں کے زور سے کھسکتے ہوئے ان کی بو چھاڑ سے دور ہو کر اطمینان سے جھیل میں حرکت کرنے لگتے تھے.. میں یہ جھیل نہ دیکھ سکا بلکہ اس تک پہنچ نہ سکا.. ابھی دو برس پیشتر میں پھر انہی راستوں پر چلا کہ بہر طور اس جھیل کو در یافت کرنا ہے

کہ ہے بھی یا نہیں.. محض تصور تو نہیں.. اور میں نے اسے تلاش کر لیا.. اس بار بھی اس تک نہ پہنچ سکا.. خواہش اور کوشش کے باوجود نہ جاسکا.. تو کیا کچھ جھیلوں کو ان دیکھا رہنا چاہیے تاکہ آئندہ زندگی میں ایک خواب تو ہو.. اور کیا کچھ شہروں کو بھی ان دیکھنا رہنا چاہیے کہ کوئی خلش تو ہو..

سفارت خانے کے اعجاز صاحب نے بھی کچھ تنگ و دو کی کہ وہاں پیٹرز برگ میں ایک نہایت وضع دار پاکستانی طالب علم ہے اور حسب روایت ایک روسی بیوی رکھتا ہے اور وہ فارغ اوقات میں ٹیکسی چلا کر اپنے تعلیمی اخراجات پورے کرتا ہے.. وہ آپ کو سٹیشن پر لینے آجائے گا.. مناسب قیام کا بندوبست کر دے گا اور شہر دکھا دے گا لیکن اس سے رابطہ نہ ہو سکا..

آپ یہ پوچھنے میں حق بجانب ہوں گے کہ حضور والا.. اگر آپ کے پاس ڈالروں اور وقت کی افراط تھی تو خود سے وہاں کیوں نہ چلے گئے.. اس کی واحد وجہ یہ تھی کہ روس نے سرمایہ دارانہ نظام سے متعلق تو کر لی تھی مگر ابھی تک بیاہ نہیں ہوا تھا.. اس نظام کے تحت جو سہولتیں میسر ہوتی ہیں، سیاحوں کی آسانی کے لیے جو کاروباری تنظیم ہوتی ہے وہ ابھی تک مفقود تھی.. اگر ایسا ہوتا تو میں نہایت سہولت سے ماسکو کے کسی ایک سٹیشن پر پہنچتا کہ وہاں متعدد ریلوے سٹیشن تھے جہاں سے ایسی منزلوں کے لیے گاڑیاں روانہ ہوتی تھیں جو کیا ہی خوبناک اور درد راز کی دنیاؤں کی منزلیں تھیں.. تا تاہرستان جانے کے لیے ایک الگ سٹیشن تھا.. جھیل بیکال کی جانب منگولیا کی جانب روانہ ہونے کے لیے فلاں سٹیشن.. اور ماسکو سے ولاڈی واسٹک تک کا دنیا کا طویل ترین ٹرین کا سفر.. سائبیریا کے برفانی قصبوں تک بھی گاڑیاں یہیں سے چلتی تھیں اور ان سب میں سے قریب ترین منزل پیٹرز برگ تھی.. تو میں میمونہ کے ہمراہ وہاں پہنچتا اور ٹرین پر سوار ہو کر چار پانچ گھنٹوں میں پیٹرز برگ پہنچ جاتا.. سٹیشن پر اتر کر ٹورسٹ بیورو کا رخ کرتا.. میں اتنے ڈالر تک کا ہوٹل چاہتا ہوں.. پیٹرز برگ میں اتنے دن گزاروں گا اور اس دوران فلاں فلاں مقامات پر جانا چاہوں گا.. اور یہ سب بندوبست پل بھر میں ہو جاتے..

لیکن روسیوں نے ابھی سیاحتی سہولتوں کا ایسا نظام قائم نہیں کیا تھا.. میرے پاس وقت بھی وافر تھا اور ڈالر بھی.. لیکن میں اس عمر میں پیٹرز برگ پہنچ کر خوار نہیں ہونا چاہتا تھا کہ سٹیشن پر اتر کر اب جان کدھر اور کیسے ہے.. ہوٹل تلاش کیسے کریں.. ہرے تاثر جائیں تو کیسے جائیں اور پھر ماسکو کیسے لوٹ آئیں..

چنانچہ میری زندگی میں ایک خواب ہے..

خواب میں جو کچھ دیکھ رہا ہوں اس کا دکھانا مشکل ہے
آئینے میں پھول کھلا ہے ہاتھ لگانا مشکل ہے

سینٹ پیٹرز برگ کے آئینے میں پھول کھلا رہا اور میں اسے ہاتھ نہ لگا سکا..

پاکستانی یو اینٹ
ڈاٹ کام طارق اقبال

چھبیسواں باب

”تھیٹر کی ایک شام دوستووسکی کے نام“

وہ جو بہت خود پرست.. اور بجا طور پر خود پرست کسی حد تک میرے دوست منیر نیازی نے کہا تھا کہ ہمیشہ دیر کرتا ہوں میں..

تو گویا میرے لیے ہی تو کہا تھا کہ میں خود سے تو دیر نہیں کرتا تھا، ہو جاتی تھی..

لوگ سکول کالج کے زمانوں میں رواں ہو جاتے ہیں اور میں نے تیس برس کی عمر میں جا کر باقاعدہ لکھنا شروع کیا..

گورنمنٹ کالج کی ”کشن گنگامہم“ کے بعد جب شمال کی کوہ نور دی کی دیوگانی نے اپنی گرفت میں لیا تو میں پینتالیس برس کا ہو چکا تھا..

محبت بھی کی.. بلکہ ہوئی تو وہ بھی دیر سے ہوئی..

منہ ول کعبے شریف کیا تو بڑھاپے کی چوکھٹ پر تھا..

اور تھیٹر کے ساتھ شدید رغبت ہوئی تو وہ بھی بہت دیر سے ہوئی..

بے شک میں نے انگلستان میں قیام کے دوران شیکسپیر کے متعدد ڈرامے سنیج پر دیکھے..

”ورلڈ آف سوزی واگم“ سے لطف اندوز ہوا لیکن تھیٹر میری پہلی محبت نہ ہو سکا.. میں

ٹیلی ویژن کے کیمروں کا پروردہ تھا، تھیٹر کی گمنامی مجھے بلاناہ سکی..

اور جب اس نے بلایا تو بہت دیر ہو چکی تھی..

نیویارک کے براڈوے میں جب میں مشہور زمانہ ”فینٹم آف دی آپرا“ دیکھ رہا تھا تو

بہت دیر ہو چکی تھی..

اور اب ماسکو میں تھا جو تھیٹر ول کا شہر تھا تو اس دیر کا کچھ مداوا کرنا چاہتا تھا..

میں عرض کر چکا ہوں کہ پچاس برس پیشتر میں نے بالٹوئی تھئیٹر کی سٹیج پر فرشتوں کی نزاکت ایسی رُوحوں کی مانند فضا میں تحلیل ہوتی، پھر نمودار ہوتی جیسی رینا گالینا اولانووا کو ”سوان لیک“ اور ”رومیو اینڈ جیولٹ“ میں رقص کرتے ہوئے دیکھا تھا۔ تو جب میں نے کسی روسی سے پوچھا کہ کیا گالینا اب بھی حیات ہیں تو اس نے مجھے پر تقدس نظروں سے دیکھا کہ اس شخص نے گالینا اولانووا کو سٹیج پر رقص کرتے ہوئے دیکھا ہے اور پھر اطلاع کی کہ وہ تو کسب کی رخصت ہو چکیں اب تو ان کے نام کا ایک میوزیم قائم کر دیا گیا ہے۔ آپ وہاں ان کے ملبوسات، تصاویر اور ذاتی استعمال کی اشیاء نمائش پر دیکھ سکتے ہیں۔

میں نے ماسکو پہنچتے ہی اپنی اس خواہش کا بھی اظہار کر دیا تھا کہ میں یہاں تھئیٹر دیکھنا چاہتا ہوں اور ممکن ہو تو پرانی یادیں تازہ کرنے کے لیے بالٹوئی میں کوئی بھی پر فارمنس چاہتا ہوں۔ اس پر مطلع کیا گیا کہ بالٹوئی تھئیٹر تو مرمت اور تعمیر نو کے سلسلے میں ان دنوں بند ہے اور اگر کھلا ہوتا تو بھی کسی روسی خلائی شٹل پر سوار ہونا بالٹوئی تھئیٹر کے ٹکٹوں کے حصول سے کہیں زیادہ آسان ہے۔

اس پر میں نے کہا کہ پلیز کوئی بھی تھئیٹر۔

تو آجیاء حسب عادت فوری طور پر متحرک ہو گئی۔

یہ آجیاء ہوتی تو ہم ماسکو میں یتیم ہو جاتے۔

”مستصر۔“ اس نے پہلی رپورٹ پیش کی ”یہاں چیخوف کے نامور تھئیٹر میں گولگول کا

ڈرامہ ”مردہ روحیں“ پیش کیا جا رہا ہے کیا آپ دیکھنا پسند کریں گے؟“

”عام طور پر میں مردہ روحیں دیکھنا پسند نہیں کرتا لیکن اگر وہ گولگول کی ہیں تو ضرور پسند

کروں گا۔“

آجیاء نے دوسری رپورٹ پیش کی۔ ”مستصر۔ آئی ایم سوری۔ مردہ روحوں کے تمام ٹکٹ

فروخت ہو چکے ہیں تو پھر کیا کریں۔“

”پھر کوئی بھی تھئیٹر۔ چاہے یہ سٹریٹ تھئیٹر ہی کیوں نہ ہو۔“

اگلے روز ایک تھکی ہوئی آجیاء نے تیسری رپورٹ پیش کی۔ ”یہاں ماسکو میں ایک تھئیٹر

سٹریٹ ہے تو وہاں ایک تھئیٹر ہے جو زیادہ معروف نہیں تو وہاں کے ٹکٹ مل سکتے ہیں حاصل

کر لوں۔“

”وہاں کیا دکھایا جا رہا ہے؟“

”دوستو دسکی کے ناول ”بروز کر مازو“ کی ڈرامائی تشکیل.. اور اس میں کچھ اداکار بہت کمال کے ہیں..“

اب ایک اندھے کو اور کیا چاہیے.. بے شک ایک غیر معروف تھئیٹر ہو لیکن اس کے سٹیج پر اگر دوستو دسکی کے کردار زندہ ہو رہے ہیں تو ایک اندھے کو اور کیا چاہیے..

”تو میں ٹکٹ خرید لوں؟“

”فوراً.. اور تم ساتھ چلو گی ناں.. کیونکہ تھئیٹر روسی میں ہو گا تو اس کا اردو ترجمہ کر کے ہمیں کون سنائے گا..“

”نہیں میں نہیں جاسکتی.. ساشا میری بڑی بہن.. جو آپ کو سرخ چوک کی رات میں چھوٹنے والی آتش بازی دکھانے کے لیے لے گئی تھی.. وہ آپ کو لے جائے گی..“

اب ساشا ماشاء اللہ نمودار ہوتی ہے تو ایک عجیب سے نسواری رنگ کے پاجامہ سوٹ میں نمودار ہوتی ہے.. ذخارف کی پروڈکشن میں کچھ شک نہ تھا..

اس تھئیٹر سٹریٹ میں بیدل چلتے ہوئے ہم ایک مقام پر سانس لینے کے لیے رکے.. یہ ایک مختصر سا باغچہ تھا جہاں ایک بلند چوڑے پرکری پر براجمان ایک صاحب ہاتھ پھیلائے گستا تھا کہ کچھ ہدایات وغیرہ دے رہے ہیں..

یہ صاحب چائے کو سکی تھے.. خود نہ تھے ان کا مجسمہ تھا.. روس کے سب سے عظیم کلاسیکی موسیقار..

ہم سانس لینے کے لیے رکے تو مونا چائے کو سکی کے مجسمے کے عین نیچے ایک بچہ بیٹھ گئی.. میں نے ان دونوں کی ایک تصویر اتار لی..

”کیوں بے وجہ تصویریں اتار رہے ہو؟“

”بیگم تمہارے سر کے عین اوپر چائے کو سکی معلق ہے..“

”اچھا..“ اس نے اوپر نظر کی اور پھر کہنے لگی.. ”اچھا تو یہ چائے کو سکی ہے.. یہ کرتا کیا تھا؟“

آج تو مونا بھی اچھی بھلی لگ رہی تھی.. اس نے ایک سیاہ سوٹ کے ساتھ سرخ رنگ کا دوپٹہ گلے میں لٹکا رکھا تھا اور بینی کی امریکی جیکٹ پہن رکھی تھی.. اسے اگر ذرا فاصلے سے دیکھا جاتا

تو اس پر عاشق ہوا جا سکتا تھا..

اور یہ تھنیز جہاں ”بردرز کرمازو“ کھیلا جا رہا تھا.. ایک قدیم سرخ رنگ کی عمارت کے اندر تھا اور باہر پتھر پر ذرا ماحول تخلیق کرنے کی خاطر ایک پرانی بگھی کھڑی تھی اور اس میں بٹے بھورے اور پلے ہوئے گھوڑے کبھی کبھی تھنیز پھلا کر اپنی بیزاری کا اظہار کرتے تھے..

سڑک کے پار ایک مینڈ کوئی خاص روی دھن بجا رہا تھا..

اس تھنیز کا نام ”ماسکونا سکوسکی اکیڈمی تھنیز“ تھا..

مغرب کی ثقافتی روایت کے مطابق اگر آپ آپرا یا تھنیز دیکھنے کے لیے جا رہے ہیں تو کلاسیک کے احترام میں اپنے بہترین لباس میں جائیں گے.. عمدہ اخلاقیات کا مظاہرہ کریں گے.. اپنی چال و حال میں بھی پروتا رہنے کی کوشش کریں گے.. کیونکہ یہ رویہ تھنیز دیکھنے کے آداب میں شامل ہے.. کسی شخص کے لیے اس سے بڑی اور کوئی توصیف نہ ہوگی کہ یہ شخص تھنیز اور آپرا کا ذوق رکھتا ہے اور ان سے لطف اندوز ہونے کے آداب سے بھی خوب واقف ہے..

ماسکونا سکوسکی اکیڈمی تھنیز اگرچہ ایک قدیم وضع کا درمیانے درجے کا تھنیز تھا.. اس کی نشستوں کی پوشش تبدیلی کے لیے فریاد کر رہی تھی اور راہدار یوں کے قالین اپنی طبعی عمر پوری کر چکے تھے اور اس کا شمار شہر کے اہم تھنیزوں میں نہ ہوتا تھا اس کے باوجود جو تماشاخی ہال کے اندر داخل ہو رہے تھے وہ تمام تر آداب کو ملحوظ خاطر رکھ رہے تھے.. تعارفی کتابچوں کا نہایت مدبرانہ انداز میں مطالعہ کر رہے تھے اور اپنے خوش وضع بہترین لباسوں میں تھے.. کچھ لوگوں نے مونا کے پاکستانی لباس کو بہ نظر تحسین دیکھا..

روشنیاں گل ہوئیں تو وہ جو ہلکی سی کھسر پسر ہو رہی تھی سنائے میں بدل گئی.. جیسے کسی مقدس عبادت کا آغاز ہوا چاہتا ہو..

”بردرز کرمازو“ کو ایک کھیل کی صورت دیکھتے ہوئے مجھے احساس ہوا کہ اس ناول کو پڑھتے ہوئے مجھے بہت عرصہ ہو گیا ہے.. اگرچہ یہ میرے چند پسندیدہ ترین ناولوں میں سے تھا لیکن میں بہت کچھ بھول چکا تھا.. اور میں سوائے اس کے مرکزی کردار کرمازو و اس کی دلکش محبوبہ اور اس کے دو بیٹوں کے سوا کسی اور کردار کی شناخت کرنے میں ناکام رہا.. البتہ میمونہ نے ایک دو اور کرداروں کی نشاندہی کر دی حالانکہ اسے بھی یہ ناول پڑھتے ہوئے ایک مدت بیت چکی تھی.. اس کا حافظہ مجھ سے کہیں روشن تھا..

اگرچہ سٹیج کے تقاضوں کو ملحوظ خاطر رکھتے ہوئے یہ کھیل ناول سے قدرے مختلف تھا لیکن اس کا مجموعی تاثر نہایت بھرپور اور ڈرامائی تھا۔ کردار روسی زبان بول رہے تھے مگر اس کے باوجود ہم کسی حد تک ان کی ذہنی کیفیت، جذباتی کشمکش، محبت کی شدت اور نفرت کے اظہار سے آگاہ ہو جاتے تھے۔ اس کے سوا اداکار چہرے کی جو زبان بولتے تھے وہ ہم بخوبی جان لیتے تھے۔

کرمازو دو بھائیوں میں سے ایک جو ایک ڈھیلے کوٹ میں ملبوس تھا، مکالمے ادا کرتا ہوا سٹیج پر سے اترتا اور تماشاخیوں کے درمیان میں چلتا نہایت پر جوش انداز میں اداکاری کرتا عین میرے برابر ایسے آکھڑا ہوا۔ جیسے مجھ سے مخاطب ہونا چاہتا ہو۔ وہ ایک بلند قامت شخص تھا اور اس کے دونوں ہاتھ جیسے اپنی ایک الگ شخصیت رکھتے ہوں کیونکہ وہ بھی اداکاری کر رہے تھے۔ اس کے چہرے پر جو تاثرات جنم لیتے تھے وہ بھی بولتے تھے۔ اس کے مکالموں میں جو تسلسل اور روانی تھی وہ اس کے ایک بڑے اداکار ہونے کی نشاندہی کرتی تھی۔

کرمازو ایک مختصر گٹھے ہوئے قد کا عیاش طبع اور رنگین مزاج بوڑھا ہے۔ اور جب وہ اپنی سنہری بالوں والی محبوبہ سے ملاقات کرنے ایک شراب خانے میں جاتا ہے تو وہاں خانہ بدوش موسیقاروں اور رقاصوں کے ہمراہ ناچنا ان پر نوٹ نچھادر کرتا ہے اور ایک بوڑھی اور فربہ چچی اس کی بلائیں لیتی ہے تو مجھے ناول کا یہ حصہ یاد آ گیا۔ میں نے مونا کو اطلاع کرنے کے لیے اس کے کان میں سرگوشی کی نہایت ہی مدہم آواز میں تو تماشاخیوں نے فوراً مڑ کر دیکھا کہ یہ کون بدذوق ہے جو تھمپٹل میں پر فارمنس کے دوران باتیں کر رہا ہے۔ اس سرزنش کے بعد میں نے سانس بھی آہستہ لینا شروع کر دیا کہ نازک ہے بہت کام آفاق کی شیشہ گری کا۔

کھیل کے دوران تو بھوکا عالم طاری رہا اور جب اس کا اختتام ہوا، پردہ گرا تب تماشاخی زندہ ہو گئے اور تالیوں کی صورت میں بے تحاشا داد دینے لگے۔ حسب روایت کچھ دیر بعد پردہ اٹھا اور ڈرامے کے کردار باری باری سٹیج پر آ کر جھک جھک کر ان کا شکریہ ادا کرنے لگے اور تالیوں کی گونج میں اضافہ ہوتا چلا گیا۔ اور آخر میں ڈرامے کی پوری کاسٹ سٹیج پر آ گئی اور تماشاخیوں کی پر شور داد کی گونج میں جھک گئی۔ ڈرامے کے بنیادی کرداروں میں سے کوئی بھی ایسا نہ تھا جس نے کسی نہ کسی منظر میں یہ ثابت نہ کر دیا ہو کہ وہی اس کھیل کا سب سے جاندار اداکار ہے۔ ان میں سے بوڑھا کرمازو اپنے مختصر اور نہ بدن کے باوجود کھیل پر چھایا رہا اور اس کی سنہری بالوں والی محبوبہ کا بے باک چہرہ لوگوں کو مسح کرتا رہا۔

میں نے کھیل شروع ہونے سے پیشتر یہ نوٹ کیا تھا کہ تھنیز میں داخل ہونے والے چند تماشائیوں کے ہاتھوں میں پھولوں کے گلدستے ہیں اور میں اس کا جواز جاننے سے قاصر رہا۔ اب جا کر کھلا کہ یہ پھول تو ڈرامے کے اختتام پر اپنے پسندیدہ اداکار کو خراج تحسین پیش کرنے کے لیے لائے گئے تھے۔ کوئی ایک تماشائی سٹیج پر چڑھتا تالیوں کے شور میں اپنے من پسند اداکار کی جانب چتا ہوا جاتا اور اسے پھولوں کا نذرانہ پیش کر دیتا۔ ان تماشائیوں میں سے بیشتر نوجوان لڑکے اور لڑکیاں تھے جنہوں نے ظاہر ہے اپنے جیب خرچ میں سے پیسے بچا کر یہ مہنگے پھول خریدے تھے اور یہ اس امر کی غمازی کرتے تھے کہ روس کی نوجوان نسل میں اب بھی عمدہ ذوق جمال کے جراثیم موجود ہیں۔

مجھ سے بڑی غلطی ہوئی تھی۔

اگر مجھے اس رواج کا علم ہوتا تو میں بہر صورت ایک گلدستہ ساتھ لے کر آتا اور سٹیج پر جا کر اس اداکار کو پیش کرتا جس نے میرے نزدیک کھڑے ہو کر مکالمے ادا کیے تھے اور اعلان کرتا کہ یہ پھول آپ کے لیے پاکستان کی جانب سے ہیں۔ اسے بھی کتنی بے پناہ مسرت ہوتی کہ میرے فن کی داد پاکستان سے آئی ہے۔ ایک ایسا ملک جسے دہشت گردی کے حوالے سے جانا جاتا ہے تو وہ ملک ایسا نہیں ہو سکتا جس کے باشندے دوستو سکی کے ناول ”بروز کر مازو“ کے شیدائی ہیں اور اس کے کرداروں کو خراج عقیدت کے طور پر پھول پیش کرتے ہیں۔ میں نے یہ موقع گنوا دیا۔

ویسے کیا یہ حقیقت باعث تحیر نہیں کہ آپ بہت کچھ فراموش کر دیتے ہیں لیکن زندگی میں آپ نے تھنیز کی سٹیج پر جتنے کھیل دیکھے ہوتے ہیں انہیں مکمل طور پر کبھی نہیں بھولتے۔ مثلاً مجھے انگلستان کا وہ شہر یاد نہیں میرے ہمراہ کوں تھا یہ بھی حافظے سے محو ہو چکا ہے لیکن ایک تھنیز کی سٹیج پر شینسپیر کے ڈرامے ”میکبھتھ“ کی جو پڑیلے تھیں ان کی شکلیں اور مکالمے اب تک یاد ہیں کہ۔

یہ کیا ہیں کہ جن کی شکلیں وحشی اور شکنوں سے بھرپور ہیں۔ وہ اس زمین کی مخلوق نہیں لگتیں پھر بھی اس زمین پر ہیں۔ پچاس برس گزرنے کے باوجود بانٹوئی کی سٹیج پر گالینا اولانووا ایک راج ہنس کی مانند تیر رہی ہے۔ اگرچہ یہ صرف ڈیڑھ دو برس پیشتر کا قصہ ہے، نیویارک کے شب و روز مدہم پڑتے جاتے ہیں لیکن براڈوے پر کھلیا جانے والا ”فینٹم آف دی آپرا“ اب بھی اپنی ناکام محبت کے دکھ بھرے گیت گارہا ہے۔

یوں تو سفر حیات کا بے حد طویل تھا لیکن اس کا اختتام قریب آتا جا رہا ہے.. لیکن جتنے بھی دن باقی ہیں ان میں ماسکو کے دن اور راتیں بھولتے جائیں گے لیکن ”بروز کر مازو“ کے سٹیج پر ایک بوڑھا اور عیاش شخص خانہ بدوشوں کے ہمراہ والہانہ رقص کرتا رہے گا اور اپنی محبوبہ کی جانب الفت آمیز نظروں سے دیکھتا رہے گا..

پاکستانی یو اینٹ
ڈاٹ کام
محمد طارق اقبال

ستائیسواں باب

”آئرینا اور ”صدائے روس“ کے لیے ایک انٹرویو“

ایک ٹھہراؤ کی کیفیت ہماری روحوں میں قیام پذیر ہو گئی تھی۔ یوں محسوس ہونے لگا تھا جیسے ہم دونوں صدا سے یہیں مقیم ہیں۔ یہیں روس میں کہیں۔۔ جھیل بیکال کے کنارے یا تاتارستان وغیرہ میں پیدا ہوئے تھے اور پھر اس آئرس کانگرس ہوٹل کی پریذیڈنشل سویٹ میں شفٹ کر گئے تھے۔

آس پاس جو اجنبی زبان تھی وہ شناسا ہونے لگی تھی۔

پوشکن کے مجستے کے قریب اتر کر ہم یہ جانتے تھے کہ سرخ چوک کو کون سے راستے جاتے ہیں اور اس کے مجستے کے قدموں میں زرد رنگ کے یہ پھول کتنے دنوں سے یہاں پڑے ہیں۔

یہاں تک کہ ترستوایا سٹریٹ کے عالی شان سٹوروں کی شیشے کی دیواروں کے پیچھے جو ملبوسات نمائش پر تھے ہم یہ جانتے تھے کہ ان میں سے کس لباس پر کتنے پھول اور دھاریاں ہیں اور کس پتلون کی زپ ابھی تک کھلی ہوئی ہے۔

گویا خانہ بدوشوں کے خیموں تلے گھاس اگنے لگی تھی اور انہیں کوچ کر جانا چاہیے تھا۔ پر وہ نہ کرتے تھے کہ یہ خانہ بدوش اب سہولتوں اور آسائشوں کی افیون میں اوٹھنے لگے تھے اور ان کے لیے کوچ کرنا دشوار ہو گیا تھا۔

اب ہم ہر سویر کے ناشتے سے بھی خوف کھاتے تھے۔ کہ آج پھر وہی کچھ کھائیں گے جو پچھلے ڈیزے ہفتے سے روزانہ کھا رہے ہیں۔ وہی ابلے ہوئے انڈے۔ بلیدہ سا پھیکا آلیٹ۔۔ سلاڈ۔۔ دی کا وہی ذائقہ اور کافی کی وہی تلخی اور بجال ہے اس دوران آپ نے کسی اور مسافر سے بات بھی کی ہو۔ سب لوگ الگ الگ اپنے اپنے سنانے میں گم ناشتہ کرتے ہوئے۔ ایک سویر جب میں

نے اپنی کافی کا آخری گھونٹ بھرا تو بہت دیر سے ذرا فاصلے پر بیٹھی ایک بہت سیاہ بالوں والی ذرا صحت مند اور خوش شکل خاتون ایک گلابی بلاؤز میں کھلی ہوئی خاتون ہماری میز کی جانب مسکراتی ہوئی چلی آئی اور اپنا ہاتھ آگے کر دیا ”میرا نام آئرینا مسکیم انکو ہے اور آپ نے مجھے باتیں کرنے کے لیے کچھ وقت دیا تھا۔“

”میں نے؟“

”جی.. آپ نے.. میں ”صدائے روس“ ریڈیو سے ہوں۔“

مجھے یاد آ گیا کہ یہ کون سی آئرینا ہیں.. وہ پچھنے چند روز سے مجھے مسلسل فون کر رہی تھیں اور اردو میں کر رہی تھی کہ میں اپنے پروگرام کے لیے آپ کا انٹرویو ریکارڈ کرنا چاہتی ہوں.. تو کچھ وقت عنایت کر دیجیے..

یورپ اور امریکہ میں ان دنوں نہایت اعلیٰ پائے کے اردو ادیب پائے جاتے ہیں بلکہ شاعر پائے جاتے ہیں.. ان میں ایک قلمی تعداد ایسے شاعروں کی ہے جو واقعی بڑی شاعری کے نقیب ہیں.. وہ اگر پاکستان میں ہوتے تو زیادہ معزز اور نامور ہوتے مگر اب اپنے آس پاس بارش کے بعد جنگلی کھمبوں کی طرح بے تہ شاگنے والے جو ”شاعر“ ہیں ان کی بھیڑ میں کھو گئے ہیں.. ان میں سے بیشتر کو جب مالی آسودگی حاصل ہوئی تو انہیں یاد آیا کہ وہ تو شاعری کر سکتے ہیں اگر نہیں کر سکتے تو پاکستان سے کچھ شاعر اپورٹ کر کے ان سے کروا سکتے ہیں.. اور جب کبھی پاکستان جانا ہو تو وہ شاعر احسان نافر اموشی کے مرتکب نہیں ہوتے.. ان کے اعزاز میں مشاعرے اور تقریبات برپا کرواتے ہیں یہاں تک کہ اخباروں کے ادبی ایڈیشنوں میں ان کے انٹرویوز کا بندوبست کرتے ہیں.. ریڈیو اور ٹیلی ویژن پر ان کی نموداری کے لیے تلک دو دھرتے ہیں.. اور میں ان کو قطعی طور پر مورد الزام نہیں ٹھہراتا کہ اگر ان کی جگہ مجھے موقع ملتا تو میں بھی اسے ہاتھ سے نہ جانے دیتا.. میری طرح وہ جو ذہنی اور مالی نا آسودگی کے موسموں میں سانس لیتے ہیں.. اگر انہیں امریکہ کی کھلی اور آزاد فضاؤں سے مفت کا سندیسہ آ جائے.. انہیں کھلایا پلایا جائے.. ایک ذاتی سونگ پول میں نہلایا جائے اور ان کی خالی جیبوں میں کچھ ڈالر بھی ڈال دیئے جائیں تو میری دنیا کا ایک باشندہ اس کے عوض میں اگر کچھ اشعار نذر کر دے پاکستان میں ان کی مدارات کر دے تو آپ اُسے کیسے مورد الزام ٹھہرائیں گے.. چنانچہ موسم گرما میں امریکہ اور انگلستان کے خطوں میں کسی بھی کونے کھدے سے ایک پاکستانی شاعر برآمد ہو کر آداب عرض کر سکتا ہے.. البتہ روس ابھی تک ان کی

یلغار سے بچا ہوا ہے صرف اس لیے کہ وہاں ابھی تک درد مند اور ادب نواز پاکستانی بہ کثرت نہیں پائے جاتے۔ چنانچہ اگر کوئی مجھ ایسا ادیب بھی ادھر آئے تو اردو دان طبقے میں دھوم مچ جاتی ہے۔ تو یہ ادب میں میرا مقام نہ تھا جس کی وجہ سے ”صدائے روس“ کی یہ خاتون چھپنے کچھ روز سے میرا پیچھا کر رہی تھی بلکہ محض ماسکو میں میری موجودگی تھی۔۔۔ جب تجھ بن اور کوئی نہیں موجود۔۔۔

آئرینا کے سیاہ بالوں کی گھٹنیں ذرا اندھی پڑتی تھیں اور ان کے ماتھے پر یوں گرتی تھیں کہ ان کی ایک آنکھ بھی ان میں اوجھل ہو جاتی تھی اور صرف دوسری آنکھ نظر کے سامنے آتی تھی اگرچہ وہ بار بار ان سیاہ بالوں کو ماتھے پر سے ہٹاتی تھیں اور وہ بار بار ایک سیاہ آبشار کی مانند گر کر ان کی ایک آنکھ پوشیدہ کر دیتی تھیں۔۔۔

ہم اپنے کمرے بلکہ سویت میں چلے آئے اور ان کے ہمراہ ان کے تو مند خوش شکلی کا روسی معیار رکھنے والے خاموش طبع شوہر بھی چلے آئے اور انٹرویو کے دوران نہایت تحمل سے بیٹھے اپنی نیگم کی وہ باتیں سنتے رہے جو ان کے پٹے نہ پڑتی تھیں کہ وہ اردو میں تھیں۔۔۔ وہ انگریزی سے بھی ناواقف تھے اور میرا قیاس ہے کہ وہ روسی سے تو واقف ہوں گے۔۔۔

آئرینا کی اردو بہت نفیس اور بے جھجک تھی اور ان کے کچھ سوال ایسے تھے جن کی میں توقع نہ کر سکتا تھا۔۔۔

میرا خیال تھا کہ وہ میرے بارے میں کچھ نہیں جانتیں۔ لیکن حیرت انگیز طور پر وہ میرے بارے میں بہت کچھ جانتی تھیں، کیسے جانتی تھیں یہ میں نہ جان سکا۔ مجھے لگتا ہے کہ لڈمیلا نے ان کے کان بھر دیئے تھے۔ ”صدائے روس“ کے لیے یہ انٹرویو صرف اس لیے یادگار تھا کہ میں اس دوران آئرینا کی شفاف اردو سے بے حد لطف اندوز ہوا۔۔۔

”آپ دوبارہ ماسکو کب آئیں گے؟“ انہوں نے رخصت ہوتے ہوئے مجھے چاکلیٹ کا ایک بڑا بے تحفے کے طور پر عنایت کرتے ہوئے پوچھا۔

”آئرینا۔۔۔ میں آج سے پچاس برس پیشتر آپ کے شہر آیا تھا اور اس کے بعد اب آیا ہوں تو اسی شیڈول کے مطابق آج سے پچاس برس بعد جب میں صرف ایک سو اٹھارہ برس کا ہو چکا ہوں گا تو پھر آؤں گا۔ انشاء اللہ۔ اور مجھے امید ہے کہ آپ تب بھی میرا انٹرویو ریکارڈ کرنے کے لیے آئیں گی اور اتنی ہی خوشگوار اور خوبصورت ہوں گی۔“

اٹھائیسواں باب

”لڈمیلا کے کبوتر خانے میں ایک شام“

ہم لڈمیلا کے کبوتر خانے جا رہے تھے۔۔
 پڑھنے والوں کو شاید یاد ہو کہ ماسکو یونیورسٹی کے لیکچر کے بعد لڈمیلا نے مجھ سے کہا تھا
 کہ مستنصر آپ نے میرے غریب خانے پر کب آنا ہے۔۔
 چونکہ میرا اپنا خانہ خاصا غریب ہے اس لئے میں اک اور غریب خانے میں جانے کا
 شائق نہیں ہوں۔۔
 میں مبالغہ نہیں کر رہی۔ لڈمیلا نے ہنستے ہوئے کہا تھا۔۔ واقعی یہ ایک غریب خانہ ہے بلکہ
 کبوتر خانہ ہے۔۔
 تو پھر آپ کبوتروں کو مدعو کیجیے۔۔
 آپ بھی تو ایک پرواز کرتے سیاح کبوتر ہیں آجائے۔
 جہاں لڈمیلا ایسی پیاری ہستی غمر غمغوں کر رہی ہو وہاں کون کافر ہے جو جانے
 سے انکار کرے۔۔

اور وہ یہ دعوت جبر و زفون پر دوہراتیں۔۔
 لڈمیلا کی اُلفت بھری خصلت یہ تھی کہ جب وہ فون کرتیں تو اپنی تمام مصروفیات
 فراموش کر کے پہروں گپ لگاتیں اور آپ پہروں اُسے سنتے اور بور نہ ہوتے۔۔ وہ مجھے اپنی
 شغلیق اور شگفتہ لہجے والی اُردو سے تازہ دم کر دیتیں۔۔ کہ اُن کی اُردو میں ایک عجیب دل پذیر
 خصوصیت تھی کہ کبھی اُس میں فارسی کی گھلاوٹ در آتی، کبھی عربی کی قدامت جھنکنے لگتی اور کبھی وہ
 غالب ہو جاتیں اور کبھی فیض۔۔ میں سوچا کرتا کہ وہ آسانی سے شہزادہ ہو سکتی تھیں۔۔ اُن میں داستان

گوئی کا ایسا جوہر موجود تھا..

لذیلا کے ساتھ مکالموں میں.. کبھی آسنے سامنے اور اکثر فون پر میں نے عہد موجود کے رُوسیوں کے رُویے کے بارے آگہی حاصل کرنے کی کوشش کی..

”آپ کی ذہنی اور تخلیقی پرورش سوویت یونین کے عہد میں ہوئی اور اب آپ ایک سننے رُوس میں سانس لیتی ہیں تو کس نظام کے تحت سکھ کا سانس آیا..“

”نہ تب آیا نہ اب آتا ہے“ لذیلا کے لہجے میں شرارت تھی سنجیدگی نہ تھی..

میں نے پچاس برس پیشتر کا قصہ بیان کیا کہ کیسے انگلستان سے لائی ہوئی کیرے کی فلمیں بے تحاشا تصویر کشی کے باعث ختم ہو گئیں تو میں ان کے حصول کی خاطر اپنی مترجم کے ہمراہ اُس زمانے میں دنیا کے سب سے بڑے سٹور ”گم“ میں جا پہنچا.. جہاں کوئی ایسا کاؤنٹر نہ تھا جہاں دس بیس لوگ کم از کم قطار لگائے نہ کھڑے ہوں.. جرابوں کے ایک جوزے کے لیے یا ایک جوتا خریدنے کے لیے بھی طویل قطاریں تھیں.. ایک غیر ملکی مہمان کی حیثیت سے مجھے قلم کے حصول کے لیے جو قطار تھی اُس میں ذرا بہتر پوزیشن دے دی گئی اور میری باری جلدی آ گئی.. لیکن اس کاؤنٹر پر مجھے ایک باقاعدہ قلم نہیں بلکہ ٹن فائل میں لپٹی کچی فلمیں تھادی گئیں.. دوسری قطار میں جا کھڑا ہوا تو بہت دیر بعد کاؤنٹر تک پہنچا تو وہاں مجھے متعدد خالی سپول یا چرخیاں عنایت کر دی گئیں.. ازاں بعد ایک اور قطار نے مجھے بالآخر ایک چھوٹے سے ڈارک روم میں پہنچا دیا جس میں بمشکل کھڑا ہوا جا سکتا تھا.. یہاں پر مجھے اندھیرے میں ٹن فائل میں سے کچی قلم نکال کر اُس سپول پر لپٹنی تھی.. چونکہ مجھے اس نوعیت کا تجربہ نہ تھا اس لئے میں نے ایک رُوسی سے درخواست کی کہ وہ میری مدد کر دے.. وہ بہت مہربان تھا لیکن وہ بھی میرے لئے بمشکل دو فلمیں لپیٹ سکا کیونکہ ڈارک روم کے باہر منتظر لوگ بے چین ہو رہے تھے کہ جلدی سے باہر آؤ ہم نے بھی اپنی فلمیں لپٹنی ہیں.. اُس شب ہوٹل کے کمرے کی روشنیاں گل کر کے کبل کے اندر پوشیدہ ہو کر میں نے بقیہ فلمیں سپولوں پر چڑھائیں لیکن مجھے کچھ اندازہ نہ تھا کہ میں نے انہیں درست طریقے سے چڑھایا تھا یا نہیں چنانچہ بعد میں جتنی تصاویر بھی اتاریں یہی دھڑکا لگا رہا کہ جانے میں نے فلموں کو چرخوں میں درست طریقے سے پرو دیا تھا یا نہیں.. یا پھر فلموں کو روشنی نہ لگ گئی ہو.. یعنی کیرے کی ایک قلم حاصل کرنے اور اُسے سینے پر ورنے میں پورا دن صرف ہو جاتا تھا..

لذیلا نے یوں سر ہلایا کہ تم مجھے بتاتے ہو کہ تب کتنی دشواریاں تھیں اور کتنی پابندیاں

ہوا کرتی تھیں۔

میں پہلے بھی عرض کر چکا ہوں کہ جیسے ہمارے ہاں بھی ایک خاص عمر کے لوگ اُس ماضی کو بھی سینے سے لگائے آپیں بھرتے ہیں جس میں انہیں آج کے دور کی سہولتیں اور معاشی فراغت حاصل نہ تھی۔ وہ اپنے دھول بھرے میدانوں کو یاد کرتے ہیں اور وہی میدان جواب سبزہ زاروں میں بدل چکے ہیں انہیں پسند نہیں کرتے۔ آج دنیا بھر کی نعمتوں سے لبریز کھانے کی میز کے سامنے اُن کی آنکھوں میں موتیا اُتر آتا ہے جب کہ سوکھی روٹی اور اچار کو یاد کرتے ہوئے اُنہی آنکھوں میں موتی چمکنے لگتے ہیں۔ اسی طور آج کے رُوس کے عمر رسیدہ لوگ بھی اُنہی زمانوں کو یاد کرتے ہیں۔ کیونکہ وہ نظام اُن کے اندر رس بس چکا ہے۔۔۔ مزدوروں کے وہ تہوار سرخ سورے دُنیا بھر کے مزدور ایک ہو جاؤ۔ سرخ فوج کو سلام۔ مزدوروں کا بین الاقوامی ترانہ انتر نیشنل۔ اور انقلابی نعرے اُن کے خون میں شامل ہو چکے ہیں۔ اُن کے دل پر ابھی تک تھوڑا اور درانتی نقش ہیں اور یہ نقش مٹنے نہیں۔ اُن کے سارے ستارے سرخ ہیں۔ وہ مجبور ہو کر نئے نظام کے گن تو گاتے ہیں لیکن اُن کے اندر سرخ گیت ہی گونجتے ہیں۔ نئی نسل نے تو بخوشی اس نظام کو قبول کر لیا ہے کہ اس نے ہوش سنبھالا تو کیونکہ وہ رخصت ہو چکا تھا لیکن یہ جو پرانے لوگ ہیں یہ اپنے ماضی کی قید میں ہیں جب یہ رخصت ہو جائیں گے تب دراصل کیونکہ ماضی کی گچھا میں ہمیشہ کے لیے گم ہو جائے گا۔

کسی زمانے میں لاہور کے ریگل سینما میں پیٹر استیونز اور ایوان ڈی کارلو کی فلم ”ہوٹل سحرا“ نمائش پر لگی تھی۔ کسی افریقی صحرا میں جنگ عظیم کے دوران ایک ہوٹل ہے اور دنیا جہان سے کٹا ہوا ایک پر آسائش ہوٹل ہے۔ ہوٹل کا ایک ویٹر جھپٹ پر جا کر دُور مین لگائے یہ دیکھتا رہتا ہے کہ ہوٹل کی جانب بڑھنے والی سپاہ کا کس قومیت سے تعلق ہے۔ چنانچہ جب جرمن دکھائی دیتے ہیں تو فوری طور پر لابی میں منظر کی تصویر آویزاں کر دی جاتی ہے اور نازی پرچم لہرا دیا جاتا ہے۔ انگریز نظر آتے ہیں تو چرچل کی پورٹریٹ اور یونین جیک۔ امریکی آ جاتے ہیں تو روز ویلٹ کی تصویر لگا کر سٹارز اینڈ سٹرائپس لہرانے لگتا ہے۔ یوں وہ ہوٹل برباد ہونے سے بچ جاتا ہے۔ کہ بقاء کا راز ہی یہی ہے۔۔۔ جیسے ضیاء الحق کے دُور زیاں میں مجھے ایک کرنل صاحب کے گھر جانے کا اتفاق ہوا جو کھاتے کم تھے اور پیتے زیادہ تھے اور دیگر معاملات میں بھی از حد شوقین تھے۔ مذہب کے ساتھ لگاؤ کا یہ حال تھا کہ اُن کی موجودگی میں اگر کوئی کلمہ پڑھتا تو فوراً ساتھ والے سے پوچھ

لیتے کہ... یہ کلمہ ہی پڑھ رہا ہے ناں.... میں واٹس روم استعمال کرنے کے لیے اُن کی سٹڈی میں سے ہوگزرا تو وہاں شیلفوں پر سیرت النبیؐ اور قرآن پاک کی تفاسیر کی درجنوں ضخیم کتابیں بھی تھیں... میں نے اس مابیت قلب کا سبب پوچھا تو کہنے لگے... تارڑ صاحب! نوکری... میرے ہاں سینئر افسروں کا آنا جانا ہوتا ہے تو یہ کتابیں دیکھ کر وہ دین سے میری وابستگی کے قائل ہو کر میری پروموشن کر سکتے ہیں... تارڑ صاحب ان دنوں بقاء کا یہی راز ہے..

تو کچھ اسی طور نئے رُوس میں بھی مابیت قلب ہو رہی ہے... بک شیلفوں پر سے مارکس، اینگلس اور لینن کی ضخیم جلدیں رخصت ہو گئی ہیں اور اُن کی جگہ مغرب کا ادب اور امریکی ناول ج چکے ہیں..

لڈمیلا بھی سرخ سموروں میں طلوع ہوئی تھیں.. اُن کے بہترین برس کمیونزم کے نظام کے تحت بسر ہوئے تھے... نہ وہ کھل کر اظہار کرتی تھیں اور نہ میں انہیں کر دیتا تھا.. میں نہیں جانتا تھا کہ اندر کیا ہے اور ظاہر کیا ہے.. یہ جانتا تھا کہ اُن زمانوں میں لڈمیلا ایسے سکارلز کی قدر کی جاتی تھی انہیں سر آنکھوں پر بٹھایا جاتا تھا چاہے اُن کے لباس معمولی تھے یا اُن کے ہینڈ بیگ بوسیدہ تھے..

نئے نظام کے تحت تنخواہ دار لوگ بہت خسارے میں رہے ہیں، اُن کے نصیب میں عسرت لکھی گئی ہے.. تنخواہیں جو اُن زمانوں میں جب قیمتوں پر سرکاری کنٹرول تھا سب تھیں لیکن اس مہنگائی کے سیلاب میں وہ چند روز میں بہہ جاتی ہیں اور تنخواہ دار یہ نہیں جانتا کہ وہ نہائے گا کیا اور نچوڑے گا کیا! جب میں نے لڈمیلا کو پچاس برس پیشتر کا وہ قصہ سنایا جب کیمرے کی ایک فلم کے لیے اتنے کٹ کاٹنے پڑتے تھے تو اُس نے مجھے ایک رائج الوقت نہایت پاپولر لطیفہ سنایا..

جار جیا کے لوگ، ماسکو کے باسیوں کی نسبت زیادہ شاطر، کاروباری اور چالاک ذہنیت کے حامل ہوتے ہیں تو ایک جار جین ماسکو آیا تو اُس کے رُوسی دوست نے پوچھا کہ اے دوست تم مجھے بتاؤ کہ تم ماسکو میں کیا کیا کرنا چاہتے ہو.. کیا کرنا اور کیا دیکھنا چاہتے ہو تو کہ میں تمہاری مدد کر سکوں..

جار جین نے کہا.. میری صرف تین خواہشیں ہیں.. میں اپنی بیوی کے لیے سمور کا ایک کوٹ خریدنا چاہتا ہوں.. بالٹوئی تھنیر میں، پیلے رقص دیکھنا چاہتا ہوں اور کامریڈ لینن کے مقبرے میں اُن کی حنوط شدہ لاش کی زیارت کر کے انہیں سرخ سلام کرنا چاہتا ہوں..

اس پر رُوسی نے مایوسی سے سر ہلایا کہ اسے دوست یہ تینوں خواہشیں تو پوری ہونے والی نہیں.. سمور کے صرف دو تین کوٹ روزانہ برائے فروخت ہوتے ہیں اور اُن کے حصول کے لیے خریداروں کی طویل قطاریں ہوتی ہیں.. ہاشوئی تھنڈی کے ٹکٹوں کا بھی یہی حال ہے.. چند ٹکٹوں کے لیے ہزاروں افراد قطار میں کھڑے ہوتے ہیں اور رہائش کا مقبرہ تو اُس کی زیارت نامکن ہے.. ان دنوں مقبرے کی مرمت ہو رہی ہے اور اُسے سرکاری طور پر بند کر دیا گیا ہے..

چند روز بعد وہ جارچین اپنے رُوسی دوست کو خدا حافظ کہنے کے لیے آیا کہ وہ جارچیا واپس جارہا تھا..

”کیوں دوست تمہاری خواہشوں کا کیا ہوا؟“ رُوسی نے طنز یہ انداز میں پوچھا..

”سب کی سب پوری ہو گئی ہیں“ جارچین نے ایک پرسکون لہجے میں بتایا..

”وہ کیسے؟“

”جس سٹور میں صرف دو تین سمور کے کوٹ برائے فروخت تھے میں نے وہاں قطار میں کھڑے ہونے کے بجائے سیلز گرل کے کان میں جا کر کہا.. یہ لو سمور کے دو کوٹوں کی قیمت.. ان میں سے ایک تمہارے لیے اور ایک میرے لیے.. مجھے سمور کا کوٹ مل گیا..“

”ہاشوئی کا ٹکٹ؟“

”وہاں بھی میں ہزاروں کی قطار سے چشم پوشی کرتا ٹکٹوں کی کھڑکی تک پہنچا.. ٹکٹ فروخت کرنے والے کو ذرا احتیاط سے کچھ رقم تھمائی کہ مجھے پانچ ٹکٹ درکار ہیں لیکن ان میں سے چار تمہارے ہوں گے اور ایک مجھے دے دینا.. یہ خواہش بھی پوری ہو گئی..“

رُوسی اپنے بال نوچ لینا چاہتا تھا لیکن اُس نے تحمل کا مظاہرہ کرتے ہوئے کہا ”یہاں تک تو ٹھیک ہے لیکن تم نے لینن کو کیسے دیکھ لیا..“

یہ سب سے آسان تھا.. میں نے واڈ کا شراب کے دو کریٹ خریدے اور لینن کے مقبرے پر کام کرنے والے مزدوروں کی خدمت میں پیش کر دیئے کہ یہ ایک جارچین کا مرید کی جانب سے تحفہ ہے.. آئیے مل کر جارچیا اور روس کی لازوال دوستی کے جام پیئیں.. اگرچہ میں کامریڈ لینن کی لاش کے حضور سرخ سلام پیش کرنے کی خاطر اتنی دُور سے آیا تھا لیکن یہ مقبرہ سرکاری طور پر بند ہے تو چلے دوستی کے جام ہی پی لیں.. واڈ کا کے دو کریٹ ختم کرنے کے بعد تمام مزدوروں نے بیک آواز مجھ سے کہا کہ کامریڈ یہ فرمائیے کہ کیا آپ بہ نفس نفیس مقبرے میں اتر کر

کامریڈ لینن کی زیارت کرنا چاہیں گے یا ہم آپ کی سہولت کے لیے لینن کا تابوت اٹھا کر یہاں آپ کے پاس لے آئیں۔

کہا جاتا ہے کہ کامیابی کے سوا باپ ہوتے ہیں اور ناکامی یتیم ہوتی ہے۔ لیکن ناکامی کے سولیفے بھی ہوتے ہیں۔

میں نے اُسی گم سنور میں ایک اور قطار بھی دیکھی تھی جو خاصی طویل تھی تو میں نے اپنی مترجم سے دریافت کیا کہ یہ قطار کس شے کے حصول کے لیے ہے۔ مچھلی کے ایک ٹین کے لیے یا جرابوں کے لیے۔ تو اُس نے کہا تھا ”یہ قطار دوستو سکی کے لیے ہے۔ اُس کے ناول ”کرائم اینڈ پنش منٹ“ کا نیا ایڈیشن شائع ہوا ہے اور یہ لوگ اُسے خریدنے کی خاطر صبح سے قطار میں کھڑے ہیں۔“

میں کچھ متعجب ہوا تھا کہ یہ کیسے رُوی ہیں جنہوں نے ابھی تک دوستو سکی کا یہ ناول نہیں پڑھا۔

”نہیں نہیں۔“ میری مترجم ہنسنے لگی ”یہ تو ممکن ہی نہیں کہ کوئی رُوی چاہے وہ کتنا ہی کوز و وق کیوں نہ ہو اس ناول سے ناواقف ہو۔ دراصل یہاں بہت سے لوگ ایسے ہیں جو دوسرے کلاسیک ادیبوں کے علاوہ دوستو سکی کے کسی بھی ناول کا تازہ ایڈیشن خریدنا ایک اعزاز سمجھتے ہیں۔ یہاں ایسے ہی لوگ ہیں۔“

”لڈمیلا! کیا اب بھی ان زمانوں میں بھی کوئی ایسی قطار لگتی ہے“

اُس نے اپنی مسکراہٹ کے شرارے روشن کئے اور کچھ نہ کہا۔

ماسکو میں قطاریں تو اب بھی لگتی ہیں لیکن میکڈانلڈ کے برگر اور فریج فرائزر کے لیے۔۔۔

تو آج ہم لڈمیلا کے کبوتر خانے کو جا رہے تھے۔

ماسکو میں ہمارے قیام کے دن دو چار ہی رہ گئے تھے۔ ہم نے پنیرز برگ کے سوا جو

دیکھنا تھا دیکھ چکے تھے۔ سوائے جنگل میں پوشیدہ ایک قبر کے۔ اور اب ہم یہاں سے کوچ کر جانا

چاہتے تھے۔ اس بستی کی اجنبیت اب واقفیت میں بدل گئی تھی۔ شناسائی کی روشنی نے سب کچھ

عمیاں کر دیا تھا کچھ بھی پوشیدہ نہ رہا تھا جسے دیکھنے کی آرزو کرتے۔

کسی سے عہد و پیمان کر نہ رہیو

تو اس بستی میں رہیو پر نہ رہیو

نظر پہ بار ہو جاتے ہیں منظر

جہاں رہی وہاں اکثر نہ رہیو

تو ہم یہاں اکثر رہ چکے تھے اور منظر نظر پہ بار ہونے لگے تھے..

اور ایسی کیفیت میں 'غریب الوطنی کی اداسی کم کرنے کے لیے کسی شناسا اور دوست

ہستی کی شدت سے طلب ہوتی ہے اور ماسکو میں وہ ہستی لڈمیلا ہی ہو سکتی تھی..

چنانچہ ہم لڈمیلا کے کبوتر خانے کو جاتے تھے..

اور ہم خود سے ہی تو نہیں جارہے تھے ہمیں ظہیر الدین اپنی کار پر لے جا رہے تھے.. وہ

ایک کھوئے کھوئے سے 'قدرے بیزار' بہت کم مسکرا نے والے اور بہت زیادہ سوچ میں مبتلا

ظہیر الدین تھے.. وہ صرف سوچ میں ہی ماسکو میں بھی گم ہو جاتے تھے راستے بھول جاتے تھے جانا

کہیں ہوتا تھا اور نکل کہیں جاتے تھے.. لگتا تھا کہ موصوف ابھی دو چار روز پیشتر پہلی بار ماسکو آئے

ہیں اس لئے سڑکوں پر گمشدہ ہوئے جاتے ہیں حالانکہ وہ ایک مدت سے یہاں مقیم تھے روسی

ہو چکے تھے.. انہوں نے انہی گلیوں میں اپنی جوانی بتائی اور بال سفید کئے.. اُن کی کہانی اس شہر میں

مستقل طور پر آباد دیگر پاکستانیوں سے مختلف نہ تھی والد صاحب ایک معروف ٹریڈ یونین لیڈر تھے

کیونکہ وہ سوشلسٹ تھے چنانچہ انہیں بھی ماسکو میں اعلیٰ تعلیم حاصل کرنے کا سندیہ مل گیا اور پھر..

ایک روسی بیوی اور بچے.. اور خود اپنے پنجاب کو ہمہ وقت ترستے ہوئے.. اگرچہ بنیادی طور پر سوات

کے پٹھان تھے لیکن اپنے آپ کو کوشاقتی طور پر پنجابی قرار دیتے تھے.. اُن کے بھلکھو پن کے باعث

ہم نے ماسکو کی بہت سیر کر لی اور اُن سے بہت باتیں کر لیں.. اُن کی واحد چاہت پنجابی اور اس کا

ادب تھا.. پڑھنے لکھنے کے بہت شیدائی تھے اور اسی لیے لڈمیلا سے دوستی تھی..

سفر کے دوران موجودہ نظام بھی زیر بحث آ گیا.

”ایک ایسا شخص جو اپنے پر غلوں نظریات کے باعث اُن نظریات پر عمل پیرا ایک ملک

سویت یونین میں ٹھہر جاتا ہے کہ یہ نظام اُس کا آئیڈیل ہے.. عمر کا بیشتر حصہ.. وطن سے دور صرف

اس لئے گزار دیتا ہے کہ اُس کا ایک خواب ہے اور وہ اُس کی تکمیل کی خواہش میں جلا وطنی اختیار

کر لیتا ہے.. یہاں شادی کر لیتا ہے.. اور پھر آہستہ آہستہ اُس کے ارد گرد وہ نظام منہدم ہونے لگتا

ہے جس کی چاہت میں اُس نے اپنا وطن چھوڑا تھا.. اور اُس کی جگہ ایک ایسا نظام رائج ہو جاتا ہے

جو اُس کے نظریات کے بالکل برعکس ہے بلکہ جس کے ساتھ نفرت کرنا اُس کا ایمان ہوا کرتا تھا تو..

وہ کیا محسوس کرتا ہے۔۔“

”بس ایک ڈکھ ہے۔۔ اور ہم جانتے تھے کہ ایسا ہو جانا ہے۔۔ سوویت یونین کے اندر جو معاشی زوال تھا جو بے چینی اور بے ترتیبی رونا ہورہی تھی اس سے ہم اندازہ لگا سکتے تھے کہ کمیونسٹ نظام آخری سانسوں پر ہے چنانچہ ہمیں ڈکھ تو ہوا لیکن صدمہ نہیں ہوا کہ ہم اس کی توقع کر رہے تھے۔“

”کیا کمیونسٹ پارٹی مکمل طور پر منتشر ہو چکی ہے یا اس کے کچھ آثار باقی ہیں؟“

”اس نام کی اب تو کوئی پارٹی نہیں البتہ ایک نئی سیاسی پارٹی ایسی ہے جو تقریباً کمیونسٹ پارٹی ہے۔ اس کے بیشتر راہنما کمیونسٹ ہیں اور آپ کو حیرت ہوگی کہ یہ عوام میں بے حد مقبول ہے۔“

”تو کیا یہ ممکن ہے کہ کل کلاں الیکشن میں یہ پارٹی جیت جائے اور کمیونسٹ نظام پھر سے واپس آجائے۔“

”نہیں۔۔ یہ پارٹی کسی بھی صورت اکثریت حاصل نہیں کر سکے گی کہ سرمایہ دارانہ جمہوریت میں دولت کی ریل پیل اور شریفانہ غنڈہ گردی کے ذریعے الیکشن جیتے جاتے ہیں۔ اور یہ سب کچھ دوسری پارٹیوں کے پاس ہے۔ اس طرح کمیونسٹ نظام کے واپس آنے کا بھی سوال پیدا نہیں ہوتا۔ اگر یہ پارٹی الیکشن جیت لے تو بھی وہ ایک ایسے سوشلسٹ نظام کو رائج کرنے کی خواہش رکھتی ہے جو سکندے نیوین ممالک میں ایک عرصے سے قائم ہے۔“

پتہ نہیں ظہیر الدین اپنی طبیعت میں کھوئے کھوئے تھے یا اس نئے نظام کے دھچکنے نے انہیں قدرے کھویا کھویا سا کر دیا تھا۔۔

ہم باتوں میں کھوئے رہے اور یہ احساس نہ ہوا کہ آس پاس کے مناظر بدل چکے ہیں جیسے ماسکو کے جنگھٹے نہ پھل کوئی اور شہر ہو۔ ایک دل پذیر پرسکون اور آہستہ رو شہر۔ کھلی فضا میں اور بلند درختوں کی ہریا دل جھومتی ہوئی۔ ایک پر فضا ہر انجرا ٹھہراؤ تھا۔ عمارتیں کم تھیں اور سبزہ زیادہ۔۔ لڈمیلا کافلیٹ بھی ان عمارتوں میں سے کسی ایک عمارت کی چوتھی منزل میں پوشیدہ تھا۔

ہم کار سے باہر آئے تو ہوا میں سرمائی ٹھنڈک کے شاہنے تھے جو بدن پر اثر کرتے اچھے لگتے تھے۔ لڈمیلا کے فلیٹ کے آس پاس جو گھنے اشجار کھڑے تھے ان میں سے سفید روئی کے گالے موسم کی پہلی برف کی مانند اترتے اور فضا میں ڈولتے پھرتے تھے۔ ان میں شاید کہیں کہیں

سنبل کے درخت تھے جن کی روئی ہواؤں پر بکھورے لیتی اتر رہی تھی۔

ظہیر الدین نے اُسی میز پر مہاندے پر ایک مسکراہٹ پھیلا کر کہا ”ماسکو میں ان موسموں میں روئی کے ان سفید گالوں کو فضا میں اڑتے اور آہستگی سے ڈولتے جب بھی دیکھتا تھا تو مجھے آپ کا پنجابی ناول ”پکھیر“ یاد آ جاتا تھا۔ آپ نے گاؤں کی گرم دوپہروں میں آک کے پودوں میں سے نکلنے والی مائی بوڑھیوں کی جو منظر کشی کی ہے وہ یاد آ جاتی ہے“

ظہیر الدین نے یہ حوالہ انتہائی معتدل اور غیر جذباتی انداز میں دیا جس میں مجھے متاثر کرنے کی کوشش نہ تھی۔ میری جگہ اُن کے برابر میں کوئی بھی شخص ہوتا تو وہ یہ حوالہ اسی طور دیتے۔

لذمیلا کا فلیٹ بے شک ایک کبوتر خانہ ہوگا لیکن کیسے ہرے بھرے اور ہریال شانت ماحول میں تھا۔ فلیٹ تک جانے والی میڑھیاں نیم تاریک اور بوسیدہ تھیں۔

ماسکو میں ہم جتنے بھی جن دو چار فلیٹوں میں داخل ہوئے تو یہ احساس ہوا کہ کسی آہنی سیف میں بند ہو گئے ہیں۔ بشارت ہم سفارت خانے کے اعجاز کے ہاں کھانے پر گئے تو پہلے عمارت کے اندر داخل ہونے والا آہنی دروازہ جو ایک خاص نمبر دبانے سے کھلتا ہے اور پھر آپ پر کھٹاک سے ایک درندہاں کی طرح بند ہو جاتا ہے۔ پھر اُس منزل میں داخل ہونے والا دروازہ جس پر ہمارے میزبان کا فلیٹ ہے اور وہ بھی لوہے میں ڈھلا ہوا اور بالآخر مطلوبہ فلیٹ کا دروازہ۔ اور اگر آپ میڑھیوں کے بجائے لفٹ کے ذریعے اوپر جاتے ہیں تو وہ لفٹ بھی ایک مختصر اور تنگ آہنی تابوت۔ تو ناکتی، میرا تو دم گھٹنے لگتا ہے جب سوچتی ہوں کہ کتنے آہنی دروازے ہم پر بند ہو چکے ہیں اور ہم ایک قید میں ہیں۔

اور یہ سارے حفاظتی بندوبست بھی نئے نظام کے ثمرات میں سے ہیں کہ ماسکوا ب ایک محفوظ شہر نہیں ہے۔ قانون کی نہیں پیسے کی حکمرانی ہے۔

لذمیلا کے ہاں صورت حال قدرے بہتر تھی۔ صرف اُس کے فلیٹ کا دروازہ آہنی تھا لیکن اُس کے اندر جو کبوتر خانہ تھا وہ اتنا پرسکون نفاست کی مہک لئے ذوقِ جمال سے آراستہ مقام تھا کہ بندے کا جی خواہ مخواہ کبوتر ہو جانے کو چاہتا تھا۔ یہ وہ قفس تھا جس میں آرام بہت تھا۔

لذمیلا نے اس قفس کا دروازہ کھولا تو وہ ایک گلابی رنگت کے لباس میں تھی اور کا ندھے پر ایک مشرقی سجاوٹ والی چادر کو خوشنما کر رہی تھی۔ البتہ اُس نے اپنی اس سجاوٹ پر ایک ایچرن باندھ رکھا تھا کیونکہ وہ کچن میں ہمارے لئے پکوان تیار کرتی کرتی ہمارے استقبال کو آگئی تھی۔ در

ہمیں دیکھ کر اُس کی من معنی مسکراہٹ اور آنکھوں میں سے دھوپ اور مسرت کے اتنے شرارے پھوٹے کہ مجھے خدشہ ہوا کہ دوچار شرارے اُس کے اپہرن پر بھی گرے ہوں گے اور اُس میں سے دھواں اٹھا ہوگا۔ ہمیں تو اُس نے نہایت پریم سے ایک کوزی کمرے میں آرام دہ نشستوں پر بٹھا دیا لیکن خود چین سے نہ بیٹھی باورچی خانے میں آتی جاتی رہی۔ آتی اور چند باتیں کر کے ذرا ناک سیکڑ کر سو گئی کہ کہیں کوئی ہانڈی تو نہیں جل گئی اور پھر معذرت کر کے اپنے پکوان خانے میں گم ہو جاتی۔ اس کوزی کمرے کے آگے ایک بالکونی تھی جو مجھے بلاتی تھی کہ اُس میں بریاول کے گل بولے اُندے آتے تھے۔

میلا کے گھر میں ایک غیر ملکی پرائی مہب نہ تھی اپنے گھروالی خوشبو تھی۔ کہ وہاں ہر سبب برصغیر کے ثقافتی آثار تھے۔ دستکاریوں کے نمونے اور مشرقی سجاوٹیں تھیں۔ ایک مختصر سا گمرہ میلا کی سنڈی۔ اور اس میں داخل ہونے پر کتابیں آپ پر نچھاور ہونے کو آتی ہیں۔ اُندنی چلی آتی ہیں کہ آپ سانس بھی آہستہ لیتے ہیں کہ کہیں کوئی ضخیم کتاب اپنے مقام سے کھسک کر آپ پر نازل ہو کر آپ کو جنت مقام نہ کر دے۔ بیشتر کتابیں اردو کی تھیں اور فیض صاحب کی تصویریں تھیں۔ ان میں سے ایک بلیک اینڈ و ہائٹ تصویر میرے ذہن پر نقش ہے۔ فیض صاحب کے پہنو میں ایک نوخیز لڈ میلا اور اس کی وہی شرد بار مسکراہٹ۔ جو آج بھی ہے۔ میں نے نیویارک میں اپنے قدیمی کلاس فیلو ڈاکٹر خالد محمود بٹ کو پچاس برس بعد صرف اُس کی مسکراہٹ سے پہچان لیا تھا۔ مسکراہٹ پر عمر اثر انداز نہیں ہوتی۔

لڈ میلا کے شیلیفوں پر کتابوں کے انبار میں چند کتابیں میری بھی تھیں جو دھول جمع کرتی تھیں اور ان میں میرا ناول ”راکھ“ بھی تھا جو اُس نے مجھے ذرا جھل ہو کر دکھایا اور کہا ”کسی نہ کسی دن میں اسے مکمل طور پر پڑھوں گی۔ یہ بہت ضخیم ہے۔“

”میلا وودن کبھی نہیں آئے گا۔ مجھے شک ہے کہ آپ اسے کبھی بھی پڑھ نہ پائیں گی۔“ آپ کی شریانون میں شاعری کا سودا ہے۔ نثر پڑھنے کے لیے بہت سا وقت بہت سی برداشت اور توجہ درکار ہوتی ہے جو بہت کم لوگوں میں ہوتی ہے۔“

”نہیں نہیں ایسا نہیں۔“ مجھے فرصت نہیں مل رہی۔ میں اسے شروع کرتی ہوں تو پہلے تین چار باب پڑھتے ہوئے ان میں کھو جاتی ہوں اور پھر یکدم کوئی مصروفیت مجھے دبوچ کر اس سے جدا کر دیتی ہے۔“

میمونہ سے وہ لاہور میں ہمارے گھر میں مل چکی تھی اس لئے اُن کے درمیان اجنبیت کا کوئی پردہ حائل نہ تھا.. وہ اُسے بتا رہی تھی کہ.. میمونہ میں آپ کو بتاتی ہوں کہ مجھے ہندوستان سے اور خاص طور پر پاکستان سے مسلسل ایک تو اتر کے ساتھ بے شمار شعری مجموعے موصول ہوتے رہتے ہیں اور ہر شاعر.. مجھ سے یہ توقع رکھتا ہے کہ میں فوری طور پر اپنے آپ کو اُس کی شاعری کو رُوس میں ترجمہ کرنے کے لیے وقف کر دوں گی اور میں ان شاعروں کے ناموں سے بھی آگاہ نہیں ہوتی..“

”بھئی آپ نے ایک گمنام شاعر فیض کو جو رُوس میں اتنا مشہور کر دیا ہے تو اُن بے چاروں کا کیا قصور ہے..“

”آپ کی حس مزاح کی میں داد دیتی ہوں..“

”آداب عرض..“ میں نے میلا کی مانند لکھنوی آداب کا مظاہرہ کیا..

”میں تو میمونہ سے محو گفتگو ہوں آپ کیوں دخل دیتے ہیں.. تو میمونہ یہ بتائیں کہ آپ

کے ہاں اتنی ڈھیر ساری اور بیکار شاعری کیوں ہو رہی ہے..“

”آپ تو پھر لذ میلا ہیں شاعری کے حوالے سے پہچانی جاتی ہیں.. مستنصر کو بھی اتنے شعری مجموعے موصول ہوتے ہیں کہ رُوی والا بھی تنگ آ گیا ہے.. اور اتنی ڈھیر ساری اور بیکار شاعری کیوں ہو رہی ہے.. تاکہ وہ اُس اچھی اور بڑی شاعری کو بھی اپنے بوجھ تلے دفن کر دے جو پاکستان میں یقیناً ہو رہی ہے“

”آپ ایک نثر نگار کی بیوی ہونا پسند کرتی ہیں..“

”نہیں.. پچھلے چھتیس برس میں جتنی راتیں تھیں اُن میں سے بیشتر انہوں نے میرے

ساتھ نہیں اپنی لکھنے کی میز کے ساتھ گزاری ہیں تو.. نہیں!“

میرا ایک ذاتی مشاہدہ ہے کہ کچھ لوگ.. ادب کے ساتھ.. نثر یا شاعری کے ساتھ.. کسی ذاتی منفعت کے باعث نہیں محض دیوانگی کے باعث.. شدید طور پر جڑے ہوتے ہیں.. کسی ایک لکھنے والے کے ساتھ ایسے جڑ جاتے ہیں کہ وہ پوری حیات اُس کی تحریروں کے لیے وقف کر دیتے ہیں.. اپنی زندگی اُن کے ساتھ بسر کر دیتے ہیں اور یوں وہ کچھ کچھ اُس تخلیق کار کی طرح ہو جاتے ہیں.. اُسی کے سانچے میں ڈھل جاتے ہیں..

نالتائی کے لیے اپنے آپ کو وقف کرنے والے کسی حد تک اُس کی مانند کی زندگی

اختیار کرتے ویسے ہی بولنے اور چلنے لگتے ہیں۔

شیکسپیر کے مداح اُس کا لب و لہجہ اور اظہار اختیار کر لیتے ہیں۔

بہت نچلی سطح پر جو لوگ ارنسٹ ہیمنگوے سے متاثر ہوتے ہیں وہ اُسی کے مشعلے آوارہ

گردی، شکار اور شراب کو اختیار کر لیتے ہیں۔

تو اسی طور لڈمیلا نے بھی فیض صاحب کو اختیار کر لیا تھا۔ اُن کے شعروں میں سانس لیتی اُن میں دھل کر کچھ فیض ہو گئی تھی۔

میں پہلے بھی عرض کر چکا ہوں کہ میرے اور لڈمیلا کے دوران کوئی اختلاف ہو تو نہیں سکتا تھا۔ پر تھا۔ میں ”میرا داغستان“ والے رسول حمزہ توف کا شدید مداح تھا اور وہ اُنہیں بوجہ پسند نہیں کرتی تھیں۔ اُن کا کہنا تھا کہ جب کبھی رسول اور فیض صاحب ماسکو میں اکٹھے ہوتے تھے تو رسول اُن کو بے تحاشا شراب پلا دیتا تھا۔ ایک مرتبہ جب لڈمیلا کو کہیں سے خبر ملی کہ دونوں شاعر فلاں مقام پر مشعل کر رہے ہیں تو وہ فوراً وہاں پہنچ گئی اور رسول کو خوب ڈانٹا اور اُن کے شراب کے ذخیرے کو اپنے قبضے میں لے لیا۔

میرا کہنا یہ تھا کہ فیض صاحب اب اتنے بھولے بھی نہیں تھے کہ رسول کی باتوں میں آ کر مجبوراً شراب پینے لگتے اور لڈمیلا کو اصرار تھا کہ نہیں یہ سب رسول حمزہ توف کا قصور ہوا کرتا تھا۔ باورچی خانے کے پھیروں کے دوران لڈمیلا نے ہمیں بتایا کہ ہمارے علاوہ اُس نے ایک اور جوڑے کو مدعو کر رکھا ہے۔ ایک اور لڈمیلا لیکن یہ والی ڈاکٹر لڈمیلا وی خوش لودا تھیں جو پنجابی زبان کی سکا لڑھیں۔

”اُن لڈمیلا کی پنجابی کیسی ہے؟“

”اُن کی اُردو تو اچھی ہے لیکن میں نہیں جانتی کہ اُن کی پنجابی کا معیار کیا ہے لیکن لوگ کہتے ہیں کہ وہ اہل زبان کی مانند اس پر عبور رکھتی ہیں۔ اور اُن کے خاوند پروفیسر بورس ڈاخریف قدیم سنسکرت کے محقق ہیں۔“

”میں یہ نہیں پوچھوں گا کہ اُن کی سنسکرت کیسی ہے۔“

ظہیر الدین اس دوران بدستور کھوئے کھوئے رہے پروہ اپنی سرزمین کے لیے پیاسے بہت تھے ایسا نہیں کہ وہ پاکستان سے مکمل طور پر منقطع ہو چکے تھے لیکن یہ کبھی کبھار دو چار برس بعد کی ملاقاتیں ہمیشہ تشنگی بڑھاتی ہیں اُن سے تشنگی نہیں ہوتی۔ میں حسبِ مقدور پنجابی زبان اور

ادب کے حوالے سے گفتگو کرتا رہا اور وہ مجھ کو کہہ کر سنتے رہے کہ اُن کے محبوب کا تذکرہ ہو رہا تھا۔
سرسری ہی تھی۔

اس چھوٹے سے فلیٹ کے ٹھہراؤ میں گھنٹی کی آواز کچھ زیادہ ہی گونجی اور لڈمیلا ایچان پر ہاتھ صاف کرتی دروازے کی جانب لپکتی گئی۔ یہ وہی متوقع پنجابی سنسکرت مہمان تھے۔ وہ دونوں میری مانند عمر رسیدہ تھے پر مجھ سے کہیں بڑھ کر چاق و چوبند اور ذہنی طور پر روشن اور شفاف تھے۔
اب یہ والی لڈمیلا مجال ہے شکل سے یا لباس سے کچھ زیادہ پڑھی لکھی لگتی ہوں۔ وہی پیچاس برس پیشتر جب پاکستانی وفد ماسکو سے باہر ایک اجتماعی فارم کے کسانوں کی جانب سے دی جانے والے ایک اوپن ایئر دعوت میں شریک ہوا تھا تو وہاں ایک دہقان اماں جی نے دفور جذبات سے مغلوب ہو کر مجھے جھما مار لیا تھا اور کارڈین کی موسیقی پر میرے ساتھ ایک رُوسی رقص کرنے لگی تھیں۔ یعنی رقص تو وہ کر رہی تھیں لیکن ساتھ میں مجھے بھی ٹھسنتی پھرتی تھیں۔ ان لڈمیلا کو دیکھ کر مجھے وہ دہقان اماں جی یاد آ گئی تھیں۔

تو جب لڈمیلا کے داخل ہونے پر لڈمیلا نے ہی اُن کا تعارف کروایا تو میمونہ کہنے لگی
”سبے شُسی پنجابی بولدے او تو میرے نال آج صرف پنجابی وچ گل کرڈ“
وہ لڈمیلا تو خوش ہو گئی ”اُسی کیوں نہیں پنجابی بولدے۔ اُسی رُوسی پنجابی آں تے شُسی
پاکستانی پنجابی۔“

ازاں بعد یہ دونوں نہایت گھل مل گئیں یعنی گودھی سہیلیاں ہو گئیں یہاں تک کہ بات پوتروں اور دو ہتروں تک جا پہنچی۔

اس دوران اُس فلیٹ میں دو شخص ایسے تھے جو قدرے گونگے ہو گئے۔ ایک تو میزبان لڈمیلا تھیں جو پنجابی کا اکاذ کالفظ سمجھ جاتیں اور حسب عادت مسکراہٹ کے شرارے برسانے لگتیں اور بھلا پروفسر بورس ڈافرین جو اپنے وسیع ترن و قوش کے ساتھ نہایت حیرت اور دلچسپی سے ان دونوں خواتین کو ٹکمتا جاتا تھا کہ اُس کے پلے کچھ نہ پڑتا تھا۔ ہاں اگر سنسکرت بولی جا رہی ہوتی تو اُس کے پلے کچھ پڑتا۔

بورس میزبان لڈمیلا کے لیے اپنی حال ہی میں شائع ہونے والی ایک کتاب لایا تھا جو سنسکرت زبان کی گرامر کے بارے میں ایک تحقیقی تصنیف تھی۔ اگرچہ لکھی رُوسی زبان میں لکھی تھی۔ ہم سب نہایت اشتیاق سے اُس کی ورق گردانی کرتے رہے۔ بورس نے پیشکش کی

کہ اگر میں اس کتاب میں دلچسپی رکھتا ہوں تو وہ مجھے ایک نسخہ پاکستان بھیج دے گا۔ اس پر میں نے اُن کا شکریہ ادا کرتے ہوئے کہا ”بورس صاحب.. میں آپ کی ایک کتاب ضائع نہیں کرنا چاہتا.. ایک ایسی کتاب جو سنسکرت ایسی ادق زبان کی گرانمر کے بارے میں ہو اور پھر رُوسی زبان میں ہو.. آپ کیوں مجھے خُلقان میں مبتلا کرنا چاہتے ہیں“

بورس ایک خوش و جاہت بھاری بھر کم شخص تھا.. اگرچہ وہ بارلش تھا لیکن اُس کی ریش طالبان کے معیار پر پوری نہ اُترتی تھی یعنی منہ میں بھینچنے سے دوسری جانب سے ظاہر نہ ہوتی تھی البتہ مونچھیں چٹا پٹ تھیں اور بعض اوقات شبابہ ہوتا کہ وہ نورانی گر وپ کا کوئی مولانا ہے..

ویسے میں اس بورس کو.. جونہ اُردو پنجابی سے واقف تھا اور نہ ہی اُس کی انگریزی اتنی تھی کہ وہ باقاعدہ گفتگو کر سکتا.. تو میں اُسے رشک کی نظروں سے دیکھتا تھا.. وہ کیسا منفرد اور انوکھے مزاج کا شخص تھا کہ سنسکرت کے ناطے سے کیسے کیسے قدیم جہانوں میں چلا جاتا ہوگا.. ہزاروں برس پیشتر کے برصغیر میں اُوپر سے اُترنے والے آریائی حملہ آوروں کی دنیا میں شب و روز بسر کرتا تھا.. کیسے کیسے مقدس جھینوں کا مطالعہ کرنے پر قادر ہوگا.. دنیا کی ایک قدیم ترین زبان پر عبور حاصل کر لینا گویا اُس کی تاریخی قدامت میں سفر کرتے ایک متر وک اور گمشدہ تہذیب کے اندر چلے جانا ہوتا ہے..

تب سوویت یونین سے واپسی پر میں مشرقی برلن میں چند روز کے لیے رُکا تھا کہ وہاں میری ایک قلمی دوست ایلکے سومرز رہتی تھی ایلکے نے مجھے اور میرے دوست طارق کو اپنے ہاں کھانے کے لیے مدعو کیا جہاں اُس کے بڑے بھائی سے ملاقات ہوئی.. وہ ابھی حال ہی میں ہندوستان میں سنسکرت کی تعلیم حاصل کر کے لوٹا تھا اور ایک دھوتی اور کرتے میں ملبوس تھا اور اُس نے کہا تھا ”میں اب مغرب میں نہیں رہ سکتا.. میں سنسکرت کے حوالے سے آج کی دنیا سے کٹ کر“ ”قدیم ہندوستان میں جا چکا ہوں اور وہاں سے واپس نہیں آ سکتا..

بورس بھی ایلکے سومرز کے بھائی کی طرح رُوس میں نہیں قدیم ہندوستان میں رہائش پذیر تھا اس لئے میں نے اُسے رشک کی نظروں سے دیکھا کہ ہم تو لمحہ موجود کے قیدی ہیں اور یہ ایک زبان کے سہارے زمانے کے دریا کے پار اُتر کر پچھلے زمانوں میں چلا گیا ہے..

لذمیلہ پنجابی بے دریغ پنجابی ہو رہی تھی اور ایسے ہو رہی تھی جیسے پنجاب کے کسی گاؤں کی ناخواندہ میاں ہوتی ہے.. البتہ اُس کی رواں پنجابی میں کہیں کہیں ہندی کے نا آشنا لفظ در آتے

تھے اس لئے کہ اُس نے پنجابی کی تعلیم چند گزھ میں حاصل کی تھی اور اُس پر اُس پار کے پنجاب کا اثر گہرا تھا... وہ پاکستانی پنجابی کے محاورے کے بارے میں بہت کچھ نہ جانتی تھی اور میں نے اُس شام اپنے آپ کو وقف کر دیا کہ میں اُس کی جانکاری میں اپنے ہاں کی اصل پنجابی کا اضافہ کروں.. اور اس میں تعصب کا کچھ عمل داخل نہ تھا.. میں نے اصل پنجابی کا جواز صرف یہ پیش کیا کہ بابا گورونک کے سوا پنجابی کے جتنے بھی بڑے اور صوفی شاعر ہو گزرے ہیں وہ تقریباً سب کے سب مسلمان تھے.. اور اُن کی جنم بھومی ہمارا پنجاب تھا.. وہ لاہور کے شاہ حسین ہوں.. قصور کے بلھے شاہ.. جنڈیالہ شیر خان کے وارث شاہ.. جھنگ کے دمور یا سلطان بابو ہوں.. بہاولپور کے خواجہ فرید اور پاکپتن کے بابا فرید ہوں.. ہاشم شاہ ہوں یا سرحد کے ذرا پار مولوی غلام رسول عالم پوری ہوں ان سب کا رشتہ ہمارے پنجاب سے ہے تو جوبان ان مہمان شاعروں کی تھی تو وہی اصلی پنجابی کہلا سکتی ہے.. اور یہ سب فارسی رسم الخط میں پنجابی لکھتے تھے گورکھی میں نہیں..

مجھے نہیں معلوم کہ لڑمیلانے کہاں تک میرے نکتہ نظر سے اتفاق کیا لیکن اُنہوں نے یہ ضرور کہا کہ.. مجھے احساس ہوا ہے کہ جب تک میں آپ کے پنجاب کو نہ جانوں میں پنجابی نہیں جان سکتی.. اور مجھے کل ماسکو یونیورسٹی کے شعبہ اردو میں جانے کا اتفاق ہوا تھا اور وہاں میں نے ایک نہایت شاندار کتاب جو دو جلدوں پر مشتمل تھی اور مظفر غفار صاحب کی تصنیف تھی اور بلھے شاہ کے بارے میں تھی میں نے دیکھی.. مجھے بتایا گیا کہ آپ نے خصوصی طور پر یونیورسٹی کو یہ تحفہ پیش کیا تھا.. میں اس کا بھی مطالعہ کروں گی..

لڑمیلان.. اردو والی ٹھیکہ رُوسی ہونے کے باوجود اور کسی حد تک فیض ہو جانے کے باوجود شراب سے پرے پرے رہتی تھی یعنی خاصی شرعی خاتون تھیں لیکن اُنہوں نے رندوں کی دل آزاری نہ کی اور شیشے کے سامان کا دوا فریبند و بست کر لیا..

بالا خرم اردو پنجابی اور انگریزی میں گفتگو کرتے ہوئے اُٹھے.. پورس شاید دل ہی دل میں مسکرت کا کوئی قدیم بھجن الاپتے ہوئے اُٹھے اور ہم سب کھانے کی میز پر آ گئے.. اور یہ میز مختلف خوراکیوں سے اتنی لبریز تھی کہ کونوں سے چھلکی پڑتی تھی.. رُوسی سلا دیں.. متعدد اقسام کی پھلی.. گوشت کے قتلے.. ایک کڑا ہی گوشت قسم کی چٹ پٹی ڈش.. بیف کے فرائی شدہ پارچے.. روٹ چکن.. نمکین سویاں.. آلو کے قتلے اور چننیاں.. اور مجھے چترال یاد آ گیا.. جہاں مہمانوں کے لیے جب ایک میز خوراک سے سجائی جاتی ہے تو اگر اُس میز کا کوئی ایک چپہ بھی خالی نظر آ جائے تو

میزبان خودکشی کے بارے میں سوچنا شروع کر دیتا ہے کہ میں نے آداب میزبانی کی تو چین کی ہے۔ چنانچہ اور کچھ نہ ہو تو اُس خالی نظر آنیوالے چنے کو بسکٹوں سے ڈھک دیا جاتا ہے... لڈمیا کی کھانے کی میز ایسی ڈھکی ہوئی تھی کہ اُس کا خودکشی کے بارے میں سوچنے کا کچھ احتمال نہ تھا۔ اور ان بے انت خوراکوں کا ذائقہ بھی نہ بھولنے والا تھا۔ یوں کہ مجھے کچھ خدشہ ہوا کہ لڈمیا اُردو زبان کی کوئی بین الاقوامی سکارلر وغیرہ نہیں ہے دراصل ایک بین الاقوامی شہرت یافتہ باورجن ہے۔

اور جب مجھے یہ شرمندگی کھائے چلی جا رہی تھی کہ لڈمیا ہمارے جانے کے بعد اتنے ڈھیر سارے برتن دھوئے گی اور میں نے پیشکش بھی کی کہ میں اور میمونہ معاون ثابت ہو سکتے ہیں تو اُس نے کہا ”چھوڑیے جی... مجھے خبر پہنچی ہے کہ آپ لیوناسٹائی کی آبائی ریاست یاسنایا پولیاننا جانے کا ارادہ رکھتے ہیں...“

”آپ نے کہا تھا کہ میں وہاں جاؤں گا تو لیوناسٹائی کی موجودگی کو محسوس کروں گا۔“

”ہاں میں نے کہا تھا۔“ باورجن لڈمیا نے اپنی شرارے بھری مسکراہٹ سے اجتناب کر کے سنجیدگی اختیار کر لی ”آپ ایک ناول نگار کے طور پر یقیناً لڈمیا کی موجودگی محسوس کریں گے کیونکہ آپ نے بھی تو ”راکھ“ لکھا ہے... بے شک میں نے اسے ابھی تک مکمل طور پر نہیں پڑھا لیکن میں جان سکتی ہوں کہ آپ کی راکھ میں بہت سی چنگاریاں ہیں۔“

باہر ماسکو کی رات بھینگتی تھی۔

بھینگتی تھی پر سیاہ اندھیری نہ ہوتی تھی کہ وہ ایک اور سفید رات تھی۔

اسی فلیٹ کے آگے وہ جو ایک مختصر سی بالکونی تھی جس پر ہریا ول جھوم کرتی تھی اور بلند شجر اُس پر جھکتے ہوئے محسوس ہوتے تھے وہاں وہ سفید رات شب کی تاریکی میں ایسے گھلتی تھی کہ اُسے بھی سفید کرتی تھی... اور وہ بالکونی مجھے سندیسے بھیجتی تھی... محبت کے رقعے روانہ کرتی تھی کہ آ جاؤ... میمونہ نے میری آرزو کو بھانپ لیا اور سرگوشی کی ”وہاں نہ جاییے گا... یہ بالکونی مجھے قدرے مخدوش لگتی ہے۔“

میں کب اُس کی سرگوشی کو دھیان میں لاتا تھا... ویسے میمونہ کو بھی خوب علم تھا کہ جب مجھے سندیسے آنے لگیں تو میں کچھ دھیان نہیں کرتا... بے دھیان ہو جاتا ہوں۔

بالکونی کے آہنی اگرچہ رنگ آلود ہو چکے جنگلے کا سہارا لے کر... اُسے تھام کر جب میں نے بے دھیانی میں دیکھا تو وہ ہریا ول جو سفید رات میں سفید ہو رہی تھی اور وہ ذرا سی ہوا کے چننے

سے جھولنے شجر سب میری آنکھوں میں اتر آتے..

پھر مجھے محسوس ہوا کہ اُس سفید رات میں ایک ہلکی سی پھوار اترتی ہے میں بھینگتا ہوں اور اُس پاس ایک گھٹا جنگل ہے.. خاموشی کا ایک اُداس جنگل ہے جس میں بارش برستی ہے تو پیڑوں تلے جتنے بھی خورد و پھول بوٹے اور نیلیں ہیں وہ مینہ کی بوندوں کی تاب نہ لا کر سرگوشیاں کرتے ہیں.. اور میرے سامنے ایک کچا راستہ ہے جو ایک کچی قبر تک جاتا ہے اور کہیں لڑمیلہ بھی سرگوشی کرتی ہے کہ.. آپ نالسانی کی موجودگی محسوس کریں گے..

پاکستانی یو اینٹ ڈاٹ کام

”اور... لیوٹا لٹائی“

محمد طارق اقبال
پاکستانی نوجوان
ڈاٹ کام

مرنے والوں کو کچھ فرق نہیں پڑتا کہ اُن کی قبر پر ایک تاج محل تعمیر ہوتا ہے.. یا وہ بارشوں سے دھنس کر ایک گڑھا بن جاتی ہے اور اُس میں مکوزے ریگتے ہیں اور یا اُس سے ٹیک لگا کر سائیں لوگ چرس کے سونے لگاتے ہیں..

انہیں مرنے والوں کو کیا غرض کہ اُن کے بعد کل عالم یہ جانتا ہے کہ وہ کہاں اور کون سے قبرستان میں دفن ہیں اور ایک دنیا اُن کی قبر پر فاتحہ پڑھنے آتی ہے اور گھی کے چراغ جلاتی ہے یا اُن کے مرقد کا نام و نشان باقی نہ رہے.. میر تقی میر کے بارے میں شنید ہے کہ اُن کی قبر لکھنؤ کے موجودہ ریلوے سٹیشن کے کسی پلیٹ فارم تلے ہو سکتی ہے کہ اس کی تعمیر کے دوران وہ پرانا قبرستان جہاں میر دفن تھے اس عمارت کی زد میں آ گیا تھا.. اب اگر اُن کی قبر مٹ چکی ہے کوئی نشان باقی نہیں اور غالب کی قبر موجود ہے اور مرجع خلائق ہے تو میر کو کیا اور غالب کو بھی کیا.. اُن کی شاعری کو اس سے کچھ فرق پڑا.. جانے ہومر.. ارسطو یا امراؤ اقیس کہاں ہیں اور اگر ہم جانتے ہیں کہ رومی حافظ یا بلھے شاہ کہاں ہیں تو اس سے اُن کو کیا فرق پڑا..

بس یہ ہے کہ پیچھے رہ جانے والوں کو فرق پڑتا ہے..

اُن کی آرزو ہوتی ہے کہ وہ اپنے دل کے قریب لوگوں کے دفن پر حاضری دیں، دیئے جلائیں اور اُس پر ہاتھ رکھ کر اُس میں دفن شخص کی نبض محسوس کریں، اُس کی موجودگی کو تصور میں لا کر دل کا حال کہیں..

یونانستانی نے بھی شاید ہم جیسے پیچھے رہ جانے والے سوگواروں کی خاطر اپنے مزاج کے مطابق ایک وصیت کی تھی ”مجھے دفن کرتے ہوئے کسی قسم مذہبی رسومات ادا نہ کی جائیں.. صرف لکڑی کا ایک تابوت ہو اور ہر اُس شخص کو کا ندھا دینے کی اجازت ہو جو یہ خواہش رکھتا ہو.. اور پھر مجھے شاعری ذاکاز کے جنگل میں پہاڑی نالے کے قریب، چھوٹی سبز شاخ کی جگہ دفن کر دیا جائے“

اور یہ چھوٹی سبز شاخ کیا تھی؟

ٹالسٹائی کا بھائی.. اُسے بے حد عزیز اور اُس کا بہترین دوست بھی صرف سینتیس برس کی عمر میں تپ دق سے مر گیا تھا.. بہت مدت بعد ٹالسٹائی نے اُسے یاد کرتے ہوئے کہا.. جب نکولائی بارہ برس کا تھا تو اُس نے اپنے گھر والوں کو بتایا کہ اُس کے پاس ایک راز ہے اور اگر اس کا انکشاف کر دیا جائے تو دنیا کے سارے غم ختم ہو جائیں اور کبھی جنگ نہ ہو.. اور اُس نے یہ بھی کہا کہ میں نے وہ راز ایک چھوٹی سبز شاخ پر لکھ کر اسے پہاڑی نالے کے قریب جنگل میں دبا دیا ہے.. ٹالسٹائی کو بچپن میں یقین تھا کہ یہ سب سچ ہے اور وہ اُس جادوئی شاخ کو یا سنا یا پولینا کے گھنے جنگل میں تلاش کرتا رہتا تھا..

اس چھوٹی سبز شاخ کے فلسفے نے اُس کے ادب پر گہرا اثر ڈالا اور وہ زندگی بھر کوشش کرتا رہا کہ دنیا میں غم نہ ہوں جنگ نہ ہو..

اور اس کی وصیت کے مطابق اُسے اُسی جنگل میں جہاں نکولائی نے کہا تھا کہ وہاں چھوٹی سبز شاخ دفن ہے.. وہیں دفن کیا گیا.. خواہش کے مطابق قبر پر کوئی پتہ تعمیر نہ کی گئی اور اُسے کچا رکھا گیا تاکہ موت کے بعد بھی وہ موسموں کو محسوس کر سکے.. برفانی رُتوں میں اُس کی قبر برف سے ڈھک جائے تو وہ اُس کی خشکی سے جان جائے کہ باہر سرما کی سفید شدت اُتر رہی ہے اور جب خزاں کا موسم آئے تو جنگل کے درختوں سے جدا ہوتے زرد پتے اُس پر ایک چادر کی مانند بچھ جائیں.. بارشیں اُتریں تو میرے پاس بچاؤ کا کچھ سامان نہ ہو اور میں بھیگ جاؤں.. قبر کی مٹی کو قائم رکھنا جیسے میں ابھی ابھی دفن کیا گیا ہوں..

جی تو یہی چاہتا ہے کہ ٹالسٹائی کی اس وصیت اور خواہش کی ایک فوٹو کاپی لکھوا کر اُس پر ایک کوئے میں اپنے دستخط بھی کر دوں.. لیکن اپنے لواحقین کا خیال آتا ہے کہ وہ لاہور کے قریب کوئی جنگل کہاں سے تلاش کر پائیں گے.. بے چارے بھٹکتے پھریں گے کہ بابا جی عجیب سی وصیت کر گئے ہیں اب ان کا کیا کریں..

بہت عرصہ پہلے میں نے کسی سوویت میگزین میں ٹالسٹائی کی جنگلوں میں گھری کچی قبر کی تصویر دیکھی تھی اور اُس کی وصیت کے بارے میں پڑھا تھا اور جس روز ذُخارف نے مجھے خبر کی تھی کہ آپ کے دورہ روس کے تمام انتظامات مکمل ہو گئے ہیں اور آپ وہاں ماسکو میں کیا کیا دیکھنا

پسند کریں گے تو میں نے کہا تھا۔ نالٹائی کی کچی قبر۔

”وہ تو ماسکو سے تقریباً ڈھائی سو کلومیٹر کے فاصلے پر اُس کی آبائی ریاست یا سنایا پولیا: میں واقع ہے۔ صبح سویرے بہت سویرے ماسکو سے نکلنا ہوگا۔ جاگ جائیں گے؟“

”میں اُس شب سوؤں گا ہی نہیں۔“

”آپ عجیب مزاج کے مالک ہیں“ ذخارف کی پیوٹن مسکراہٹ عروج پر تھی۔

”عجیب مزاج کا مالک تو نالٹائی تھا جو عجیب سی وصیت کر گیا۔ عجیب میں تو نہیں وہ تھا۔“

اگر ہم کمیونزم کے عہد میں کہتے کہ ماسکو شیطان کی آنت کی مانند پھیلا ہوا ہے تو یہ درست نہ ہوتا کہ وہ لاندہب انقلابی خدا پر یقین نہ رکھتے تھے۔ اور اگر اُس پر یقین نہ رکھتے تھے تو شیطان پر کہاں رکھتے ہوں گے لیکن ان دنوں ہم یہ محاورہ استعمال کر سکتے ہیں کہ وہی لاندہب اب گلے میں صلیبیں لٹکائے پھرتے ہیں۔

ماسکو سے نجات حاصل کرنے میں ایک عرصہ لگ جاتا ہے اور تب جا کر رُوس کے کھلے سرسبز میدان اور جنگل شروع ہوتے ہیں۔

بارش ہو رہی تھی۔ اگرچہ ذرا سوچ میں تھی کہ کتنی برسوں۔ یعنی ذرا کم کم ہو رہی تھی۔

پورے نو بجے آئیہ نیگم۔ حسب معمول بنی ٹھنی صاف ستھری۔ ڈائری سلام کی عطا کردہ ہمارے لئے مخصوص کی گئی کار سمیت ہماری سویٹ کے دروازے پر دستک دے رہی تھی۔

”مستضر۔ یا سنایا پولیا نا بہت دُور ہے۔ ہمیں جلدی روانہ ہو جانا چاہیے۔“

ویسے آئیہ نے بہت تگ و دو کی کہ ہم آرام سے کسی گائیڈ کے ہمراہ ایک ٹورسٹ بس میں نالٹائی کی ریاست تک جائیں لیکن ایسا ممکن نہ ہو سکا۔ اگرچہ ڈائری سلام نے دونوں اپنی والدہ کی علالت کے باعث پاکستان میں تھے لیکن انہوں نے اپنے سفارہ کو مراہمت نہ دیا۔ اُس کے تارڑ صاحب کا نہ صرف خیال بلکہ بہت خیال رکھا جاسے۔ چنانچہ آئیہ کی درخواست برائے دوست ڈرائیور سمیت ایک کار بھیج دی گئی۔ ڈرائیور بہت خاموش طبع تھا اس لئے بھی کہ وہ انگریزی نہیں جانتا تھا۔

ہر نارڈ ستا ایسی ادبی اور ثقافتی حلقوں میں بہت زیادہ جانا نہیں جاتا تھا۔ اُس کی شہرت کا ابھی آغاز ہوا تھا۔ ایک شام اُس کا ایک قریبی دوست اُسے کسی محفل میں لے جا رہا تھا تو اُس نے

پوچھا.. برنارڈ اتم مجھے یہ بتاؤ کہ اُس محفل میں شریک لوگوں سے میں نے تمہارا تعارف کن الفاظ میں کرانا ہے.. کیونکہ سب لوگ تو تمہیں نہیں جانتے..

شاء نے سنجیدگی سے کہا ”جو لوگ مجھے جانتے ہیں وہ تو جانتے ہی ہیں اور جو نہیں جانتے وہ اس لائق ہی نہیں کہ مجھے جانیں“

ٹالسٹائی کے بارے میں بھی یہی کہا جاسکتا ہے کہ اُس کا تعارف کیا کروانا.. جو اُسے جانتے ہیں وہ تو جانتے ہی ہیں اور جو نہیں جانتے.. وہ اس لائق ہی نہیں کہ اُسے جانیں.. بس یوں جاننے کے جب گورکی نے ایک خط میں چیخوف سے دریافت کیا کہ ایک جینس کی کیا تعریف ہو سکتی ہے تو اُس نے جواب میں لکھا تھا... یہ بیان کرنا کہ ایک جینس کیا ہے بہت دشوار ہے.. البتہ صرف یہ کہہ دینا آسان ہوگا کہ... لیونٹالسٹائی..

فرانسیسی ناول نگار گستاف فلاںیر نے اُسے شلیکپیئر کا ہم پلہ قرار دیا.. درجینیا وولف جو اُس سے متاثر بھی تھی اُسے دنیا کا سب سے بڑا ناول نگار مانتی تھی لیکن چیخوف جو اُس کا ذاتی دوست تھا اور اکثر نیاپولیا میں اُسے ملنے کی خاطر آیا کرتا تھا اُس نے ایک انوکھا خراج تحسین پیش کیا ”جب ادب کے پاس ایک لیونٹالسٹائی ہو تو آپ کے لیے ایک ادیب ہونا آسان ہو جاتا ہے.. اگرچہ آپ کسی بلند مقام پر نہیں پہنچ سکتے اور نہ پہنچ رہے ہیں تو بھی دکھ نہیں ہوتا کیونکہ ٹالسٹائی تمام ادیبوں کے لیے وہ مقام حاصل کر چکا ہے“

ذاتی طور پر ٹالسٹائی تین شخصیات سے بے حد متاثر تھا.. دوستووسکی، پوشکن اور شوپنہار.. موت سے پہلے وہ جو آخری کتاب پڑھ رہا تھا دوستووسکی کا ناول ”برد زکرمازو“ تھا..

اور جو لوگ اُس کے نظریہ حیات سے متاثر ہوئے بے شمار تھے.. اور اُن میں موہن داس گاندھی.. مارٹن لوتھر کنگ.. درجینیا وولف اور ادب کا نوبل انعام حاصل کرنے والے ترک ادیب اور ہان پاموک شامل ہیں.. مہاتما گاندھی تو باقاعدہ اُس کا مرید تھا.. عدم تشدد کا فلسفہ گاندھی نے ٹالسٹائی سے متاثر ہو کر اختیار کیا تھا.. جب اُس نے ٹالسٹائی کی تحریر ”خدا کی سلطنت تمہارے اندر ہے“ پڑھی تو گاندھی جو آزادی کی خاطر تشدد کے راستے پر چلے کو تھا تائب ہوا اور عدم تشدد کو اپنی حیات کا اصول بنالیا.. ان دونوں کے درمیان خط و کتابت بھی رہی جس میں ٹالسٹائی نے برصغیر کی انگریزوں سے آزادی کی بھرپور حمایت کی.. یوں ہم اُسے ایک ایسے دانشور کی حیثیت

سے قبول کر سکتے ہیں جو تخلیق پاکستان میں معاون ثابت ہوا۔ گاندھی نے جنوبی افریقہ میں جو آشرم قائم کیا اُس کا نام ”انسانی کالونی“ رکھا۔ یوں بھی یہ دونوں حضرات گوشت سے پرہیز کرتے تھے اور صرف سبزیوں پر گزارا کرتے تھے۔ اور اس کے باوجود انسانی گاندھی کی ہندو قوم پرستی کو سخت ناپسند کرتا تھا اور اس کا اظہار کرتا رہتا تھا۔ اگرچہ انسانی نے شو پنہار سے متاثر ہو کر عیسائیت کو ترک کر دیا اور ایک ذاتی عقیدہ ایسا ایجاد کیا کہ بہت سے لوگ اُس کے پیروکار ہو گئے۔ اُس کے گھر والے اُس کے عقیدے پر ایمان نہ لائے کہ گھر کے پیر کو کوئی نہیں مانتا لیکن اُس کے ماننے والے ایک تاریخ دان کے بقول اُس کی ریاست یاسنایا پولنایا کی جانب اُسے ایک بیت المقدس جان کر سفر کرتے تھے اور انسانی کو ایک پیغمبر مانتے تھے۔

یہ کہنا کہ وہ انسانی تاریخ میں سب سے بڑا نثر نگار ہے اس میں شک کی گنجائش ہو سکتی ہے لیکن یہ کہنا کہ ”جنگ اور امن“ دنیا کا سب سے بڑا ناول ہے اس میں کچھ شبہ نہیں ہو سکتا۔ البتہ اُس کے کچھ مداح ”آنا کرینا“ کو یہ مقام دیتے ہیں۔

میں نے ”جنگ اور امن“ پہلی بار بائیس برس کی عمر میں پڑھا تھا۔ اور ہاں مجھے یاد آیا کہ جب ایک یورپی ادیب سے دریافت کیا گیا کہ اگر آپ کو یہ زندگی دوبار مل جائے تو وہ کون سا ایسا تجربہ ہوگا جس میں سے پہلی بار گزرنے کے آپ منتظر رہیں گے تو اُس نے جواب دیا تھا کہ۔۔۔ ”جنگ اور امن“ کو پہلی بار پڑھنے کا تجربہ۔

تو یہ ناول جو میں نے بائیس برس کی عمر میں پہلی بار پڑھا، میکملن اینڈ کمپنی لندن کا شائع کردہ جلد ایڈیشن تھا جو ان دنوں صرف بائیس روپے میں حاصل ہو گیا تھا۔ اس ناول میں درجنوں نہیں سینکڑوں کردار تھے اور ان کے باہمی رشتوں کا سراغ نہ ملتا تھا۔ کہ یہ والے کاؤنٹ کون سے ہیں۔ اور یہ تالیف یا نسا شاکس کی بیٹی ہے اور کس پر جان دیتی ہے اور کیوں دیتی ہے۔ اور نام بھی ایسے کہ نہ پڑھے جاسکیں اور یاد رکھنے کا تو سوال ہی پیدا نہیں ہوتا۔ اس گورکھ دھندے کا حل میں نے یہ نکالا کہ ایک کارڈ پر تمام کرداروں اور خاندانوں اور ان کے آپس کے رشتوں کے نام لکھ لئے اور ہر سطر پڑھتے ہوئے میں اُس کارڈ کو ایک نظر دیکھ لیتا کہ اچھا یہ جو بوڑھی اماں ایک پرنس کی منت سماجت کر رہی ہیں کہ میرے بیٹے کو فلاں جنرل کا سیکرٹری بنوادو تو یہ کون ہیں۔ اور یہ کردار جو مخمور ہو کر ایک کھڑکی کی چوکھٹ پر کھڑا جھوم رہا ہے یہ کہاں سے آ گیا ہے۔ اور جو وحشی بات بے بات پہ بظاہر

طیش میں آ کر مد مقابل کو ڈاکل کا چٹخ دینے والا نوجوان ہے تو یہ پرس ڈولوفوف ہوگا۔
ایسے کرداروں کی ان الجھنوں کو اگر آپ ایک مرتبہ توجہ مرکوز کر کے سلجھائیں تو پھر
"جنگ اور امن" کے یہی کردار آپ کو ایک متنطیس کی مانند کھینچ کر اپنی دنیا کا ایک فرد بنا لیتے ہیں
اور پھر آپ اس دنیا میں سے عمر بھر باہر نہیں آ سکتے۔ انسانی ایک ایسا دیوتا تھا جو خود اپنی مرضی کی
ایک اور دنیا تخلیق کرنے پر قادر تھا۔

یہ صرف کردار ہی نہ تھے جو اس کی بنائی ہوئی دنیا میں سانس لیتے تھے بلکہ اس کی
منظر نگاری بھی ایسی تھی کہ منظر اس کے قلم کے تابع ہو کر دریافت کرتے تھے کہ اگرچہ بہار کے
آنے میں کچھ دن باقی ہیں اور ٹھنڈوں کے کھلنے میں ابھی کچھ دیر ہے لیکن اگر تم کیونوان ٹھنڈوں کو
ابھی کھلا دیں۔ درختوں کو زہر کر دیں۔ اور یہ ندی جو دروں کے درمیان بہتی ہے اگر آپ چاہیں تو
اس کا زرخ بدل دیں۔ گلاز کے "منہ سے" میدان جو ابھی سرما کی شدت سے زرد ہو رہے ہیں
انہیں ابھی سرسبز کر دیں۔

میرے سفر نامے "خانہ بدوش" میں افغانستان کی ایک دیوان کا روانہ سرائے کی رات
میں آسمانوں سے جو بارش اترتی ہے۔ بجلی کے لہریں سانپ جو سیاہ بادلوں میں سے روشن ہوتے
ہیں۔ اس رات کا بیان تالستانی کی منظر نگاری سے مستعار لیا گیا ہے۔

وہ ہر بڑے ادیب کی مانند ایک سر بھرا انبار میں محض تھا۔ ایک شاہانہ امیرانہ خاندان کا
فرد۔ جس کی زمیوں پر ہزاروں "سرف" یا غلام شب و روز بغیر کسی اجرت اور انعام کے مشقت
کرتے تھے اور مرتے تھے۔ تالستانی کے طور طریقے بھی وہی تھے جو ان زمانوں کے شہزادوں اور
رہنما زادوں کے ہوا کرتے تھے۔ ایک بے پروا پیش کی زندگی کو اپنا پیدائشی حق سمجھتا اور اسے کسی
بچن اور۔۔۔ بچنے کے بغیر نہ کرتا۔۔۔ بچنے کے بغیر نہ کرتا۔۔۔ بچنے کے بغیر نہ کرتا۔۔۔ بچنے کے بغیر نہ کرتا۔۔۔
یہ مشقت۔۔۔ نے وہ لوگوں کو زہر پہنچا دیا۔۔۔ بچنے کے بغیر نہ کرتا۔۔۔ بچنے کے بغیر نہ کرتا۔۔۔ بچنے کے بغیر نہ کرتا۔۔۔
طرح۔۔۔ بچنے کے بغیر نہ کرتا۔۔۔ بچنے کے بغیر نہ کرتا۔۔۔ بچنے کے بغیر نہ کرتا۔۔۔ بچنے کے بغیر نہ کرتا۔۔۔
کیونکہ۔۔۔ بچنے کے بغیر نہ کرتا۔۔۔ بچنے کے بغیر نہ کرتا۔۔۔ بچنے کے بغیر نہ کرتا۔۔۔ بچنے کے بغیر نہ کرتا۔۔۔
فروخت ہو گیا۔

نہیں یوں ہوا کہ اس کی ذات میں ہولے ہولے ایک تبدیلی رونما ہونے لگی۔ دو دیگر

ریس زادوں کی نسبت خصلت میں جدا ہونے لگا.... وہ اُس نظام سے نفرت کرنے لگا جس میں اُس جیسے پیدا ہونے والے جاگیردار اپنی جاگیروں میں دن رات مرتے محنت مشقت کرتے محارموں کے وجود سے بھی لاعلم تھے اور یہ محارمے بھوک اور بیماری سے جانوروں کی مانند مرتے رہتے اور کسی کو اُن کے مرنے کی خبر تک نہ ہوتی۔

ہالنائی کی اسیست قلبی ہوئی تو اُس نے بے پناہ محرم محسوس کیا اپنے شاہانہ مقام سے نیچے آ کر محارموں ایسی زندگی گزارنے لگا.. اُنہی کے طور طریقے اختیار کر لیے.. اُن کے ہمارا کھیتوں میں مشقت کرتا اور مل چلا تا اُس نے اپنی کچھ زمینیں محارموں کے نام کر دیں تو اُس کے خاندان کو اُس کی یہ حرکت بہت ناگوار گزری۔ یہاں تک کہ اُس نے اپنی ایک وصیت میں تقریباً تمام جاگیر دہقانوں کے نام وقف کر دی لیکن بعد میں اپنے خاندان اور خصوصی طور پر اپنی بیوی کے دباؤ کی وجہ سے اُس میں رد و بدل کرنے پر آمادہ ہوا..

ہاسکو شہر میں اُس کے نام کے کوئی نصف درجن میوزیم تو ہوں گے اور اُن میں دو مگر بھی شامل ہے جس میں اُس نے کچھ عرصہ قیام کیا تھا لیکن اُس کا اصل گھر جس میں اُس نے اپنی زندگی کا بیشتر حصہ بسر کیا "ہاسٹا پاولیانا" میں ہی تھا..

وہ جس نوعیت کی ہیجان خیز اور جذباتی زندگی گزارتا تھا اُس کی موت بھی ویسے ہی ڈرامائی انداز میں ہوئی.. ایسی موت جو اگر کسی بھی ناول کا اختتام ہوتا تو وہ ناول ہمیشہ کے لیے لوگوں کا پسندیدہ ہو جاتا.. لیکن اس کا تفصیلی تذکرہ اُس کمرے میں جا کر ہوگا جہاں ایک سیاہ چٹنگ پر اُس کی لاش رکھی گئی اور جس کی کھڑکی کے باہر دہقان اور مزدور اپنے بال بچوں سمیت اپنے محسن کے لیے گریہ کرتے تھے..

جس روز آپ نے کوئی عجوبہ روزگار یا بارویسینے ہوں یا کسی عشق خاص سے ملاقات کرنی ہو.. ایک اسے چہرے کو دیکھتا ہو جسے دیکھ کر بھی یقین نہیں آتا کہ آپ اسے دیکھ رہے ہیں تو اس روز صبح سویرے آپ کی یقینیت ہی جدا ہوتی ہے خون کی گردش میں ایک سملتی سی بیجے نکلتی ہے اور آپ کے سامنے ایک ٹھونڈا آگرتا ہے اور اُس خوشی کا تعلق چار عمارتوں سے ہرگز نہیں ہوتا.. تو دوسرے جب ہم نے ہالنائی کے گھر جانا تھا اُس کی کچنی قبر کو جانا تھا تو وہ سویرے کسی بجلی

اور سوہنی من موہنی لگ رہی تھی۔

مطلع ابر آلود تھا اور کارکی وند شیلڈ پھوار سے بھیگ رہی تھی۔ کھڑکی کا شیشہ نیچے کرتے تو خشک ہوا رخساروں پر پھیلے لگتی۔

پرساد کے راستے کی مانند یہاں بھی سرسبز وادیوں اور درختوں کے اندر ”ڈاچا“ نظر آتے جاتے تھے۔ آخر ایک ”ڈاچا“ کی تعریف کیا ہے۔ ایک باقاعدہ ڈاچا بقول آنیا وہ ہوتا ہے جو کسی جنگل میں پوشیدہ ہو۔ اس پاس کوئی آبادی نہ ہو، دور دور تک کوئی اور نفس نہ ہو۔ اور یہ اشد ضروری ہے کہ وہاں قریب ہی کوئی ندی بہتی ہو۔ جسے کی شام کو ماسکو خالی ہونے لگتا ہے۔ ایک اندر سا جاتا ہے کہ ہر روسی چھٹی کے یہ دن گزارنے کے لیے اپنے ڈاچا کا رخ کرتا ہے۔ چاہے یہ ایک باقاعدہ ڈاچا نہ ہو، کمزری کا بے شک ایک ڈر بہ سا ہو۔ ماسکو کی جانب آنے والی شاہراہ ویران ہوتی ہے اور باہر جانے والی لین پر ٹریفک جیم ہو جاتی ہے۔

جانے اس کا کیا جواز ہے کہ پاکستان میں چھٹی کے روز گھر سے باہر نکل کر کچھ وقت کھلی فضا میں گزارنے کا رجحان کم ہے جب کہ دنیا کے بیشتر ممالک میں لوگ اس روز کے منتظر رہتے ہیں جب وہ اپنے گھر کی یکسانیت سے نکل کر باہر مناظر قدرت کی قربت میں چند سانس لے سکیں گے۔ انگریز تو اپنے وہی مناظر کے رومان میں مرا جاتا ہے۔ کچھ نہ کرے تو چھٹی کے روز کسی ایسی ندی میں کُندی ڈال کر بیٹھ جائے گا جہاں یہ بورڈ آویزاں ہو کہ اس ندی میں سے آخری مچھلی شیکسپیر کے زمانے میں پکڑی گئی تھی۔ اور آئندہ ہزار برس میں بھی اس کا کوئی امکان نہیں۔ اور اس کے باوجود وہ سارا دن سردی میں ٹھٹھرتا بیٹھا رہے گا اور ”انجائے“ کرتا رہے گا۔ ایرانی تو گل و گلشن پر فدا ہے۔ وہ ایک مزدور ہو یا ثروت مند شخص چھٹی کے روز گھر میں بیٹھنا گناہ سمجھے گا۔ بے شک کسی جوہر کے کنارے دڑی بچھا کر بیٹھ جائے اور حافظ کی کوئی غزل گنگنا تا رہے۔ گھر سے نکلے گا ضرور۔ امریکی اور کینیڈین بھی اسی لت میں مبتلا ہیں۔ ترکوں کا بھی یہی حال ہے۔ عرب اپنا پُر آرائش گھر چھوڑ کر صحرائیں جاخیز لگائے گا اور ریت پر لومٹیاں لگائے گا۔ تو پھر پاکستانی کھلی فضا میں جانے سے کیوں کتراتے ہیں۔ شاید یہ موسم کی شدت ہے۔ ریگنے والے حشرات کا خدشہ ہے۔ یا پھر اس کا سبب یہ بھی ہو سکتا ہے کہ بہت دن نہیں ہوئے جب ہمارے شہر اور قصبہ قدرتی مناظر اور جنگلوں میں گھرے ہوئے تھے۔ جنگل آبادیوں کو گھیرے ہوئے تھے اور ہمیں کہیں باہر

جا کر کھلی فضا تلاش کرنے کی حاجت ہی نہ تھی.. ابھی کچھ برس پیشتر تک لاہور کی نہر آبادی سے دُور درختوں اور جنگلی بیل بوٹوں میں گھری ہوتی تھی اور وہاں گیدڑ، لومڑا اور جنگلی بیلے عام پائے جاتے تھے.. میرے ابا جی نے ایک مرتبہ کراچی کی جانب سفر کرتے ہوئے یہی کوئی ساٹھ ستر برس پیشتر اُس مقام پر جہاں ان دنوں گلبرگ آباد ہے اور میرا گھر ہے ہرنوں کی ایک ڈارکونرین کے ساتھ ساتھ بھاگتے دیکھا تھا..

میمونہ جو میں بہت بار اقرار کر چکا ہوں مجھ سے کہیں دانش مند خاتون ہے اسی لیے اُس نے آج صبح ناشتے کے دوران جب میں نے چکودرے کے جوس کا تیسرا گلاس بھرا تو رد کا.. پھر کافی کی دوسری پیالی پینے لگا تو سرزنش کی ”یہ جوس اور کافی راستے میں آپ کو بہت تنگ کریں گے بار بار رُکتے پھریں گے تو نہ پیئیں“ اور میں نے مین اپنی خصلت کے مطابق اُس کا کہا نہ مانا تھا اور اب پچھتا رہا تھا... بوجھ پڑنے لگا تھا.. میں نے کچھ دیر تو ضبط کیا لیکن جب دنیا اندھیر ہونے لگی، مزید ضبط کا یارا نہ رہا تو میں نے آنیا سے درخواست کی کہ وہ ڈرائیور سے درخواست کرے کہ وہ کسی مناسب مقام پر کار روک کر انکل ڈیڑ کو ذرا ہلکا کرادے.. چنانچہ ہم ایک دے سائیڈ ریسٹوران کے قریب جا رُکے جہاں حسب معمول کچھ روبل خرچ کر کے میں اُس کے داش رُوم کی سہولت سے لطف اندوز ہوا.. فارغ ہوا تو چاک و چوبند اور بوجھ سے آزاد میں ٹالسٹائی سے ملاقات کے لیے تیار ہو گیا.. اس عمر میں اعضاء ہر نوعیت کے متحمل ہو جاتے ہیں اور اُن میں برداشت کی کمی واقع ہو جاتی ہے..

بارش رُک گئی تھی مگر آسمان پر بادل ابھی گھنے تھے جو برسنے کے لیے جھکے جاتے تھے.. تقریباً دو ڈھائی گھنٹے کی مسافت کے بعد ہم رُوس کے قدیم اور تاریخی شہر ٹولا میں داخل ہو گئے... دوسری جنگ عظیم کے دوران نازی افواج ٹولا پر قابض ہو گئی تھیں لیکن روسیوں کی شدید مدافعت کے باعث وہ اس سے آگے نہ بڑھ سکی تھیں اگرچہ اگلی منزل ماسکو تھا اور اُن کا ماسکو پہنچ کر سرخ چوک میں ایک فاحشانہ مارچ کرنے کا خواب ادھورا رہ گیا تھا..

آج کا ٹولا ایک بہت اپنے آپ میں رہنے والا خوش نظر اور خوش سکون شہر ہے.. شاہراہوں کے کناروں پر مسلسل باغ باغیچے پھول بوٹے اور شجر ہیں.. ان باغوں میں جو لوگ بیٹھے ہیں اور فٹ پاتھوں پر جو لوگ چلتے ہیں وہ ماسکو کی مانند افراتفری اور سیما بیت کا شکار نہیں.. میں نے ایک قدیم متانت اور ٹھہراؤ کو اس شہر کے لوگوں میں اور عمارتوں میں محسوس کیا.. اُن میں شوخی اور

جبکہ بھڑک مفقود ہے جو ماسکو میں ہے ایک پروتار تمکنت ہے جو ماسکو میں مفقود ہے۔

ہم راستہ بھول گئے۔ ٹولا کے ایک ایسے حصے میں جانکے جہاں ایک بہت وسیع شاہراہ کے درمیان میں ٹرام کی ایک پڑی تھی اور بارش کے باعث ہر سو کیچڑ ہو گیا تھا۔ اس سڑک کا حال کچھ اچھا نہ تھا۔ وہ شکستہ اور برے حالوں میں تھی۔ ڈرائیور اور آئیہ اپنے سامنے شہر کا نقشہ پھیلائے ٹولا سے باہر نکلنے کے راستے کا تعین کر رہے تھے۔ کبھی کسی چوک میں پہنچ کر لکھت واکیں ہاتھ مڑ جاتے۔۔۔ مڑتے جاتے اور جانے کہاں پہنچ کر احساس ہوتا کہ یہ موڑ نہیں مڑنا چاہیے تھا چنانچہ پھر اُسی شکستہ کیچڑ بھری سڑک پر واپس آ جاتے۔ ایک بار کسی دیہاتی آبادی میں جانکے جو ہماری منزل سے بالکل مخالف سمت پر واقع تھی۔ جب میں نے آئیہ سے کہا ”کیا یہ بہتر نہیں کہ ہم کار روک کر کسی مقامی شخص سے راستہ پوچھ لیں؟“ تو اُسے کچھ سکی محسوس ہوئی ”مستنصر! ہمارے پاس نقشہ ہے تو راستہ تلاش کر لیں گے۔“

میں نے کہا کہ پھر کر لو۔۔

اور راستہ نہ ملا۔۔

”دیکھو آئیہ میں نے ایک دنیا یونہی راہ چلتے لوگوں سے بار بار راستے پوچھتے دیکھی ہے اور کبھی گم نہیں ہوا۔ نقشے میرے پاس بھی ہوتے تھے لیکن لوگ نقشوں سے بہتر رہنمائی کرتے ہیں“

چنانچہ ہم نے ایک فٹ پاتھ کے برابر میں کار کھڑی کر کے ایک راگبیر سے راستہ پوچھا تو وہ کہنے لگا میں ٹولا کا رہنے والا نہیں ہوں اس لیے اس شہر کے راستوں سے ناواقف ہوں۔ پھر ایک اماں جی لکھی بیکتی اپنے چھوٹے سے پوتے کو لنگی لگائے چلی آ رہی تھیں اُن سے دریافت کیا کہ یا سنا یا پولیا یا جانا ہے تو کدھر سے جائیں تو وہ کہنے لگیں ”آپ لوگ تو بالکل غلط راستے پر آ گئے ہیں۔ بہتر یہ ہے کہ آپ اگلے چوک سے واکیں مڑ کر ٹولا کے قدم حصے میں سے گزر کر واکیں مڑ جائیں اور وہاں ایک متر دک شدہ سوویت زمانوں کی فیکٹری ہوگی تو وہاں سے سیدھے چلے جائیں۔“

اور ٹولا میں یوں گمشدہ ہو جانا۔۔ بھٹکتے رہنا میرے حق میں بہت مضہد ثابت ہوا کیونکہ جب ہم اماں جی کی ہدایات پر عمل کرتے اگلے چوک سے واکیں ہاتھ مڑے ہیں تو گویا پانچ سات سو برس پیشتر کے رُوس میں داخل ہو گئے ہیں۔ ایک ایسی جگہ میں چلے گئے ہیں جس کے دونوں جانب جو چوبی مکان تھے وہ گڑیوں کے گھر لگتے تھے۔ اپنی قدامت میں ٹھہرے ہوئے تھے انہیں

جدید فنِ تعمیر کی نظر بند نہ لگی تھی.. ماضی کی ایک تصویر لگتے تھے جسے ہم کسی کتاب کے بوسیدہ اوراق میں دیکھتے تھے.. یقین نہ آتا تھا کہ کوئی ان میں رہتا بھی ہوگا کہ بوسیدہ اوراق میں ماضی میں کون زندہ رہ سکتا ہے.. وہ بہت بوسیدہ ہو رہے تھے.. اُن کے آگے مختصر باغوں کے گلی میں ٹھکتے ہوئے لکڑی کے پھانک ٹیڑھے ہو چکے تھے اور ٹھیک طرح سے بند نہ ہوتے تھے.. منقش گل بوٹوں سے مزین کھڑکیاں بہت زمانہ دیکھ چکی تھیں اور بوزھی ہو چکی تھیں..

یہ وہ گلی تھی کہ آپ کسی بھی چوٹی مکان کی کھڑکی پر ہو لے سے دستک دے کر پوٹیشن یا ٹالسٹائی کے کسی کردار کے بارے میں پوچھ سکتے تھے کہ کیا وہ اندر ہے.. میں اُس سے ملاقات کا تمنا کی ہوں.. کہیں ترگنوف کا رودین بھی اسی گھر میں نہیں رہتا اور نتالیہ اُس کے عشق میں فنا اُس سے ملنے آئی تھی.. ان گھروں میں سے کوئی پرنس اینڈریو.. کوئی پرنس ڈالوفوف یا کوئی دمتری کرمازوف باہر آ سکتا تھا.. عین ممکن ہے کہ سامنے سے گلی کے پتھروں پر ایک شاندار گھوڑا چلا آئے جس کا سوار پیڑ ہو.. ہم تو ایسی حیرتوں کے لیے ذہنی طور پر تیار ہوتے پر وہ نہ ہوتا.. کہ یہ مشرقی شاہت کے دو لوگ میرے زمانے میں کیسے آ گئے ہیں.. اور یہ جس چیز پر سوار ہیں وہ کبھی تو نہیں ہے کہ اس کے آگے گھوڑے نہتے ہوئے نہیں ہیں تو پھر یہ کیسے حرکت کرتی جا رہی ہے.. ہم ایسی ہی دو تین گلیوں میں سے گزرے..

جہاں ہماری کار گزرتی اُن کی بے حرمتی کرتی تھی کہ انہیں صرف گھوڑوں کی ٹاپوں کی عادت تھی.. بگیوں کے کھڑکھڑاتے پیہوں کی پہچان تھی..

اور ہم اپنے زمانوں میں ٹھہری ہوئی.. اُن میں خوابیدہ.. قدیم گلیوں میں سے نکل کر بالآخر اپنے راستے پر آ نکلے.. چند کوس کا فاصلہ نہایت تیز رفتاری سے فراٹے بھرتے ہوئے طے کیا تو دائیں جانب ایک بہت ہی گھنے جنگل کے بارش میں بھیکے ہوئے جنگل کے شواہد نظر آئے اور انہی جنگلوں کے اندر شاہراہ سے پچھڑ کر ایک ذیلی سڑک ہماری منزل کی جانب رواں تھی.. اور کچھ دیر بعد.. ہم ابھی ٹولہ کی قدیم گلیوں میں ہی بھٹکتے تھے جب منزل مراد آ گئی..

حسب آرزو وہ مقام آ گیا جس کی خواہش میں ہم آج سویرا ماسکو سے چلے تھے..

ہمارے ڈرائیور نے جس کا نام سرگی تھا کار گھما کر ایک پارکنگ لائٹ میں ساکت کھڑی چند کاروں اور دو نورسٹ بسوں کے درمیان میں جگہ بنا کر بریک پر پاؤں رکھ دیا..

ہم باہر آئے۔ اپنے اکڑے ہوئے بدن سیدھے کیے اور ہوا میں خنک نمی تھی اُسے بخوشی اپنے سانسوں میں اُتارا اور پھر آس پاس نظر کی۔ پارکنگ ایریڈ سے ہٹ کر ذرا دو چار میڑھیوں کی اونچائی پر درجنوں چھوٹے چھوٹے کھوکھے تھے جن میں سوائے لیوناسٹائی کی یادگاروں کے اور کچھ نہ تھا۔ اور وہاں جو سیاح تھے وہ ”یاسنایا پولینا“ میں گھوم پھر کر... کچھ وقت گزار کر واپس آچکے تھے لیکن ٹالسٹائی کی حیات کے بحر میں ابھی تک تھے اور اُسے یاد کرنے کی خاطر سو نیز خریدتے تھے۔

میں نے پوچھا ”آنیہ! ہمیں یہیں آنا تھا ناں؟“
اور اُس نے ذرا خشک شبہ میں سر ہلا کر کہا ”ہاں... یہیں آنا ہوگا... میں تو پہلی بار آئی ہوں... نہیں جانتی کہ یہاں سے کہاں جانا ہے“
اور تب...

اور تب ایک نینگوں کوٹ میں ملیوس گئے میں سرخ مفلر لپٹا ہوا اور سر پر ایک سفید اونی ٹوپی اوڑھے۔ ایک ضعیف عمر رسیدہ اور برگزیدہ سی خاتون ہمارے قریب ہوتی گئیں ”میں آئرینا نکے ریٹا ہوں“ اُس نے سرگوشی کی۔

”یہ کون ہیں؟“ میں نے آنیہ سے پوچھا اور وہ بھی سرگوشی میں کہ وہ قریب ہی تو کھڑی تھیں اور ایک سوئی سوئی سی مسکراہٹ اُن کے لبوں پر لرزاں تھی۔

”یہ ہماری گائیڈ ہیں۔ اور ہماری منتظر تھیں... بہت دیر سے یہاں کھڑی ہیں“

”لیکن یہ کیسے جانتی ہیں کہ ہم آ رہے ہیں؟“

”مستنصر... آپ جانتے ہیں کہ میں نے پہلے آپ کے لیے ایک گائیڈ ڈٹور حاصل کرنے کی کوشش کی لیکن ناکامی ہوئی۔ پھر ڈاکٹر سلام کی کمپنی سے کار تو میسر آ گئی لیکن... ہم ایک گائیڈ کے بغیر اس تاریخی ریاست کو کیسے دیکھ سکتے تھے۔ تب میں نے یہاں کے ٹالسٹائی میوزیم سے رابطہ کیا اور اُن سے کہا کہ پاکستان سے ایک ناول نگار آئے ہیں اور وہ یاسنایا پولینا کو تفصیل سے دیکھنا چاہتے ہیں تو ہمیں ایک گائیڈ کی ضرورت ہے۔ فون! انہی آئرینا نے انینڈ کیا اور انہوں نے بتایا کہ وہ یہاں میوزیم کی لائبریری کی انچارج ہیں اور اگر ہم پسند کریں تو وہ ایک گائیڈ کے طور پر ہمارا ساتھ دے سکتی ہیں اس لیے بھی کہ آج اُن کی چھٹی ہے تو ان سے بہتر ہمیں کون گائیڈ کر سکتا

تھا۔ اس لیے یہ ہمارا انتظار کر رہی تھیں“

”یہ اپنی خدمات کے عوض کچھ روٹی بھی تو چارج کریں گی“

”ہاں۔ لیکن ہم بعد میں بھادڑاؤ کر سکتے ہیں“

”لیکن یہ اتنے قریب ہو کر سرگوشی کیوں کرتی ہیں“

”میرا خیال ہے یہ آپ کو پسند کرتی ہیں“ آٹیا کی آنکھوں میں شرارت کے شرارے

تھے۔ ”اس سے پیشتر ان کی ملاقات کسی پاکستانی سے نہیں ہوئی اس لیے وہ آپ سے ملنے کے لیے

بے چین تھیں۔“

آئرینا اس دوران ویسے ہی سوئی سوئی سی مسکراتی رہیں اور جونہی انہوں نے دیکھا کہ

میرے اور آٹیا کے مذاکرات اختتام پذیر ہو گئے ہیں انہوں نے فوری طور پر اپنے بیگ میں سے

چند پکڑ پوسٹ کارڈ نکال کر ہمیں پیش کر دیے ”یہ دیکھئے۔۔۔ یہ نالٹائی کی ریاست کے اصطلح اور

مہمان خانے کی تصویر ہے۔ اور اس کارڈ پر۔۔۔ وہ سامنے دیکھئے۔ وہ جو ٹھٹھنے اور مولے دوستوں ہیں

جو ریاست کے داخلے پر واقع ہیں یہ ان کی تصویر ہے۔ اور یہ۔۔۔ اس نے نہایت فاتحانہ انداز میں

سرگوشی کی ”وہ تصویر ہے جو نالٹائی نے 1907ء میں اپنے دو بقانوں اور ان کے بچوں کے ساتھ

اُس برآمدے میں اُتروائی تھی جو اُس نے اپنے ہاتھوں سے بنایا تھا“ آئرینا نے اپنا منہ میرے

کان کے بہت ہی قریب کر دیا۔ ”اور آپ۔۔۔ وہ برآمدہ دیکھیں گے“

یہ تصویریں اور پوسٹ کارڈ نہ صرف سوویت زمانے کے تھے بلکہ ان کی چھپائی اور کاغذ

کا معیار بھی وہی تھا جو پچاس برس پیشتر ہوا کرتا تھا یعنی بہت برا۔ جانے اس آئرینا نے انہیں اب

تک کیوں سنبھال رکھا تھا۔ بعد میں معلوم ہوا کہ وہ ابھی تک اُسی دور میں سانس لیتی ہے اور اسے

چند اس غرض نہ تھی کہ باہر کی دنیا میں۔۔۔ بولا سے پرے ماسکو میں کیا ہو چکا ہے دنیا بدل چکی ہے۔

سامنے درختوں کے ایک گھنے ذخیرے کے داخلے پر دو ٹھٹھنے اور مولے ستون تھے جن

کے قریب دو بادر دی حضرات یونہی بے مقصد ٹھل رہے تھے۔۔۔ ہم چاروں پھانک کی جانب بڑھنے

کو تھے جب بڑی بی پھر یکدم پہلے مجھ پر اور پھر مونا پر اُمدتی آئیں اور اپنے بیگ میں سے وہی کارڈ

نکال کر ہماری آنکھوں کے ساتھ لگا دیا جو وہ پارکنگ لائٹ میں پیش کر چکی تھیں ”یہ دیکھئے

یہ اسٹاپولیا کے داخلے پر واقع تاریخی ستون۔ پہلے تصویریں دیکھئے پھر سامنے دیکھئے وہی ہیں۔

ٹالسٹائی کی نگہیں انہی ستونوں کے درمیان میں سے گزر کر اُس کی ریاست میں داخل ہوا کرتی تھی یہ کارڈ آپ رکھ لیں“

”یہ کارڈ آپ ہمیں پہلے بھی عنایت کر چکی ہیں“

”ایک اور رکھ لیجیے.. ٹالسٹائی کی ریاست کے داخلے کی یادگار ہے..“

”اور یہ دیکھیے“ ابھی ہم اُن ستونوں کی جانب بڑھ رہے تھے جب اُس نے ایک ٹرپ کا پتہ بیگ میں سے برآمد کیا.. وہی بلیک اینڈ وائٹ تصویر جس میں ٹالسٹائی ایک چونوہ پینے اپنے گھر کے برآمدے میں کھڑا ہے اور اُس کے آگے کوئی سو کے لگ بھگ مزارعے اور اُن کے بچے بیٹھے ہوئے ہیں۔

”اس تصویر میں وہ برآمدہ صاف نظر آ رہا ہے.. تصویر 1907ء میں اُترتی تھی اور اب 2007ء ہے تو سو سال ہو گئے ہیں.. کیسی یادگار تصویر.. رکھ لیجیے۔“

میں نے اُس کا دل دکھانا مناسب نہ جانا کہ اُس کی نیلی جھکتی ہوئی آنکھوں میں عقیدت کے خاموش پانی تھے اور کسی گمشدہ محبت کی پرچھائیاں تھیں.. میں نے شکریے کے ساتھ وہ کارڈ بھی دوبارہ قبول کر لیا..

وہ... آرینا.. اداکاری نہ کر رہی تھی.. ٹالسٹائی کا نام لیتی تھی تو اُس کے سر جھائے ہونٹ کھل جاتے تھے اور جھکتی ہوئی نیلی آنکھیں روشن ہو جاتی تھیں.. آج سے پچاس برس پیشتر وہ واقعی ایک شاہانہ پروقاہ اور انتہائی خوب و عورت ہوگی کہ اُس کی قامت اور رنگ و روپ ایک آخری گواہی دے رہے تھے.. ایک ایسی خاتون جو ٹالسٹائی کے کسی ناول میں بیان کردہ کسی شاہانہ جگمگنے والی ضیافت میں جب گردن سیدھی کیے.. نزاکت سے پٹکھا جھلتی ایک شاہی رہائش گاہ میں داخل ہوتی ہوگی تو کچھ لمحوں کے لیے ہر کوئی چپ ہو جاتا ہوگا.. وہاں موجود نو جوان پرنس اور بوڑھے کاؤنٹ اپنی شراب پینا بھول جاتے ہوں گے.. اُن کے دل تھم جاتے ہوں گے..

مجھے یہ بھی لگتا ہوا کہ یہ ادھیر عمر اجڑی ہوئی خاتون شاید ٹالسٹائی کے نام آنے والے ڈھیروں خطوط کو پڑھ کر اُسے سناتی ہوگی اور پھر اُس کی ہدایت کے مطابق اُن کے جواب تحریر کرتی ہوگی اور اس دوران وہ اُس سفید ریش بوڑھے جینس کی محبت میں بری طرح مبتلا ہوگئی ہوگی.. اور اب ان زمانوں میں وہ ایک روح تھی جو اپنے محبوب کے گھر کے آس پاس بھٹکتی پھرتی تھی.. جیسے

لڈمیلا تھوڑی بہت فیض ہو چکی تھیں اسی طور آئرینا مالٹائی میوزیم کی لائبریری میں ایک زندگی گزارنے کے بعد تھوڑی نہیں بہت ٹائٹلی ہو چکی تھیں۔۔

اُن بھدرے اور موٹے ستونوں کے اندر بائیں ہاتھ پر نکٹ گھر تھا اور آئرینا اور آئیا وہاں سے داخلے کے نکٹ حاصل کرنے کے لیے چلی گئیں۔ نکٹ گھر کے تین سامنے ایک بہت وسیع تالاب تھا جس کے گھاس بھرے کنارے دور تک چلے جاتے تھے اور اُس کے پانیوں پر ہریول کی شاخیں جھکی ہوئی تھیں اور کہیں کہیں اُن میں ڈوب ڈوب جاتی تھیں۔ کناروں کی قربت میں جہاں پانی گہرے نہ تھے وہاں تہہ میں سے اُگتی ہوئی گھاس اٹھتی تھی اور سرسراتی تھی۔ کچھ آبی پودے بھی سطح پر تیرتے تھے۔ اور اُن میں چند کنول بھی تیرتے تھے۔

اس تالاب کے قریب سبز رنگ کا ایک آئینی بچہ دھرا تھا اور میں اُس پر اپنی جیکٹ میں ہاتھ پوشیدہ کیے کہ آج قدرے خنکی تھی اور موسم میں نمی کے بو سے تھے۔ بیٹھ کر ان دونوں کا منتظر ہو گیا۔ اس کیفیت میں عجیب سے خیال اُس تالاب پر تیرتے رہے کہ یہ دنیا اتنی بڑی ہے اور اس میں رہنے والا انسان کتنا چھوٹا اور حقیر۔ ایک ڈوہ جو بھٹکتا پھرتا ہے۔ کہاں لاہور اور کہاں ٹولا کے قریب یا سائیا پولیا نا کے ایک تالاب کے کنارے ایک بچہ۔ کس کو پتہ ہے کہ میں یہاں بیٹھا ہوں اور کون۔ میرے بچے میرے دوست۔ پارک کی سیر کے ساتھی۔ ٹیلی ویژن شو میں میرے برابر میں بیٹھی میری ساتھی میزبان یا میرا ڈاکیا۔ بھڑی والا۔ مسایوں کا چوکیدار۔ کون تصور کر سکتا ہے کہ میں یہاں ہوں۔ وہ سب تو کیا میں خود بھی تصور نہیں کر سکتا۔ اگر دنیا اتنی بڑی بنائی تھی تو انسان کو بھی اتنا بڑا بنایا ہوتا کہ وہ اس میں دکھائی تو دے جاتا۔ ایک ذرہ کیسے دکھائی دے گا۔

”ہا۔۔ آئرینا داخلے کے نکٹ تھامے مجھے اُس بچہ پر براجمان دیکھ کر پھر اُٹھتی ہوئی آئی“
”ہا۔ آپ جانتے ہی نہیں کہ آپ کہاں بیٹھے ہیں۔ یہ وہ تالاب ہے جس میں مالٹائی مزارعوں کے بچوں کے ساتھ تیرا کرتا تھا۔“

”اچھا۔۔“

”آپ کو یقین نہیں آتا۔ وہ ایسا ہی تھا۔“

بابا جی یقیناً ایسے ہی تھے۔

”اور جب موسم سرما میں ہر سو برف کی چادر بچھ جاتی تھی۔ اس تالاب کے پانی بھی

منجھد ہو جاتے تھے تو وہ... دھقانوں کے بچوں کے ہمراہ اس کی برف پر سکیٹنگ کرتے تھے۔۔۔
عجیب سی ایک تصویر بنتی تھی باباجی ان پانیوں میں ڈکیاں لگاتے پھرتے ہیں۔ تیرتے
پھرتے ہیں اور ان کی طویل سفید داڑھی سرداروں والی بھی پانی پر تیرتی جاتی ہے۔ ہم اُس تالاب
کے ساتھ چلتے درختوں میں گھرے ایک راستے پر آ گئے۔۔۔

دائیں جانب بارش میں ابھی ابھی بھیکے سر سبز کج نظر آتے تھے۔ بلند قامتوں کے شجر
اور ان کے سائے میں ایسے تالاب جن کے پانیوں کو کائی نے ڈھانپ رکھا تھا۔ اور جہاں کہیں کائی
پانیوں کو نہ ڈھکتی تھی وہاں وہاں تالابوں کے گرد درختوں کے جو جھرمٹ تھے ان کا عکس تصویر ہوتا
تھا۔ ہوا کا ایک جھونکا آتا تو وہ تصویر لرزنے لگتی اور آؤٹ آف فوکس ہو جاتی۔۔۔

نہ صرف یہ کہ باباجی ایسے ہی تھے بلکہ موصوف کے آباؤ اجداد کو بھی خط کا عارضہ لاحق
تھا۔ یعنی سو پشت سے یہی سلسلہ چلا آتا تھا۔ چنانچہ دادا جان کو خط تھا کہ اپنی ریاست میں انگریزی
اور فرانسیسی طرز کے باغ یا سیرگاہیں بنوائی جائیں۔ جہاں تالاب ہوں، مصنوعی جھیلیں ہوں۔ بکڑی
کے پل اور ندیاں ہوں اور وہاں جتنے بھی گل بوٹے اور شجر ہوں وہ بھی انگریزی اور فرانسیسی
ہوں۔۔۔ اور پھر دادا جان ان میں مہلا کریں۔ اس شوق کی خاطر انہوں نے اپنی زندگی اور دولت لٹا
دی۔۔۔

سامنے۔ جس راستے پر ہم آ گئے تھے۔ دُور تک بارش میں بھیگا ہوا ایک کچا راستہ تھا جس
کے دونوں جانب برج کے درخت بلند ہو رہے تھے۔ اور یہ برج بارش میں بھیگنے سے کچھ زیادہ ہی
سفید اور زندہ لگتے تھے۔ ان کی ٹہنیوں میں سے کنواری اور کوئل کوٹلیں پھونتی تھیں اور ان درختوں
تلے جو گھاس تھی اُس کی ہری کچور۔ ہریا ول اتنی گھنی اور درخشاں تھی جیسے کسی مصور نے اپنا سبز پینٹ
ان درختوں تلے انڈیل دیا ہو۔۔۔

یہ راستہ دُور تک جاتا تھا۔ جہاں تک نظر جاتی تھی جاتا تھا۔۔۔

میں اس کی ہریا ول اور سفید خوش نمائی بیان کرنے سے قاصر ہوں۔

جیسے فلارنس میں ایک متقش دروازے کی تخلیقی کار گیری اور صناعی ایسے کمال کی ہے کہ
اُسے جنت کا دروازہ کہا جاتا ہے۔ دُور تک جاتے اس کچے راستے کی خوش نمائی اور برج کی سفید
سر بلندی ایسی تھی کہ اسے جنت کا راستہ قرار دیا جاسکتا ہے۔ ویسے ایک ایسے راستے کے آخر میں اگر

دو زخ بھی ہو تو بھی انسان ایسے راستے پر چلنے سے نہ جھکے۔

میں ابھی اس راستے کی خوش آغاری سے سنبھلا نہ تھا کہ آئرینا مائی حسب عادت اپنی بھتیجی ہوئی نیلی آنکھیں میرے اتنے قریب لے آئیں کہ میں نے جانا کہ وہ اپنی آنکھیں میری آنکھوں میں دفن کرنا چاہتی ہیں ”یہ جو راستہ ہے۔ درختوں میں گھرا۔ نالٹائی نے اسے ہی تو ”وار اینڈ جیس“ کے ایک باب میں بیان کیا ہے اسی کا نقشہ کھینچا ہے۔“

آئرینا کی اس اطلاع سے بلکہ مخبری سے اُس راستے کا رُوپ ہی بدل گیا۔ متبرک ہو گیا۔ وہ جو پہلے ہی ایک خواب لگتا تھا اب اُس خواب کے اندر ایک اور خواب نظر آنے لگا۔ پرنس اینڈ ریویا آندرے کا گھوڑا اس راستے پر بگٹ بھاگتا چلا جا رہا ہے کہ اُسے نتاشا کو ملنے جانا ہے۔ پرنس نکولا کی بلونسکی کی بگھی کے گھوڑے کیچڑ میں سے نکلنے کی خاطر زور لگا رہے ہیں اور کیا وہ بہت بے دریغ اور کھڑکی کی چوکھٹ پر اپنے آپ کو قائم کر کے واڈ کا کی بوتل ایک ہی سانس میں پی جانے والا پیڑ بھی انہی راستوں پر چلا ہوگا۔

تاریخ کا کچھ اعتبار نہیں۔ فورڈ نے کہا تھا کہ۔۔۔ ہسٹری ازاے بنک۔۔۔ یہ زور آور کے ظلم کو پوشیدہ رکھنے والا ایک پردہ ہے اور مظلوم سے چشم پوشی کرنے والی ایک طوائف ہے اس کا اعتبار نہیں کیا جاسکتا۔ ہر قوم اور ہر عقیدے کی تاریخ جدا ہوتی ہے اپنے تکبر اور اپنے نظریے کو برتر ثابت کرنے کے لیے۔ تاریخ میں بے ایمانی کی بہت گنجائش ہے لیکن یہ صرف ادب ہے جس میں ایسی بے ایمانی نہیں ہو سکتی۔ یہ مذہب اور قوم سے ماورا ہو کر اپنا اظہار کرتا ہے۔۔۔ وہ ہومر کی داستانیں ہوں۔۔۔ امر او القیس کی شاعری ہو۔۔۔ شیکسپیر کے ڈرامے ہوں۔۔۔ کالی داس کی لکھت ہو یا شاہ حسین کی فریادیں ہوں۔۔۔ یہ سب کے سب مذہب اور ملت سے ماورا ہوتے ہیں اور اسی لئے ادب ہوتے ہیں۔۔۔

تو یہ راستہ۔۔۔ برج کے بارش میں بھیکے ہوئے سفید تنوں والا ہر اچھوڑا راستہ جو تھا اسے یہ رُوپ تاریخ نے نہ دیا۔ نالٹائی نے دیا۔۔۔ ورنہ دنیا میں ایسے ہزاروں راستے ہوں گے۔ منزلیں ہوں گے۔ لیکن ایک ناول نگار نے اگر اس راستے کو دنیا کے سب سے بڑے ناول میں بیان کیا اس کا نقشہ کھینچا تب یہ جنت کا راستہ ہوا۔

ویسے یونہی دل لگی کی خاطر عرض کرتا ہوں کہ برج کی سفیدی میں سانس لیتے یہ راستہ ایسا

تھا کہ اسے میں بھی بیان کرتا تو نالسانی سے کم بیان نہ کرتا کہ یہ راستہ ہی ایسا تھا۔

ہم نے بھی راستے تو بہت بیان کیے پر وہ راستے دُھول بھرے تھے۔ اُن کے آس پاس نیکر کے کانوں والے درخت گرمیوں میں جھلٹے تھے۔ آک کی جھاڑیاں تھیں جن کے ڈوڈوں میں سے سفید مائی بوڑھیاں فرار ہو کر گرم دوپہروں میں ڈوٹی پھرتی تھیں۔ گاؤں کے بچے اُن کے پیچھے بھاگتے پھرتے تھے اور جب وہ کسی مائی بوڑھی کو اپنی مٹھی میں بھیج لیتے تو کچھ دیر انتظار کرتے اور جب اپنی مٹھی کو کھولتے تو اُس کے کچھ آثار نہ ہوتے۔ ہاتھ کی لکیروں پر اور انگلیوں کی پوروں پر جو ہلکی سی سفیدی اور کچھ بال و پُر ہوتے وہ اُس مائی بوڑھی کے ہوتے۔

راستوں کو تو ہم نے بھی، صرف میں نے نہیں میرے ہم عصر نے بھی بیان کیا پر اُن کی قدر نہ ہوئی۔

آر ریٹا مسلسل ہمیں اطلاعات فراہم کرتی جاتی تھیں۔

”کیا آپ یقین کریں گے کہ یہاں انڈرا گینڈے کا بھی آنا ہوا تھا؟“

”گینڈے...؟“

”آپ نہیں جانتے۔ ہندوستان کی وزیراعظم انڈرا گینڈے۔ وہ یہاں خصوصی طور پر

آئی تھی۔“

میں نے اس اطلاع پر کوئی خاص خوشی کا اظہار نہ کیا اندرا گاندھی بھی یہاں آئی تھی۔

”آپ انڈرا گینڈے کو نہیں جانتے تو مہاتما گینڈے کو تو جانتے ہوں گے۔“

میں نے سوچا کہ اندرا تو یہاں تک آئی ہوگی کہ وہ ایک سلجھے ہوئے ذوق والے باپ کی بیٹی تھی لیکن یقیناً اپنے مہاتما گاندھی تو ادھر نہیں آئے ہوں گے۔ اتنی سردی میں ایک لنگوٹی میں کہاں آئے ہوں گے لیکن آر ریٹا ابھی تک میرے رد عمل کی منتظر تھی کہ میں مہاتما گینڈے کو جانتا ہوں یا نہیں۔ ”وہ بھی یہاں آئے تھے؟“

”نہیں نہیں“ آر ریٹا نے دونوں ہتھیلیوں سے اپنے چہرے کے آگے پنکھا سا جھلا۔ بعد

میں پتہ چلا کہ آر ریٹا جب کبھی کسی بات کی مکمل نفی کرنا چاہتی ہے تو انکار میں سر بلانے کے بجائے دونوں ہتھیلیوں سے اپنے چہرے کے آگے پنکھا سا جھلنے لگتی ہے۔ ”جب گینڈے جنوبی افریقہ میں نسلی تعصب کے خلاف جدوجہد کر رہے تھے تو وہ لیونالسانی کو خط لکھا کرتے تھے۔ اور نالسانی ان

کے خطوط میں اتنی دلچسپی لیتا تھا کہ اُن پر اپنی آراء کے حاشیے لکھا کرتا تھا.. نالسانائی میوزیم میں.. یہاں.. وہ خط محفوظ ہیں اور مجھے اُن کو دیکھنے کا اعزاز حاصل ہے“

اور پھر اُس جنت کے راستے کے آخر میں برج اور دیو دار کے درختوں کی گھناوٹ میں سے ایک سفید گھر جھکنے لگا.. اور وہ گھر یکسر نمایاں نہ ہوتا تھا درختوں کی شاخوں میں سے پھونکی کنواری سبز کچے رنگ کی سبز روئیدگی میں نہ پوشیدہ ہوتا تھا اور نہ مکمل طور پر ظاہر ہوتا تھا.. اور اس گھر کے آگے گھاس کا جو ایک وسیع سبزہ زار تھا اُس میں کہیں کہیں زرد پھول نمودار ہو کر زرد چھینے اُس گھاس پر چھڑک رہے تھے.

آرینا ظاہر ہے ایک ایک پتے اور بوٹے کی تفصیل مہیا کرنا اپنا فرض منصبی سمجھتی تھی اور میں بعض اوقات اتنی تفصیل سے ذرا بیزار ہو جاتا کیونکہ یا تو آپ سن سکتے ہیں اور یاد رکھ سکتے ہیں. آپ کسی بھی منظر یا عمارت کے سحر اور دل نشینی کو اپنے اندر جذب نہیں کر سکتے جب تک آپ بیرونی آوازیں منقطع کر کے اپنے تخلیق کردہ ایک سنائے میں نہ چلے جائیں اور وہ منظر اور عمارت بھی اُس سنائے میں نہ چلے جائیں.. اور پھر ایک ایسا لمحہ آتا ہے کہ وہ خود بخود بولنے لگتے ہیں آپ سے ہم کلام ہونے لگتے ہیں.. وہ بلند برقیلی بلندیاں ہوں یا سنگ و خشت کے معجزے.. اور اگر آپ سے اُن کی تفصیل مسلسل بیان کی جا رہی ہو تو پھر وہ بے جان رہتے ہیں خود سے کلام نہیں کرتے.. چنانچہ میں اکثر جان بوجھ کر پرے ہو جاتا اور مونا نہایت قحل سے اُس برگزیدہ روح کا ایک چمچ سنبھالتی رہتی..

اس سفید حویلی نما گھر کی کھڑکیاں فرانسیسی طرز کی تھیں اور اس کی چھتیں دھواں تھیں جو ہلکے زرد رنگ میں رنگی ہوئی تھیں.. ہم جس جانب سے چلے آ رہے تھے اس گھر کا تھا اُس جانب نہ تھا.. ادھر پچھواڑ تھا.. اور اس بیک یارڈ میں زگس اور گل لالہ کی کیباہی دل کش کیا ریاں بہار پر تھیں..

گھر کے صدر دروازے کی جانب چلے تو وہاں اُس کے پیلو میں وہ خوش نما برآمدہ جو کاؤنٹ لیو نالسانائی نے پچھلے پہر کی دھوپ سینکنے کے لیے اور جب انہی موسموں میں جب اس گھر کے سامنے چالیس ہیکٹر میں پھینے ہوئے سیبوں کے باغوں میں جو ہزاروں پستہ قد شجر تھے وہ شگوفوں سے لد جاتے تھے تو اُن کی مہک محسوس کرنے کے لیے اور اُن کی دل فریبی آنکھوں میں اُتارنے کے لیے اس گوشے کو اپنے ہاتھوں سے بنایا تھا..

یہ تو ہرگز نہیں کہ ہم اس برآمدے تک خاموشی میں پہنچ گئے اور یکدم ہم نے جانا کہ یہ

کون سا برا آدمہ ہے.. نہیں، آئرینا پھر سے پہچان میں آچکی تھی... بس یہی ہے وہ برا آدمہ.. میں نے کہا تھا ناں کہ آج آپ اسے دیکھیں گے، اُس نے بیگ میں سے وہی برا دمے والی ایک اور تصویر برآمد کی، اب اس تصویر کو دیکھئے سو برس پیشتر کی اتاری ہوئی نایاب تصویر.. اور پھر نظر اٹھا کر سامنے برا دمے کو دیکھئے.. موازنہ کیجئے.. یہ جوں کا توں ہے.. آج نالٹائی نہیں ہے، وہ قانون کے وہ بچے جو تصویر میں ہاتھ باندھے کھڑے ہیں وہ نہیں ہیں لیکن آپ چشم تصور سے نالٹائی کو وہ اُس کو نے میں کھرا دیکھ سکتے ہیں..“

ہم نے صرف ایک چشم کو کیا دونوں چشموں کو تصور کیا لیکن نالٹائی نظر نہ آیا.. اگرچہ ہم نے آئرینا کا دل رکھنے کی خاطر کہہ دیا کہ ہاں نظر آ گیا ہے..

”آپ یہ رکھ لیجئے..“ اُس نے وجد میں آکر وہ تصویر میری جانب بڑھائی..

”میرے پاس پہلے سے ایسی دو تصویریں ہیں آپ نے عنایت کی ہیں“

”یہ بھی رکھ لیجئے.. یہ ایک تاریخی تصویر ہے“

میں نے ایک مرتبہ پھر آئرینا کا دل رکھ لیا.. ایک تو اُس کا دل بار بار رکھنا پڑ رہا تھا..

اتنی دیر میں سکول کے بچوں کا ایک ہجوم کہیں سے نمودار ہوا اور وہ سب اُس برا دمے میں جا کر اُدھم مچانے لگے.. اس برا دمے میں چڑے کے درجنوں غلاف سے ڈھیر تھے اور آپ پر لازم تھا کہ آپ نالٹائی کے گھر کے اندر جانے سے پیشتر اپنے جوتوں پر یہ غلاف چڑھالیں تاکہ بے ادبی بھی نہ ہو اور جوتوں کی آلائشیں گھر کے چوٹی فرشوں کو آلودہ نہ کریں.. یہ بچے اب اُن غلافوں کو اپنے بوتوں پر چڑھاتے شور کر رہے تھے اور اپنے اساتذہ کی سرزنش کے باوجود غل کرنے سے باز نہ آتے تھے..

صدر دروازے پر تعینات خاتون چوکیدار نے ہمیں مطلع کیا کہ گھر کے اندر ایک ہی وقت میں لوگوں کی ایک مخصوص تعداد کو جانے کی اجازت ہے اور ابھی گنجائش نہیں ہے اس لئے ہمیں انتظار کرنا ہوگا..

”چلئے اس دوران ہم سیبوں کے باغوں میں کچھ وقت گزار لیتے ہیں“

ان باغوں کا منظر مجھے کچھ شنا سا لگا..

چالیس ایکڑ پر پھیلے تاحند نظر سیبوں کے ان مختصر قامت درختوں تلے جوں جوں تھی اُسے

سراسر سرسبز بونیوں اور خورد و پودوں نے ڈھکا ہوا تھا اور یہ ٹنڈ منڈ جتوں سے عاری شجر اُس ہریاؤں میں سے اپنی پتکڑوں سیاہ باہوں کو فضا میں ساکت کئے کھڑے تھے۔ ان درختوں کے ہاتھ خالی تھے۔ ان میں وقت کے پانی ٹھہرنہ سکے تھے۔ ان کی خالی سیاہ ٹہنیوں کو اگر بہت قریب ہو کر دیکھتے تو اُن میں کہیں کہیں ایک ہلکی سفیدی پھوننے کے آثار تھے۔ بہار آتے آتے پل بھر کے لیے رُک گئی تھی، موسم کی خنکی سے ہراساں ابھی اس کے زائل ہونے کی منتظر تھی۔ شگوفے پھوننے اور کھلنے کے لیے ذرا سی حدت کا بہانہ چاہتے تھے۔ اور یہ منظر مجھے اس لئے شناسا لگا کہ وادی سوات میں بٹ خیلہ کے قصبے سے آگے دریا کے کناروں پر اور اُس پاس کی زمینوں پر آلوچے اور بادام کے جو باغ خنکی میں مہکتے تھے وہ بھی یہی منظر تھے۔ وہاں بھی خالی ہاتھ سرمئی شاخیں اُن آلوچے اور باداموں کے درختوں کی شگوفوں کی پھوٹے محسوس کرتیں منتظر تھیں کہ کب اُن پر بہار آئے۔ اگرچہ اُن کی ٹہنیاں سوات کے ماد اپریل کی خنکی میں ویران تھیں اور اس کے باوجود زاہد کا لیے کے قدموں میں ایک شگوفہ آگرا تھا اور اُس کے برادر عزیز کتورے نے ایک ہلکی سی دف کی تھی تو اُس نے۔ بخور کا لیے نے ہراساں ہو کر پوچھا تھا ”مشاہدہ یہ کیا ہے؟“

اور مشاہدہ نے کہا تھا کہ۔۔۔ یہ ہم ہیں۔۔۔

میں نے ایک مرتبہ پھر اپنے آپ کو جدا کیا اور بن باس اختیار کیا۔ اُن تینوں خواتین سے الگ ہو کر جنگل میں جا بسیرا کیا۔ نالٹائی کے سیبوں کے باغوں کے اندر تک چلا گیا۔ وہاں تک چلا گیا جہاں سے نہ وہ سفید گھر دکھائی دیتا تھا اور نہ کوئی لوگ۔ اور میں نے اُس خاموش تنہائی میں اتر کر ایک گہرا سانس لیا، ہوا کی خنکی۔ ایک شاہدہ سا کسی مہک کا جو بیگی ہوئی تھی۔ شاید اُن سیاہ ٹہنیوں پر جو سفید دھبے تھے جو اپنے اندر شگوفوں کو کچھ دیر کے لیے پنہاں رکھے ہوئے تھے یہ ہوا انہیں چھوٹی چلی آتی تھی۔

بے شک خوشی کا تعلق چار مرغابیوں سے نہ تھا۔

اُس کا تعلق سیب کے درختوں کی ٹہنیوں میں پوشیدہ شگوفوں سے بھی ہو سکتا ہے۔ کیا جانئے کہ کب ایک شگوفہ آپ کے قدموں میں آگرے۔ اور اگر ایسا ہو جائے تو آپ کس سے پوچھیں گے کہ یہ کیا ہے۔ کہ وہاں تو آپ کے سوا اور کوئی نہیں۔ اور کون۔ ہے جو ایسے سیب کے باغوں کے اندر تک نہ چلا جائے اور اُسے خوشی نہ ملے۔ اور وہ ایک ”آنا کرینا“ لکھنے پر قہر نہ ہو جائے۔

”ایک شخص کو کتنی زمین درکار ہوتی ہے“ ایسی کہانی نہ لکھ سکے..

اگرچہ میں ذاتی طور پر ایک رومانوئی پُر فضا اور آسودہ ماحول کو تخلیق کے لیے شرط اول نہیں گردانتا.. دنیا کے بہت سے بڑے لکھنے والوں نے انتہائی ناسازگار ماحول، تنگی اور عسرت میں.. تاریک کوٹھڑیوں میں ایک موم بتی کی روشنی پر جھکے بڑا ادب تخلیق کیا.. دوستوں کی نے کیا لیکن ایسا ماحول اگر میسر آ جائے تو اس میں بھی کچھ حرج نہیں..

ویسے مجھے تو صرف ایک شجر درکار تھا.. جس کی سیاہ ٹہنیوں میں سفید آنکھیں منتظر ہوں.... سفید دھبے پھونٹنے کے انتظار میں ہوں اور میں اُن کی مہک کے شاہے محسوس کر سکوں.. نالسانی کے سیبوں کے باغوں میں سے کوئی ایک شجر..

میری زندگی میں اک ”شجر“ ہے.. اک چراغ ہے اور تم ہو..

اگرچہ میں نے اس شجر کی کمی کو کبھی محسوس نہیں کیا.. میرے مختصر صحن میں کچھ بلیں ہیں.. کچھ بوٹے ہیں اور صبح سویرے اُن کی قربت میں ہو کر میں اُن میں گھنے جنگل تصور کر سکتا ہوں.. سیبوں کے باغ دیکھ سکتا ہوں.. کسی خالی گٹلے میں کسی پرندے کی بیٹ میں پوشیدہ کسی بچ کو پھونٹتے ہوئے وہی خوشی محسوس کر سکتا ہوں جو نالسانی سیبوں کے ان وسیع باغوں میں محسوس کر سکتا تھا.. میں جب موسم گرما میں گھر سے کوہ نور دی کے لیے نکلتا ہوں تو پورچ کے اوپر رسیدوں سے بندھی ہوئی بیل ابھی پھیل رہی ہوتی ہے پتے نکال رہی ہوتی ہے اور جب پندرہ بیس روز بعد پہاڑوں کی وحشت اپنی آنکھوں میں لئے گھر لوٹتا ہوں تو وہ بیل گلابی شکوفوں سے بو جھل ہو رہی ہوتی ہے اور وہ شکوفے ذرا سی ہوا کے چلتے ہی ٹپ ٹپ فرش پر گرتے ہیں.. اور صفائی کرنے والی خاتون انہیں آج جھاڑو سے سمیٹتی ہے تو کل پھر وہ فرش شکوفوں سے ڈھکا ہوتا ہے..

یہ منظر بھی نالسانی کے سیبوں کے باغوں سے کم نہیں ہوتا.. اور مجھے خوشی دیتا ہے.. اگرچہ خوشی کا تعلق چار مرغایوں سے ہرگز نہیں ہوتا..

میرے جو گرز گیلے ہو چکے تھے.. اُن پر کچھ پتے چپکے ہوئے تھے..

میں یہاں عبث انتظار میں تا دیر کھڑا نہیں ہو سکتا تھا کہ کب کوئی شکوفہ پھولے اور میرے قدموں میں آگرے..

میں اُس مہک بھرے گیلے سیبوں کے جنگل میں سے لوٹا تو مونہ بیگم نالسانی کے گھر کے

ارد گرد چکر لگا کر... وہ کچن دیکھ کر جس میں ٹالسٹائی خاندان کا کھانا تیار ہوتا تھا اب آئرینا کے ہمراہ نہایت متانت سے ایک تار و درخت کے مردہ سوکھ چکے تھے کو نہایت غور سے دیکھ رہی تھی..

”یہ نادار لوگوں کا درخت ہے..“ وہ فوراً مجھ سے مخاطب ہوئی ”یہاں اس کے سائے میں صبح سویرے آس پاس کے دیہات کے غریب اور نادار لوگ جمع ہونے لگتے تھے تاکہ وہ ٹالسٹائی کی سخاوت کے طلب گار ہوں.. وہ ناشتے کے بعد گھر سے باہر آتا اور ان لوگوں کے دکھ درد میں شریک ہوتا اور حسبِ مقدور اُن کی مدد کرتا.. یہ درخت اُن زمانوں سے قائم تھا پھر چند برس پیشتر اپنی طبعی عمر کو پہنچ کر سوکھ گیا.. اس کے سوکھ چکے تھے اور ٹہنیوں کو سہارے دے کر ایک یادگار کے طور پر محفوظ کر لیا گیا..“

”یہ سب تم کیسے جانتی ہو؟“ میں نے بہت متحیر ہو کر دریافت کیا..

”آئرینا نے بتایا ہے اور متعدد بار بتایا ہے“ وہ مسکرائے لگی..

ادھر آئرینا ٹالسٹائی کے گھر کے دروازے کے قریب کھڑی مسلسل استفسار کر رہی تھی کہ اب اندر کتنے لوگ ہیں.. ہماری باری کب آئے گی.. آپ جانتے نہیں کہ پاکستان سے ایک ناول نگار آئے ہیں تو ہم کب اندر داخل ہوں گے اور پھر اُس نے پر مسرت ہو کر ہاتھ بلایا کہ چلے آؤ..

ہم نے بھی اُسی تاریخی برآمدے میں بیٹھ کر چمڑے کے اُن غلافوں سے اپنے بوٹ ڈھانپے جنہیں ابھی ابھی گھر کی سیر سے فارغ ہونے والے سیاحوں نے اُتار رکھا تھا.. اور پھر پاؤں میں ان سیاہ ڈھانپوں کے باعث کسی برقیانی آدمی کی طرح ٹھپ ٹھپ کرتے ٹالسٹائی کے گھر میں داخل ہو گئے.. اور داخل ہوتے ہی ایک کتب خانے میں آگئے جہاں ہمیں کچھ دیر انتظار کرنا تھا.. کسی ایک کمرے میں محدودے چند سیاح جاسکتے تھے اور جونہی وہ اندر جاتے تھے دروازہ بند کر دیا جاتا تھا.. چنانچہ ہمیں اپنی باری کا انتظار کرنا تھا..

آئرینا چونکہ میرے برابر میں کھڑی تھی اس لئے وہ حسبِ عادت اُنڈ نہ سکی اور صرف سرگوشی کی ”یہ ٹالسٹائی کی لائبریری ہے لیکن آپ ابھی شیلفوں کے قریب جا کر کتابوں کے بارے میں نہ جانے گا.. ہم پورے گھر کو دیکھ کر بالآخر واپس ہمیں آئیں گے تب تسلی سے دیکھ لیجیے گا..“

میں اب وہاں ٹالسٹائی کے کتاب گھر میں یونہی تو منتظر نہیں رہ سکتا تھا اس لئے میں نے آئرینا کی ہدایت پر عمل نہ کیا اور شیشے کے شوکیسوں میں جی کتابوں کے موضوعات پڑھنے لگا.. کسی

بھی شخص کی ذات اور ذہنی رجحان کو جاننے اور پرکھنے کا سب سے بڑا پیمانہ اُس کا کتب خانہ ہوتا ہے۔۔۔ ان شیلیوں میں بائیس ہزار کے قریب جرائد اور کتابیں کچی تھیں جو دنیا کی اُنٹالیس زبانوں میں تھیں۔۔۔ ان میں انگریزی کی جو کتب تھیں وہ میں دیکھ سکتا تھا کہ زیادہ تر ادب، مذہب، فنون لطیفہ، طب، جغرافیہ اور فلسفے کے بارے میں تھیں۔۔۔ مائلسائی کو مختلف زبانیں سیکھنے کا بھی خبط تھا۔۔۔ قازان یونیورسٹی میں تعلیم حاصل کرنے کے دوران اُس نے ترکی اور عربی پر بھی دسترس حاصل کی۔۔۔ وہ تقریباً پندرہ زبانوں کو پڑھنے اور بولنے کی صلاحیت رکھتا تھا۔۔۔ پچاس برس کا ہوا تو اُس نے عبرانی اور قدیم یونانی زبانوں کا مطالعہ شروع کر دیا صرف اس لئے کہ وہ بائبل کے کچھ حصے پڑھ کر اُن کا رومی میں ترجمہ کرنا چاہتا تھا۔۔۔ اسی برس کی عمر میں جا کر باباجی کو یکدم خیال آیا کہ یہ زندگی کس کام کی اگر انسان بدھ مت کی مقدس کتابیں اور کنفیوشس کے ارشادات کو براہ راست جاپانی اور چینی میں نہ پڑھ سکے چنانچہ انہوں نے فوری طور پر ان دونوں زبانوں کو سیکھنے کا عمل شروع کر دیا۔۔۔ دو برس بعد وہ فوت ہوئے تو شاید اس لئے ہو گئے کہ چینی جیسی پیچیدہ زبان کو اسی برس کی عمر میں سیکھنا اُن کے لیے جان لیوا ثابت ہوا۔۔۔

کتب خانے کی دیوار پر آویزاں کلاک چھنچ کر پانچ منٹ پر رُکا ہوا تھا۔۔۔

اُس گھر میں جتنے بھی کمرے تھے اُن سب کے کلاک اور گھڑیاں چھنچ کر پانچ منٹ پر ساکت تھیں۔۔۔ یہ وہ وقت تھا جب مائلسائی نے آخری سانس لئے اور اُس کی بیوی صوفیانے وقت کو وہیں روک دیا۔۔۔

اس دوران ہمیں گھر کے اندر داخل ہونے کا اذن مل گیا اور ہم ایک پرشوق کیفیت میں مائلسائی کے ڈائنگ روم میں داخل ہو گئے۔۔۔ یہاں وہ وقت ساکت ہو چکے تھے جب مائلسائی اس کمرے میں اپنے مہمانوں کو مدعو کیا کرتا تھا۔۔۔ ڈائنگ روم میں کرسیاں انگریزی طرز کی نفیس نزاکت والی تھیں۔۔۔ پرانے قالین۔۔۔ دیواروں پر آویزاں اس کے خاندان کی پورٹریٹس۔۔۔ برابر میں کھڑکی کے نزدیک ایک گول میز جہاں کھانے سے فارغ ہو کر مہمان آ بیٹھتے تھے اور اُس کی بیوی اپنے محبوب شغلے سلائی کڑھائی میں مصروف ہو جاتی تھی۔۔۔ فرنیچر اور آرائش چونکہ انہی وقتوں کی تھی اس لئے اُس کی قدامت میں ایک خاص مہک تھی۔۔۔ اس ماحول میں وقت واقعی ایسے ٹھہرا ہوا تھا کہ آپ کو قطعی طور پر صدمہ نہ ہوتا اگر اچانک مائلسائی وہاں نمودار ہو جاتا اور آپ سے دریافت کرتا کہ آپ

کس سلسلے میں میرے ذاتی ڈائمنگ روم میں موجود ہیں، میں نے تو آپ کو ڈر پر مدعو نہیں کیا۔ اس ڈائمنگ روم کے علاوہ اُس گھر کے جتنے کمروں میں بھی ہم گئے اُن میں سے بیشتر کی کھڑکیاں اُس بیک یارڈ پر کھلتی تھیں جہاں نرگس اور گل لالہ کی کیاریاں بہار پر تھیں اور اُن سے پرے برج کے سفید تنوں کی قطاریں اور جھنڈ تھے اور سبزے سے چڑتی گھاس میں زرد پھولوں کے چھینے تھے۔ اور میں جس کمرے میں بھی داخل ہوتا سب سے پہلے اُس کی کھڑکیوں میں تصویر ہوتے منظر کو آنکھوں میں اُتارتا اس لئے بھی کہ نالسانائی بھی اس منظر کو دیکھتا تھا۔ گھر کے اندر تصویر کشی مکمل طور پر ممنوع تھی۔ اور میں نے صرف ایک بار جب ہم نالسانائی کی سنڈی میں تھے جہاں اُس نے ”وار اینڈ پیس“ کے کچھ باب رقم کئے تھے تو وہاں جو کھڑکی کھلتی تھی اُس کی تصویر اُتارنے کی اجازت چاہی کہ وہ جب اس عظیم ناول کو لکھتے ہوئے مسودے پر سے نظر اٹھاتا تھا تو اُس کھڑکی میں سے اُسے کیسا منظر نظر آتا تھا لیکن اجازت نہ ملی۔ اُس کھڑکی میں اُس روز باہر بارش ہو رہی تھی اور برج کے درخت اُس میں بھگیٹے جا رہے تھے۔

اس ڈائمنگ روم میں ایک کونہ سنجیدہ کہلاتا تھا اور دوسرا پُر مزاق۔ سنجیدہ کونے میں نالسانائی اپنے دوستوں اور ملاقات کے لیے آنے والے دانشوروں کے ساتھ دنیا بھر کے موضوعات کے بارے میں تبادلہ خیال کرتا اور شطرنج کھیلتا اور دوسری جانب پُر مزاق حصے میں اُس کی دونوں بیٹیاں پیانو بجاتیں اور نوجوان لوگ رُوی لوک گیت گاتے۔ وہاں ایک کچج بک بھی رکھی تھی جس پر نالسانائی تصویریں بنایا کرتا تھا۔

ڈائمنگ روم کے بعد ہم نالسانائی کی مطالعہ گاہ میں داخل ہوئے۔ یہاں ایک کونے میں ایک عجیب سی وقیانوسی مشین پڑی تھی۔

”آپ ایڈیسن کو جانتے ہیں ناں۔“ آئرینا عام حالات میں بھی سرگوشیاں کرتی تھیں لیکن نالسانائی کے گھر کے اندر تو وہ اتنی مودب ہوئی کہ وہ سرگوشی بھی مزید سرگوشی میں کرتی اور کچھ پہلے نہ پڑتا کہ ”کیا کہہ رہی ہے اور وہ کہہ رہی تھی“ یہ ایڈیسن کا ایجا ذکر وہ اڈلین فو نوگراف ہے جو اُس نے نالسانائی کو تحفے کے طور پر روانہ کیا کہ وہ بھی ایک مداح تھا۔ اُس نے درخواست کی کہ نالسانائی اس مشین پر امریکی عوام کے نام اپنا پیغام ریکارڈ کر کے اُسے بھیج دے۔ آج بھی امریکہ میں جو ایڈیسن میوزیم ہے وہاں نالسانائی کی آواز کی ریکارڈنگ موجود ہے لوگوں کی فرمائش پر انہیں سنائی جاتی ہے۔“

یاسنا پاولیاناکے بارے میں یہ ذاتی روئیداد لکھتے ہوئے مجھے خیال آیا کہ آئرینا کے اس بیان کو چیک کر لیتا چاہیے کہ کیا واقعی نالسنائی کے گھر میں رکھا فونوگراف اُسے تھا مس ایڈیسن نے بھیجا تھا وہی ایڈیسن جس کے ایجاد کردہ بجلی کے بلب کی روشنی میں یہ سطریں لکھ رہا ہوں۔ چنانچہ میں نے نمبر کے تعاون سے گوگل پر جا کر نالسنائی اور ایڈیسن کی سائنٹ کھولی اور وہاں سچھ اور انکشاف ہوئے۔ ان دونوں کی ملاقات 1908ء میں ہوئی تھی اور یہ فونوگراف جسے ایڈی گراف کہا جاتا ہے ایڈیسن نے اُسے روانہ نہیں کیا تھا ذاتی طور پر پیش کیا تھا۔ نالسنائی جو ہمیشہ اُفتی کے پار دیکھنے والا ایک شخص تھا اس نئی ایجاد سے اتنا متاثر ہوا کہ اُس نے نہ صرف اپنے کچھ خطوط بلکہ اپنے دونوں ”دے وولف“ اور ”دے فورس آف چلڈرن“ بھی اپنی آواز میں ریکارڈ کروائے۔ اور یہ کیا ہی خوشگوار حیرت تھی کہ گوگل پر میں نے نالسنائی کی آواز میں ”دے وولف“ کے کچھ حصے سنے۔ آپ کو دلچسپی ہو تو آپ بھی سن سکتے ہیں۔

”ہا۔۔۔ آئرینا نے پھر مجھے متوجہ کیا اور دیوار پر آویزاں ایک شناسا شخص کی تصویر کی جانب اشارہ کیا ”چارلز کزن“ وہ بھی نالسنائی کے مداحین میں شامل تھا اور یہ تصویر اُس نے ذاتی طور پر اُسے بھیجی تھی۔ ڈکٹر ایک عظیم ناول نگار۔“

ڈکٹر کو کس نے نہیں پڑھا، میں نے بھی پڑھا ہے لیکن میں کبھی بھی اُس کی پھیکی نثر، افلاس زدہ ماحول اور اُس کے کرداروں سے لطف اندوز نہیں ہو سکا۔ نالسنائی کی سٹڈی میں اُس کی تصویر مجھے نہیں بچ رہی تھی، اس پر مستزاد یہ کہ آئرینا نے ایک مرتبہ پھر دوہرایا کہ ڈکٹر ایک عظیم نثر نگار تو میں نے مسکرا کر کہا ”نالسنائی کے گھر میں اُس کے سوا اور کوئی عظیم نہیں ہو سکتا“ اس پر آئرینا نے سر ہلا کر میری جانب تحسین آمیز بوڑھی آنکھوں سے دیکھا۔

اسی کمرے میں سیاہ چڑے کا ایک بوسیدہ دیوان یا صوفہ تھا اور آئرینا اسے دیکھ کر بھی ذرا وجد میں آگئی، ذرا جھومی اور کہنے لگی ”یہ صوفہ۔۔۔ یہ کوئی عام صوفہ نہیں ہے۔ نالسنائی اس صوفے پر پیدا ہوا تھا۔“

”اچھا۔۔۔ میری نظر میں بھی اُس صوفے کی اوقات بڑھ گئی۔“ یعنی وہ کسی بستر وغیرہ پر نہیں ایک صوفے پر پیدا ہوا تھا۔“

”ہاں یہ وہی تاریخی صوفہ ہے۔ نہ صرف نالسنائی بلکہ اُس کا باپ اور دادا۔۔۔ بھی اسی

صوفے پر پیدا ہوئے تھے.. بلکہ اُس کے سارے بہن بھائی اور گیارہ بچے بھی اسی صوفے پر پیدا ہوئے تھے.. کیا یہ حیرت ناک نہیں ہے..“

”گھر میں کوئی اور صوفہ نہیں تھا جس پر پیدا ہوا جاسکتا“

”صوفے تو تھے لیکن یہ نالٹائی خاندان کے لیے ایک خوش بخت صوفہ تھا.. اس لئے جب کبھی کوئی بچہ پیدا ہونے لگتا تھا تو حاملہ کو فوراً اس پر لٹا دیتے تھے.. اس صوفے پر پیدا ہونے والوں کے نصیب اچھے ہوتے تھے..“

مجھے تو یہ ایک ناقابل یقین سی بات لگتی تھی کہ نالٹائی کی دو تین نسلیں اسی صوفے کی برکت سے وجود میں آئی تھیں ”آرینا.. کیا آپ یہ کہنا چاہ رہی ہیں کہ نالٹائی خاندان میں جس حاملہ خاتون کو بھی یہ احساس ہوتا تھا کہ وقت آن پہنچا ہے تو وہ جہاں کہیں بھی ہوتی تھی بھاگ بھاگ یہاں پہنچتی تھی اور اس صوفے پر لیٹ کر اپنے بچے کے رونے کا انتظار کرنے لگتی تھی..“

”بالکل.. آپ درست کہہ رہے ہیں ایسا ہی ہوتا تھا..“

”لیکن آرینا.. آپ نے اس گھر میں داخل ہونے سے پیشتر ہمیں بتایا تھا کہ نالٹائی جس گھر میں پیدا ہوا تھا وہ اُس نے جوئے میں ہاری ہوئی رقم ادا کرنے کی خاطر فروخت کر دیا تھا اور اُس کے نئے مالک نے اُسے سہارا کر کے ذرا فاصلے پر ایک اور رہائش گاہ تعمیر کر لی تھی تو پھر نالٹائی اس گھر میں اور اس صوفے پر کیسے پیدا ہو سکتا ہے“

”آپ بہت باریکیوں میں جاتے ہیں“ وہ خوش ہو گئی ”نالٹائی نے اپنا آبائی گھر جس میں وہ پیدا ہوا تھا فروخت تو کر دیا لیکن اُس گھر کا سارا سامان آرائش اور فرنیچر اس گھر میں منتقل کر دیا گیا تھا یوں یہ تاریخی صوفہ بھی یہاں لے آیا گیا..“

”صحیح..“ یہ گتھی سلینے پر میں نے سر ہلایا ”یہ صوفہ نہ ہوتا تو پتہ نہیں کیا ہوتا“ نالٹائی خاندان کے بچے جانے کہاں اور کیسے پیدا ہوتے..“

نالٹائی ایسا دانشور جو مذہب کو کبھی نہیں مانتا اور اپنی آخری رسوم پر کسی مذہبی تقریب کے انعقاد کی ممانعت کر دیتا ہے اور کبھی مانتا ہے تو اپنا ایک نیا مذہب ایجاد کر لیتا ہے اور اس کے باوجود اتنا ضعیف العقیدہ ہے کہ گیارہ مرتبہ ہرنچے کی پیدائش کے موقع پر وہ اپنی بیوی صوفیہ کو اس خوش بخت صوفے پر لٹا کر بچے پیدا کرواتا ہے..

”یہ دیکھئے اس کو نے میں نالستانی کی وائنگ سٹک جوں کی توں رکھی ہے، وہ سیر کرنے کا بہت شوقین تھا۔۔۔“

اور اس کمرے کی سب سے اہم اور نایاب شے.. لیونالستانی کی ایرانی اخروٹ کی کٹڑی سے بنی ہوئی اُس کی لکھنے کی میز.. جس پر اُس کے زیر تصنیف ناول کا مسودہ بکھرا ہوا تھا.. اس میز کے درازوں میں اُس کے متعدد قلم موجود ہیں جن پر سیاہی کے نشان ہیں.. پینسلین، پیپر نائف اور سادہ کاغذ.. وہ کہا کرتا تھا کہ میں اپنا کوئی بھی مسودہ تب تک اشاعت کے لیے نہیں دیتا جب تک کہ مجھے یقین نہ ہو جائے کہ میرے اندر جتنی صلاحیت ہے وہ ساری اُس پر صرف ہو چکی ہے.. اُس نے اپنے ناولوں کے کچھ حصے دس مرتبہ لکھے.. اور کئی بار ایسا بھی ہوا کہ اُس نے اپنی تحریر کو تیس مرتبہ تبدیل کیا، میں اس سٹڈی ٹیبل اور اُس کرسی کو جس پر بیٹھ کر نالستانی لکھا کرتا تھا نہایت مؤوب ہو کر دیکھے جا رہا تھا..

میں نے کسی انٹرویو کے دوران کہا تھا کہ زندگی میں سب سے زیادہ وفا میرے ساتھ میری سٹڈی ٹیبل اور میرے قلم نے کی.. میرے ہر بیجان ہر دھندلے خیال کو.. مسرت اور سوگواری کو اور لمحہ موجود کو اور جیتے ہوئے زمانوں کو.. انہوں نے زبان دی.. جو بھی میں نے لکھنا چاہا ان دونوں نے ہمیشہ مجھ سے وفا کی.. نالستانی کی سٹڈی ٹیبل نے تو اُس کے ساتھ بہت ہی وفا کی لیکن مجھے ایک خامی ٹھک رہی تھی کہ جس کرسی پر نالستانی لکھنے کے لیے بیٹھتا تھا وہ بہت چھوٹی تھی.. جیسے بچوں کی کرسی ہوتی ہے.. ایسا کیوں تھا..

”ہا.. آپ بہت باریکی میں جاتے ہیں“ آرینا میری معترف ہوتی جاتی تھی ”آپ کا مشاہدہ حقیقت پر مبنی ہے.. نالستانی ایک دراز قامت شخص تھا اور اُس کی نظر خاصی کمزور تھی.. اگر وہ ایک عام کرسی پر بیٹھتا تو میز پر رکھے کاغذ پر زیادہ بلندی سے نگاہ ڈالتا اور اُسے ان پر جھک کر لکھنا پڑتا جو اُسے تھکا دیتا چنانچہ اُس نے یہ چھوٹی کرسی اس لئے منتخب کی کہ اس پر بیٹھنے سے وہ اپنے مسودے کے اوپر مناسب فاصلے سے نگاہ ڈال سکتا تھا اور اُسے جھکنا نہیں پڑتا تھا..“

سٹڈی ٹیبل کی قربت میں شیشے کے ایک شوکیس میں روسی زبان کی کوئی پرانی کتاب کھلی پڑی تھی.. اور زمانے نے اُس کے کاغذ کو بھورا کر دیا تھا..

”اس میز پر بیٹھ کر موم بتی کی روشنی میں.. اپنے گھر سے ہمیشہ کے لیے رخصت

ہو جانے سے پیشتر ایک سویر اُس نے اپنی بیوی کو الوداعی خط لکھا تھا... مجھے معاف کر دینا... میں جس نوعیت کی پر آسائش زندگی بسر کر رہا تھا یہ میرے لئے شرمندگی کا باعث ہے... میں اپنے آپ کو مجرم سمجھتا ہوں... میں اس زندگی کو ترک کر کے کاکیشیا جا رہا ہوں اور میں وہاں کسانوں اور مزدوروں کے ہمراہ اُن کی محرومیوں اور غربت میں شریک ہو کر اپنے بقیہ دن گزاروں گا... اُس نے یہ خط لکھا اور موم بتی گل کر دی... گھر کے تمام مکین... اُس کی بیوی اور بچے گہری نیند میں تھے... وہ انہیں چھوڑ کر اپنے کوچوان کے جھونپڑے تک گیا اور اُسے جگا کر کہہ کہ بھئی میں گھوڑے جو تو اور مجھے ریلوے سٹیشن تک چھوڑ آؤ... وہ وہاں سے ایک ٹرین میں سوار ہوا اور تیسرے درجے کے ڈبے میں سوار ہوا اور شونے کینہ لین کے سٹیشن پر جا اُترا جہاں ایک راہب خانے میں اُس کی بمشیرہ ایک راہبہ کی زندگی گزار رہی تھی... وہ وہاں ایک رات ٹھہرا اور پھر اُسے نمونیا ہو گیا اور وہ سٹیشن ماسٹر کے کمرے میں مر گیا... چھنچ کر پانچ منٹ پر... آئرینا جس کی نیلی مر جھاتی آنکھوں میں یوں بھی نمی کی ایک جھلی موجود ہوتی تھی یہ قصہ بیان کرتے کرتے آبدیدہ ہونے لگی اور اثر تو مجھ پر بھی ہو گیا..

”وہ وہاں ایک دو راقادہ سٹیشن پر مر گیا تو اُس کی بیوی کو اُس کی موت کی خبر کیسے پہنچی۔“

”اس سفر کے دوران اُس کا وفادار اور دوست ڈاکٹر دو شان ماکوٹسکی بھی اُس کے ہمراہ تھا.. اُس نے اطلاع کی اور جب صوفیہ نے اس گھر کے تمام کلاک چھنچ کر پانچ منٹ پر روک دیئے.. دو شان ہی ٹالسٹائی کی لاش لے کر یا ستایا پولینا یا پینچا.. اور وہ کمرہ جس میں ڈاکٹر قیام کرتا تھا وہاں اُس کی لاش دیدار کے لیے رکھ دی گئی.. اُس کا آخری دیدار کرنے والوں میں جہاں روس کے اہم ترین دانشور اور شاہی خاندان کے افراد تھے وہاں وہ ہزاروں غلام و بھقان بھی تھے جن کے لیے وہ ایک مسیحا تھا..“

آئرینا کے پرائر اور دل کی گہرائیوں سے اُنہ نے والے بیان سے محسوس یہی ہوا کہ ٹالسٹائی ابھی ابھی مرا ہے اور ہمیں اُس کی موت کا بہت دکھ ہوا..

”اور یہ کتاب اُس کی سنڈمی ٹیبل کے برابر میں شوکیس میں جو محفوظ ہے.. وہ نول ہے جو وہ اُس آخری شب میں پڑھ رہا تھا.. اور ہمیشہ کے لیے چلنے جانے سے پیشتر اُس نے اُسے جہاں تک پڑھا تھا اُن اور اراق تک کھلا چھوڑ دیا اور چلا گیا.. اور آپ جانتے ہیں یہ کون سا ناول ہے.. دوستو وکی کا ”بردوز کرنا زو“.. وہ اُس کا بے حد مداح تھا اور اُس سے بہت متاثر تھا..“

اسی مٹڈی میں وہ سیاہ سوٹ کیس بھی محفوظ ہے جو نالٹائی اپنے ساتھ لے کر گیا تھا۔
 کبھی کبھار ادب، مصوری یا موسیقی کی تاریخ میں کوئی ایسا زمانہ آتا ہے کہ نابغہ روزگار
 تخلیق کاروں کی ایک بھیڑی لگ جاتی ہے اور یہ طے نہیں ہو پاتا کہ ان میں سے افضل ترین کون
 ہے کہ وہ سب کے سب بلند ترین مسند پر بٹھائے جانے کے لائق ہوتے ہیں۔ یہ قصہ ایسا ہے کہ
 بہت طویل ہو جائے گا لیکن ذرا دیکھئے کہ اُنڈلس میں ابن رشد کے زمانے، اطالیہ میں نشاۃ ثانیہ کا
 دور، تھوون اور موتزارٹ کا عہد موسیقی، فرانسیسی تاشرائی، مصوری کے چند برس، بڑے غلام علی خان
 کے زمانوں کے موسیقار اور گویئے۔ پاکستان میں خواجہ خورشید انور کی دھنیں۔ اردو ادب میں ایک
 ہی عہد میں۔ پریم چند، بیدی، غلام عباس، شفیق الرحمن، منو، پطرس اور قرۃ العین حیدر کے زمانے۔
 اور اب ذرا نالٹائی کے زمانوں پر ایک نظر ڈالئے تو محسوس ہوتا ہے کہ تخلیق اور سوچ کے حوالے
 سے جو دھارے چھوئے۔ جو ادب اور دنیا کو بدل دینے والے فلسفی بہت نامور ہوئے وہ کسی اور
 زمانے میں کیا ہوں گے، اور ان تاریخی واقعات کو ملاحظہ کیجئے جو نالٹائی کے زمانوں میں ظہور پذیر
 ہوئے۔

نیو دور دوستووسکی کو ستمبر سازش میں شریک ہونے کے جرم میں سزائے موت ملتی ہے اور
 پھر معافی ملتی ہے۔

سانہیر یا میں قید ہونے کے دوران وہ ناول ”سفید راتیں“ لکھتا ہے۔

نالٹائی سینٹ پیٹرز برگ میں ترگنوف سے پہلی مرتبہ ملتا ہے۔

ترگنوف کے ناول ”رودین“ کی اشاعت ہوتی ہے۔

نالٹائی طیش میں آ کر ترگنوف کو ذاتی مبارزت یعنی ڈوئل کا چیلنج دیتا ہے کیونکہ اُس
 کے تعلقات اُس کی ہمیشہ واریا سے ہیں۔

لنڈن میں کارل مارکس فرسٹ انٹرنیشنل کا قیام بروئے کار لاتا ہے۔

نالٹائی کے ناول ”وار اینڈ پیس“ کے حصہ اول کی اشاعت ہوتی ہے۔

دوستووسکی کے ناول ”کرائم اینڈ پنش منٹ“ ”ایڈنیٹ“ اور ”دے ڈیل“ شائع ہوتے ہیں۔

نالٹائی کا ”آنا کریننا“ شائع ہوتا ہے۔ اور وہ کریمیا کے سفر کے دوران گوشت خوری

شراب نوشی، تمباکو نوشی اور شکار سے تائب ہو جاتا ہے۔

گورکی اور چیخوف اپنے بہترین ناول لکھ رہے ہیں۔
 راسپوٹین شاہی خاندان کو اپنی محرانگیز شخصیت میں گرفتار کر رہا ہے۔
 نالسانکی کوروہی آرتھوڈوکس چرچ سے مرتد قرار دے کر خارج کر دیا جاتا ہے۔
 نالسانکی 20 نومبر 1910ء میں ایک دُور افتادہ نیشن پر لاوارث مر جاتا ہے۔
 چنانچہ موت سے پیشتر اُس رات جو اُس کے گھر میں اُس کی آخری رات تھی وہ
 دوستووسکی کا ناول ”بردرز کرمازوڈ“ پڑھ رہا تھا۔

اُن دونوں میں سے دو کون ہے جسے دنیا کا عظیم ترین ناول نگار قرار دیا جاسکتا ہے؟
 اس کا فیصلہ آج تک نہیں ہو سکا۔ فیصلہ صرف یہ ہو چکا ہے کہ اگر نالسانکی ایک عظیم رزمیہ نگار ہے تو
 دوستووسکی ایک عظیم المیہ نگار۔ ان دونوں کا تقابل جائز نہیں۔

میں نے انگلستان، فرانس اور جرمنی وغیرہ میں یہاں تک کہ اطالیہ اور ہسپانیہ میں بھی
 جاگیرداروں اور شاہی خاندان سے متعلق افراد کے گھر دیکھے ہیں لیکن اُن کے مقابلے میں نالسانکی
 کا یہ گھر نہایت معمولی تھا۔ بے شک وہ ایک کاؤنٹ تھا اور اُس کی زمینوں اور مزارعوں کا کوئی انت
 نہ تھا لیکن اُس کے گھر میں کچھ بھی شاہانہ یا شاندار نہ تھا۔ نہایت معمولی تھا۔ اور میمونہ مسلسل نکتہ چینی
 کر رہی تھی کہ ٹھیک ہے اس گھر کے ارد گرد سیبوں کے باغ ہیں اور برج اور دیوار کے جنگل ہیں
 لیکن اس کے کمرے تو ہمارے مختصر گھر کے کمرے سے بھی مختصر ہیں۔ اور نالسانکی کی خواب گاہ میں
 داخل ہو کر تو وہ بہت ہی مایوس ہوئی۔ اُسے بستر پر بہت اعتراض تھا کہ یہ اتنا چھوٹا ہے کہ نالسانکی
 اپنی دراز قلمی کے ساتھ جانے اس پر کیسے لیتا ہوگا۔ اگر لیٹ جاتا ہوگا تو کروٹ بدلنے سے وہ
 یقیناً بستر سے گر جاتا ہوگا تو یہ بستر اتنے مختصر کیوں ہیں۔“

”کیونکہ رُوس میں سردی بہت ہوتی ہے۔“

”سردی کا بستروں سے کیا تعلق۔ بھلا وہ اتنے چھوٹے سے بستر پر اپنی بیوی کے ساتھ

کیسے سوتا ہوگا۔“

”اتنے چھوٹے اور مختصر بستروں کے فوائد ہوتے ہیں رُوسی سردیوں میں سونا بیگم۔ ان

پر دو شخص سوئیں گے تو پہلو بہ پہلو نہ سوئیں گے۔ جیسے سوئیں گے وہ تم جانتی ہو۔“

مونانے دوبارہ نہیں پوچھا کہ یہ بستر اتنے مختصر کیوں ہیں۔

خواب گاہ کے دروازے کی چوکت کے برابر میں، لسانکی کا سفید اونی لبادہ لٹک رہا تھا۔ آخری ایام میں یہ سادو سا لبادہ اُس کا دل پسند پہناوا تھا اس لیے بھی کہ وہ اس میں ایک دہقان دکھائی دیتا تھا۔ ایک زمانہ ایسا آیا کہ نوجوان نسل میں جو بھی جمہوریت پسند ہوتے تھے اور مذہب فلسفے اور سماجی بہبود کے حوالے سے نالسانکی کے نظریات سے اتفاق کرتے تھے اسی قسم کے لبادے پہنتے تھے اور ان لبادوں کو ”نالسٹو کا س“ کہا جاتا تھا۔

سڈی ٹیبل کے بعد اس لبادے نے میری پوری توجہ حاصل کر لی۔ میں اُس کے قریب ہو کر اُس میں موجود کسی مہک کا متلاش تھا۔ ”آئرینا کیا ایسا ممکن ہے کہ میں اس لبادے کی آستین کو اپنے ہاتھوں سے چھو لوں۔“

”آپ جانتے ہیں کہ اس گھر میں کسی شے کو بھی ہاتھ لگانے کی اجازت نہیں ہے۔“

اُس سڈی میں بھی ایک کرخت چہرے والی موٹی پہریدار خاتون تعینات تھی۔

”آپ میری طرف سے اس خاتون کو درخواست تو پیش کر دیجیے۔ اسے بتائیے کہ میں

ایک پاکستانی ہوں اور بہت زور سے صرف اسی لیے آیا ہوں کہ اپنے اُستاد کا لبادہ چھو سکوں۔“

آئرینا نے پہریدار خاتون سے رجوع کیا اور میرے بارے میں جاننے کیا کیا سرگوشیوں میں اُس کے کان میں پھونکا کہ وہ مسکرانے لگی اور وہ جان بوجھ کر منہ پھیر کر دوسری جانب دیکھنے لگی کہ چلو جو کرنا ہے کر زور۔

میں نے آگے بڑھ کر اُس دہقانی لبادے کی آستین چھوا۔ جہاں باباجی کے ہاتھ ہوا کرتے تھے جو ”وار اینڈ پیس“ لکھا کرتے تھے۔ اور مجھے اُس لمحے پروین شا کر یاد آ گئی اُسے دفن کرتے ہوئے قبر میں اتارتے ہوئے جب افتخار عارف نے اپنے دل میں ایک گھبراہٹ سی محسوس کی تو میں نے آگے بڑھ کر خن میں لپٹی پروین کو تھام لیا اور میرا ہاتھ اُس کی مردہ انگلیوں سے مس ہونے لگا اور میں بھی نروس ہو گیا کہ وہ انہی انگلیوں سے شاعری لکھا کرتی تھی۔ میری ریڑھ کی ہڈی میں ایک عجیب سرد سنسنہٹ تیرتی گئی۔

کچھ ایسے ہی نالسانکی کے لبادے کی آستین چھوتے ہوئے میں نے اُس کی انگلیاں محسوس کیں۔

اس دوران نمونہ نالسانکی کے بستر پر جو پھول بوٹوں کی کڑھائی والا دیسی سا تکیہ تھا اسے

قریب ہو کر دیکھ رہی تھی۔

آرینا جو کہیں اور تھی مونا کی نظروں کا تعاقب کرتی اڑتی ہوئی تکیے تک پہنچ گئی ”نہ صرف میز پر بچھی چادر بلکہ اس تکیے کا خلاف بھی اُس کی بیوی صوفیہ نے اپنے ہاتھوں سے کاڑھا تھا۔“

”میں اسے ہاتھ لگا کر دیکھ لوں۔“

آرینا گھریلو عورتوں کی نفسیات سے خوب واقف تھی اُس نے ذرا شرارتی نگاہوں سے ادھر ادھر دیکھا ”لہا دے کے بعد یہ پہریدار خاتون نالسانی کے تکیے کو ہاتھ لگانے کی ہرگز اجازت نہ دے گی۔۔۔ یوں کرتے ہیں کہ ”اُس نے ذرا آگے ہو کر مونا کو روپوش کر دیا ”یوں کہ پہریدار خاتون یہ نہ جان سکے کہ وہاں کیا کارروائی ہو رہی ہے اب ہاتھ لگالیں۔۔۔ ذرا جلدی سے۔“ مونا نے نہایت اطمینان سے نالسانی کے تکیے کو نہ صرف ہاتھ لگایا بلکہ خوب تھپک تھپک کر یہ اندازہ بھی لگایا کہ اس کے اندر روئی کتنی ہے اور پھر اُس پر کاڑھے ہوئے تیل بوٹے نہایت غور سے دیکھتے ہوئے کہا: ”تکیوں کے اس سے زیادہ نفس کاڑھے ہوئے خلاف تو لاہور کے اچھرے میں عام مل جاتے ہیں۔“

مونا میں ایک نہایت قابل اعتراض عادت تھی۔ اُس نے طے کر رکھا تھا کہ ممالک غیر میں کسی شے سے متاثر نہیں ہوتا۔ اور یہ ثابت کرنا ہے کہ پاکستان میں وہی شے اس سے کہیں بہتر میسر ہے۔ وہ جدہ میں ہو، نیویارک یا ماسکو میں اُس کا یہی وتیرہ تھا: خوراک، لباس، چہرے، آب و ہوا۔۔۔ سب پاکستان پاکستان۔ اور اکثر اوقات اُس کا مشاہدہ درست بھی ہوتا تھا لیکن یہاں وہ کاؤنٹ نالسانی کے کاؤنٹیس صوفیہ کے کاڑھے ہوئے تکیے کو اچھرے کے تکیوں سے کمتر ثابت کرتے ہوئے قدرے زیادتی کر رہی تھی۔ پھر اُسے خود ہی کچھ خیال آیا اور کہنے لگی ”نہیں۔۔۔ میں یونہی مزاق کر رہی تھی یہ کڑھائی تو بہت ہی نفیس اور نازک ہے۔ ویسے وہ ہرانا لکھا ہوا ہے۔“

میں قدرے زور سے ہور ہاتھ لگا کر پہریدار خاتون نے مونا کو نالسانی کے تکیے کے ساتھ یوں اٹھیلیاں کرتے دیکھ لیا تو خواہ مخواہ شرمندگی ہو گئی ”اب اسے رکھ بھی دو۔“

”میں ذرا اس کی کڑھائی حفظ کر رہی ہوں تاکہ پاکستان واپس جا کر ایک ایسی ہی کڑھائی والا تکیہ بنا کر آپ کے بستر پر رکھ دوں۔ تاکہ آپ کو شکایت نہ ہو۔“

”کیسی شکایت؟“

جب سے ہم اس گھر میں داخل ہوئے تھے میں میمونہ کے ساتھ عاشقانہ تو نہیں شکایانہ چہلپس کیے جا رہا تھا کہ دیکھو مونا اس کمرے کی کھڑکی سے باہر کا منظر کیسا سہانا ہے برج کے درختوں سے بھرا ہوا ایسا منظر میری کھڑکی میں بھی ہوتا تو میں بھی یقیناً نالٹائی سے کم ناول نگار نہ ہوتا۔ اور اگر میری بیوی بھی اتنی کسن اور خوبصورت ہوتی تو۔۔ اور میرے گھر کے گرد بھی اگر سیبوں کے باغ مہکتے تو۔۔ اور میں نے پوچھا کہ کیسی شکایت تو اس نے وہ چھوٹے بستر والی بات کا بدلہ لے لیا ”یہی کہ مونا میں نالٹائی ایسے ناول اس لئے نہ لکھ سکا کہ میرے بستر پر میری بیوی کے ہاتھوں کا کاڑھا ہوا نگہ نہ تھا۔“ مونا نے ایک اور وار کیا۔ کہ جب وہ زہری ہوتی ہے اور صرف میرے ساتھ ہوتی ہے تو اس کے کانے کا پانی نہیں مانگتا۔

خواب گاہ کے ایک کونے میں رکھے پورٹین کے جگ اور لکڑی کے ایک سٹینڈ میں نصب ایک پورٹلین کے ہی پیالے کی جانب آ کرینا نے اشارہ کرتے ہوئے کہا ”آپ ان زمانوں کی سختیاں نہیں جان سکتے۔ نالٹائی صبح بیدار ہوتا تھا تو اکثر ٹھنڈے پانی کے ساتھ منہ ہاتھ یہیں دھوتا تھا۔ شیوہ کرتا نہیں تھا کہ داڑھی رکھی ہوئی تھی۔ اور نالٹ گھر سے باہر ہوا کرتے تھے اُسے سردی میں بھی وہیں جانا پڑتا تھا۔ اور فلش سسٹم کا بھی بندوبست نہیں ہوا کرتا تھا۔ سنٹرل ہیٹنگ کی آسائش بھی نہیں تھی اور کوئٹے کی انگیٹھی اور آتش دان پر انحصار کرنا پڑتا تھا۔ بجلی بھی نہیں تھی چنانچہ موم بتی کی ناکافی روشنی میں ہی لکھنا پڑتا۔۔ اور لکھنے کے لیے بھی قلم و دوات کا استعمال ہوتا تھا۔ یہ آسائشیں تو بہت دیر بعد لوگوں کے نصیب میں آئیں۔“

اور مونا نے یہ بیان سن کر ایک اور وار یہ کیا کہ۔۔ چلو ہمارے گھر کی کھڑکی میں سے ایسے منظر دکھائی نہیں دیتے۔ سیبوں کے باغ بھی نہیں ہیں اور تمہاری بیوی اتنی کسن اور خوبصورت نہیں ہے (دراصل اس کو منٹ کی بنا پر وہ زہری ہو رہی تھی)۔ یہ سب کچھ تو میسر نہیں ہے لیکن نالٹائی کی پیروی کرتے ہوئے آپ یہ تو کر سکتے ہیں کہ انیچڈ ہاتھ روم کو ترک کر کے کمرے میں رکھی بالٹی کے پانی سے منہ ہاتھ دھوئیں پھر لوٹا اٹھا کر گھر سے نکل جائیں۔ رات کو ایریز کنڈیشنر نہ چلائیں اور بجلی بند کر کے ایک موم بتی کی روشنی میں لکھیں۔۔ اور وہ قلم و دوات کے ساتھ۔۔ پھر آپ کتنی آسانی سے نالٹائی ہو جائیں گے۔“

بیویوں کی کمیٹنگ کی بھی کوئی حد نہیں ہوتی۔

آئرینا نے اپنے علم کے سب دروازے ہم پر کھول دیئے تھے۔

ان دروازوں کے کھلنے کا ایک سبب تو وہ ایک ہزار رومل تھے جو اُس کی رہنمائی کے عوض ملے پانچلے تھے اور دوسرا اور اہم سبب یہ تھا کہ وہ مجھے جانے کس پائے کا ادیب سمجھ بیٹھی تھی اور وہ بار بار کہہ رہی تھی کہ آج تک میری معلومات کے مطابق یہاں کوئی پاکستانی لکھنے والا نہیں آیا اور ایک ایسا لکھنے والا جو نالسا کی کا نہ صرف مداح ہو بلکہ اُسے اپنا گورو مانتا ہو۔ اور اگر آپ وطن واپسی پر یا سٹایا پولینا کی اس ملاقات کے بارے میں اپنے تاثرات قلمبند کریں تو وہ تحریر مجھے ضرور روانہ کیجیے گا۔ تاکہ میں اُسے نالسا کی میوزیم کی لائبریری میں محفوظ کر لوں۔ اور یہ اردو میں یا سٹایا پولینا کے بارے میں پہلی تحریر ہوگی جو ہمارے میوزیم میں جگہ پائے گی۔ ویسے آپ کی اطلاع کے لیے ان دنوں نالسا کی میوزیم کے جو انچارج ہیں وہ بھی ایک نالسا کی ہیں اور لیو کے رشتے دار ہیں۔ ابھی تک تو میرا مصمم ارادہ یہی ہے کہ بہ شرط زندگی میں اپنا یہ سفر نامہ جب کتابی صورت میں شائع ہوگا تو اس کی پہلی کاپی آئرینا کو روانہ کروں گا۔ کیا یہ اعزاز کم ہے کہ میری تحریر جیسی کیسی بھی ہے نالسا کی میوزیم میں محفوظ ہو جائے کہ آج سے سینکڑوں برسوں بعد میرا نام و نشان نہ ہوگا لیکن نالسا کی کا نام بھی ہوگا اور سب نشان بھی۔ اور تب شاید کسی محقق کی نظر کے سامنے میری یہ تحریر آجائے اور وہ جان جائے کہ اس نام کا ایک پاکستانی ادیب صدیوں پہلے یا سٹایا پولینا میں آیا تھا۔

خواب گاہ کے بعد ہم چند سڑکیاں اتر کر ایک نیم تہہ خانے میں پہنچے۔ جس کی مختصر چوکور کھڑکیاں چھت کے قریب تھیں اور باہر جو ہریاں اور گل و گلزار تھے گل لالہ اور نرگس تھے یہ تقریباً اُن کی سطح پر تھیں۔ یہ تقریباً اُسی طرز کا ایک نیم تہہ خانہ تھا جو پرانے وکٹوریہ گھروں میں ہوتا تھا اور سردیوں کے لیے کونکھ سپلائی کرنے والا گھر کے اندر جانے کے بجائے لان کی سطح پر کھلتے روشن دان کے راستے کو کسلے کی بوریاں دھکیل دیتا تھا۔ یہ کمرہ جو محراب دار چھت والے کمرے کے نام سے جانا جاتا ہے بنیادی طور پر ایک سنور تھا اور یہاں صرف گھریلو ملازموں کا آنا جانا ہوتا تھا۔ بالائی کواں کی خاموشی اور گھر سے الگ تھلگ تنہائی اتنی پسند آئی کہ اُس نے اسے ایک سنڈی کا روپ دے دیا۔ یہاں دیواریں اتنی دبیز تھیں کہ ہر کی آوازیں بھی اس کے سننے میں نقل نہیں ہو سکتی تھیں۔ اگرچہ یہ ایک نہایت سرد اماں جگہ تھی لیکن صرف ایک سنوو کے جلانے سے اس کی

پتھریلی دیواریں جب گرم ہو جاتی تھیں تو ایک نہایت آرام دہ اور حدت بھرا ماحول تخلیق ہو جاتا تھا۔ ٹالسٹائی کے ہم عصر اسے ایک راہب کی کوٹھڑی سے تشبیہ دیتے تھے۔ یہ محراب دار چھت والا کمرہ بیس برس تک اُس کی مطالعہ گاہ کے طور پر استعمال ہوا۔۔۔ 1910ء میں یہاں ٹالسٹائی کی سب سے چھوٹی بیٹی الیگزاندرا قیام پذیر تھی، اُس کی ہمراز اور دوست اور سب سے لاڈلی.. 28 اکتوبر کو جب وہ یہ گھر ہمیشہ کے لیے چھوڑ رہا تھا تو رخصت ہوتے ہوئے وہ صرف الیگزاندرا کو ملا اور اسی کمرے میں آخری ملاقات کی اور چلا گیا۔

”کیا آپ جانتے ہیں کہ ٹالسٹائی نے ”واراینڈ پیس“ کا پہلا باب اسی محراب دار چھت والے کمرے میں لکھا تھا“ آئرینا پھر رواں ہو گئی۔

”آپ ہمیں کوئی ایسا کمرہ بھی دکھا دیجیے جس میں اُس نے ”واراینڈ پیس“ نہ لکھی ہو۔“ مجھے شرمندگی ہے لیکن میں اس ”واراینڈ پیس“ سے قدرے بیزار ہونے لگا تھا۔

وہ مسکرانے لگی ”بہر طور اس ناول کا آغاز اُس نے اسی کمرے میں کیا تھا۔ اور یہاں کی مکمل تنہائی میں وہ ان چوکور کھڑکیوں میں بیک یا رڈ میں کھلے پھول اور گھنے درخت دیکھ سکتا تھا۔“

”لیکن آئرینا یہ کھڑکیاں تو چھت کے قریب ہیں، میز پر بیٹھے ہوئے اُسے ان میں سے پھول اور درخت وغیرہ کیسے نظر آتے تھے۔“

”ہاں۔“ آئرینا فتح یاب ہو گئی ”آپ بے شک بہت باریکیوں میں جاتے ہیں لیکن آپ کو یاد نہیں رہا کہ ٹالسٹائی کتنا دراز قامت تھا۔۔۔ وہ دیکھ سکتا تھا۔“

”اُنھہ اُنھہ کر دیکھتا ہوگا ورنہ وہ کوئی زرافہ تو نہیں تھا۔“ یہ فقرہ مونا نے کہا اور شکر ہے اُردو میں کہا ورنہ آئرینا کو بہت صدمہ ہوتا۔

ہاں یہاں ایک راہب کی کوٹھڑی والا سکون اور ایک سوگوار کی تھی۔

”اور ہاں۔“ آئرینا حسبِ عادت میرے کان میں سرگوشے لگی ”ٹالسٹائی نے اپنے ناول ”آنا کارینینا“ میں جہاں اپنے ڈاکٹر دوست کے کمرے کو بیان کیا ہے وہاں اس محراب دار چھت والے کمرے کا بھی تفصیلی نقشہ کھینچا ہے۔“

”یوں محسوس ہوتا ہے جیسے اُس نے اپنے ناولوں میں گھر سے باہر قدم رکھنے کی ضرورت ہی محسوس نہیں کی اور یہاں کے تمام کمروں کو اپنے کرداروں سے بھر دیا ہے۔“

تب آئرینا نے کیا پتے کی بات کی۔ ”ایک ادیب کے آس پاس جو ہوتا ہے جہاں وہ زندگی کرتے ہیں وہ اُسے ہی بیان کرتا ہے۔“

اس سڈی میں ایک رانگ چیز بھی تھی۔ لکھتے لکھتے تھک جاتا تو اس میں بیٹھ کر اپنے آپ کو جھلاتا رہتا۔

”اور ہر ادیب اپنے مزاج کے مطابق لکھنے کے وقت کا تعین کرتا ہے۔ لسانیٰ ہمیشہ صبح سویرے اُٹھ کر اپنے مسودوں پر کام کرتا تھا رات کو بہت کم لکھتا تھا جب کہ دوستوں کی صرف رات کے وقت لکھتے تھا اور پوری پوری رات لکھتا رہتا تھا۔ آپ بھی تو ناول نگار ہیں آپ کس وقت لکھتے ہیں؟“ آئرینا کے مرجھاتے لبوں میں سے یہ پہلا فقرہ تھا جو لسانیٰ کے بارے میں ادا نہ ہوا اور پہلا ذاتی سوال تھا جو اُس نے مجھ سے کیا۔ ”میں صبح سویرے اُٹھ کر تو ایک سطر بھی نہیں لکھ سکتا۔ دن کے وقت ایسی تحریریں لکھ لیتا ہوں جن میں تخلیق اور سوچ کا عنصر قدرے کم ہوتا ہے۔ اخباری کالم یا ڈرامے وغیرہ۔ لیکن سفر ناموں اور ناولوں کے لیے مجھے رات چاہیے۔“

اُس تہہ خانے میں سے نکلے اور چند سیڑھیاں طے کر کے پہلی منزل پر واقع اُس کمرے میں آئے جو اُس کے سیکرٹری کی رہائش گاہ ہوا کرتا تھا۔ سیکرٹری کا فرض ہوتا تھا کہ وہ مسودوں پر کام کرے اور لسانیٰ کے نام آنے والے خطوط اور ٹیلی گراموں کے جواب دے۔ ظاہر ہے وہ خطوں کے جواب خود سے نہیں لکھتا تھا لسانیٰ اُسے لکھواتا تھا۔ وہ نائب راسنر موجود تھا جو اس مقصد کے لیے استعمال ہوتا تھا اور وہاں ایک چھوٹا سا بینڈ پریس بھی تھا جس پر تمام خطوط کی نقیسات تیار کی جاتیں۔ یہی وجہ ہے کہ لسانیٰ میوزیم میں اُن سینکڑوں خطوط کی کاپیاں موجود ہیں جو اُس نے اپنے دوستوں، مداحوں اور ہم عصر ادیبوں کو لکھے۔ خطوط نویسی بھی اُس کا ایک خط تھا۔

ہم پورے گھر کی زیارت مکمل کر کے گھومتے پھرتے اُسی لائبریری میں اتر گئے جہاں سے ہمارا سفر شروع ہوا تھا۔ اور یہاں آئرینا نے ایک نیم سوختہ دیوار کی جانب ہماری توجہ مبذول کروائی۔ ”یہ آثار اُس آگ کے ہیں جو نازیوں نے لگائی تھی۔ آپ واقف ہوں گے کہ وہ فاسٹ رُوس میں داخل ہو کر ٹولا کے شہر تک آ گئے تھے۔ اور جب اُن کی فوجیں ادھر لسانیٰ کی ریاست یا سائبیریا کی جانب بڑھتی چلی آ رہی تھیں تو سوویت افواج نے سب سے پہلا کام یہ کیا کہ لسانیٰ کے گھر میں جتنی اشیاء بھی نمائش پر تھیں انہیں بیک کر کے ایک محفوظ مقام پر بچھا دیا لیکن

اس کے باوجود سو کے قریب یادگار اشیاء ضائع ہو گئیں... جرمن فوج پورے پینتالیس دن یاسنا یا پولینا پر قابض رہی اور اس دوران انہوں نے گھر کے ایک حصے کو نذر آتش کرنے کی کوشش بھی کی جس کے شواہد آپ دیکھ رہے ہیں... اور پھر... ہماری عظیم سوویت آرمی نے صرف پینتالیس دن کے اندر اندر جارحیت کے مرتکب نازیوں کو شکست دے کر یہاں سے نکال دیا... یہ ایک عظیم کارنامہ تھا۔“

میں نے نوٹ کیا کہ جب کبھی آئرینا ”ہماری عظیم سوویت آرمی“ کہتی ہے تو واضح طور پر اُس کی آنکھوں کی چمک بڑھ جاتی ہے... اُن میں ایک جذبہٴ تفاخر اور عزت نفس کے چراغ روشن ہو جاتے ہیں... وہ اب تک انہی زمانوں میں سانس لیتی ہے اور عہدِ حاضر کی جونی ہوا چل رہی تھی اُس میں وہ سانس لینا پسند تو نہ کرتی تھی پر کیا کرے زندہ تو رہنا تھا... جیسے اُس نے سوویت زمانوں کے چھپے ہوئے کارڈ اور تصویریں سنبھال رکھی تھیں ایسی یادیں بھی سنبھال رکھی تھیں... گھر سے باہر آئے تو کچھ رنج ہوا... ہم گزر چکے زمانوں کی قدامت کی مہک کے اندر چلے گئے تھے... اُن کے سکون اور تنہائی کی عادت سی ہو گئی تھی... بلکہ انسان کی کے ساتھ رہنے کی عادت سی ہو گئی تھی... اب باہر آئے تو وہاں سیاحوں کا شور تھا... بڑت بدل چکی تھی اور سیبوں کے باغوں میں جو پرندے بولتے تھے اُن کی آواز بھی اچھی نہیں لگ رہی تھی... ہم نے برآمدے میں جا کر اپنے بونوں کو چری پہنا دوں سے آزاد کیا...

”اور اب آپ اطمینان سے کہ یہاں کوئی نہیں ہے اس برآمدے میں کھڑے ہو کر اپنی تصویریں اُتروا سکتے ہیں جس کے تختے ٹھوکتے ہوئے انسان کی نے اپنی انگلیاں زخمی کر لی تھیں اگرچہ وہ ایک کمال کا بروہی تھا۔“

انسانی کو نہ صرف جوتے بنانے اور گانٹھنے کا خط تھا بلکہ وہ کمزری کے کام کا بھی شیدائی تھا اور ایک خاصا ہنرمند تر کھان تھا...

ہمارے ہاں ایسی ہنرمندی کو عام لوگ بھی کمتری کی دلیل سمجھتے ہیں اور ادیب حضرات تو اسے ہرگز اپنے شایانِ شان نہیں سمجھتے... البتہ اشتقاقی تمدن کو یہ ہنرمندی کیلئے کا بہت شوق تھا... وہ لوہارے ترکھانے کام کے شیدائی تھے... وہ میرے ابا جی کے دوست تھے جب میرا ادب کے ساتھ کچھ واسطہ نہ تھا... وہ اکثر ہماری بیہوشی کی دکان ”کسان اینڈ کمپنی“ میں آیا کرتے تھے اور ابا جی

کے ساتھ سبزیوں اور پھولوں کی کاشت کی گفتگو کے علاوہ دیر تک سب لگایا کرتے تھے۔ اور مجھے یاد ہے کہ وہ ان دنوں اندرون شہر پہلے تو خلیے کے کباب کھایا کرتے تھے اور پھر کسی بڑھئی سے کدو کا کام سیکنے کے لیے جایا کرتے تھے۔ انہوں نے اپنے گھر میں بھی ایک ترکھان شاپ قائم کر رکھی تھی جہاں وورندہ چلاتے رہتے تھے۔

ہم نے اُس برآمدے میں اسی جگہ کھڑے ہو کر تصویریں اُتروائیں جس مقام پر آج سے سو برس پیشتر نالسانائی کھڑا تھا اور دبقانوں اور اُن کے بچوں کے ساتھ ایک تصویر اُترواتا تھا۔ میں نے آئرینا کی متعدد بار عطا کردہ برآمدے میں کھڑے ہوئے تھے نالسانائی کی تصویر کو اپنے سامنے رکھا اُس برآمدے کو سامنے دیکھا اور موازنہ کیا۔ وہ جوں کا توں تھا صرف چہیت کے کٹکرے نہیں تھے۔ اور ہاں ذرا غور کرنے پر کھلا کہ حضرت اس تصویر میں وہی چوغہ زیب تن کئے ہوئے ہیں جس کی آستین کو میں نے ابھی ابھی چھوا تھا۔

نالسانائی نے اس برآمدے کی ریٹنگ بنانے کے لیے کدو کی تقریباً $3 \times 1\frac{1}{2}$ فٹ تیس تختوں کو پہلے تو خوب رندہ لگایا۔ پھر اُن میں آری کے ساتھ ایسے کٹڑے کاٹے جو کہیں گول اور کہیں لمبوترے تھے اور یوں اُن پر کہیں پرندے، کہیں ایک ٹڈیا اور کہیں ایک گھوڑا نمودار ہوئے تھے۔ یہ شبیہیں اور گل بوئے تختوں میں چھیدے گئے تھے۔ اور اس بڑھئی شوق میں اُس نے اپنی انگلیاں زخمی کر لیں۔

تصویریں بنوا کر جب ہم کھلے آسمان تلے آئے تو ایک ہلکی پھواری ترسی تھی۔ نالسانائی کے گھر سے ایک راستہ جنگلوں کی جانب جاتا تھا اور وہاں پھوار میں بھیگتی نچرتی ہریا ول اور جڑی بوٹیوں کے درمیان میں ایک چھوٹا سا سفید پتھر نمایاں ہو رہا تھا جس پر کندہ تھا کہ کبھی یہاں وہ گھر ہوا کرتا تھا جہاں نالسانائی پیدا ہوا تھا۔

میں پہلے بیان کر چکا ہوں کہ نالسانائی نے اپنے آبائی گھر کو جوئے میں باری ہوئی رقم ادا کرنے کی خاطر فروخت کر دیا تھا اور نئے مالک نے اُسے سمار کر کے ذرا فاصلے پر ایک نئی رہائش گاہ تعمیر کر لی تھی اور اب یہیں صرف ایک پتھر تھا جو کبھی اُس گھر کی دیواروں میں نصب تھا۔ ایک دور با آگیا چلتے چلتے جہاں منزل کی نشان دہی کرنے والی دو تختیاں آویزاں

تھیں۔

مالسائی کی قبر..

مالسائی کا بیچ.. اس جانب

یہاں پہنچ کر ہم نے آریانا سے رخصت ہونا چاہا پر وہ رخصت نہ ہونا چاہتی تھی.. وہ ایک بے سُر زمر گوشتیاں کرتی اور برگزیدہ عروس تھی اور اُس نے جس تفصیل سے مالسائی کی حیات کے گوتے کو منور کیا تھا، اُس کے گھر کی ایک ایک شے کی اہمیت بیان کی تھی اور کوئی گائیڈ اتنی تفصیل فراہم نہ کر پاتا.. کوئی اور گائیڈ مالسائی کی محبت میں گرفتار ہوتا تو ایسا کر پاتا..

اُس نے خاصا اصرار کیا کہ میں آپ کی بہت قدر کرتی ہوں کہ آپ اتنی دور سے لیو کے گھر آئے اور ایک ادیب کی حیثیت سے آپ نے جیسے اُس کی ذاتی اشیاء سے تقدس کا رشتہ جوڑا اور ایسے سوال پوچھے جو مجھ سے کبھی نہ پوچھے گئے تھے کہ اُس کی سڈی ٹیبل کی کرسی اتنی چھوٹی کیوں ہے اور چھت کی قربت میں واقع چوکور کھڑکیوں میں سے وہ باہر کا منظر کیسے دیکھ سکتا تھا.. اور آپ نے اُس کا لبادہ چھوا تو گویا میرے دل کو چھو لیا.. آپ نے مجھے ادائیگی کر دی ہے لیکن میں ایک رشتہ کی حیثیت سے آپ کا ساتھ دے سکتی ہوں یوں بھی آج میری چھٹی ہے اور مجھے اور کوئی کام نہیں.. ہم نے پھر بھی اُس سے اجازت چاہی کہ اب ہم قدرے آزاد ہو کر مزید معلومات سے تہہ کا راج حاصل کر کے مالسائی کے باغوں اور جنگلوں میں گھومنا پھرنا چاہتے تھے..

اُس کے باوجود وہ کچھ دور تک ہمارے ہمراہ چلی آئی کہ میں کم از کم آپ کو اُس مقام تک لے جاؤں.. وہاں جہاں سے مالسائی کے بیچ اور اُس کی قبر کے راستے الگ الگ ہو جاتے ہیں..

اور یہ راستہ بھی ایسا تھا جسے مجید امجد نے راو کا سہانا پن کہا..

تو نے ہم سفر دیکھ

صبح کے اُجالے میں

راہ کا سہانا پن!

دائیں بائیں دورویہ

شاد ماں درختوں کی

جھومتی قطاریں ہیں..

وائس بائیں دورویہ برج کے سفید تنے اور سیاہ شاخیں آسمان کو اُلٹتی آپس میں اُلجھتی تھیں۔ اور درمیان میں ایک چوڑا کچا راستہ جس کی مٹی پر جو بارش برس چکی تھی وہ اُسے نرم اور پھسواں کرتی تھی۔

خاصی دُور تک چلتے گئے۔ اُن ہرے کچور جنگلوں اور کناروں پر اُمڈتی اُلجھتی ہریا دل کے درمیان چلتے گئے۔

اور پھر وہ مقام آیا جہاں سے نالسانی کے بیج اور قبر تک جانے والے راستے جدا ہوتے تھے۔
”میں آپ کو یہ تو بتا دوں کہ یہ سامنے ”محبت کا درخت“ ہے“ اُن رینا نے جیسے ایک عجیب اُداسی کی گرفت میں آ کر اپنے آپ سے سرگوشی کی۔

اور سامنے دورا ہے پر جو درخت بلند ہو رہا تھا وہ ایک نہ تھا، دو تھے۔ اُن دونوں کے تنے آپس میں لپٹے ہوئے ایک ہو رہے تھے۔ ہم آغوش تھے اور اُنہیں جدا نہ کیا جاسکتا تھا کہ وہ گرمی میں آئے ہوئے سانپوں کی مانند ایک دوسرے سے لپٹے ہوئے تھے۔

”ان میں سے ایک برج ہے اور دوسرا شاہ بلوط کا۔ نالسانی کے زمانے میں یہ چھوٹے چھوٹے تھے اور جانے کیسے ان دونوں کے تنے ایک دوسرے میں اُلجھ گئے اور وہ اسی حالت میں بڑے ہوتے گئے۔“

مجھے یاد آیا کہ بیجنگ کے شہر ممنوعہ کے ایک پوشیدہ سے قدیم شاہانہ باغ میں بھی دو درخت ایسے ہی تھے جن کے تنے آپس میں گتھم گتھا ہو چکے تھے اور اُنہیں بھی ”محبت کا درخت“ کہتے تھے لیکن وہ دونوں سوکھے ہوئے اور بہت ٹیڑھے میڑھے ہو چکے تھے۔

”کیا آپ اپنی خوبصورت اہلیہ کے ہمراہ اس درخت کے ساتھ لگ کر ایک یادگار تصویر

نہیں اُتروائیں گے؟“

میں نے بیگم سے درخواست کی کہ محض آ رینا کا دل ایک اور مرتبہ رکھنے کی خاطر ایک تصویر اُتروالی جائے تو کیا حرج ہے تو وہ مسکرا کر کہنے لگی ”لو اس عمر میں ہم یہ چو نچلے کرتے اچھے لگتے ہیں۔“

اب مجھے کہنا تو یہ چاہیے تھا کہ بیگم جب عمر تھی تب ہم نے کون سے چو نچلے کئے تھے تو

اب کر لیتے ہیں لیکن میں چپ رہا۔ ہم نے محبت کے اُس درخت کے ساتھ تصویریں تو اُتروائیں لیکن الگ الگ کیونکہ اس طرح ہم اچھے لگتے تھے جو نچلے جو نہیں کرتے تھے۔ بالآخر آئرینا بادلِ نخواستہ رخصت ہونے پر راضی ہو گئی۔

”موسم سرما اس بار کچھ ٹھہر گیا ہے۔ ورنہ ان دنوں سیب کے باغ شگوفوں سے لدے ہوتے ہیں اور وہ منظر کچھ اور ہوتا ہے جس میں اُن شگوفوں کی ہلکی مہک تیرتی پھرتی ہے۔ اور اُسے نالسانائی کے برآمدے میں بیٹھے محسوس کیا جاسکتا ہے۔ آپ اگلی بار آئیں تو ایسے موسموں میں آئیں۔“

”ہم ایسے موسموں میں ہی آئیں گے“ میں نے رسمی طور پر مسکرا کر کہا۔

آئرینا کیا جانے کہ جو موسم آنے تھے آپکے اب ایسے موسمِ عمر اور نصیب میں نہیں ہیں جب سیب کے درختوں میں شگوفے پھوٹیں گے۔ جوگی کے پاس اس نگر میں دوبارہ آنکھنے کی گنجائش نہ تھی کہ عمر کی نقدی ختم ہونے کے دن آرہے تھے۔

رخصت ہوتے ہوئے آئرینا کی بچھتی نیلی آنکھوں میں ایک اُداسی آئی اور کیا اُن آنکھوں پر نمی کی ایک نامعلوم سی جھلی نمودار ہو چکی تھی کہ مجھے اُن میں نالسانائی کے جنگلوں کی گھنی بریالوں پل بھر کے لیے منعکس ہوتی تھر تھراتی نظر آئی۔

یہ طے تھا کہ وہ کوئی معمولی عورت نہ تھی گئے زمانوں کی کوئی شہزادی تھی جو اُس کرشمہ ساز بوڑھے کی محبت میں مبتلا ہو کر اب تک اپنے محبوب کے دیار میں بسکتی پھرتی تھی۔ آج اُس کے نیلے کوٹ کی جیب میں خاصے رُوبل تھے، ہو سکتا ہے وہ ان سے آج شام اپنی من پسند وائٹ کی ایک بوتل خریدے اور گئی رات نالسانائی کے گھر میں داخل ہو کر وہ موسمِ بقی جلائے جسے موت سے پیشتر نالسانائی نے بچھایا تھا اور پھر اُس کی روشنی میں بیٹھ کر وائٹ کے گھونٹ بھرتی اپنے محبوب کی موجودگی محسوس کرے اُسے یاد کرے اور اُس کی نیلی آنکھوں میں آئی ہوئی نمی پر موسمِ بقی کا شعلہ ایک تھر تھراتی تصویر ہو جائے۔

پہلے تو ہم خواہش کر رہے تھے کہ وہ اب رخصت ہو چکے لیکن جب وہ اپنے ٹخنوں تک آتے نیلے کوٹ اور سفید اونٹنی ٹوپی میں اُس طویل راستے پر چلتی اور جھل جھلکی ہو گئی تو ہم اُس کے لیے اداس ہو گئے کہ وہ کیسی غیر متوقع، انوکھی اور محبت بھری قدیم رفاقت تھی۔

دوپہر کا کھانا ہم نے محبت کے درخت کے سامنے ایک آہنی بیچ پر براجمان ہو کر کھایا۔ اور ہم دونوں نے نہیں بلکہ ہم تینوں نے کھایا۔ آنا حسب معمول بے حد منصوبہ بند۔ معلومات حاصل کر چکی تھی کہ یاسنا پولیانائیں کوئی کیفے یا ریستوران نہیں ہے تاکہ اس کی قدامت پر جدید دھبے نہ لگیں، خوراک کا مناسب بندوبست کر کے ہاسکو سے چلی تھی۔ سینڈوچ، جوس، کیک اور آلو کے قتلے۔ اور وہاں اُن جنگلوں میں گھرے ایک بیچ پر۔ ہلکی پھوار کے باوجود یہ ایک یادگار بیچ تھا۔

کھانے سے فارغ ہو کر میں نے ایک سگریٹ۔ ایک پاکستانی سگریٹ سلگایا، اُن کنوارے جنگلوں کو قدرے آلودہ کیا اور مونا سے کہا ”ہاں بھی مونا بیگم۔ پہلے کدھر چلتا ہے۔ ٹالسٹائی کے مشہور زمانہ بیچ کی جانب جو ادھر کہیں گئے اشجار کی اوٹ میں ہے یا ادھر جو کیا ہی پُر فضا کچراستہ اُس کی قبر تک جا رہا ہے۔“

”بیچ کو چھوڑ نہ دیں۔“ صرف مونا ہی نہیں بلکہ میں بھی تھکاوٹ کا شکار تھا ”اُس کی قبر ہی کافی ہوگی۔“

”ہم نے دوبارہ ادھر کہاں آنا ہے۔ ذرا ہمت کرتے ہیں۔ آہستہ آہستہ چل لیں

گئے۔“

”تو پھر پہلے قبر دیکھ لیتے ہیں اور پھر بیچ کی جانب چلے جائیں گے۔“

”نہیں، مجھے معلوم ہے ہم قبر تک جا کر جب واپس یہاں تک آئے تو اتنے نڈھال ہو چکے ہوں گے کہ بیچ دیکھنے کا ارادہ ترک کر دیں گے۔ اور اگر ہم پہلے بیچ کا سفر کر لیں تو نڈھال ہونے کی صورت میں بھی اپنے آپ پر جبر کر کے قبر تک ضرور جائیں گے۔ اس لیے پہلے بیچ۔“

ہم بیچ تک جانے والے راستے پر ہوئے جو یاسنا پولیانائے کے دیگر راستوں کی مانند گھنے اشجار میں گھرا ہوا تھا اور اُن میں گم ہو رہا تھا۔

اس ریاست میں داخل ہونے کے بعد میں اس کے باغوں اور جنگلوں میں کہیں بلند ہونے والے اور کہیں پستہ قدرہ جانے والے پیڑوں کو کبھی شجر کہتا ہوں اور کبھی درخت لیکن اُن کی اقسام سے آگاہ نہیں کرتا۔ یہ ایسے ہی ہے جیسے اپنے دوستوں کا تعارف کرواتے ہوئے آپ اُن کو صرف انسان یا بندے وغیرہ کہیں اور اُن کے نام نہ لیں۔ اُن کا حسب نسب نہ بتائیں۔

یاسنا پولیانائیں سات آٹھ مختلف قسم کے درخت ہیں۔ اور یہ اطلاع بھی مجھے اللہ

مغفرت کرے ہمیشہ کے لیے رخصت ہو جانے والی آئرینا نے ہم پہنچی تھی اور میں نے فوری طور پر ان کی اقسام کو ڈائری پر نوٹ کر لیا تھا۔ سبب تو بہر طور میں لیکن ان کے علاوہ یہاں... ایش، اوک، میپل، ایٹم، پائن، سپروس اور لارچ کے ذخیرے ہیں... وطن واپسی پر میں نے انگریزی اردو لغت میں سے ان کے اردو نام تلاش کئے۔ چونکہ بنیادی طور پر ان میں سے بیشتر مغربی خطوں کی آب و ہوا کے پروردہ ہیں اس لئے ان کے اردو نام تقریباً مفقود تھے... بہر حال ایش... اگرچہ ایشور یہ رائے کو بھی کہا جاتا ہے لیکن یہ صرف ایک جنگلی درخت ہے... اوک کو شاہ باوط کہا جائے گا... میپل کسی حد تک ایک چنار ہے... ہمارے چنار بہت گھنے اور قدیم اور بلند قامت ہوتے ہیں اور چنار کی آگ مشہور ہے جب کہ کینیڈا جس کا امتیازی نشان ہی چنار کا پتہ ہے وہاں کے چناروں کے رس سے بسکٹ اور مٹھائیاں بنتی ہیں...

لغات میں ایلم کو بھی صرف ایک نوکدار اور کھر درے پتوں والا جنگلی درخت کہا گیا ہے... اس درخت کی ایک وجہ شہرت صوفیہ لارین ٹوئی پر کنز اور برل آئیز کی فلم جو غالباً ٹینیسی ولیمز کے ڈرامے پر مبنی تھی ”ڈیزائرڈ انڈر ایلمز“ ہے جس میں باباجی برل آئیز کو جوان اور شہوت انگیز بیوی صوفیہ لارین ڈبے پتلے ٹوئی پر کنز کے عشق میں مبتلا ہو جاتی ہے... پائن... خاصی حد تک صنوبر ہے... سپروس... یہ بھی صنوبر کی ایک قسم ہے اور لارچ کو بھی دیو دار کے خانے میں ڈالا جاسکتا ہے... چنانچہ ہمارے راستے کے آس پاس جو جنگل گھنے ہوئے تھے ان میں درختوں کی یہی اقسام پائی جاتی تھیں...

اور ہاں اگر درختوں کی اقسام کی اکٹادینے والی تفصیل کا تذکرہ اگر چل ہی نکلا ہے تو ایک درخت اور سہی... جس پر ٹالسٹائی پیدا ہوا تھا...

آئرینا ہمیشہ کے لیے بچھڑ جانے والی آئرینا چلتے چلتے ایک خاص درخت کے قریب رُک گئی تھی اور اُس کے تنے پر ایک محبت بھرا ہاتھ رکھ کر کہنے لگی تھی ”یہ لارچ کا درخت ہے... اور ٹالسٹائی کہا کرتا تھا کہ میں لارچ کے ایک درخت کی بلند ترین شاخوں پر پیدا ہوا تھا..."

یہ ایک نہ سمجھ میں آنے والا بیان تھا پر ٹالسٹائی کی شخصیت بھی تو نہ سمجھ میں آنے والی تھی... اگرچہ وہ ایک خوش نصیب صوفی پر پیدا ہوا تھا لیکن وہ اکثر یہ بیان نہایت سنجیدگی سے دیا کرتا تھا کہ میں ایک لارچ کی سب سے آخری اور بلند ترین شاخوں پر پیدا ہوا تھا... اور میں وہاں

ڑک گیا تھا.. بہت دیر تک اُس کی بلند ترین مہینوں کو کھتا رہا تھا..

اُس نے ایسا کیوں کہا تھا.. اس کی کوئی نہ کوئی توجیہ تو ہوگی.. کیا یہ ممکن ہے کہ انسان جہاں پیدا ہوتا ہے اصل میں وہاں پیدا نہیں ہوتا کہیں اور ہوتا ہے.. یہ صرف اُس کا ظاہر ہے بدن کا پنجرہ ہے جو کسی ایک مقام پر جنم لیتا ہے جب کہ اُس پنجرے کے اندر جو اُس کی ازلی رُوح ہوتی ہے.. جو اُسے اس کا کائنات کا حصہ بناتی ہے.. جو یہ دعویٰ کرتی ہے کہ میں ہی حق ہوں.. چونکہ حق نے مجھے تخلیق کیا تو میں اُس کا ایک حصہ ہوں تو ایسی رُوح کی پیدائش کہیں اور ہوتی ہے.. وہ اپنے اندر ایک خدا ہوتی ہے اسی لئے اتنا لائق ہوتی ہے.. بیشتر انسان اس ازلی رُوح کے وجود سے لاعلم ہوتے ہیں اس لئے وہ یہ بھی نہیں جانتے کہ اُن کی پیدائش کہاں ہوئی تھی.. نالائقی جان گیا تھا..

اگر ایک عظیم رُوح ادیب کا نارج کی سب سے اونچی شاخوں پر جنم ہوتا ہے تو ایک مہتمم پاکستانی کہاں پیدا ہوا ہوگا..

وہ ایک نارج پر تو نہیں اپنی دھرتی کے کسی درخت پر پیدا ہوا ہوگا..

شاید کانون بھرے زرد پھولوں سے کہتے ایک ٹیرھے میڑھے ٹیکر کے درخت پر.. یا کسی بوڑھے برگد کی داڑھیوں کے گھٹکے و ہند لکوں میں..

یا پھر برنے کے بیڑے آسمان کی قربت میں چوں اور مہینوں میں.. جس کی شاخوں سے بندھے رسنے سے نتایہ جھولتی تھی..

بائیں جانب چیز کے درختوں کے گھنے پن کے اندر گھپ اندھیرا تھا اور اُس میں پنچھی چبکتے تھے.. پھیر و غل کرتے تھے..

ایک بھیستی ہوئی خاموشی تھی اور ہم اُس کے درمیان میں چپ چلتے تھے اور پھوار تیز ہونے لگی تھی..

یہ راستہ ایک مقام پر خود بخود بائیں جانب ہو گیا.. اب دائیں ہاتھ پر ایک وسیع گھاس بھرا میدان تھا جس کے آخر میں ایک دریا بہتا تھا اور کہیں دھوپ لگی ہوئی تھی اور بائیں جانب وہی چیز کے درختوں کے جھرمٹ تھے جن کے اندر اتنا تاریکی تھی اور اُس میں عجیب سے پرندے چبکتے تھے..

ہم احتیاط کرتے.. کچھ سے بچتے.. پھوار میں بھیستے چلتے گئے..

اور یہ پرندے اُس گھنے تاریک جنگل کے اندر چپکے تو تھے پر یوں جیسے کسی کو پکارتے ہوں۔ چیر کے تنے بہت قربت میں تھے اتنے کہ اُن کے درمیان میں سے کسی انسان کا گزرنا مشکل ہوگا۔ اور تاریکی بھی بہت تھی۔ شاید اس جنگل کے اندر کچھ پھیر دکھو جاتے ہوں گے۔ پرواز نہ کر سکتے ہوں گے بار بار چیز کے تنوں سے ٹکرا جاتے ہوں گے۔ تو یہ اُنہی پرندوں کی آوازیں ہوں گی جو اس جنگل میں کھوپکے ہوں گے اور فریاد کرتے تھے۔

ہالستانی کا بچ دُور سے نظر آ گیا اُس کچے راستے کے کنارے پر۔ اس لئے کہ وہ برج کے سفید تنوں سے تراشیدہ تھا اس لئے بھی کہ وہ قدرت کی بناوٹوں میں ایک انسان کے ہاتھوں کی بناوٹ تھی۔

یہ بچ ایک دیوالائی حیثیت اختیار کر چکا ہے۔

آخری برسوں میں اُس کی شہرت اور ناموری اُس کے لیے ایک عذاب بن گئی اور اُس میں اتنی سکت نہ تھی وہ اس کے کھوکھلے پن اور نمود و نمائش کو سہہ سکے۔ اُس کے ہاں ملاقاتی اور مہمان بہت آنے لگے۔ عزیز و اقارب جھوم کرنے لگے تو وہ تنگ آ کر چپکے سے فرار ہو جاتا۔ اُس نے گھر سے دُور اس مقام کو اپنی تنہائی کے لیے چنا۔ اپنے بڑھئی کے اوزار لے کر یہاں آ بیٹھا۔ برج کے تنوں کو آری سے کاٹ کر ٹھونک بجا کر اپنی نشست کی خاطر ایک انوکھا سانچ بنالیا۔ وہ جھوم سے کترا کر یہاں آ بیٹھتا اور پہروں بیٹھا رہتا۔ اور صوفیہ جانتی تھی کہ اُس کا خاوند بھینٹر سے بیزار ہو کر چپکے سے نکل گیا ہے اور تنہا ہونا چاہتا ہے وہ اُس کا پیچھا نہ کرتی۔۔۔ وہ یہاں بیٹھ کر اپنے ناولوں کے تانے بانے سوچتا۔ اُن کے کرداروں سے باتیں کرتا۔ اُن آخری برسوں میں اُس کے دماغ میں یہ سودا سمایا کہ دنیا کے تمام مذاہب کو یکجا کر کے ایک ایسا مذہب متعارف کروایا جائے۔ مشترکہ اخلاقی اقدار کی ترویج یوں کی جائے کہ وہ سب کے لیے قابل قبول ہوتا کہ پوری انسانیت سکھ چین سے رہ سکے مذہب کی بنیاد پر برسرِ پیکار نہ رہے۔ اُس کی یہ کاوش اور سوچ کسی حد تک بابا گورو نانک سے مماثلت رکھتی تھی جنہوں نے ہندوؤں اور مسلمانوں کو ایک مشترکہ مذہب میں پروانے کی کوشش کی تھی تاکہ ان کی بے وجہ عداوتیں اور نفرتیں اختتام کو پہنچیں۔ اور یہ بھی کیا ہی اتفاق تھا کہ ہالستانی اور بابا گورو نانک دونوں یہ لمبی سی نورانی سفید دائرہ لکھتے تھے۔

ہم ہالستانی کے بچ کے قریب آ تو گئے پر وہاں ہالستانی نہ تھا دو تین خاصے مخمور اور

سرمست روی جوڑے تھے جو اس الگ تھلک مقام میں اپنی جوانی کے زور کو بمشکل لگا میں جھینچے لطف اندوز ہو رہے تھے۔ اُن کی باؤد نوشی اور خورد و نوش کے سامان نالسانی کے بیچ پر پڑے تھے یعنی کچھ خالی بوتلیں اور ڈبے۔ وہ اپنے حال میں اتنے مست تھے کہ چیز کے جنگل کے اندر کوکتے کھوچکے پرندوں کی آوازوں پر بھی دھیان نہ کرتے تھے۔ اپنی دھن میں مست الست تھے۔ وہ ہمیں قریب ہوتا دیکھ کر کھیانے سے ہو گئے۔ ذرا سنبھل گئے اور اپنے چونچلوں کو موقوف کر کے ادھر ادھر دیکھنے لگے۔ میں نے پاس پہنچ کر مسکراتے ہوئے سلام دعا کی تو دو ذرا شرمندہ سے ہو گئے کہ شاید یہ اجنبی شہادت والے لوگ جن کے ہمراہ ایک بہت پرکشش روی لڑکی بھی آتی ہے یہ ہماری کیفیت کو پر تحسین لگا ہوں سے نہ سمجھتے ہوں گے پراپنا نہیں تھا۔

نالسانی نے اگر اپنے ادب اور شخصیت سے اور نظریات سے ایک دنیا کو سرمست سے ہمکنار کیا تو آج یہ بیچ جو اُس کی تخلیق تھا اُس کی پیروی کر رہا تھا۔ ویسے میں ذاتی طور پر اُن کے ذوق جمال کا قائل ہو گیا، اگر میں بھی کو خیر ہوتا باؤد خوار ہوتا میرے ہمراہ ایک عشق خاص نہ تھی ایک عشق عام بھی ہوتا تو میں بھی اُسے نہیں لے کر آتا۔ اور ایک عمر خیام ہو جاتا۔

میں نے کسی حد تک اُن جوڑوں کی خلوت اور سہ خواری میں غل ہونے پر مجرم محسوس کیا۔ وہ غمار میں تھے اور شرمندہ بھی ہو رہے تھے۔ لڑکیاں ہنستی چلی جا رہی تھیں۔ وہ انگریزی سے ناواقف تھے اور روی میں کچھ کہہ رہے تھے اور آہٹا بھی مسکراتی چلی جا رہی تھی۔

میں نے آہٹا کی جانب دیکھا کہ ذرا ترجمہ کرو ”اور ہاں۔۔ اب جا کر معلوم ہوا ہے کہ نالسانی اپنے گھر سے فرار ہو کر یہاں کیوں آ بیٹھتا تھا۔ وہ یہاں بیٹھ کر بیڑیا کرتا تھا کیونکہ میں دیکھ رہا ہوں کہ اُس کے بیچ پر بیڑی کی بوتلیں اور ڈبے پڑے ہیں۔“

انہوں نے میرے اس کومنٹ کو شرمندگی سے سراہا اور اپنا سامان سہ نوشی بیچ سے اٹھنا لیا۔ اور ذرا پرے ہو گئے۔ ہمیں بیچ کی زیارت کے لیے تبا چھوڑ دیا۔

موتانے حسب عادت ایک اعتراض کر دیا ”اُس کے گھر سے یہاں تک آتے آتے ہمارا تو بھر کس نکل گیا ہے اتنا فاصلہ ہے تو وہ اتنی سالہ بابا و ہاں سے یہاں تک پیدل کیسے آتا جاتا ہوگا۔“

”مونہ بیگم اس سوال کا جواب بھی اُس کے چھونے سے بستر میں پوشیدہ ہے۔ اُن زبانوں کے بوڑھوں اور آج کل کے میرے ایسے بوڑھوں میں بہت فرق ہے۔ وہ تو آخری

سانسوں تک باز نہیں آتے تھے۔“

”ہاں“ وہ خفا ہونے کے بجائے مسکرا دی اور مجھے خندہ ہے کہ اُس کی مسکراہٹ میں ایک ہلکا سا طنز پنہاں تھا۔ ”ہاں، اُن زمانوں کے اور آج کل کے بوزھوں میں واقعی بہت فرق ہے۔“

میں نہایت مؤدب ہو کر اُس بچ پر بیٹھا۔ اب ٹیک لگا کر برج کے تنوں کے ساتھ ٹیک لگا کر بیٹھا ہوں تو پاؤں زمین پر نہیں لگ رہے، معلق ہیں۔ ذرا آگے سرک کر انہیں زمین پر لگانے کی کوشش کرتا ہوں تو بمشکل کرتے ہوں۔

باباجی نے بے شک کسب کمال کیا اور عزیز جہاں ہوئے پر تر کھان پنے میں کمال نہ حاصل کر سکے، انارڈی رہے یعنی کیا بیہودہ بچ بنایا ہے کہ بیٹھنے سے پاؤں دونوں پاؤں زمین پر نہیں تکتے، جھولتے رہتے ہیں۔

اور تب مجھے مرحومہ آئرینا کا کہا یاد آ گیا کہ وہ ایک دراز قامت شخص تھا تو اُس نے یہ بچ اپنی قامت کے مطابق بنایا تھا اور ابھی مجھ ایسے درمیانے قد کے شخص کے پاؤں زمین پر نہ لگتے تھے، بوا میں معلق رہتے تھے۔

البتہ میرے ابوجی یہاں ہوتے۔ تو وہ نہایت اطمینان سے اس بچ پر بیٹھ جاتے کہ وہ بھی نالسانی کی مانند وراز قد تھے۔

میں نے حسبِ منشا اُس بچ پر بیٹھ کر قدرے فکر انگیز اور گہری سوچ میں گمشدہ حالت میں چند تصویریں اُتروائیں تاکہ سندر ہے۔

میں نے مونہ کو وہاں بٹھا کر ایک تصویر اُتاری تو وہ کہنے لگی ”نہایت ہی بے آرام بچ ہے۔ برج کے تنے اتنے چھتے ہیں کہ اس پر زیادہ دیر بیٹھا نہیں جاسکتا۔ پتہ نہیں وہ بوزھا یہاں کیسے پہروں بیٹھا رہتا ہوگا اور سوچ بچار بھی کرتا ہوگا۔“

اس دوران دو نہایت پلے ہوئے گھوڑے، ایک سر اسر برف سفید اور دوسرا مشکلی رنگت کا اپنے سواروں کو سنبھالے اُس کچے راستے پر نمودار ہوئے جدھر سے ہم آئے تھے۔ ہمارے قریب ہوتے گئے اور پھر پاس سے گزر گئے، مشکلی گھوڑے پر سوار ایک مرد تھا جس نے ایک سرخ کیپ پہنی ہوئی تھی اور سفید گھوڑے پر ایک تو مند لڑکی تھی، گہرے نیلے لباس میں اُس کے سر پر انکی ٹوپی بھی نیلے رنگ کی تھی، اپنے بدن کے ساتھ کسی ہوئی لڑکی کی ٹانگوں کی حدت سے سفید گھوڑا

کبھی کبھار بدک جاتا تھا۔ اور جب وہ ہمارے پاس سے گزر گئے دُور ہونے لگے تو لڑکی کے سر مٹی بال اُس کی نیلی ٹوپی میں سے اُس کی پشت پر گرتے دکھائی دے رہے تھے۔

دونوں گھوڑوں کے درمیان میں اُن کی بائیں تھامے ایک رکھوالا بھی چتا جا رہا تھا۔

وہ دونوں گھڑسوار کچھ بھی ہو سکتے تھے۔ نالٹائی کے خاندان میں سے ہو سکتے تھے۔ اُس کا پڑپوتا یا پڑپوتی بھی ہو سکتے تھے جو اپنی آبائی ریاست کی سیر پر نکلے ہوں۔ لیکن غالب امکان یہی تھا کہ وہ ہمارے جیسے سیاح تھے جنہوں نے نالٹائی کے اصطبل میں سے یہ گھوڑے کرائے پر حاصل کیے تھے ورنہ اُن کے ساتھ ایک رکھوالا نہ چل رہا ہوتا۔ شاید وہ یہ محسوس کرنا چاہتے تھے کہ جب اُن زمانوں میں نالٹائی اپنے اصطبل میں سے کسی ایک گھوڑے کو پسند کر کے اُس پر سوار ہو کر اپنی ریاست کے ان جنگلوں میں گھرے راستے پر جاتا تھا تو وہ کیا محسوس کرتا تھا۔ کچھ کر کے باعث گھوڑوں کے سہم کبھی کبھار پھسلنے پر وہ سنبھل جاتے۔

وہ دونوں سوار اُن پرسیدھی کمر کے ساتھ بت بنے بیٹھے ہم سے دُور ہوتے جاتے تھے اور اُن پر درختوں کی شاخوں کے پردے گرتے جاتے تھے۔

اس بچ پر بیٹھے ہوئے شخص کو اپنے سامنے سوائے چیز کے گھپ اندھیرے جنگل کے اور کوئی منظر دکھائی نہ دیتا ہے۔ وہ اپنے بچ کے لیے اپنی ریاست میں واقع کوئی اور مقام بھی چن سکتا تھا جہاں سامنے کوئی پُر فضا منظر پھیلتا ہو۔ اگر اُس نے یہی جگہ منتخب کی تو صرف اس لئے کہ یہ گھر سے بہت دُور تھی اور اُسے سامنے کے منظر سے کچھ غرض نہ تھی وہ صرف تنہا بیٹھ کر اپنے آپ میں گم ہونا چاہتا تھا۔

تصویر کشی سے ذرا غ ہو کر میں نے اُن جوڑوں کو جو چیز کے درختوں تلے منتظر تھے کہ ہم کب رخصت ہوں اور کب اُن کا شغل مے نوشی جاری ہو۔ اشارہ کیا کہ حضرت آجائے اور سسلہ جہاں سے نوتا تھا وہیں سے پھر شروع کر دیجیے اور وہ شرمندہ سی مسکراہٹوں کے ساتھ چلے آئے۔

ہم نے فیصلہ تو یہی کیا کہ جدھر وہ گھوڑے جا رہے تھے اُسی راستے پر چلتے ہوئے دریا کو ایک نظر دیکھتے ایک چکر کاٹ کر محبت کے درخت والے دورا ہے پر جانکیں لیکن ہم ایسا نہ کر سکے کہ ہم گھوڑے نہ تھے۔ ہمارے پاؤں میں نعلوں کی بجائے جو گرز تھے جو کبھی پھسلے اور کبھی کچھڑ میں دھنس جاتے۔ اور ہم اپنے آپ کو گرنے سے بمشکل بچاتے۔ ہمارا حال میاں محمد بخش جیسا تھا کہ

ایک تو میں اندھا ہوں اور پھر راستہ بھی تنگ ہے.. پھسلن ہے.. چنانچہ کچھ دُور جا کر ہم نے یہ ارادہ ترک کیا اور اُسی راستے پر واپس ہو گئے جدھر سے آئے تھے..

پھوار پھر سے تیز ہو گئی.. اتنی کہ ہم بھیگنے لگے..

آینا نہایت منصوبہ بند بنی.. کسی بھی صورت حال سے نمٹنے کے لیے تیار.. اُس نے اپنے شاہریک میں سے فوری طور پر دو چھاتے برآمد کر کے ہمیں پیش کر دیئے..

تھکاؤٹ غالب آ رہی تھی.. ہم صبح سے مسلسل سفر میں تھے..

بالآخر ہم واپس محبت کے درخت والے دورا ہے پر پہنچ گئے.. اور ہماری حالت کچھ اتنی خوشگوار نہ تھی.. تھکن بڑیوں کو شکستہ کر رہی تھی.. مزید چلنے کی سکت نہ تھی.. کہیں آرام کرنا چاہتے تھے.. کہیں سو جانا چاہتے تھے.. جی یہی کہتا تھا کہ نالسا کی بہت ہو گیا اب واپس ہو جائیں لیکن یہی جی مانتا نہ تھا کہ اُس کی قبر پر حاضری دینے بغیر رخصت ہو جائیں.. اور پھوار میں بھیکتاوہ راستہ جنگلوں میں پوشیدہ ہوتا جاتا تھا کچا راستہ کیسا پرکشش اور ہریاؤں کے سحر میں سانس لیتا دکھائی دے رہا تھا جو نالسا کی قبر کو جاتا تھا.. اور ہمیں جانا تھا..

اسے ”خاموشی کا جنگل“ کہا جاتا تھا..

اور میں نے اس جنگل کے درمیان دُور تک جاتے کچے راستے پر چلتے ہوئے خاص طور پر غور کیا کہ وہاں دونوں جانب درختوں کے بھیتر میں کوئی چہکار نہ تھی.. وہ چپ تھے، جنگل خاموش تھا.. کیا یہ شہر خاموشاں کی ایک علامت تھی..

اور اُس شہر خاموشاں کا ایک ہی باسی تھا... لیو نالسا کی!

گھنے اشجار کے تنوں کے گرد خود رو ٹیلیں سبز سانپوں کی مانند لپکتی اوپر شاخوں تک جا پہنچتی تھیں اور ان تنوں کو کائی کی سبز روئیدگی ڈھکتی تھی.. اور جو بارش اُترتی تھی وہ ان تنوں کو جھگو کر سیا و کرتی اُن زرد اور جامنی رنگ کے خود رو پھولوں پر گرتی تھی جو ان اشجار کے سائے میں کھلتے تھے..

ہمارے آگے اُس دُور تک جاتے کچے راستے پر ایک سرخ چھاتے تلے ایک جوڑا ہو لے ہو لے چلا جا رہا تھا.. مرد کے دائیں ہاتھ میں ایک میساکھی تھی جسے وہ پھوار سے نرم ہوتی مٹی

میں نیکیا ایک پاؤں ذرا گھسیٹ کر چمٹا تھا اور عورت احتیاط کر رہی تھی کہ اُس پر بارش نہ گرے اور ہاتھ میں تھا سے سرخ چھاتے کو اُس مرد کی غیر متوازن چال کے مطابق اُس کے سر پر تانے رکھتی تھی۔ عورت کا آدھا بدن بارش کی زد میں آ رہا تھا لیکن وہ اپنے مرد.. اپنا چمڑ کو بھینکنے نہ دیتی تھی..

”کیسا باہمت شخص ہے..“ مونانے اچنبھے سے کہا ”ان دونوں کو میں نے یا سنا یا پوچھا نا کے گیٹ میں سے اندر جاتے دیکھا تھا اور وہاں بھی اس کو چلنے میں بہت دشواری پیش آرہی تھی.. اور جب آپ کچھ دیر کے لیے سب کے درختوں کے اندر چلے گئے تھے تو میں نے اس جوڑے کو ٹالٹائی کے گھر سے باہر آتے بھی دیکھا تھا.. ٹالٹائی کے بھی کیسے کیسے دیوانے ہیں۔“

ویسے ایسے دیوانے تو میں نے بہت دیکھے تھے.. نیویارک کے میٹروپالٹن میوزیم میں ایک ایسے کبڑے شخص کو دیکھا تھا جو اپنے سامنے کی کسی شے کو دیکھنے سے معذور تھا وہ صرف فرش کو دیکھ سکتا تھا.. اور وہ پکا سو کی ایک پینٹنگ کو ”دیکھ“ رہا تھا.. اُس نے غالباً اپنی پتھلی میں کوئی چھوٹا سا آئینہ تھام رکھا تھا جس کا رخ اُس نے پینٹنگ کی جانب کر رکھا تھا اور یوں وہ اُس میں عکس ہوتی پکا سو کی تصویر سے لطف اندوز ہو رہا تھا..

ایک اور دیوانے کو خانہ کعبہ کے طواف کے دوران دیکھا اور وہ بھی نہ صرف کبڑا تھا بلکہ بہت بوڑھا تھا اور وہ بھی اپنے سامنے نہیں اپنے پاؤں تلے حرم کا جو فرش تھا اُسے دیکھ سکتا تھا.. اُس کی گردن کی رگیں اتنی مردہ ہو چکی تھیں وہ اُسے موز کر جس گھر کا وہ طواف کر رہا تھا اُسے بھی نہ دیکھ سکتا تھا.. اس کے باوجود وہ اک عالم سرخوشی میں سربلٹا چلتا جاتا تھا صرف اس احساس کے خمار میں کہ میرے بائیں جانب خانہ کعبہ ہوگا.. اُس کی منہمی میں تو نہیں شاید اُس کے بدن میں ایک ایسا آئینہ تھا جس میں خانہ کعبہ عکس ہو رہا تھا اور وہ اُسے ”دیکھ“ سکتا تھا.

ہم نے اپنی رفتار دہی کر لی تھی تاکہ اس جوڑے سے آگے نہ نکلیں.. اُس شخص کو اپنے اپنا چمچ نہ کا احساس نہ ہو..

میرا قیاس ہے کہ وہ عورت اُس کی بیوی نہ تھی محبوبہ تھی یا ایسی بیوی تھی جو محبوبہ ہوئی تھی.. کیونکہ جس طور وہ اُس کا دھیان رکھ رہی تھی، کوشش کر کے اُس کی ہم قدم ہو رہی تھی اور اسے بچانے کی کاوش میں خود بھیگ رہی تھی ایسا رشتہ معاشرتی اور مذہبی بندھنوں سے نہیں بندھتا.. میں ٹالٹائی کی وصیت کے بارے میں سوچ رہا تھا کہ مجھے دفن کرتے ہوئے کسی قسم کی مذہبی رسومات نہ

ادا کی جائیں، صرف لکڑی کا ایک تابوت ہو اور ہر اُس شخص کو کاندھا دینے کی اجازت ہو جو یہ خواہش رکھتا ہو۔ اور مجھے شادی کا کاز کے جنگل میں پہاڑی نالے کے قریب، چھوٹی سبز شاخ کی جگہ دفن کیا جائے۔ اور اس کی یہ خواہش کہ قبر کو کچا رکھا جائے تاکہ موت کے بعد بھی وہ موسموں کو محسوس کر سکے۔ برقیانی رُتوں، بارشوں اور خزاں کے دنوں کو محسوس کر سکے۔ اور میں سوچ رہا تھا کہ اُس کی یہ وصیت یہ خواہش اُس کی شخصیت کی آئینہ دار تو نہ لگتی تھی۔ وہ کوئی خوابوں اور خیالوں میں بسیرا کرنے والا غیر حقیقت پسند شخص تو نہ تھا۔ وہ تو اس زمین پر جو غربت، استحصال اور نا انصافی تھی اُس پر نہ صرف کڑھنے والا بلکہ اُسے منا دینے کی آرزو کرنے والا ایک شخص تھا تو پھر اُس نے ایسی رومانوی اور خوابناک وصیت کیوں کی۔ شاید یہ اُس چھوٹی سبز شاخ کا کرشمہ تھا جس پر وہ راز لکھا تھا جس کے انکشاف سے دنیا کے سارے غم دور ہو جاتے اور اور کبھی جنگ نہ ہوتی۔ وہ اُسے بچپن میں تلاش کرتا رہا تھا شادی کا کاز کے جنگل میں پہاڑی نالے کے قریب اور اب موت کے بعد بھی وہ اُسے اُس مقام پر دفن ہو کر تلاش کرنا چاہتا تھا۔ شاید اس لئے بھی کہ ہر عظیم تخلیق کار بہر طور ایک رومان پرور اور خوابناک رُوح رکھتا ہے اور وہ اسے عام طور پر روپوش رکھتا ہے۔

میں تھا کہ ہوا بہت تھا بارش کی بوندیں چھتری سے پھسل کر میری گردن پر گرتیں اور اور میری ریزہ کی ہڈی پر گیلی لکیریں بہاتی مجھے ایک سنسنی سے دوچار کرتیں۔ پہلے تو میں اُسے گھنے بھگتے درختوں تلے سبز پتوں کا ایک ڈھیر سمجھا پر وہ دراصل نالسانی کی ڈھیری تھی اُس کی قبر تھی جو نظر آنے لگی تھی۔

لیونالسانی واقعی خاموشی کے جنگل میں جہاں درختوں تلے جو گل بوٹے تھے وہ کناروں پر اُٹتے بچھتے جاتے تھے وہاں دفن تھا۔

کچی زمین پر سرو کے ہرے پتوں میں ڈھکی ہوئی قبر ابھری ہوئی تھی اور اُن پتوں پر گرتی پھوار اُن میں بے آواز جذب ہوتی تھی۔ جذب ہو کر نالسانی کی کچی قبر تک رسائی حاصل کرتی تھی اور اُسے بھی بھگوتی تھی۔

قبر کے گرد نشاندہی کی خاطر کہ کہیں کوئی شخص چلتا ہوا آئے اور بے دھیانی میں ٹھوکر نہ کھا جائے، لوہے کے کڑوں کو کچی زمین میں نصب کر دیا گیا تھا، اور وہ زمین سے بالشت بھر نمایاں ہوں گے۔

گل لالہ کے چند پھول احاطے کے اندر پڑے تھے جن پر کسی چاہنے والے کے ہاتھوں کی لکیروں کے نشان ہوں گے۔ اور ان پھولوں کے ارد گرد کچی زمین پر بارش گرتی تھی اور کچھ بوندیں اپنے زور میں زمین پر گرتیں اور ان میں مٹی شامل ہو جاتی اور وہ ان پھولوں کی سرخ پتیوں پر بکھر جاتیں۔ ان پر پھولوں پر وہ گیلی مٹی اُنکی سرخی کو اور بھی نمایاں کرتی۔

سرخ چھاتے تلے وہ جوڑا کچھ دیر وہاں ٹھہرا۔ نہ اُنہوں نے ہم سے کوئی بات کی اور نہ ہم نے اُن سے کچھ کلام کیا۔ کچھ دیر وہاں ٹھہرا اور چلا گیا۔ البتہ جہاں وہ ٹھہرا تھا وہاں مردکی بیساکھی کے نشان بارش میں نمایاں نظر آتے تھے۔ اور اگر ہم دیکھ سکتے تو اُس عورت کی دھیان بھری محبت تھی۔

میں نے... جنوں میں جتنی بھی گزری بہ کار گزری ہے... حیات میں کیسے کیسے سلطانوں، شہنشاہوں، خلفاء، شاعروں، صحابہ کرام اور پیروں فقیروں کے مرقد دیکھے تھے۔ جنت البقیع میں۔ دمشق کے باب الصغیر میں۔ استنبول میں حضرت ایوب انصاریؑ۔ داتا گنج بخش۔ شاہ حسین نظام الدین اولیاء۔ سلیم چشتی۔ اکبر اعظم۔ ممتاز محل اور منٹو کے مدفن دیکھے تھے۔ وہاں عقیدت کی سرشاری اور شاندار عظمت تو دل پر اثر کرتی تھی پر کوئی ایسا مدفن کبھی نہ دیکھا تھا جو مجھ پر ایسے اثر انداز ہو جائے کہ میں اُس لمحے وہیں مرجانے اور وہیں دفن ہو جانے کی آرزو کروں۔

مالسائی کی وہ کچی قبر مجھ پر ایسے ہی اثر انداز ہوئی۔

اور یہ کوئی رومانوی وابستہ نہیں کہ ایسی آرزو جنم لیتی ہے۔

اُس کی کچی قبر کو سرو کی شاخوں سے نہایت سلیقے سے ڈھانپا گیا تھا جیسے ایک سبز غلاف سے ڈھانپا گیا ہو۔ یہ شاخیں اور سرو کے یہ پتے نہایت سرسبز اور تروتازہ لگتے تھے۔ یقیناً ان کے مرجھانے اور پڑ مردہ ہونے پر انہیں تبدیل کر دیا جاتا ہوگا۔ انہیں اُتار کر اُس کی قبر کو سرو کی شاخوں کا ایک نیا پیرا بن پہنا دیا جاتا ہوگا۔ لیکن کوئی تو ہوگا جو یہ فرض باقاعدگی سے سرانجام دیتا ہوگا تو وہ کون تھا۔

شاید اصطبل کا کوئی رکھوالا یا اُس کو چوان کی اولاد میں سے کوئی جو مالسائی کو اُس کے آخری سفر پر لے گیا تھا۔ اور وہ اب تک وفادار تھا۔ وہ خوب جانتا تھا کہ یہ سبز پیرا بن کتنے روز بعد تبدیل کرنا ہے اور قبر کو ڈھانکنے والی پڑ مردہ شاخوں کو الگ کر کے انہیں کہاں پھینکنا ہے۔

قبر تک تو ایک کچا راستہ جاتا تھا لیکن اُس کے آگے صرف جنگل تھا اور اُس میں کوئی راستہ نہ جاتا تھا۔ میرا گمان ہے کہ جب اُسے اُس کی وصیت کے مطابق شادی ڈاکاؤ کے جنگل کے عین درمیان میں دفن کیا گیا تو وہاں تک کوئی باقاعدہ راستہ نہ جاتا تھا اور پھر اُس کے چاہنے والوں کی سہولت کی خاطر خاموشی کے اُس جنگل کے کچھ شجر کاٹ کر اُن کے درمیان میں ایک پلندہ بنادی بنادی گئی۔

میں یوں بھی سدا سے ایک پیاسی مٹی ہوں کہ جس پر بارش کی ایک بوند گرے تو بھی وہ مہک اُٹھتی ہے اور جب اُس پر ایک ایسے خاموش جنگل کی بو چھاڑ آئے تو وہ مٹی کیسے مہک جاتی ہے، دھو میں مچاتی اثر کرتی ہے اس کا کیا بیان ہو۔ یہ مقام کا محرکہ تھا اثر تھا۔ ایک گہری مرگ اداسی میں بھیگی ہوئی دھند تھی جس کے پار کچھ دکھائی نہ دیتا تھا کہ یہ دنیا کیا ہے اور انسان یہاں کیا کرنے آ جاتا ہے۔ ڈوبنا مجھ کو ہونے لے۔ اگر نہ ہوتا تو کیا ہوتا۔

بلند درختوں کی شاخوں میں سے رستی بارش سے بھیگی اُس کی قبر کو نکلتے ہوئے یکدم مجھ پر اثر ہو گیا۔ ایک بے مکینیت جس میں دنیا کی بے ثباتی اور اس وجود کے خاک ہو جانے کی آمیزش تھی مجھ پر اُتری اور اُس گہری مرگ اداسی میں بھیگی دھند جو میرے بدن میں پھیلتی تھی سرگوشیاں کرتی تھی کہ یہ جہان کیا ہے اور اگر میں اس جہان میں ہوں تو آخر کیوں ہوں۔ میمونہ بھی چپ کھڑی دیکھتی جاتی تھی اور آئی۔ ایک نوخیز ہرنی کی مانند ہراس کی کیفیت میں جیسے آس پاس خاموشی کا جو جنگل پھیلا ہوا تھا اس میں کچھ خدشے ہوں۔ کوئی گھات لگائے بیٹھا ہو۔

”تم چلو میمونہ۔ میں آ جاؤں گا۔“

وہ سر اسر منتظر تھی اور توقع کر رہی تھی کہ میں یہی کہوں گا کہ تم چلو میں آ جاؤں گا۔

”آؤ آئیے!“ میمونہ نے چھتا ہوا آئیے کہا ”ہم چلتے ہیں یہ بعد میں آ جائیں گے۔“

آئیے کے چہرے پر نا سنجھی کی تشویش تیر گئی ”مستصر۔۔ بارش ہو رہی ہے۔ آپ بھیگ

جائیں گے۔“

”ہاں میں بھیگ جاؤں گا۔ میں نے مسکرا کر کہا ”آپ دونوں نالٹائی کے گھر کے

قریب میرا انتظار کرنا میں آ جاؤں گا۔“

میمونہ میری سرشت سے خوب واقف تھی وہ جان گئی تھی کہ میں وہاں کچھ دیر کے لیے

تہا رہنا چاہتا ہوں ”آؤ.. آؤ..“

وہ دونوں ایک چھاتے کی پناہ میں واپس ہو گئیں..

کچھ دُور تک اُس ویران کچہڑ ہوتے راستے اور اُس پر اُندے ہوئے درختوں تلے وہ نظر آتی گئیں اور پھر اُن کے اور میرے درمیان بارش کی چادر اتنی دبیز ہو گئی کہ وہ دُھندلانے لگیں۔ صرف اُن کا سرخ چھاتا پانیوں میں جھلکاتا دکھائی دیتا رہا.. پھر وہ ایک دھبے کی صورت بارش اور ہریا ول میں تحلیل ہو گئیں۔

جونہی وہ دونوں اور چھاتے کا سرخ رنگ پیڑوں میں برستی بارش کی اوٹ میں چلے گئے، اوجھل ہوئے تو مجھے شاید واہمہ ہوا کہ بارش کا شور کم پڑ گیا ہے، ٹالسٹائی کی قبر سے پرے درختوں تلے جو سرسبز و حلوائیں تھیں جن میں نمودار ہونے والی جھاریوں کے پتوں پر بوندیں ٹھہری ہوئی تھیں وہ بے آواز سرک کر زمین پر گرنے لگیں..

یہ کیسی فہم سے باہر.. تصور سے ماورا انہونی تہائی تھی جیسے زمین سے ہزاروں نوری برسوں کے فاصلے پر کوئی ویران جہان ہے جس میں بول اور یہ تہائی ہے.. اور میں ٹالسٹائی کی سر و قبر کی جانب بھی دھیان نہ کرتا تھا، میرے چہرے ہوتے بالوں پر جتنی بوندیں گرتی تھیں وہ میرے سر کے ماس پر گیلیا ہٹ کے بو سے دیتی تھیں.. زہر مورا رنگ کی فلپس کی جیکٹ جس پر ”کٹوریا“ نقش تھا جو بیش سید نے مجھے کینڈا میں ملاقات پر تحفے میں دی تھی یہاں بھی میری رفیق تھی.. اُس پر مینہ کی بوندیں گرتیں اور فلپس انہیں جذب کر لیتی.. تھوڑی ہی دیر میں وہ سراسر گیلی ہو گئی، اور اُس کا زہر مورا رنگ اور گہرا ہو گیا.. وہ سبز گھاس لگنے لگی.. یہ جیکٹ بارش سے اتنی گہری سبز ہو گئی..

ہوا میں ایک بو جھل نمی تھی اور آس پاس کے شجر و خیروں کی کچی سبز مہک تھی..

جانے مجھ سے یہ بے دھیانی کیوں ہو گئی تھی، مجھے کیوں خیال نہ آیا تھا کہ ٹالسٹائی کی قبر پر چڑھانے کے لیے میں چند پھول لے آؤں.. میں خالی ہاتھ آ گیا تھا.. مجھے اس افسوس نے افسردہ کر دیا.. میں نے آج تک اپنے والدین کی قبروں کے علاوہ کسی بزرگ، اولیاء کے مرقد پر پھول نہیں چڑھائے تھے.. احترام کے باوجود جی نہ چاہتا تھا اور آج جی چاہ رہا تھا اور وہ جی مجھے ملامت کر رہا تھا کہ پھول کیوں نہیں لائے..

قبر کے ارد گرد جو کچھ مٹی تھی اُس پر گل لالہ اور کرائی سنہنم کے پھول بارش کی بوندوں سے سترے ہوتے تھے۔ اور مجھے احساس ہوا کہ ان باقاعدہ پھولوں کے پہلو میں پھولوں کے چند ایسے گچھے تھے جو لائے نہیں گئے تھے۔ یہ پھول خاموشی کے جنگل میں خود رو تھے۔ بہت نہیں تھے لیکن وہ درختوں کے بھیگتے تنوں کے آس پاس اور سرسبز ڈھلوانوں میں کہیں کہیں نمودار ہوتے تھے۔ کچھ مداحوں نے جو میری طرح خالی ہاتھ آئے تھے انہیں چنا اور مالٹائی کی نذر کر دیئے۔ اور یہ تو میں بھی کر سکتا تھا۔

مجھے ان کے حصول کی خاطر جنگل کے بھیگتے ہوئے گھنے پن کے اندر جانا پڑا۔ بھلی ہوئی جھاڑیوں اور نرم آلود گھاس میں پاؤں رکھتے پھول تلاش کرتے میری چٹانوں کے پائینچے گیلے ہو گئے اور بوٹ کچڑ آلود ہو گئے۔ کچھ خوش نما رنگین پتے۔ ہری بھری لڑیاں اور چند زرد اور ننھی پھولیں میں جمع کیے اور واپس آ کر مالٹائی کے قدموں میں رکھ دیئے۔

بارش کی وجہ سے بہت کم لوگ ادھر آئے تھے اور جو آئے تھے وہ چند لمحے ٹھہر کر۔ چلے گئے تھے۔ مونا اور آنا بھی جا چکی تھیں اور یہاں تک آنے والے کچے راستے پر دُور دُور تک ویران اور بارش بھری تنہائی تھی، اگرچہ یہ خواہش جنوں کے زمرے میں آتی ہے لیکن میرا جی چاہا کہ میں قبر کے گرد چل کر اُسے ہر رخ سے دیکھوں۔ یعنی ایک ادبی طواف کر لوں۔ اسے مختلف پس منظروں میں دیکھوں۔ قبر تک جو راستہ آ رہا تھا وہ آگے چل کر جنگل میں جاتا تھا۔ اسی طور پر یہ قبر راستے سے ذرا ہٹ کر دائیں جانب تھی اور اس کے پس منظر میں بھی جنگل تھا۔ اس کے گرد چنا زرد ادھارا اور مشکل تھا بارش کی وجہ سے پھسلن ہو رہی تھی اور احاطے کے دوسری جانب زمین ہموار نہ تھی بلکہ ڈھلوان صورت میں نیچے جاتی تھی۔ میں اس جنوں میں کم از کم دو بار بری طرح پھسلا لیکن گرنے سے بچ گیا۔ دوسری جانب سے پس منظر ہی اور تھا۔ راستہ تھا اور عقب میں خاموشی کا جنگل تھا اور قبر کی ہیئت مختلف نظر آ رہی تھی۔ میں نے جنگل میں اتر کر ذرا فاصلے سے اس طرف دیکھا تو نمی سے بوجھل ٹہنیوں میں وہ ہر بوند کے ساتھ لرزتی نظر آتی تھی۔۔۔ یہ بوندیں میرے چہرے کو تر کرتی تھیں تو اُس بکسر تنہائی میں جب مینہ کا شور مدھم پڑ چکا تھا مجھے ایک عجیب سا خیال آیا۔

ایک عجیب تجسس نے قبر کے احاطے کی کچی اور گیلی مٹی میں جڑیں پکڑ لیں۔ کوئی نہیں۔

آس پاس کوئی بشر نہیں..

قبر تک آنے والے کچے راستے پر بھی دُور دُور تک کوئی ادھر کو آتا دکھائی نہیں دے رہا۔
تو میں قبر کو ہاتھ لگا کر دیکھ لوں اُس کو ڈھکتے سرو کے پتوں کے اندر انگلیوں سے محسوس تو
کروں کہ اُن پتوں کے اندر قبر واقعی کچی ہے.. کچی ہوگی تو اُس کی مٹی پوروں سے لگ جائے گی..
یہ تجسس خاصی دیر تک جڑیں پکڑتا رہا کہ احاطے میں داخل ہو کر سرو کے پتے ہٹا کر یا
اُن میں ہاتھ ڈال کر دیکھنا تو چاہیے کہ کیا قبر واقعی کچی ہے.. اور میں ایک ایسے شخص کی مانند جو جرم کا
ارتکاب کرنے سے پیشتر موقع واردات پر بظاہر لاپرواہی سے یہ تسلی کرنے کے لیے کہ کوئی اُسے
رنگے ہاتھوں پکڑ نہ لے ادھر ادھر رنگ ہیں ڈالتا ہے.. اب ایک مختلف نظر سے آس پاس کا جائزہ لینے
لگا.. ادھر آنے والے راستے کے آخر میں کوئی سیاح نمودار تو نہیں ہوا.. میں بالکل تنہا ہوں تو کوئی
کدھر سے آ سکتا ہے.. بس مجھے دو چار لمحے درکار ہیں.. کچے احاطے میں داخل ہونا پھر سرو کے
پتوں کو مٹولنا کہ اُن کے نیچے کیا ہے.. لیکن اس تجسس کا گھما ایک مفروضے نے گھونٹ دیا کہ فرض
کریں کوئی کسی اور جانب سے آ نکلتا ہے.. اور یہ کیسے ہو سکتا ہے کہ نالسانی کی اس عظیم یادگار پر
کوئی نظر رکھنے والا نہ ہو.. ہو سکتا ہے وہ خاموشی کے اس جنگل میں پوشیدہ ہو کر یہاں آنے والے
سیاحوں پر نظر رکھتا ہو.. حکومت کی جانب سے تعینات کوئی رکھوالا ہو جو سامنے نہ آتا ہو.. اور اگر وہ
جو کچھ میں کرنا چاہتا ہوں کرتا ہوا دیکھ لے تو اُسے بہر صورت مغالطہ ہوگا کہ میں نالسانی کی قبر کے
درپے ہوں.. میری نیت پتہ نہیں کیا ہے.. تو اس خوف نے مجھے اپنا جنوں انگیز ارادہ ترک کرنے
پر مجبور کر دیا..

جب میمونہ اور آنا واپس جا رہی تھیں تو آنا اُس سے پوچھ رہی تھی کہ مستنصر یہاں تنہا
رہ کر کیا کریں گے تو میمونہ ہنستے ہوئے کہہ رہی تھی: اکیلے میں نالسانی سے باتیں کریں گے..
کیا میں نے اُس عجیب افسردگی میں تنہا ہو کر اُس مقام کے فسون کے زیر اثر نالسانی
سے کچھ باتیں کیں..
نہیں..

البتہ میں نے اُسے دیکھا..

یہ خیال ہر اُس شخص کے ذہن میں آتا ہے اگرچہ وہ اس کا اظہار نہیں کرتا اُسے ذہن

سے جھکنے کی کوشش کرتا ہے جو اپنے کسی عزیز کسی بزرگ کی قبر پر اک عالم اندوہ میں کھڑا ہوتا ہے۔۔۔ یہ خیال اُس کے ذہن کے نہاں خانوں میں نہ چاہتے ہوئے بھی جنم لیتا ہے کہ وہ... آج... اپنی موت کے اتنے برس بعد.. اس لمحہ موجود میں، مٹی میں دفن.. وہ اب کیسا ہوگا.. کس حالت میں ہوگا.. اُس کا ماس تو کینڑے کھا چکے ہوں گے تو اُس کی پہچان کیا ہوگی.. وہ کون سی ایسی علامت یا شاہت ہوگی جس سے یہ جان لیا جائے کہ یہ تو... وہ... ہے۔ ڈھانچے کی تو کوئی شناخت نہیں ہوتی.. سب شاہد و گدا موت کے بعد ایک ہو جاتے ہیں۔

شاید کفن کی کچھ دھجیاں.. شاید نہیں بہر طور اُس کے بال..

تو میرے ساتھ بھی یہی ہوا..

البتہ میرے ذہن کے نہاں خانوں میں جب یہ خیال آیا کہ نیچے.. سرو کے پتوں سے ڈھکی چکی قبر کے نیچے دفن کیے جانے کے ستانوے برس بعد آج اس لمحہ موجود میں لیوناسٹائی کیسا ہوگا.. تو میں نے اس خیال کو ذہن سے جھٹکا نہیں.. بلکہ اسے جنم لینے دیا.. اور اس خیال کا جواب آیا کہ نکڑی کا تابوت تو کب کا بارشوں اور برفوں کی نمی سے بوسیدہ ہو کر مٹی ہو چکا ہوگا.. صرف ڈھانچہ ہوگا اور وہ بھی بکھرا ہوا لیکن اُس کی شناخت ہو جائے گی.. لیو پہچانا جائے گا.. اُس کی سفید داڑھی ابھی مٹی میں ٹپی نہ ہوئی ہوگی..

ابھی تک یہاں تک قبر تک آنے والے کچے راستے پر ویرانی تھی.. صرف ہلکی بارش تھی جو اُس پر چلتی تھی..

آئیا اور مونہ جانے کہاں ہوں گی.. جہاں بھی ہوں گی فکر مند اور منتظر ہوں گی.. اور اگر میں کچھ دیر تک انہیں دکھائی نہیں دیتا تو.. کم از کم مونامیری تلاش میں واپسی کی راہ اختیار کر لے گی.. یہاں آ جائے گی..

جن لوگوں کو کشف ہوتا ہے وہ اُس لمحے کو اپنی حیات کے تمام لمحوں پر فوقیت دیتے ہیں.. رُوس میں بسر کیے جانے والے پندرہ دنوں میں سے یہ ایک لمحہ بھگتی ہوئی جنگلی ہریاد میں تنہائی کا ہالسنائی کی قربت میں وہ لمحہ تھا جو میرے لیے بھی ایک کشف کی مانند تمام لمحوں پر حاوی ہو گیا تھا۔ میں رخصت ہونے لگا تو میں نے ایک آخری نظر اُن زرد اور بنفشی پھولوں پر ڈالی جو میں نے خاموشی کے جنگل میں سے چن کر قبر کے قریب کچی مٹی پر رکھے تھے اور وہ بھگتی ہوئے اپنے

رنگ روشن کر رہے تھے۔ اور میں نے پہلے کچھ دھیان نہ لیا تھا اور اب چلنے لگا تو وہ نظر آ گئے۔ اس سے پیشتر وہ مجھے دکھائی ہی نہیں دینے تھے۔

نالسائی کی قبر کے ایک کونے میں چند خورد بوئے بوندوں کے بوجھ سے دوہرے ہو رہے تھے اور اُن پر کچھ زرد جامنی اور سفید پھولوں کے گچھے بوجھ ہوتے تھے۔ یہ بوئے نالسائی کی قبر کے پہلو میں سے یوں پھوٹے ہوئے تھے کہ وہ گواہ ہو رہے تھے کہ سرو کے پتوں کے اندر مٹی ہے اور ہم اُس میں سے جنم لے کر نمایاں ہو رہے ہیں۔ ہم وہ لالہ و گل ہیں جو خاک میں پنہاں اُس صورت میں نمایاں ہو رہے ہیں۔ میں نے پہلی بار کچے احاطے میں قدم رکھا اور قبر کے پہلو میں کھلے ان پھولوں کو توڑ کر اپنی جیکٹ کی اندرونی جیب میں رکھ لیا۔ وطن واپسی پر میں نے ان سوکھ چکے پھولوں کو ”وار اینڈ پیس“ کے اوراق کے درمیان میں رکھ دیا۔ اُن کی پتیاں خشک ہو کر بکھرنے لگی تھیں۔

میں جب بھی ”وار اینڈ پیس“ کو کھولتا ہوں تو جامنی اور زرد پتیاں ناول کے حرفوں سے چپکی ہوتی ہیں۔ حرفوں سے اُن کی شناسائی ہو گئی ہے کہ انہیں اُس شخص نے تخلیق کیا تھا جس کی قبر کی مٹی سے ہم نے جنم لیا تھا۔ میں انہیں دیکھ کر پھر سے اُس انہونی فہم سے باہر تنہائی میں چلا جاتا ہوں جہاں کوئی اور جہان ہے اور اُس میں جنگل خاموش ہے اور مٹی میں مٹی ہوتی ایک لمبی سفید ریش ہے اور میں بارش میں بھیگ رہا ہوں۔

آئیا اور مونا میری منتظر تھیں۔

بلند ترین برج اور شاہ بلوط کے درختوں میں گھرے راستے کے آخر میں وہ میری راہ دیکھتی تھیں۔ اور بارش تھم چکی تھی۔

واکس جان ب کوچوان کا جھونپڑا تھا جس میں اُس کا ذاتی سامان ابھی تک محفوظ ہے اور نالسائی اپنے گھر سے بیدل چلتا ایک سویر جب تارکی ابھی راج کرتی تھی اس جھونپڑے تک آیا تھا اور اُس نے خوابیدہ کوچوان کو بیدار کر کے اُسے کبھی میں گھوڑے جوتے کا حکم دیا تھا۔

ذرا آگے ہوئے تو واکس ہاتھ پر اُس تالاب کے کنارے جس میں نالسائی وہقان بچوں کے ساتھ تیرا کرتا تھا، اصطبل کی مستطیل عمارت تھی جہاں سے کوچوان نے گھوڑوں کو نکال کر

تبھی میں جوتا تھا..

ایک نوجوان کسرتی بدن کی عورت ایک نیپے سے اصطبل کے آگے بارش کی وجہ سے جو کچھ ہو گیا تھا اسے صاف کر رہی تھی.

آریانے کہا تھا کہ بہار اب کے ٹھہر گئی ہے.. ہوا میں سے خشکی رخصت نہیں ہو رہی.. اگر آپ آج سے پندرہ میں روز بعد یہاں آتے تو نالٹائی کے گھر کے آس پاس سیبوں کے شگوفوں کی آبشاریں رواں ہوتیں.. اور یہ کیا ہی میرے حق میں بہتر ہوا کہ میں یہاں پندرہ میں روز بعد نہ آیا. اگر آتا تو کیا ایک ایسا منظر دیکھ کر میں حواس نہ کھو بیٹھتا..

میرے آگے اگر صرف ایک شگوفہ گرتا تھا.. وادی سوات میں دریا کے کنارے ایک شام گرتا تھا تو میں اُس کے سحر کو سہار نہ سکتا تھا..

ہم برج کے درختوں میں گھرے اُس راستے پر آنکھ جسے نالٹائی نے ”وار اینڈ پیس“ میں بیان کیا ہے اور ہمیں اُس کے آخر میں وہ بھدے اور ٹھکے ستون نظر آئے گئے جہاں سے ہم یاسنیا پولیانائیں داخل ہوئے تھے.. اور جہاں سے وہ کبھی نکلی ہوگی جس کی پچھلی نشست پر ایک دنیا جہان کے افلاس ظلم اور نا انصافی پر کڑھتا آزرہ ہوتا اپنی پُرتیش زندگی سے بیزار کسانوں کے پہلو بہ پہلو کھیتوں میں مشقت کرنے کی خاطر فقکار جانے والا ایک سفید ریش بوڑھا اپنی صوفیہ نو آخری خط لکھ کر.. دوستو سکی کے ناول ”برد ز کر مازو“ کو پڑھتے ہوئے ادھورا چھوڑ کر.. اپنی لاڈلی اور سب سے چھوٹی بیٹی الیگز انڈرا سے ملاقات کر کے وہ سفید ریش بوڑھا بیٹھا تھا جس نے ایک دُور افتادہ ریلوے سٹیشن استاپورہ میں سٹیشن ماسٹر کے کمرے میں مرجانا تھا..

جیسے وہ ان سفید اور بھدے ستونوں میں سے آخری بار باہر آیا ویسے میں بھی اُن میں سے چلتا باہر آیا.. اگرچہ مرنا تو میں نے بھی ہے لیکن گمان ہے کہ کسی سٹیشن ماسٹر کے کمرے میں بے آسرا نہیں مروں گا.. اگرچہ جہاں کہیں بھی مروں گا گمنام مروں گا..

اور اس سے کیا فرق پڑتا ہے کہ میں کس قبرستان میں دفن ہوں گا..

پر یہ طے ہے کہ میری قبر برج، دیو دار یا صنوبر کے خاموش جنگلوں میں پوشیدہ نہ ہوگی اور نہ ہی اُس کی جانب کوئی ہریاول کی دیواروں کے درمیان میں سے کوئی کچار راستہ جائے گا اور نہ

ہی کوئی گل لالہ رکھے گا.. اور نہ ہی اُس کے پہلو میں سے کوئی خود رو پھول نمودار ہوں گے۔

لیکن اس سے بھی کچھ فرق نہیں پڑتا..

موت میں شاد و گدا برابر ہوتے ہیں..

نالسانی اور تارڑ برابر ہو جاتے ہیں..

اور ہاں راستے میں میں اُس درخت کے پاس رُک گیا جس کے تنے پر ایک محبت بھرا ہاتھ رکھ کر آ کرینا نے کہا تھا ”یہ لارچ کا درخت ہے اور نالسانی کہا کرتا تھا کہ میں لارچ کے ایک درخت کی بلند ترین شاخوں پر پیدا ہوا تھا۔“

اور میں نے بھی ایک محبت بھرا ہاتھ اُس کے تنے پر رکھا.. اور اُس کی بلند ترین شاخوں کو نکلنے لگا.. اور اُن جنگلوں میں اُنیش، اوک، میپل، ایلم، پائن اور سپروس کے جو شجر تھے وہ میری نظروں میں آنے لگے اور اُس لمحے مجھے اپنے درخت یاد آنے لگے.. یہ درخت پرائے تھے.. اجنبی تھے.. میرا ان سے کچھ تعارف نہ تھا.. نہ وہ مجھے جانتے تھے اور نہ ہی میں اُن سے واقف تھا کہ ان کے پتے کب پھوٹے ہیں ان پر پھول کون سے رنگ کے اور کس مہک والے کھلتے ہیں.. مجھے اپنے کیکر، برنے، برگد، شیشم، میپل اور دھریک کے درخت درکار تھے..

وہ مجھ سے واقف تھے اور میں اُن کی چھاؤں میں پلا بڑھا تھا..

مجھے کیکر کے زرد پھول بلاتے تھے.. برنے کے نازک اور تیز مہک والے شگوفے کشش کرتے تھے.. برگد کی گہری گھناوٹ اور قدامت.. شیشم کے تالیاں بجاتے ہوئے پتے.. میپل کے پتوں کی جھیلیاں جن کی لکیروں میں میری قسمت پوشیدہ تھی اور دھریک کے جامنی رنگوں کے مست مہک والے پھول کھینچتے تھے..

مجھے لارچ کے درخت کی بلند ترین شاخوں پر پیدا ہونا منظور نہ تھا بے شک میں نالسانی ہو جاتا..

مجھے کسی کیکر یا شیشم کے درخت کی بلند ترین شاخوں پر پیدا ہونا منظور تھا بے شک میں کچھ بھی نہ ہوتا..

کہ وہ میرے اپنے شجر تھے..

یہ شجر یاد آنے لگے تو میں اُن کے لیے اپنے وطن کے لیے اداس ہوا..

پرائے دیس میں بہت دن ہو گئے تھے۔ مونا کھوئی کھوئی سی پھرتی تھی اور میرا دل بھی نہ لگتا تھا۔۔

اس پرائے نگر میں ہمارے دن پورے ہو گئے تھے۔

ہمیں ہمارے شجر بلاتے تھے۔

اُنکی چھاؤں ہمیں بلاتی تھی کہ کہاں بھٹکتے پھرتے ہو۔ آؤ ہمارے سائے میں آن بیٹھو۔

نیکر کے زرد پھولیں ٹپ ٹپ تم پر گریں گے اور تمہارے بدن کو زرد کر دیں گے۔

برگد تلے ایک عرصے سے کوئی گونم نہیں بیٹھا۔ تم آ جاؤ۔

شیشم کے پتے تالیاں بجا کر ہمارا استقبال کریں گے۔

اور برنے کی ڈال سے بندھے رہنے کے جھولے میں ایک متالیا تمہارے لیے جھولتی ہے۔

ہمیں ہمارے شجر بلاتے تھے۔

محمد طارق اقبال
پاکستانی یونیورسٹی
ڈاٹ کام